



نوبل انعام یافتہ ادیبوں کی منتخب کہانیاں

(۲۰۰۱ء تا ۲۰۱۵ء)



جے۔ ایم۔ کوئزی (۲۰۰۳ء)



امریکی کیرٹس (۲۰۰۲ء)



وی ایس نیپال (۲۰۰۱ء)



ہیرٹا کلم (۲۰۰۹ء)



جے ایم جی لی کلیر یو (۲۰۰۸ء)



ڈورس لیسنگ (۲۰۰۷ء)



اورحان پاموک (۲۰۰۶ء)



سویتلانا الیکزائی وچ (۲۰۱۵ء)



الیس منرو (۲۰۱۳ء)



مویان (۲۰۱۲ء)



مارو وروگاس لوسا (۲۰۱۰ء)

انتخاب و ترجمہ: نجم الدین احمد

اکادمی ادبیات پاکستان

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

انتخاب و ترجمہ
نجم الدین احمد



اکادمی ادبیات پاکستان
اسلام آباد

کتاب کے جملہ حقوق بحق اکادمی ادبیات محفوظ ہیں۔

اس کتاب کے متن کا کوئی بھی حصہ نقل یا استعمال نہیں کیا جاسکتا، سوائے حوالے کے۔ خلاف ورزی پر ادارہ قانونی چارہ جوئی کا استحقاق رکھتا ہے۔

نگرانِ اعلیٰ	:	ڈاکٹر محمد قاسم بکھیو
منتظم	:	ڈاکٹر راشد حمید
انتخاب و ترجمہ	:	نجم الدین احمد
تدوین	:	اختر رضا سلیمی
طباعت	:	علی یاسر
ٹائپل	:	سجاد احمد
اشاعت	:	2016
تعداد	:	1000
ماشر	:	اکادمی ادبیات پاکستان، H-8/1، اسلام آباد
مطبع	:	NUST پریس، اسلام آباد۔
قیمت	:	400/- روپے

ISBN NO: 969-472-298-6

Selected Short Stories of Nobel Laureates (2001-2015)

Selected & Translated By

Najam ud Din Ahmed

Publisher

Pakistan Academy of Letters

Islamabad, Pakistan

فہرست

۵	ڈاکٹر محمد قاسم بگھیو	حرفِ آغاز
۷	نجم الدین احمد	نوبیل انعام
		۲۰۰۱ء
۹		وی ایس نیپال (Vs Naipaul)
۱۳		امبر بیل
۳۶		بیکری والے کی کہانی
		۲۰۰۲ء
۴۷		امرے کیرتسز (Imre Kertesz)
۵۰		نائیں نائیں فیش
۵۸		بیان بر حلف
		۲۰۰۳ء
۷۷		جے ایم کوئزی (J M Coetzee)
۸۱		بُوڑھی ہوتی عورت
۹۸		ہسپانیہ کا ایک گھر
		۲۰۰۶ء
۱۰۵		اورحان پاموک (Orhan Pamuk)
۱۰۸		دُور کے رشتے
۱۲۳		معروف ہستیاں
		۲۰۰۷ء
۱۴۷		ڈورس لیسنگ (Doris Lessing)
۱۵۱		معجزے کہتے نہیں
۱۵۹		سُرنگ سُرِی

۲۰۰۸ء

۱۶۹	جیم جی لی کلیز یو (J M G Le Clezio)
۱۷۴	ہوئے پتھی آوا
۱۹۴	ہزاران

۲۰۰۹ء

۲۱۴	ہیرٹا ملر (Herta Muller)
۲۱۷	جنارے کا خطبہ
۲۲۲	سویائی غنسل

۲۰۱۰ء

۲۲۴	مارو وورگاس یوسا (Mario Vargas Llosa)
۲۲۷	چلی کی دوشیزائیں
۲۳۱	لکار

۲۰۱۲ء

۲۵۴	مویان (Mo Yan)
۲۵۷	پرواز
۲۶۸	سانڈ

۲۰۱۳ء

۲۸۴	الیس مئرو (Alice Munro)
۲۸۷	وین لاک آتج
۳۱۵	ٹرین

۲۰۱۵ء

۳۴۵	سوئٹلانا الکیزائی وچ (Svetlana Alexievich)
۳۴۹	تہا انسانی لکار
۳۶۷	وہ جولوٹ آئے



حرف آغاز

اگر ہم دنیا کی بڑی زبانوں کی فہرست پر نظر دوڑائیں تو ہمیں معلوم ہوگا کہ دنیا کی زیادہ بڑی زبانیں وہی ہیں، جن میں دوسری زبانوں کے علمی و ادبی سرمائے کے زیادہ سے زیادہ تراجم ہوئے ہیں۔ آج انگریزی زبان ادبی لحاظ سے محض اس لیے پوری دنیا پر چھائی ہوئی ہے کہ دنیا کے کسی بھی خطے میں جب بھی کوئی قابل ذکر ادبی کتاب چھپ کر منظر عام پر آتی ہے تو اس کا انگریزی میں فوراً ترجمہ ہو جاتا ہے۔ مثلاً اگر میں نے فرانسیسی کی کوئی کتاب پڑھنی ہے تو ظاہر ہے مجھے انگریزی کے ذریعے ہی اس سے استفادہ کرنا ہوگا۔ یہی وجہ ہے کہ اب ان ممالک میں بھی جہاں انگریزی زبان نصاب کے طور پر نہیں پڑھائی جاتی، انگریزی سیکھنے کا رجحان بڑھ رہا ہے۔ دوسری طرف ہماری زبان اردو، جو بولنے والوں کی تعداد کے لحاظ سے دنیا کی تیسری بڑی زبان ہے، اسے سیکھنے کی طرف مائل ہونے والے بہت کم ہیں کیوں کہ اس میں علمی و ادبی سرمائے کا وہ ذخیرہ موجود نہیں جو دنیا کی تمام بڑی زبانوں کا خاصہ ہے۔

اکادمی ادبیات پاکستان کے قیام کا مقصد جہاں ایک طرف پاکستانی زبانوں کے ادب کی ترویج و اشاعت ہے وہیں یہ بات بھی اس کے فرائض میں شامل ہے کہ وہ بین الاقوامی ادب کو پاکستانی زبانوں خاص طور پر اردو میں ترجمہ کرائے تاکہ ہماری زبانوں کے علمی و ادبی سرمائے میں اضافے کے ساتھ ساتھ پاکستانی ادبی قارئین دنیا بھر میں تخلیق ہونے والے ادب سے استفادہ کر سکیں۔

انہی باتوں کو مد نظر رکھتے ہوئے ہم نے پاکستانی زبانوں سے بین الاقوامی زبانوں اور بین الاقوامی زبانوں سے پاکستانی زبانوں میں تراجم کا ایک وسیع منصوبہ تیار کیا ہے جس کے پہلے مرحلے میں بین الاقوامی ادب سے دس کتابیں اردو میں جب کہ اردو سے دس کتابیں انگریزی

میں ترجمہ کی جارہی ہیں۔ اس سلسلے کی پہلی کتاب اکیسویں صدی کے نوبل انعام یافتگان کی منتخب کہانیاں آپ کے ہاتھوں میں ہے۔

یہ تراجم ممتاز فکشن نگار اور مترجم نجم الدین احمد نے ہماری درخواست پر کیے ہیں۔ نجم الدین احمد نہ صرف تخلیقی طور پر محرک ہیں بلکہ بطور مترجم بھی وہ کسی تعارف کے محتاج نہیں۔ اس سے قبل وہ منتخب امریکی کہانیاں بھی ترجمہ کر چکے ہیں۔ علاوہ ازیں ان کی ترجمہ کردہ کہانیاں اکادمی ادبیات پاکستان کے سہ ماہی مجلے ”ادبیات“ میں بھی شائع ہوتی رہتی ہیں۔

اس کتاب میں کہانیوں کے ساتھ ساتھ تخلیق کار کا تفصیلی تعارف دیا گیا ہے تاکہ قارئین کہانیوں کے پس منظر سے آگاہ ہو سکیں۔

امید ہے کہ آپ کو ہماری یہ کاوش پسند آئے گی۔ ہمیں آپ کی رائے کا انتظار رہے گا۔

ڈاکٹر محمد قاسم بگھیو

نوبیل انعام

نوبیل انعام اب ایسا غیر معروف نہیں رہا کہ اس کی تاریخ بیان کی جائے لیکن جہاں نوبیل انعام دُنیا کا سب سے بڑا انعام یا اعزاز تصور کیا جاتا ہے وہیں یہ سب سے زیادہ متنازعہ بھی ہے۔ ہر برس اس کے لیے ہونے والی نامزدگیوں کے ساتھ ساتھ نوبیل انعام پانے والے پر بھی اعتراضات اُٹھائے جاتے ہیں۔ ادب سمیت یہ اعزاز نو (۹) مختلف میدانوں میں دیا جاتا ہے، جن میں سب سے زیادہ تشہیر امن اور ادب کو دیے جانے والے انعامات کی ہوتی ہے کیوں کہ سب سے زیادہ اعتراضات ان دونوں میدانوں میں اعزازات پانے والوں پر اُٹھائے جاتے ہیں۔

ادب کے لیے نوبیل انعام کی نامزدگیاں ہر سال اپریل سے شروع ہو جاتی ہیں۔ شارٹ لسٹنگ کے بعد اکتوبر کی نو تا بارہ تاریخ کو نوبیل کمیٹی کی طرف سے انعام جیتنے والے کا اعلان کر دیا جاتا ہے۔ سویڈن کے شہر شک ہوم میں دسمبر کی سات کو تقریب ہوتی ہے جس میں عام طور پر انعام پانے والا تقریر کرتا ہے جسے نوبیل لیکچر یا نوبیل خطبہ کہا جاتا ہے۔ اب تک زیادہ نوبیل انعامات افسانہ ناول نویسوں کو ملے ہیں اور بہت کم شاعر یہ اعزاز پانے میں کامیاب رہے۔ یہی وجہ ہے کہ تراجم کے اس مجموعے میں سال ۲۰۰۲ء، ۲۰۰۵ء اور ۲۰۱۱ء کے نوبیل انعام یافتہ ادیبوں کی کوئی کہانی شامل نہیں ہے کیوں کہ یہ ان برسوں کے اعزازات جن کے حصے میں آئے وہ اول الذکر مختصر کہانی نویس نہیں تھے۔ سال ۲۰۰۲ء کا نوبیل انعام آسٹریا کی خاتون ڈراما و ناول نویس الفریدی جیلی نیک، سال ۲۰۰۵ء کا برطانیہ کے ڈراما نگار، سکرین پلے رائٹر، ہدایت کار اور اداکار ہیرالڈ پٹر اور ۲۰۱۱ء کا سویڈش شاعر ٹومس ٹرانس ٹرومر کے حصے میں آیا۔ وہیں پر سال ۲۰۱۲ء کا نوبیل انعام فرانس کے ناول نویس پیٹرک موڈیا نو کو ملا اس لیے اُس کی بھی کوئی کہانی اس مجموعے میں شامل نہیں ہے کیوں کہ اکثر ادیبوں کے برعکس اُس کا شمار اُن معدودے چند

ادیبوں میں ہوتا ہے جنہوں نے مختصر کہانیوں کی بجائے صرف ناول لکھے۔ یہاں یہ امر بھی خالی از
دِ لچسپی نہیں ہوگا کہ بعض ادیبوں نے بوجہ نوبیل انعام وصول کرنے سے انکار بھی کیا۔

اپنے نوبیل خطبے میں عام طور پر نوبیل انعام یافتہ ادیبوں نے اپنے ادب، ادب کے
فوائد، زندگی اور دنیا کے لیے ادب کی اہمیت، اپنے حالاتِ زندگی، اپنے وطن کے ساتھ عالمی سیاسی،
معاشی کساد بازاری، جنگوں وغیرہم کا بھی ذکر کرنے کے ساتھ ساتھ اپنے علم، فن، فکر، افسانوی
تکنیکیوں اور اپنے اُن قابلِ قدر پیش روؤں کا تذکرہ بھی کیا جن سے اُنہوں نے استفادہ کیا۔

بیسویں صدی کے بیشتر نوبیل اعزاز یافتہ ادیبوں کی کہانیاں اردو میں ترجمہ ہو چکی
ہیں۔ اس لیے اس مجموعے میں صرف اکیسویں صدی میں اب تک یعنی سال ۲۰۱۵ء تک نوبیل
انعام پانے والوں کی کہانیاں شامل ہیں۔ اس کا خیال اُس وقت اچانک آیا جب کجرات سے
شائع ہونے والے کتابی سلسلے ”تناظر“ کے نومبر دسمبر میں شائع ہونے والے شمارے کے لیے،
جریدے کے مدیر ایم خالد فیاض نے مجھ سے ہر سال نوبیل انعام پانے والے ادیب کی ایک کہانی
کے ترجمے کا تقاضا کیا۔ کہانیوں کے تراجم کے ساتھ ساتھ دو امور کا خاص طور پر خیال رکھا گیا
ہے۔ اولاً ہر ادیب کا مکمل تعارف، جو ادیب پر لکھے گئے معتد بہ مضامین کے مطالعے کے بعد ضبط
تحریر میں لائے گئے، اور ثانیاً نوبیل خطبے میں اُس نے اپنی تخلیقات، فن، اسلوب، ہنت کاری،
کردار نگاری، پلاٹ وغیرہ کے بارے میں جو کچھ کہا انھیں اقتباسات کی صورت میں پیش کیا
جائے تاکہ ہمارے ہاں کے نوجوان ادیب استفادہ کرتے ہوئے بہت کچھ سیکھ سکیں۔

اپنی بھرپور صلاحیتوں کو بروئے کار لاتے ہوئے، اُن تھک محنت اور بہتر سے بہتر کہانی
کا انتخاب کرتے ہوئے اس بات کا خاص خیال رکھا گیا ہے کہ اصل متن سے انحراف اور نثر کی
روانی بھی متاثر نہ ہو۔ وہیں پر یہ بات بھی ملحوظ رکھی گئی ہے کہ کوئی ایسی کہانی ترجمہ نہ ہو جو پہلے سے
اردو قالب میں کسی اور نے پیش کی ہو۔ اُمید ہے کہ اس کاوش کو پذیرائی ملے گی۔

نجم الدین احمد

بہاول نگر

۱۵/اپریل، ۲۰۱۶ء

وی ایس نیپال

(VS NAIPAUL)

۸۰ سالہ ہندوستانی نژاد برطانوی ادیب وی ایس نیپال کو نوبل انعام ۲۰۰۱ء سے نوازنے کا اعلان کرتے ہوئے سویڈش اکادمی نے اُس کے کام کی تحسین میں یہ کلمات ادا کیے: ”اُن کی تخلیقات میں مندرک بیایے اور کامل دیانت دارانہ پرکھ کا ادغام ہمیں پوشیدہ تاریخوں کی موجودگی کو دیکھنے پر مجبور کرتا ہے۔ نیپال وہ جدید دانش ور ہیں جو ابتدائی طور پر *Letters presanes and Candide* سے شروع ہونے والی روایت کے امین ہیں۔ وہ محتاط اسلوب میں، جس کی بجا طور تحسین کی جاتی ہے، زور آفرینی کو بے کم و کاستی میں ڈھالتے ہوئے واقعات کو اپنا آپٹو اپنی فطری قسم ظریفی سے بیان کرنے دیتے ہیں۔“ سویڈش کمیٹی نے نیپال کو جوزف کانرڈ سے مماثل قرار دیا ہے۔ نیپال ریاستوں کی اخلاقی اموت کی وقائع نگاری میں کانرڈ کے وارث ہیں: ریاستیں انسانوں کے لیے کیا کرتی ہیں؟ نیپال اپنا بیانیہ اُس یاد کی سر زمین پر لہتے ہیں جسے دوسرے بھلا چکے ہیں یعنی مغلوب کی تاریخ۔

وی ایس نیپال کا پورا نام سر وودیا دھرسورت پرسا دنیپال ہے۔ وہ ۱۷- اگست، ۱۹۳۲ء کو ویزویلا کے وسیج دریا اوری نوکو (Orinoco) کے جزیرے ترینی داد (Trinidad) کے قصبے تو بوگو (Tobago) کے ایک چھوٹے سے گاؤں چاگواناس (Chaguanas) میں پیدا ہوئے جو گلیچ پارا (Gulf of Paria) سے دو تین کلومیٹر کے فاصلے پر ہے۔ اُس علاقے میں ۱۸۸۰ء کے بعد ہجرت کر کے آنے والے گورے، پرنگالی، چینی، ہندوستانی، ہندو، مسلمان اور دیگر قوموں کے لوگ بستے تھے اور وہ نہایت خستہ حالی کے عالم میں ہونے کے باعث دارالخلافہ پورٹ آف سپین کی سڑکوں پر شب باشی کیا کرتے تھے۔

بحری جہاز کے ذریعے وی ایس نیپال کے اجداد نے بھی پورٹ آف سپین ہجرت کی جہاں سے وہ ترینی داد چلے گئے۔ وی ایس نیپال کا بچپن بر لحاظ سے عمر سے زندگی میں گورا۔ نیپال نے ابتدائی تعلیم چاگواناس گورنمنٹ سکول اور بعد ازاں ترینی داد کے سکول سے ہونہار طالب علم کی حیثیت میں حاصل کی۔ مابعد آکسفورڈ یونیورسٹی کی جانب سے وظیفہ ملنے پر برطانیہ چلے آئے اور یہیں کے ہو کر رہ گئے۔ وی ایس نیپال کا تعلق ادیبوں کے خاندان سے ہے۔ نیپال کا والد سی پرسا دنیپال، بڑا بھائی ہیو انیپال، ماموں نیل بسون داس اور عم زاد وانی کپل دیو وہ ادیب ہیں جن کی تخلیقی نگارشات منصفہ شہود پر آچکی ہیں۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

وی ایس نیپال نے پہلی شادی پیٹریشیا ہیل نامی ایک انگریز عورت سے کی۔ اُن کا ساتھ ۴۱ برس تک ۱۹۹۶ء میں سرطان کے ہاتھوں پیٹریشیا کی موت تک رہا۔ پیٹرک فریج کی کُودنوشت کے مطابق پیٹریشیا اور نیپال میں نیپال کے ادبی کام کے علاوہ کوئی تعلق مشترک نہیں تھا بلکہ دیگر معاملات میں اُن کی زندگی حقیقتاً ناخوش گوار تھی۔ یہی وجہ تھی کہ نیپال کے لندن کی طوائفوں سے روابط تھے اور بالآخر مارگریت کڈنگ نامی ایک شادی شدہ عورت سے ناجائز تعلقات استوار ہو گئے جن سے پیٹریشیا بھی آگاہ تھی۔

پیٹریشیا کی موت کے بعد نیپال نے سابقہ پاکستانی صحافی خاتون مارہ خانم علوی سے عقد ثانی کیا۔ نیپال سے ملاقات سے قبل مارہ خانم پاکستانی انگریزی اخبار *The Nation* کے لیے دس برس سے کام کر رہی تھی۔ وہ پاکستانی فوج کے سٹیشنل سروس گروپ کے سابقہ سربراہ میجر جنرل عامر فیصل علوی کی بہن ہیں، جو شمال مغربی پاکستان میں جنگ کے دوران شہید ہو گئے تھے۔ نیپال نے پیٹریشیا کی وفات سے قبل ہی مارہ کو شادی کی پیشکش کر دی تھی لیکن اُن کی شادی پیٹریشیا کی موت کے دو ماہ بعد ہوئی۔ نیپال سے قبل بھی مارہ نے دو بار شادی کی تھی اور ایک شوہر سے اُس کے دو بچے ملیے اور مارہ ہیں۔ مارہ سے شادی کے ساتھ ہی نیپال کے مارگریت کڈنگ سے تعلقات ہمیشہ کے لیے انجام کو پہنچ گئے۔

وی ایس نیپال نے بہ یک وقت کئی اصناف میں لکھا جن میں افسانہ، ناول، مضامین اور سفرنامہ شامل ہیں۔ اُس کی افسانوی نثر کی حامل کتب میں *The Suffrage of*، *The Mystic Masseur*، *Mr. Stone and the Knights*، *A House of Mr. Biswas*، *Miguel Street*، *Elvira*، *In a Free State*، *A Flag on the Island*، *The Mimic Men*، *Companion*، *The Finding the Centre*، *A Bend in the River*، *Booker Prize Guerrillas*، *The Half a Life*، *A Way in the World*، *Enigma of Arrival*، *Magic*، *Nighwatchman's Occurance Book: Comic Inventions (Stories)* شامل ہیں۔

اپنی تحریروں کے بارے میں نیپال کا اصرار ہے کہ اُن کی تحریروں خاص نظریے سے ماوراء ہیں۔ نیپال کا کہنا ہے: ”کسی سیاسی نظریے کا حامل ہونا متعصب کر دیتا ہے۔ میں کوئی سیاسی نظریہ نہیں رکھتا۔“ نیپال کے حامی انھیں بائیں بازو کا فدا قرار دیتے ہیں اور مخالف مثلاً شاعر ڈیرک والکوٹ نے اُن کے نیو کالونیل معذرت خواہانہ رویے پر ہڈ پد تنقید کی ہے۔

دوسری طرف مسلمانوں کے خلاف نیپال کا ہڈ پد ترین معضبانہ رویہ اُن کی غیر عرب مسلمانوں پر اسلام کے اثرات سے متعلق کتاب *Beyond Belief* میں کھل کر سامنے آیا جس میں انھوں نے اسلام کو ظالم اور بنیاد پرست مذہب قرار دیتے ہوئے لکھا کہ محض عربوں ہی کو، جو نبی کریم ﷺ کی اولاد اور وارث ہونے کے سوا، غیر عربوں اور دیگر مذاہب سے مسلمان ہونے والوں پر فوقیت حاصل ہے۔ (یقیناً نیپال نبی کریم ﷺ

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

کے خطبہ جتہ الوداع سے قطعی طور پر لاعلم نکتے ہیں یا دانستہ چشم اغماض برتتے ہوئے عرب اور غیر عرب مسلمانوں میں تفرقہ ڈالنے کی دانستہ کوشش کی ہے۔ خطبہ جتہ الوداع میں نبی کریم ﷺ نے مسلم ائمہ کو واضح طور پر مساوات کا درس دیتے ہوئے فرمایا تھا: ”کسی عربی کو کسی عجمی پر اور کسی عجمی کو کسی عربی پر کوئی فوقیت حاصل نہیں۔“ اور فوقیت کا واحد معیار صرف اور صرف تقویٰ قرار دیا تھا۔ مترجم (اس کتاب سے نیپال کے درج بالا بیان کا تفساد سامنے آگیا کہ سیاسی نظریے کا حامل ہونا متعصب کر دیتا ہے اور اُن کا کوئی سیاسی نظریہ نہیں ہے۔ نیز اس کتاب کی وجہ سے ۲۰۰۲ء میں نیپال شدید تنقید کا نشانہ بنے اور انھیں ہندوستانی متشدد تنظیموں RSS، VHP اور BJP کا حامی قرار دیا گیا جنھوں نے مارچ ۲۰۰۲ء میں حکومتی سرپرستی میں ہندوستان کے شہر کجرات میں مسلم کش فسادات کروائے تھے۔ نیپال کی اس کتاب کو فاسزم قرار دیتے ہوئے کہا گیا کہ انھوں نے نوبل انعام کی توہین کی ہے۔ اس کے علاوہ نیپال کے ماہیوں، کہانیوں اور سفرناموں کو بھی ”تیسری دنیا“ کی بے جا ہمدردی کی بنا پر تنقید کا نشانہ بنایا گیا اور کہا گیا کہ نیپال کے بچپن کی حسرتیں اُن کی تحریروں میں درآئی ہیں۔

مئی ۲۰۱۱ء میں رائل جیوگرافیکل سوسائٹی میں اپنے ایک انٹرویو میں نیپال نے خواتین مصنفین کو مرد مصنفوں سے کم تر قرار دیا اور کہا: ”کم از کم کوئی خاتون لکھاری میری ہم سر تو ہرگز نہیں ہے۔“ جس پر ذرائع ابلاغ میں ایک طوفان برپا ہو گیا۔

نوبل انعام کے علاوہ بھی نیپال کو متعدد دانعامات ملے ہیں جن میں 1971 Booker Prize، Elected Foreign Honorary Member of the American Academy of Arts، British David Cohen Prize for Literature 1993 and Sciences 1990 نام ہیں۔

نوبل انعام وصول کرتے ہوئے وی ایس نیپال کے نوبل خطبے ”دو الفاظ“ سے نیپال کی ادبی اور ذاتی زندگی کے بارے میں چیدہ چیدہ باتیں یہ ہیں۔

”یہ میرے لیے غیر معمولی ہے۔ میں تحریریں دیتا ہوں خطبے نہیں۔ جب لوگ مجھے خطبہ دینے کے لیے کہتے ہیں تو میں انھیں بتاتا ہوں کہ میرے پاس کہنے کو کچھ نہیں ہے۔۔۔۔۔ اپنے بارے میں براہم شے میں نے اپنی تصانیف میں بیان کر دی ہیں۔۔۔۔۔ میں اپنی تصانیف کا مجموعہ ہوں۔۔۔۔۔ میں کیسے لکھتا ہوں! میں اپنے وجدان پر بھروسہ کرتا ہوں۔ شروع سے آج تک میں نے اپنے وجدان ہی پر اعتماد کیا ہے۔ مجھے نہیں معلوم ہوتا کہ واقعات کو کیسے موڑ دیا جاسکتا ہے، آگے کیا لکھوں گا۔ میں نے موضوعات کے لیے بھی اپنے وجدان پر اعتبار کیا ہے اور جو لکھا ہے وجدانی ہی لکھا ہے۔ جب میں لکھنا شروع کرتا ہوں تو میرے پاس ایک خیال ہوتا ہے، ایک تصور ہوتا ہے۔۔۔۔۔ مجھے اپنے والد کی لکھی ہوئی مختصر کہانیوں سے ہندوستانی معاشرت کو جاننے کا موقع ملا۔ اُن کہانیوں نے مجھے بہت سا علم اور مضبوطی عطا کی، مجھے دنیا میں کھڑا ہونے کے قابل کیا۔ مجھے نہیں معلوم اُن کہانیوں کے بغیر میری ذہنی کیفیت کیا ہوتی۔۔۔۔۔ میں تریبی داد میں اندھیروں میں گھرا ہوا ایک ہونہار لڑکا

تھا..... جب میں لکھاری بنا تو میرے بچپن میں میرے آس پاس پھیلے ہوئے اندھیرے میرے موضوع بن گئے..... اور میرا خیال ہے کہ آپ سمجھ گئے ہوں گے کہ بحیثیت مصنف کے، خاص طور پر آغاز میں، میرے لیے لکھنا کتنا مشکل کام تھا..... میں بتا چکا ہوں کہ میں وجدانی لکھاری ہوں، شروع سے اب تک، اب بھی جب میں اپنے تصنیفی انجام کے قریب ہوں۔ میں کبھی منصوبہ بندی نہیں کرتا، کسی نظام کی تقلید نہیں کرتا۔ بس وجدانی طور پر کام کرتا ہوں۔ میرا ہر تخلیق کے وقت بس ایک ہی مقصد ہوتا ہے کہ تحریر دلچسپ اور عام فہم ہو۔..... جس طرح میرے کام میں ترویج ہے، بیانیے کی مہارت، علم اور حساسیت میں ترویج ہے اسی طرح میرے کام میں ایک قسم کی ہم آہنگی اور منزل بھی ایک ہے گو میں مختلف اطراف میں بیان کر رہا ہوتا ہوں..... جب میں لکھنا شروع کرتا ہوں تو میرے پاس کوئی خیال نہیں ہوتا بس میری خواہش ہوتی ہے کہ ایک کتاب تخلیق کرنا ہے۔ جب میں نے انگلستان میں لکھنے کا آغاز کیا تو مجھے کسی مصنف کی میرے جیسے حالات اور پس منظر کو بیان کرنے والی کوئی تصنیف نہیں ملی۔ میرے والد کی کہانیاں ہندوستان کے ماضی کے معاشرے کو بیان کرتی تھیں..... میرے گھر، میری زندگی اور ارد گرد کی دنیا کے بارے میں لکھنے کے لیے میرے پاس بہت مواد تھا..... بالآخر ایک روز میرے ذہن میں پورٹ آف سین سٹریٹ کے بارے میں لکھنے کا خیال آیا جس سے گور کر ہم چاکو آس گئے تھے..... میں اس سڑک کی زندگی کے بارے میں جلد از جلد لکھنا چاہتا تھا..... بلا استفسارات اور نہایت سادگی سے۔ میں نے لوگوں کو ویسے ہی بیان کیا جیسے وہ اس سڑک پر نظر آتے تھے۔ میں روزانہ ایک کہانی لکھتا۔ ابتدائی کہانیاں نہایت مختصر تھیں۔ لیکن مواد خاص تھا۔ پس آہستہ آہستہ کہانیاں طویل ہونے لگیں اور انھیں ایک دن میں مکمل کرنا ممکن نہیں رہا۔ یوں میں مصنف بن گیا۔ تخیل وسعت پکڑنا گیا اور وجدان میری رہنمائی کرنے لگا۔..... میرے اوقیانوسی علاقے اور ہندوستان کے سفروں نے مجھے سفر نامہ نگار بنا دیا..... ان دونوں سفروں کے بارے میں لکھتے ہوئے مجھ پر نئی دنیا میں منکشف ہوئیں اور میری افسانہ نگاری کا میدان مزید وسیع ہو گیا..... میں نے کبھی اپنی تحریروں میں تجریدی الفاظ استعمال نہیں کیے..... اب میں اپنے کام کے انجام کے قرب میں ہوں اور مجھے خوشی ہے کہ میں نے اپنی بھرپور صلاحیتوں سے تخلیقی کام کیا..... پراؤسٹ کہتا ہے کہ کامیابی کے لیے صلاحیت ہو ماضوری ہے لیکن میں کہوں گا کہ خوش قسمتی اور بہت سی محنت۔“

امبریل (Suckers)

میرے والد بیمار تھے لیکن اتنے بھی نہیں کہ قریب المرگ ہوں۔ میں ہفتہ وار تعطیلات پر انھیں ملنے لندن سے قصبے جایا کرتا تھا۔ میں سوچتا تھا کہ مکان کتنا خستہ حال ہو گیا ہے، گھر سے زیادہ جھونپڑ دکھائی دیتا ہے، کتنا گرد آلود اور دھویں سے سیاہ پڑا ہوا۔ اسے سفیدی کے ایک کوٹ کی ضرورت ہے اور یہی بات میرے والد بھی سوچتے تھے۔ اُن کا خیال تھا وہ مکان زندگی بھر کی کمائی اور پریشانیوں کا بہت کم حاصل ہے۔

فرض تو فرض ہے اور میری بڑی پریشانیوں میں سے ایک کسی ایسے شخص کی تلاش تھی جو میرے والد کے لیے مکان کی دیکھ رکھ کر سکے۔ ایک زمانہ تھا جب آبادی کا ایک بڑا حصہ گھریلو خدمات سرانجام دیتا تھا۔ تب کوئی مسئلہ نہیں تھا۔ ایک خاص رقم آتی اور جاتی لیکن کوئی مسئلہ دوا می نہیں تھا۔ آپ جنگ سے قبل کی کتابیں پڑھتے ہوئے دیکھتے ہیں کہ اگر آپ کو اس خاص پریشانی کا سامنا ہوتا تو لوگ بہ سہولت اپنا گھریلو چھوڑ کر دنوں اور ہفتوں کے لیے دُور دراز کے مقامات پر چلے جاتے۔ انھیں یہ آزادی خُدا عطا کرتے تھے۔

اب نوکروں کا طبقہ غنقا ہوا۔ کسی کو نہیں معلوم کہ نوکروں نے کون سا روپ دھار لیا ہے۔ البتہ ایک چیز کا ہمیں یقین ہے کہ ہم نے انھیں کھویا نہیں ہے۔ وہ اب بھی مختلف حیثیت میں ہمارے ساتھ ہیں: ثقافت اور انحصار پذیری کے رویوں میں۔ قصبوں اور بڑے دیہاتوں کے نواح میں بلدیہ کی سرکاری آبادیاں اور حکومتی سرپرستی میں بننے والی بستیوں کے جھنڈ کے جھنڈ درحقیقت اُن ہی غریب غربا کے لیے ہیں۔ وہ آبادیاں ٹرین سے بھی بے آسانی پہچانی جاتی ہیں۔ اُن میں سوچا سمجھا سماجی گھناؤنا پن اور ذوقِ سلیم سے ٹکنے والے جمال کے تصوّرات اور انسانیت کا دانستہ استحصال نظر آتا ہے۔ ایک زمانہ دوسرے کے بالکل ہمسر نہیں ہوتا لیکن اگر کسی زمانے میں گھریلو خدمات سرانجام دینے والے لوگوں کی فیصدی تعداد اب بلدیہ کی اُن بے شمار آبادیوں سے موافق نہ بھی ہو تو مجھے کوئی حیرت نہیں ہوگی۔

بلاشبہ یہی وہ مقامات ہیں جن کی طرف ہم اپنے گھروں میں مدد کے لیے دیکھتے ہیں۔ ہم مقامی اخبار نویس کے ہاں اپنی چھوٹی چھوٹی ضروریات پیش کرتے ہیں۔ بہ وقتِ ضرورت صفائی کرنے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

والے آجاتے ہیں اور وقت نکلنے پر چلے جاتے ہیں۔ بچوں کو کوئی بھی اپنے گھر میں موجود تمام اشیاء کی مکمل تفصیل اپنے ذہن میں نہیں رکھتا لہذا اُن کے چلے جانے کے بعد ہمیں پتا چلتا ہے کہ یہ چیز غائب ہے اور وہ چیز جا چکی ہے۔ ڈکنز نے لندن کے سیون ڈائلز ایریا میں، جو آج کل کتب خانوں والا ٹائٹن ہام کورٹ روڈ ہے، فلاجن کے چوروں کا باورچی خانہ دکھایا تھا۔ وہاں سے فلاجن اپنے کم تر لوگوں کو عامیانہ قسم کے چھوٹے بڑے یا خوب صورت دستی رومال اٹھانے بھیجا کرتا تھا۔ اُن دُور دُور تک آوارہ پھرنے والوں سے ڈکنز ہر اساتھ لیکن ہمارے نزدیک وہ بہت معصوم اور نہایت بہادر تھے۔ آج کل کے حالات کا تقاضا ہے کہ ہم ڈاج کروانے کا ماہر اور اُس کے عملے کو اپنے گھر بلائیں۔ انشورنس کمپنیاں ہمیں بتاتی ہیں کہ اس طرح گم ہونے والی چیزوں کا کبھی ازالہ نہیں ہوتا۔ جدید ڈاجروں کی عجیب و غریب اور متنوع ضروریات ہیں: شاید گھر کی تمام چینی، گھر میں موجود تمام کافی، لٹافے، آدھے زیر جامے، ہر خوش تصویر۔

ان حالات میں زندگی ایک محدود حد تک ایک مستقل جوا اور سرد روی بن جاتی ہے۔ ہم سب اُس کے ساتھ جینا سیکھ لیتے ہیں۔ درحقیقت بہت کچھ کھونے اور پانے کے بعد ہم نے بالآخر میرے والد کے گھر کے لیے ایک مناسب شخصیت ڈھونڈ لی۔ جو ایک دیہاتی لڑکی تھی لیکن اُس وقت دو بچوں کے ہمراہ بالکل تنہا، جن کے دو باپ تھے، اگر ایسا ہونا قواعد کی رو سے ممکن تھا تو، جو اُسے ہر ہفتے معقول رقم فراہم کرتے تھے۔ وہ لوگوں کو بتاتی کہ وہ ’خوش قسمت‘ ہے اور اپنی ابتدائی غلطیوں کے بعد اب وہ اعلیٰ چیزوں کے لیے تگ و دو کر رہی ہے۔

اس بات نے مجھے متاثر نہیں کیا۔ میں نے اس چیز کو مجرمانہ علامت کے طور پر لیا۔ اپنی پیشہ ورانہ زندگی میں ہمیشہ مجرموں سے ملتا رہا ہوں اور یہ بات میرے تجربے میں تھی کہ مجرم اپنے آپ کو اسی طرح پیش کرتے ہیں۔ لیکن اُس عورت کے معاملے میں، میں غلط تھا۔ وہ وہاں ڈٹ کر رہی اور اچھی اور قابل اعتبار ثابت ہوئی۔ وہ تیس کی دہائی میں تھی: تعلیم یافتہ، معقول انداز میں اچھے خط میں لکھنے والی، نہایت خوش لباس (بذریعہ ڈاک مال بھیجنے والی فرموں سے طرح دار چیزیں سستے داموں خریدنے والی) اور اچھے اخلاق کی مالک۔ وہ چھ، سات، آٹھ برس تک نکی رہی اور گھر کا ہی ایک حصہ بن گئی۔ میں اُسے..... تقریباً..... عطیہ خداوندی سمجھنے لگا۔

اس تمام عرصے کے دوران میں، میں نے خاصی احتیاط سے کام لیا کہ اُس کی نجی زندگی میں اپنی دلچسپی ظاہر نہ کروں۔ مجھے یقین ہے کہ یہ نہایت مشکل کام تھا۔ اُسے دیکھتا لیکن میں نے کبھی جاننے کی کوشش نہیں کی۔ مجھے ڈرتھا کہ میں تفصیلات میں پھنس جاؤں گا۔ میں قطعاً نہیں جانتا چاہتا تھا کہ معمار سائمن ایسا تھا یا مائیکل ٹیکسی ڈرائیور ایسا تھا۔

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

میں جمعے کی جمعے شام کو کالج جایا کرتا تھا۔ ہفتے والے روز کی ایک صبح اُس نے مجھے سرسری انداز میں بتایا کہ اُس نے گزشتہ ہفتہ بہت سخت گزارا۔ اتنا سخت کہ ایک شب اُسے کالج آنا پڑا۔ اُس نے اپنی کار چھوٹی سی روش پر کھڑی کی اور روتی رہی۔ میں نے دریافت کیا کہ وہ رونے کے لیے کالج ہی کیوں آئی۔

وہ بولی۔ ”میرے پاس جانے کے لیے کوئی اور جگہ نہیں تھی۔ مجھے معلوم تھا کہ آپ کے والد ناراض نہیں ہوں گے۔ پھر یہ کہ میں نے ان تمام برسوں میں کالج کو اپنا گھر ہی سمجھا ہے۔“

میں سمجھ گیا کہ اُس کا کیا مطلب ہے۔ اس بات نے میرے دل کو چیر ڈالا لیکن پھر بھی میں تفصیل نہیں جانتا چاہتا تھا۔ بلاشبہ وہ اُس بحران سے نکل گئی اور ہمیشہ کی طرح دوبارہ رُسکون، صاحب طرز اور بااخلاق ہو گئی۔

کچھ عرصہ گزرا تو مجھے دوبارہ محسوس ہونے لگا کہ بچہ کی زندگی میں کوئی نیا آگیا ہے۔ مرد نہیں بلکہ عورت۔ سرکاری آبادی میں کوئی نووارد یا کوئی تازہ تازہ مطلقہ۔ اُس دوسری عورت کا نام میرسن تھا۔ وہ دست کار تھی، پردے بنانے اور مٹی کی رکابیوں کو رنگنے والی۔ اُس نے بچہ میں بھی ایسے ہی کام کرنے کی تڑپ پیدا کر دی تھی۔ اب مجھے ہفتہ وار تعطیل پر سننے کو ملنے لگا کہ بھئی کتنے مہنگے ہیں، چھپا آٹھ صد پانڈ۔ مجھے خیال گزرا جیسے مجھ سے کہا گیا ہو کہ میں فن اور بچہ کی عمومی سماجی دوڑ دھوپ کی خاطر برقی بھئی پر کچھ رقم خرچ کر دوں۔ ایک کاروباری خرچہ جس کی وصولی جلد ہو جاتی۔ کیوں کہ بچہ کو اُس کی دست کاری اور فن کاری کا کوئی صلہ نہیں مل رہا تھا۔ اس دوران میں اُس نے اپنی پھولوں یا گٹوں کی نقش نگاری سے مزین مٹی کی سادہ تشریوں پر پانچھ مئے بلوگڑوں کی تصویر کشی والے چائے کے پیالوں پر اور پھر سرکاری بستی کے بھئی مالک سے اپنی نقش رکابیوں کی پکائی، قنی میلے میں ایک سال کرائے پر لینے، میلے میں شرکت کے لیے سفر کرنے پر خرچ کیا..... اُس نے یہ سب کیا لیکن کوئی منافع نہیں ہوا۔ میں نے کچشم تھو را سے ازمنہ قدیم کے لیے فضل والے ایک ایسے باسی کے مانند دیکھا جو سادہ زمانے میں گاؤں کے بازار میں اپنے انڈوں کے قریب بیٹھا ہو اور تھکا ڈالنے والے دن کے اختتام پر اپنے مٹھی بھر طلسمی بیجوں کے بدلے کچھ بھی لینے کے لیے تیار ہو۔

بعض اوقات لندن میں فن پاروں کا کوئی ابھرتا ہوا تاجر، جس سے آپ کی حال ہی میں شناسائی ہوئی ہو، آپ کو رات کے کھانے کی دعوت دیتا ہے۔ آغاز میں آپ کو لگتا ہے کہ سادگی سے سجائے گئے اُس گھریا فلیٹ کی ہر چیز غیر معمولی طور پر اعلیٰ ذوق کی حامل اور ایک دیدہ بینا کا حسن انتخاب ہے۔ جب آخر میں آپ کو محسوس ہوتا ہے کہ آپ سے توقع کی جا رہی ہے کہ آپ بلوط کی جس میز پر کھانا کھا رہے ہیں، اُس کے بارے میں آپ کی کیا رائے ہے اور آپ کو بتایا جاتا ہے ہر وہ چیز جو آپ نے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

دیکھی ہے برائے فروخت ہے تو آپ کو ادراک ہوتا ہے کہ آپ محض رات کے کھانے پر نہیں مل کہ ایک نمائش میں بلائے گئے ہیں بالکل ویسے ہی جیسے ایک معمار آپ کو ایک گھر دکھانے کا کہے جس کی غرض و غایت آپ کی معیت کے علاوہ کچھ اور بھی ہو۔

تو یہی کچھ جو کے ساتھ ہو رہا تھا۔ وہ ہفتے کی صبح کو اپنے کام کے بڑے بڑے اور بھاری بھاری بنڈل کھولنا شروع ہوتی..... رنگی ہوئی قابیں، ناپختہ رنگ اور تاروں کا کام، بے حد دھاری دار قدرتی مناظر والی تصاویر اور مومی خاکے، جانوروں کی راکھ سے بنی تصاویر، آبی رنگوں والی دریاؤں اور بید مجنوں کی تصاویر۔ ہر وہ شے جو چوکھٹے میں آسکتی تھی نہایت بڑے انداز میں جڑی گئی تھی جس سے بنڈل بہت وزنی ہو گئے تھے۔

ہفتے والے دنوں کی نمائشیں مجھے جائے وقوعہ پر پہنچنے لے جاتیں۔ مجھے حقیقتاً دلچسپی تھی۔ جذبے کے ان حرکات کو دیکھنا میرے لیے باعث کشش تھا جہاں سے کسی شے کی توقع نہیں تھی لیکن دلچسپی کا اظہار اگلے ہفتے کے روز ایک اور بنڈل کشائی کی حوصلہ افزائی کرتا۔ پھر یہ کہنا کہ اُس میں حقیقی صلاحیت موجود ہے اور اُس کے لیے بہتر ہے کہ وہ مصوری کی تربیت لے لے، اُس پر بے اثر ثابت ہوتا۔ وہ یہ بات سننا گوارا ہی نہیں کرتی تھی۔

کسی طرح اُس کے دل میں یہ خیال گھر کر گیا تھا کہ صلاحیت فطری ہوتی ہے اور اُسے لگام ڈالی جاسکتی ہے نہ تربیت دی جاسکتی ہے۔ جب میں نے اُسے بتایا کہ ایک تصویر میں نہایت بہتری نظر آئی ہے تو وہ بولی: میرا خیال ہے کہ یہ سب میں موجود ہے۔ وہ شیخی نہیں مار رہی تھی بلکہ اپنی صلاحیتوں کے بارے میں خوش گمانی کا شکار تھی۔ وہ بیرونی عناصر کے بارے میں بھی بات کر سکتی تھی۔ مجھے احساس ہوا کہ فنی صلاحیتوں کے فطری ہونے کے وہ نیم سیاسی خیالات۔ اور اُن کی بے گروہی: اُن میں بہت کچھ تھا۔ اُسے کسی اور نے دیے تھے۔ میرا خیال تھا کہ شاید وہ اُس کی نئی دوست میرین کی عطا ہوں۔

مجھے یہ سمجھنے میں ذرا وقت لگا کہ جو مجھے اپنا کام میری تنقیدی رائے جاننے کے لیے نہیں مل کہ اس خواہش کے تحت دکھا رہی تھی کہ میں اُسے خرید لوں۔ وہ چاہتی تھی کہ میں اُسے اپنے لندن والے دوستوں سے متعارف کرواؤں۔ میں اپنی ذات میں دست کاری کا پورا میلہ تھا اور میرے والد کا بھی یہی عالم تھا۔ جو تخلیقات جو ہفتے کی صبحوں کو لاتی تھی وہ صرف اُسی کی نہیں ہوتی تھیں، اُن میں سے بہت سی چیزیں میرین کی ہوتی تھیں، جن کے لیے وہ بہت فیاض تھی۔ وہاں کسی قسم کا کوئی حسد نہیں تھا۔ مجھے محسوس ہونے لگا جیسے دونوں عورتیں، ایک دوسرے کی حوصلہ افزائی کرنے والی، اپنے آپ سے خوف زدہ تھیں۔ وہ عام تھیں لیکن اُن کی صلاحیتوں نے انھیں خاص بنا دیا تھا، عام خواتین سے بلند۔ وہ اپنی ہر فنی تخلیق کو پسند کرتی تھیں۔ ہر تخلیق اُن کے لیے ایک چھوٹا سا معجزہ تھا۔ میں اُن عورتوں سے بدحواس ہو کر

اپنے خول میں بہت زیادہ سمٹ گیا تھا۔

بعض اوقات وہ اپنا کام گھر چھوڑ جاتیں، جو مجھ سے زیادہ میرے والد کے لیے ہوتا تھا۔ اگرچہ وہ غیر لوگوں کو برداشت نہیں کرتے تھے لیکن جو پرہیزبان تھے۔ وہ اس قسم کا ناثر دیتے جیسے وہ اُس کے ہاتھ میں ہوں جب کہ حقیقتاً ایسا نہیں تھا۔ یہ ذرا سی اداکاری انھیں مسرت بخشی: طاقت کا ایک چھوٹا سا کھیل۔ دست کاری کا مال فراہم کرنے والی دونوں خواتین کو یہ باور کروانا کہ وہ جتنے دکھائی دیتے ہیں اُس سے زیادہ کمزور ہیں۔ جو اور میرسن کا خیال تھا کہ ہفتہ دس دن میں کسی شے کی خوب صورتی سے متاثر ہو کر وہ اُسے خرید لیں گے۔ اس پر انھیں الزام نہیں دیا جاسکتا کہ لندن کے کچھ کاروباری بھی یہی کرتے تھے۔

دست کاری کا ایک اہم میلہ ہونے جا رہا تھا۔ میں نے اُس کے بارے میں جو سے ہفتوں پہلے سنا تھا۔ اُسے اتوار کے روز ہونا تھا اور اُس اتوار کو صبح سویرے ایک والوویشن وگن گھر کی روش میں داخل ہوئی۔ اُسے ایک اجنبی عورت چلا رہی تھی۔ میں سمجھ گیا کہ وہ میرسن ہے۔ جو اُس کے ساتھ بیٹھی تھی۔ پہلے جو اُتری۔ وہ اپنا راستہ بخوبی جانتی تھی اور سیدھی گھر میں چلی گئی۔ تھوڑی دیر بعد وہ میرے والد کے ہمراہ نکلی، جو اپنی ناتوانی کے باوجود سخت محنت سے، کڈھب انداز میں مختلف کڈھب چیزیں (بڑے بڑے چوکھے، بڑی بڑی چیزیں) باہر پورچ میں لانے میں اُس کی مدد کر رہے تھے۔

میرا کمرہ گھر کے دوسرے سرے پر داخلی دروازے کے قریب اور چھوٹی سی نیم دائرہ روش کے شروع میں تھا۔ اس لیے جب میرسن میرے والد کو سلام کرنے کے لیے کار سے باہر آئی تو میں نے اُسے پشت سے دیکھا۔ اُس کے سیاہ رنگ لباس کا نہایت ڈھیلے لاسٹک والا پاجامہ کافی نیچے ڈھلکا ہوا تھا اور اُس تن آورنے والو سے نکلنے کے لیے سیئرنگ ویل کو پکڑ کر اپنے آپ کو نیچے دھکیلا تو پاجامہ کھینچ کر اُور نیچے اُتر گیا۔

وہ میرے والد سے بولی۔ ”مجھے آپ کا گھر بہت پسند آیا۔ میں نے جو سے اس کے بارے میں بہت سنا ہے۔“

ایسے سیدھے پن، ایسے اخلاقی وقار کی مجھے قطعاً توقع نہیں تھی اور نہ ہی اتنے بڑے والوو کو اتنی بلندی پر بیٹھ کر بہ آسانی چلانے اور ہماری روش کے اچانک اور کڈھب موڑ مڑنے کی۔ برس ہا برس گزرنے کے باوجود بھی وہ لحو مجھے آج تک یاد ہے۔ وہ طویل القامت تھی اور حیران کن امر یہ کہ وہ گھٹیا سماجی طبقے کی لگتی تھی نہ سرکاری ہستی کی عورتوں کی سی جسامت کی بل کہ اُس کا بدن کسرتی اور چھریا تھا۔ مونے کھر درے سیاہ لباس کے تشاد میں اُس کی حسین چلد والے بدن کے نچلے حصے کی ایک جھلک ہمیشہ کے لیے میری یادداشت میں محفوظ ہو کر رہ گئی۔ دائیں ہاتھ کی سرلیج حرکت سے اُس نے اپنے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

پاجامے کا عقبی حصہ بٹوں سیدھا کیا کہ پہلے اُسے باہر کی طرف کھینچا، پھر کچھ اُور نیچے کرتے ہوئے اُوپر چڑھایا۔ مجھے شبہ ہے کہ وہ نہیں جانتی تھی کہ اُس نے کیا کیا ہے۔ لیکن وہ لہجہ ہمیشہ سے میرے ساتھ ہے۔ بعد میں جب ہم اکٹھے ہوتے تو وہی تصویر اُس کی فوری طلب کا باعث بن جاتا یا پھر میری ڈھیلی کارکردگی میں برق دوڑا دیتا۔

میں انھیں اپنی چیزیں سٹیشن وگن میں لادتے دیکھتا رہا اور پھر وہ چلی گئیں۔ میں اتنا بدحواس ہو گیا تھا کہ میں نے پکا کر رکھو کو بھی بلایا تک نہیں۔ وہ ایسا واقعہ تھا کہ میں ہفتہ بھر تک اُس عورت کے تصور کا اسیر رہا جس کا میں نے چہرہ تک نہیں دیکھا تھا۔

ہفتے کے روز میں نے بُو سے پوچھا کہ میلہ کیسا گُردرا۔ اُس نے بتایا کہ بس گُدر گیا۔ وہ اور میرسن تمام دن اپنے خوابوں پر (جس کا کرایہ پچیس پاؤنڈ تھا) بیٹھی کھیاں مارتی رہیں۔ سہ پر کے اختتام پر کچھ مردوں نے دلچسپی کا اظہار کیا لیکن وہ بھی صرف انھیں ساتھ لے جانا چاہتے تھے۔

میں بولا۔ ”پچھلے اتوار کی صبح جب میرسن یہاں آئی تو میں نے اُسے دیکھا تھا۔“

میں نے کوشش کی کہ میرا لہجہ بے تاثر رہے لیکن بُو کے چہرے کے تاثرات نے مجھ پر آشکار کیا کہ میری سعی نامکام رہی تھی۔ اگر عورتیں بُو دُاس میں ملوث نہ ہوں تب بھی جنس کے معاملے اُن کی جس تیز ہوتی ہے۔ اُن کی تمام حسوں کی اس طور پر تربیت ہوتی ہے کہ وہ دلچسپی اور رجحان، مرد کی عدم دلچسپی کے خاتمے کو آغاز ہی میں بھانپ لیتی ہیں۔

بُو کی روشن آنکھوں میں غصے اور مجرمانہ کیفیت کے سائے لہرائے۔ وہ بُو بھی ایک نئے روپ میں ظاہر ہو رہی تھی جو اُس سے ہم آہنگ تھا، جسے اُس نے میری آنکھوں میں دیکھا تھا۔

میں نے پوچھا۔ ”میرسن کیا کرتی ہے؟“

”وہ بیراک ہے۔ وہ حماموں پر کام کرتی ہے۔ ہمارے قصبے کی مارکیٹ کے بلدیاتی حمام

میں۔“

اس کا مطلب تھا کسرتی بدن۔ میں کبھی بلدیاتی حمام نہیں گیا تھا اور میں نے چشم تصور سے ایک بہت بڑے تالاب پر اپنے گرد بیراکی کا لباس لپیٹے میرسن کو عریاں پیروں اپنے سر سے ایک دو فٹ کی بلندی پر چلتے دیکھا۔ (اگرچہ میں جانتا تھا کہ ایسا نہیں ہوگا۔ وہ کسی قسم کا مصنوعی لباس زیب تن کیے دھوپ سے دھندلے پڑے رنگ اور پانی کے چھینٹوں سے خراب استروالے کسی کاؤنٹر کے پاس بیٹھی گھٹیا چائے یا کافی پیتے ہوئے رسالہ پڑھ رہی ہوگی)۔

بُو جیسے میرے خیالات پڑھتے ہوئے بولی۔ ”وہ پیاری ہے، ہے نا؟“ اپنی دوست کے لیے ہمیشہ کے مانند فراخ دل لیکن اب بھی اپنی اُنھی مجرمانہ نگاہوں سے میری جانب دیکھ رہی تھی جیسے وہ

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

میرے ساتھ اپنی دوست کی شمولیت والی ہر طرح کی مہم جوئی کے لیے تیار ہو۔ مجھے اُس کے اپنے بستر پر آرام دہ حالت میں اُس کے پھیلے ہوئے کسرتی بدن کا خیال آیا۔ صاف چادر پر کلورین ملے پانی کی مہک دیتا ہوا شفاف بدن اور میں اندر تک جوش سے بھر گیا۔

جو بولی۔ ”اُس نے بھی ہم سب کی طرح بہت سی خطائیں کی ہیں۔“
جو کی زبان ایسی تھی جس میں پرانے زمانے کے عجیب و غریب الفاظ بھرے ہوئے تھے زبلا شبہ خطائیں یا مناسب لوگوں کی اولاد ہیں۔

وہ بولی۔ ”وہ کسی کے ہمراہ عرصے سے رہ رہی ہے۔“
اُس نے مجھے بتانا شروع کیا کہ اُس شخص نے یہ کیا وہ کیا۔ لیکن میں نے اُسے منع کر دیا۔
مجھے مزید جاننے کی تمنا نہیں تھی۔ میں اُس کی تصویر کشی نہیں چاہتا تھا۔ یہ میرے لیے ناقابل برداشت تھا۔

میرا میرسن کا تعاقب، اہانت آمیز ترین واقعہ تھا، جس سے میں نے اپنا کبھی واسطہ پڑنے نہیں دیا اور انجام کار میری یہ دریافت میری توہین میں اضافے کا باعث بنی کہ سرکاری ہستی کی میرسن کی ہم عمر عورتیں جنسیت کو بے حد حقیقی فعل خیال کرتی ہیں۔ آپ کہہ سکتے ہیں کہ نہایت غیر لطیفانہ انداز میں لیتی ہیں یا نہایت سادہ، فطری انداز میں اس طرح لیتی ہیں کہ جیسے آپ خریداری کرنے نکلیں۔۔۔ اور اُسی کھیل گود کے جذبے کے ساتھ، جس سے وہ سستے داموں کرپانے کی اشیا خریدنے جاتی ہیں (مخصوص شاموں کو جب سپر مارکیٹیں گلنے سڑنے والی چیزوں پر قیمتیں کم کر دیتی ہیں)۔

میرسن نے مجھے، بعد میں بتایا کہ اُس کے علاقے کی جوان عورتیں جمعرات یا جمعے یا ہفتے کو ایک جتنے کی شکل میں پہلی نظر میں بھا جانے والے مردوں سے مباشرت کے لیے شراب خانوں اور کلبوں کا رخ کرتی ہیں۔ بھا جانے والا: یہ لفظ تھا۔ ”میں اُسے بھاگئی ہوں۔“ کوئی عورت ایسا مرد نہیں چاہتی تھی جسے وہ بھا جاتی۔ ایسے مواقع طوفاں خیز واقع ہو سکتے تھے۔ بھا جانے والے مرد جنسیت کے بارے میں حقیقت پسند ہوتے اور عورت بہ آسانی چاروں شانے چت ہو سکتی تھی۔ اگر وہ اپنی اوپنچی آواز میں معترض ہوتی یا بہت فحش ہوتی تو اُسے ”میرسن شیمپو“ دیا جاتا: بیئر کی ایک بوتل اُس کے سر پر خالی کر دی جاتی۔ یہ سب جنسیت کے کھیل کا حصہ تھا۔ ہفتہ وار تعطیل کی اس نوع کی کلب بازی کرنے والی تقریباً ہر عورت کو کبھی نہ کبھی بیئر شیمپو لینا پڑتا تھا۔ آخرش وہاں سب کے لیے مباشرت موجود تھی، خواہ وہ بھاری پڑتی یا بے لطف ہوتی۔

ایک روز میرسن مجھے اپنی گلی کی ایک عورت کے بارے میں بتا رہی تھی کہ وہ آلو کی تلی ہوئی خستہ قاشوں، چاکلیٹ کی تختیوں کا پڑا اور برگر کھایا کرتی تھی اور اچانک ہی موٹی ہو گئی تھی۔ اُس عورت

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

کے تین مختلف مردوں سے تین بچے تھے اور وہ بھی موٹے ہی تھے۔ میں نے سوچا کہ وہ پیراک میرسن کی بُری خوراک اور فرہی پر تنقیدی کہانی ہے لیکن میرا خیال غلط تھا۔ میرسن کے علاقے کی اکثر عورتیں فرہ تھیں۔ فرہی بذاتِ خود کوئی کہانی نہیں تھی۔ وہ ایک عورت کی جنسی اشتہا اور جنسی کامیابی کی داستان تھی۔ میں نے دیکھا کہ میں جس اخلاقی لہجے کے بارے میں سوچا کرتا تھا وہ مفقود ہے۔ میرسن چغل خورانہ انداز میں محض موٹی عورت کے غلط انداز زندگی اور بے ڈھنگے پن کی بات کر رہی تھی۔ وہ بولی۔ ”اُس گھر میں جیسے مردوں کا چینی دھوئی گھاٹ کھلا ہے۔ فوراً اندر فوراً باہر۔“

یہ تھا میرسن کا بات کرنے کا انداز، تیز تیز۔ میرسن نزدیک اُن سب سے کل بنتا تھا۔ اگر مجھے میرسن کے پس منظر کے بارے میں سب کچھ معلوم ہوتا تو بھی میں نہیں سمجھتا کہ وہ اُس کے ساتھ، میرسن جنسی تعلقات کی راہ میں مددگار ثابت ہوتا، میں وہ غیر مناسب لفظ نہ برتا۔ میں شراب خانوں کے روح رواں مردوں کا سا رویہ اختیار نہیں کر سکتا تھا۔ مجھے نہیں معلوم تھا کہ ایک عورت کے ساتھ کیسے مذاق کیا یا اُسے ”میرسن شیمپو“ دیا جاسکتا ہے۔ میں تو بس اپنی صلاحیتوں ہی کو بروئے کار لاتے ہوئے اُسے مجامعت کے لیے راغب کر سکتا تھا۔ یہ صلاحیتیں بھی نہ ہونے کے برابر تھیں۔ میری بیوی پر دیتا، اور پر دیتا ہی جیسی دیگر عورتوں کا قول تھا کہ وہ خود ہی مجھ پر سوار ہوتی ہیں۔ اُن کا کھل کر کھیلنے کا جنسی مقصد پورا نہیں ہوتا تھا۔ انھوں نے محض اسی بنا پر شادی نہیں کی تھی۔ اُن میں شاید جنسیت ہی داخل ہوئی تھی۔ میں بطور ساتھی یا شوہر کے ٹھیک تھا اور بس۔ اسی لیے میں نڈو عورتوں کا متلاشی رہتا تھا اور نہ انھیں جیتنے کی سعی کرتا تھا۔ وہ مجھے حاصل تھیں لیکن اب مجھے ادراک ہو رہا تھا کہ میرسن کو مباشرت کے لیے ورغلا نے کے لیے میرسن پاس صلاحیتوں کا فقدان ہے۔

مرد اُس مرحلے سے زیادہ احمق یا مضحک کبھی نہیں ہوتے جب وہ کسی عورت کو ”پھانس“ رہے ہوتے ہیں۔ عورتیں اس امر کا خاص طور پر تمسخر اڑاتی ہیں گویا انھیں نہ پھانسا جائے تو یہی عورتیں اشتعال انگیزی کا شکار ہو جاتی ہیں۔ میں نے مضحک پن کو گہرائی تک محسوس کیا اور اگر بھو میری مدد نہ کرتی تو میں اُس سے کبھی نہ بٹ پاتا۔ اُس نے زمین ہموار کی، بالفاظِ دیگر جب، بالآخر میرسن سے میری ملاقات ہوئی تو وہ جانتی تھی کہ مجھے اُس میں دلچسپی ہے۔ ہم قصبے کے علاحدہ کمروں والے پرانے شراب خانے میں ملے۔ یہ منصوبہ جو کا تھا کہ وہ اور میرسن ہفتے کی سہ پہر وہاں چائے یا کافی پینے جائیں گی اور میں گھر سے قصبے میں، اُن کے پاس اتفاقاً پہنچوں گا۔ جو کے بقول اُس منصوبے میں سادگی تھی اور میرسن بچائے عورتوں کو اُس میں سہولت تھی۔ میں بے حد پریشان ہو رہا تھا، میں نے شاید ہی میرسن کی طرف دیکھا ہو۔

جو رخصت ہوئی۔ میرسن اندھیرے، نیچے اور تقریباً خالی شراب خانے میں، نیم گرم مشروب

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

پینے کے لیے ٹھہری رہی۔ میں نے اپنا مقدمہ پیش کیا۔ درحقیقت جائز مماثلت نے اس معاملے میں میری مدد کی۔ اُس کی ہر شے نے مجھے سحر زدہ کر دیا: بالشت بھر کمر، آواز، لہجہ، زبان اور اُس کی تنہائی۔ جب بھی مجھے حوصلہ گرنا محسوس ہوا میں نے والوویشن سے اُترتے ہوئے اُس کے مونے کھر درے پا جائے کا نیچے سر کنایا دیا۔ میں نے سوچا کہ اب اس کام کو مزید ایک ہفتے کے لیے ملتوی کرنا مناسب نہیں۔ میں تحرک ہی نہیں بل کہ حوصلہ بھی کھو بیٹھوں گا اور شاید وہ بھی اپنا ارادہ بدل لے۔ وہ رات کے کھانے کے لیے ٹھہرنے پر راضی ہو گئی تھی بل کہ درحقیقت یہ لگتا تھا کہ پہلے ہی سے رضامند تھی۔ جو نے اپنا کام بخوبی سرانجام دیا تھا۔ اس لیے بہتر تھا کہ میں بھی اپنا کام کروں۔ میں نے کوئی انتظام نہیں کیا تھا۔ ایک لمحے کے لیے میں نے سوچا کہ اُسے گھر لے جاؤں لیکن مجھے معلوم تھا کہ اُسے وہاں لے جانا خطرے سے خالی نہیں۔ میرے والد اگرچہ ضعیف ہو چکے تھے لیکن اب بھی اُن کی ہوشیاری عجیب تھی۔ لہذا رات کھانا بھی بس کھانا ہی رہا۔ اُس کے بعد کچھ بھی نہیں ہوا۔ یوں کہہ لیجیے کہ میرے اور میرسن کے مابین ایک نوع کا عشق تھا۔ ہم نے مقامی بنی ہوئی شراب پی، جو اُسے بہت پسند آئی۔ ہم نے اگلے روز دوپہر کے کھانے پر ملنا طے کیا۔ مجھے لگ رہا تھا کہ جو نے میرے لیے جو کچھ کیا ہے، اُس کے لیے اُس پر خزانے نچھاور کر دوں۔

اگلے دن میں نے سرائے میں کمرہ کرائے پر لیا۔ میری رات مشتاق تھی تو صبح مایوس۔ میں نے خود کو گریہ کیا کہ کبھی میں نے اتنا مضطرب وقت گزاریا ہے، اس قدر اشتیاق، بے اعتمادی سے بھرا، لیکن مجھے یاد نہیں آیا۔ مجھے محسوس ہوا کہ ہر شے کا انھما رخص اُس عورت کو راغب کرنے اور بستر پر لے جانے میں ہے۔ دیگر تشویش ناک مراحل میں آدمی جانتا ہے کہ وہ کس قابل ہے، کیا کر سکتا ہے اور معاملات کیا رخ اختیار کر رہے ہیں لیکن اُس رضا و رغبت کے لیے تیار کرنے کے کاروبار کا، مجھے کوئی تجربہ نہیں تھا۔ وہ ایک مکمل جوا تھا۔ ہر شے دوسرے فریق پر منحصر ہوتی ہے۔ بعد میں جب مجھے میرسن کے مزید اطوار اور اُس کے دوستوں کے بارے میں پتا چلا تو مجھے اپنی یہ بے قراری نہایت فضول اور قابلِ رحم لگی لیکن جیسا کہ میں نے پہلے بتایا ہے کہ اگر میں وہ اطوار جانتا ہوتا، تب بھی کوئی فائدہ نہ ہوتا۔

طویل شب کا اختتام ہوا، دوپہر کا کھانا آیا، جس کے بعد ہم مخصوص کرائے گئے عجیب و غریب اندھیرے اور دیمک زدہ فرنیچر والے کمرے میں چلے گئے۔ ایسے ماحول میں ایک اجنبی سے اپنا کتنا خوف ناک ہے۔ میرسن مجھے دُور رکھنے میں لچک دار دکھائی دیتی تھی اور میں مطمئن ہو گیا۔ ہم بے لباس ہو گئے۔ میں نے اپنا لباس یوں اتارا، جیسے میں ڈاکٹر کے پاس اپنی خارش کا معائنہ کروانے آیا ہوں۔ پہلے جیکٹ، پھر پاجامہ، زیریں جاسے اور قمیص سب کچھ صاف ستھرے انداز میں کرسی پر رکھا۔ میرسن کی بغلیں ریٹھی بالوں سے سیاہ پڑی ہوئی تھیں۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

میں نے کہا۔ ”تو تم انھیں صاف نہیں کرتیں؟“
”کچھ عرصہ پہلے کسی نے مجھ سے کہا تھا کہ میں نہ کروں۔ کچھ لوگ انھیں گھناؤنا سمجھتے ہیں۔ وہ انھیں دیکھ کر عجیب عجیب منہ بناتے ہیں۔“
”مجھے ان سے پیار ہے۔“

اُس نے مجھے، انھیں چھیڑنے اور اُن کا ریشم پن محسوس کرنے دیا۔ میں نہایت پُر جوش ہو گیا اور اُس کی قربت کے اپنے قائم کیے ہوئے دیگر تھو رات کو عملی صورت دینے لگا۔ میں اپنے عام دوران میں یہ کی نسبت جلد فارغ ہو گیا۔ وہ ہر تخی۔ کافی دیر تک وہ بائیں کروٹ پڑی رہی۔ اُس کے گو۔ لہے اُٹھے ہوئے، کمر دھنسی ہوئی، دایاں پہلو ہموار، کسرتی اور مضبوط تھا۔ اُس کے بائیں بازو نے، اُس کے چھوٹے چھوٹے پتا نوں کو قدرے ڈھانپ رکھا تھا۔ پتا نوں کو ڈھانپنے والے ہاتھ کی دو یا تین انگلیوں میں انگوٹھیاں تھیں: سابقہ عاشقوں کے دیے ہوئے تھے، میں نے سوچا لیکن پھر میں نے اُن کی طرف سے اپنا ذہن ہٹا لیا۔

وہ میری طرف دیکھتے ہوئے، سرد لہجے میں کہنے لگی۔ ”کیا تم میرے ساتھ لواطت نہیں کرو گے؟“

مجھ سے کوئی جواب نہ بن پڑا۔
وہ بولی۔ ”میرا خیال تھا کہ تم یہ کرو گے۔“
مجھے اب بھی نہیں معلوم تھا کہ کیا کہوں۔
اُس نے پوچھا۔ ”کیا تم آکسفورڈ یا کیمبرج گئے تھے؟“ وہ جھنجھلاہٹ کے تاثرات لیے بہ آسانی اپنے بیگ تک گئی جیسے وہ جانتی ہو کہ وہ کہاں پڑا ہے اور اُس نے ہونٹوں کو تر کرنے والی ٹیوب نکالی۔

میں ہچکچایا۔ اُس نے تر کرنے والی ٹیوب مجھے پکڑا۔ تے ہوئے کہا۔ ”یہ میں تمہارے لیے نہیں کر رہی ہوں۔ لو کرو۔“

میں نے سوچا بھی نہیں تھا کہ ایک عریاں اور بے لباس عورت کے لیے اتنا تحکمانہ ہونا ممکن ہے۔

اُس نے حکم صادر کیا۔ میں نے تعمیل کی۔ مجھے نہیں معلوم کہ میں نے کتنا اچھا کیا، نہ ہی اُس نے مجھے بتایا۔

جب ہم نے دوبارہ لباس پہن لیا، اُس نے کم و بیش مکمل اور میں نے جزوی، تو دروازے کی گھنٹی بج اٹھی۔ مجھے یہ بات بہت دیر سے اب یاد آئی کہ اپنے اضطراب کے باعث میں ”خالی نہیں ہے“

والی بتی روشن کرنا بھول گیا تھا۔

وہ ہوکھلا ہٹ کا شکار لگ رہی تھی۔ وہ بولی۔ ”تم غسل خانے میں جاؤ۔“ اُس نے پکا کر باہر والے شخص کو انتظار کرنے کے لیے کہا اور پھر میرے تمام کپڑے غسل خانے میں پھینکنے لگی۔ جیکٹ، جوتے، اُسے جو چیز بھی نظر آئی۔ جیسے وہ چاہتی ہو کہ اُس کمرے میں میری کوئی نشانی باقی نہ رہے۔ وہ کوئی کمروں کی ملازمہ تھی، جو محض کسی قسم کا جائزہ لینے آئی تھی۔

میں تنگ غسل خانے میں یوں کھڑا تھا جیسے کوئی مسخروں والا نقاب چڑھائے کھڑا ہو۔

تاہم میں بعد میں میرسن کے رویے کی کھوج لگانے پر زیادہ متروڈ تھا۔ شاید وہ ذرہ برابر حیایا اخلاق تھا، جو اُس کے اختیار سے باہر تھا۔ شاید اس کا سبب یہ تھا کہ میں اُن لوگوں میں سے نہیں تھا، جو اُس آبادی کی عورتوں کو بیسز کا شیمپو دیتے ہیں۔ اس لیے نئے قواعد و ضوابط، نئی اخلاقیات کا اطلاق ہوتا تھا اور شاید نئے احساسات بھی درکار تھے۔

اُس نے کبھی وضاحت نہیں کی اور جب میں نے کہا کہ ہفتہ وار تعطیل کولندن سے واپسی پر ہم مل سکتے ہیں تو اُس نے کہا ہاں، اور پھر اُمید و بیم بھرے لہجے میں اضافہ کیا۔ ”دیکھیں گے۔“ میں نے اُس کے لیے ایک زیور خریدا، جس پر اوپل جڑا تھا۔ اُس کی قیمت چند سو پاؤنڈ تھی۔ میں اُس کے لیے کوئی اچھی چیز خریدنا چاہتا تھا کیوں کہ میں جانتا تھا کہ وہ اُسے اپنی دوستوں کو دکھائے گی اور اُن میں سے شاید ایک جو بھی ہو، جو اُسے کہہ سکتی ہے کہ ہم اُسے مقامی جوہری ٹریڈھوولس کے پاس اُس کی قیمت معلوم کرنے لے جائیں۔ میں دیانت داری سے تمام وقت یہی سوچتا رہا: اوپل زیادہ قیمتی پتھر نہیں ہے۔

اُس جمعے کی شام، جب میں نے اُسے وہ دیا تو وہ مسرور ہو گئی۔ وہ اُسے ہاتھ میں تھام کر اُس کی نیلی روشنی، چمک دمک اور پتھر میں غیر مختتم تھا سا طوفان دیکھتی رہی۔ گو اُس کی اپنی آنکھیں دمک رہی تھیں لیکن وہ بولی۔ ”کہا جاتا ہے کہ اوپل بد قسمتی کی علامت ہوتا ہے۔“

میں نے ہفتہ وار تعطیل کے دنوں کے لیے ہوٹل میں کمرہ محفوظ کروا لیا۔ جہاں کا عملہ ہسپانوی، پرتگالیوں اور کولمبیوں پر مشتمل تھا۔ کولمبی اگرچہ کم تعداد میں تھے لیکن وہ ہمارے شہروں کے بازاروں میں گھس بیٹھے تھے اور محض محنت مزدوری سے ہٹ کر ہماری کچھ مقامی ضروریات بھی پوری کرنے لگے تھے۔ وہ جذباتی طور پر زمینی اور بے حد تحمل والے لوگ تھے۔ انھوں نے اور دوسرے عملے نے میرے اور میرسن کے ساتھ پرانے دوستوں کا سا سلوک کیا۔ اس سے ہمارے اپنے نئے انتظام سے متعلق خدشات رفع ہو گئے۔

درحقیقت ہوٹل میں سب کچھ یوں حیرت انگیز تھا جیسے ہم غیر ملک میں تعطیلات گزارنے

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

مجھے تو لذت حاصل ہو رہی تھی لیکن اُس نے کچھ ظاہر نہیں ہونے دیا۔ شاید وہ اداکاری کر رہی تھی یا شاید اُس کا انداز ہی ایسا تھا۔ شاید اُس نے اپنے دونوں میں سے ایک شیخی خورے دوست سے یہی سیکھا تھا یا اُس کا سبب یہ تھا کہ سرکاری آبادی میں اُس کے ماہموار بچپن کے دوران میں اُسے اس کام پر مجبور کیا گیا تھا فطری حیا کی ہلکی سی جھلک، زندگی بسر کرنے کا ایک طور۔

اور۔۔۔ بچوں کہ دماغ بہ یک وقت بہت سی چیزوں سے نیٹ سکتا ہے۔ جب میں خواہش کے ہاتھوں مکمل طور پر بے دست و پا ہو چکا تو بہ مشکل یہ یقین کرتے ہوئے کہ مجھے کیا پیش کیا جا رہا ہے اور اُسی لمحے یہ خواہش کرتے ہوئے کہ وقت کو وہیں تھام دوں، میں نے اپنے آپ کو یہی تو جیہ پیش کی۔ بعد میں جب اس خوفناک احساس کے بوجھ تلے بہت دب گیا تو مجھے لگنے لگا کہ ابتدائی ایام میں میری کارکردگی بہتر نہیں تھی۔ اگر مجھے اُسی وقت معلوم ہو جاتا، تو یہ چیز مجھے تباہ کر ڈالتی لیکن اُس وقت ہوٹل کے غسل خانے میں مجھے اس کا ادراک نہیں تھا۔

آدھی رات گزرنے پر وہ بولی۔ ”تم اپنے بیلٹ سمیت آئے ہو۔ کیا مجھے پہننا چاہتے ہو؟“ میں کسی حد تک اُس کا منشا بھانپ گیا تھا لیکن پھر بھی اُس کی بات میری فہم سے بہت دور تھی۔ میں کچھ نہیں بولا۔

اُس نے کہا۔ ”بیلٹ استعمال کرو۔ کسی اور شے کو استعمال مت کرنا۔“ جب ہم یہ کر چکے تو وہ بولی۔ ”کیا میرا انچل حصہ سیاہ اور نیلا ہے؟“ وہ ایسا نہیں تھا۔ ہو سکتا ہے کئی ہفتوں بعد اُس کی رنگت ایسی پڑ گئی ہو لیکن اُس وقت نہیں تھی۔ وہ بولی۔ ”تمہیں اس میں زیادہ لطف نہیں آیا؟“ مجھے نہیں آیا تھا لیکن میں نے جواب نہیں دیا۔

اُس نے کہا۔ ”میرے پاس تمہارا نمبر تھا۔“ اور اپنی مضبوط ٹانگیں بستر سے لٹکا کر ہلانے لگی۔ تو بالآخر جب ہم یہ سب کر چکے تو وہ پرے ہٹ گئی۔ میں نے سوچا کہ خواب گاہ کے لیے کے دوران میں یہ اُس کے رُوئے کا اجمالی نقطہ ہے اور اُس کا یہ رُوئے مجھے پسند آیا۔ میں نے اُسے بہ خوشی یہ فاصلہ قائم رکھنے دیا۔ اگر میں یہ نہ کرنے دیتا تو اس سے ایک اور رشتہ قائم ہو جاتا اور سادہ سی بات ہے کہ یہ ممکن نہیں تھا۔ خواب گاہ اور اُس کی گہری ہوتی کیفیت سے ہٹ کر ہمارے درمیان کچھ نہیں تھا۔ ہمارے پاس کرنے کے لیے بہت کم باتیں تھیں۔

اُس نے کچھ پڑھا ہوا تھا۔ کوئی جنت والی کتاب یا کتابچہ، یا پھر اُس کی اپنی کسی دوست عورت سے بات چیت ہوئی تھی، جس سے اُس نے اپنے طور پر، میری خاص ضرورت کا خیال اخذ کیا تھا، جسے اُس نے میرا ”نمبر“ کہا تھا۔ وہ صرف ایک چوتھائی درست تھی۔ میرا اپنے بارے میں ہمیشہ گمان رہا

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

تھا کہ میں جنسی طور پر ایک کمزور شخص ہوں۔ یہ گمان میرے کردار کا حصہ بن گیا تھا۔ اس نے میرے لیے چیزیں آسان کر دی تھیں۔ ایک ایسی عورت کے ساتھ صحبت، جس کے سامنے میں اس حد تک عریاں ہو جاؤں، میرے لیے ناپسندیدہ تھا۔ کچھ لوگ اصرار کریں گے کہ اگر میں ایسا نہیں ہوں تو ویسا ہوں۔ انھیں یقین ہو گا کہ میں مردوں میں دلچسپی رکھتا ہوں۔ حقیقت اس کے بھی برعکس ہے۔ حقیقت یہ ہے کہ مجھے ہمہ قسم کی جنسی قربت ناپسند ہے۔ میں نے ہمیشہ اپنی جنسی کمزوری کو ایک نوع کی آزادی تصور کیا ہے۔ مجھے یقین ہے کہ مجھ جیسے بہت سے لوگ ہوں گے۔ رسلن، ہنری جیمز۔ اُن کی مثالیں عجیب ہیں لیکن فوری طور پر وہی ذہن میں آتے ہیں۔ ہمارے پاس ہماری آزادی کی نعمت رہنے دی جائے۔

اپنی عمر کی چوتھی دہائی میں، پہلی بار، میں نے شہوانی تصویروں والا رسالہ دیکھا۔ مجھے جھٹکا سا لگا اور میں ہر اسٹاپ ہو گیا۔ وہ رسائل اخبار فروش کی دکانوں پر سال ہا سال سے موجود تھے، تمام کے تمام کم و بیش ایسے ہی سرورق والے، لیکن میں نے کبھی اُن پر نظر تک ڈالنے کا نہیں سوچا تھا۔ یہ واقعی سچ ہے لیکن کچھ عرصے کے بعد میں نے بے شمار زیادہ فحش رسائل دیکھے۔ انھوں نے مجھے احساس دلایا کہ ہم سب جنسی محسوسات کی اُن قابلِ نفرین وسعتوں میں ماہر ہو سکتے ہیں۔ محض چند ایک جنسی افعال بے ساختہ ہوتے ہیں۔ دیگر ہر فعل سیکھنا پڑتا ہے۔ ہم سب تربیت لے سکتے ہیں۔ بنا تر بیت کے ہمیں مخصوص افعال کے بارے میں قطعاً علم نہیں ہو سکتا۔ میں نے تربیت نہ لینے کو ترجیح دی۔

مجھے یقین ہے کہ میرسن نے میرے اندر یہ تمام لاعلمی دیکھ لی تھی۔ اُس کی تمنا تھی کہ وہ مجھے خول سے نکالے، اپنے محد و علم کی حد تک، جس حد تک اُسے تربیت دی گئی تھی اور وہ کسی حد تک کامیاب بھی رہی۔

میں بتا چکا ہوں کہ خواب گاہ سے باہر میرے میرسن کے درمیان کچھ نہیں تھا لیکن میں اس پر متحیر تھا۔ میرسن کو جان لینے کے بعد میرے اندر خواہش پیدا ہوئی کہ اُسی خاص طریقے سے میں دیگر عورتوں کو بھی جانوں اور میں متحیر تھا کہ کیا اُسے محبت کی ایک قسم نہیں کہا جاسکتا باقی سب پر صرف ایک فرد کو جنسی ترجیح۔

میں زندگی کے نئے ڈھب میں ڈھل گیا۔ ہفتے کے کام کے تیا ملندن اور ہفتہ وار تعطیل کے دن گاؤں میں میرسن کے ہمراہ۔ اگر چہ اُس کے خواب گاہی مزاج میں ہمیشہ سرد مہری اور فاصلہ رہتا تھا لیکن وقت کے ساتھ ساتھ میری یہ پریشانی بھی ختم ہو گئی۔ جتنا میں اُس سے آگاہ ہوتا گیا اتنا ہی میں جنسی طور پر اُس کے ساتھ دھنستا چلا گیا۔ میں نے اُن ہفتہ وار تعطیلات کے دوران میں اُسے کبھی ضائع نہیں کرنا چاہا، یوں کہہ لیجیے: میں اُس کے ساتھ کبھی کاہل نہیں رہا۔ اتوار کی صبح میں ہمیشہ تقریباً نڈھال ہو جاتا۔ تب میں اُس سے آزادی اور واپس ملندن کے راستے پر ہونے کی تمنا کرتا۔ اتوار کی شامیں میرے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

لیے ہفتے بھر کا بہترین وقت ہوتیں، پُر لطف آرام اور تنہائی اور یادوں کا وقت جب شہوانی نڈھالی اور سکون دھیرے دھیرے خوش گمانی کے عام احساس میں تبدیل ہوتا اور میں اگلے ہفتے کے لیے تیار ہو جاتا۔ جمعرات تک میں پھر ہمت ہار بیٹھتا، میرا دماغ ایک بار پھر میرے سن کی شبیہوں سے بھر جاتا اور جمعہ کی سہ پہر میں اُس کے پاس لوٹنے کا حمد یہ تمنائی ہو جاتا۔ اس طرح یہ خواہش کو زندہ رکھنے کے لیے بھرپور علاحدگی والا ایک مکمل تعلق تھا۔

ایک مخصوص علاقے تک محدود رہتے ہوئے ہم نے چند ایک بار ہول تبدیل کیے۔ میری ہمیشہ خواہش رہی کہ جب تک میرے والد زندہ ہیں، میں گھر کی رسائی میں رہوں۔ شروع میں ہونٹوں کی یہ تبدیلی میرے سن کو، اُس کی دوستوں یا عزیز واقارب کے پہچاننے سے بچانے کے لیے تھی۔ بعد میں اُس کی بڑی وجہ تنوع بن گئی: نئے کمرے، نیا عملہ، نیا لاونج اور شراب خانہ، کھانے کا نیا کمرہ۔ ایک بار ہم نے کسی چھوٹے اور دُور دراز قصبے میں کوئی فلیٹ یا گھر خریدنے کے بارے میں بھی سوچا اور اس خیال نے ہمیں مہینوں تک پُر جوش رکھا لیکن جوں جوں ہم نے گھر رکھنے کے خیال کی تفصیلات پر غور کیا تو یہ ہم دونوں کے لیے پریشانی ہی پریشانی بننا چلا گیا۔

گھر والی تعطیلات میں قطعاً نہیں چاہتا تھا۔ اس سے میرے سن کے خاندان کی سمت سامنے آتی جس کی طرف سے، میں نے اپنی آنکھیں بند کر رکھی تھیں۔ خاندان کی سمت ہمیشہ پس منظر میں رہی تھی: بعض اوقات میں محسوس کرتا کہ خاندانی مسائل میرے سن پر دباؤ ڈال رہے ہیں لیکن میں کبھی اُنھیں جاننے کی کوشش نہ کرتا۔ زیادہ آگاہی اور ہر روز میرے سن کو سرکاری آبادی والی ایک بیوی کے روپ میں دیکھنے کا تھوڑا سا سحر کے ختم ہونے کی بنا پر دم توڑ دیتا جو مجھے اُس کے لاپرواہا نہ اور ٹوٹے ٹوٹے تعلق سے حاصل تھا، ہر کام اُس کے پیرا کا نہ بدن کی شفاف بو سے بہت عجب طور پر وقوع پذیر ہوتا تھا۔ لیکن گھر کے خیال نے اُسے ہچان میں مبتلا کر دیا تھا اور بالآخر ہر جانے کے طور پر مجھے اُسے سرکاری آبادی والا مکان خرید کر دینا ہی پڑا۔ حال ہی میں قانون تبدیل ہوا تھا کہ سرکاری آبادی والے اپنے گھر خرید سکتے ہیں۔ مجھے میرے سن پر ہفتہ وار کچھ نہیں خرچ چاہیے تھا لیکن بلدیہ نے اُس کے گھر کی قیمت معقول سے بھی زیادہ وصول کر لی تھی۔

جس طرح لوگ۔ مثلاً میرے والد جیسے لوگ۔ جنگ یا حملے جیسی پیش کی گئی ایسی صورت حال کے بتدریج عادی ہو سکتے ہیں جو اُن کی زندگی کا دھارا بدل دے، جس میں ہر معلوم روزمرہ شے زبردستی ہو یا کچھ چیزیں تباہ و برباد ہو جائیں، تو میں اپنی نئی سماجی صورت حال میں آگے بڑھتا چلا گیا: ایک ایسی عورت کے ساتھ ہفتہ وار تعطیل گزارنے کی شدید تمنا، جس سے میں کوئی حقیقی گفتگو نہیں کر سکتا تھا، جس کو مجھے ”پیک کروا کے لایا ہوا کھانا“ سمجھنے کی کوئی خواہش تھی نہ کسی اور کو پیش کرنے کی۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اور پھر میں نے ایک ادبی دریافت کی۔ میں نے عہد و کتوریا کے رسائل سے اے جے مَن بانی کا ایک انتخاب پڑھا اور مجھے ایک دوست مل گیا۔

مَن بانی ۱۸۲۸ء میں پیدا ہوا اور ۱۹۰۰ء میں وفات پائی۔ اس وہ نالستانی کا ٹھیک ہم عصر تھا۔ وہ ایک اعلیٰ تعلیم یافتہ، سہل و کتوریا کی طرز کا عمدہ اور قوی لکھاری اور اپنے زمانے کی دانش ورانہ اور فن کارانہ زندگی میں اندر تک اُترا ہوا شخص تھا۔ وہ بہت سے بڑے ناموں کا شناسا تھا۔ کچھ کو تو اُس نے، جیسے کہ رُسکن اور ولیم مورس، اپنی آنکھوں سے دیکھا تھا۔ جب وہ نوجوان تھا تو ڈکنز کو سہراہ سلام کر سکتا تھا اور پھر وہ اپنے مضمون میں چند الفاظ میں پچاس سالہ مصنف کی جسمانی دکھاوٹ لکھ سکتا تھا: اپنے لباس اور ظاہری حالت کی خوب دیکھ بھال کرنے والا، تھوڑا سا اداکار، اپنے چہرے بدن پر نازاں، پیٹانی پر ذرا سا جھکا ہوا ہیٹ۔

لیکن مَن بانی بھی۔ رُسکن اور ڈکنز کے مانند۔ ایک جنسی اُسرار تھا۔ وہ کارکن عورتوں کا خوب دلدادہ تھا۔ وہ اُن عورتوں کو پسند کرتا تھا، جن کے ہاتھ واقعی غلیظ ہوتے تھے۔ اُس کا کہنا تھا کہ اُسے ملازم عورتوں کو دیکھنا پسند ہے جب اُن کے ہاتھوں اور چہرے پر کلنس اور زاکھ جی ہو۔ اور آج یہ بات ہمارے لیے کس قدر باعث حیرت ہے کہ اُس زمانے کے کتنے غلیظ کام، آتش دانوں کی صفائی وغیرہم، عورتیں آلات کے بغیر محض اپنے نگے اور بے ڈھنپے ہاتھوں سے کیا کرتی تھیں۔ جب اُن ہاتھوں کو دھویا جاتا تو بھی وہ کھر درے، موٹے اور سُرخ دکھائی دیتے تھے۔ عورتوں کے ہاتھ سپید اور چھوٹے ہوتے ہیں۔ مَن بانی کی ترجیح، نشست گاہوں سے ہٹ کر، وہی سُرخ ہاتھ تھے جو اگر اُس زمانے کے رواج کے مطابق کہنیوں تک لمبے دستانوں سے ڈھانپے نہ ہوتے تو اُس کے نوکرائی ہونے کو ظاہر کر دیتے۔

مَن بانی نے ایسی بہت سی عورتوں سے سڑکوں پر بات چیت کی۔ اُس نے اُن کے خاکے بنائے۔ اُس کے پاس اُن کے کھنچے ہوئے فوٹو تھے۔ فوٹو گرافی اُس کا پہلا شوق تھا۔ وہ کونکے کی کانوں میں کام کرنے والی خواتین کی اُن کے موٹے، بھدے اور خوب داغ دھبے لگے پاجاموں میں تصویریں بناتا جن میں بعض اوقات اُن کی نائلیں ضرب کے نشان کی طرح ایک دوسرے کو کاٹ رہی ہوتیں، وہ اپنے بچپن پر جھکیں سخت اور پریشان نگاہوں سے فوٹو گرافر کو دیکھ رہی ہوتیں۔ اکاؤ کا ہی اپنی غلیظ حالت کے باوجود مسکراتے کا حوصلہ کر پاتیں۔ گو مَن بانی کے لیے اُن میں کوئی نہ کوئی جنسی جذبات ابھارنے والی شے ہوتی تاہم اُن تصاویر اور خاکوں میں کوئی چیز فحش نہ ہوتی۔

زندگی کے بیشتر حصے میں اُس کا اپنی گھریلو ملازمہ سے خفیہ تعلق رہا۔ وہ طویل القامت، بہنی کنٹی اور گلی کے بہت سے لوگوں سے دو ہاتھ اونچی تھی۔ مَن بانی لمبی چوڑی اور طاقت ور عورتیں پسند کرتا تھا۔ اپنی اس مستقل دوست عورت کا دوسرے گھروں میں کام کرنا اُسے اچھا لگتا تھا۔ اگرچہ بعض اوقات

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اُس نے اپنے آجروں کے بے رحمانہ رویے کی شکایت بھی کی تھی لیکن وہ اُسے نجات دلانے کی قطعاً خواہش نہیں رکھتا تھا۔ وہ اُس کی جنسی جبلت کو سمجھ چکی تھی اور اُس پر ناراض نہیں ہوتی تھی۔ مَن بانی سے ملاقات سے قبل اُس نے ایک شریف آدمی کے محبوب یا شوہر ہونے کا خواب دیکھا تھا۔ کبھی کبھار، آغاز تعلق میں شاذ و نادر، وہ ایک ہی گھر میں اکٹھے رہتے بھی رہے تھے۔ پھر جب ملاقاتی آتے تو عورت کو بیٹھک کی گرسی سے اٹھنا اور اپنا ملازمہ ہونے کا تاثر دینا پڑتا۔ جریدے میں اُن کے جنسی تعلقات کا کوئی اشارہ نہیں تھا کہ شاید یہ وکٹوریائی عہد کی عیب چھپانے کی روایت کی پاسداری ہو۔

مَن بانی جیسے ذوق کے حامل شخص کے لیے وکٹوریائی عہد کا لندن انگلیٹ سے بھرا ہوا تھا۔ مثال کے طور پر بلومزبری چوک پر شام چھ بجے ارضی منزل کی ہر روشن کھڑکی کو دیکھنے پر کتنی مسرت حاصل ہوتی تھی جہاں ہر کھڑکی سے ایک خاص خزانے کی نمائش ہو رہی ہوتی تھی: ہر ایک میں ایک ملازمہ بیٹھی بلاوے کی منتظر ہوتی تھی اور بالکل اسی طرح مَن بانی کے جریدے میں لندن کی ملازم پیشہ زندگی کا احاطہ کرتا ہوا ایک احساس ہے جو مَن بانی کے لیے بہ یک وقت تکلیف دہ اور باعث مسرت تھا اور ایسا ہی میرے لیے بھی میرسن کا معاملہ تھا۔ اگرچہ میں نے اس طرف سے اپنے ذہن کے دروازے بند کر لیے ہیں کہ جب وہ میرے ساتھ نہیں ہوتی تو کیا کرتی ہے لیکن سرکاری بہتی کی زندگی کے، جنہیں حقیقتاً میں کبھی نہیں جان پایا، ایسے دہشت ناک اور بھیانک لکڑے خیال میں آتے ہیں جو کچھ وقت کے بعد مکمل تصویر کی صورت اختیار کر جاتے ہیں۔

ہفتہ بھر میرسن اپنے سرکاری گھر میں اپنی ”خطاؤں“ کے ساتھ رہتی ہے جن کے بارے میں جو نے مجھے آغاز ہی میں بتا دیا تھا۔ خطائیں دو تھیں: دو مختلف مردوں کے دو بچے۔ مجھے پہلے ہی پتا چل گیا تھا کہ پہلا بچہ اُن مردوں میں سے ایک ”مستون“ کا تھا۔ یہ میرسن کا ایک لفظ تھا: وہ اسے تقریباً ایک تکنیک، تقریباً ایک پیشے کی طرح ادا کرتی تھی جیسے سوشل سیکورٹی یا حکومت کے دیگر فارموں میں درج کیا جاتا ہے۔ پیشہ: مستون۔ مستون سیاہ بالوں والا تھا۔ بال اہم تھے: میرسن نے اُن کا تذکرہ ایک سے زائد بار کیا تھا گویا وہ ہر شے کی صراحت کر رہے ہوں۔

میرسن بذاتِ خود اُن چار خطاؤں میں سے ایک تھی جو اُس کی ماں نے تین مختلف مردوں کے ہمراہ سرانجام دی تھیں۔ اُن چار خطاؤں کے بعد میرسن کی ماں، جو ابھی بیس کے پیٹے میں تھی، ایک ایسے مرد سے ملی، جس کی چاہت میں وہ گرفتار ہو گئی۔ وہ زندگی بھر سے اُسی کی منتظر تھی۔ محبت: یہی اُس کی منزل تھی۔ وہ ذرا بھی نہیں ہچکچائی۔ اُس نے چاروں خطاؤں کو چھوڑا اور اُس مرد کے ہمراہ کاری آبادی ہی کے ایک دوسرے گھر میں چلی گئی۔ حکام کے لیے کچھ مسئلہ پیدا ہو گیا کیوں کہ میرسن کی ماں اُن چاروں خطاؤں سے ملنے والے فوائد حاصل کرنا چاہتی تھی۔ کسی نہ کسی طور معاملہ سیدھا کیا گیا اور میرسن

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

کی ماں اُس وقت تک اُس مرد کے ساتھ رہی جب تک وہ اُس سے اکتا کر کسی اور کے ساتھ بھاگ نہیں گیا۔ وہاں زندگی کے یہی طور تھے۔

اس قسم کے واقعات کہیں بھی ظہور پذیر ہو سکتے ہیں لیکن میرے لیے باعث دلچسپی امر یہ تھا کہ کسی بھی مرحلے پر حکام میں سے کسی نے بھی میرسن کی ماں سے تقاضا نہیں کیا کہ وہ اپنے فیصلوں کے مادی یا مالی نتائج کو دیکھتے۔ اُسے ہمیشہ ایک سرکاری گھر اور کسی نہ کسی نوع کا فائدہ میسر رہا۔ آپ یہ کہہ سکتے ہیں کہ میرسن کی ماں کا ہر عمل اُس کے لیے ایک سرکاری انعام لے کر آیا۔ جنہیں بھگتنا پڑا وہ تو بچے تھے؛ خطائیں۔ اور میرے خیال میں تو یہ کہا جاسکتا ہے کہ انھیں بھی کسی خاص طریقے سے سزا نہیں دی جا رہی تھی بلکہ انھیں تو صرف سرکاری ہستی کی زندگی کے لیے تربیت مہیا کی جا رہی تھی۔ جس طرح کی میرسن کی بے چاری ماں نے زندگی بسر کرنے کی تربیت اپنے بچپن میں دوسرے لوگوں سے حاصل کی تھی۔

میرسن اور دوسری خطاؤں کو ”دیکھ بھال“ میں لے لیا گیا۔ ایک خطرناک تکنیکی لفظ، اور یہ میرسن کے بچپن کا نہایت خطرناک حصہ تھا۔ وہ مارپیٹ، جنسی طور پر ہراساں کرنے اور بار بار ناامیدانہ فرار کی داستان تھی۔ کسی نہ کسی طور بچے نے برداشت کیا اور حکومتی کارخانے میں بسر کی۔ وہ مختلف اصلاحی سکولوں میں گئی۔ انھی میں سے ایک میں نے اُس نے پیرا کی سیکھی، جو اُس کی زندگی کی سب سے بڑی چیز بن گئی اور اسی دوران میں ایسے دن بھی آئے، جب میرسن، اپنی ماں کو گاڑی میں جاتے اور اپنی ایک اور ہی زندگی گزارتے دیکھا۔

جب وہ زندگی انجام کو پہنچی تو اُس کی ماں ایک بار پھر نمودار ہوئی اور ایک اور سرکاری گھر میں ایک خاندان کی سی زندگی قائم ہوئی۔ زندگی کے اُس حصے میں اُن کی ماں میرسن و دیگران کو سپر مارکیٹوں اور مقامی سٹوروں سے چیزیں اٹھانے کے لیے لے جاتی۔ وہ نہایت کمال سے کام دکھاتے۔ کبھی کبھار پکڑے بھی جاتے لیکن تب میرسن اور دوسری خطائیں وہی کرتے جو انھیں ایسے موقعوں پر کرنے کے لیے بتایا گیا تھا: وہ چیخ چیخ کر آسمان سر پر اٹھا لیتے اور انھیں ہمیشہ چھوڑ دیا جاتا۔ وقت کے ساتھ ساتھ یہ مہم جوئیاں بند ہوتی چلی گئیں۔

ہر ایک کی، جن سے سرکاری ہستی میں میرسن شناسا تھی، اپنی زندگی تھی جس پر اُس کا اپنا ایک نقطہ نظر تھا۔

اُس کی ابتدائی زندگی کے بارے میں آگاہی پانے کے بعد، میں اُس کے خواب گاہ میں روئے کو سمجھنے لگا تھا: مردہ نگاہیں، غائب دماغی۔ اور تب مجھے خواہش ہوئی کہ کاش مجھے جو علوم ہوا ہے وہ نہ علوم ہوتا۔ میں نے اُس کا تعلق من بانی کے بارے میں پڑھے ہوئے ایک خوفناک واقعے سے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

جوڑا۔ ایک چھوٹا سا پیرا گراف، جسے کاش میں نے نہ پڑھا ہوتا۔ ایک روز مَن بانی کسی نجی گھریا کسی ہوٹل کے، جہاں اُسے داخلے کی اجازت مل گئی تھی، کمرے میں داخل ہوا اور خواب گاہیں صاف کرنے والی ایک ملازمہ کو، جس کی پشت اُس کی سمت تھی، دیکھا۔ اُس نے اُسے پکارا تو وہ مڑی۔ وہ نو جوان تھی، اُس کا چہرہ پیارا تھا اور اُس کی وضع قطع اُس کی حالت سے میل کھاتی تھی۔ اُس کے ہاتھ میں طہارت والا ایک برتن پکڑا ہوا تھا اور وہ اپنے دوسرے غیر ڈھپے ہاتھ سے اُس کے گادنے کو ہلاتی رہی تھی: لگتا تھا جیسے طہارت والے برتن میں مٹی تھی۔

جب میں میرٹن کے ماضی کے بارے میں سوچتا تو مجھ پر افسردگی اور کچھ کراہت طاری ہو جاتی۔ یہ کیفیت مجھ پر ہمارے نہایت قربت کے لمحات میں طاری ہوتی۔

میں سرکاری بہتی کے بارے میں جانتا تھا جہاں اُس کے بچپن کا وہ بدترین کھیل کھیلا گیا تھا۔ بعض اوقات تو اُسے لگتا جیسے وہ ڈراما کبھی ختم نہیں ہوگا۔ میں معذرتاً اُس نہایت عام سے مقام سے گزرتا تھا جہاں وہ دیکھ بھال کے لیے لے جاتی گئی اور جہاں سے اُس نے فرار ہونے کی کوشش کی تھی۔ وہ تقریباً یوں تھا جیسے اب بھی اُس کے لیے ڈکنز کی متوازی اخلاقی دنیا قائم ہو، میرے لیے نہیں جو گاڑی میں قریب سے بلا دیکھے، بلا جانے، بلا سوچے سمجھے ایک اور ہی مہم میں گزرتا تھا۔ وہ متوازی دنیا سرکاری گھروں کی روشن تصویر کشی، کھڑی ہوئی موٹر گاڑیوں اور ہمارے سماجی تبدیلی کے نہایت سہل خیالات کی بنا پر ہم باقی لوگوں سے پوشیدہ تھی۔

ایک دو سال کے عرصے میں ایک بار نہایت ست رفتاری سے سرکاری گھروں کی مرمت اور قلعی پھوٹا کیا جاتا۔ میں نے معماروں اور سینٹ جان وڈ میں واقع اپنے گھر کے کام کے بارے میں سوچتے ہوئے اس پر اپنے چوتھائی دماغ سے توجہ دی تھی۔

ایک جمعہ کی شام جب ہم ٹرین اسٹیشن سے نکلے تو ٹیکسی ڈرائیور نے مجھے کہا: ”ہم گھر بدل سکتے ہیں لیکن مینوں کو نہیں بدل سکتے۔“

اُس کی یہ بات دانش مندانہ تھی لیکن مجھے یقین ہے کہ اُس نے یہ بات کسی اور شخص سے مستعار لی تھی۔ وہ سرکاری آبادی کا رہنے والا تھا۔ اُس نے مجھے سے ایسی ہی باتیں کیں اور میں جانتا تھا کہ وہ اپنے نیم مجرمانہ انداز میں مجھ سے ویسے ہی گفتگو کر رہا ہے جیسے ایک باہر کے شخص سے کی جاتی ہے اور مجھے وہی کچھ بتا رہا ہے جو اُس کے خیال میں میں سننا چاہتا ہوں۔

میں سمجھتا ہوں کہ ایسے معاملات کا خاتمہ ہونا ہوتا ہے۔ لیکن ایک ختم ہوتے ہوئے احتمالاً سماجی رواج کے ذریعے میں نے میرٹن کے ساتھ اپنے تعلقات کو انجام تک پہنچانے میں جلد بازی سے کام لیا۔ یہ اس طرح ہوا۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

جو نے فیصلہ کیا کہ وہ جس باورچی کے ساتھ کچھ برسوں سے رہ رہی ہے اور جس سے اُس کی ایک یا دو منافع بخش خطائیں بھی ہیں، اب اُس کے ساتھ باقاعدہ شادی کر لے۔ وہ یہ کچھ چاہتی تھی: گر جا گھر، جی ہوئی بڑی سی کار، چھت سے فرش تک سفید رہن کی لنگی ہوئی پٹیاں، سر پر ہیٹ اور رسم کا کوٹ، چمکتا و مکتا سفید لباس، گُل دستہ، فوٹو گرافر، مقامی کلب میں استقبالیہ جہاں سرکاری بہتی کے لوگ ایسے استقبال دیتے تھے۔ اور وہ چاہتی تھی کہ میں آؤں۔ اُس نے میرے والد اور اُن کے گھر کی دیکھ بھال کی تھی اور میرے دوستی کے بجائے یہی تعلق تھا جس کی وجہ سے وہ ہمارے بیچ مضبوط رشتے کی دعوے دار تھی۔ یہ کہا جاسکتا ہے کہ نہایت معمولی طور پر وہ خاندان سینت کر رکھنے والی تھی۔ اُسے اس بات اور نہایت احمقانہ قسم کے رواج اور ہر طرح کی غلط فہمیوں سے مسرت ہوتی تھی۔ مجھ سے بہتر کوئی نہیں جانتا تھا کہ بے شمار طبقاتی رسوم و رواج اب متروک ہو چکے ہیں۔ میں گیا۔

میں اپنے آپ تک محدود رہا۔ میں نے میرے کوند دیکھنے اور خاص طور پر اُس کے ہمراہی کوند دیکھنے کا بہانہ کیا۔ یہ میرے اور جو کے ساتھ معاہدے کا حصہ تھا۔ میں جتنی جلد ممکن ہو سکا، خطابات اور استقبال کے مکمل ہاؤس سے قبل ہی، نکل آیا۔

جب میں اپنی کار کے پاس پہنچا تو میں نے کچھ فاصلے سے ہی دیکھ لیا کہ اُس پر بُری طرح خراشیں پڑی ہوئی ہیں۔ اگلی نشستوں پر سفید رنگ یا کسی موٹے مارکر کے چمکیلے سفیدے سے محتاط بچگانہ لکھائی میں تحریر تھا: دفع ہو جاؤ اور میری ماں کو زور غلاما بند کرو اور دفع ہو جاؤ یا کچھ اور کرو۔ وہ ایک بُرا لمحہ تھا۔ وہ بچگانہ لکھائی: میں نے مَن بانی کی طہارت والے برتن تھامے اُس خادمہ کے بارے میں سوچا۔

مجھے بعد میں میرے سے پتا چلا کہ بچے کا والد میری تلاش میں تھا۔ جو نے نتائج کا خیال کیے بغیر کچھ لوگوں کو بتا دیا تھا میں شادی میں شریک ہو رہا ہوں۔

اُس سفید رنگ میں، جو بچے نے استعمال کیا تھا، چپکنے کی ایک خاص صلاحیت تھی۔ اُسے صاف کرنا قریب قریب ناممکن تھا، شاید وہ گرافٹی (graffiti) فن کاروں کے لیے خاص طور پر تیار کیا جانے والا رنگ تھا جو اپنے کام کو دھوئیں، موسم اور مٹ جانے سے محفوظ رکھنے کی خواہش رکھتے ہیں۔ وہ کار کی نشستوں کے مصنوعی چمڑے کی تمام تہوں میں بھر گیا، ہموار سطح پر کھرچ ڈالنے کے بعد بھی گھونگے چلنے کے نشانوں کی طرح اُس کے نشان ایک خاص زاویے سے روشنی پڑنے پر واضح دکھائی دیتے تھے۔

ہفتے کے اُس روز شروع ہونے والی اذیت ہر ہفتے بڑھتی چلی گئی۔ میں جانا پہچانا ہو گیا تھا، میری کار پہچانی جانے لگی تھی۔ میرا تعاقب کیا جاتا۔ مجھے ٹیلی فون کیا جاتا اور جب میں جواب دینے کے لیے فون اٹھاتا تو کوئی بچہ گالیاں بکنے لگتا۔ پس منظر میں مرد کی موہوم موجودگی، بچے کی آوٹ میں اُس کا

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

والد میرے نزدیک زیادہ شیطان بنتا چلا گیا۔

انجام کار میں نے مضافات میں ہماری ہفتہ وار ملاقاتوں کا سلسلہ بند کرنے اور میرسن کے لیے لندن میں ایک فلیٹ خریدنے کا فیصلہ کیا۔ میرے اس ارادے سے وہ خوش ہوئی، اتنی خوش کہ وہ مجھے اُس اذیت ناک منصوبے کی شریک معلوم ہونے لگی: اُس نے ہمیشہ لندن میں رہنے کی تمنا کی تھی، دکانوں کے قریب کہ سفر کر کے اُن تک نہ آنا پڑے۔

لیکن لندن ایک بہت بڑا شہر ہے۔ مجھے قطعاً معلوم نہیں تھا کہ میں کہاں ایک مہذب اور مناسب فلیٹ خریدوں۔ جب میں نے یہ معاملہ اپنی فرم کے ایک نوجوان شریک کار کے سامنے رکھا تو حل ہوا۔ میں نے اُسے اپنی ضرورت کے بارے میں بتایا کہ اُسے جتنا بتانا چاہیے تھا، اُس سے کچھ زیادہ ہی بتا دیا۔ وہ غربی لندن میں ٹرن ہام گرین کے قریب مارمن شاپا آرٹس اینڈ کرافٹس کے ایک چھوٹے سے گھر میں رہتا تھا۔ اُس نے مجھے بتایا کہ ٹرن ہام گرین قابل دید جگہ ہے۔ اُس علاقے کے اکثر وکٹوریائی یا ایڈورڈ عہد کے گھر فلیٹوں میں تبدیل کیے جا رہے تھے جن کی قیمتیں شہر کے مرکز کے قریب کے فلیٹوں کی نسبت ایک چوتھائی یا ایک تہائی تھیں۔

اور ٹرن ہام گرین۔ سینٹ جان وڈ سے جنوب مغرب میں اچھا خاصا سفر۔ وہ جگہ تھی جہاں میں نے فلیٹ خرید لیا۔ میرسن کو علاقے کا نام بہت پسند آیا۔ وہ اسے بار بار یوں دہراتی جیسے وہ الف لیوی داستان کا کوئی طلسمی نام ہو اور جب اُسے معلوم ہوا کہ وہاں زیر زمین ریلوے لائن بھی ہے جو اُسے ٹرن ہام گرین سے بیس پچیس منٹ میں سیدھی پکا ڈلی پہنچا دے گی تو یہ اُس کی برداشت سے قریب قریب باہر تھی۔ ہم نے فیصلہ کیا کہ دیہی علاقے کے سرکاری گھر کو بھول جائیں گے اور اُسے میرسن کی خطاؤں اور اُس کے دوسرے بچے کے باپ کے لیے چھوڑ دیں گے کیوں کہ اب میرسن اپنی ماں ہی کی طرح، لندن کا تھوڑا سا نمٹے رکھ کر، اپنی خطاؤں سے جان چھڑانے کی خواہش کرنے لگی تھی۔

اس کا قیاس کوئی بھی کر سکتا تھا کہ اُس کی لندن آمد میرے اور اُس کے، دونوں کے لیے، خطرناک ثابت ہوگی۔ بالفاظ دیگر، اب وہ وہاں ہر وقت موجود تھی اور ہفتہ وار تعطیل کی شدت دم توڑ گئی تھی اور اُس شدت کی عدم موجودگی میں وہ ایک عام سی ہمہ وقت دستیاب شے بن گئی تھی، جتنی کہ جنسی طور پر بھی، جس کے بارے میں، میں نے کبھی ممکن ہونے کا گمان تک نہیں کیا تھا۔ میری زندگی کا تمام نقشہ بگڑ گیا۔

یہ میرے تخیل کی شکست تھی۔ بے شمار چھوٹے بڑے مصائب ایک عرصے تک اپنے اعمال کے روزمرہ نتائج کو نہ سمجھنے کی ناکامی یا نااہلیت کے سبب پیدا ہوتے ہیں۔ چند برس قبل مجھے ایک لکھاری کے بارے میں پتا چلا۔ وہ ہفتہ بھر برٹش میوزیم کے مطالعے کے کمرے میں بیٹھا پڑھتا رہتا اور اپنا لکھنے کا

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

کام ہفتے کے آخری دن کرتا۔ ہفتہ بھر مطالعے کے کمرے میں بیٹھتے ہوئے ساری دنیا اُس کی نگاہوں کے سامنے ہوتی اور وہ اپنے تخیل کی آبیاری کرتا رہتا۔ اُس کی ہفتہ وار افسانوی تخلیقات نے اعلیٰ کامیابی کے قدم چومے۔ لوگ مطالعے کے کمرے میں اُس معروف شخص کی محض ایک جھلک دیکھنے جاتے جو وہاں اپنا پونج جیسا منہ لیے ہفتے کے ایام کے عام سے کام کرتا ہوا چھوٹی چھوٹی، سرلیج اور ہیجان زدہ حرکات کر رہا ہوتا تھا۔ بالکل اسی طرح دو صدیاں قبل چیتھروں میں ملبوس مفلوک الحال فرانسیسی شاہی محل جا کر بادشاہ کو کھانے کھاتے یا سونے کی تیاری کرتے دیکھتے تھے۔ اور بلاشبہ، رُئی براہر سہی لیکن بادشاہ ہی کے مانند لکھاری کو بھی وہی حیثیت و دیعت ہوئی تھی۔ شہرت اور صلاحیت۔ اُسے برٹش میوزیم میں اپنے کام سے گھٹن محسوس ہونے لگی۔ اُس نے اُسے ترک کیا اور دیہی علاقے میں جا بسا اور ہمہ وقت لکھاری بن گیا۔ اُس کی تحریریں بدل گئیں۔ بہت عرصے سے دنیا اُس کی نگاہوں میں نہیں رہی اور اُس کا تخیل قحط کا شکار ہو گیا۔ اُس کی تصانیف پہلے سے کوتاہ ہو گئیں۔ عظیم کتب جو پچھلی کتب کو بخوبی زندہ رکھتی ہیں، کبھی ظہور پذیر نہ ہوئیں۔ وہ بے اثاثہ دنیا سے گیا۔ اُس کی کتابیں مایہ ناز ہو چکی ہیں۔ میں اُس مصنف کا سانحہ واضح طور پر دیکھ سکتا تھا لیکن اپنا نہیں۔

اور بعینہ یہی بات میرٹن کے بارے میں کہی جاسکتی تھی۔ اُس نے لندن میں تنہائی کے امکان کو نہیں دیکھا تھا۔ اُس نے ادراک نہیں کیا تھا کہ صرف ایک دن میں اتنا زیادہ وقت ہوتا ہے کہ اُسے دکانوں کو دیکھنے میں صرف نہیں کیا جاسکتا۔ اُس نے یہ تصور بھی نہیں کیا تھا کہ خوب صورت اور سرسبز و شاداب نام کا حامل ٹرن ہام گرین قید خانہ بھی بن سکتا ہے۔ اُسے پیچھے چھوڑ کر آئی ہوئی چیزوں کی ہوک اٹھنے لگی۔ وہ بات بات پر طیش میں آنے لگی۔ مجھے اب بھی ہمیشہ اُس سے دور جا کر خوشی محسوس ہوتی لیکن اب اُس دُوری میں شدت تھی نہ صحبت کی تکان۔ ہمارا اکٹھے وقت بتانا بے مقصد ہو کر رہ گیا تھا۔ ہم ایک دُوسرے کو نہایت واضح دیکھ سکتے تھے اور ہم اپنے دیکھے کو پسند نہیں کرتے تھے۔ اس لیے اس سے کوئی فرق نہیں پڑا کہ میں نے وہ کیا جو وہ مجھ سے لگاتا رکھتی رہی یعنی اُس کے ہم راہ زیادہ سے زیادہ وقت گزارنے لگا حالاں کہ حقیقتاً وہ یہ نہیں چاہتی تھی۔ وہ گھر واپس جانا چاہتی تھی۔ وہ دوبارہ اپنے پرانے دوست چاہتی تھی۔ وہ اُن لوگوں کے مانند تھی، جو ایسی جگہ چلے جاتے ہیں، جہاں راوی چین ہی چین لکھتا ہے لیکن سکون کے اُس مقام پر وہ بیزاریت اور تنہائی کے ہاتھوں مجنوں بن جاتے ہیں۔

بہتر یہی ہوتا اگر میں بھی بے رخی سے تعلق توڑ لیتا جیسا کہ میرٹن کی ماں یا اُس کی دیگر بے شمار دوستوں کے ساتھ ہوا تھا۔ لیکن مجھ میں حوصلہ یا سفاکی نہیں تھی۔ یہ میری فطرت یا پرورش میں شامل نہیں تھا۔ میں صلح جوئی کی کوششوں میں جتا رہا جو رایگاں ثابت ہوئیں اور اُس عمل میں تجدید شدہ جذبے کے ہر آخری امکان تک کا قتل ہوتا رہا کہ جنسی جنون، جس نے میری خاطر بہت سے لوگوں کو بھیینٹ

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

چڑھایا تھا، اب وجود باقی نہیں رہا تھا اور میں نے دیکھا کہ دوسرے فرد کا رویہ یہ سناٹ ہو گیا تھا۔
یہی وہ کیفیت تھی جس کے دوران میں، میں نے میرسن کا تعارف اپنے ایک دوست اور
قانونی شریک کار سے کروایا جوڑن ہام گرین میں ہی رہتا تھا۔ مجھے اُمید ہو چلی تھی کہ اب اُس سے میری
جان چھوٹ جائے گی اور واقعی ہوا بھی یہی۔ اُس نے متاثر کرنے کے لیے اُس کے سامنے نئے نام اور
پُرانے رومانوی خیال پیش کیے: پیرس، فرانس کا جنوب۔ اور۔ سماجی حرص کی بنا، جس سے میری آگاہی
اور چاہت عرصہ دراز سے چلی آرہی تھی۔ وہ اُس کے ساتھ بھاگ گئی۔ میں اُس سے آزاد ہو گیا لیکن
ساتھ ہی مجھ پر رقابت کی ہمدید کسک بھی منکشف ہوئی۔ میں نے وہی کیا جو مجھے کرنا چاہیے تھا لیکن
میرے دماغ میں میری شہوانی تمنا کے آغاز سے اب تک، وہ شہوانی تمنا جو اب مجھے سے دُور تھی، شہوت
انگیز تصاویر بھری پڑی تھیں۔ میں نے اُس کی باتوں کو یاد کیا۔ میں نے کبھی اس قدر اذیت سہنے کے
امکان پر غور نہیں کیا تھا۔

vvvv

بیکری والے کی کہانی

(The Baker's Story)

میری طرف دیکھو۔ میں حکم کے اُچے کی طرح کالا اور مجھ جیسا کوئی بد صورت نہیں۔ مجھے دیکھ کر کوئی یقین نہیں کرے گا کہ وہ پورٹ آف سپین شہر کے امیر ترین لوگوں میں سے ایک کو دیکھ رہا ہے۔ تمہیں پتا ہے کہ کبھی کبھار تو مجھے خود بھی اس پر یقین کرنا مشکل ہو جاتا ہے، خاص طور پر جب میں کسی چھٹی والے روز باہر نکلتا ہوں کیوں کہ آج کل میں نے بیوی بچوں کو باہر لے جانا شروع کر رکھا ہے۔ جب میری نگاہ مہنگے ترین ہونٹوں میں چار چوہے لگے آئینوں میں سے کسی میں اپنے گھٹاؤنے کالے چہرے پر پڑتی ہے تو یوں لگتا ہے جیسے انھیں مجھ جیسے لوگوں سے کینہ جوئی کی بنا پر لگایا گیا ہے۔

اب سب ہی۔ خاص طور پر کالے۔ ہمیشہ مجھ سے پوچھتے ہیں کہ یہ کیسے شروع ہوا تو میں انھیں یہی بتاتا ہوں کہ میں روٹی سے اپنی روٹی کمانا ہوں۔ ہا! تمہیں یہ بات اچھی لگی؟ لیکن اس کا آغاز کیسے ہوا؟ یہ اچھی بات ہے کہ تم میری باتیں سن رہے ہو اور میں تمہیں یہ نہیں بتاؤں گا کہ میں پڑھا لکھا نہیں ہوں۔ غرناطہ میں، جہاں سے میرا تعلق ہے۔ اور یہ بھی ایک بات ہے کہ یہ کالے ترین دادی کے اس چیز کو کبھی معاف نہیں کرتے: ایک کالے غرناطی کو۔ میں غرناطہ میں دس بچوں میں سے ایک تھا۔ میرا یقین ہے وہاں ہر چیز گڈمڈ ہو جاتی ہے۔ البتہ مجھے یہ نہیں پتا کہ کس عاشق نے میری ماں کو ٹھونکا تھا۔ لیکن اتنا مجھے یقین ہے کہ اُس نے اُس جزیرے کے دوسرے تمام علاقوں کی عورتوں کو بھی ٹھونکا ہوگا کیوں کہ جب کبھی میں اُن چھٹیوں پر، جن کے بارے میں میں تمہیں پہلے بتا چکا ہوں، واپس غرناطہ جاتا ہوں تو لوگ مجھ سے کہتے ہیں کہ مجھے دیکھ کر انھیں فلاں کی یا فلاں کی یاد آ جاتی ہے اور جب میں کسی دکان پر جاتا ہوں تو اکثر مجھے دکان دار کا مددگار سمجھ لیا جاتا ہے۔ (اگر یہ سلسلہ یوں ہی جاری رہا تو ایک روز میں اشتعال میں آ کر کسی کو کوئی نہ کوئی چیز بیچ ڈالوں گا۔) حد یہ کہ جب ترین دادی میں بھی کسی غرناطی سے سامنا ہوتا ہے تو بھی ایسا ہی واقعہ پیش آتا ہے۔

خیر، مجھے نہیں معلوم غرناطہ میں کیا ہوا تھا لیکن ماں، جو ابھی جوان جہان تھی، مجھ اکیلے ہی کو ترین دادی لائی تھی۔ مجھے نہیں معلوم کہ اُس نے باقی بچوں کا کیا کیا لیکن شاید وہ اُن میں سے کوئی بھی اُس کے پاس ہوگا نہیں۔ بہر حال، اُسے سینٹ این میں سفید لوگوں کے ہاں کام مل گیا۔ وہ اُسے وردی، تین

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

وقت کے کھانے کے علاوہ ہر مہینے چند ڈالر دے دیتے تھے۔ اُسے کہیں سے ایک اور مرد مل گیا، ایک اصل ترین داد بھڑوا، اور کہیں سے، مجھے نہیں پتا کہاں سے، اُسے میری دیکھ بھال کے لیے بھی کوئی مل گئی اور وہ خود اُس آدمی کے ساتھ رہنے لگی۔ وہ جو خوراک حاصل کرتی اور جو رقم کماتی اُس پست ذہن ترین داد بھڑوے کے لیے، جسے اُس نے پُنا تھا، کافی تھی۔

میں ایک چینی دکان پر جایا کرتا تھا جو اُس نئی خالہ کے گھر سے، جس کے ساتھ میں رہ رہا تھا، زیادہ دُور نہیں تھی اور ایک روز جب اُس بڑھیا کے پاس روٹی کے لیے پیسے نہیں تھے۔ اب یہ خیال آتا ہے کہ اس شہر میں اُن لوگوں کے لیے یہ کتنی لعنتی شے ہے جن کے ہاتھ میں اسے خریدنے کے کچھ نہیں ہوتا۔ تو جب اُس کے روٹی خریدنے کے لیے دام نہیں تھے تو اُس نے مجھے اُس چینی دکان پر ادھار روٹی لینے بھیج دیا۔ وہ چینی عورت۔ آہ، یہ چینی بھی کتنے بچے پیدا کرتے ہیں!۔ کچم شیم عورت تھی اور مجھے یقین ہے کہ میں اُس کے پاس صحیح موقع پر پہنچا تھا۔ اُس نے کہا کہ وہ کسی سے کچھ لیتی ہے نہ دیتی ہے لیکن اگر میں کچھ کام کرنا چاہوں تو وہ الگ بات ہے کیوں کہ اُسے ہندوستانیوں کے لیے اپنی بنائی ہوئی ڈبل روٹیاں بیچنے کے لیے ایک آدمی کی ضرورت تھی۔ لیکن وہ ڈبل روٹیوں کے معاملے میں مجھ پر کیسے بھروسہ کر سکتی تھی؟ یہ سوال تھا۔ تو پھر میں نے اپنے میلے کچیلے مڑینا لے کے، جس میں چھیدوں نے اُسے کپڑے سے زیادہ چھلنی بنایا ہوا تھا، نیچے سے اپنا مسیح کا مصلوب حالت میں گلے میں پہننے والا چھوٹا مجسمہ نکالا اور اُسے کہا کہ جب تک میں اُس کی ڈبل روٹیاں دے کر واپس نہ آ جاؤں وہ اُسے ضمانت رکھ لے۔ مجھے نہیں پتا چینیوں کا کیا دین مذہب ہوتا ہے لیکن وہ عورت مجھے میری بات سے متاثر دکھائی دی لیکن وہ ہوشیار بھی تھی۔ اُس نے میرا مسیح مصلوب کا چھوٹا مجسمہ اپنے پاس رکھا اور مجھے *chale-au-pain* کے چھپے ہوئے الفاظ والے پُرانے لفافے میں لپیٹی ہوئیں، صرف تین چار روٹیاں دے کر بھیجا۔ میں رقم وصول کر کے لوٹا تو اُس نے مجھے میرا مجسمہ واپس کیا اور ساتھ ہی چند سگے اور ایک ڈبل روٹی بھی دی۔

تو دراصل اس طرح یہ کام شروع ہوا۔ میں ہمیشہ کالے لوگوں کو بتاتا ہوں کہ مجھے زندگی میں خدا نے یہ کام شروع کروایا تھا اور ان ترین داد لوگوں کی باتوں کو دل پر نہ لیا کرو جو ہر وقت کہتے رہتے ہیں کہ غربا طوی ہمیشہ نمازیں ہی پڑھتے رہتے ہیں۔ اس کے باوجود یہ سچ ہے کہ اب بھی جب مجھ پر کوئی مشکل پڑتی ہے تو میں سجدے میں گر جاتا ہوں! لڑکے، میں گھٹنوں کے بل بیٹھ کر خشوع و خضوع سے دُعائیں مانگتا ہوں۔

ٹھیک، تو یوں یہ معاملہ اُس وقت تک جاری رہا جب ایک سہ پہر کو میں حسب معمول لوگوں کو ڈبل روٹیاں دینے جا رہا تھا۔ بیکری پر عام ڈبل روٹیاں بھی بنتی تھیں۔۔۔ خود کار طریقے سے پکانے اور اُچھال کر پلٹنے والی مشین پر۔ جنہیں وہ غریب لوگوں کو فروخت کیا کرتے تھے۔ وہ چینی بھی کیا کام کرتے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ہیں! وہ بڑی سی توند والی چینی عورت گندے کپڑے پہنے، بھٹی کے سامنے پسیم پیٹھی ڈبل روٹیاں بناتی اور پیسے کماتی رہتی تھی لیکن مجھے نہیں پتا کہ آخر وہ اس رقم کا کیا کرتے تھے کیوں کہ وہ عقبی کمرے میں نہایت عسرت میں رہتے تھے، جس میں صرف ایک پلنگ، چھوٹے بچوں کے لیے کچھ کھٹولے اور چند صندوقچیاں تھیں۔ میں اُس کے خاوند سے تو بالکل بات نہیں کر سکتا تھا۔ وہ انگریزی کا ایک لفظ تک نہیں جانتا تھا اور جو کچھ بھی لکھتا تھا چینی میں لکھتا تھا۔ وہ ایک ڈبلا پتلا غلیظ شخص تھا جو بالعموم اکثر چینیوں کا مخصوص پہناوا پھڑ پھڑ کرتی مضحکہ خیز خاکی کچھا اور سفید مَرینا پہنے رکھتا تھا۔ وہ ایک کُنیا کے مانند بھی کام کرتا تھا۔ ہم غرناطوی سخت محنت کرنا جانتے ہیں، میرا خیال ہے کہ اسی بنا پر میں اُن چینیوں کے ساتھ احسن طور پر کام کرتا رہا، اور یہی وجہ ہے کہ یہ کابل کالے ترینی دادی ہم سے نہایت حسد کرتے ہیں۔ وہ ہمیشہ غلیظ رہتے ہیں۔ لیکن اُن کے بچے، مرد اُس خستہ حال پرانے کمرے کو تازہ ڈبل روٹی کی طرح صاف ستھرا کر کے باہر نکلتے اور ہمیشہ صفائی برقرار رکھتے۔ اُن کے پاس ہمیشہ پنسلیں رکھنے والے چھوٹے چھوٹے ڈبے، ٹمھے ٹمھے ربڑ، پیانے اور سیاہی پوس ہوتے تھے اور وہ کسی بھی شے کو گم نہیں کرتے تھے۔ وہ صبح کے وقت ایک چھوٹی سی عمدہ قطار میں کمرہ چھوڑتے اور اُسی قطار میں سہ پہر کھولتے، بالکل پرسکون اور صاف ستھرے گویا دن بھر کسی بھی شے نے اُنھیں چھوا تک نہ ہو۔ اُن سے یہ چیز کالے لوگوں کے بچے بھی سیکھ سکتے تھے۔

لیکن جیسا کہ میں بتا رہا تھا کہ وہ بیکری غریب طبقے کے عام لوگوں کے لیے بھی ڈبل روٹیاں بناتی تھی لیکن وہیں امیروں کے لیے بھی روٹیاں بناتے تھے۔ البتہ اُن کے لیے یہ کرتے تھے کہ اُن کے گھروں سے آنا جمع کرتے، اُسے پکاتے اور گرم اور تازہ ڈبل روٹیاں بنا کر بھیجتے تھے۔ میں گاہکوں کے اس طبقے کے ہاں سے آنا لاتا اور ڈبل روٹیاں دے کر آتا تھا۔ اُنھوں نے مجھے کبھی دکان پر کام نہیں کرنے دیا۔ اس سے لگتا جیسے اُنھیں مجھ پر بھروسہ نہیں تھا کہ وہ مجھے کاؤنٹر پر کھڑا کرتے اور لوگوں کے ہجوم سے رقم وصول کرنے دیتے۔ وہاں ہمیشہ ہجوم لگا رہتا تھا۔ تمھیں پتا ہے کہ کالے لوگ: اگر محض ایک کا لاشخص دکان پر کام کر رہا ہو تو لوگوں کو یوں لگتا ہے جیسے وہاں کالوں کی جہنمی بھیڑ لگی ہوئی ہے۔

اچھا تو ایک روز میں اُس علاقے میں *chale-au-pain* والے لفافے میں ایک گھر ڈبل روٹی دینے گیا۔ وہاں ایک اور عورت بھی تھی، کوئی پڑون۔ وہ کہنے لگی کہ کیا ہی اچھا ہوا اگر تمھارے ہاتھوں سے گندھے آٹے کی روٹی ملے کیوں کہ اُس میں طرح طرح کے لوگوں کا پسینہ تو شامل نہیں ہوگا۔ اور اُس کی اس بات سے میرے ذہن میں ایک منصوبہ آگیا۔ بھٹی تو بھٹی ہی ہوتی ہے۔ مجھے یہ کرنا تھا چاہے میں صرف ایک دو ڈبل روٹیاں ہی بناتا۔ میں نے اُس عورت سے، جو ہڑنگالی تھی، کہا کہ میں اُس

نوٹیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

کا آنا لے کر جاؤں گا اور اُسے ڈبل روٹی بنا کر لا دوں گا اور اُس سے فالتو پیسے بھی نہیں لوں گا۔ میں نے یہ بات اُس سے اس انداز میں کہی کہ اُسے پتا نہ چلے کہ میں وہ پیسے چینیوں کو دوں گا یا نہیں اور پھر اُسے کوئی فالتو رقم بھی ادا نہیں کرنا پڑ رہی تھی کیوں کہ وہ پیسے تو میں خود رکھنے والا تھا۔ لیکن اُس نے مجھے ایسی نظروں سے دیکھا جیسے وہ چاہتی ہو کہ وہ پیسے میں رکھوں۔ تو معاملہ طے پا گیا۔ میں اگلے چند روز *chale-au-pain* واپس جاتے ہوئے بیکری کے بائیسیکل کے کیریئر پر آنا لٹکا کر لے جاتا رہا۔ میں اُسے بیکری کے اندر لے جاتا اور اُسے *chale-au-pain* کے کاغذ میں لپیٹنے کی زحمت بھی نہ کرتا۔ اگلا کام میں یہ کرتا کہ اُس آٹے کو بھی دوسرے آٹے میں ملا دیتا، اُسے یوں گوندھتا اور پکاتا گویا وہ سارا ایک ہی گھر کا ہو۔ اصل بات یہ ہے کہ جب بھی ایسا کام کرو تو بہت زیادہ بہادری سے کرنا چاہیے۔ کچھ لوگ ہوتے ہیں جو ایسا چھوٹے موٹے کام کرتے ہوئے بہت گڑبڑا جاتے ہیں جس سے پکڑے جاتے ہیں۔ تو تم سمجھ سکتے ہو کہ میں نہایت ہنچک تھا۔ میں اُس سارے آٹے کو بھٹنی میں دھکیل دیتا اور وہ چینی ہمیشہ اپنا افسردہ اور ملول چینی منہ لیے، ایک لمبے دسے والے بیلچے سے اُسے بھٹنی سے نکالتا، دیکھتا اور واپس بھٹنی میں دھکیل دیتا۔

اور جب میں دوسری ڈبل روٹیوں کے ساتھ وہ ڈبل روٹیاں بھی لے کر جاتا تو اطمینان سے پیسے وصول کر لیتا۔ ایسے معاملے کے ساتھ یہ مسئلہ ہوتا ہے کہ ایک بار شروع ہو جائے تو اسے روکنا مشکل ہو جاتا ہے۔ آدمی زیادہ زیادہ اکٹھا کرنے کے چکر میں پڑ جاتا ہے۔ میرا دماغ تو ویسے بھی حسابی ہے۔ میں تو ہمیشہ بیٹھ کر حساب کتاب کرتا رہتا ہوں۔ مثلاً اگر ایک روز پچاس پیسے تو ہفتے کے کتنے ہوئے اور سال کے دوران میں میں آنے والے ہفتوں میں کتنے بنیں گے۔ اور یہ چیز میرے لیے تو بہت اہم ہے لیکن میں ہر ایسے شخص کو، جو کاروبار کرنا چاہتا ہے، اس کا مشورہ نہیں دوں گا۔ لیکن جب میں لوگوں سے کہتا ہوں کہ میں روٹی سے اپنی روٹی کماتا ہوں تو میرا مطلب یہی ہوتا ہے۔

اب چینی عورت کی صحت ٹھیک نہیں رہی تھی اور ہڈی ہا بھی اپنے چینی اطوار کے برعکس کم ہی خوش باش رہنے لگا تھا۔ تمہیں پتا ہے یہ چینی لوگ کس طرح جوا کھیلتے ہیں۔ اگر تم دن کے پہلے دو تین گھنٹوں کے دوران میں میں سہا تھ کے میرین سکوائر سے گزرو اور باقی دنوں میں دو ایک گھنٹے تو تمہیں وہاں سرکاری خزانے کے باہر کچھ چینی النسل یوں بیٹھے دکھائی دیں گے گویا وہ دولت کا قرب حاصل کرنے کے خواہش مند ہوں اور سب کچھ داؤ پر لگا کر جوا کھیل رہے ہوتے ہیں۔ خیر، ہڈی ہا جوا کھیل رہا تھا اور بڑھیا پیار پڑی تھی۔ اور بیکری کی دیکھ بھال کے لیے میں اکیلا ہی بچا تھا۔ میں تمہیں بتاؤں کہ میں اُن کی خاطر سخت محنت کرتا۔ میں چینی زبان کے بمشکل دو تین لفظ ہی سمجھ پاتا تھا لیکن کچھ بدتمیز کالے لوگ مجھے کالا چینی کہہ کر پکارنے لگے کیوں کہ اُن دنوں میں بھی چینیوں ہی کی طرح خاکی کچھا اور مرزینا پہننے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اور چائے پینے لگا تھا جو چینی سارا سارا دن پیتے رہتے تھے اور تو اور میں بھی کسی چینی ہی کی طرح سر جھکا کر خاموشی سے چلا کرتا تھا۔ اے، چینیوں کے بارے میں لوگوں کی باتوں اور اُن کے حسد پر یقین مت کرنا۔ وہ کالوں کے بالکل خلاف نہیں بشرطے کہ وہ محنتی اور ممنون احسان ہوں۔

لیکن زندگی بھی بڑی مضحکہ خیز چیز ہے۔ اب جب یہ نظر آتا ہے کہ میں ہر لحاظ سے اپنے قدم جما چکا ہوں، ہر کام بہترین اور خوب ہو رہا ہے تو واقعات کا ایک پورا جتھا سامنے آ کر، مجھ پر چننے چلا نے لگتا ہے۔ سب سے پہلے تو چینی عورت کو ذات الخشب کا ہونا اور اُس کا چل بسا۔ وہ نہایت گھمبیر واقعہ تھا لیکن آگ کے سامنے جھک کر کام کرنے اور پسینے سے شرابور بدن کے ساتھ نہانا، بارش میں باہر نکل جانا اور ایسی ہی دوسری انہی سیدھی حرکات کے بعد اور کیا توقع کی جاسکتی تھی۔ اور پھر ہر وقت بچوں کی دیکھ بھال اس کے علاوہ تھی۔ مجھے اس پر بہت دکھ ہوا تھا اور کچھ خوف زدہ بھی ہو گیا تھا۔ کیوں کہ مجھے نہیں معلوم تھا کہ اب میں اُس ہڈی کے ساتھ کیسا کام کر سکوں گا۔ میں نے جتنے عرصے بھی اُس کے ساتھ کام کیا تھا اُس نے کبھی مجھ سے براہ راست بات نہیں کی تھی بل کہ مجھ سے جو کہنا ہوتا اپنی بیوی کے ذریعے کہتا تھا۔

اور اب میرے نصیب کے چکر دیکھو۔ جیسے ہی عورت مری، چینی آدمی تو جیسے پاگل ہو گیا۔ وہ رویا نہ پھا بس بے تحاشا جوا کھیلنے لگا۔ جس کا نتیجہ یہ نکلا کہ ایک روز، شاید بڑھیا کے مرنے کے ایک ماہ بعد، اُس نے بچوں کو سامان باندھنے اور وہاں سے روانہ ہونے کے لیے کہا کیوں کہ وہ جوئے میں اپنی دکان ایک اور چینی نژاد ہی کو ہار بیٹھا تھا۔ مجھے نہیں پتا تھا کہ اب میں کہاں کھڑا ہوں اور کوئی مجھے بتا بھی نہیں رہا تھا۔ بس وہ سامان باندھ رہے تھے۔ مجھے نہیں معلوم لیکن میرا خیال ہے کہ انھوں نے مجھے بھی دکان ہی کا ایک حصہ سمجھ لیا تھا اور ہڈی ہا مجھے یہ بھی نہیں کہہ رہا تھا کہ مجھے کھونے پر اُسے دکھ ہے۔ اور تمہیں پتا ہے جیسے ہی میں اپنے گھٹنوں کے بل جھکا تو واقعی یہ خدا ہی تھا جس نے شروع ہی سے میرے دل میں آئے والی بات ڈالی ورنہ میں کہیں کا نہ رہتا۔ کیوں کہ بیکری حاصل کرنے والے نئے آدمی نے مجھے کہا کہ اُسے میری ضرورت نہیں ہے۔ وہ بیکری بند کر کے اُس کی جگہ باقاعدہ کریا نے کی دکان کھولنے والا تھا اور وہ نہیں چاہتا کہ میں وہاں کام کروں کیوں کہ کریا نے کے گا ہب کبھی نہیں چاہیں گے کوئی کالا انھیں سامان دے۔ تو میری حالت دیکھو، عمر تیس برس اور بے کار۔ کوئی کام کاج نہیں۔ میرے پاس وہ چینی حلیہ تھا، میں ڈبل روٹی بنانا جانتا تھا اور پچھلے برسوں کے دوران میں میں جوڑی ہوئی تھوڑی سی فالتو رقم۔

میں نے پرانے خاکی کچھے اور مرے بنا اُنا رچھینگی اور کام کی تلاش میں قصبے کا چکر لگایا۔ لیکن کسی کو بھی بیکری کا کام جاننے والے کی ضرورت نہیں تھی۔ میرے پاس سات سو ڈالر تھے اور مجھے پتا چل گیا کہ یہ مٹر گشت ہی ہوتی رہے گی لیکن اسے مجھے حاصل کچھ نہیں ہوگا کیوں کہ میری رقم تیزی سے ختم ہوتی

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

جارہی تھی۔ اب یہ دیکھو۔ اُن دنوں میرے دماغ میں اپنی دکان کھولنے کا خیال تک نہیں آیا۔ کالے لوگوں کا یہی مسئلہ ہے۔ وہ دوسروں کے لیے کام کرنے کے عادی ہوتے ہیں کیوں کہ انھیں یقین ہوتا ہے کہ وہ کالے ہیں اور وہ دوسروں کا کام کرنے کے سوا کچھ نہیں کر سکتے۔ اور میں تمھیں یہ ضرور بتا دوں کہ جب میں نے خدا سے دعا کیں مانگنا شروع کیں تو خدا نے مجھ سے کہا کہ میں وہاں سے نکلوں اور اپنی دکان کھولوں۔ مجھے لگا جیسے شاید خدا کو غلطی لگی ہے یا میں نے خدا کی بات اچھی طرح نہیں سنی۔ لیکن خدا مجھ سے ایک بات کہتا رہا۔ ”نوجوان، اپنی رقم سے بیکری کھول لو۔ تم اچھی ڈل روٹیاں بنا سکتے ہو۔“ اُس نے مجھے کھانے پینے کی دکان کھولنے کے لیے نہیں کہا، جو چند کالوں نے کھول کر زاک کیک، موبائی (mauby) اور دوسرے مغرب مشروب بیچ رہے تھے۔ نہیں، وہ تو کہتا تھا کہ بیکری کھولو۔ میری قسمت کے پھیر دیکھو۔

مجھے چند سواضانی ڈالر حاصل کرنے کے لیے نہایت دشواریوں کا سامنا کرنا پڑا۔ لیکن بالآخر ایک ہندوستانی نژاد نے مجھے قرض دے ہی دیا۔ اور میں ہمیشہ نوجوان ساتھیوں سے کہتا ہوں کہ اگر تمھیں ٹھیک ٹھیک معلوم ہو کہ تم نے کیا کرنا ہے تو قرض لینے میں کوئی عار نہیں۔ میں لوگوں کو یہ نہیں کہتا پھر کہ مجھے قرض دے دو کیوں کہ مجھے گھر تعمیر کرنا ہے یا لاری خریدنا ہے۔ میں تو صرف اور صرف ڈل روٹیاں بنانا چاہتا تھا۔ خوب، طویل قصے کو مختصر کرتے ہیں۔ میں نے آروکا کے مضافات میں ایک ٹوٹی بھوٹی پرانی جگہ خریدی اور اُس جگہ کو ٹھیک کرنے میں اپنی رقم کا خالص حصہ صرف کر ڈالا۔ کوئی فضول خرچی نہیں کی۔ تم سمجھتے تو ہو کہ آروکا، آروکا ہے اور تمھیں کسی تیز معاملے میں بھی زمین چاندیاد کے سودے کروانے والوں سے ڈرنے کی قطعاً ضرورت نہیں ہوتی۔ میرے پاس رقم نہیں بچی۔ میں نے وہاں چند استعمال شدہ شیشے کے کاؤنٹر اور ایسی ہی چیزیں رکھ لیں۔ میں نے بورڈ پر اپنا نام لکھا اور، دیکھو، میں کاروبار میں داخل ہو گیا۔

اب مضحکہ خیز واقعات ہونے لگے۔ لیونیلے میں لوگوں کے پاس میری بنائی ہوئی ڈل روٹیاں خریدنے کے لیے رقم نہیں تھی۔ اور آخری چند مہینوں میں، میں ڈل روٹیاں ہی بنا رہا تھا۔ لیکن مصیبت یہ تھی کہ میں ایسی بہتر ڈل روٹیاں بنا رہا تھا جو آروکا کے لوگوں نے کبھی دیکھی تک نہیں تھیں لیکن مجھے اپنے سامنے والے ٹوٹے کر گرنے کے قریب دروازے سے ایک بھی شخص ایک پیسے والی چھوٹی ڈل روٹی بھی خریدنے کے لیے آتا دکھائی نہ دیتا۔ تم اشتہارات میں معیار کے بارے میں تو سنتے ہی رہتے ہو؟ لڑکے، اس پر یقین مت کرنا۔ معیار کے ساتھ کوئی اور چیز بھی چاہیے ہوتی ہے اور وہ چیز میرے پاس بالکل نہیں تھی۔ میں ہچک تھا کہ یہ کیا ہو رہا ہے۔ یہ بات میں اس لیے کر رہا ہوں کہ میں آروکا میں نیا تھا اور میرے ساتھ یہ کچھ ہو رہا تھا۔ لیکن نہیں، میں نیا تھا اور میری روٹیاں اُس جاتیں۔

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

لوگ پُرانی دکانوں پر بھی ہجوم درہجوم سینکڑوں کی بکری نہیں کروا رہے تھے۔ میں روزانہ پاؤ والی دو تین اچھی ڈل روٹیاں بناتا، وہ تمام پڑی رہ جاتیں اور خشک ہو کر سڑ جاتیں۔ میں صرف حکومتی فارم کے ایک شخص کو روٹیاں بیچ رہا تھا جو گلے سڑے ایک اور ڈل روٹیاں گائیوں یا سؤروں کے لیے، یا وہاں جو بھی جانور تھے، خریدتا تھا اور میری ڈل روٹیاں تو اچھی والی تھیں۔ پس میں دوبارہ انھی گھٹنوں کے بل جھک جاتا اور یوں ڈوب ڈوب دعا کرتا گویا میں گھٹنوں کو توڑی ڈالنا چاہتا ہوں۔ مجھے اب بھی وہی جواب ملتا: ”نوجوان۔“ مجھے اپنی دعاؤں کے دوران میں میں اسی طرح پکارا جاتا تھا۔ ”نوجوان، تم بس ڈل روٹیاں بناتے رہو۔“

میرے باپ! مسئلہ یہ ہے کہ ہر ماہ قرض پر سود بڑھتا جا رہا ہے۔ کچھ مہینوں تک میں نے محض سود کی ادائیگی کے لیے خالہ اور ہر اس مہربان شخص سے اُدھار لیا جو میری بات پر توجہ دے سکے۔ حالات اتنے خراب ہو گئے ہیں کہ میں نے باہر جانا اور لوگوں سے چھوٹ بولنا شروع کر دیا ہے کہ میں کسی اور کی بیکری پر کام کر رہا ہوں اور نہایت ہی کم مزدوری پر وہاں ڈل روٹیاں بنا رہا ہوں۔ اور آروکا میں کم مزدوری کا مطلب کم مزدوری ہی ہوتا ہے۔ میں بتاتا کہ اس طرح اگر کر میں بمشکل ایتنا کمایا سکتا ہوں کہ جسم و جاں کا رشتہ قائم رکھ سکوں۔

میری پریشانی سمجھو۔ جیزان، راستے سے ہٹ کر آروکا کی ایک پُرانی جگہ۔ جسے میں نے اس خیال کے تحت خریدا کہ وہاں کوئی بیکری نہیں ہے اور وہاں کے لوگ اچھی غریب طوی ڈل روٹیاں پا کر خوش ہوں گے۔ راستے سے اتنی ہٹ کر جگہ کہ کوئی اسے خریدنے پر تیار نہ ہوتا۔ اس کی انشورنس تھی نہ کچھ اور، کیوں کہ وہاں آگ لگنے یا کسی اور حادثے کا اندیشہ بھی نہیں تھا۔ نہ ہی مجھے بھی ایسے کسی حادثے کا خطرہ تھا۔ اور ہر بار جب میں اپنے گھٹنوں کے بل ہوتا تو مجھے راست ایک ہی جواب ملتا۔ ”نوجوان تم صرف ڈل روٹیاں بناؤ۔“

ٹھیک، آقا کی خوشنودی کی خاطر میں ہر روز معمول کی ایک پاؤ والی ایک یا دو ڈل روٹیاں بناتا رہا گو مجھے محسوس ہونے لگا تھا کہ آقا مجھے شکستہ حال کرنا چاہتا ہے اور مجھے یہ بھی محسوس ہونے لگا تھا کہ میں نے چینیوں کی بیکری میں جو کیا ہے یہ خدا کی طرف سے اس کی سزا ہے۔ میں بُرا اور حقیقتاً بے دست و پا بھی محسوس کرنے لگا تھا۔ میں آقا کی خاطر وہ پاؤ والی ڈل روٹیاں تیار کرنے کے بعد بیکری سے۔ کسی شے کو نالا لگائے بغیر اور چوری کے کھٹکے کے بغیر۔ دُور رہنے لگا۔ اور جب لیو پھلے کے لڑکے مانزا نیلا، بلائڈ را اور سہا تھ کے دُوسرے ساحلی علاقوں کو جانے والے وہاں آ نکلتے تو میں انھیں مذاقاً بتاتا کہ میں ”روٹیاں بنانا سیکھنے میں وقت گوار رہا ہوں۔“ تو وہ بُری طرح قہقہے لگاتے۔ اس دُنیا میں اپنے پُوتروں پر بیکار بیٹھ کر بھی خوب اچھی قسمت پانے والے شخص کو دیکھنے سے زیادہ بڑی ستم ظریفی کوئی نہیں۔

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ہندوستانی آدمی اپنی رقم کے لیے پریشان ہو رہا تھا۔ اُسے بھی الزام نہیں دیا جاسکتا تھا کیوں کہ کچھ مہینوں سے اُسے سوتک نہیں ملا تھا۔ اس صورتِ حال سے میرا حوصلہ بھی جواب دینے لگا تھا۔ مجھے اچھی طرح یاد ہے کہ جب میں اُس کے پاس رقم مانگنے گیا تھا تو اُس نے مجھے کیا پوچھا تھا: ”تمہیں یقین ہے کہ تم ڈبل روٹیاں ہی بنانا چاہتے ہو؟ تمہارا خیال ہے کہ تم ڈبل روٹیاں بنانے کے ماہر ہو؟“ ”ہاں، ہاں۔“ جیسے میں نے اُسے بتایا اُس بالک نے اُسی انداز میں رقم نکال کر دے دی۔ اور اب وہ پریشان ہو رہا تھا۔ پس ایک روز آقا کے لیے روٹیاں بنانے کے بعد میں نے اُس شخص سے ملنے کے لیے پورٹ آف پیمن جانے والی اریما بس سروس پکڑی۔ میں راستے بھر کھوکھلا ہوا دیکھتا تھا۔ لیکن جیسے ہی میری نظر قدیمی سمندر اور جنوبی گھاٹ کی ہوا کا جھونکا مجھ سے ٹکرایا اور بس ریلوے سٹیشن کے آخری اڈے میں داخل ہوئی تو میرے پیٹ میں مروڑ اٹھنے لگے۔ میں نے کچھ دیر شہر میں آوارہ گردی کا فیصلہ کیا۔ وہ ایک گرم صبح اور جس آلود موسم تھا۔ اُس زمانے میں ایک انناس کی قیمت صرف اسیارہ صفر چار تھی۔ خوب ہو وہاں پرانے چوک میں انناس کا ایک ٹھیلا تھا۔ میں اُس کے پاس ٹھیر گیا۔ وہ دیکھنے کے لائق نہایت دلچسپ چیز تھی۔ انناس والا ایک سیاہ فام تھا۔ تم تب تک اس بات کی دلچسپی نہیں سمجھ سکتے جب تک تمہیں یہ نہ پتا ہو کہ اُس جزیرے میں ہر انناس فروش ہندوستانی ہوتا تھا۔ وہ کالوں کی نسبت بہتر طور پر قرولی چلانا جانتے ہیں۔ بائیں ہاتھ میں انناس، دائیں ہاتھ سے کٹا کٹ کٹا کٹ چلتی ہوئی قرولی اور انناس کٹ کر پینے کے لیے تیار۔ میں نے کبھی کسی انناس بیچنے والے کو اپنا ہاتھ کاٹے نہیں دیکھا۔ اور وہاں وہ کالا آدمی قرولی سے انناس کا کٹا کٹ کٹا کام کر رہا تھا۔ وہ اتنا ہی ہر لطف نظر رہا تھا جتنا کسی کالے کو دھوئی اور پگڑی پہنے دیکھنا۔ اُس تمام کاروبار کا سب سے خوب صورت پہلو یہ تھا کہ وہ کالا شخص ایک ہندوستانی ہی کی طرح نظریں بھی ادھر ادھر گھما رہا تھا۔ وہ بہت سے ہندوستانیوں سے ہندی میں بات چیت کر رہا تھا جو اُس سے بے ہودہ مذاق کر رہے تھے لیکن وہ اُن کا بُرا نہیں مان رہا تھا۔ اس طرح تب ہوتا ہے جب کالے آدمی کسی علاقے میں بہت سے ہندوستانیوں کے بیچ رہ رہے ہوں۔ وہ سالن استعمال کرتے ہیں، ہندی بولتے ہیں اور ہندوستانیوں ہی کی معاشرت رکھتے ہیں۔ خیر، میں نے ایک انناس لیا اور پھر رقم کے سلسلے میں اُس شخص سے ملنے چل دیا۔

جب میں نے اُسے بتایا تو وہ تشویش زدہ ہونے سے زیادہ غمگین ہو گیا۔ اگر اُس کی جگہ میں ہوتا تو میں بھی اُسی کی طرح غم زدہ ہو جاتا۔ یہ کتنی بڑی مصیبت ہوتی ہے جب رقم ڈوبتی دکھائی دیتی ہے اور اُس پر طرہ کہ ہر ماہ ملنے والے خوش گن سود کی آس بھی نہیں رہتی۔ بہر حال، اُس نے مجھے کہا وہ مجھے مزید تین ماہ کی مہلت دے گا لیکن اگر میں نے معاہدے کے مطابق رقم دینا شروع نہیں کی تو وہ اس سے قبل بھی معاملہ ختم کر سکتا ہے۔ ”تم نے مجھے اچھی خاصی مصیبت میں ڈال دیا ہے۔“ اُس نے کہا۔

”میری طرف دیکھو۔ کیا تمہارے خیال میں مجھے آروکا میں دکان چاہیے؟“

جب میں اُس کے پاس سے رخصت ہوا تو تھو د کو قدرے بہتر محسوس کر رہا تھا اور اُس سے رخصت ہونے کے بعد میری جس شخص سے ملاقات ہوئی وہ پُرسی تھا۔ پُرسی میرا لگوٹیا تھا جو میرے ساتھ لیونپلے ایلیمینٹری سکول جایا کرتا تھا۔ میں نے پُرسی جیسے مخفی کسی شخص کو نہیں جانتا۔ وہ انتہائی بُرے حالات میں پلا بڑھا تھا لیکن اُن سے لاپرواہ تھا اور وہ مختلف کاروباری پیش کشوں کے بارے میں گفتگو کر رہا تھا۔ تاہم مجھے پتا تھا کہ وہ انشورنس پالیسیاں بیچتا ہے۔ یہ وہ کام ہے جو تری داد میں ہرست اور کابل شخص کرتا ہے اور میری بات یاد رکھنا کہ وہ دن دُور نہیں جب ایسے لوگوں کو ایک دُوسرے ہی کو انشورنس بیچتے دیکھو گے۔ بہر حال، مجھ سے مل کر پُرسی حقیقتاً خوشی سے کھل اٹھا اور بولا کہ وہ پُرا نے وقت کی یاد میں دوپہر کا کھانا میرے ساتھ کھانا چاہتا ہے۔ اُس نے غراٹیوں کے بارے میں چند عام سے جاہلانہ مذاق دھرائے اور ہم ایگو پچورا بار چلے گئے۔ میں اس سے قبل وہاں نہیں گیا تھا اور نہ ہی وہ ایسی جگہ تھی جہاں توقع کی جاسکتی کہ پُرسی جیسے آدمی کو خوش آمدید کہا جائے گا۔ لیکن ہم وہاں چلے گئے اور پُرسی نے وہاں کے بیروں پر اپنا رعب جمانا شروع کیا۔ یاد رکھو کہ وہ پُرسی کے مقابلے میں چوتھائی بھی کالے نہیں تھے۔ کتنی اچنبھے والی بات ہے کہ انھوں نے پُرسی کو بالکل بھی برا بھلا نہیں کہا، خاص طور پر اس صورتِ حال میں کہ وہاں ہر سمت گورے موجود تھے۔ پینے پلانے کے بعد پُرسی بولا۔ ”دوپہر کا کھانا کہاں کھانا پسند کرو گے؟“

میں، مجھے تو اس شہر کے ایک ریستوران کے بارے میں بھی علم نہیں تھا اور جب پُرسی کھانے کے بارے میں بات کر رہا تھا تو میری توقع محض چاول اور مٹریا کسی ہندوستانی ڈھابے کی روٹی یا کھانے پینے کی کسی دکان سے موبائی اور زاک کیک کی تھی۔ اور سب سے بُری بات لوگوں کا ملنا ہے، جتنی کہ پُرسی جیسے لاپرواہ لوگوں کا، خاص طور پر جب تم اپنی دو انگلیاں جیب میں ڈالے سکتے کھٹکنا رہے ہو۔ پس میں نے پُرسی سے کہا کہ ہم کسی کھانے کی دکان یا بار میں جاسکتے ہیں۔ لیکن وہ بولا۔ ”نہیں، نہیں۔ جب میں اپنے دوستوں کو دعوت دیتا ہوں تو اپنے کھانے کو کالے لوگوں کا ہاتھ تک لگنا پسند نہیں کرتا۔“

ٹھیک وہی لمحہ تھا جب میرے ذہن میں ایک کونڈا لپکا۔ میرا خیال ہے کہ تری دادی غراٹیوں کے جس احمق پن کی بات کرتے ہیں اُس میں کچھ نہ کچھ سچائی ضرور ہے کیوں کہ کسی جگہ طویل عرصے تک قیام پذیر ہونے کے بعد ہی حقیقتاً اسے اچھی طرح سمجھ سکتے ہو۔ اے مردِ خدا، میرے دماغ کو ایک خیال نے جکڑ لیا۔

جب کالے بھی تری داد کے کسی ریستوران میں جاتے ہیں تو وہ پسند نہیں کرتے کہ کوئی کالا اُن کے کھانے کو چھوئے۔ اور پھر میں یہ بھی دیکھتا ہوں کہ تری داد میں ہر نسل اور ہر رنگ کے لوگ

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

موجود ہیں اور ہر نسل اپنے خاص کاروبار کرتی ہے۔ لیکن اے شخص دیکھو، اگر تم برف کا گولا خریدنا چاہتے ہو تو کس سے خریدو گے؟ تم کبھی کسی ہندوستانی، چینی یا پرتگالی سے نہیں خریدو گے۔ سیاہ فام سے خریدو گے۔ جب میں ٹو بھی آروکا میں اپنی جگہ ٹھیک کروا رہا تھا تو میں نے بھی ہندوستانی بڑھئی یا راج مستری کو کام پر نہیں لگایا تھا۔ اگر تریبی داد میں کوئی ہندوستانی بڑھئی کا کام کرنا چاہے تو وہ فاقوں ہی مرے گا۔ کیا کبھی کسی نے ہندوستانی بڑھئی دیکھا ہے؟ میرا خیال ہے کہ ہندوستانی بڑھئیوں اور راج مستریوں کے لیے دنیا میں واحد جگہ ہندوستان ہے۔ یہ نہایت مضحکہ خیز امر ہے۔ مجھے یہ چیز دیکھنے کے لیے ایک دن کے لیے اُس ملک جانا چاہیے۔ اور چلتے ہوئے میں نے بیکریوں کے نام پڑھے: کوئیلہو، پیٹنگن، سنو بل، پوٹو جی یا سوس یا کچھ ایسے ہی نام اور پھر تمام دوسری چینی جگہیں دیکھیں۔ اور پھر میں نے دھوبیوں کی دکانیں دیکھیں۔ اگر کوئی کالا آدمی دھوبی کی دکان کھول لے تو کیا تم اپنے کپڑے وہاں لے کر جاؤ گے؟ میں تو اپنے کپڑے کبھی نہیں لے جاؤں گا۔ ٹھیک، جاتو میں اُس ریسٹوران کی طرف رہا تھا لیکن مسرت سے اچھل بھی رہا تھا۔ اور پھر میرے تمام معاملات اپنے اپنے مقام پر ٹک گئے۔ تمہیں یاد ہے وہ چینی لوگ مجھے کاؤنٹر پر کام کرنے نہیں دیتے تھے؟ میں سمجھتا تھا کہ وہ بھید کے باعث مجھ پر اعتبار نہیں کرتے۔ لیکن بات یہ نہیں تھی۔ بات دراصل یہ تھی کہ اگر وہ مجھے ایسا کرنے دیتے تو حقیقتاً وہاں بھید ہی نہ لگتی۔ کیا تم نے کبھی کسی کو کالے سے ڈبل روٹی خریدتے دیکھا ہے؟

میں نے پُرسی سے دریافت کیا کہ وہ عوامی مقامات پر اپنے کھانے کو کالے لوگوں کے ہاتھ لگانا پسند کیوں نہیں کرتا۔ اس سوال نے اُسے تھوڑا سا تذبذب میں ڈال دیا۔ وہ ٹھیر کر سوچنے کے بعد بولا۔
”یہ اچھا نہیں لگتا۔“

ٹوب، باقی کہانی اب تم ٹو دقیاس کر سکتے ہو۔ اُس روز آروکا لوٹنے سے قبل میں نے میکناپ نامی ایک زرد رول کے سے رابطہ کیا۔ وہ لڑکا آدھا کالا اور آدھا چینی تھا۔ اگرچہ اُس کی رنگت ذرا سی گندمی اور بال تھوڑے سے گھٹکھریا لے تھے لیکن وہ اس خامی پر قابو پا سکتا تھا۔ مجھے معلوم ہے کہ یہ لوگ چینیوں سے ذرا گہرے رنگ کے ہوتے ہیں۔ میکناپ مجھے ایک شخص کے صحن میں فولادی طبلہ بجاتے ملا۔ وہ کسی کارنیوال کے لیے تیاری کر رہے تھے۔ اور میرا خیال ہے کہ میکناپ کے آروکا آنے کی واحد وجہ یہ تھی کہ اُس کے پاس کارنیوال کے طائفے کے لیے لباس خریدنے کی رقم نہیں تھی۔

لیکن وہ میرے ساتھ چلا گیا۔ میں نے اُسے مزینا اور خاکی کچھا پہنا کر دکان میں سامنے کھڑا کر دیا اور اُسے ہدایت کی کہ اگر وہ کارنیوال میں شمولیت کے لیے رقم چاہتا ہے تو جس قدر چینی زبان بول سکتا ہے بولے۔ میں نے پچھلے کمرے میں رہتے ہوئے ڈبل روٹیاں بنانا شروع کر دیں۔ یہاں تک کہ میں نے میکناپ کو ایک پُرانا چینی اخبار پڑھنے کے لیے نہیں صرف اُس پر جھوٹ موٹ

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

نظریں دوڑانے کے لیے، دے دیا کیوں کہ وہ تو انگریزی بھی کم ہی پڑھ سکتا تھا۔ میں نے ایک بڑا سا چینی کیلنڈر بھی لے کر دیوار پر ٹانگ دیا، جس پر ایک چینی عورت، بھول اور آہٹا رہی ہوئی تھی۔ اور جب یہ سب تیار ہو گیا تو میں اپنے گھٹنوں کے بل جھک کر ہڈا کا شکرا دہا کرنے لگا۔ اب بھی مجھے وہ بڑا پیغام مل رہا تھا لیکن اس بار دوستانہ اور ہر مسرت انداز میں: ”نو جوان، تم صرف ڈبل روٹیاں بناؤ۔“

اور تمہیں پتا ہے کہ اس سے ایک اور مسئلہ حل ہو گیا۔ میں پریشان تھا کہ اب میں بیکری کو کیا نام دوں: نیوٹنگھائی، کینون، ہانگ کانگ، مان کنگ، یا نگ زے کیا نگ۔ لیکن جب دوبارہ بڑا پیغام آیا تو مجھے معلوم ہو گیا کہ کیا نام ہوگا۔ میں نے پُرانا نام کھرچ دیا۔ یہ بات تمہیں بتانے کی ضرورت تو نہیں تھی۔ اور میں نے چینی اخبار سے چند الفاظ نقل کرنے کے لیے ایک مناسب سا پیئر بلایا۔ اُس سے میں نے وہاں جلی حروف میں لکھوایا:

ینگ مین بیکرز YUNG MAN BAKERS

میں نے دوبارہ کبھی دکان کے سامنے والے حصے میں اپنا چہرہ نہیں دکھایا۔ اور تمہیں شہنی بگھارے بغیر بتا دوں کہ میں بہت اچھی ڈبل روٹیاں بناتا ہوں۔ اور یہ بھی کہ آروکا کے لوگ احمق نہیں ہیں۔ وہ اچھی طرح جانتے ہیں۔ جلد ہی میں نے خوب کمایا کہ میں نے پہلے ایک شاخ آریا اور پھر دوسری شاخ پورٹ آف سپین میں کھول لی۔ شروع میں اصل چینوں کا ماننا مشکل ہوا جو ایک کالے کی ماتحتی میں کام کر سکیں لیکن دولت کی اپنی زبان ہوتی ہے۔ آج تم جب بھی ینگ مین کی کسی دکان کے پاس سے گزرتے ہو تو تمہیں کاؤنٹر کے عقب میں چینی کھڑا نظر آتا ہے۔ اُن میں سے کچھ کو تو قطعاً معلوم نہیں کہ وہ ایک کالے کی نوکری کر رہے ہیں۔ کاروبار کا یہ رُخ میری بیوی سنبھالتی ہے، اور میری بیوی چینی ہے۔ وہ سامنے والے راستے سے آتی ہے۔ پس اب میری طرف دیکھو۔ سٹول، پیڈلین اور کوئیاہو کے کاروبار میرے مرہونِ وقت ہیں۔ میں دکانوں میں عقبی سمت سے جاتا ہوں۔ لیکن ہر سوموار کی صبح میں نہایت اکڑتے ہوئے میرین سکوائر سے ہوتا ہوا بینک میں سامنے کے راستے سے جاتا ہوں۔

vvvv

- ۱۔ merino: ایک قسم کی بھیڑ اور اس کی اُون سے بنا ہوا کپڑا یا لہادہ۔
- ۲۔ Sabbath: اردو میں سبت مراد ہفتے کا دن۔ عبادت کے لیے ہفتہ وار تعطیل کے دن؛ یہودیوں کا ہفتے کا دن اور عیسائیوں کا اتوار لیکن یہاں یہ ایک ساحلی قصبے یا شہر کا نام ہے۔

امرے کیرٹیس

(IMRE KERTESZ)

۲۰۰۲ء کے نوبل انعام کے لیے ہنگری کے ناول نویس امرے کیرٹیس کے نام کا اعلان کرتے ہوئے نوبل کمیٹی نے انھیں اس اعزاز کا حق دار قرار دینے کی وجہ یوں بیان کی: ”تاریخ کے ظالمانہ اور وحشیانہ فیصلوں کے خلاف فرد کے نواں تجربے کی ناکیدی لکھتیں ضبط تحریر میں لانے پر۔“

امرے کیرٹیس نے ۹ نومبر ۱۹۲۹ء کو ایک یہودی نژاد خاندان میں ہنگری کے دارالحکومت بڈاپیسٹ میں جنم لیا اور آج کل اپنی بیوی اور دو بچوں کے ہم راہ ہرلن، جرمنی میں مقیم ہیں۔ جنگ عظیم دوم کے دوران جب وہ محض ۱۴ برس کے تھے تو انھیں دیگر ہنگریہودی یہودیوں کے ہم راہ ہنگری سے نکال کر آس وٹز (Aushwitz) کے قیدی کیمپ اور بعد میں وہاں سے بچن والڈ (Buchenwald) بھیج دیا گیا۔ جہاں سے امرے کو ۱۹۴۵ء میں محصوری سے آزادی نصیب ہوئی۔

ہنگری لوٹ کر امرے کیرٹیس نے بڈاپیسٹ کے اخبار ”Vialogosseg“ میں کام کرنا شروع کر دیا لیکن ۱۹۵۱ء میں انھیں کمیونسٹ پارٹی کے منشور کی حمایت پر اخبار کی نوکری سے نکال دیا گیا۔ دو برس کی فوجی خدمات کے بعد انھوں نے آزاد لکھاری کی حیثیت سے لکھنا شروع کیا۔ بچوں کے ابتداء میں امرے کی تخلیقات کو ہنگری میں زیادہ پذیرائی نہیں ملی لہذا وہ جرمنی منتقل ہو گئے۔ انھوں نے طے، ہوف، میسنر، ہینکلر، فریڈ، زوتھ، وٹ، جینسٹین اور کینیڈی جیسے اہم مصنفوں کی تحریروں کو جرمن سے ہنگری زبان میں ترجمہ کیا۔ ان تمام کا ان کی اپنی لکھنوں پر بھی گہرا اثر ہے۔

ہنگری میں پذیرائی نہ ملنے کے باوجود بھی امرے کیرٹیس نے ہنگری زبان میں لکھنا اور چھپوانا جاری رکھا۔ امرے کیرٹیس کا پہلا ناول ”Sorstalansag“، جس کا انگریزی زبان میں ترجمہ ”Fatelessness“ کے نام سے ہوا، ۱۹۷۵ء میں منظر عام پر آیا۔ ان کا یہ معروف ناول ایک پندرہ سالہ لڑکے جارجی (جارج) کے آس وٹز، بچن والڈ اور زیت (Zeit) کے قیدی کیمپوں کے تجربات کو بیان کرتا ہے۔ کچھ لوگوں نے اس ناول کو نیم آپ بیتی قرار دیا ہے لیکن امرے کیرٹیس اسے خودنوشت تسلیم کرنے سے انکاری ہیں۔ لیکن ساتھ ہی وہ یہ اعتراف بھی کرتے ہیں:

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

”میں جب بھی کسی نئے ناول پر سوچ و بچار کرتا ہوں تو ہمیشہ آتش و تر کے بارے میں سوچتا ہوں۔“

تاہم اس سے یہ مراد نہیں لی جاسکتی کہ ”Fatelessness“ نہایت سادہ نوع کی نثر نوشتہ ہے۔ امرے کیرئیس کا یہ بھی کہنا ہے کہ انھوں نے اس ناول کے لیے نثر نوشتہ اسلوب ضرور اختیار کیا ہے لیکن یہ آپ بیتی برگزینہ ہے۔ ۱۹۷۵ء میں جب یہ ناول منصفہ شہو پر آیا تو اسے پذیرائی حاصل نہیں ہوئی۔ امرے کیرئیس نے عدم پذیرائی کے اس تجربے کو اپنے ناول ”Fiasco“ میں شامل کیا ہے۔ اس نوع کے ناولوں کی ایک تثلیث ہے جس کا تیسرا ناول ”Kaddish for a Child Not Born“ ۱۹۹۰ء میں شائع ہوا۔ جس میں Fatelessness ناول کا ہیرو جارجی کوؤس دوبارہ نمودار ہوتا ہے۔

۱۹۹۳ء میں امرے کا ناول ”Galley Dairy“ اشاعت پذیر ہوا۔ یہ روزنامہ ۱۹۶۱ء سے ۱۹۹۱ء تک کے واقعات کا احاطہ کرتا ہے اور اسے افسانوی نثر میں تحریر کیا گیا ہے۔ اسی روزنامے کی توسیع ”Chronicle of a Metamorphosis“ ۱۹۹۷ء میں منظر عام پر آئی جو ۱۹۹۱ء تا ۱۹۹۵ء کے واقعات پر مبنی ہے۔ یہ بھی نثر دکھائی کے انداز میں ضبط تحریر میں لائی گئی ہے۔

امرے کیرئیس کی بنیادی حیثیت ایک ناول نویس کی ہے جنھوں نے سترہ سے زائد ناول تحریر کیے جن میں سے صرف آٹھ کا انگریزی اور دیگر زبانوں میں ترجمہ ہوا ہے۔ مندرجہ بالا پانچ ناولوں کے علاوہ ان کے تحریر کردہ ناولوں میں The Pathseeker، The Failure، A Detective Story، The Liquidation، A Language in Exile، Union Jack وغیرہ شامل ہیں۔

۱۹۸۹ء کی سیاسی ہلچل کے بعد امرے کیرئیس عوام کے سامنے زیادہ آنا شروع ہوئے۔ انھوں نے بے شمار خطاب کیے۔ ان کے خطابات کو مختلف مجموعوں میں شامل کیا گیا ہے۔ ان کے ناول Fatelessness پر اسی نام سے فلم بھی بنی جو نثر نوشتہ عنصر زیادہ لیے ہوئے ہے۔ یہ فلم ۲۰۰۵ء اور ۲۰۰۶ء میں عالمی سطح پر سینما گھروں زینت بنی۔

حیرت انگیز بات ہے کہ امرے کی صرف ایک مختصر کہانی ”The Sworn Statement“ کا انگریزی میں ترجمہ ہوا ہے جس کا اردو ترجمہ اس مجموعے میں شامل ہے۔ البتہ دوسرا ترجمہ ”نائیں نائیں فش“ ان کے ناول ”Fiasco“ کے پہلے باب کا ترجمہ ہے لیکن یہ باب ہر لحاظ سے ایک افسانے کے تمام محاسن لیے ہوئے ہے اور اگر نہ بتایا جائے تو قاری اسے بطور مختصر کہانی ہی لے گا۔

نوبل انعام کے علاوہ امرے ۱۹۹۵ء میں Bandenburger Literaturpries، ۱۹۹۷ء میں Harder، ۲۰۰۰ء میں Leipziger Buchpries zur Europäischen Verständigung اور Pries، ۲۰۰۱ء میں WELT-Literaturpries اور Ehenpries der

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

Robert-Bosch-Stiftung اور ۲۰۰۲ء ہی میں Hans Shal-Pries جیسے اہم ادبی اعزازات حاصل کر چکے ہیں۔

اپنے نوبل خطبے ”میں نے پالیا“ (Eureka) میں امرے کیرٹس نے اپنے تخلیقی فن، اسلوب، تخیل اور موضوعات پر روشنی ڈالتے ہوئے کہا:

”میں جس شے پر سب سے زیادہ غور و خوض کرتا ہوں وہ ہے ”موضوع“۔ میرا دماغ ہمہ وقت اس پر سوچ و بچار میں غرق رہتا ہے۔ اسی لیے میں لکھتے کو سب سے نجی چیز گردانتا ہوں۔ لکھتے..... ہم کس کے لیے لکھتے ہیں؟ جان پال سارتر نے اس سوال پر ایک پوری کتاب لکھی ہے۔..... اگر کوئی لکھاری کسی خاص سماجی طبقے یا گروہ کا منتخب کرتا ہے، جسے وہ نہ صرف مسرت فراہم کرنا چاہتا ہے بلکہ اس پر اثر انداز بھی ہونا چاہتا ہے تو اسے سب سے پہلے اپنے اسلوب کو دیکھنا ہوگا اور ان مناسب ذرائع کا تجزیہ کرنا ہوگا جن کے ذریعے وہ اس طبقے یا گروہ پر اثر انداز ہو سکتا ہے۔ وہ کس طرح یقین کی اس حد کو پہنچ سکتا ہے کہ اس کے قارئین درحقیقت کیا چاہتے ہیں؟ وہ ہر ایک سے تو دریافت نہیں کر سکتا۔ اگر وہ یہ کرتا ہے تو اچھا نہیں کرتا۔ پس اسے اپنے تخیل پر بھروسہ کرنا پڑتا ہے اور اگر وہ یہ کرتا ہے تو اچھا کام کرتا ہے۔..... لکھاری کس کے لیے لکھتا ہے؟ جواب واضح ہے کہ وہ اپنے آپ کے لیے لکھتا ہے۔ میں اس جواب تک اس طرح پہنچا کہ میرا کوئی قاری ہے نہ مجھے کسی پر اثر انداز ہونا ہے۔..... البتہ میرا ایک مقصد ضرور رہا ہے۔..... بچوں کہ مجھے کسی کے لیے نہیں لکھنا تھا اس لیے میرا مقصد محض زبان، اسلوب اور موضوع کے سوا کچھ نہیں رہا۔..... سب سے زیادہ مشتبہ سوال یہ ہے: ہم کیوں لکھتے ہیں؟..... اسے میں نے اپنے ناول ”فکست“ (Failure) میں بیان کیا ہے کہ میں ایک دفتر کے خالی برآمدے میں کھڑا تھا کہ مجھے قدموں کی چاپ کی گونج سنائی دی۔ ایک عجب میحان نے مجھ پر تسلط جما لیا۔..... چاپ بلند ہوئی، اور بلند، اور بلند..... دکھائی نہ دینے والے فرد واحد کے قدموں کی نمایاں چاپ..... اور پھر یکا یک مجھے لگا گویا میری سماعت میں ہزار ہا قدموں کی چاپیں گونجنے لگی ہیں..... ہر فن کار ایسے لحظات سے آشنا ہے۔ کسی نہ کسی لمحے انھیں یکا یک محرکات مخاطب کرتے ہیں۔..... میں فن کارانہ الہام کی اقسام بندی نہیں کر رہا ہوں بل کہ دریافت کا ذاتی تجربہ بیان کر رہا ہوں۔..... یہ لحظات طویل تاریخ رکھتے ہیں۔..... سگمنڈ فرائیڈ نے اسے کچلے ہوئے دماغ کے دوروں میں دریافت کیا ہے۔ وہ درست ہو سکتا ہے۔ میں بھی درست ہوں۔ لیکن میرا رقبان طبع منطقی استدلال اور فلسفاتی ادراک کی جانب ہے اور ہمہ نوع غیر منطقی آمد میرے لیے غیر ارضی ہیں۔ پس میں وژن کی بات کرنا ہوں۔..... کیا آمریت کے تسلسل کی محدود اور بے زار آزادی میں کوئی لیکھک سے زیادہ آزادی کا تصور کر سکتا ہے؟..... اب یقیناً میری منزل مختلف تھی۔ میں سیدھے راستے سے تاریخ تک نہیں پہنچا بلکہ میں نے ایک مختلف راستہ اپنایا۔..... میرے طریقے نے میری لازم بصیرتوں تک رہنمائی کی.....“

ٹائیں ٹائیں فش

(Sworn Statement)

کاؤنٹری نجی کی فنی کاوش۔

ہماری فرم کے مطالعہ بینوں نے آپ کے مسودے کا جائزہ لیا ہے۔ اُن کی متفقہ رائے کی بنیاد پر ہم آپ کا ناول شائع نہیں کر سکتے۔

ہمارا خیال ہے کہ آپ نے اپنے تجرباتی مواد کو جس نوعیت کا پیرایہ اظہار عطا کیا ہے وہ نامناسب ہے، اس پر طرہ یہ کہ بذاتِ خود موضوع بھی خوف ناک اور ژولیدہیاں ہے۔ حقیقت یہ ہے کہ یہ خستہ حال تجربہ، باایں ہمہ، قاری کو مرکزی کردار سے جوڑنے میں ناکام رہتا ہے اور وہ اسے عام انداز میں لیتے ہوئے عجیب و غریب عمل کا اظہار کرتا ہے۔ جب کہ ہم یہ بھی دیکھتے ہیں کہ مرکزی کردار باشعور ہونے کے باوجود، اپنے ارد گرد کے حالات و واقعات کی ظہور پذیریری کا فوری ادراک کرنے کا اہل نہیں ہے (جبری مشقت کے لیے طلبی، زرد ستارے کا لازمی لگانا وغیرہ)۔ ہمارے لیے یہ سمجھنا بھی دشوار ہے کہ ارتکازی کمپ میں آمد پر وہ ایک گنجے کو ”مشلوک“ کیوں سمجھتا ہے۔ عبارت کے زیادہ تر ٹکڑے بد ذوقی کے حامل ہیں جیسے: ”اُن کے چہروں سے بالکل بھی اعتماد ظاہر نہیں ہوتا تھا، جگ جیسے کان، بڑی بڑی ٹائیں، عینا رانہ چمک والی دھنسی ہوئی ہٹنوں جیسی آنکھیں۔ گویا ہر لحاظ سے یہودی۔“

یہ واقعہ بھی حیرت انگیز ہے کہ نیش سوزی کا منظر اُس میں ”ایک خاص مذاق کے فہم اور ایک نوع کے طالب علمانہ مسخر اپن“ کو ابھارتا ہے۔ جب کہ وہ جانتا ہے کہ وہ قتل خانے میں ہے اور اُس کا یہودی ہونا ہی اُس کے قتل کر دیے جانے کی معقول وجہ ہے۔ اُس کا رویہ، لوگوں پر بے ہودہ تبصرے بھی قاری کو بھڑکانے اور مشتعل کرنے والے ہیں، جو ناول کا انجام پڑھنے کے بعد غم و غصے کا شکار ہو سکتے ہیں کیوں کہ مرکزی کردار کا سلوک، اُس میں رحم دلی کے عنصر کی کمی یا بی کو ظاہر کرنے کے ساتھ ساتھ اُس کے اخلاقی فیصلوں کو کوئی جواز فراہم نہیں کرتا اور وہ دوسروں ہی کو مورد الزام ٹھیراتا ہے (مثلاً اُس عمارت میں بسنے والے یہودی خاندان کو اُس کا بار بار سرزنش کرنا)۔ ہم اسلوب کے بارے میں بھی کچھ کہنا چاہیں گے۔ آپ کے اکثر جملے بے ڈھنگے، پیچ در پیچ نوع کے حامل ہیں اور افسوس ناک طور پر ایسے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

جملوں کی جگہ جگہ بھر مار ہے: ”..... بحیثیت مجموعی.....“ ”فطری طور پر کافی“ اور ”اس کے علاوہ.....“
پس ہم آپ کو مسودہ واپس بھیج رہے ہیں۔ آداب۔

”میں نے ایک ناول لکھا ہے۔“ میں نے انکساری سے اعلان کیا۔
”آہا!“ وان ڈی گروان نے جوش کا مظاہرہ کیا۔
”اور تم نے مجھے اس کے بارے میں پہلے اشارتاً بھی نہیں بتایا۔“ سیس نے مجھے طیش بھری نظروں سے گھورا۔

”وہ کب شائع ہوگا؟“ چیرینیڈاس نے دُکھتی رگ پر ہاتھ رکھا۔
”اصل بات یہ ہے کہ وہ کبھی شائع نہیں ہوگا۔“ میں بولا۔
”کیا مطلب ہے تمہارا؟“
”ماثر نے اُسے مسٹر دکر دیا ہے۔“

”اوہ سمجھ گیا۔“ جین ہیر گروان نے ہلکے سے انجانے دُکھ بھرے لہجے میں کہا۔ لیکن اُس کا چہرہ بے تاثر ہی رہا۔

اُس کے برعکس سیس میں دلچسپی کی رودور گئی تھی: کس ماسٹر نے مسٹر دکر دیا ہے اور کیوں؟ وہ جاننے کا متمنی ہو رہا تھا۔ میں نے جواب دیا کہ وجہ تو مجھے معلوم نہیں لیکن اُن کی طرف سے مجھے ایک برہم کرنے والا نامعقول خط ملا ہے، جس سے واضح ہوتا ہے کہ یا تو اُنھوں نے ناول کو سمجھا ہی نہیں یا پھر سمجھنا ہی نہیں چاہتے۔ میں نے بتایا کہ لگتا ہے کہ جیسے اُن کے خیال میں ناول انتہائی خالص قسمت کو پست کرتا ہے، اُس میں بے ڈھنگی گستاخی ہے اور اُس کا انجام انحراف ہے۔

”ناول کس بارے میں ہے؟“ سیس نے پوچھا۔ وجہ خواہ کچھ بھی ہو لیکن وہ میری پریشانی سے منکر نہیں تھے۔

”کوئی بھی ناول کس بارے میں ہوتا ہے۔“ میں نے محتاط ہو کر کہا۔ ”وہ زندگی کے بارے میں ہے۔“

سیس اُن میں سے نہیں تھا، جن سے بے آسانی جان چھڑوائی جاسکتی۔ ”ہم کچھ دیر کے لیے تمہارے حکیمانہ خیالات، جن سے تم ہمیں اکثر نوازتے رہتے ہو، ایک طرف رکھ دیتے ہیں۔“ اُس نے اغتباہ کیا۔ ”میں بالخصوص صرف اور صرف تمہارے ناول کے بارے میں جاننا چاہتا ہوں کہ وہ کس بارے میں ہے۔ کیا اُس کا منظر نامہ موجودہ زمانے کا ہے؟“
”نہیں۔“ میں بولا۔

”پھر کس زمانے کا ہے؟“

”اوہ، زمانہ جنگ کا۔“

”کہاں کی جنگ؟“

”آش وڑ کی جنگ۔“ میں نے سرگوشیا نہ کہا۔

کچھ دیر کے لیے خاموشی چھا گئی۔

”بے شک۔“ وان ڈی گروان نے بے دلائل غم گساری سے کہا، گویا نیم تندرست ہو جانے

والے جذباتی سے بات کر رہا ہو۔ ”تم آش وڑ میں رہے ہو؟“

”ہاں۔“

”کیا تمہارے ہوش و حواس رخصت ہو گئے ہیں؟“ سیس اپنے ابتدائی تحیر سے نکل آیا تھا۔

”آش وڑ پر ناول! آج کل کے زمانے میں! کون پڑھے گا اُسے؟“

”کوئی نہیں۔“ میں نے کہا۔ ”کیوں کہ وہ شائع ہی نہیں ہو رہا۔“

”یقیناً نہیں ہوگا کیوں کہ۔“ اُس نے پوچھا۔ ”انہوں نے تمہاری گردن کے گرد گھنچہ کس

دیا ہوگا؟“

”کیوں نہیں ہوگا؟ وہ ایک اچھا ناول ہے۔“ میں نے کہا۔

”اچھا؟ اچھا سے تمہاری کیا مراد ہے؟“

”اور کیا کہوں؟“ میں ہٹکایا۔ ”اچھا سے مراد اچھا ہے۔ وہ کیا ہے کہ خود وضاحتی..... وہ کیا

کہتے ہیں..... اگر میں کہوں کہ ادب کے ایک رسیا کے لیے اچھا۔“

”ادب کے ایک رسیا کے لیے۔“ سیس نے جیرینڈاس کی سمت یوں نظریں اٹھائیں جیسے

میرے لفظوں کو تول رہا ہو۔ پھر دھیرے دھیرے اپنا براؤزا، تنگ اور چونچ جیسا لمبوتر اسر میری طرف

گھمایا۔ اپنی نیم وا آنکھوں، گالوں اور سرخ و سفید چہرے کی زرد چھائیوں سے وہ مجھے ملول، غنودہ اور

گرگباراں دیدہ لومڑ لگا۔

”ادب کے ایک رسیا کے لیے۔“ اُس نے پُرسکون لہجے میں دہرایا۔ ”لیکن کس کے لیے اچھا

ہے؟ کسی کو اس سے کیا حاصل ہوگا؟ تم کہاں رہ رہے ہو؟ تمہارے خیال میں تم کس سیارے پر ہو؟“

اُس نے بڑھتی ہوئی بے قراری سے دریافت کیا۔ ”اس کا روبرو سے وابستہ ایک بھی فرد نے کبھی تمہارا نام

تک نہیں سنا اور تم نے انہیں اپنا ناول بھیج دیا اور اُس پر مستزاد یہ کہ ایک ایسے موضوع پر.....“

”اور سیس۔“ مجھ پر گروان نے معاملے کو ٹھنڈا کرنے کی کوشش کی۔ ”یہ ذرا بھی نہیں

بدلا۔ یہ ہمیشہ سے ایسا ہی ہے..... وہ کیا کہتے ہیں..... بزم خود چست و چالاک، کوئے جیسا سیانا۔“ وہ

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

جن لفظوں کی تلاش میں تھا اُن کے مل جانے پر مسرت سے پُر زور لہجے میں کہا۔ ”تمہیں یاد ہے جب.....“

لیکن اب سب سے اس موضوع پر بات نہیں کرنا چاہتا تھا اور نہ ہی میں۔
 ”یعنی میں ایک اچھا ناول لکھنے کا اہل نہیں ہوں!“ میں نے اپنی طیش بھری غراہٹیں خود بھی سنیں۔

”اصل بات یہی ہے۔“ سب سے چلبلا ہو رہا تھا۔ ”میں خود اسے بہتر طور پر بیان نہیں کر پا رہا تھا۔ میرے پُرانے دوست، تم سے کسی کو بھی اچھے ناول کی توقع نہیں۔ تمہارے پاس کیا ثبوت ہے کہ تم ایک اچھا ناول لکھ سکتے ہو؟ اگر ہم فرض کر بھی لیں کہ تمہارا یہ ناول واقعی اچھا ہے تو اس کی کیا ضمانت ہے؟ میرے پیارے دوست، کوئی بھی ماہر محض اپنی آنکھوں ہی پر اعتبار نہیں کرے گا! تمہارا نام نا آشنا ہے۔“ وہ اپنی انگلیوں پر شمار کرتا چلا گیا۔ ”تمہاری پشت پر کوئی نہیں ہے۔ موضوع مسائل حاضرہ پر نہیں ہے۔ کوئی بھی تمہیں تڑپ کا پتہ نہیں سمجھے گا۔ تم کیا توقع کرتے ہو؟“

”تو پھر کوئی۔“ میں نے دریافت کیا۔ ”اپنا شان دار ناول کسے بھیجے؟“

”تم یقیناً اپنے ہی بارے میں کہہ رہے ہو۔“ سب سے نے پول کھولا۔

”ہم فرض کیے لیتے ہیں۔“ میں نے انکار کیا۔

”سب سے پہلی بات، شان دار ناول جیسی کوئی چیز نہیں ہوتی۔“ سب سے نے مجھے قحط سے آگاہ کیا۔ ”دوسری یہ کہ اگر ایسا ہو بھی تو یہ نہایت بُری بات ہے۔ یہ ایک چھوٹا ملک ہے۔ اسے نابغاؤں کی نہیں بلکہ دیانت دار اور محنتی شہریوں کی ضرورت ہے جو.....“

”ہاں، بالکل ٹھیک۔“ وان ڈی گروان ترحم بھرے لہجے میں بولا۔ ”لیکن اب تو یہ کام کر بھی چکا اور غالباً اس نے ناول مکمل بھی کر لیا ہے۔“ اُس نے محتاط انداز میں کہا۔ ”تم اُسے مجھے دے دو..... میں ابھی دو ہفتے مزید ٹھہروں گا، شاید میں اُسے پڑھ سکوں۔“

”یہ ہوئی نا بات!“ میں بولا۔ ”تم اُسے ترجمہ کر کے ہالینڈ میں شائع کروا سکتے ہو۔“

”مجھ پر ہیر سکتے ہیں آگیا۔“ میں نے اُس کا ترجمہ و ترجمہ نہیں کرنا۔ ”وہ بولا۔ ”بعض اوقات مجھے دُزبان کے سلسلے میں مدد کی ضرورت پڑتی ہے۔“ احتجاج کی وجہ سے اُس کی ہنگروی بگڑ گئی تھی۔ ”وہ مکمل ہے..... کیا لفظ ہے..... لغو!..... بہر حال۔“ وہ آہستہ آہستہ مجتمع ہو گیا۔ ”ختمی کہ مغرب میں بھی ناولوں کی کامیابی آسان نہیں۔ تم جانتے ہو کہ وہاں بھی تمہارے بڑے حمایتی ہوتے ہیں جو جانتے ہیں کہ کیا کیا ہے۔ اس قسم کے موضوع سے دولت کمانے کے لیے تمہیں کسی اور چیز کی بھی ضرورت ہوتی ہے! جرمنی کا این فرائمک اسی موضوع پر پہلے ہی لکھ چکا ہے۔ تم اسے کیا کہتے ہو.....“

”پہلے ہی سے بہترین کام ہو چکا۔“ میں نے عجلت سے اُس کی مدد کی۔
 ”صرف یہی نہیں لیکن اگر تم کوئی نئی چیز پیش نہیں کر سکتے..... تو کچھ اضافہ کرو..... کتنی کہ
 مغرب میں بھی کسی ناشر کا استردادِ خط ناول کے لیے بہ مشکل ہی سفارشی خط ہوتا ہے..... بلاشبہ جب
 تک۔“ اُس کے چہرے پر ایک ہچکچاہٹ بھر لڑ خیال تاثر نمودار ہوا۔ ”مصنف کی ایسی شخصیت ہوتی ہے
 جو صرف تب بن سکتی ہے.....“
 ”میرا اپنی رہائش گاہ کے مقام پر پانچ روزہ حیرت کی خاطر اپنے آپ کو غارت کرنے کا کوئی
 ارادہ نہیں!“ میں نے کہا۔
 ”کوئی اُمید!“ سسیس نے جلدی سے یقین دہانی کروائی۔ ”آج کل ایک کتاب کی خاطر
 قید و بند کی صعوبتیں برداشت کرنا، اتنا بھی آسان نہیں ہے۔“
 ”لیکن بھلے وقتوں میں ہوتا تھا!“ جمن بیر گروان نے سکون کی سانس لیتے ہوئے حیرت و
 مسرت سے قہقہہ بلند کیا۔ ”تمہیں یاد ہے جب.....“
 ”اب وہ ایسے معاملات سے نہایت مہذب اطوار سے بچتے ہیں۔“ سسیس نے تحمل سے بات
 جاری رکھی۔

”ہاں، میں نے سب ہی سے سنا ہے کہ۔“ جمن بیر نے ٹانگ اڑائی۔ ”یہاں حالات بہت
 اچھے ہیں۔ دکانوں کی الماریوں میں دلکش چیزوں کی نمائش دکھائی دیتی ہے۔ لوگ عمدہ لباس پہنتے
 ہیں..... لیکن بڈا پیسٹ کی پُرانے وقتوں والی وہ تمام عمدہ عورتیں اب کہاں چلی گئیں؟“
 ”وہ اب بھی یہیں ہیں۔“ سسیس بولا۔ ”صرف تم ہی اُن کی طرف دھیان نہیں دیتے پُرانے
 دوست، اب تم سترہ برس قبل والے جری سالار تو رہے نہیں.....“

قصہ مختصر کہ میرے ناول کا قصہ بیزار گنِ رگیت کے مانند حتمی طور پر ختم ہو رہا تھا۔ سسیس نے
 چند مزید پند و نصائح سے نوازا: مجھے مختصر کہانیاں لکھنا اور ادبی جرائد میں قدم جما چاہیے، اس طرح وہ
 میرے آشنا ہو جائیں گے اور شاید میرے نام کا تذکرہ بھی کرنے لگیں۔ اُس نے کہا کہ پھر مجھے کسی ادبی
 گروہ میں شمولیت اختیار کرنا چاہیے، چاہے وہ جو بھی ہو، کیوں کہ ایسی چیز ہمیشہ غیر متوقع ہوتی ہے۔
 ”ادبی گروہ۔“ اُس نے مجھے تحمل سے سمجھایا۔ ”ایک لہر کے مانند ہوتا ہے، جو کبھی سر پر تاج سجا
 دیتا ہے تو کبھی غرقِ آب کر دیتا ہے لیکن وہ ہمیشہ، خواہ مدد پر ہو یا انحصاض میں (جزر) ہو، تہہ آب کی
 بہت سی چیزیں اپنے ہمراہ لیے ہوتی ہے جنہیں انجام کار کسی نہ کسی ساحل پر پھینک دیتی ہے۔“ اُس نے
 معذہ مصنفین کی مثالیں دیں، جو اس راہ سے بخوبی منزل تک پہنچے تھے، کچھ جلد تو کچھ بدیر۔ جب کہ
 کچھ اس دوران میں خود کشی کرنے یا لکھنا ترک کرنے یا پاگل خانے پہنچ جانے کی وجہ سے اس قطار سے

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

نکل گئے تھے لیکن باقی نے کام جاری رکھا اور تیس چالیس برسوں کے بعد، وہ عظیم مصنف بن کر سامنے آئے اور اصل بات یہ ہے کہ اُس کام کی بنا پر جسے پہلے کبھی درخور اعتنا نہیں سمجھا گیا تھا۔ اگر وہ اُس وقت زندہ بچ رہے ہوتے تو اُن کے اعزاز میں تعریف و تحسین کی تقریبات منعقد ہوتی ہیں اور یہ سب اُن قربانیوں کے مقابلے میں، جتنا انھیں ماضی میں نظر انداز کیا گیا تھا، نہایت ہی کم ہوتا۔

”یا پھر۔“ اُس نے اپنی بات جاری رکھی۔ ”تمہیں جو اکیلے پڑتا ہے۔ یوں سمجھ لو کہ تمہیں ایک ایسے موضوع کے لیے اپنی آنکھیں کھلی رکھنا پڑتی ہیں جو، جیسا کہ کہتے ہیں، اُس وقت دھماکہ خیز ثابت ہو۔ اس صورت میں ممکن ہے کہ ایک غیر معروف لکھاری راتوں رات شہرت کی بلندیوں کو چھونے لگے کیوں کہ۔“ سیس کہہ رہا تھا۔ ”وہ کتاب ٹھیک اُس وقت کسی ایک شخص یا کچھ افراد کے لیے سوومند ہوتی ہے اور وہ اُسے دوسروں کے کاموں میں کیڑے نکالنے یا پھریرے کی طرح حق یا مخالفت میں دلائل کے لیے استعمال کرنے لگتے ہیں۔“

جین بیر نے اس بات کا سلسلہ مغرب سے جوڑا کہ وہاں بھی صورت حال مختلف نہیں، گو وہاں کامیابی کے لیے مارکیٹ آزادانہ دوڑ لگانے دیتی ہے۔ لیکن پھر بھی ”غاصبین“ کے روبرو سرنگوں ہونے سے بچنے کے لیے حربے آزمانا پڑتے ہیں۔ کسی نے عریاں ہو کر ملکہ کا استقبال کیا، کسی نے تیز رفتاری کے ریکارڈ قائم کیے یا کچھ لوگ متواتر ایک کے بعد ایک شادی کرتے اور طلاقیں دیتے رہے، یا انھوں نے مشکوک مذاہب اختیار کر لیے، یا پھر منشیات کے زیادہ استعمال سے ہسپتال پہنچ گئے۔ یہ تمام حربے اپنے آپ کو ذرائع ابلاغ میں رکھنے کے لیے اپنائے جاتے ہیں۔ خود جین بیر وان ڈی گروان مزاحیہ کہانیاں لکھ لکھ اور اپنے آپ کو دہراؤ ہرا کر اکتا چکا تھا۔ اُس کے پاس سنجیدہ ناول کے لیے ایک موضوع تھا اور اُس نے یہ بات اپنے ایجنٹ کو بھی بتادی۔ ایجنٹ نے اعتراض میں ایک بھی لفظ نہیں کہا بس اُس کے سامنے دو معاہدے رکھ دیے۔

ایک معاہدہ انھی معمول کی مزاحیہ کہانیوں کے لیے تھا، جس میں معمول کے اعزازے میں مزید ایک تہائی اضافے کے سوا کچھ نہیں تھا اور دوسرا معاہدہ ناول کا تھا، جس کی رو سے فاقوں تک نوبت لانے والی رقم کا اعزاز یہ ملنا تھا اور اُس میں ایجنٹ کو یہ اضافی فوقیت حق کے طور پر حاصل تھی کہ وہ ناول کا آدھا مسودہ دیکھ کر چاہے تو یہ حقیر معاہدہ بھی ختم کر دے۔

”میں یہ نہیں کہہ رہا کہ میں کبھی ناول کا معاہدہ نہیں کروں گا لیکن ابھی میں اس کا متحمل نہیں ہو سکتا۔“

”یہی ہوتا ہے۔“ آرپا ڈسیس نے توجہ دلائی۔ ”کوئی بھی شخص ہمیشہ اپنی مرضی نہیں کر سکتا۔“

”دوسری صورت یہ ہے کہ قیمت تم خود چکاؤ۔“ جین بیر نے اضافہ کیا۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

وہ دونوں چالاک اور دنیاوی سوجھ بوجھ والے شخص، خوش گن انداز میں اپنے درمیان پڑے مگ کی قربت سے لطف اندوز ہونے لگے۔ پھر میرا دھیان اُن دونوں کی طرف نہیں رہا۔ ریسٹوران کا جھروکا بھر چکا تھا۔ خزاں کی دھوپ میرے منتشر دھیان ہی کے مانند پڑمردہ اور پریشان دکھائی دے رہی تھی۔ دوسرے لوگوں کی باتوں کے ٹکڑے بھی سنیس اور جیرینڈاس کی مدہم گفتگو میں مدغم ہونے لگے تھے۔ رکابیاں کھٹکھٹانے لگی تھیں۔ کبھی کبھار سڑک پر کوئی بس چنگھاڑتی ہوئی گور جاتی تھی۔ میری دائیں جانب تلوار جیسی مونچھوں اور استقلال والا گلے میں چمک دار بولگائے والا بڑی عمر کا شخص ایک لیے دیے رکھنے اور چہرے پر زبردستی کی مسکراہٹ والی عورت کے سامنے بیٹھا تھا۔

”میں فلمیں دیکھنا پسند کرتی ہوں۔“ پتھر چہرے والی نے گہری اور معنی خیز نظروں سے دیکھتے ہوئے کہا۔ اُس کے ہاتھ میں سائیج کا ایک سینڈویچ تھا۔

”مجھے ڈی جور موسیقی اچھی لگتی ہے۔“ عورت نے مسکراتے ہوئے خستہ انگریزی میں کہا۔ اُس کی مسکراہٹ اُس کے اندازِ تنگم سے کہیں زیادہ برا بھلا تھی۔

”جہاں تک مجھے یاد پڑتا ہے، دو گھنٹے اکٹھے باندھے گئے تھے۔“ پلے کی ٹوں ٹوں جیسی آواز میرے کانوں سے نکرائی۔ وہ آواز ضعیف خواتین کے جھرمٹ میں گھرے ایک کوتاہ ضعیف مرد کی تھی جس کی بڑی بڑی آنکھیں، کم لایا ہوا چہرہ اور چند پا پر چپکائے گئے اکاؤ کابل تھے۔ وہ ایک مشتعل ہوزار بندرلے سے مماثلت رکھتا تھا۔

اسی بیچ میں نے جیسے اڑتے اڑتے سنا کہ سنیس نے آئندہ موسم بہار میں ایسٹر ڈیم جانے کا ذکر کیا ہو۔

”یقینی امر یہ ہے کہ تب میں گھر نہ ہوں۔“ جن جن بیر نے کہا۔ ”بہار میں مجھے کچھ عرصے کے لیے امریکا جانا ہے لیکن بلاشبہ ایک مہمان خانہ.....“ تلوار جیسی مونچھیں جھاگ سے لبریز بیئر کے گلاس میں غوطہ زن تھیں۔ ضعیف خواتین کی میز سے کھڑکھڑ کی ایک تیکھی آواز ابھری۔

”تم ہمیشہ بالکل درست جانتے ہو۔“ اُن میں سے ایک چلائی۔ اُس کا چہرہ برہمی سے دمک اور لرز رہا تھا۔

”بے شک۔ مجھے ہر معاملے کے بارے میں فوراً ہی ٹھیک ٹھیک اطلاع دے دی جاتی ہے!“ عمر رسیدہ مرد غرایا۔ بد وضع بوڑھیاں اچانک ہی ٹک کر بیٹھتے ہوئے خاموش ہو گئیں۔ عجیب و غریب وضع قطع والے بوڑھے نے انھیں دیکھتے ہوئے بلند آواز میں پھنکارا۔ اُس کے مصنوعی دانتوں کی ٹپلی قطار دوبارہ اپنی جگہ پر قائم ہونے سے پہلے بڑی طرح پلنے لگی تھی۔

اس دوران میں ہماری میز پر سنیس کی چھوٹی انگریزی کار کے بارے میں بحث چھڑ گئی تھی،

نوٹیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

جسے کچھ اضافی پُر زووں یا کسی اور شے کی ضرورت تھی۔ بعد کی گفتگو میں تجویز ہوا کہ وہ چیرینیڈاس کی غیر سیاسی مزاحیہ کتاب کو ترجمہ کرنے کی سعی کر کے اُس کے لیے ماسٹر تھائس کرے گا۔ ”اس طرح آخر میں بھی کچھ ڈنچ سیکھ لوں گا۔ میں نے مارویجن سے تو کچھ تراجم پہلے ہی کر رکھے ہیں۔ اگر میں نے یہ کام کیا تو تم میری مدد کر سکتے ہو۔“ اُس نے مسرت سے اعلان کیا۔

میں نے ادھر ادھر دیکھا۔ میرے ارد گرد ہر شے حالتِ اضطراب میں اور پلبلے کے مانند تھی۔ ہر طرف سے تیکھی آوازوں کی ایک بھنبھناہٹ آرہی تھی، جیسے غیر مرئی ٹیلی گراف کی تاریں غیر مرئی کھمبوں پر لگی ہوں: تنجاوین، منصوبے اور توقعات ایک سرے سے دوسرے تک برقی رو کے کوندے کے مانند پھلانگیں لگا رہی تھیں۔ ہاں، کسی نہ کسی طور مجھے پیداوار اور کھپت کی زندگی کے اُس وسیع و عریض نظام سے باہر چھوڑ دیا گیا تھا۔ اسی لمحے میری گرفت میں یہ بات آئی کہ یہی وہ چیز ہے، جس نے میری تقدیر کا فیصلہ کیا ہے۔ میں صارف نہیں ہوں اور نہ ہی صرف ہونے والی شے۔

”مجھے جانا ہے۔“ میں کھڑا ہو گیا۔ انھوں نے بھی مجھے روکنے کے لیے کوئی خاص کوشش نہیں

کی۔

”اب میں یہاں اپنے گھر میں بیٹھا ہوا ہوں۔“

www

بیان برحلف (Fiasco)

..... ہماری خطائیں ویسے ہی معاف فرما جیسے ہم دوسروں کو اپنے حقوق پامال کرنے پر معاف کر دیتے ہیں اور ہمیں ترغیب گناہ کی راہ سے محفوظ رکھ اور بُرائی سے بچا۔

پیش آمدہ بیان ایک دوسرے بیان کے جواب میں پیش کیا گیا ہے۔ اگرچہ یہ زیادہ قابل اعتبار نہیں تاہم پھر بھی ہر لحاظ سے سرکاری سطح پر لیا گیا بیان ہے اور بلا اضافہ و ترمیم کے ایک خاص مقام، خاص دن، خاص وقت میں شامل مسل کیا گیا، جس کی تفصیلات ہم یہاں درج کریں گے۔

یہ بیان محض اس مقصد کے تحت نہیں دیا جا رہا ہے کہ ریکارڈ کو درست کیا جائے اور حقائق سے روگردانی یا اضافہ مقصود ہے یا ہمیں، مثال کے طور پر، حقائق کی اہمیت اور اتفاقاً سامنے والے سچ کی حیثیت سے اس پر یقین ہے۔ اب ہمیں کسی بھی چیز پر اعتبار نہیں ہے۔ اگر مگر، سچائی اور جھوٹ کا بہرہ اور اندھا ہونا اب یکساں ہے۔ یہ محض اعتراف کی طاقت ہے جو ہمیں ہماری تنہائی کا رفیق بناتی ہے بلکہ یہ کہنا چاہیے کہ یہ ہمیں ہماری انجام کار بصیرت کے لیے تیار کرتی ہے، جس کے خوف نام کو یہ فی الفور ہمارے سامنے نہایت خوش کن انداز میں پھلانگیں لگاتے مینے میں بدل ڈالتی ہے کہ۔ یہ ہم پر صرف ابھی روشن ہوتی ہے۔ اختتام میں اعتراف کا ایک بھی لفظ کہے بغیر تسلیم کرتے ہیں کہ درحقیقت اس کے حصول کے تعاقب میں ہم عرصہ دراز سے تھے۔

اُنہیں سو کچھ کے ایک عمدہ دن میرے دماغ میں اچانک ایک مفید خیال آیا کہ میں کچھ روز۔ شاید دو یا زیادہ سے زیادہ تین روز۔ ویانا میں گزاروں۔ اپنی صحت کی خاطر کبھی کبھار کی تہدیلیں آپ وہوا کی ناگزیریت میں کسے شبہ ہوگا۔ بے شک عمومی تخلیق کاری یعنی ذہنی مشقت کا تسلسل اُسی لمحے تروتا رہ کر ڈالنے والی مسرت میں بدل جاتا ہے، جس لمحے میں، اس ملک کی سرحد پار کرتا ہوں۔ کم از کم میرے ساتھ تو یہی معاملہ ہے۔ مجھے کچھ خالصتا ضروری نوعیت کے کاموں نے بھی اس کی تحریک دی تھی۔ قصہ مختصر کہ مجھے وزارتِ ثقافت میں، جس کے تحت میں آسٹریائی مصنفوں کو نگرانی زبان میں ترجمہ کرتا تھا،

نوٹیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ڈاکٹر یو سے ایک رسمی ملاقات کے لیے جانا تھا۔ میرے تراجم حقیقتاً معتدل تھے اور انھوں نے خاصی توجہ حاصل کی تھی، جن پر وزارت ثقافت والوں نے اپنے مثبت اظہار میں بھل سے کام نہیں لیا تھا۔ مزید برآں انھوں نے مجھے انسٹی ٹیوٹ آف ہیومن سائنسز کی دعوت کے بارے میں چند روز قبل ہی بتا دیا اور ساتھ ہی آگاہ کر دیا کہ وہاں مجھے وٹ جین ٹین (Wittgenstein) کے اُس وقت کیے ہوئے اپنے تازہ کا تراجم کا اعزاز دیوینا میں قیام و طعام کے اخراجات سمیت ادا کیا جائے گا۔ ایک ایسا فیصلہ جو میری توقیر کا سبب بنا۔ تاہم جائے سکونت کے تمام مستلزم مسائل وغیرہم کی توضیح مناسب مقام پر ہوگی۔ میں یہاں یہ اضافہ ضرور کر دوں کہ وٹنی تروتا زگی کی خواہش سے ہٹ کر ہم سب میں اپنے آپ کو، چاہے ہم کسی بھی نوع سے تعلق رکھتے ہوں، ایک منفرد شخصیت سمجھنے کا زعم چھپا ہوتا ہے لیکن طویل عرصہ گزر جانے اور مدہم پڑ جانے والے اثرات کی بنا پر میرے اندر یہ تمنا نہیں ابھرتی جس کی فوری وجوہات انفرادی آزادی کے وہ خیالات نہیں تھے، جن کا مسلمہ منبع بنیادی طور پر بے تابیوں میں تلاش کیا جاتا ہے، قابل مواخذہ بے صبرے پن (بہن طور پر اچانک نمودار ہونے والا بے صبراپن) کی مجھے وٹنی طور پر ضرورت ہوتی ہے۔ باوجودے کہ آزادی کے تصور رات جو۔ ناقابل تردید طور پر حالیہ مخصوص سرکاری مظاہر اور غیر ذمہ دارانہ اعلانات کی بنا پر پھلتے پھوٹتے دکھائی دیے تھے۔

اس مقصد کے لیے ہڈا پیسٹ اور ویانا کے درمیان فوری نوعیت کے حامل ٹیلی فون کیے جاتے ہیں تاکہ وزارت اور انسٹی ٹیوٹ کی خواتین و حضرات کی یقینی آمد معلوم کر کے ارزاں مگر قابل اعتبار ہوٹل میں کمرے مخصوص کروائے اور اسی نوع کے دوسرے فرائض سرانجام دیے جاسکیں۔ سوہان روح فکر بس یہی ہے کہ آیا میں اپنی مریضہ کو پیچھے تنہا چھوڑ جاؤں یا نہیں کیوں کہ اُس کی حالت نازک ہوتی دکھائی دے رہی ہے۔ میں ٹرین کی ٹکٹ خریدنے کے ساتھ ساتھ نشست بھی مخصوص کروالیتا ہوں۔ ٹھیک اسی شام مجھے زکام اور بخار آ پکڑتا ہے۔ سب سے بڑھ کر یہ کہ میرے ایک دانت میں درد ہونے لگتا ہے جس سے میرا چہرہ سُوج جاتا ہے۔ اُسی شب میرا واسطہ ایک ہولناک بھوت سے پڑتا ہے۔ دروازے میں ایک کڑا نصب ہے اور اُس خفیہ طور پر دیکھنے والے دائرے سے، میں ایک نوجوان آدمی کو دیکھتا ہوں۔ جس پر نظر پڑتے ہی میرے رونگٹے کھڑے ہو جاتے ہیں۔ میرا نجات دہندہ مجھے ملنے آیا ہے لیکن پچھلی بار پورے چار سال قبل نمودار ہونے والے بہروپ سے قطعی مختلف بہروپ میں۔ تب وہ سیدھا میرے بستر کے قریب اور اوپر یوں نمودار ہوا تھا جیسے سیدھا آسمان سے اتر کر دیوار چیر کر مجھ تک پہنچا ہو، جو بظاہر اُس کی راہ میں ذرا بھی رکاوٹ نہیں بنی تھی۔ سُرخ جھلک دیتی خوش نما داڑھی والے چہرے کی شک و شبہ کی پرچھائیں تک سے بالاتر لیکن ناقابل بیان عجز و انکسار کا تاثر لیے مجھ پر جی اپنی چھوٹی چھوٹی نیلی آنکھوں سے میری موجودگی کو تسلیم کیا۔ اُس نے اپنے ہاتھ کے اشارے سے، جو اگرچہ بھونڈا لیکن واضح

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

طور پر آشیر باد دینے والا انداز تھا، ایجاب بخشا کہ میں جس طرح کی زندگی بسر اور جو کچھ کر رہا ہوں ویسے ہی کرتا رہوں۔ اُس نے اس ایجاب کو میرے ذہن میں ایک روشن سچائی کے مانند نقش کر دیا۔ جس کی جدت عرصہ دراز تک میرے دل میں جاگزیں رہی اور آج بھی وقتاً فوقتاً میرے اندر پھیلتی رہتی ہے۔

دروازے پر موجود وہ نوجوان اُس سے ذرا بھی مشابہت نہیں رکھتا تھا۔ وہ اُن بے گھر لوگوں میں سے دکھائی دیتا تھا جو شہر کی خستہ ترین گنجان آباد نگ و تاریک گلیوں سے نکل کر یکا یک ہی سامنے آ جاتے ہیں۔ اُس کی شراپیوں جیسی در ماندہ حالت اور منہ رگی ہوئی بخشی داڑھی سے ڈھپا ہوا تھا لیکن مجھے ذرا بھی شبہ نہیں تھا کہ وہ کون ہے۔ اس طرح وہ اپنے آپ کو مشکوک ہونے، میری مریضہ کے ساتھ فضول اور استوار ہو جانے والے اوہام زدہ تعلقات کو محفوظ رکھ سکتا تھا۔ وہ میری مریضہ کے پاس کبھی کبھار آتا تھا (اور میں اس بات سے پہلے سے آگاہ تھا) مثلاً کبھی مبلغ بن کر تو کبھی کچھ اور۔ ایک بار تو اُس نے انجیل تک فروخت کی تھی۔ وہ اس بار بھی اُسی کے بارے میں دریافت کرنے آیا تھا۔ گو مجھے محسوس ہوا کہ وہ سچ سے کام لے رہا ہے لیکن وہ جو کہہ رہا تھا اُس میں ایک لفظ بھی مبنی بر حقیقت نہیں تھا۔ وہ ہمیشہ کے مانند مجھے جانچ رہا تھا تا کہ اپنے رویے کو میرے سلوک کے موافق بنا سکے۔ لیکن جوں جوں میرے اندر ایک رذیل لیکن ناقابل اختیار بے اعتباری بڑھتی گئی توں توں وہ بھی اُسی میں ڈھلتا چلا گیا۔ اگرچہ اُس کا چہرہ اور نیلی آنکھیں اب بھی عجز و انکسار کا پیکر بنی ہوئی تھیں گویا اُسے ذرا سا بھی اندازہ نہ ہو کہ اُس لمحے اُس کا ہاتھ کس مقصد کے لیے اٹھا ہوا تھا۔ کیوں کہ اُس وقت اُس کا ہاتھ دھاگے کے مانند خفیہ طور پر دیکھنے والے سوراخ میں سے گزر رہا تھا۔ میں خوف زدہ ہو کر پہلے ڈیوڑھی کے عقب اور پھر کچن میں پلٹا۔ لیکن ہاتھی کی سونڈ یا عظیم الجذہ اڑدھا کی مانن میرا تعاقب کرتا ہوا اُس کے بازو کلسرا، ہاتھ سے زیادہ شکجہ آبی بنا میرا کھوج لگانا میرے ہر نقش پا پر تھا۔ میں مدد کے لیے چلانے لگا کیوں کہ اب تک میں نے اُسے اندر نہیں آنے دیا تھا۔ اب میں اُسے اپنے قافل کے روپ میں دیکھ رہا تھا، جس کے بارے میں ہم ایک لفظ کا بھی اظہار نہیں کر سکتے۔ دوسرا دنیاوی رشتہ ایذا دینے اور ایذا سہنے والے رشتے میں بدل گیا تھا اور موخر الذکر رشتہ ناقابل فہم اور مضحکہ خیز انداز میں پولیس کو پکار رہا تھا کہ وہ مجھے بچا لے۔ میری بیوی کے جھنجھوڑنے پر میں جاگتا تو میں یقین سے نہیں کہہ سکتا کہ یہ میں نے خواب دیکھا تھا یا حقیقت تھی۔ لیکن فرق نہایت مہین تھا۔ بہر حال معاملہ جو بھی تھا یا میں نے جو محسوس کیا تعبیر کا متقاضی تھا اور جیسا کہ اکثر اس سے قبل، جیسا کہ میں اب بھی ہمیشہ کرتا ہوں، اور پھر کم و بیش اسے ہمیشہ ہی (بہتری کی کمیابی کے سبب) اپنا شعبہ بنانے کی خاطر کرتا آیا ہوں: میں اسے لکھت میں تلاشتا ہوں۔ لیکن پتا چلتا ہے کہ یہ تو قبل ازیں ہی واضح تھا کہ جسے علل سے ہٹ کر میری ناف کا درد، میرے اپنے آپ کے ساتھ تعلق، عمومی اور خود سے خصوصی الفت کہا جاسکتا ہے۔ مزید یہ کہ فانی ہونے کی یادگار نشانی۔ اور اس بار

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

میرے اچھے دنوں کے مانند ہمت افزا تسکین نہیں ملے کہ حشہ دانہ اور سر دھڑکی۔ میں اچھی طرح سمجھ گیا کہ درویش پیغام دے رہا ہے کہ وہ مصیبت میں ہے۔ اُسے نظر انداز کیا گیا ہے اور وہ سزا دینے کی تیاری کر رہا ہے۔ بے شک۔ مجھے جان سے مارنے کی سزا۔ یہ اُس کا اپنا کہنا تھا۔ میں نے پھرتی سے شکستہ خط میں اپنی نوٹ بک کے ایک صفحے پر لکھا: ”اپنے طور پر چوکس رہو۔ بنیادی خوشی میں رابطہ ڈھونڈو۔ تخلیق ہر شے میں پوشیدہ ہے۔ لکھو۔ میرے ارد گرد کے دوسرے لوگوں پر بھی توجہ دو۔ تنہائی ڈھونڈو ملے کہ اگر ممکن ہو تو کسی بھی شے کو مجرمانہ طور پر برباد کیے بغیر تنہائی کی تخلیق کو اپنا طریق بنا لو۔“

اگلے روز، صبح سویرے، مجھے ٹیلی فون پر مطلع کیا گیا کہ میری مریضہ چل بسی ہے۔ وہ میرے نہ ہونے سے مری تھی اور میں ڈوبستر سے جا لگا تھا۔ کیا یہ جائز تو جہہ تھی؟ ایک قابل قبول عذر؟ ہر صورت میں جزوی الزام تو ہمیشہ ہی عائد ہوتا ہے۔ میں بخار کے باوجود، ذانت نکلوانے دندان ساز کے پاس چلا گیا۔ اگلے روز ہسپتال میں، جہاں میری مریضہ نے دم توڑا تھا، میں معجز نما اور مقدم روحانی مشیر آئی سے بات کرتا ہوں۔ ”اب ہمارے جانے کا وقت ہو رہا ہے۔ میں مرنے اور تم زندہ رہنے جا رہے ہو۔ لیکن خدا کے سوا کوئی نہیں جانتا کون زیادہ خوش حال ہوگا۔“ وہ خاموش مسکراہٹ کے ساتھ حوالہ دیتا ہے۔ ہم طویل بات چیت کرتے ہیں۔ میں پھر خود کو ہر لحاظ سے بے روح لیکن کسی نہ کسی طور اپنی متانت برقرار رکھی ہوئی اور انجام کا رسو و مند نو کر شاہی کی چمکی میں جوت لیتا ہوں۔ میں موت کی تصدیقی سند حاصل کرتا ہوں، جنازے کے انتظامات دیکھتا ہوں اور سب سے بڑھ کر۔ ادائیگیاں ہی ادائیگیاں کرتا ہوں۔

غور و خوض کے بعد بالآخر میں ویانا جانے کا فیصلہ کرتا ہوں۔ دوبارہ ٹیلی فون، معذرتیں، پرانی ملاقاتیں منسوخ اور نئی طے پاتی ہیں۔ ایک بار پھر آنے جانے کے لیے نئی نشست مخصوص کروانا ہوں۔ ٹکٹ گھر کی خاتون بالکل غیر ضروری طور پر خیال ظاہر کرتی ہے کہ عام طور آدھی ٹرین خالی ہوتی ہے۔ لیکن میں تمام سفری پریشانیوں اور خدشات سے محفوظ و مامون سفر کرنا پسند کرتا ہوں۔ اب مجھے یہ پروا نہیں کہ میں ضرورت سے زیادہ احتیاط برت رہا ہوں کیوں کہ پتا نہیں کیسے یہ میری زندگی کا اصول بن چکا ہے۔ میں اس سفر کو اپنے لیے یادگار سفر بنا دینا چاہتا ہوں۔ میں خود کو اپنے آپ کا ایک تخی اور کھلے دل والا دوست بن کر ایک یادگار دعوت دینا چاہتا ہوں۔ مجھے سفر کرنا اچھا لگتا ہے۔ اس کام کو میں دل سے پسند کرتا ہوں۔ جس طرح برن ہارٹ کا اپنے بارے میں باصرار کہنا ہے اسی طرح میں سفر پر جانے کے معاملے میں سدا سے اچھا اور واپسی کے معاملے میں برا ہوں۔ چار ہزار ٹھلنگ کی گڈی میری میز کی دراز میں پڑی ہے لیکن کیا میں اپنے اُن دوستوں میں سے کسی ایک کو موقع دوں جنہیں میں اپنے ”مستقل قارئین“ گردانتا ہوں۔ وہ پہلے ہی آگاہ ہیں کہ اڑھائی برس قبل، ۱۹۸۹ء میں، مجھے ایک ماہ کے قیام کے

نوٹیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

لیے وظیفہ ملا تھا۔ میں اُن پر ظاہر ہی نہ کروں کہ میں نے تین برسوں کی ساری رقم کا۔ جتنی رقم کی قانوناً اجازت ہے۔ زیر مباحثہ یا سفری چیک خرید رکھے ہیں یا میرے پاس رقم موجود ہے۔ (عام طور پر مجھے اُن قانونی پیرے یا قواعد کے گھٹتے جانے کا کوئی اندازہ نہیں ہوتا جس میں زندگی بسر کرنا میرا مقصد رکھ دیا گیا تھا۔ وہ پیرے اور شقیں جو میری پیدائش سے پہلے سے اب تک لاگو ہیں، میرے خلاف ہی رہی ہیں۔ اکثر صرف اور صرف میرے وجود کے خلاف۔ اور حد یہ کہ وہ شقیں شاید عملاً میرے ہی خلاف استعمال ہو سکتی تھیں۔ باوجود یہ کہ اُن کا منشا میری حفاظت تھا لیکن عملاً وہ اس کے الٹ تھیں۔ نتیجہ یہ کہ اُن کے مطالعے کا کوئی فائدہ نہیں تھا)۔ پس میں نے ۱۹۸۹ء سے محفوظ کیے ہوئے چار ہزار (۴۰۰۰) شلنگ بلا حیل و حجت جیب میں ڈالے۔ میرا ویانا میں کنجوسی سے کام لینے کا ارادہ نہیں۔ اگر مجھے اپنی آمد کی شام پتا چلتا کہ کونز رتھوس یا موسیک ویرینسال میں کوئی اچھی تقریب ہونے والی ہے تو میں وہاں ضرور جاؤں گا، اگر مجھے باہر کھانا کھانے کی خواہش ہوئی تو میں باہر کھاؤں گا اور اسی طرح جو جی چاہا کروں گا۔

مجھے اپنے اسی حلقی بیان میں اس ذکر سے بھی صرف نظر نہیں کرنا چاہیے کہ میرے سفر سے پہلی والی شام مجھے ایک مفید ٹیلی فون موصول ہوا۔ فون کرنے والا دنیاوی لحاظ سے نہایت پُرانا اور سچا دوست تھا۔ اُس نے دریافت کیا کہ اُس کے پاس ایک اضافی ٹکٹ ہے تو کیا میں ورڈس ریکویم کو سننا چاہوں گا۔ پس میں نے اپنے سفر سے پہلی والی شام اوپیرا ہاؤس میں ورڈس ریکویم کو سننا۔ گھر لوٹتے ہوئے ”لبر اڈومان ڈی مورٹے ایٹرینا“ کے بول میرے دماغ میں گونجتے رہے لیکن ساتھ ہی میرے اندر شکوک و شبہات اور گہرے جذبات میں جنگ بھی جاری رہی۔ میں نے ہر شے کے سامنے سر تسلیم خم کیا ہے لیکن اُس روز دوبارہ زندہ ہونے کا خیال مجھے گرما نہیں سکا۔ جیسا کہ مارات کا یہ معروف قول ہے: ”تب تو میں کبھی نہیں مرنا چاہتا۔“

لیکن شب بھر میرے پلک نہ جھپکنے کی وجہ یہ نہیں تھی بل کہ سفر کو اعصاب پر طاری کر لینے کا طفلانہ خوف تھا جو بچپن ہی سے میرے پیچھے پڑا ہوا ہے۔ کئی کہ جوان ہونے اور جوانی گزر جانے کے بعد اب سالوں بعد بھی مجھے بچہ بنا دیتا ہے۔ میں اس کے سامنے بے بس ہوں۔ یہاں تک کہ جب بھی مجھے احساس ہوتا ہے کہ کسی قسم کی طفلگی میں مبتلا ہو گیا ہوں تو میں اس احساس کے سامنے ہمدید مزاحم ہوتا ہوں لیکن میں نے بتایا کہ میں اس کے سامنے بے بس ہوں۔ یوں کہہ لیں کہ طفلگی کے اس پوشیدہ زہر کے اثرات غیر محسوس طور پر غالب نہیں آتے بل کہ میرے بدن کو اپنے شکنجے میں شراب یا کسی اور نشہ آور چیز کے مانند جکڑ لیتے ہیں۔

مجھے کہا گیا تھا کہ میں پانچ بجے اٹھ جاؤں لیکن میں سویا ہی کہاں ہوں اور چار بجنے والے

ہیں۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

مجھے علی الصبح اٹھنا بہت برا لگتا ہے۔ لیکن جب مجھے صبح سویرے اٹھنا پڑتا ہے تو میں وقت سے پہلے اٹھ بیٹھتا ہوں۔ بے چاری ٹھکن کی ماری میری بیوی میرے لیے ناشتہ تیار کرتی ہے اور سفر کے لیے کچھ سینڈویچ، ایک مارنچی اور چاکلیٹ کی ایک خفنی رکھتی ہے۔ شرقی سٹیشن پر اچانک ایسا سا پیدا ہو جاتا ہے جیسے دریائے گنگا کے کنارے ہندوؤں کا کوئی جشن ہو رہا ہو۔ وہاں لنگڑے کولے بھکاری، آوازیں لگاتے خوانچہ فروش اور چال باز نظر آنے والے شرابی ہیں۔ میں اُن کے درمیان سے سبک خرامی سے چلتا ہوا اپنے کندھے پر جھولتے بیگ پر حفاظتی نقطہ نظر سے اپنا ہاتھ مضبوطی سے رکھ لیتا ہوں۔ میں بے اعتبار ہو رہا ہوں۔ مجھ میں احساس نام کی کوئی چیز نہیں ہے۔ ہاں، میں بے حس ہو جاتا ہوں۔ ٹرین آ جاتی ہے۔ میری مطلوبہ ٹرین آ جاتی ہے۔ اُس میں میری مخصوص کرواتا ہوئی نشست بھی موجود ہے جو کھڑکی کے ساتھ والی ہے۔ اب میں قدرے محفوظ ہوں۔ گرم رکھنے والا نظام چل رہا ہے۔ دروازے کھوکھلے طور پر بند ہو جاتے ہیں۔ میرے ساتھ والی نشست خالی پڑی ہے۔ میں خوشی محسوس کرتا ہوں کہ میرے ساتھ کوئی نہیں بیٹھے گا۔ میرے اندر ذرا بھی احساس نہیں ہے۔ میں اپنے رسائل و جرائد کا پلندہ کھول لیتا ہوں۔ روزنامہ اخبار کی خبریں مجھے بیزار کرتی ہیں۔ اندرونی صفحے پر سرفہرست مضمون اخلاقیات کے کچھ احساس کا ثبوت فراہم کرتا ہے۔ لیکن یہ چیز بھی حالات میں بگاڑ پیدا کرتی ہے۔ ایک اخلاق باختہ دنیا میں اخلاق یافتہ ہونا بذاتِ خود اخلاق باختگی ہے۔ میں کیا کروں؟ مجھے نہیں پتا۔ کتابا، دیانت داری کی بات ہے کہ مجھے نہیں پتا۔

میں روزنامہ تہہ کر کے سامنے والی خالی نشست پر رکھ دیتا ہوں۔ پھر میں میگزین ۲۰۰۰ اٹھا لیتا ہوں۔ مضمولات کی فہرست پر نظر دوڑاتے ہوئے میں سوچ رہا ہوتا ہوں کہ اس جریدے میں میرے لیے سب سے زیادہ دلچسپی کی چیز کون سی ہوگی۔ ایک نابغہ کا روزنامہ۔ اس میں کوئی مبالغہ آرائی نہیں۔ مجھے مضمون پڑھنا ہے۔ گو یہ نہایت مختصر لیکن عبارت آرائی سے خوب مزین ہے۔ نابغہ کے پہلے ہی الفاظ سے میں متاثر ہو جاتا ہوں، لفاظی کی طاقت کے سامنے سر تسلیم خم کر دیتا ہوں، میرے اندر طفلانہ محرومی اور شیخی بگھارنے والے تجسس کا امتزاج پیدا ہو جاتا ہے اور وہ سانس تک تمام ڈالنے والے خاص ماحول کے اثرات مجھے اپنی گرفت میں اتالے لیتے ہے کہ میں محض اُن مقامات پر سانس لے سکتا ہوں جہاں کہیں تحریر میں جھوٹ یا کھوکھلا پن میرے لیے شکاف چھوڑتا ہے۔ اُس میں اور میرے روزنامے میں ذرا سا خم دار لیکن نہایت سنجیدہ تعلق تھا۔ میں نے اُسے کیا عنوان دیا تھا؟ گیلے (Galle)۔ بحرے کا روزنامہ۔ اس کے علاوہ نشانہ ہیوں اور اختلافات کی وسعت کی بنا پر اس ملک میں ایک نابغہ اپنے آپ کو مجرم تصور کرتا ہے تا اُن کہ وہ اُن ننھی بھرمنی نابغہ روزگاروں میں سے نہ ہو جائے جو قافل اور غاصب ہیں۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اچانک بند کھڑکی سے ایسی عفوئت اندر آنے لگی جیسے وہاں قریب ہی بدبودار انسانی فضلے کو کرید اور اس کا تجزیہ کیا جا رہا ہو۔ میں نے رسالے سے نظریں اٹھائیں۔ وہ تانا بایا تھا۔ لوٹ مار کے بعد تاخت و تاراج کیا ہوا شہر، ایک تکلیف دہ بل کہ دکھ بھرا نظارہ، عفریت شکلوں والوں گہرے بادلوں کی تہیں ہر شے کو مناتی ہوئیں، بانسری جیسی سیٹیاں نکالتیں، سیدھی آسمان تک یوں جاری تھیں جیسے کسی نے کسی چھوٹی سی عبارت یا زندگی کے مختصر دوران میں بے پر خط متن پھیر دیا ہو۔ اس کا کوئی جواز نہیں تھا بس نا جائز انتفاع، سخت فوجی مہم، حقیقت جیسی معقولیت تھی: میں نے ڈالی کو جواب دیا۔ ایک ایسا زمینی منظر جس میں زمین کا وجود نہیں تھا، اب دہشت ناک تھا۔ محض تیرہ وتار۔ میرے پاسپورٹ کی جانچ پڑتال پہلے ہی کی جا چکی تھی۔ اب یکا یک ہی ڈبے میں ہنگروی کسٹم خاستری والوں کا غول داخل ہو جاتا ہے۔ اُن میں سے ایک سیاہ رُخش میری طرف بڑھا۔ وہ بلند آواز میں بتاتا ہے: ہنگروی کسٹم۔ وہ سب سے پہلے مجھ سے، میرا پاسپورٹ جذبات سے عاری لیکن انکساری سے یوں طلب کرتا ہے گویا وہ اپنے آپ کو نہایت حقیر سمجھ رہا ہو۔ میں کوٹ ٹاگنے والی کھنٹیوں سے تنگی اپنی چڑے کی جیکٹ کی اندرونی جیب سے پاسپورٹ نکالنے کے لیے، دوبارہ اپنی نشست سے اٹھا۔ اُسی لمحے اچانک ایک نامعقول خیال میرے دماغ میں کوندے کے مانند لپکا کہ باہر سورج اپنے جوہن پر ہے اور اس شخص میں احساس نام کی کوئی شے نہیں ہے۔ شاید دیر تک ڈالی کے غیر معمولی مطالعے نے میری نزکیت اور وائیل طفلی ہی سے محبت کی پیاسی ادبی رُوح بہ یک وقت دفاع اور ہدف بننے کے لیے تیار ہو گئی تھی۔ اس دوران میں وہ شخص اپنا کام ختم کر لیتا ہے، پاسپورٹ بند کرتا ہے اور اُسے میرے حوالے کرنے ہی والا ہوتا ہے کہ پہلے ہی جیسی جذبات سے عاری اور قدرے تیز لہجے میں بلا رکھ رکھاؤ صاف لہجے میں کہتا ہے کہ، جو شاید تازہ تازہ سالویدار ڈالی کے مطالعے میں ڈوبے ہونے کے باعث میری سماعت چھیدتی ہوئی اندر ہی اندر مجھے نقصان پہنچاتی ہے۔ میں کتنی رقم (یا زیر مبادلہ، غالباً میں فوری طور پر فرق بیان کرنے کا اہل ہی نہیں ہوتا) ”لے کر جا رہا ہوں۔“ میں بلا سو۔ ”ایک ہزار شلنگ۔“ میں ذرا بھی غور کیے بغیر، فوری ہی جواب دے دیتا ہوں۔ ”ایک ہزار شلنگ۔“ کہتے ہوئے وہ نہایت غیر معمولی ردِ عمل کا مظاہرہ کرتا ہے۔ ”بہت زیادہ، بہت ہی زیادہ۔“ وہ بار بار زہر لب یوں کہتا ہے جیسے اپنے آپ سے باتیں کر رہا ہو (بالکل ویسے ہی جیسے کسی زمانے میں سٹیج کے ہدایت کار کروایا کرتے تھے)۔ بہت زیادہ کیوں؟ میں تخیل بھری پریشانی سے دریافت کرتا ہوں کیوں کہ وہ بلا سوچے سمجھے ”بہت زیادہ شمار“ کر لیتا ہے۔ میں اُس کی بات سمجھ نہیں پاتا۔ وہ استدعا کرتا ہے کہ کیا میں اُسے ایک ہزار شلنگ دکھاؤں گا۔ میں کانپ اٹھتا ہوں کیوں کہ میں یہ سب پہلے سے جانتا ہوں، ایسے اہم تجربات سے پہلے بھی زندگی میں گورچکا ہوں، خاص حالات میں ایک نوع کی بے کسی و بے بسی سے واسطہ پڑ چکا ہے اور مجھے اب بھی ادراک ہو رہا ہے کہ جو کچھ ہونے والا

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ہے وہ اُس سے مختلف نہیں ہوگا۔ اسی کے ساتھ اطمینان اور نوحہ کو اُن کے حوالے کرنے کا احساس بھی جُوا ہوا ہے۔ یہ تقدیر کا لکھا جسے جھیلنا پڑتا ہے؛ ہمیشہ غیر مشروط اور بلا تسلسل۔ چاہے کوئی اس لکھے کو اپنے دل کی گہرائیوں سے نکلنے والی دعاؤں میں بھی یاد رکھتا ہو۔ اور پشیمان بھی نہ ہو۔ تب بھی اُسے اسی سنگ دلانا انجام سے دوچار ہونا پڑتا ہے۔ البتہ ایک شے، جسے ہم بچی کچھی بصیرت کے باوجود واضح طور پر دیکھ نہیں پاتے، جیسا کہ اس صورت حال میں تھا، ہم ایسے حالات میں متبادل طریقے چاہتے ہیں۔ ہم یقینی طور پر سمجھ لیتے ہیں کہ ہم کسی ہمہ وقتی غلط کاری کا حصہ بن چکے ہیں جو۔ یا جس کا ہمیں یقین ہوتا ہے۔ مکمل طور پر ہمارے اور ہماری اصل کے لیے اجنبی ہوتی ہے۔ یہ ہمیں سر تا پا دق کرتی ہے لیکن ہم نہایت سادہ لوحی سے اس یک رخ جھکتے چلنے اور ہمیں ریزہ ریزہ کرتی حرکات والے والے میکنزم پر نظر رکھنے کے اہل ہونے کے بجائے بے توقیری سے سر جھکائے اپنے شکم کے اطراف کے نشیب و فراز کی حرکات کو دیکھتے چلے جاتے ہیں۔

پس میں دوبارہ اپنی اندرونی جیب میں ہاتھ ڈالتا ہوں۔ میرا ہاتھ کانپ تو نہیں رہا ہوتا لیکن کسی طلسمی طاقت کے زیر اثر کوئی کرشماتی طور پر تذبذب ضرور ہوتا ہے۔ میں دوہرے کیے ہوئے ہزار ہزار کے چار نوٹوں میں سے ٹول کرا ایک نکالتا ہوں۔ اگلا سوال ہوتا ہے کہ میرے پاس ہنگر وی رقم کتنی تعداد میں ہے۔ میں جواب دیتا ہوں کہ سات صد فورٹس۔ وہ مجھے اُنھیں دکھانے کے لیے کہتا ہے اور میں دکھا دیتا ہوں۔ ہم کہتے ہیں۔ پورے نکلتے ہیں۔ اور اب مجھے نہایت پُراصرار لہجے میں اپنی جیبوں سے تمام چیزوں کو نکالنے کا حکم ملتا ہے۔ میں جیبیں بھی خالی کر دیتا ہوں: ایک کاغذی رومال، برقی ریل گاڑی (ٹرام) کا ایک موسمی ٹکٹ، ایک بڑا چاقو، بھول میں پکی ہوئی ایک تگونی نکلیا۔ سب سے الگ کھڑا تجربہ نگار، جس کی ایسے موقعوں پر مجھ پر چمپلینسک (Chaplinsque) مسخرے سے کچھ زیادہ ہی نظر ہوتی ہے، جو سدا ٹٹولنے والے انداز میں اپنی جیبوں میں ہاتھ ڈال کر اُنھیں ہلاتے ہوئے معذرات خواہانہ مسکراہٹ کے ساتھ سر تا قابل فہم انداز میں مارتا رہتا ہے۔ بلاشبہ، بالآخر وہ شخص اشارہ کرنے پر مجبور ہو گیا اور اُس نے اپنی شہادت کی انگلی میری اُس جیب کی سمت اُٹھائی جسے میں نے دانستہ بھلا دیا تھا۔ شاید اُس کے وجدان نے مجھے حیرت میں مبتلا کر دیا ہوگا لیکن اب، اس لمحے، مجھے کوئی شے متحیر نہیں کرتی اور نہ بعد میں کبھی کرے گی کیوں کہ مجھے یہ تلخ تجربہ ہو جاتا ہے کہ اُس کی چٹی آنکھ۔ کم از کم ایک حد تک تو۔ کسٹم اور ایکسائز والوں کی آنکھوں کی طرح بے خطا ہے جو اُس زمانے سے ہزاروں برسوں کا تجربہ اور مکر فون رکھتی ہے۔ جب مصریوں، فارس والوں، ایٹروپیا (Etruria) والوں (Etruscans) یا انکاس والوں نے کسٹم کا نظام وضع کیا تھا۔ اُس آنکھ نے اُس نہایت طویل عرصے قبل ہی میرے ہاتھ کے متذبذب ہاتھ کو بھانپ لیا تھا۔

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

لہذا میں جیب کو طفلانہ حماقت کے ساتھ مطلوبہ شے کی تلاش میں کھنگالتا ہوں لیکن ساتھ تین ہزار شلنگ سامنے لانے کے سوا چارہ نظر نہیں آتا۔ میں واقعی سکتے میں آجاتا ہوں! بہر حال کسٹم افسر انھیں موقع ہی پر ضبط کر لیتا ہے۔ وہ مجھے بتاتا ہے کہ وہ انھیں اس بنا پر ضبط کر رہا ہے کہ میں نے صرف ایک ہزار شلنگ ”ظاہر“ کیے تھے جب کہ درحقیقت اُسے میرے پاس سے چار ہزار شلنگ ملے ہیں۔ یہ سچ ہے۔ جو سچ ہو اُس سے منکر نہیں ہوا جاسکتا۔ تاہم میں اب تک یہ نہیں سمجھ سکا اس جھوٹ کے علاوہ مجھ سے کون سا جرم سرزد ہوا ہے۔ آخر اُسے میرے پاس سے جو رقم ملی ہے وہ میری اپنی ہے، نہ کسی اور کی اور نہ چوری کی۔ درست، کسٹم والا کہتا ہے لیکن میں پوچھتا ہوں کہ تمہارے پاس ”برآمدی پروانہ“ ہے۔ میں حقیقتاً ہکا بکا رہ جاتا ہوں۔ مجھے اس چیز کے بارے میں بالکل پتا نہیں ہوتا تھا، نہ ہی کسی نے مجھے اس کے بارے میں بتایا تھا۔ میں نے تو بس یہی سن رکھا تھا کہ ہر شے بلا قدر غنوں کے ہوتی ہے۔ ماسوائے کار سرکار کے مخصوص ایام کے کوئی بھی بینک میں اپنی رقم آزانہ جمع کروا اور نکلا سکتا ہے۔ مجھے اپنے ہر دورے کے لیے ہر بار پاسپورٹ کے اندراج کی بھی ضرورت نہیں تھی۔ نہ ہی کبھی مجھ پر یہ انکشاف ہوا تھا کہ میری رقم، چاہے وہ اصل شکل میں (یعنی مغربی) ہو، ریاست کی ملکیت بھی ہو سکتی ہے۔ یہ اتنا اہم معاملہ نہیں: وہ شخص کہتا ہے لیکن اس تحریر کے ساتھ ہی وہ میرے تین ہزار شلنگ کے ساتھ ساتھ میرا پاسپورٹ بھی ضبط کر لیتا ہے۔

اس کے ساتھ ہی سحر ٹوٹ جاتا ہے اور میں ایک جھکے سے اپنے آپ میں لوٹ آتا ہوں۔ میں اُسے نہایت ہرزور انداز میں یہ نہ کرنے کے لیے کہتا ہوں کیوں کہ دن بارہ بجے ویانا میں وزارت کی ایک شخصیت سے میرے ملاقات طے ہے، سہ پہر کو ایک اور دفتر میں مجھے جانا ہے اور ہوٹل میں کمرہ پہلے سے مخصوص ہو چکا ہے۔ میں خالی جیب ویانا نہیں جاسکتا۔ مجھے علم نہیں تھا کہ کوئی برآمدی پروانہ بھی ضروری ہوتا ہے۔ وہ مجھے ایسی صورت حال میں نہ دھکیلیں۔ ”بہت خوب، مسٹر کیرٹس۔ اپنی نشست پر تشریف رکھیں۔ اب اس کا وقت نہیں رہا۔ ہمیں اور بھی کام کرنا ہیں۔ میں آپ سے بعد میں ملوں گا۔“ یہ بالکل وہی الفاظ ہیں جو کسٹم افسر ادا کرتا ہے اور پھر وہ میری رقم اور پاسپورٹ سمیت وہاں سے چلا جاتا ہے۔

میں بیٹھ جاتا ہوں۔ مجھے ایک خاص نوع کی برہمی کے سوا کچھ محسوس نہیں ہوتا۔ البتہ کچھ وقت گزرنے کے بعد مجھے خیال آتا ہے کہ درحقیقت سب کے سامنے میری تو ہین ہوئی ہے۔ حد یہ کہ یہ خیال بھی مجھے کچھ خاص پریشان نہیں کرتا کیوں کہ اس طرح کے کاموں میں اس طرح تو ہوتا ہے۔ میں ڈبے میں چھپتی ہوئی نظر دوڑاتا ہوں۔ میرے متوازی جڑواں نشست پر صرف ایک خاتون بیٹھی ہے جس سے میرا فاصلہ کافی زیادہ ہے کیوں کہ نشستوں کی دوڑوؤں کے درمیانی راستے کا فاصلہ خاصا چوڑا ہوتا ہے۔ وہ ایک رسالے میں مستغرق ہے۔ اس طرح سے بیٹھے ہوئے لوگ عام طور پر کسی چیز پر دھیان

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

نہیں دیتے۔ ویسے بھی وہ سارا واقعہ بمشکل دو منٹ میں رونما ہو کر ختم ہو گیا تھا۔ میرے اور کسٹم کے تفتیش کار کے سوا۔ یہاں تک کہ اُس کے دوسرے ساتھی بھی جو کافی فاصلے پر دیگر مسافروں کے ساتھ مصروف تھے۔ کوئی بھی نہیں جان سکتا کہ حقیقتاً ہم دونوں کے بیچ کیا واقعہ ہوا ہے۔

میرے ساتھ کیا ہو سکتا ہے؟ کیا فرانسیسی عوام کے نام پر، وہ برسر عام میرا سر قلم کر دیں گے؟ ظاہر ہے انھیں آسٹریں سرحد پر پہنچنے سے پہلے پہلے میرا پاسپورٹ لوٹنا پڑے گا۔ تاہم مجھے تین ہزار شلنگ کا نقصان برداشت کرنا پڑے گا لیکن یہ نہیں کہہ سکتا کہ نقصان کے اس خیال سے میری آنکھیں بھر آتی ہیں۔ حقیقت یہ ہے کہ میرا دولت کے ساتھ کوئی جنوبی رشتہ نہیں ہے۔ بس اتنا ہے کہ وہ ایک لحاظ سے بڑا نقصان ہو سکتا ہے۔ لیکن اس وقت اُس رقم کے ہونے سے مجھے کئی فائدے پہنچتے۔ اور پھر ویانا میں میرے دوست بھی تو ہیں جو، اگر ضروری ہوا تو، ان کا مساعد حالات میں بخوشی میری مدد کریں گے۔

لیکن میں نے صرف ایک ہزار شلنگ ہی کیوں بتائے (جب کہ تمام شواہد ظاہر کرتے ہیں کہ چار ہزار شلنگ کے بارے میں نہ بتانا محض ایک معمولی نوعیت ہی کا جرم تو ہے)؟ مجھے نہیں پتا۔ میں اس معاملے میں اپنے دماغ پر خوب زور ڈالتا ہوں لیکن مجھے کوئی جواب نہیں ملتا۔ بس مجھے نہیں پتا۔ اُس کسٹم افسر میں نرمی نام کو نہیں تھی اور اگر ہوتی تو معاملہ کچھ بھی نہیں تھا۔ مجھے ایک بھی ایسا کسٹم افسر دکھا دیں جس میں ذرا بھی نرمی ہو۔ کیوں، تم نے ایک لاش پر گولیاں کیوں برسا کیں؟ میں نے فوراً ہی چار ہزار شلنگ کی تمام رقم کا اظہار کیوں نہیں کر دیا؟ میں نہایت دھیان سے اپنے اندر دیکھتا ہوں۔ میں بعض معاملات میں اپنی ذات کی تحلیل نفسی کو فخر سے بیان کر سکتا ہوں۔ لیکن مجھے اب بھی نہیں پتا۔ ایمان داری کی بات ہے، کہنا یا، مجھے نہیں پتا۔

میں رسالہ اٹھا کر ڈالی کا سحر انگیز مضمون پڑھنا شروع کر دیتا ہوں۔ میں ڈالی اور تحلیل نفسی کرنے والوں کے درمیان تعلق کو بالکل ویسے ہی سمجھنے کی کوشش کرتا ہوں، جیسے بچے سنورے چہروں اور سونے کے مابین تین تعلق سمجھنے کی سعی کیا کرتا ہوں۔ سچی بات ہے کہ میں اس تعلق کو بھی نہیں سمجھ پاتا گو میں اپنا ذہن خوب دوڑاتا ہوں۔ دوسری طرف مجھے یہ خیال بھی بار بار آتا ہے کہ، خواہ اسے عقل تسلیم کرے یا نہ کرے، ایسے روابط یقیناً اپنا وجود رکھتے ہیں۔ جو شخص چہروں اور سونے کے مابین قریبی تعلق کی اتھاہ تک پہنچ جاتا ہے بل کہ فتح مندی کا نعرہ بلند کرتے ہوئے کہہ ہاں! اسے اپنی گرفت میں بھی لے لیتا ہے وہ ڈالی ہی کے مانند امیر کبیر ہو جاتا ہے۔ لیکن ساتھ ہی یہ بھی ہے کہ اگر کوئی ڈرامائی صورت حال کی مخالفت نہ کرے تو یہ درخشندگی مکمل طور پر دانش وری سے مبرا ہوتی ہے۔ اگر میں یہ کہوں کہ اب میں واقعی تجسس ہو رہا تھا کہ ڈالی کے بدن کا کون سا نرم حصہ اُس کی اپنی بے عیب اور خالص حقیقی مابغہ سے واقعی متحرک ہوا تھا اور کون سا حصہ بھرے ہوئے سے، جس کا تعلق اُس کے کشکول کے اعمال سے تھا اور

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ہمیشہ اس پر نظر رہتی تھی کہ وہ کب خالی ہو۔ درحقیقت وہ خواہ اپنی زندگی کو کتنا ہی عیوب سے پاک بنا کر پیش کیوں نہ کرے، حقیقت یہی ہے کہ وہ کبھی مکمل طور پر بے عیب نہیں ہو سکتا۔ میں غور کرتا ہوں۔

اب ہم کو ماروم (Komarom) اور گیور (Győr) پیچھے چھوڑ چکے ہیں۔ وقت پر لگا کر اڑا چلا جا رہا ہے۔ میرا پاسپورٹ کہاں ہو سکتا ہے؟ میں پریشان ہونے لگتا ہوں اگرچہ اتنا نہیں، جتنی لائق فائق شخص (یا شاید اشخاص) سے واضح طور پر توقع کی جاسکتی ہے۔ بالآخر وہ شخص پہلے سے بھی زیادہ جلدی میں اور تندہ انداز میں دوبارہ نمودار ہوتا ہے۔ میرا پاسپورٹ لوٹانے کے بجائے وہ مجھ سے بچا ہوا ہزار شلنگ کا نوٹ طلب کر کے مجھے مطلع کرتا ہے کہ میں ہنگیے شیلوم (Hegyesshalom) کے سرحدی اسٹیشن پر ٹرین سے اتر جاؤں۔ میں اُس کی بات تحیر کے عالم میں سنتے ہوئے احتجاج کرتا ہوں۔ اُس پر میرا احتجاج بے اثر ثابت ہوتا ہے۔ وہ معذرت کرتے ہوئے کہتا ہے کہ اُسے میرے ”ظاہر کیے ہوئے“ ایک ہزار شلنگ کے بجائے چار ہزار ملے ہیں۔ وہ کہتا ہے کہ، جو درحقیقت واضح طور پر حکم ہوتا ہے، میں ہنگیے شیلوم میں، اُسے آخری ڈبے میں آکر ملوں، جس کے بعد وہ چلا جاتا ہے۔

میں کچھ دیر سکتے کی کیفیت میں بیٹھا رہتا ہوں یا یہ کہنا زیادہ مناسب ہوگا کہ پتھر لیے ستون کے مانند۔ پھر میں پکا ایک اچھل کر کھڑا ہوتا ہوں۔ مجھے اپنے اندر وہی آگ دہکتی محسوس ہوتی ہے جو اشتعال، زندگی اور مشتعل اعمال کے لیے جلتی پرتیل کا کام کرتی ہے۔ میں اپنے کندھے کا بیگ سامان والے چھجے سے جھپٹتا ہوں اور ٹرین کے آخری ڈبے تک پیر پختا ہوا جاتا ہوں۔ خاکی وردی والے سب سے آخری ڈبے میں شیشے کے بند دروازے کے پیچھے بیٹھے ہوئے ہیں۔ وہ نہایت خوش باش ہیں۔ مجھے شیشے میں سے سامنے ہی اُس آدمی کی جھلک بھی نظر آ جاتی ہے کہ وہ بھی وہاں موجود ہے۔ مختصر سی دہائی کے بعد میں دروازہ کھولتا ہوں۔ وہ خاموش ہو جاتے ہیں اور میری جانب ناراضی بھری نگاہوں کے تیر پھینکتے ہیں۔ فوراً ہی میرا حساس دل کرچی کرچی ہو جاتا ہے۔ ایک عملی فن کار کی حیثیت سے میں جارحانہ کارروائی کے بجائے خوش آمد کو ترجیح دیتا ہوں۔ اس بار خُدا میری مدد کرتا ہے۔ میں ایک شکست خوردہ کردار کی صورت میں نمودار ہو رہا ہوتا ہوں۔ اولاً میرے ہاتھ یوں بھی بندھے ہوئے ہیں کہ میں غیر دوستانہ ماحول میں اپنے مقدمے کے دلائل دینے کا اہل نہیں۔ نہ منطقی اور نہ ہی مربوط دلائل۔ ثانیا طیش میری آواز کی راہ میں رکاوٹ بن کر اُس کا حلق ہی میں گلا گھونٹ دیتا ہے۔

میں ایک بار پھر چڑچڑے پن سے اسے ویانا میں اپنی ذمہ داریوں سے آگاہ کرتا ہوں۔ وہ دہراتا ہے کہ اُسے اُن میں کوئی دلچسپی نہیں ہے۔ میں اُس سے التجا کرتا ہوں کہ مجھے میرا پاسپورٹ اور ایک ہزار شلنگ لوٹا دے اور بقایا تین ہزار شلنگ اُس کے پاس امان رکھنے کی پیش کش کرتا ہوں کیوں کہ میری پہلے سے محفوظ کرائی ہوئی نشست سے عیاں ہے کہ میں اگلی شام کی ٹرین سے واپس لوٹ آؤں گا

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

تب ہم معاملہ صاف کر لیں گے۔ لیکن تین ہزار شلنگ کی بات پر اُس شخص کے چہرے پر مسکراہٹ (جو مکمل طور پر ہر بان نہیں ہوتی) پھیل جاتی ہے۔ مجھے انھیں ہر حال میں چھوڑنا پڑے گا کیوں کہ وہ ایک ہزار شلنگ بھی پاسپورٹ کے ساتھ ضبط ہو چکے ہیں۔ وہ اختلافی تکلیف دہ حقیقت دہراتا ہے کہ انھوں نے میری بتائی ہوئی رقم سے زیادہ مجھ سے برآمد کی ہے۔ مجھے اُس کی اس عظیم گرفت پر مبارکباد دینے کے سوا کچھ نہیں سو جھتا ہے۔ وہ مجھے میرے ۴۰۰۰ شلنگ سے محروم کرنے میں کامیاب ہو گیا ہے جب کہ ہر شخص آگاہ ہے کہ لوگ مجھ سے کہیں زیادہ، لاکھوں میں رقم ملک سے منتقل کر رہے ہیں۔ وہ آدمی کہتا ہے کہ اگر میرے پاس کسی ایسے شخص کے بارے میں معلومات ہیں تو میں اُس کے بارے میں رپورٹ کروں لیکن میں دوسروں پر بہتان تراشی سے گریز کروں کیوں کہ انھوں نے بہر حال صرف مجھ سے ”بتائی ہوئی“ رقم سے زائد برآمد کی ہے۔ جواب معقول تھا جس سے انکار ممکن نہیں۔ مجھے ادراک ہو جاتا ہے کہ میں نے جام سے تلچھٹ تک پی لی ہے اور اپنے لیے ایک قطرہ تک نہیں رہنے دیا۔ میں اُن پر دروازہ دھڑام سے بند کرتا ہوں اور اُس عقبی ڈبے کے سب سے پچھلے حصے میں بڑھتے ہوئے تجسس کے ساتھ ہیکلے شیلوم پہنچنے کا انتظار کرنے لگتا ہوں۔

ہیکلے شیلوم! عشروں سے موجود علامت: باہر سے ایک سیرگاہ، اندر سے قید خانہ اور قطار در قطار کتبے، جو ایک بار اس میں داخل ہو جائے اُس کی تمام امیدیں ختم۔ کام ہر شخص کی عزت اور نیک نامی میں اضافے کا سبب بنتا ہے۔ کام ہی آزادی بخشتا ہے۔ بہ طور ایک حقیقت کے، بہ طور ایک مقام کے اور بہ طور ایک ٹرین اسٹیشن کے وہ ایک مہیب اور دھول بھرا گڑھا تھا۔ میں بے شمار بار خاکی وردی والوں کے پیچھے پیچھے چلتا ہوں۔ مجھے ایک پہو نے پھرے بے ساز و سامان کمرے میں انتظار کرنا پڑتا ہے جس کے عقبی حصے میں ہجوم کو روکنے والا آڑا تر چھا جنگلا نصب ہے، جس کا مقصد میری سمجھ میں نہیں آتا۔ میں وہاں اکیلا نہیں ہوں۔ میرے علاوہ ایک اور شخص کو بھی ٹرین سے کھینچ کر وہاں لایا گیا ہے۔ وہ ایک ہٹا کٹا شخص ہے اور اُس کی عمر کا اندازہ ممکن نہیں۔ موٹی سی توند دردناک طور پر پا جامے سے نکل کر خمیدہ ہو رہی ہے، بیلٹ اور پھولی ہوئی توند کے درمیان ایک بالاکش ہے۔ وہ سُرمئی قمیص، سُرمئی جیکٹ اور سُرمئی پا جاما پہنے ہوئے ہے۔ چہرہ قدرے مونا اور عام سا، کمافی دار چشمے کے عقب میں ہر شے ناقابل ذکر اور توجہ کے نہایت کم قابل۔ جب نام نہاد بیان لیا جا رہا ہوتا ہے تو مجھے سننے میں آتا ہے کہ اُس کا پیشہ کسی قسم کے ”شعبے کے سربراہ“ کا ہے۔ وہ کش لیتا ہے، آہ بھرتا ہے، کھنگار کر اپنا گلا صاف کرتا ہے، اپنی عینک کا رخ میری سمت کرتا ہے اور میرے پاس سے سبک خرامی سے گزرتا ہے لیکن بے فائدہ کیوں کہ میں اُس پر کوئی توجہ نہیں دیتا۔ میں اُسے میری طرح مصیبت کا مارا نہیں سمجھتا، نہ میں اُسے آپ بیتی سنانا چاہتا ہوں اور نہ ہی مجھے اُس کی کہانی میں کوئی دلچسپی ہے۔ مجھے نہایت ہی افسوس ہے۔ مجھ میں احساس نام کو نہیں

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ہے۔ اگرچہ میں اس بے حسی کے ہاتھوں بے بس ہوں تاہم جس ناموزوں مستعدی بھری سرگرمی سے اُس نے اُس پر دستخط کیے تھے، جس پر اُسے دستخط کرنا چاہئیں تھے، وہ میں دیکھ لیتا ہوں۔ کوئی پکارنا ہے۔ وہ باہر جاتا ہے اور تھوڑی دیر بعد دروازہ کھلا چھوڑ کر لوٹ آتا ہے۔ ٹھنڈے کمرے میں ہوا کا جھونکا میری گردن اور پیروں سے ٹکراتا ہے۔ پیٹرول کی مہک کی بڑی سی لہر اندر داخل ہوتی ہے۔ باہر ایک ریل گاڑی میں پیٹرول بھرا جا رہا ہوتا ہے۔ میں اُسے دروازہ بند کرنے کا کہتا ہوں۔ وہ اُسے بند کر دیتا ہے لیکن دروازہ ہوا کو روک نہیں پاتا اور فوراً ہی دوبارہ کھل جاتا ہے۔ میں خود دروازے تک جا کر، اُسے اپنی لات سے ٹھیل سکتا ہوں۔ مجھے اعتراف ہے کہ وہ میری شامتی تھی لیکن تب میں سمجھ نہیں پاتا کہ میرے ارد گرد جو کچھ ہو رہا ہے ٹھیک نہیں ہو رہا۔ میں دیکھتا ہوں کہ شعبے کا سربراہ غصے میں ہے۔ وہ پھرتی سے مجھ سے یوں دُور ہوتا ہے مبادا میرے غیر مہذب پن کی ہلکی سی یکساں روشنی بھی اُس پر نہ پڑ جائے۔ وہ علامتی انداز میں کہتا ہے کہ جو ہو گیا سو گیا، چڑچڑے پن کا اب کوئی فائدہ نہیں۔ میں ترکی پتر کی جواب دیتا ہوں کہ میں رتنی برآمد چڑچڑانہیں ہوں لیکن مجھے یہ سمجھ نہیں آ رہا کہ مجھے یہاں ہوا اور انجن میں بھرے جانے والے ڈیزل کی متلی آوڑ بدبو میں بٹھا کر کس بات کی سزا کی دی جا رہی ہے۔

میرے خیالات پلٹ کر دوبارہ ڈالی کے روزنامے میں مستغرق ہو جاتے ہیں۔ اُس کے نطشے کے ساتھ تعلقات چشمک کے حامل ہیں۔ ہسپانوی اور جرمن تاثر انگیزی نے بہت عرصہ قبل مجھے اپنی سمت کھینچا تھا۔ اسی طرح اُورٹیگا (Ortega) بھی نطشے کا مُقلد تھا اور یونامو (Unamuno) نے بہ آسانی نطشے کا نہایت بیزار گن شاگرد ہونے کا اعزاز حاصل کر لیا تھا۔ ”نطشے مرل تھا۔ اُس کی ذہنی حالت اس قدر خراب تھی کہ وہ اُس وقت پاگل ہو سکتا تھا، جب اس دُنیا میں یہ ضروری تھا کہ پاگل نہ ہوا جائے!“ ڈالی کا یہ فقرہ مجھے بہت براغزوخت کرتا ہے۔ وہ اس امر کو گرفت میں کیوں نہیں لاتا کہ نطشے کی صحت مندانہ دیوانگی ہی اُسے کے لیے باعثِ عز و شرف اور وضع دار، بھلا مانس ہونے کی دلیل ہے؟ اور پھر یہ کہ سونے کے پانی کا فوارہ اس کثرت سے نطشے کے اندریوں ہی تو نہیں پھوٹ پڑا تھا کہ وہ ”متوازن“ رہتا یعنی خود ڈالی ہی جتنا اور خود غرض؟ آخر کسی کو تو دُوسروں کے اخلاق و اقدار کی قدروقیمت میں اضافے کے لیے صلیب چڑھنا ہی تھا۔

لیکن میں اپنا تخیل جاری نہیں رکھ پاتا کیوں کہ میرا نام پکارا جاتا ہے۔ ”پس وہ کسٹم والوں کی پیروی میں اُس کے دفتر میں داخل ہو گیا۔“ وہاں وہ سب بیٹھے ہوئے ہیں، خاکی وردی والا بھی۔ ”ایک تمباکو نوشی کر رہا تھا، دوسرا کسی قسم کے کاغذات پھرول اور تیسرا اُس کا جائزہ لے رہا تھا۔ وہ تینوں اُس کی دُھندلی نگاہوں میں ایک دُوسرے میں اس طرح مدغم ہو جاتے ہیں کہ بالآخر سٹون کو وہ تینوں؛ تین سُرور اور چھ ہاتھوں والی مشین دکھائی دینے لگتے ہیں۔“ یہ میرے سناول ”نائیں نائیں فش“ میں لکھے

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ہوئے میرے اپنے الہامی الفاظ ہیں۔ وہ شخص، چیف کسٹم افسر، میرے سامنے کچھ کاغذات رکھتا ہے: میں انھیں پڑھ کر اُن پر دستخط کر دوں۔ یہ کیا ہے؟ وہ جواب دیتا ہے: بیان۔ پہلے ہی فقرے پر، جو کم و بیش تین سطروں پر مشتمل ہوتا ہے، مجھے اپنا دم گھٹتا محسوس ہوتا ہے۔ اسی لمحے بین بصیرت کی ایک لہر میرا احاطہ کر کے مجھے پر طاری اور حاوی ہو جاتی ہے۔ اسی لمحے مجھے حقیقت کا ادراک ہوتا ہے کہ مجھ پر کیا مصیبت ٹوٹنے والی ہے۔ میں یہ نکارنے کے قابل بھی نہیں رہتا: میں نے پالیا! اب میں ہر چیز، ہر شے دیکھ سکتا ہوں! اب میں سب کچھ سمجھ سکتا ہوں! میں تمہارے پہاڑی کوئے کے پروں کی پھڑ پھڑاہٹ سن سکتا ہوں..... ہاں، ان تین سطروں کا مفہوم ہوتا ہے کہ ۱۶/۱۱/۱۹۹۱ء کو مجھے زراور زرمبادلہ کے متعلقہ ضوابط کے بارے میں، رقمیرون ملک ساتھ لے جانے کی آخری بالائی حد اور زیادہ رقم کی صورت میں خصوصی اجازت نامے وغیرہم کے بارے میں آگاہ کیا گیا اور اُس کسٹم افسر نے تحقیقات کیں وغیرہم۔ اُس نے اب تک مجھے آگاہ کیا ہی نہیں تھا۔ جوں جوں تحقیقات آگے بڑھتی ہیں، گو اُس کی یہ تحقیقات مجوزہ طریق کار اور مکمل طور پر ضوابط کے مطابق نہیں تھیں لیکن جرح کے دوران میں مؤثر ثابت ہوئیں، تو طے کیا گیا کہ طرز عمل میں ایک خاص طریقہ اپنایا جائے۔ پچھلے پچاس برسوں سے، جب سے میرا ملک اپنے ہی شہریوں اور سب سے بڑھ کر خود اپنی ہی خلاف، مصروف جنگ ہے۔ ماسوائے تین برسوں کے ایک وقفے کے۔ ملک کا ہر قانون جامد ہو کر لاقانون ہو چکا ہے۔ اپنے طور پر جرم فرض کر لینے والے کسٹم افسر کے عیارانہ سوال کے مضمرات کو میں نے سمجھ لیا تھا: میری نگاہوں کے سامنے فوجی یونٹوں کی تھاپ، سیاسی جلسوں کا شور و غوغا، علی الصبح دروازوں کی گھنٹیوں کی آواز اور سلاخیں جڑی کھڑکیاں اور خاردار تار والی بارگھوم گئی۔ وہ میں تھا جس نے اُس سوال کا جواب دیا تھا بلکہ ایک ایسے شہری نے دیا تھا، جو عشروں سے ذہنی و روحانی کرب و اذیت میں مبتلا تھا، جس کا ضمیر، شخصیت اور اعصاب مردہ تو نہیں ہوئے تھے البتہ تباہ و برباد ضرور ہو چکے تھے۔ جو حقیقتاً ایک شہری سے زیادہ زندانی تھا۔ خُشی کہ اب بھی، یہاں بھی، سیکنڈ کے اِس لمحے میں بھی، میں سکتے کا شکار ہوں اور خود ترسی کے جذبات میرے اندر اُٹھ رہے ہیں۔ یہ احساس کہ میں نے اپنی زندگی ویسے ہی بسر کی جیسے بسر کر رہا ہوں اور اس مہلک زندگی نے میری زندگی پر اپنے بد اثرات مرتب کیے ہیں۔ اُس شخص نے۔ غالباً اُس سے آشنا ہوئے بغیر۔ اپنے مخصوص طور اور خاص سلوک سے مجھے آغاز ہی جھوٹ بولنے پر مجبور کر دیا تھا۔ فیصلہ یک لخت نہیں ہوتا، مالش کی کارروائی بتدریج فیصلے میں بدلتی ہے (فرانز کافکا کا دی ٹرائل)۔ مجھے افسوس ہے کہ میں اُس شخص کو، کسٹم افسر کو، اپنی روشن خیالی میں شریک کر سکتا ہوں نہ اُس کے ساتھ ہماری اِس بین سچائی کو بنا سکتا ہوں۔ وہ بھی انسان ہے، اُس کے بھی احساسات اور جذبات ہیں۔ اُس کے احساسات اور جذبات کو بھی عشروں سے ویسے ہی سمجھیں گے جیسے میرے احساسات اور جذبات کو

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

لیکن متضاد طور پر۔ لیکن ہمارا تعلق، وہ جو بھی تعلق ہے۔ سرکاری کہہ لیں یا صد فی صد متخارب۔ میں کبھی اُسے سمجھا نہیں پاؤں گا، تب بھی نہیں کہ وہ سمجھنے کا اہل ہو، گو مجھے اس کا یقین نہیں ہے۔ پس میں اُسے بتاتا ہوں کہ جس صورت میں یہ بیان ہے میں اُس پر دستخط کرنے کو تیار نہیں۔ کیوں نہیں ہو؟ کیوں کہ یہ بات مبنی بر حقیقت نہیں ہے کہ اُس نے مجھے سوال جواب کرنے سے قبل قانون سے آگاہ کیا تھا بلکہ نہیں کیا تھا۔ ٹھیک ہے، میں کہتا ہوں، اگر تم اس میں میرا ایک جملہ شامل کر لو تو میں اس پر دستخط کر دوں گا۔ میں کیا جملہ شامل کروانے کا خواہش مند ہوں؟ یہ کہ اُس نے چھان بین سے قبل مجھے وضاحت کرنے، معاملے پر غور و خوض کرنے کا بالکل موقع نہیں دیا کہ میرا فوری رد عمل سنجیدگی کا حامل ہو سکتا۔ اُس کا جواب ہوتا ہے کہ یا تو اسی بیان پر دستخط ہوں گے یا پھر نہیں ہوں گے۔ میں ترکی بہ ترکی جواب دیتا ہوں کہ پھر نہیں ہوں گے۔ اگرچہ غصے سے لیکن ہولے سے وہ کندھے اچکا تا ہے۔ جب کہ ایک کم درجے کا زرد بالوں، مونچھوں اور داڑھی والا کسٹم افسر بیچ میں گود پڑتا ہے۔ ”میں گواہ ہوں۔ جب آپ نے اسے بتایا تھا تو میں بھی وہیں تھا۔“ یہ اعلان مجھے متحیر نہیں کرتا بلکہ اب مجھے متلی آور کیفیت سے نبرد آزما ہونا پڑتا ہے۔ میں ایک عام نوعیت کی بات بتاتا ہوں کہ تاریخ کے سب سے پہلے مقدمے سے لے کر قریب ترین ماضی کے آخری مقدمے تک، ہر معاملے کے لیے ہمیشہ گواہی دستیاب ہوتی ہے۔ اپنے پاسپورٹ کے ہمراہ ۴۰۰ شٹلنگ کے ضبط کی رسید وصول کرتے ہوئے میں اضافہ کرتا ہوں کہ اس ملک کے باسیوں کے لیے یہ یقین کرنا نہایت مشکل ہوگا کہ یہ مفت دستیاب ہے۔ میں فوراً ہی اپنی اس بات پر معذرت کرتا ہوں کہ بہر حال یہ جملہ علامتی، بعینہ منہوم اور عملاً کوئی معنی نہیں رکھتا۔ لیکن میرے ذہن میں یہ تصویر اپنے پیچھے گاڑے ہوتا ہے کہ، جسے میں خود تسکینی کے احساس کا نام دے سکتا ہوں، جو کچھ پہلے ہو چکا اور جو کچھ اب ہو رہا ہے، سب کا سب میرے تخیل کی کارستانی ہے۔ میں ایک بار پھر از خود اپنے ”مستقل قاری“ کو، جو صرف ایک ہی ہے اور وہ شاید محض میں خود ہی ہوں، مخاطب کر کے بتاتا ہوں کہ اس منظر کا میرے الہامی ناول میں تقریباً لفظ بہ لفظ مطالعہ کیا جا سکتا ہے۔ یہی سلوک، یہی طریقہ کار، یہی متلی آور اور اپنے دائرے سے باہر قانونی موٹوگافیاں، جن سے وہ ایک شخص کے کپڑے تک اُتار کر اُس کی تذلیل کرتے، الزامات کی بوچھاڑ کرتے اور دھمکیاں لگاتے ہوئے اُسے اٹھا کر باہر پھینک دیتے ہیں۔ سٹون ہی کے مانند، جو ناول میں میرا جینی ہم زاد ہے، مجھے بھی اس اُجاڑ، کریمہ سرحدی اسٹیشن کی وسیع و عریض دنیا میں اُترنا پڑتا ہے، جہاں میں سکون میں ہوتا ہوں: خستہ حالی، تقدیر کے ہاتھوں مجبور اور مہلک طور پر پُرسکون۔ یقیناً زندگی فن کی نقالی بھی کرتی ہے لیکن صرف اُس فن کی جو زندگی کی نقالی کرتا ہے جسے قانون کہا جاتا ہے۔ کوئی بھی شے حادثاتی نہیں ہے۔ ہر شے میرے لیے اور میرے ہی ذریعے جنم لیتی ہے اور جب میرا سفر اختتام پذیر ہوتا ہے تو حتماً میں اپنی زندگی کو سمجھ لیتا ہوں۔

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

میں باہر کھلی جگہ پر قدم رکھتا ہوں تو سورج چمک رہا ہوتا ہے۔ مجھے خیال آتا ہے کہ گھر فون کروں۔ جس کی پہلی وجہ اس کھروری، خشک اور جس زدہ دنیا سے نکلنے اور دوسری ایک پیاری سی انسانی آواز دوبارہ سننے کی تمنا ہوتی ہے لیکن ساتھ ہی یہ اطلاع دینا بھی مقصود ہوتا ہے کہ اپنے منصوبے کے برعکس میں آج رات کا کھانا گھر کھاؤں گا۔ لیکن مجھے کوئی ٹیلی فون نہیں ملتا۔

میں انتظارگا ہوں میں دیکھتا ہوں: کوئی نہیں ہے۔ اسٹیشن کے بوفے سے، جو جس طرح اپنی بوفے میں ناقابل بیان ہے اسی طرح اپنی ظاہری شکل و صورت میں بھی، ایک بڑی عمر کا، سُرخ چھائیوں والا، ہٹا کٹا، پست قامت شخص نشے میں دھت ڈگمگاتا ہوا باہر نکل رہا ہوتا ہے۔ میں اُس سے دریافت کرتا ہوں کہ ٹیلی کدھر ہیں لیکن اُسے معلوم نہیں ہے۔ اپنے آپ میں مازاں، سُرخ آنکھوں والا، سر پر گول ٹوپی لیے اور اُس کے خدوخال بگڑے ہوئے ہیں۔ وہ چلا جاتا ہے۔ بوفے میں ایک عورت مشورہ دیتی ہے کہ میں اسٹیشن سے باہر جا کر پھاٹک کے پار دائیں مڑوں (یا شاید بائیں، مجھے اب یاد نہیں ہے) اور تقریباً تین سو میٹر آگے مجھے پیلے رنگ کی ایک عمارت دکھائی دے گی جو ڈاک خانہ ہے، وہاں یقیناً ٹیلی فون موجود ہوگا۔ میں اسٹیشن کی عمارت سے باہر نکل آتا ہوں۔ میرے سامنے گرد آلود سڑک، گرد آلود آسمان، گرد آلود کمانات اور تین صد میٹر کا طویل فاصلہ ہوتا ہے۔ مجھے پتا ہے کہ میں ٹیلی فون کرنے نہیں جاؤں گا۔ میں واپس بنگ ہال میں جاتا ہوں تاکہ معلوم کر سکوں کہ میں جلد از جلد ہڈا پست کیسے پہنچ سکتا ہوں۔ میں کاؤنٹر پر موجود عورت سے دریافت کرتا ہوں کہ آیا ٹرینوں کی آمد و رفت کے اوقات کار والے بورڈ پر درج تیز گام ٹھیک ایک بج کر پچاس منٹ پر آجائے گی۔ وہ کہتی ہے کہ ہاں لیکن وہ ایک بین الاقوامی ٹرین ہے۔ میں جواباً کہتا ہوں کہ میرے لیے نہایت مناسب رہے گی اور پھر سوال سے زیادہ تصدیق کرنے کے لیے اپنی بات بڑھاتا ہوں کہ میرا ہڈا پست سے ویانا آنے جانے کا ٹکٹ اُس گاڑی پر چل جائے گا یا نہیں۔ ہاں، عورت جواب دیتی ہے لیکن وہ پہلے ہی یہ کہہ چکی ہے کہ وہ ایک بین الاقوامی ٹرین ہے۔ میں فوراً مشکوک ہو جاتا ہوں۔ اس کا کیا مطلب ہے؟ وضاحت کی جاتی ہے کہ اس کا مطلب ہے کہ اُس پر سوار ہونا ممنوع ہے۔ میں اُس پر حقیقت واضح کرتا ہوں کہ میں نے بین الاقوامی ٹکٹ کے لیے اڑھائی ہزار فورنٹ ادا کیے ہیں جس میں سے پہلا آدھا ٹکٹ میں جزوی استعمال کر چکا ہوں اور دوسرا آدھا ابھی باقی ہے۔

میں دیکھتا ہوں کہ میرے دلائل کا کوئی اثر نہیں ہوتا: اگلی ٹرین، جہاں تک مجھے معلوم ہوتا ہے، جگہ جگہ رکنے والی ٹرین ہے۔ جو سہ پہر کو چلتی ہے اور ست رفتاری سے فاصلہ نا پتی ہوئی ہڈا پست پہنچنے میں کئی گھنٹے لگاتی ہے۔ بالآخر کاؤنٹر پر موجود عورت مجھے نہایت اچھی صلاح دیتی ہے کہ میں کسٹم والوں کی اجازت سے اپنا اس مقصد کے لیے خریدا ہوا ٹکٹ استعمال کر سکتا ہوں۔

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

میں پھر کسٹم والوں کی چوکی پر جاتا ہوں۔ وہ سب خوش گوار اور ہلکے پھلکے موڈ میں بیٹھے ہیں۔ تو آخر کار تم ویانا نہیں جا رہے؟ وہی شخص پوچھتا ہے۔ میں اُس کا سوال سمجھ نہیں پاتا: میں مذاق یا شناسائی کے موڈ میں نہیں ہوں۔ جہاں تک اس کا تعلق ہے تو اُسے کوئی اعتراض نہیں ہے، کسٹم والا کہتا ہے، لیکن صرف اُس کی رضا مندی نا کافی ہے۔ مجھے سرحدی محافظ سے اجازت لینا ہوگی۔ میں بہت سے فوجیوں کو ادھر ادھر پھرتے دیکھتا ہوں۔ اُن میں سے ایک اپنی گردن کے گرد سفید پٹے سے دراز والی تپائی نما میز لٹکائے ہوتا ہے۔ میں اپنی استدعا پیش کرتا ہوں۔ گونگے اور بے تاثر چہرے۔ میں دھیرے دھیرے اپنا اعتماد دکھو بیٹھتا ہوں۔ میرے اندر یہ احساس سرایت کر آتا ہے کہ میں لاعلمی میں جاپانی یا کوئی اور زبان بولنے لگا ہوں جو نہ صرف میرے بل کہ فوجیوں کے لیے بھی قطعی اجنبی ہے۔ بالآخر ایک اچانک بول اٹھتا ہے کہ میں کمانڈر کا انتظار کروں۔ طویل چوتھائی گھنٹے کے بعد چشمے والا ایک نہایت دُبلّا پتلا لیکن عمر رسیدہ افسر بڑی کے ساتھ ساتھ منظمانہ وقار بھری سبک خرامی سے چھوٹے درجے کی وردی والوں کے ہمراہ چلتا ہوا دکھائی دیتا ہے۔ میں اُسے مخاطب کر کے اپنی عرض پیش کرتا ہوں۔ مجھے احساس ہوتا ہے کہ میری ملولیت مجھ پر ظاہر ہونے لگی ہے لیکن اُس افسر کے بشرے سے لگتا ہے کہ وہ میری بات سمجھ رہا ہے۔ ”تمہیں ویانا ایکسپریس سے اُتا را گیا ہے؟“ وہ چالبا ز لیکن سخت لہجے میں دریافت کرتا ہے۔ ہاں، مجھے اُترنا پڑا۔ ٹھیک ہے، وہ اجازت دیتے ہوئے کہتا ہے۔ اپنی سرعت بھری، غیر جذباتی اور بے حوصلہ کرنے والی نگاہوں اور پھر اپنے اس متواتر عمل سے میرا سر سے پاؤں تک احاطہ کرتا ہے۔ اب میری جہلت مجھے احساس دلاتی ہے کہ اس افسر میں احساس ہے۔

جیلوں، کیمپوں اور ایسی ہی دوسری جگہوں پر ہمیشہ کوئی نہ کوئی افسر یا حاکم ایسا ضرور ہوتا ہے جو زندگی پر اعتماد بحال کرتا ہے۔ ہم اس قسم کے افسر پر بھروسہ کرتے ہیں کہ اگر وہ تفتیش کرے تو جھوٹ نہیں بولتے، اپنی تسکین کے لیے اُس کی معیت کی تمنا کرتے ہیں اور حد یہ کہ اگر وہ ہمارے سر میں گولی بھی اُتا رنے لگے تو ہم سمجھتے ہیں کہ اُس نے یہ کام اپنے آپ کو بچانے کے لیے نہیں کر رہا بلکہ اُس کے پاس دوسرا راستہ بچا ہی نہیں ہے۔

ٹرین آجاتی ہے۔ میں اُس میں سوار ہو جاتا ہوں۔ میں دریافت کرتا ہوں کہ آیا مجھے درجہ دوم کے تمباکو نوشی سے ممنوعہ بوگی میں سیٹ مل سکتی ہے۔ بوگی میں موجود مرد اور خاتون، جن کے درمیان عدم تعلق دکھائی دیتا ہے، ہنگروی زبان نہیں سمجھتے۔ ایک حقیقت جس کا بالخصوص مجھے فوراً ہی پتا چل جاتا ہے۔ کنڈکزر آتا ہے۔ وہ مجھے مطلع کرتا ہے کہ مجھے اپنے ٹکٹ پر اضافی رقم ادا کرنا پڑے گی۔ کتنی؟ میں بے حد عاجزی اور شائستگی سے دریافت کرتا ہوں۔ کیوں کہ..... وہ وضاحت کرنے لگتا ہے۔ میں یہ نہیں پوچھتا کہ کیوں بل کہ نہایت عجز و انکسار اور خوش خلقی سے قطع کلامی کرتا ہوں کہ کتنی؟ کیوں کہ شاید میرے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

پاس رقم ناکافی ہو۔ جواب آتا ہے کہ پانچ صد چالیس فورنٹ۔ مجھے دوبارہ یقین دہانی کروائی جاتی ہے اور میں ادائیگی کر دیتا ہوں۔ پھر بھی کنڈکٹر وضاحت پیش کرتا ہے۔ اُس کی سعی لاحاصل ہوتی ہے کیوں کہ میں بے حد عاجزی اور خوش اخلاقی سے اُس کی بات سنتا ہوں لیکن اُسے سمجھتا ہوں نہ سمجھنے میں دلچسپی رکھتا ہوں۔ اصل بات یہ ہے مجھے ٹرین سے اترنا نہیں پڑتا۔

ٹرین یکساں رفتار سے قریب قریب بلا شور چلتی جاتی ہے۔ وہ بے آواز ہے۔ وہ آدمی اُوگھ رہا ہے اور عورت مطالعے میں مصروف ہے۔ سرورق پر میری نظر پڑتی ہے: وہ ایک انگریزی ماول ہے۔ ٹرین کے ساتھ ساتھ میری نگاہیں ایک جیسے مناظر کے عین اُوپر افق کے ساتھ ساتھ حرکت کرتی جاتی ہیں۔ میں باہر دیکھ رہا ہوں لیکن حقیقتاً میں کچھ نہیں دیکھ رہا اور نہ ہی دیکھنا چاہتا ہوں۔ آہستہ آہستہ، نہایت آہستہ آہستہ شرمندگی کی ایک لہر میرے اندر بھیلی جاتی ہے۔ یہ میرے پیروں کے پنجوں سے شروع ہو کر سینے سے ہوتی ہوئی حلق میں آتی ہے اور گھومتی ہوئی دماغ کی طرف بڑھتی ہے۔ مجھے معلوم ہے کہ اب مجھے کئی روز، ہفتے یا شاید مہینے دل شکستگی کی کیفیت میں بسر کرنا ہوں گے۔ مجھے ویانا کے سفر کا خیال کہاں سے آیا تھا؟ میں نے یہ سوچا ہی کیوں کہ میں نے اب تک جو کچھ کیا ہے اُس سے مختلف کچھ کر سکتا ہوں؟ اب تک میں نے ایک اسیر کی سی زندگی بسر کی ہے، اپنے خیالات، صلاحیتیں اور اپنی اصل شخصیت چھپا کر رکھی ہے کیوں کہ میں بخوبی آگاہ ہوں کہ یہاں، جہاں میں زندگی بٹا رہا ہوں، میں ایک اسیر ہی کی حیثیت میں آزاد رہ سکتا ہوں۔ میں بخوبی آگاہ ہوں کہ یہ آزادی ایک اسیر کی آزادی ہے جسے مغالطہ کہا جا سکتا ہے لیکن کم از کم۔ یا جو میرا یقین ہے۔ یہ ایک باعزت وہم ہے۔ اس امر سے زیادہ باعزت کہ میری زندگی آزادی کے مغالطے کی اسیر ہو۔ میں نے واضح طور پر اس وجودیت میں پنہاں خطرات دیکھ لیے ہیں۔ دیکھ لیا ہے کہ ایک اسیر کی زندگی اُسے آخر میں بھی اسیر ہی بنا دیتی ہے۔ یہ چیز مجھے اس وطن کی ثقافتی سطح سے نیچے گھسیٹ لے جاتی ہے، میرا افق تنگ کر دیتی ہے اور میری صلاحیتیں ختم کر ڈالتی ہے۔ اس پر بھی میں اس یقین کے ساتھ اسی طرح زندہ رہنا چاہتا تھا کہ آخر یہ بھی تو زندگی ہی ہے۔ ایسی زندگی کہ جسے کوئی شخص، ممکنہ طور پر میں ہی، وضع کرنا چاہے گا۔ پھر میں نے فرار کیوں چاہا یا کم سے کم چند روز کی تعطیلات ہی کیوں چاہی؟ میں نے یہ سوچا بھی کیوں کہ میں اس زندگی میں تبدیلی لانے کا اہل ہوں، جسے میں عرصہ دراز سے نہ اپنی زندگی سمجھتا اور نہ برتا رہا تھا بلکہ ایک امتحانی مضمون کے مانند اپنے ذمے لگائے گئے ایک عظیم فرض کی طرح نبھا رہا تھا، جس پر مجھے صرف ایک استحقاق حاصل تھا کہ۔ یا آزادی۔ اگر یہ ایسے مقام پر پہنچ جائے جہاں بیماری میرے لیے عذاب بن جائے تو میں نیند کی گولیوں کے دوپٹوں اور نہایت گھٹیا البانوی شراب کی آدھی بوتل سے اس کا خاتمہ کر لوں۔

اس مرحلے پر میرے حواس لوٹ آتے ہیں۔ ہم ایک بار پھر تانا بانا (Tatabanya) سے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

گُور رہے ہیں۔ اسی اثنا میں میرا سفر ختم ہو جاتا ہے اور دیکھو! میں اپنی زندگی سمجھ لیتا ہوں۔ اب بھی میں ہمیشہ کے مانند کچھ نہیں کر سکتا۔ میں اپنے اوپر کی جانے والی جارحیت کا خنجر مضبوطی سے تھام کر اُس کا پھل اپنی سمت کر لیتا ہوں لیکن میرے ان خیالات کی قوی لیکن تلخ مسرت عین اُسی لمحے مجھ پر اپنے ہاتھ رکھ کر اپنی بے تصنع سفاکی سے مجھے صدمے سے دوچار کر دیتی ہے۔ اب میں سب کچھ دیکھتا ہوں؛ ہر شے، ہر چیز، اب میں سب کچھ سمجھ جاتا ہوں، میں پہاڑی کوئے کے پروں کی پھڑپھڑاہٹ سن لیتا ہوں..... ہاں، پیمانہ لبریز ہو چکا ہے۔ مجھے لگتا ہے کہ اب میں مزید زخم برداشت کرنے کے قابل نہیں ہوں۔ آمریت کے چھہ بوقلموں لیکن یکسانیت بھرے عشرے اور اُن کے اب بھی بے نام اثرات نے نجات کی راہیں مسدود کر رکھی ہیں، جو میں نے اپنی برداشت سے۔ بے سمت برداشت سے۔ متعین کی تھیں۔ اعصاب میں اب کسی زہر چلدے ٹیکے تک کے لیے کوئی جگہ نہیں بچی ہے البتہ نیزے کی انی چھوٹی جاسکتی ہے۔ میں اس ٹرین میں ہوں لیکن ٹرین اب صرف ایک لاش کو لے کر جا رہی ہے۔ وہ لاش میں ہوں۔ (بات کو پاپیہ تکمیل تک پہنچاتے ہیں: میری آخری خواہش ہے کہ میری تنہائی کے احساس کو کم کرنے کے لیے دُنیا پر میرے وجود کی علامت کے طور پر، میری قبر یا میرے سادوار یا میرا جو کچھ بھی باقی بچے، بہر صورت معافی کے لیے کوئی کسٹم افسر پھول کی ایک ٹہنی ضرور رکھے.....)

vvvv

۱۔ forint: ہنگروی روپے کا نام۔

۲۔ Incas: وادی پیرو (Peru) میں بسنے والے کیوچوآن (Quechuan) لوگ جنہوں نے ۱۱۰۰ء میں پیرو اور ارد گرد کے علاقے پر اپنی سلطنت بنا کر حکومت قائم کی جو ۱۵۳۰ء کے آغاز میں ہسپانویوں کے حملے اور قبضے سے ختم ہوئی تھی۔

جے۔ ایم کوئزی

(J.M.Coetzee)

۲۰۰۳ء کے نوبل انعام سے جنوبی افریقا کے معروف ناول نگار، افسانہ نویس، مضمون نگار، نقاد، ماہر لسانیات اور مترجم جے۔ ایم کوئزی کو، جن کا پورا نام جان میکس ویل کوئزی ہے، نوازا گیا۔ وہ آج کل آسٹریلیا کے شہری ہیں اور جنوبی آسٹریلیا کے شہر ایڈیلیڈ میں مقیم ہیں۔

نوبل انعام ۲۰۰۳ء کے لیے جے ایم کوئزی کے نام کا اعلان کرتے ہوئے نوبل کمیٹی نے موقف اختیار کیا۔ ”کوئزی بے شمار بہروپوں میں اجنبیوں کی سشدرد کر ڈالنے والی شمولیت ڈالتے ہیں۔“ اور ”وہ نہایت ہی ہنرمند جست کار، زرخیز مکالمہ نگار اور تجزیاتی تعقل کے حامل ہیں۔“ نوبل انعام پانے سے قبل کوئزی دوبارہ گھر پر انزبیت چکے تھے۔

جے۔ ایم کوئزی ۰۹۔ فروری ۱۹۴۰ء کو یونین آف ساؤتھ افریقا، صوبہ کیپ (اب مغربی کیپ)، کے شہر کیپ ٹاؤن میں افریقا پر نسل کے جوڑے کے ہاں پیدا ہوئے۔ اُن کے والد، زاچاریاس کوئزی، ایک جزوقتی وکیل اور سرکاری ملازم ہونے کے ساتھ ساتھ بھینروں کا بڑا چلاتے تھے جب کہ اُن کی والدہ، ویرا ونیمیر کوئزی، ایک سکول میں استاذ تھیں۔ اُن کے گھر میں انگریزی بولی جاتی تھی لیکن عزیز واقارب کے ہم راہ افریقی زبان میں بات چیت ہوتی تھی۔ جے۔ ایم کوئزی سترھویں صدی کے جرمن مہاجرین کی اولاد اور نضیال کی طرف سے پولش خاندان سے ہیں۔ بالٹا زار ڈونیل اُن کا نانا تھا۔

جے۔ ایم کوئزی کی ابتدائی زندگی کا زیادہ عرصہ کیپ ٹاؤن اور ایک نزدیکی قصبہ ڈورسپر میں گورا کیوں کہ اُن کے والد کی ملازمت ختم ہونے کے بعد اُن کا خاندان ڈورسپر منتقل ہو گیا تھا۔ کوئزی نے کیپ ٹاؤن کے سینٹ جوزف کالج نامی کیتھولک فرقے کے سکول اور جامعہ کیپ ٹاؤن سے تعلیم حاصل کی۔ جے۔ ایم کوئزی نے برطانیہ میں کمپیوٹر پروگرامر کی حیثیت سے کام کرنے کے دوران ۱۹۶۳ء میں جامعہ کیپ ٹاؤن سے فورڈ میڈوکس کے ناولوں پر مقالہ لکھ کر ماسٹر ڈگری حاصل کی۔ وہ ۱۹۶۵ء میں آسٹن کی جامعہ ٹیکساس، امریکا میں فُل براؤٹ پروگرام کے تحت چلے گئے۔ جہاں سے اُنھوں نے ۱۹۶۹ء میں لسانیات میں پی ایچ ڈی کی ڈگری حاصل کی اور پھر بفالو کی جامعہ نیویارک میں ادب پڑھانے لگے۔ وہ وہاں ۱۹۷۱ء تک رہے۔ ۱۹۷۱ء ہی

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

میں کوئزی نے امریکی شہریت کے لیے درخواست دی جسے اس بناء پر مسترد کر دیا گیا کہ وہ ویت نام جنگ کے خلاف احتجاج کرنے والوں میں شامل رہے ہیں۔ وہ واپس جنوبی افریقا لوٹ آئے اور جامعہ کیپ ٹاؤن میں انگریزی ادب پڑھانے لگے۔ ریٹائرمنٹ کے بعد وہ ایڈیلیڈ، آسٹریلیا چلے آئے اور جامعہ ایڈیلیڈ کے شعبہ انگریزی میں ریسرچ فیلو کے عہدے پر فائز ہو گئے۔ ۰۶ مارچ ۲۰۰۶ء کو جے۔ ایم کوئزی نے آسٹریلیا کی شہریت اختیار کر لی۔ انھوں نے جامعہ شکاگو میں بھی معلم کی حیثیت سے کام کیا۔

کوئزی نے ۱۹۶۳ء میں فلپا بوتر سے شادی کی جو طلاق پر منتج ہوئی جس سے اُن کا ایک بیٹا نکولس اور ایک بیٹی جسیلا پیدا ہوئے۔ نکولس ۲۳ برس کی عمر میں ایک حادثے میں چل بسا۔

۱۹۶۹ء میں لسانیات میں پی ایچ ڈی کی ڈگری حاصل کرنے کے دوران انھوں نے لکھنے کا آغاز کیا۔ اسی دوران انھوں نے اپنا ناول ”Dusk Lands“ شروع کیا جو ۱۹۷۴ء میں جنوبی افریقا سے منصفہ شہود پر آیا۔ اُن کا دوسرا ناول ”In the Heart of City“ ۱۹۷۷ء میں اشاعت پذیر ہوا جس نے اپنے عہد کا سب سے اہم جنوبی افریقین ادبی ایوارڈ، سی این اے ایوارڈ، جیتا۔ یہ ناول بعد برطانیہ اور امریکا سے بھی شائع ہوا۔ کوئزی کے اگلے ناول ”Waiting for Barbarians“ کو، جو ۱۹۸۰ء میں چھپا، عالمی سطح پر پذیرائی حاصل ہوئی اور ۱۹۸۳ء میں چھپنے والے ناول ”Life and Times of Michael K“ نے کوئزی کی شہرت پر مہر ثبت کر دی۔ اس ناول کو برطانوی ادبی اعزاز ”بکر پرائز“ سے نوازا گیا جس کا اُس وقت آغاز ہوا ہی تھا۔ یوں کوئزی ”بکر پرائز“ حاصل کرنے والے دنیا کے پہلے ادیب ہیں۔ ۱۹۸۶ء میں ”Foe“، ۱۹۹۰ء میں ”Age of Iron“، ۱۹۹۴ء میں ”The Master of Petersburg“ اور ۱۹۹۹ء میں ”Disgrace“ منظر عام پر آئے۔ ناول ”Disgrace“ سے کوئزی ایک بار پھر ”بکر پرائز“ کے اہل قرار پائے۔

کوئزی کی دیگر کتب میں Boy Hood (1999) اور Youth (2002) (جو آپ بیتیاں ہیں لیکن وہ انھیں آٹو بائیوگرافی کی بجائے آٹو بائیوگرافی (Autobiography) کہتے ہیں۔)، Lives of Animals (1999) (افسانوی طرز کے خطبے) جنہیں بعد میں ۲۰۰۳ء میں چھپنے والی کتاب ”Elizabeth Costello“ میں ضم کر دیا گیا، White Writing (1988) (جنوبی افریقین ادب پر مضامین)، Doubling the Point (1992) (مضامین اور انٹرویو)، Giving Offense (1996) (ادبی سنسر کا مطالعہ)، Stranger Shoes (2001) (ادبی مضامین کا مجموعہ) شامل ہیں۔ کوئزی نے جرمن اور افریقی ادب کے تراجم بھی کیے جن کی ایک طویل فہرست ہے۔ اس کے ساتھ ساتھ انھوں نے کتابوں پر تبصرے بھی لکھے۔ اُن کے ناولوں ”In the Heart of City“، ”The Lives of Animal“ اور ”Disgrace“ پر فلمیں اور ڈرامے بھی فلمائے گئے۔

جے۔ ایم کوئزی اس قدر عزت نشین اور عام لوگوں سے دور رہنے والے ادیب ہیں کہ انھوں نے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اپنے دونوں بکر پرائز تک ٹھو دوں نہیں کیے۔ مصنف آتھر ریان مالان کے بقول: ”کوئز بے حد راہبانہ، اصول پسند اور کام سے کام رکھنے والے ہیں۔ وہ شراب پیتے ہیں نہ سگریٹ اور نہ ہی گوشت کھاتے ہیں۔ اپنے آپ کو صحت مند رکھنے کے لیے میلوں سائیکل چلاتے ہیں اور ہفتے کے ساتوں دنوں صبح سویرے کم از کم ایک کھٹنا اپنی لکھنے کی میز پر بیٹھتے ہیں۔ اُن کے ساتھ پندرہ سال تک کام کرنے والے ایک ساتھی نے بتایا کہ اُس نے اتنے طویل عرصے میں انھیں صرف ایک مرتبہ ہنستے ہوئے دیکھا۔ انھوں نے ایک شناسا کی جمعہ دنیا فتوں میں شرکت کی لیکن کبھی ایک لفظ تک نہیں بولے۔“ ایچ آئی وی رائڈز سے متاثرہ بچوں کے لیے کام کرنے والی چند مہم شروع کی تو جے ایم کوئز کی گوشہ نشین فطرت کے باعث اُن کے دستخطوں کی سب سے زیادہ مانگ رہی۔

اگرچہ کوئز کی شہرت تقریباً انعامات میں شرکت نہ کرنے والے کی رہی لیکن انھیں بہت سے اعزازات سے نوازا گیا۔ اُن کا ناول ”Waiting for Barbarians“ بکر پرائز کے ساتھ James Tait Black Memorial Prize اور Geoffery Faber Memorial Prize کا بھی حق دار قرار پایا۔ انھوں نے تین باریں اے پرائز جیتا۔ ”Age of Iron“ نے Sunday Express Irish Times اور ”The Master of Petersburg“ نے Books of the year Award Fiction Prize حاصل کیے۔ اس کے علاوہ کوئز نے The French Prix Femina Etranger اور Jerusalem Prize for the Freedom of Commonwealth Writers' Prize اور Individual in Society جیتے۔

۱۹۸۷ء میں یروشلم ایوارڈ وصول کرتے ہوئے اُس نے اپنی تقریر میں جنوبی افریقہ میں ادب پر یوں رائے

زنی کی:

”جنوبی افریقا کا ادب پابندیوں کا ادب ہے۔ یہ انسانی ادب سے کم تر درجے کا ہے۔ درحقیقت یہ

ویسا ادب ہے جیسا آپ پابند سلاسل ادیب سے لکھنے کی توقع رکھتے ہیں۔“

اپنے نوبل خطبے ”وہ اور اُس کا آدمی“ (He and His Man) میں جے ایم کوئز نے اپنی ٹھو دوشتوں کی مانند صیغہ واحد غائب کو برتتے ہوئے افسانوی انداز اپنایا اور اپنی لکھتوں اور فن پر براہ راست روشنی ڈالنے سے گریز پائی اختیار کرتے ہوئے اشاروں کنایوں سے کام لیا۔ کوئز کا خطبہ عام نوبل خطبوں کے برعکس ایک انفرادیت کا حامل ہے اور وہ ہے اُن کا افسانوی انداز۔ انھوں نے اپنا، اپنی شبانہ روز محنت، اپنی لکھتوں کے محاسن وغیرہم پر راست روشنی ڈالنے کی بجائے ”وہ“ اور ”اُس کا آدمی“ کی اصطلاحات کو اپنایا۔ ”وہ“ راہنسی کرو سو کو دکھایا اور ”اُس کا آدمی“ ڈیٹیل ڈیفو کو۔ لیکن درحقیقت لگتا ہے جیسے ”وہ“ بھی کوئز ہی خود

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ہیں اور ”اُس کا آدمی“ بھی خود ہی۔ ”وہ“ اپنے آدمی سے کبھی نہیں ملتا جو اُسے دُنیا بھر کی خوب صورتیوں اور بد صورتیوں سے آگاہ رکھتا ہے جس سے وہ اپنی لکھنوں کا مواد حاصل کرتا ہے۔ بل کہ اپنے خطبے کے آخر میں کوئٹہ بتاتا ہے کہ وہ خوف زدہ کہ شاید وہ کبھی اپنے آدمی سے نہ مل پائے، کم از کم اِس زندگی میں تو نہیں۔ گویا ”وہ“ اور ”اُس کا آدمی“ دو ایسے بحری جہازوں پر سوار ہیں جو ایک دوسرے کی مخالف سمت رواں ہیں، ایک مشرق میں تو دوسرا مغرب کی جانب۔ شاید وہ دونوں کے جہاز کبھی ایک دوسرے کے پاس سے گزریں لیکن تب بھی وہ دونوں ایک دوسرے نہیں مل پائیں گے کیوں کہ سمندر بہت خوں خوار اور طوفانوں سے بھرے ہیں، اُن کی آنکھوں پر پانی کی بو چھاڑیں پڑتی ہیں اور ہاتھ جھلے ہوئے ہیں۔ وہ ایک دوسرے کے قریب سے گزر جائیں گے، ایک دوسرے کو ہاتھ تک ہلائے بغیر۔ اِس انداز کو اپناتے ہوئے کوئٹہ نے اپنا خطبہ ”نیمیل ڈیفو، رابنس کروسو کے قول سے شروع کیا۔ خطبے میں بھی انھوں نے اپنی سحر انگیز افسانوی نثر کے جوہر دکھائے اور بہ یک وقت تمثیلات، استعارات اور علامات کو نہایت حسین انداز میں برتا۔

ڈیفو، رابنس کروسو کے قول ”اپنے نئے ساتھی کی جانب پلٹتے ہوئے میں اُس سے بے حد مسرور ہوا۔ میں نے یہ اپنا فرض قرار دے لیا کہ اُسے ہر وہ چیز سکھاؤں جو اُسے مفید، ہنر ور اور مدد کرنے والا بنانے بلکہ خصوصاً اُسے زبان عطا کرنے کے لیے ضروری ہو اور جب میں بات کروں تو وہ میری بات سمجھ جائے۔ وہ روئے ارض پر ایسا عالم بن گیا کہ اُس جیسا کوئی دوسرا نہیں تھا۔“ کو اپنے خطبے کے آغاز میں نقل کرتے ہوئے استعارے اور علامت کے راستے جے ایم کوئٹہ نے بتایا کہ ”وہ اپنی پُر ہنگام زندگی کی کتاب چھپواتا ہے۔..... جب برسوں بعد وہ صفحہ قرطاس پر اپنے جزیرے کی کہانی لکھنے بیٹھا تو اُسے پتا چلا کہ لفظ اُس کے قریب نہیں آئیں گے، قلم حرکت نہیں کرے گا اور اُس کی انگلیاں سخت اور متذبذب ہیں۔ لیکن روز بروز اور قدم بہ قدم اُس کے لکھنے کے کام میں روانی آتی چلی گئی..... افسوس، لکھنے کی پہلے والی سہولت اُسے اکیلا چھوڑ گئی تھی۔ جب وہ کھڑکی کے سامنے اپنی چھوٹی سی لکھنے کی میز پر بیٹھا برشل کی بندرگاہ کو دیکھ رہا ہوتا تو اُس کا اپنا ہاتھ پہلے ہی کے مانند بد نما اور اجنبی دکھائی دیتا۔.....“

vvvv

بُوڑھی ہوتی عورت

(As a Woman Grows Older)

وہ اتنے برسوں میں پہلی بار اپنی بیٹی کے ہاں ٹائٹس جا رہی ہے۔ اُس کا بیٹا امریکا سے کسی اجلاس وغیرہ میں شرکت کے لیے جاتے ہوئے، اُن کے ساتھ چند دن کے لیے ٹھہرے گا۔ اُسے اجلاس کی تاریکی اچھی لگی ہیں۔ وہ بھونچکا رہ جاتی ہے کہ آیا یہ حسن اتفاق ہے یا اُس کے سامنے ویسی ہی کوئی تجویز رکھنے کا اُن دونوں کا منصوبہ ہے، جیسے بچے تب پیش کرتے ہیں جب وہ محسوس کرنے لگتے ہیں کہ بُوہیا اب اپنی دیکھ بھال خود کرنے کے قابل نہیں رہی۔ کتنی ہٹ دھرم ہے، اُنھوں نے ایک دوسرے سے کہا ہوگا، کتنی ہٹ دھرم اور ضدی؛ ہمیشہ مخالفت کرنے کی عادت سے بے حد مجبور۔ ہم دونوں جو کام مل کر کریں، اُسے، ہٹ کر اُس کی ہٹ دھرمی سے کیسے نبھا کر پائیں گے؟

چاہے وہ اُس کے لیے منصوبے بنا رہے ہیں لیکن اس میں شک نہیں ہے کہ وہ اُس سے محبت کرتے ہیں۔ وہ اپنے آپ کو روم کے اُس اشرافیہ طبقے کا فرد محسوس کرتی ہے، جو مہلک چٹھی وصولی کا منتظر ہوتا ہے، اس انتظار میں کہ اُسے خوب اعتماد میں لیتے ہوئے نہایت ہمدردانہ انداز میں بتایا جائے گا کہ وہ چٹھی کو مفاد عامہ کی خاطر پھوں چراں کیے بغیر قبول کر لے۔

اُس کے بچے ہمیشہ اس کے تابع دار رہے ہیں۔ دوسری طرف ماں کی حیثیت سے وہ بھی ان کے حوالے سے اتنی ہی اچھی اور فرض شناس رہی ہے۔ لیکن اس زندگی میں ہم ہمیشہ وہ نہیں پاتے جس کے ہم حق دار ہوتے ہیں؛ اگر اُس کے بچوں نے بہتر حالات پیدا کر لیے ہیں تو وہ ایک اور زندگی، ایک اور زاہ متعین کر رہے ہوں گے۔

اُس کی بیٹی ٹائٹس میں ایک آرٹ گیلری چلاتی ہے۔ وہ اب عملاً ہر لحاظ سے فرانسیسی ہو چکی ہے۔ اُس کا بیٹا، اپنی بیوی بچوں سمیت، بہت جلد عملاً، ہر لحاظ سے، امریکی ہو جائے گا۔ یوں وہ آشیانے سے اُڑ کر وہ بہت دور چاچکے ہیں۔ کوئی یہ سوچ بھی نہیں سکتا کہ اُنھوں نے اس قدر دورہ کر اُس سے فرار حاصل کیا ہے۔

وہ جو بھی تجویز پیش کریں، ہوگی غیر یقینی ہی۔ جس میں ایک طرف محبت اور تنہائی ہوگی تو دوسری طرف اس میں سخت سنگ دلی اور اُس کی موت کی تمنا شامل ہوگی۔ خوب، غیر یقینی تجویز سے اُسے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

پریشان نہیں ہونا چاہیے۔ اُس نے غیر یقینی حالات ہی میں زندگی گزر بسر کی ہے۔ اگر الفاظ ذومعنی نہ ہوں تو افسانے کا فن کہاں باقی رہتا ہے؟ اگر محض سراور پیر ہی ہوتے اور درمیان میں کچھ نہ ہوتا تو خود زندگی کیا ہوتی؟

”میں بچوں بچوں بڑھی ہو رہی ہوں اپنے آپ کو عجیب و غریب ہوتا پارہی ہوں۔“ وہ اپنے بیٹے کو بتاتی ہے۔ ”میں اپنے منہ سے وہ الفاظ نکالتے سنتی ہوں جو کبھی میں بڑھے لوگوں کو کہتے سنتی تھی اور قسم کھاتی تھی کہ میں خود کبھی یہ الفاظ استعمال نہیں کروں گی۔ دُنیا کیا سے کیا ہوتی جا رہی ہے۔ مثال کے طور پر اب کسی کو نہیں معلوم کہ ”غالبا“ کا لفظ فعل ماضی کا ہے۔ دُنیا کیا ہوتی جا رہی ہے؟ لوگ پتہ نہ کھاتے اور فون پر باتیں کرتے ہوئے سڑک پر چلتے جاتے ہیں۔ دُنیا کیا ہوتی جا رہی ہے؟“

آج ٹائٹس میں اُس کے بیٹے کا پہلا اور اُس کا اپنا تیسرا دن ہے: بچوں کا ایک روشن اور گرم دن، ایسا دن جو انگلستان کے کابل لیکن خوش نصیب دولت مندوں کو ساحل کی اس بچی پر کھینچ لاتا ہے۔ اور وہ دیکھیے، وہ یہاں موجود ہیں۔ پومی نیڈ سے بالکل اُسی انداز میں آتے ہوئے دو افراد جس میں انگریز ایک صدی قبل اپنی چھتریاں اور تنکوں کے ہیٹ تھامے، تھامس ہارڈی کی نئی کاوش اور جنوبی افریقیوں کو اپنی مادری زبان بولنے پر برا بھلا کہتے ہوئے چلتے تھے۔

”مذموم۔“ وہ کہتی ہے۔ ”ایک ایسا لفظ ہے جو آج کل شاذ ہی سننے کو ملتا ہے۔ جب تک کوئی خود مذاق کا نشانہ نہیں بننا وہ اپنی عقل سے کام لیتے ہوئے تو کسی شے کی مذموم نہیں کہتا۔ ایک متروک لفظ، متروک عمل۔ پھر بھلا کوئی کیا کرے؟ کیا کوئی تب تک اپنی تمام تر بیزاری کے ساتھ مذمتوں کے اظہار کو برداشت کرتا رہے جب تک اُسے اپنے جیسے بڑھے ساتھیوں کے ہم راہ تنہا ہونے کا موقع نہ ملے؟“

”ماں آپ جتنا چاہیں میرے سامنے مذمت کر سکتی ہیں۔“ اُس کا تابع دار بیٹا کہتا ہے۔ ”میں اظہار ہم دردی میں سر ہلاؤں گا لیکن آپ کا مذاق نہیں اڑاؤں گا۔ آج آپ پترا کے علاوہ اور کس کس شے کو برا بھلا کہنا چاہیں گی؟“

”میں پترا کو برا نہیں کہہ رہی ہوں۔ پترا اپنی جگہ اچھی چیز ہے۔ میں چلتے ہوئے بہ یک وقت کھانے اور باتیں کرنے کو گستاخانہ عمل سمجھتی ہوں۔“

”مجھے آپ سے اتفاق ہے کہ یہ گستاخی یا کم سے کم غیر اخلاقی حرکت ضرور ہے۔ مزید کچھ؟“

”اتنا ہی کافی ہے۔ میں جس کی مذمت کرتی ہوں وہ زیادہ دلچسپی کی حامل نہیں ہے۔ دلچسپی کی بات یہ ہے کہ میں نے برسوں قبل عہد کیا تھا کہ میں یہ کام نہیں کروں گی۔ لیس میں یہاں یہی کر رہی ہوں۔ یہ مجھ پر حاوی کیسے ہو گیا؟ میں دُنیا کی مذمت کر رہی ہوں کہ یہ کیا سے کیا ہوتی جا رہی ہے۔ میں

نوٹیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

تاریخ کے عمل کو بُرا بھلا کہہ رہی ہوں۔ میں دل سے اس کی مذمت کر رہی ہوں۔ لیکن جب میں اپنے اندر کی آواز سنتی ہوں تو پتا ہے کیا سنتی ہوں؟ میری ماں مٹی سکرٹ کو بُرا بھلا کہہ رہی ہے، برقی گٹار کی مذمت کر رہی ہے اور مجھے اپنے تاثرات یاد آتے ہیں۔ 'ہاں ماں' میں کہتی اور اپنے دانت پیستے ہوئے دُعا کرتی کہ وہ اپنی جھک جھک بند کرے اور یہ....."

"اور آپ سوچ رہی ہیں کہ میں اپنے دانت پیستے ہوئے دُعا کر رہا ہوں کہ آپ اپنی جھک جھک بند کر دیں۔"

"ہاں۔"

"میں یہ نہیں کر رہا۔ یہ کاملاً قابلِ قبول ہے کہ دُنیا کیا سے کیا ہوتی جا رہی ہے۔ میں تُو دُھیلے میں اس کی مذمت کرتا ہوں۔"

"لیکن تفصیل، جان، تفصیل! میں محض تاریخ کی عظیم تبدیلی کو مؤردِ الزام نہیں ٹھیرا رہی ہوں بلکہ ہر عمل کو۔ بد اطوار، بُری گرامر، چیخ پکا را یہ چیزیں ایسی ہیں جو مجھے پہچان میں مبتلا کر دیتی ہیں۔ اور یہ اس قسم کی چیزیں ہیں جو مجھے یوں پہچان زدہ کرتی ہیں کہ میں مر جانے کی حد تک مایوسی کا شکار ہو جاتی ہوں۔ کتنی غیر اہم بات ہے! تم سمجھ رہے ہو نا؟ یقیناً نہیں سمجھ رہے۔ تم سوچ رہے ہو گے کہ میں خود مذاق کا نشانہ بن رہی ہوں۔ نہیں، میں تُو مذاق کا نشانہ نہیں بن رہی ہوں۔ یہ تمام باتیں سنجیدگی کی حامل ہیں! کیا تم سمجھتے ہو کہ میں سنجیدہ بھی ہو سکتی ہوں؟"

"بے شک، میں سمجھتا ہوں۔ آپ اپنا موقف بخوبی واضح کر رہی ہیں۔"

"نہیں! بالکل نہیں! یہ محض الفاظ ہیں اور اب ہم سب لفظوں سے بیزار ہیں۔ اپنے آپ کو سنجیدہ ثابت کرنے کا واحد راستہ یہ ہے کہ اپنے آپ کو ختم کر لیا جائے۔ اپنی سوچوں کو ختم کر لینا اپنے آپ کو خنجر گھونپ لینے کے مترادف ہے۔ پھر میں جب بھی بات کرنے لگتی ہوں تو تم مسکراتا چاہتے ہو۔ مجھے پتا ہے۔ کیوں کہ میں سنجیدہ، مکمل طور پر سنجیدہ نہیں ہوں۔ میں اتنی بُوڑھی ہو گئی ہوں کہ سنجیدہ ہو ہی نہیں سکتی۔ بیس برس کی عمر میں تُو دکشی کرنا بہت بڑا المیہ ہے، بیس کی عمر میں تُو دکشی کرنا المناک فعل ہے۔ چالیس کی عمر میں تُو دکشی پر لوگ مختلف سنجیدہ تبصرے کریں گے۔ لیکن ستر برس کا ہو کر تُو دکشی کی جائے تو لوگ کہیں گے: "کتنی شرمناک بات ہے، اُسے سرطان ہو گیا ہوگا۔"

"لیکن آپ نے تو کبھی لوگوں کی باتوں کی پروا نہیں کی۔"

"میں نے کبھی لوگوں کی باتوں کی پروا نہیں کی کیوں کہ میں نے ہمیشہ لفظ مستقبل پر یقین رکھا ہے۔ تاریخ مجھے بری کر دے گی۔ میں اپنے آپ کو یہی بتاتی تھی۔ لیکن اب تاریخ جیسی بن چکی ہے اُس پر میرا بھروسہ ختم ہوتا جا رہا ہے۔ اس کی طاقت پر اعتماد کھو کر سچائی تک پہنچ رہی ہوں۔"

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

”اور اب تاریخ کیا بن چکی ہے، ماں؟ اور اب جب کہ ہم اس سے متعلق ہیں تو میں یہ کہہ سکتا ہوں کہ آپ ایک مرتبہ پھر مجھے ایک راستہ مر دیا راست لڑکے کی سطح پر گھسیٹ لانے کے حربے استعمال کر رہی ہیں، اُس سطح پر جو مجھے یکسر ناپسند ہے۔“

”میں معذرت کرتی ہوں، معافی چاہتی ہوں۔ ایسا تنہائی کی زندگی بسر کرنے کے سبب ہوا ہے۔ میں اپنا بیشتر وقت ایسی ہی گفتگو سوچتے ہوئے گزارتی ہوں۔ اس سے مجھے سکون ملتا ہے کہ میں لوگوں کو پتہ کرنے کا کھیل کھیل سکتی ہوں۔“

”مخاطب کو۔ لوگوں کو نہیں، مخاطب کو۔“

”میں مخاطب کو پتہ کر سکوں۔“

”انہیں پتہ کریں۔“

”مخاطب کو پتہ کر سکوں۔ مجھے افسوس ہے۔ میں یہ ختم کر دوں گی۔ نورما کیسی ہے؟“

”نورما اچھی ہے۔ اُس نے آپ کو پیار بھیجا ہے۔ بچے بھی اچھے ہیں۔ تاریخ کیا بن چکی ہے؟“

”تاریخ اپنی آواز گم کر بیٹھی ہے۔ کلیو، جو شخص کسی زمانے میں اس کے گن اور عظیم لوگوں کے گیت گاتا تھا، آج ایک نہایت احمق قسم کی بوڑھی عورت کے مانند متذبذب اور ہرزہ سرا ہو چکا ہے۔ میں اپنے وقت کے کچھ حصے میں تو یہ سوچتی ہوں اور بقایا وقت یہ سوچتے ہوئے گزارتی ہوں کہ تاریخ مجرموں کے گروہ کے ہاتھوں پر غمال ہو گئی ہے، وہ اُس پر تشدد کرتے ہیں اور اُس سے وہ باتیں کہلواتے ہیں جو وہ نہیں کہنا چاہتی۔ میں تمہیں تاریخ کے بارے میں اپنے تمام تاریک خیالات نہیں بتا سکتی۔ یہ میرا وہم بن چکی ہے۔“

”وہم۔ کیا اس کا مطلب ہے کہ آپ اس کے بارے میں لکھ رہی ہیں؟“

”نہیں، لکھ تو نہیں رہی ہوں۔ اگر میں تاریخ کے متعلق لکھ سکتی تو میں اس پر حکمرانی کرتے ہوئے چل رہی ہوتی۔ نہیں میں تو بس اس پر جل گڑھ سکتی ہوں یا اس کی مذمت کرتے ہوئے اپنے آپ کو لعن طعن کر سکتی ہوں۔ مجھے تو کلپشے نے جکڑ لیا ہے اور مجھے یقین نہیں ہے کہ تاریخ اس کلپشے پر قابو پا سکے گی۔“

”کیسا کلپشے؟“

”میں اس کی تفصیلات میں نہیں جانا چاہتی۔ یہ نہایت مایوسی کا سبب ہیں۔ جمود والے ریکارڈ کا کلپشے، جواب بے معنی ہو چکا ہے کیوں کہ اب نہ تو گراموفون رہے اور نہ ہی ریکارڈ۔ ہر سمت سے میرے کانوں میں ایک ہی لفظ گونجتا ہے اور وہ ہے ’مایوس گن‘۔ جس کا دُنیا کے لیے پیغام ہے: ناقابل

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

تلافی مایوس گئی۔ اس کا کیا مطلب ہے: 'مایوس گن'؟ ایک لکھاری کے منظر کا لفظ جو کسی طرح میرے ذہن سے چپک گیا۔ بالکل ایک دوغلی نسل والے گنتے کے مانند جو بھوں بھوں کرتا پیچھے پیچھے آتا رہتا ہے اور جان نہیں چھوڑتا۔ میں اس سے دھوکا کھا جاتی ہوں۔ یہ میرا قبر تک پیچھا کرے گا۔ یہ میری قبر کے سر ہانے کھڑے ہو کر قبر کو گھورتے ہوئے بھونکے گا: مایوس گن، مایوس گن، مایوس گن!"

"ماں، اگر آپ مایوس نہیں ہیں تو کون ہے؟"

"جان تم جانتے ہو کہ میں کون ہوں۔"

"بے شک، میں جانتا ہوں۔ پھر بھی بتائیں۔ لفظوں میں بتائیں۔"

"میں ہنس مکھ ہوا کرتی تھی لیکن اب نہیں رہی۔ رونے پینے والی ہو گئی ہوں۔"

اُس کی بیٹی ہیلن پرانے شہر میں ایک آرٹ گیلری چلاتی ہے۔ گیلری ہر لحاظ سے کامیاب ہے۔ ہیلن اُس کی مالک نہیں ہے۔ وہ سوئس (Swiss) باشندوں کی ملازم ہے جو سال میں دو بار برلن حساب کتاب کرنے اور اپنی جیبیں بھرنے آتے ہیں۔

ہیلن، یا ہیلیے، جان سے چھوٹی ہے لیکن بڑی لگتی ہے۔ طالب علمی کے زمانے میں بھی اُس کے بال ادھیڑ عمر والوں کے سے تھے، جنہیں وہ سلجھائے بغیر ہی گردن کے گرد، اُن کی گٹھڑی سی بنائے رکھتی پُست لہنگے، اُلُو کی آنکھوں جیسی موٹی عینک پہنتی اور اوپر کی جانب سیدھے بال بناتی تھی۔ ایسی حالت میں رہتی جسے فرانسیسی مجر داور سخت گیر دانش ور کا مقام اور عزت دیتے ہیں۔ لیکن اگر وہ اُس حالت میں انگلستان میں ہوتی تو پہلی نظر میں لائبریرین لگتی اور مضحکہ خیز سمجھی جاتی۔

درحقیقت اُس کے پاس ہیلن کو نام و رسم سمجھنے کی کوئی وجہ نہیں ہے۔ ہیلن اپنی نجی زندگی کے بارے میں کچھ نہیں بتاتی لیکن جان نے اُسے بتایا ہے کہ اُس کا لیون کے ایک تاجر سے کئی برسوں سے عاشقہ چل رہا ہے، جو اُسے ہفتہ وار تعطیلات پر اپنے ہم راہ لے جاتا ہے۔ کسے معلوم لیکن شاید وہ اپنی ہفتہ وار تعطیلات کے دنوں میں چمک دمک اُٹھتی ہو۔

کسی کے لیے بھی اپنے بچوں کی زندگی کا، خاص طور پر جنسی زندگی کا، قیاس مناسب نہیں ہوتا۔ بائیں ہمد، وہ یہ اعتبار کر رہی نہیں سکتی تھی کہ اگر کوئی اپنے آپ کو فنون لطیفہ کے لیے وقف کر دے تو، خواہ وہ صرف مصوری کی خرید و فروخت ہی کیوں نہ ہو، اُس کے جذبات مر جاتے ہیں۔

اُسے، اُن کی طرف سے مشترکہ حملے کی توقع ہوتی ہے کہ ہیلن اور جان اُسے دٹھا کر اُس کے سامنے اپنا منصوبہ رکھیں گے، جو انھوں نے اُس کی آزادی کے لیے پہلے سے تیار کر رکھا ہے۔ لیکن نہیں، اُن کی پہلی شام ہوش گوار رہتی ہے۔ یہ موضوع اگلے روز ہیلن کی کار میں تب زیر بحث آتا ہے جب جان کو کسی اجلاس کے لیے مسودے پر کام کرنے کے لیے گھر پر ہی چھوڑ کر وہ دونوں ہیلن کی طرف سے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ظہرانے کے لیے منتخب کردہ جنوبی سمت واقع مقام باس اسٹاپس جارہے ہوئے ہیں۔

”ماں، تمہیں یہاں رہنا کیسا لگے گا؟“ ہیلن اچانک پوچھتی ہے۔

”تمہارا مطلب ہے ان پہاڑوں پر؟“

”نہیں، فرانس میں۔ ٹاکس میں۔ میری ہی عمارت میں ایک اپارٹمنٹ ہے جو اکتوبر میں خالی

ہو جائے گا۔ زمینی منزل پر ہے۔ اُسے آپ یا ہم دونوں مل کر خرید سکتی ہیں۔“

”تم چاہتی ہو کہ ہم اکٹھے رہیں، میں اور تم؟ یہ نہایت چونکا دینے والی بات ہے، میری

پیاری۔ کیا واقعی تمہارا یہی مطلب ہے؟“

”ہم اکٹھے نہیں رہیں گے۔ آپ مکمل طور پر ڈھو مختار ہوں گی۔ لیکن کسی بھی ناگہانی کی

صورت میں آپ مجھے بلا سکیں گی۔“

”شکریہ، پیاری۔ لیکن میلبورن میں نہایت اچھے لوگ بستے ہیں، جو بزرگوں کا دھیان رکھنا

اور انھیں پیش آنے والی چھوٹی چھوٹی ناگہانیوں سے نمٹنا بخوبی جانتے ہیں۔“

”براہ مہربانی، ہمیں کھیل نہیں کھیلنا چاہیے۔ آپ بہتر برس کی ہو چکی ہیں۔ آپ کو دل کا

عارضہ بھی ہے۔ آپ سدا تو اپنا خیال ڈھونڈ نہیں رکھ سکتیں۔ اگر آپ.....“

”کچھ اور مت کہنا، میری پیاری۔ مجھے یقین ہو گیا ہے کہ مجاز الفاظ تمہیں بھی اتنے ہی

نا پسند ہیں جتنے مجھے۔ میرے گو۔ لہجے کی ہڈی ٹوٹ سکتی ہے، میں سٹھیا سکتی ہوں اور سال ہا سال بستر پر پڑ

سکتی ہوں۔ ہم اس قسم کی باتیں کر رہے ہیں۔ یہ چیزیں خارج از امکان نہیں ہیں لیکن میرے سامنے یہ

سوال ہے کہ میں اپنی دیکھ بھال کا بوجھ اپنی بیٹی پر کیوں ڈالوں؟ اور میرا خیال ہے کہ تمہیں یہ سوال

درپیش ہے کہ: کیا تمہارے لیے اپنے تئیں زندگی بسر کرنا ممکن ہوگا کہ تم نے ایک بار نہیں، متعدد بار مکمل

خلوص سے مجھے دیکھ بھال اور نگہبانی کی پیش کش بھی کی ہے؟ کیا میں، ہمارے مسئلے کو، ہمارے مشترکہ

مسئلے کو، ٹھیک سے بیان کر رہی ہوں؟“

”جی، میری تجویز پر خلوص ہے۔ یہ قابل عمل بھی ہے۔ میں نے اس بارے میں جان سے

بھی بات کی ہے۔“

”تب تو ہمیں اس منٹے میں الجھ کر اس خوب صورت دن کو براہِ بد نہیں کرنا چاہیے۔ تم نے اپنی

تجویز دی، میں نے اسے سنا اور میں وعدہ کرتی ہوں کہ اس پر غور کروں گی۔ ہمیں اسے یہیں چھوڑ دینا

چاہیے۔ تمہارا قیاس درست ہے کہ میں اسے قبول نہیں کروں گی۔ میرے خیالات کی روایک اور ہی

سمت بہہ رہی ہے۔ ایک بات تو ہے کہ نو جوانوں سے بوڑھے بہتر ہیں اور وہ ختم ہوتے جارہے ہیں۔

بوڑھوں سے اُن کی اچھی موت کے لیے مناسب سلوک روا رکھا جاتا ہے (دُنیا کتنی عجیب ہے!)، انھیں

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

یہ دکھانے کے لیے کہ اچھی موت کیا ہوتی ہے۔ میرے خیالات کی سمت یہ ہے۔ میں اپنی موت کو اچھا بنانے پر توجہ دوں گی۔“

”آپ اپنی موت کو جتنا اچھا میلبورن میں بنا سکتی ہیں اتنا ہی ٹکس میں بھی بنا سکتی ہیں۔“
 ”لیکن یہ درست نہیں ہے، ہیلن۔ تم اس پر غور کرو گی تو تمہیں خود پتا چل جائے گا کہ یہ درست نہیں ہے۔ مجھ سے یہ پوچھو کہ اچھی موت سے مراد کیا ہے؟“
 ”اچھی موت سے آپ کی کیا مراد ہے، ماں؟“

”اچھی موت وہ ہے جو اپنوں سے دُور آئے جہاں جسدِ خاکی کو غیر لوگ ٹھکانے لگائیں، وہ لوگ جو جھنجھڑ و تکلفین کا کاروبار کرتے ہیں۔ اچھی موت وہ ہے جس کا آپ کو ٹیلی گرام کے ذریعے پتا چلے: مجھے یہ بتاتے ہوئے دکھ ہو رہا ہے، وغیرہم۔ کتنے افسوس کی بات ہے کہ اب ٹیلی گراموں کا زمانہ ہی نہیں رہا۔“

ہیلن اشتعال بھری آہ بھرتی ہے۔ وہ خاموشی سے سفر کرنے لگتے ہیں۔ ٹکس بہت پیچھے رہ گیا ہے: نیچے جاتی ہوئی سڑک سے وہ ایک طویل وادی میں جا اترتے ہیں۔ بظاہر تو موسم گرم ہے لیکن ہوا میں ٹھنڈک ہے گویا سورج نے اُن پنہائیوں کو چھوا تک نہ ہو۔ وہ کپکپا اُٹھتی ہے اور کھڑکی کا شیشہ چڑھا لیتی ہے۔ وہ گویا مجاز میں سفر کر رہے ہیں!

”تنہائی میں مرنا درست نہیں ہے کہ۔۔۔“ بالآخر ہیلن کہتی ہے۔ ”کوئی آپ کا ہاتھ بھی تھامنے والا نہ ہو۔ یہ غیر سماجی ہے۔ یہ غیر انسانی ہے۔ یہ بے رحمانہ ہے۔ میں معذرت چاہتی ہوں لیکن میرا مطلب یہی تھا۔ میں آپ کا ہاتھ تھامنا چاہتی ہوں۔ آپ کے پاس ہونا چاہتی ہوں۔“
 بچوں میں سے ہیلن ہمیشہ سے لیے دیے مل کہ اپنی ماں سے دو ہاتھ دُور رہنے والی تھی۔ ہیلن نے ایسے لہجے میں کبھی بات نہیں کی تھی۔ شاید وہ کار میں سہولت محسوس کرتی ہے کہ کار اپنے چلانے والے کو موقع فراہم کرتی ہے کہ وہ جس سے بات کر رہا ہو اُس کی آنکھوں میں دیکھنے سے بچ سکے۔ اُسے کاروں کے بارے میں یہ بات معلوم ہونا چاہیے۔

”میری پیاری، یہ تمہاری نہایت محبت اور شفقت ہے۔“ وہ کہتی ہے۔ اُس کے منہ سے برآمد ہونے والی آواز غیر متوقع طور پر دھیمی ہے۔ ”میں اسے کبھی نہیں بھولوں گی۔ لیکن کیا یہ عجیب نہیں لگے گا کہ اتنے برسوں کے بعد مرنے کے لیے فرانس لوٹ آؤں؟ سرحد پر موجود شخص جب میری آمد کا مقصد دریافت کرے گا تو اُسے کیا کہوں گی، کاروبار یا تفریح؟ اس سے بھی بُری بات کہ جب وہ دریافت کرے گا کہ کتنے عرصے رہنے کا قصد ہے؟ ہمیشہ کے لیے؟ مرتے دم تک؟ مختصر عرصے کے لیے؟“

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

”کہہ دیجیے گا کہ ری یونر لا فاملے۔ وہ سمجھ جائے گا۔ خاندان سے دوبارہ جڑت کے لیے۔ یہ روز ہوتا ہے۔ وہ مزید کچھ دریافت نہیں کرے گا۔“

وہ لیس ڈیوکس ارمائیس نامی مسافروں کے لیے شب و روز چلنے والے ہوٹل پر کھانا کھاتی ہیں۔ اس نام کے پیچھے کوئی کہانی ہو سکتی ہے لیکن وہ نہیں چاہتی کہ اسے وہ کہانی سنائی جائے۔ اگر وہ کہانی اچھی ہے تب بھی اغلباً کسی نہ کسی طور گھڑی گئی ہوگی۔ سرد اور نشتر جیسی ہوا چل رہی ہے۔ وہ شیشے کی آڑ میں بیٹھ کر برف پوش چوٹیوں کو دیکھنے لگتی ہے۔ موسم کا آغاز ہے اور ان کے علاوہ صرف دو اور میزوں پر لوگ بیٹھے ہیں۔

”حسین؟ ہاں، بلاشبہ یہ حسین ہے، ایک حسین ملک، ایک خوب صورت ملک جو اس کہاوت کے بغیر بھی خوب صورت ہے: لابیلا فرانس۔ لیکن ہیلن یہ مت بھولو کہ میں کس قدر خوش نصیب ہوں کہ مجھے اتنی اچھی تعطیلات میسر آئی ہیں۔ میں نے زندگی میں جہاں کا قصد کیا، چلی گئی۔ جب میں نے چاہا میں نے حسن کی گود میں بیٹھ کر زندگی بسر کی۔ اب میرے سامنے یہ سوال کھڑا ہے کہ اس تمام خوب صورتی نے میرے کیا بھلائی کی؟ کیا حسن بھی شراب ہی کے مانند محض ختم ہونے والی شے نہیں؟ ایک شخص اسے جرے جرے نوش کرتا ہے، ایک شخص اسے ایک لخت ختم کر ڈالتا ہے تو یہ اسے مختصر مسرت انگیز ذہنی سرور بخشتی ہے لیکن یہ اپنے پیچھے کیا چھوڑتی ہے؟ شراب کی تلچھٹ، ان الفاظ پر معذرت خواہ ہوں، پیٹاب ہے لیکن حسن کا کیا باقی کیا بچتا ہے؟ اس کا اچھا پن کیا ہے؟ کیا خوب صورتی ہمیں بہتر انسان بناتی ہے؟“

”ماں، اس سے قبل کہ آپ مجھے اس سوال کا جواب دیں، کیا میں اپنا جواب بتاؤں؟ کیوں کہ میرا خیال ہے کہ مجھے پتا ہے کہ آپ کیا کہنے جا رہی ہیں۔ آپ یہ کہنا چاہ رہی ہیں کہ آپ دیکھ سکتی ہیں کہ خوب صورتی نے آپ کو کوئی فائدہ نہیں پہنچایا۔ آج کل آپ، اپنے آپ کو جنت کے دروازے پر خالی ہاتھ پاتی ہیں اور آپ کے دماغ میں ایک بڑا سوالیہ نشان ہے۔ یہ آپ کی حد تک کاملاً درست ہے۔ یہ بات الٹ بیٹھ کوئیلو کے بارے میں کہی جاتی ہے۔ یہی کہا جاتا ہے اور یہی یقین کیا جاتا ہے۔“

”تم جواب نہیں دو گی۔ کیوں کہ یہ الٹ بیٹھ کوئیلو کے کردار سے باہر کا معاملہ ہے۔ بات یہ ہے کہ جو کچھ تم نے بطور لکھاری تخلیق کیا اس میں تخلیقی حسن ہی نہیں ہے۔ محدود حسن؛ ودیعت کیا گیا حسن ہے۔ یہ شاعری نہیں بل کہ حسن با ایں ہمہ متشکل، شستہ، معیشت بھی ہے۔ بل کہ اس نے دیگر لوگوں کی زندگی بدل دی ہے۔ انھیں بہتر انسان یا کچھ بہتر انسان بنایا ہے۔ یہ بات صرف میں نہیں کہتی، دوسرے لوگ، اجنبی لوگ بھی، میرے سامنے، میرے منہ پر کہتے ہیں۔ اس لیے نہیں کہ تم جو لکھتی ہو اس میں نصیحت آموز باتیں ہیں بل کہ وہ خود نصیحت آموز ہے۔“

”آپ کا مطلب ہے مربع مچھلی۔“

”مجھے نہیں معلوم مربع مچھلی کون سی ہے۔“

”پانی پر تیرنے والا کیڑا یا لمبی ناگوں والی مکھی۔ ایک کیڑا ہے۔ مربع مچھلی سمجھتی ہے کہ وہ محض خوراک کے لیے شکار کر رہی ہے۔ جب کہ درحقیقت تالاب پر اُس کی بار بار حرکت کے نشانات خدا کا نام بناتے ہیں جو تمام الفاظ سے زیادہ خوب صورت ہیں۔ کاغذ پر قلم کی حرکت خدا کا نام لکھتی ہے جسے آپ دیکھ سکتی ہیں لیکن میں نہیں۔“

”ہاں، اگر تم بھی چاہو تو دیکھ سکتی ہو۔ لیکن معاملہ اس سے بھی آگے کا ہے۔ تم لوگوں کو سکھاتی ہو کہ کیسے محسوس کرنا ہے۔ خوش سلیقگی کے بل بوتے پر۔ قلم کا سلیقہ خیالات کی پیروی کرتے ہوئے حرکت کرتا ہے۔“

اُسے لگتا ہے کہ اُس کی بیٹی جو اخلاقی نظریہ پیش کر رہی ہے وہ زمانہ قدیم یا ارسطو کے زمانے کا ہے۔ کیا ہیلن نے اسے خود دریافت کیا ہے یا محض کہیں پڑھا ہے اور یہ مصوری کے فن پر کیوں کر لاگو ہوتا ہے؟ اگر قلم کا ردھم خیال کا ردھم ہے تو برش کا ردھم کیا ہے اور فوارے بننے والی تصاویر کی کیا حیثیت ہے؟ ایسی مصو رائے تخلیقات ہمیں بہتر انسان بننا کیسے سکھاتی ہیں؟

وہ آہ بھرتی ہے۔ ”تمھاری یہ بات نہایت پیاری ہے، ہیلن۔ اپنے یقین کی بحالی کے لیے میں تمھاری ممنون ہوں۔ آخر ایک زندگی تو بردباں نہیں ہوتی۔ وہ جو تم کہتی ہونا کہ اگر میں قائل ہو سکتی تو میں نہیں نہ رہتی۔ لیکن یہ کوئی تسکینی آمیز چیز نہیں ہے۔ تم دیکھ رہی ہو کہ میں خوش طبع نہیں ہوں۔ میری موجودہ طبیعت کی وجہ، وہ زندگی ہے، جو میں نے شروع سے لے کر اب تک گزاری ہے؛ جو کسی طور بھی دلچسپی کی حامل نہیں رہی۔ مجھے اب لگتا ہے کہ اگر کوئی واقعی بہتر انسان بننا چاہتا ہے تو اُسے اس کام کے لیے افسانوی نثر کے اوراق جیسی پیچ دار راہوں کے بجائے کم سے کم موڑ والے سیدھے راستے اختیار کرنا چاہئیں۔“

”ایسا کیوں؟“

”ہیلن، یہ دلچسپ گفتگو نہیں ہے۔ کم از کم میرے تجربے میں تو یہی ہے کہ مایوس ذہن دلچسپ خیالات کو جنم نہیں دیتے۔“

”تو کیا ہمیں گفتگو نہیں کرنا چاہیے؟“

”ہاں، نہیں کرنا چاہیے بل کہ ہمیں پرانی ریت رواج کا کوئی کام کرنا چاہیے۔ آؤ، یہاں بیٹھ کر کوئل کی گونگو سنیں۔“

بلاشبہ ریستوران کے عقبی کچ میں کوئل کوک رہی ہے۔ اگر وہ محض درز بھر کھڑکی کھول لیں تو

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ہوا کے دوش پر گلوک واضح سنائی دینے لگے گی: بلند اور زیریں سروں کو مخصوص وقفے سے دُہراتی ہوئی گلوک۔ یساد دِلانے والی، وہ سوچنے لگتی ہے۔ کیٹس کے الفاظ۔ گرمیوں کا موسم اور گرما کی آسائش یا دِلانے والی۔ ایک کریہہ صورت پرندہ لیکن کیسا زبردست مغنی، کیسا درویش منش! گلوک، کوکل کی زبان میں خدا کا نام۔ بھارتوں سے بھرالفظ۔

وہ، وہ کام کر رہے ہیں جو انھوں نے کبھی اکٹھے نہیں کیا۔ یہاں تک کہ تب بھی؛ جب بچے بچے تھے۔ وہ بکیرہ اوقیانوس کی شب کی پُر لطف حرارت میں ہیلن کے اپارٹمنٹ کے جھروکے میں بیٹھے تاش کھیل رہے ہیں۔ وہ تین افراد والی، وہ برج کھیل رہے ہیں جسے وہ سستے کا نام دیتے ہیں، جو ہیلن یا ہیلنے کے بقول فرانس میں رمی کہلاتا ہے۔

شام کو تاش کھیلنے کا خیال ہیلن کی ذہنی اختراع ہے۔ شروع میں یہ خیال عجیب اور مصنوعی لگتا ہے لیکن جیسے جیسے کھیل زور پکڑتا ہے وہ سرور ہو جاتی ہے۔ ہیلن کتنی وجدانی ہے: اُسے کبھی ہیلن کے وجدانی ہونے کے بارے میں شائبہ تک نہیں ہوا تھا۔

اُسے اب یہ بات ششدر کرتی ہے کہ کس قدر بے آسانی، وہ تیس برس قبل والے اشخاص سے تاش والی شخصیات میں بدل گئے ہیں۔ اُن شخصیات میں؛ جن سے اُنھوں نے ایک دوسرے سے جدا ہوتے ہی چھٹکارا پا لیا تھا۔ ہیلن لا پروا اور اپنے آپ میں مگن رہنے والی؛ جان کچھ صلح ہو اور کچھ عیاں ہو جانے والا ہے اور وہ ٹوہ، یہ سمجھتے ہوئے کہ وہ دونوں اُس کا خون ہیں اور یہ سمجھتے ہوئے کہ پہلی کیم اپنے بچوں کو کھلانے کے لیے اپنا سینہ چاک کر دے گا، حیرت انگیز طور پر مبارز۔ اگر وہ جو کھیل رہے ہوتے تو وہ بھرے ہوئے عمودی ہاتھ سے اُن کی رقم ہتھیالیتی۔ وہ اس بارے میں کیا کہتے؟ وہ اس تمام صورت حال کے بارے میں کیا کہتے؟ کیا وہ یہ کہتے کہ شخصیت ناقابل اصلاح ہوتی ہے، ناقابل توجہ۔ یا محض اتنا کہتے کہ خاندان، خوش و خرم خاندان مکھوٹوں کے عقب سے کھیل کے مخزن ہی سے بھرتے ہیں۔

”لگتا ہے کہ میری صلاحیتوں کو زنگ نہیں لگا۔“ وہ ایک مرتبہ پھر جیتنے کے بعد تبصرہ کرتی ہے۔ ”معذرت خواہ ہوں۔ کتنی پریشان ہوں۔“ جو بلاشبہ جھوٹ ہے۔ وہ پریشان نہیں ہے، ذرا بھی نہیں۔ ”کسی کی برسوں کی اُن اہلیتوں پر ہنچک ہونا جنہیں وہ کھونا شروع کر دیتا ہے۔“

وہ جو اہلیت رکھتی ہے اور جس اہلیت کا اس وقت مظاہرہ کر رہی ہے وہ محض اُس کی بصری صلاحیت ہے۔ ذرا سا بھی ذہنی تنگ و دو کے بغیر وہ اپنے بچوں کے ہاتھوں میں موجود پختے دیکھ سکتی ہے، ایک ایک پٹا دیکھ سکتی ہے۔ وہ اُن کے ہاتھوں میں، اُن کے دلوں میں جھانک سکتی ہے۔

”تم کس اہلیت کو کھونا ہوا محسوس کر رہی ہو، ماں؟“ اُس کا بیٹا چوکے پن سے دریافت کرتا

ہے۔

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

”میں اپنی تمنا کی اہلیت کھورہی ہوں۔“ وہ خوش دلی سے جواب دیتی ہے۔ ”ایک پیسے کے عوض، ایک روپے کے عوض۔“

”میں نے یہ تو نہیں کہا کہ تمنا کی اہلیت ہوتی ہے۔“ جان نے پٹا اٹھاتے ہوئے چپک کر کہا۔ ”دلچسپ بات یہ ہے کہ غالباً یہ وقتی رو ہے لیکن اہلیت کسی بھی طرح نہیں۔ تمنا پہاڑ پر تو چڑھا سکتی ہے لیکن اُسے سر نہیں کرنا سکتی۔“

”سر کرنے کے لیے کیا کرنا ہوگا؟“

”توانائی، حوصلہ جو آپ کے اندر تیاری کے وقت مجتمع ہوگا۔“

”توانائی۔ کیا تم توانائی کے بارے میں میرا نظریہ جاننا چاہتے ہو، ایک بوڑھے شخص کی توانائیاں؟ فکر مند مت ہو۔ اس میں تمہیں پریشان کرنے والی ذاتی نوعیت کی کوئی بات ہے نہ مابعد الطبیعیاتی، بالکل بھی نہیں۔ یہ مادے ہی جیسا نظریہ ہے۔ لو، سنو۔ مجھوں ہماری عمر بڑھتی جاتی ہے جسم کے بیرونی عضویوں تک برباد ہوتے چلے جاتے ہیں، قوت تریل متاثر ہوتی جاتی ہے۔ مادی نقطہ نظر سے بڑھاپے کا یہی مطلب ہے۔ اُن لوگوں میں بھی، جن کے اعضا اب تک مضبوط ہوں پُرانے خلیے خزاں رسیدہ ہو جاتے ہیں۔ (ایک استعارہ، میں اعتراف کرتی ہوں، لیکن استعارے کے لیے چھوڑی ہوئی خالی جگہ مابعد الطبیعیات سے پر نہیں ہوتی۔) ایسا سب سے زیادہ دماغ کے خلیوں کے ساتھ ہوتا ہے۔“

”بالکل ویسے ہی جیسے موسم بہار موسم گرما کا پیش ہیں ہوتا ہے اسی طرح خزاں کا موسم پس منظر ہوتا ہے۔ خزاں رسیدہ ذہنی خلیات کی خواہشات بھی خزاں رسیدہ ہوتی ہیں، ناشتہ لگائی اور دماغ کی تہوں میں نہاں۔ اُن میں گرما کی سی حرارت اور ہم آہنگی نہیں ہوتی اور ان رجحان مستقبل کے بجائے ماضی کی طرف ہوتا ہے۔“

”میں سمجھتی ہوں کہ میرا یہ نکتہ، دماغی علم میں میری طرف سے ایک اضافہ ہے۔ تمہارا کیا خیال ہے؟“

”میں کہوں گا کہ۔۔۔“ اُس کا دانا بیٹا کہتا ہے۔ ”دماغی علم کم اور ذہنی فلسفہ زیادہ ہے جو فلسفے کی خاص شاخ سے متعلق ہے۔ کیا ہم محض یہ نہیں کہہ سکتے کہ آپ خزاں رسیدہ طبیعت محسوس کرتی ہیں اور اسے اپنے اوپر طاری رہنے دیتی ہیں۔“

”کیوں کہ اگر یہ کیفیت ہوتی تو تبدیل ہو جاتی جیسا کہ اکثر مزاج بدلتا رہتا ہے۔ طلوع آفتاب کے ساتھ میری کیفیت دھوپیلی ہو جائے گی لیکن روح کی طبیعتیں کیفیتوں سے زیادہ گہری ہوتی ہیں۔ مثال کے طور پر ناستیجیا کی کیفیت مزاج نہیں مل کہ وجودی کیفیت ہے۔ میرا سوال یہ ہے کہ

نوٹیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

کیا ناستہ لجیائی کیفیت ذہن سے متعلق ہے یا دماغ سے؟ میرا جواب ہے کہ دماغ سے۔ دماغ کا منبع اشکال میں ہوتا ہے لیکن گرد آلود، تھڑی ہوئی اشکال میں، جس طرح یہ ابتدائی لیس دار حالت میں عمل کرتا ہے اور واپس کوٹنے کی تمنا رکھتا ہے۔ ایک ایسا مادہ ہے جو اپنے ہی خلیوں سے نجات کا متمنی ہوتا ہے۔ خیال سے زیادہ موت کی سمت دھکیلنے والی شے۔“

یہ باتیں عمدہ لگتی ہیں، بالکل گپ شپ ایسی اور بالکل بھی جنونی لگتیں۔ لیکن وہ یہ نہیں سوچ رہی ہے۔ وہ سوچ رہی ہے: اس طرح اُس کے بچوں سے، جن سے شاید وہ دوبارہ کبھی نہ مل پائے، کون باتیں کرنا ہوگا؟ وہ یہ بھی سوچ رہی ہے: ایسی سوچ اُسی عورت کو آ سکتی ہے جو اپنی عمر کی خزاں رسیدگی میں ہو۔ میں جو کچھ دیکھتی ہوں اور جو کچھ کہتی ہوں وہ سب ماضی کا پرتو لیے ہوتا ہے۔ میرے لیے اب بچا ہی کیا ہے؟ میرا کام تو بس رونا پیٹنا ہی رہ گیا ہے۔

”کیا آپ کا ذہن آج کل یہی باتیں سوچتا رہتا ہے۔ دماغی علم؟“ ہیلن پوچھتی ہے۔ ”کیا آپ یہی لکھ رہی ہیں۔“

عجیب سوال، مداخلت بے جا۔ ہیلن کبھی اُس کے کام کے بارے میں اُس سے بات نہیں کرتی۔ یہ اُن کے درمیان ممنوعہ موضوع تو نہیں لیکن حدود ضرور متعین ہیں۔

”نہیں۔“ وہ جواب دیتی ہے۔ ”تمہیں یہ جان کر مسرت ہوگی کہ میں اب بھی افسانہ نویسی تک محدود ہوں۔ میں نے اپنی آرا ابھی لکھنا شروع نہیں کیں۔‘ الزبتھ کو سٹیلو کی آرا‘ ترمیم شدہ ایڈیشن۔“

”کیا یہ آپ کا ناول ہے؟“

”ناول نہیں کہانیاں ہیں۔ کیا تم اُن میں سے ایک کہانی سننا چاہو گے؟“

”جی ضرور۔ بہت عرصے سے آپ نے کوئی کہانی نہیں سنائی۔“

”بہت خوب۔ یہ رات کو سوتے وقت پڑھنے والی کہانی ہے۔ ایک دفعہ کا ذکر ہے کہ۔۔۔

لیکن پرانے زمانے کا نہیں۔ ایک شخص ہوتا ہے۔ وہ ملازمت کے انٹرویو کے لیے ایک عجیب و غریب شہر میں جاتا ہے۔ بے چینی و اضطراب کا شکار ہو کر مہم جوئی کی نیت سے وہ اپنے ہوٹل کے کمرے سے ایک طوائف کو فون کرتا ہے۔ ایک لڑکی آتی ہے اور اُس کے ساتھ وقت گوارتی ہے۔ نہ جانے کن احساسات سے مغلوب ہو کر وہ اُس کے ساتھ اتنا گھل جاتا ہے جتنا اپنی بیوی کے ساتھ نہیں گھلتا اور اُس سے اپنی کچھ خواہشات کا اظہار کرتا ہے۔

”اگلے روز اس کا انٹرویو اچھا ہوتا ہے۔ اُسے ملازمت کی پیش کش ہوتی ہے، جسے وہ قبول کر لیتا ہے اور کہانی آگے بڑھتی ہے جس میں وہ اُس شہر میں منتقل ہو جاتا ہے۔ لوگوں کے درمیان کام کرتے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ہوئے بطور سیکریٹری یا کلرک یا ٹیلی فون آپریٹر کام کرتے ہوئے اُسے دفتر میں وہی لڑکی، وہی طوائف لڑکی، دکھائی دیتی ہے جسے وہ دیکھتے ہی پہچان لیتا ہے۔ لڑکی بھی اُسے پہچان لیتی ہے۔“

”پھر؟“

”میں آگے نہیں بتا سکتی۔“

”لیکن یہ کہانی نہیں، محض کہانی کا منظر نامہ ہے۔ آپ کی کہانی تب تک مکمل نہیں ہوگی جب تک آپ یہ نہیں بتائیں گی کہ آگے کیا ہوا۔“

”وہ لڑکی سیکریٹری نہیں ہوتی۔ آدمی کونو کری کی پیش کش ہوتی ہے جسے وہ قبول کر لیتا ہے اور وہ اُس شہر میں چلا آتا ہے۔ پھر کہانی کے بیانیے میں وہ اپنے عزیزوں کے ہاں جاتا ہے۔ ایک عم زاد کے ہاں یا بیوی کے عم زاد کے ہاں جس سے وہ بچپن کے بعد دوبارہ کبھی نہیں ملا ہوتا۔ عم زاد کی بیٹی کمرے میں داخل ہوتی ہے اور وہ ششدر رہ جاتا ہے کہ وہ وہی لڑکی تھی۔“

”بتائیے، آگے کیا ہوتا ہے؟“

”یہ چیز انحصار کرتی ہے۔ شاید کچھ بھی نہ ہو۔ شاید یہ ایک ایسی کہانی ہو جو یہیں ختم ہو جاتی ہے۔“

”لفو، اس کا انحصار کس پر ہے؟“

اب جان بولتا ہے۔ ”اس کا انحصار اُس پر ہے جو کچھ اُن کے مابین ہوٹل کے کمرے میں ہوتا ہے۔ اُن خواہشات پر ہے جو وہ اُس سے کرتا ہے۔ ماں، کیا آپ وہ خواہشات بتاتی ہیں جو وہ کرتا ہے؟“

”ہاں، میں بتاتی ہوں۔“

اب وہ سب خاموش ہیں۔ یہ بات غیر اہم ہو جاتی ہے کئی نئی ملازمت والا شخص اب کیا کرے گا یا جسم فروشی کا اضافی کام کرنے والی لڑکی کیا کرے گی۔ اصل کہانی باہر جھروکے میں شروع ہوتی ہے جہاں وسطی عمر کے دو بچے ایک ایسا ماں کا سامنا کر رہے ہیں جس کی انھیں پریشان اور مایوس کرنے کی صلاحیت ابھی ختم نہیں ہوئی۔ میں وہ ہوں جو یقین کرتی رہتی ہوں۔

”کیا آپ ہمیں بتائیں گی کہ وہ خواہشات کیا تھیں؟“ ہیلن تیکھے لہجے میں دریافت کرتی ہے کیوں کہ بات کرنے کو اب کچھ اور بچا ہی نہیں ہے۔

بہت دیر ہو گئی ہے لیکن اتنی بھی نہیں۔ اب وہ دونوں بچے نہیں رہے۔ بھلے یا بُرے کی وجہ سے وہ اُس سوراخ زدہ کشتی میں اکٹھے سوار ہیں جسے زندگی کہتے ہیں اور جو بے نیاز اندھیرے سمندر میں موہوم پیکر کو محفوظ کیے بغیر ہی چلی جاتی ہے (اُسے آج کیسے کیسے استعارے سوجھ رہے ہیں!)۔ کیا وہ

دونوں ایک دوسرے کو نوچ کھائے بغیر زندہ رہنا سیکھ سکتے ہیں؟

”مرد عورت سے جن خواہشات کا اظہار کرتا ہے وہ میرے لیے صدمہ انگیز ہیں لیکن شاید تمہارے لیے نہ ہوں کیوں کہ تمہارا تعلق مختلف نسل سے ہے۔ شاید دنیا میری مذمت کرتے ہوئے مجھے پچھلے ساحل پر چھوڑ کر آگے بڑھ گئی ہے۔ شاید یہی کہانی کا عروج ہو کہ جب وہ شخص، بڑی عمر کا شخص، اُس لڑکی کا سامنا کرتے ہی شرمسار ہو جاتا ہے لیکن جو کچھ ہوٹل میں ہوا ہوتا ہے وہ اُس کے لیے محض اُس کے کاروبار کا ایک حصہ ہوتا ہے، زندگی کا ایک حصہ ہوتا ہے۔“ مسٹر جوز..... انکل ہیری..... کیسے ہیں آپ؟“

بچے، جواب بچے نہیں رہے، آپس میں نظروں کا تبادلہ کرتے ہیں۔ بس؟ وہ کہنے لگتے ہیں۔

کہانی کچھ بنی نہیں۔

”کہانی والی لڑکی بے حد حسین و جمیل ہے۔“ وہ کہتی ہے۔ ”ایک نہایت دل کش بھول۔ میں تمہیں اتنا بتا سکتی ہوں کہ مسٹر جوز، انکل ہیری اس سے قبل ایسے کسی معاملے میں کبھی ملوث نہیں رہا، حسن کی تذلیل کے معاملے میں، جو اُس کی رسوائی کا سبب بن سکے۔ جب اُس نے فون کیا تب بھی اُس کا یہ ارادہ نہیں تھا۔ اُسے خود بھی اندازہ نہیں تھا کہ اُس کی یہ نیت ہے۔ اُس کی نیت تب خراب ہوئی جب لڑکی اُس کے سامنے آئی اور اُس نے اُسے دیکھا جیسا میں نے بتایا ہے کہ وہ ایک بھول تھی۔ اُسے یہ ظلم لگا کہ وہ عمر بھر حسن کو ترستار ہا! اور شاید آئندہ بھی ترستار ہے۔ بے انصاف دنیا! وہ اندر ہی اندر زین کرتا رہا اور وہاں سے تلخی کے عالم میں روانہ ہو گیا۔ مجموعی طور پر وہ کوئی اچھا شخص نہیں تھا۔

”ماں، میرا خیال ہے کہ“ ہیلن کہتی ہے۔ ”حسن اور اُس کی اہمیت کے بارے میں تمہارے اپنے اندر شکوک و شبہات ہیں۔ آپ نے بتایا ہے کہ اُس کا اضافی کام۔“

”کیا میں نے یہی بتایا ہے؟“

”کم و بیش۔“

جان آگے بڑھ کر اپنا ہاتھ بہن کے بازو پر رکھتا ہے۔ ”کہانی والا آدمی۔“ وہ کہتا ہے۔ ”مسٹر جوز۔ اُسے اب بھی حسن پر اعتبار ہے۔ وہ حسن کے سحر کا شکار ہے۔ یہی وجہ ہے کہ وہ حسن سے نفرت کرتا ہے اور حسن سے جھگڑتا ہے۔“

”ماں، کیا آپ کا یہی مطلب ہے؟“ ہیلن استفسار کرتی ہے۔

”مجھے نہیں معلوم کہ میرا کیا مطلب ہے۔ کہانی ابھی تک لکھی نہیں گئی۔ عموماً میں کہانیوں پر گفتگو سے احتراز کرتی ہوں جب تک وہ مکمل طور پر بومل سے باہر نہ آجائیں۔ مجھے اب پتا چلا کہ کیوں۔“ اگر چرات گرم ہے لیکن وہ ہولے سے کپکپاتی ہے۔ ”مجھے بہت سے دخل در معقولات ملتے ہیں۔“

”بوجھل۔“ ہیلن کہتی ہے۔

”محسوس مت کرنا۔“

”یہ دخل ورمعقولات نہیں ہیں۔“ ہیلن کہتی ہے۔ ”دوسرے لوگوں کی جانب سے تو یہ دخل

ورمعقولات ہو سکتے ہیں۔ لیکن ہم تو آپ کے ساتھ ہیں۔ آپ بھی یقیناً یہ بات جانتی ہیں۔“

آپ کے ساتھ؟ کبھی احتمالاً نہ بات ہے! بچے اپنے والدین کے ساتھ نہیں اُن کے خلاف ہوتے ہیں۔ لیکن آج ہفتے کی خاص شام ہے۔ زیادہ امکان یہی ہے کہ وہ تینوں آئندہ کبھی زندگی میں دوبارہ اکٹھے نہیں ہوں گے۔ غالباً اس بار انھیں خود سے ماورا ہونا چاہیے۔ شاید اُس کی بیٹی کے الفاظ دل سے ہی نکلے ہوں، جھوٹے دل سے نہیں بل کہ سچے دل سے۔ ہم آپ کے ساتھ ہیں۔ اور وہ الفاظ اُس کے اپنے دل میں اتر گئے۔ شاید یہ الفاظ بھی سچے دل ہی سے نکلے ہیں۔

”پھر مجھے بتاؤ کہ آگے کیا ہونا چاہیے؟“ وہ دریافت کرتی ہے۔

”اُسے گلے لگا لے۔“ ہیلن کہتی ہے۔ ”سارے گھر والوں کے سامنے لڑکی کو اپنے بازوؤں

میں لے اور گلے لگا لے۔ خواہ یہ کتنا ہی عجیب لگے۔ میں نے تمہیں جس اذیت سے دوچار کیا اُس پر مجھے معاف کر دو۔ اُس سے یہ بات کہلوائیں۔ اُس کے اُس لڑکی کے سامنے گھٹنے ٹیکوائیں۔ مجھے اپنے اندر دُنیا بھر کے جمال کی ایک بار پھر پُو جا کرنے دو۔ یا اسی قسم کے الفاظ۔“

”بالکل آئرش ٹویلائٹ کا انداز۔“ وہ بڑبڑاتی ہے۔ بالکل دوستوفسکی کا انداز۔ مجھے نہیں

یقین کہ یہ بات میری تخلیقات میں ہے۔“

آج جان کا نائس میں آخری دن ہے۔ اگلے روز وہ صبح سویرے اپنے اجلاس کے سلسلے میں ڈومرفنک چلا جائے گا۔ لگتا ہے کہ وہاں وہ وقت سے قبل وقت اور وقت کے خاتمے کے بعد، وقت پر مضمون پڑھے گا۔

”ایک وہ بھی وقت تھا جب میں بچہ تھا تو دُوربین سے دیکھنا پسند کرتا تھا۔“ وہ اُس سے کہتا ہے۔ ”اب میں اپنے آپ کو ایک فلاسفی کے طور پر متعارف کروانا چاہتا ہوں اور ایک ملیر دینیات کے طور پر بھی۔ یہ زندگی کی یک سر تہد ملی ہے۔“

جب تم اپنی دُوربین سے، وقت سے پہلے وقت میں دیکھتے ہو تو۔“ وہ دریافت کرتی ہے۔ ”تمہیں کیا دکھائی دیتا ہے؟“

”مجھے نہیں معلوم۔“ وہ جواب دیتا ہے۔ ”شاید خدا جس کا ایسا کوئی پہلو نہیں ہے جو پوشیدہ

ہو۔“

”خوب، میری تمنا ہے کہ میں بھی اُسے دیکھ پاؤں۔ لیکن مجھے لگتا ہے کہ میں اس کی اہل نہیں

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ہوں۔ اُسے میری طرف سے سلام کہہ دینا۔ کہہ دینا کہ میں جلد ہی اُس کے پاس آنے والی ہوں۔“
”ماں!“

”مجھے افسوس ہے۔ یقیناً تمہیں معلوم ہوگا کہ ہیلن نے تجویز دی ہے کہ میں یہاں مائکس میں ایک پارٹنٹ خریدوں۔ دلچسپ تجویز ہے لیکن میرا خیال کہ میں اس پر عمل کروں گی۔ وہ کہتی ہے کہ تمہارے پاس بھی کوئی تجویز ہے۔ یہ تمام تجاویز نہایت پُر مغز ہیں۔ بالکل ایسے ہی جیسے دوبارہ بیاہ کرنا۔ تمہاری کیا تجویز ہے؟“

”آپ آکر ہمارے ساتھ بالٹی مور میں رہیں۔ بڑا گھر ہے۔ بہت جگہ ہے۔ ہم نے ایک اور غسل خانہ بھی بنوایا ہے۔ بچوں کو بھی اچھا لگے گا۔ اُن کے لیے یہ اچھی بات ہوگی کہ اُن کی دادی اُن کے پاس ہے۔“

”اُنھیں یہ تب تک ہی اچھا لگے گا جب تک وہ آٹھ دس سال کے رہیں گے۔ لیکن جب بارہ پندرہ برس کے ہوں گے اور اپنے دوستوں کو گھر لائیں گے تو یہ بات اُنھیں بالکل اچھی نہیں لگے گی کہ دادی اپنے چپل گھسٹتی ہوئی باورچی خانے میں کھٹ پٹ کرے، بڑبڑاتی پھرے، اپنے دانت کٹکٹائے اور شاید بدن سے ٹکٹنے والی بو بھی ناگوار گورے۔ جان، تمہارا شکر یہ۔ لیکن نہیں۔“

”آپ فوری فیصلہ نہ کریں۔ میری دعوت برقرار ہے اور سدا برقرار رہے گی۔“
”جان، میں ایسی سطح پر نہیں کہ تبلیغ کر سکوں جو آسٹریلیوی امریکی غلام اپنے آقا امریکا کے حکم پر کرتے ہیں۔ اس کے ساتھ ساتھ یہ بھی ذہن میں بٹھا لو تم مجھے وہ ملک چھوڑنے کا کہہ رہے ہو جس کے ایک گھر میں اس لیے پیدا ہوئی تھی کہ ’مہاشیطان‘ کے شکم میں رہائش اختیار کروں اور یہ بھی کہ اس بارے میں میرے اپنے تحفظات بھی ہیں۔“

وہ، جو اُس کا بیٹا ہے، ٹھہر جاتا ہے اور اُس کے ساتھ ہی وہ بھی پگڈنڈی پر رُک جاتی ہے۔ وہ اُس کے الفاظ پر غور کرتا ہوا لگتا ہے۔ اُن الفاظ کو وہ چالیس برس قبل سالگرہ کے تحفے کی پگڈنگ اور جیلی کے مَلغم پر ملحوظ کرتا ہے جس کے خلیے ابھی تک تکان زدہ نہیں ہوئے اور اب بھی اتنے ہی توانا ہیں کہ وہ وقت سے قبل وقت، وقت بعد از وقت اور بوڑھے ہوتے والدین کا کیا کیا جائے جیسے چھوٹے بڑے مسائل سے نبرد آزما ہو سکتے ہوں۔

”یعنی میں مذمت تو کر سکتی ہوں لیکن قطع تعلقی نہیں کر سکتی۔“

”راست بازی، ماں۔ میں اس کی نشاندہی کر رہا ہوں: راست بازی کا لہجہ اور جذبہ۔ مجھے معلوم ہے کہ اسے ترغیب آمیز ہونا چاہیے، ایک طویل عرصے تک لفظوں کو لکھنے سے پہلے تو لنے کے بعد، اُنھیں آگے جانے دیں، جذبے میں بہہ جانے دیں لیکن یہ اپنے پیچھے بہت بُرا اثر چھوڑتا ہے۔ آپ کو

اس سے آگاہ ہونا چاہیے۔“

”راست بازی کا جذبہ۔ میں یہ یاد رکھوں گی کہ تم اسے کیا کہتے ہو۔ میں اس پر غور کروں گی۔ تم اُن لوگوں کو احمق کہتے ہو۔ مجھے وہ بالکل جنونی نہیں لگے کہ غرض اور عیار لگتے ہیں، یک سر واضح سوچ کے حامل۔ اور دنیاوی تاریخ کی جستجو والے بھی۔ وہ تاریخ کے جہاز کا رخ موڑنا چاہتے ہیں یا اُسے ڈوبنے سے بچا رہے ہیں۔ کیا یہ منظر نامہ تمہارے لیے بسیط نہیں؟ کیا یہ بُرا سا اثر چھوڑتا ہے؟ جہاں تک متضاد الخیال نظریے کا معاملہ ہے تو میرے تجربے کے مطابق اس نظریے کا پہلا سبق یہ ہے کہ اس نظریے پر اعتبار نہ کرو۔ اگر تم متضاد الخیال نظریے پر بھروسہ کرتے ہو تو یہ نظریہ تمہیں نچا دکھا دیتا ہے۔“

وہ اُس کا بازو تھامتے ہے اور دونوں خاموشی سے اپنی پگڈنڈی پر چلنے لگتے ہیں۔ لیکن اُن کے مابین سب کچھ ٹھیک نہیں ہوا۔ وہ اُس کی سختی اور زور و زنجی کو محسوس کر سکتی ہے۔ اُسے یاد آتا ہے کہ وہ ایک زور و زنجی بچہ تھا۔ سب کچھ ریلے کے مانند پلٹتا ہے اور اُسے اپنی کسی رنجیدگی سے باہر آنے کے لیے گھنٹوں درکار ہوتے ہیں۔ رنجیدہ والدین کا رنجیدہ بچہ۔ وہ اُس کے اور اُس کی سختی سے بھنچے منہ والی ناپسندیدہ بیوی کے ہم راہ رہنے کا خواب میں بھی نہیں سوچ سکتی۔

وہ سوچتی ہے کہ کم از کم وہ مجھ سے احمقوں جیسا سلوک نہیں کرتے۔ میرے بچے کم از کم مجھے عزت تو دیتے ہیں۔

”لڑنا جھگڑنا بہت ہوا۔“ وہ کہتی ہے (کیا اب وہ رنجیدگی سے نکل رہی ہے؟ کیا دفاع کر رہی ہے؟)۔ ”ہمیں سیاسی باتیں کر کے اپنے آپ کو رنجیدہ نہیں کرنا چاہیے۔ ہم گرما کی اس فرحت بخش شام کو یہاں بکیرہ اوقیانوس کے ساحل پر ہیں جو یورپ کا گہوارہ ہے۔ مجھے بس اتنا کہنا ہے کہ اگر تم اور نورما امریکا نہ رہ سکو، اُس کی ڈھٹائی، بے شرمی اور بے حیائی کو برداشت نہ کر سکو تو میلبورن میں تمہارا اپنا گھر ہے جو ہمیشہ تمہارا اپنا رہا ہے۔ تم ملنے، پناہ لینے اور جیسا کہ ہیلن کہتی ہے کہ ری نوئر لافامیلے کے لیے آسکتے ہو۔ اور اب تمہارا کیا خیال ہے کہ ہم ہیلن کو ساتھ لیں اور شاہراہ گیمپہا پر واقع اُس کے اُس چھوٹے سے ریستوران میں چل کر خوش گوار ماحول میں اکتھے اپنا آخری کھانا کھائیں؟

vvvv

ہسپانیہ کا ایک گھر (A House in Spain)

وہ جوں جوں بوڑھا ہوتا جا رہا ہے توں توں محسوس کرتا ہے کہ وہ زبان، اُس کے ناقص برتاؤ اور تنہائی پر چڑچڑاہوتا جا رہا ہے۔ مثال کے طور پر محبت میں گرفتار ہونا کے متعلق جب اُس کا ایک دوست کہتا ہے۔ ”ہمیں گھر سے محبت ہو گئی ہے۔“ تو وہ جواب دینا چاہتا ہے کہ تم کسی مکان سے کیوں کر محبت کر سکتے ہو جب کہ وہ پلٹ کر محبت کا جواب نہیں دے سکتا؟ جب تم چیزوں سے محبت کرنے لگتے ہو تو جس طرح محبت کو برتا جا رہا ہے حقیقی محبت کے لیے کیا بچے گا؟ لیکن کسی کو پر واہی نہیں ہے۔ لوگ مشجروں اور پرانی کاروں کی محبت میں گرفتار ہو جاتے ہیں۔

وہ ان نئے وضع کردہ الفاظ کو رد کرتا چاہتا ہے، لیکن نہیں کر سکتا۔ کیا ہو اگر اُسے کسی شے یا لوگوں میں محسوسات کی تبدیلی کا ادراک ہو جائے؟ کیا ہو اگر رُوح، جسے وہ ایسے مادے سے بنی تصور کرتا تھا جس پر زمان اثر نہیں کرتا لیکن وہ بھی لازماً نہیں ملے کہ ہلکی ہونے کے عمل سے گورتی ہوئی کم متین اور وقت سے نباہ کرنے والی ہے؟ کیا ہو اگر رُوح کی اشیاء سے محبت مزید استعجاب انگیز نہ رہے بل کہ درحقیقت بچوں کا کھیل بن کر رہ جائے؟ کیا ہو اگر اُس کے اُس پاس کے لوگ اپنی نئی اور تازہ کار رُوحوں سے زمینی قطعوں کے بارے میں محسوسات رکھنے لگیں، وہ درد جو محبت میں گرفتار ہونے سے ہوتا ہے؟ طرہ یہ کہ اگر اُس کا چڑچڑاپن اُس پر وہ ظاہر نہ کرتا ہو جو وہ اپنے آپ کو جانتا ہے۔ زبان کے متعلق، پرانے زمانے کا ذوق۔ البتہ اس کے برعکس (وہ اس خیال پر ایمان داری سے غور و خوض کرتا ہے) حسد، نہایت ضعیف العمر ہو جانے والے شخص کا حسد، بے حد لچکیلا اور حد یہ کہ دوبارہ محبت میں گرفتار ہونے کی نہاں حسرت؟

درحقیقت کسی خاص جائیداد سے محبت کے وسیلے سے اپنی کہانی سہولت سے بیان کی جاتی ہے۔ اپنی زندگی میں دو گھر، ایک پارٹمنٹ کے ساتھ ساتھ کچھ عرصے کے لیے ساحل سمندر پر واقع ایک کالچ اُس کی ملک رہے تھے۔ وہ اُس تمام عرصے کی یادیں لکھتے اُن میں محبت کا لفظ شامل تک نہیں ہو گا۔ دراصل اُس کے پاس احساسات کی یادیں بہت ہی کم ہیں کہ وہ اُس کی ملکیت میں آئے اور کب چلے گئے۔ جب ایک مرتبہ اُس نے کسی گھر کو پیچھے دھکیل دیا تو اُس کی تقدیر سے لاپرواہ ہو گیا بل کہ لاپرواہ

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

سے بھی زیادہ! اُس نے اُسے دوبارہ کبھی دیکھنا نہیں چاہا۔ اُس کا ملکیت کا رشتہ آغاز سے انجام تک عملی رہا جو نہ محبت جیسا تھا اور نہ بیاہ جیسا۔

وہ اپنی زندگی میں آنے والی دو عورتوں کے بارے میں سوچتا ہے، خاص طور پر اپنی دونوں بیویوں کے بارے میں۔ وہ اُن دونوں عورتوں، اپنی بیویوں کے لیے اپنے اندر کیا احساسات و جذبات رکھتا ہے؟ الجھے ہوئے احساسات و جذبات، جو زیادہ تر نشتر کے مانند چھتے ہوئے تأسف اور افسوس کے حامل ہیں۔ جن پر شرم آتی ہے لیکن بائیں ہمہ وہ تمنا کے حامل بھی ہیں اور مردہ نہیں ہوئے۔ محبت اور ملکیت کے جذبات اُسے گھیرے رکھتے ہیں اور اس کا بھی ایک سبب ہے۔ اُس نے ایک برس قبل پردیس میں، ایک دوسرے براعظم کے ملک ہسپانیہ کے شہر کاتا لونیامیں، ایک گھر خریدا۔ ہسپانیہ کی ملک مہنگی تھی نہ ہسپانیہ کے ساحل کے اجڑے ہوئے گاؤں سے دور تھی۔ وہاں ہزاروں بدیسیوں نے، جن میں زیادہ تر یورپی تھے، اُس قسم کے سواحلی گھر لیے تھے۔ اب وہ بھی اُن میں سے ایک تھا۔

اُس کے نزدیک منتقلی محض عملی رُخ ہے۔ وہ اپنی روزی لکھاری کی حیثیت سے کماتا ہے اور اس زمانے اور اس عمر میں لکھاری گماشتوں اور مدیروں سے گاؤں یا شہر ہر جگہ سے ہمہ وقت برقیاتی رابطہ رکھتے ہوئے کہیں بھی اقامت اختیار کر سکتا ہے۔ اپنی جوانی کے پیام ہی سے وہ ہسپانیہ کا، جو کم گوخراور قدیم اقدار کا حامل تھا، دلدادہ رہا تھا۔ (کیا وہ ہسپانیہ سے محبت کرتا ہے؟ کسی وطن، اُس کے لوگوں، وہاں کے طرز حیات سے محبت کوئی نئی تھی نہیں ہے۔) اگر وہ اکثر و بیشتر ہسپانیہ جانا رہتا ہے تو اس سے اُسے احساس ہوتا ہے کہ اُس کے پاس ایک ایسا مقام ہے جسے وہ اپنا کہہ سکتا ہے، ایک ایسا گھر جو لیلین اور کھانے پینے کے برتن بنانے میں اپنا شہرہ رکھتا ہے اور اُسے دیگر لوگوں کے کانوں سے پنپنا نہیں پڑتا۔

بلاشبہ، وقت بتانے کے لیے ہسپانیہ میں جائیداد خریدنے کی بالکل ضرورت نہیں ہے۔ ہوٹلوں سے ہٹ کر کرائے کی عمارتوں میں بھی بہتر زندگی بسر کی جاسکتی ہے۔ ہوٹل مہنگے پڑتے ہیں لیکن ہندسوں کے حساب سے، تمام ضمنی اخراجات شامل کرنے پر بھی، مہنگے ثابت نہیں ہوتے۔ ہوٹل (محبت کے جذبات پلٹنا جاری رہتے ہیں) وقت گزاری والی محبت جیسے ہیں۔ روانگی کے ساتھ ہی سب ختم ہو جاتا ہے اور یہی اس کا انجام ہے۔

گھر کی خریداری کفایت شعارانہ تو نہیں البتہ ایک گہرا احساس ضرور رکھتی ہے۔ وہ اپنی عمر کی پچاس کی دہائی میں ہے۔ اگر وہ آخری منزل پر نہیں ہے تو بھی آخری منزل کی سمت بڑھتا رہا ہے۔ اب اُس کے پاس کھلو اڑ کرنے اور اُنٹلوں کے پیچھے بھاگنے کا وقت نہیں بچا۔ کاتا لونیہ والا گھر لچاتی جذبات کا نتیجہ ہے نہ وقتی خانہ پری بل کہ یہ نمایاں طور پر گہری سوچ و بچار کے طویل عمل کا پھل ہے۔ اگر یہ بیاہ سے مشابہ ہے تو یہ بیاہ طے شدہ ہے جس میں دلہا کے لیے دلہن کا انتخاب بچو لے نے کیا ہے۔

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ہاں، البتہ۔ طے شدہ شادی والے مرد وزن بھی ایک دوسرے کی محبت میں گرفتار ہو سکتے ہیں۔ کیا اس کا امکان ہے کہ اپنی زندگی کے آخری حصے میں وہ ہسپانیہ میں اپنے لیے حاصل کردہ مکان کی محبت میں مبتلا ہونے جا رہا ہے؟

نیل پونجک گاؤں کے سرے پر ایک تنگ گلی میں واقع مکان سے سورج منکھی اور مکئی کے کھیتوں کا نظارہ ہوتا ہے جن میں انجیر کا ایک بڑا سا درخت نمایاں ہے۔ ایک طرف باغیچے کا ایک قطعہ بھی ہے جس میں وہ مٹرا اور ٹماٹر اگا سکتا ہے۔ خرگوشوں کا ایک غول بھی ہے جو اُس کے خرگوش کے گوشت کے ذوق کو اشتہا دیتا ہے۔ اگر وہ دلال پر اعتبار کر لے تو وہ مکان تیرہویں صدی میں تعمیر ہوا تھا۔ اُس نے کاتا لونیا کی عہد عتیق کی اشیاء کے بارے میں پڑھ رکھا ہے اس لیے یہ دعویٰ خارج از امکان بھی نہیں۔ دیواریں اتنی ہی قدیم ہو سکتی ہیں۔ بعض مقامات پر تو گز بھر چوڑی ہیں کہ سردیوں کی ٹھنڈک کو باہر اور گرمیوں کی حرارت کو اندر روکے رکھیں۔ بسولی سے تراشے ہوئے پتھر، پسے ہوئے پھونے سے جڑے ہوئے ہیں ورنہ وہ اب تک کب کے ریت کا ڈھیر بن چکے ہوتے۔

تعمیر کے لحاظ سے گھر ہمیشہ عجیب وضع کا رہے گا۔ سامنے کا دوپٹوں والا دروازہ، گھر کے اندر ایک ایسی جگہ کھلتا ہے جو اس قدر کشادہ ہے کہ اُسے گیراج یا مرمت گاہ کے طور پر استعمال کرنا انتہائی مناسب ہے یا پھر فن کدے کے لیے۔ دروازے کے ایک سمت لگی سیڑھی، رہائشی کمروں اور باورچی خانے تک جاتی ہے۔ غور کرنے پر تعمیر کا انداز یہ احساس بیدار کرتا ہے کہ گھر کا مرکزی حصہ باڑے کے طور پر استعمال کیا جاتا تھا۔ رہائش گاہیں باڑے کے چاروں طرف اور بلند تعمیر کی گئی ہیں تاکہ سردراتوں میں انسان اور مویشی اپنے خون کی حرارت ایک دوسرے کو پہنچا سکیں۔

گھر کے عقبی حصے میں، جو ایک پہاڑی کی سمت بنا ہوا ہے، بارشی پانی کے اخراج کے لیے زبر زمین مالیاں موجود ہیں۔ جہاں تک چھت کا تعلق ہے تو اُس کی ٹانگیں جدید ہیں جن پر سُر ویرامی بھٹنے کی مہریں ثبت ہیں لیکن کڑیوں اور بالوں کی لکڑی نہایت دیمک خوردہ اور میدے جیسی ہیں جو یقیناً صدیوں پرانی ہو سکتی ہیں۔ چند عشرے اور گورے تو سالم چھت دھڑام سے نیچے آگرے گی لیکن تب تک وہ اُس کی پروا کرنے کے لیے نہیں رہے گا۔

سابقہ مالک (سابقہ خاوند، وہ سوچتا ہے) تیس کلومیٹر دور واقع سانت کلی میز کا ایک راج مستری تھا۔ اُس نے اسے فروخت کرنے سے قبل منافع پانے کی غرض سے اپنے فالتو وقت میں اس میں کچھ کام کیے تھے: کھڑکیاں بڑی کیں، دیواروں کو پلستر کیا، دروازوں کی چوٹیں تبدیل کیں، بجلی کی نئی تاریں ڈالیں، ایک غسل خانہ اور انتظار گاہ تعمیر کی۔ بلا شک و شبہ، وہ اب کسی اور گاؤں کے ایک اور منصوبے والے نئے گھر میں منتقل ہو چکا تھا۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

مقامی لوگ خوش آمدیدی نہیں تھے۔ وہ جو ہسپانوی بولتا ہے وہ اکتی ہوئی اور کتابی نوع کی زبان ہے جو اُسے دیہی کاتالونیا میں کہیں نہیں ملتی اور وہاں کاتلینیں اجنبی زبان ہے۔ بچوں ہی وہ منہ کھولتا ہے بدیسی بن جاتا ہے۔ ٹھیک ہے۔ اُسے حق حاصل نہیں کہ اُسے خوش آمدید کہا جائے۔ البتہ جس چیز کی وہ توقع رکھتا ہے اور جو شے وہ چاہتا ہے وہ ہے برداشت کا مادہ۔ اب تک لوگ، حد یہ کہ چھوٹے چھوٹے دیہاتوں تک میں، بدیسیوں کی آمد کے عادی ہو گئے ہیں۔ بدیسی فرانس، ہسپانیہ، پرتگال میں برسوں سے جائیدادیں خرید رہے ہیں۔ ہسپانوی حکام اس کے خلاف نہیں ہیں۔ جب تک وہ ملازمت کے خواہاں نہیں، جب تک دولت درآمد کرتے رہیں گے تب تک اُن کے لیے جگہ موجود ہے۔

یہی حال اُس کے اپنے وطن کا بھی ہے جہاں ساحل سمندر کی بہترین جائیدادیں اجنبیوں کے ہاتھوں میں چلی گئی ہیں۔ بے شک وہ بھی اُن بدیسیوں کو اُن کے اطوار و عادات کی بنا پر پسند نہیں کرتا لیکن اُس کی پسندنا پسند سے کیا حاصل؟ اُس کے خیال میں کیتالان والے ہمسائے بھی اُس کے بارے میں یہی احساس رکھتے ہیں۔ لازمی طور پر وہ بھی اُسے پسند نہیں کرتے۔ اغلب طور پر اُن کے مابین اُس کی اور اُس کی نسل کی چغلیاں ہوتی ہیں اور موقع ملنے پر دکان دار یہ جواز اپناتے ہوئے زائد رقم جتھیا لیتے ہیں کہ بدیسیوں کے پاس خوب رقم ہوتی ہے اور وہ احمق ہوتے ہیں۔ البتہ اُسے عملی نقصان پہنچانے کی منصوبہ سازی کے بارے میں، اُس کا خیال ہے کہ وہ اس حد تک نہیں جاسکتے۔ بس وہ یہ نہیں کریں گے کہ اُس میں یہ احساس جنم لینے دیں کہ وہ اپنے ہی گھر میں ہے، بالکل ویسے ہی جیسے وہ جرمنوں اور انگریزوں میں یہ احساس پیدا ہونے نہیں دیتا۔

رہائش کے ابتدائی ماہ کے دوران میں اُس نے مکان کی حالت سنوارنے میں گھنٹوں صرف کیے۔ اُس نے سامنے والا دروازہ اُتار دیا، اُس کی رگڑائی کی اور رنگ و روغن کر کے دوبارہ جڑا۔ یہی کام اُس نے لکڑی کے پلوں کے ساتھ کیا۔ اگرچہ اُسے اور بھی رنگ اور، اور بھی رنگوں کے ادغام سے بننے والے رنگ پسند تھے لیکن اُس نے گاؤں میں استعمال ہونے والے اُنھی سرمئی مائل نیلے اور گہرے سرخ رنگوں کا، جنھیں وہاں باسق (Basque) کہا جاتا ہے، انتخاب کیا۔

اُس نے دروازے کے قفل کو، جو پہلے ہی مضحکہ خیز حد تک پرانا ہو چکا تھا، کھول کر ایک پرزہ الگ کر دیا۔ ایک بچہ بھی اُسے توڑ سکتا تھا۔ لیکن اُس نے اُسے تبدیل کرنے کے بجائے محض اُس کی صفائی کی، تیل دیا اور دوبارہ نصب کر دیا۔ اُس نے اپنے آپ سے کہا کہ قفل علامتی ہیں۔ یہاں قفل لگانے سے مراد ہے کہ قفل لگا گھر کسی کی ملک میں ہے نہ کہ چوروں سے حفاظت کے لیے ہے اور کسی کو اندر گھسنے کے لیے غیر سماجی ہونا چاہیے۔

اُس نے جو مکان خریدا وہ ایک خاص مفہوم میں اُس کی ملکیت ہے۔ دوسرے میں وہ اب بھی

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اُس گاؤں کی ملک ہے جس میں وہ کھڑا ہے۔ خوب، اُسے بالکل خواہش نہیں کہ استعمال میں آنے والے گاؤں کے اُس گھر کو اہمیت دے۔ وہ اُسے اُس کی موجودہ حیثیت سے زیادہ اہمیت نہیں دینا چاہتا۔

آغاز میں اُس کا ارادہ تھا کہ وہ ہر سال کے دو موسم وہاں گزارے گا۔ موسم گرما اور سرما دونوں؛ کہ دونوں موسم وہاں نہایت شدید ہوتے ہیں۔ مردوں کی اکثریت اُس جیسی شادیاں کرتی ہے۔ اُس نے اپنے آپ سے کہا کہ مثال کے طور پر ملاح جو اپنی آدھی زندگی سمندر میں بسر کرتے ہیں۔ لیکن جوں جوں برس پتے، اُسے لگا، جیسے اُس کے ساتھ کچھ ہو رہا ہے۔ وہ گھر کو اپنے دماغ سے نکال نہیں پا رہا۔ وہ پانچ ہزار کلومیٹر کے فاصلے پر جگراتوں کے دوران میں اندھیرے خالی گھر میں چکراتا پھرتا ہے۔ گویا وہ سات سمندر دور پہاڑوں کے پار اپنی روح اُس خوابیدہ گاؤں میں بھیج رہا ہے جو اُسے پیغام بھیج رہا ہے بلکہ رہا ہے۔ حدیہ کہ حیرت انگیز طور پر دن میں بھی اُسے عقبی کمرے میں پڑی گھوڑوں کی زنگ آلود غلیں، دروازے میں دستی کی سلاخ کا مڑا ہوا حصہ، نشست گاہ کی دیوار کی بلندی پر لگا دھبہ، جہاں ایک مکڑی کو جھاڑو سے مارا گیا تھا، تھوڑی رات میں دکھائی دیتے۔ ایسے لحاظ بھی آتے جب اُسے یقین ہونے لگتا کہ محض اُس کے ارتکاز توجہ کی قوت سے وہ مقام عدم وجودیت سے محفوظ و مامون ہے۔

پس وہ وسط گرما میں کاتا لونا میں ہے۔ صبح کی ٹھنڈک میں وہ چھت پر چڑھتا ہے۔ ہاتھوں اور گھٹنوں کے بل وہ کرنی سے ٹانگوں میں اُگ آنے والی کافی کھرچتا ہے۔ سامنے والی قطار سے دو گھر چھوڑ کر سیاہ لبادے والی ایک عورت اپنے جھروکے سے یہ منظر دیکھتی ہے۔ وہ اُمید کرتا ہے کہ وہ اُس کے کام کو پسند کرے گی۔ وہ توقع رکھتا ہے کہ وہ سوچ رہی ہوگی کہ گو بدیسی ہے لیکن متین شخص ہے۔ وہ ہمسایوں ہی کے مانند سُرخ مائل مٹی کے گملوں میں جیرانیم کے گلابی اور سُرخ پھول اُگا کر سامنے والے دروازے کے دونوں اطراف رکھ دیتا ہے۔ وہ اُنھیں مخاطب کرتا ہے تو وہ اُس پر کم ہی دھیان دیتے ہیں۔ وہ اُس کے گھر پر بھی کم ہی دھیان دیتے ہیں جس طرح کوئی شخص نا پسندیدہ عورت کو درخور اعتنائہ سمجھے۔

اگر یہ بیاہ ہے تو، وہ دُکلامی کرتا ہے، میں ایک بیوہ سے عقد کر رہا ہوں، ایک پختہ سن عورت سے جس کی عادات و اطوار پختہ ہو چکے ہیں۔ جیسے میں ایک مختلف شخص نہیں بن سکتا۔ پس مجھے بھی اُس سے توقع نہیں رکھنا چاہیے کہ وہ میری خاطر مختلف عورت بن جائے گی: نوجوان، تاباں اور شہوت انگیز۔ اپنی حرکتوں سے وہ گاؤں سے اپنا غیر تحریری معاہدہ کسی حد تک توڑ رہا ہے۔ جب کوئی اجنبی کسی جگہ منتقل ہوتا اور جائیداد خریدتا ہے تو معاہدے کی رُو سے، اُسے مقامی لوگوں کے لیے سودمند ہونا

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

چاہیے۔ مقامی تاجروں سے خریداری کرے، مقامی دست کاروں اور کاری گروں کو کام دے۔ وہ جو کام جھروکے میں کر رہا ہے انھیں کرنے کا حق وہاں کے کاری گروں کا ہے۔ لیکن وہ اسے تسلیم کرنے سے منحرف ہے۔ وہ جس کام میں لگا ہوا ہے وہ عام ترین و آرائش سے بڑھ کر ہے۔ ایسا گہرا کام ہے، جسے ہر صورت، اسے خود اپنے ہاتھوں سے کرنا ہے۔ وہ اُمید رکھتا ہے کہ وقت کے ساتھ ساتھ لوگ سمجھ جائیں گے۔

بے شک، گاؤں کے پاس اس گھر کی یادیں، اس کے زمانے سے قبل کی ہیں بل کہ سائٹ کلیمز کے ہرفن مولا سینٹ ٹوراس کے زمانے سے بھی قبل کی ہیں۔ گاؤں والے جانتے ہیں۔ یا وہ نہیں جانتے تو ان کے والدین، تائے، چاچے، مامے، خالو، پھوپھے اور تائیاں، چاچیاں، مامیاں، خالائیں اور پھوپھیاں جانتی تھیں۔ کہ وہاں کون سا خاندان اقامت پذیر تھا، کس خاندان کے بچے اندھیرے، حجرہ نمائنگ کمروں، سیلن زدہ دیواروں، پرانی وضع قطع کے نظام آب رسانی سے گزرتے ہوئے اس گھر میں پلے بڑھے اور کون ہی ان کے والدین پر لوک سدھارے انھوں نے اس جگہ سے جان چھڑائی اور اسے محض سینٹ ٹوراس کے ایک گیت کے مول (یعنی کوڑیوں کے مول: مترجم) بیچ دیا۔ جس نے اس کی مرمت کروائی اور اس نے اسے ایک اور بدلیسی کے ہاتھوں فروخت کر دیا کیوں کہ بدلیسی، ناقابل وضاحت طور پر ہندو گھروں کو ترجیح دیتے ہیں اور ان کی اصل قیمت سے زیادہ داغی کرتے ہیں۔

جب کوئی شخص شادی کرتا ہے تو وہ اس کا خاص دھیان رکھتا ہے کہ اس سے پہلے اس کی بیوی کس کی منکوحہ تھی اور یہاں تک کہ اس کا کس کس کے ساتھ معاشقہ چلتا رہا تھا۔ مکان کے ساتھ یہ معاملہ نہیں ہوتا کہ اس میں پہلے کون کون رہا تھا۔ مکان کی ملکیت، شادیوں اور بیویوں میں ایک اور ہی نوع کی مشابہت ہے، جو ان کا ٹوٹ جانا ہے۔ لیکن اس معاملے میں ایسا نہیں ہے۔ ان دیواروں کے بیچ مردوں اور عورتوں، نسلوں کی نسلوں نے قربت بھری زندگیاں بسر کیں۔ وہ ایک دوسرے سے بولتے چلتے، لڑتے جھگڑتے اور اس زبان میں اظہارِ محبت کرتے رہے تھے، جس سے وہ نابلد ہے اور ان کی عادات، اس کے لیے اجنبی ہیں۔ انھوں نے اپنے پیچھے کوئی بھوت پریت نہیں چھوڑا کہ اسے تو کسی ایسی شے کا گمان نہیں ہوتا۔ ہوتا تو بھی اسے فرق نہ پڑتا۔ وہ ان پر چھا جاتا، جس طرح اجنبی لوگوں پر چھایا جاتا ہے۔ اگر اسے، ان کی تصویریں مل جاتیں تو وہ انھیں دیواروں پر نا نگ دیتا: سخت گیر جوڑے کی اتوار کے ایک بہترین دن کی تصویر، جن کے قدموں میں، ان کے خرگوش جیسے معصوم بچے بیٹھے ہوں۔

پھر حیرت انگیز طور پر اس کا دل چاہنے لگتا ہے کہ بدلیس کے اس گھر اور اس کے مابین رشتہ استوار ہو جائے، انسانی رشتہ۔ گھروں اور گارے پھونے کے ساتھ انسانی رشتے کی استواری کس قدر

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

احتمالاً خیال ہے۔ اُس مکان، اُس کی تاریخ اور مجموعی طور پر سارے گاؤں سے رشتے کی استواری۔ ایسا گاؤں جو ہائی وے سے یوں دکھتا ہے جیسے وہ فردِ واحد کی سوچ اور محض دو ہاتھوں سے تعمیر کیا گیا ہے۔ اُس رشتے کے بدلے میں وہ گھر کے ساتھ ویسا ہی سلوک کرنے کے لیے تیار ہے جیسا عورت کے ساتھ کیا جاتا ہے کہ اُس کی ضروریات کا، جتنی کہ اُس کی عجیب و غریب عادات تک کا، خیال رکھا جاتا ہے، اُس پر دولت خرچ کی جاتی ہے، بستر پر اُس کے جذبات کو تسکین پہنچائی جاتی ہے اور اُس پر جان بچھاؤ کی جاتی ہے۔

شفقت، دوستی، عقیدت، خدمت لیکن محبت نہیں البتہ ایسی ہی کوئی چیز۔ ٹوڑھے ہوتے مرد اور جوان نہ رہ جانے والے مکان کے بچہ بیاہ کی ایک قسم۔

vvvv

اورحان پاموک

(Orhan Pamuk)

۱۲- اکتوبر ۲۰۰۶ء کو سویڈش اکیڈمی نے ترکی کے معروف ادیب اورحان پاموک کو ادب کا نوبل انعام دینے کا اعلان کیا۔ سویڈش اکیڈمی کے بقول ”پاموک نے اپنے آبائی شہر کی افسردہ روح کی تلاش میں ثقافتوں کے تنازعات اور ان کو (ثقافتوں) کو باہم مدغم کرنے کی نئی علامتیں دریافت کی ہیں۔“

۷- جون ۱۹۵۲ء کو پیدا ہونے والے ترکی ناول نگار فریت (فرید) اورحان پاموک (Ferit Orhan Pamuk) کو عام طور پر صرف اورحان پاموک کے نام سے جانا جاتا ہے۔ اُن کا شمار ترکی کے نمایاں ترین ناول نگاروں میں ہوتا ہے۔ انھیں متعدد اعزازات بشمول ادب کا نوبل انعام ۲۰۰۶ء مل چکے ہیں۔ اورحان پاموک نے ثانوی تعلیم استنبول کے رابرٹ کالج سے حاصل کرنے کے بعد استنبول ٹیکنیکل یونیورسٹی کے تین سالہ آرکیٹیکچر پروگرام میں شرکت کی کہ اُن کا خواب مصوٰر بننے کا تھا اور مابعد استنبول یونیورسٹی میں انسٹی ٹیوٹ آف جرنلزم سے ۱۹۷۶ء میں گریجوایٹ کیا۔ انھوں نے باقاعدہ لکھنے کا آغاز ۱۹۷۷ء سے کیا۔ بائیس سے تیس برس کی عمر تک کا عرصہ انھوں نے اپنی والدہ کے ساتھ رہتے ہوئے گزارا اور اسی دوران اپنا پہلا ناول ”اندھیرا اُجالا“ قلم بند کیا۔ وہ مسلمان ہیں اور خود کو ایسا مہذب گردانتے ہیں جس کی شناخت تاریخ اور ثقافت کے مراکز سے ہے۔

اورحان پاموک کے پہلے ناول نے ۱۹۷۹ء میں ملتیت پرپس ناول کا انعام دوسرے ناول کے اشتراک میں جیتا۔ دوسرا ناول ”کیویڈے اور اس کے بیٹے“ ۱۹۸۲ء میں شائع ہوا جس نے اورحان کمال ناول پرائز بھی جیتا۔ اس ناول میں استنبول کے ضلع نسان ناسی میں، جہاں ٹھو دا اورحان پاموک پلے بڑھے، بسنے والے ایک متمول خاندان کی تین نسلوں کی کہانی بیان کی گئی ہے۔ اورحان پاموک نے ابتداء ہی سے متعدد انعامات حاصل کیے جن میں ۱۹۸۴ء کا مالدارالی (Maldarali) ناول پرائز اُن کے ناول ”خاموش گھر“ اور ۱۹۹۱ء میں اس ناول کے فرانسیسی ترجمے پر *Prix de la deconverte Europeene* کا انعام شامل ہیں۔ اُن کے تاریخی ناول ”سفید قلعہ“ نے، جو ترکی زبان میں ۱۹۸۵ء میں شائع ہوا تھا، ۱۹۹۰ء کا انڈیپنڈنٹ ایوارڈ فار فارن فکشن جیتا بلکہ بیرون ممالک اُن کی شہرت میں اضافہ کیا۔ نیویارکر نے انگریز نے اپنے ہک ریویو میں لکھا: ”مشرق سے طلوع ہونے والا ایک اور ستارہ..... اورحان پاموک۔“

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ابھی کامیابی اور جان پاموک سے چند قدموں کے فاصلے پر تھی لیکن ۱۹۹۰ء میں اُن کا ناول ”سیاہ کتاب“ اپنی پیچیدگی اور عمدہ اسلوب کی وجہ سے ترکی میں بہ یک وقت تنازعہ اور معروف کتاب کے طور پر ابھر کر سامنے آیا۔ ۱۹۹۲ء میں انھوں نے فلم ”خفیہ چہرہ“ کا سکرین پلے لکھا جس کا تاخذ اُن کا ناول ”سیاہ کتاب“ تھا اور جس کی ہدایات معروف ترک ہدایت کار عمر کیور نے دی تھیں۔ پاموک کے اگلے ناول ”نئی زندگی“ نے ۱۹۹۵ء میں ایک نئی لہر کو جنم دیا اور ترکی کی تاریخ میں بہت تیزی سے بکنے والی کتاب بن گیا۔ اُس وقت تک پاموک گُر دوں کے سیاسی حقوق کے علم بردار کے طور پر ترکی میں بہت اہمیت حاصل کر چکے تھے۔ ۱۹۹۵ء میں وہ مصنفین کے ایک گروہ میں شامل ہو کر گُر دوں کے ساتھ ترکی کے مارزوا روئے کے خلاف مضامین لکھنے کی کوششوں میں مصروف رہے۔ ۱۹۹۹ء میں انھوں نے اپنے مضامین کی کتاب ”رنگ دیگر“ شائع کی۔

۲۰۰۰ء میں ”میرانام ریڈ ہے“ کی اشاعت نے پاموک کی بین الاقوامی عزت و شہرت میں گونا گوں اضافہ کیا۔ یہ ناول سولہویں صدی کے استنبول کے ماحول میں اسراریت، رومانویت اور فلسفیانہ گتھیوں کا حسین امتزاج ہے۔ اس ناول کے مطالعے سے قاری کو سلطنت عثمانیہ کے سلطان مرآت سوم کے موسم سرما کے برف باری والے نو (۹) دنوں میں جھانکنے کا موقع ملتا ہے۔ جس سے قاری کو مشرق و مغرب کے مابین سانس تک منجمد کر ڈالنے والی کشمکش کا تجربہ ہوتا ہے۔ ”میرانام ریڈ ہے“ کا ترجمہ اردو سمیت کچھ زبانوں میں ہو چکا ہے اور اس نے ادب کا کثیرالرقبی بین الاقوامی انعام *the IMPAC Dublin Award* برائے سال ۲۰۰۳ء حاصل کیا۔

پاموک کا اگلا ناول ۲۰۰۲ء میں شائع ہونے والا ”برف“ تھا، جس کا انگریزی میں ۲۰۰۴ء میں ترجمہ ہوا۔ اس کا جائے وقوع ترکی کا سرحدی شہر کارس ہے۔ یہ جدید ترکی میں اسلام اور مغرب کے مابین تئنا دکو بیان کرنا ہے۔ نیویارکر ٹائمز نے اپنی ۲۰۰۴ء کی بہترین دس کتابوں کی فہرست میں اس ناول کو شامل کیا۔ پاموک نے اپنی یادوں اور استنبول کے جغرافیے پر ۲۰۰۳ء میں ”یادیں اور شہر“ شائع کیا جس کا انگریزی میں ترجمہ ۲۰۰۵ء میں ”استنبول: یادیں اور شہر“ کے عنوان سے ہوا۔ اُن کے آنے والے ناول کا عنوان ہے: ”معصومیت کا عجائب گھر“۔

پاموک کو ۲۰۰۵ء میں اُن کے ادبی کام ”*Europe and Islamic Turkey find a place for one another*“ پر *Peace Prize of the German Book Trade* کا بچپس ہزار پائونڈ کی مالیت کا انعام ملا۔ انعام کی تقریب پال چرچ فرینکفرٹ میں منعقد ہوئی۔

اور جان پاموک پر مصنفین کے ایک گروہ نے الزامات عاید کیے ہیں کہ اُن کے کام کے بیشتر حصے دیگر لکھاریوں کی ملکیت ہیں، خاص طور پر انھوں نے کچھ کتابوں کے ابواب کے ابواب سرقد کیے ہیں۔ ترکی کے اخبار ”حریت“ کے ایک لکھاری مورت باردا کی نے ۲۶ مئی ۲۰۰۶ء کی اشاعت میں شوقوں کے ساتھ اور جان پاموک پر سرقد بازی کا الزام عاید کیا کہ اور جان پاموک کا ناول ”میرانام ریڈ ہے“ امریکی ناول نگار رومن میلر کی کتاب *Ancient Evenings* کی کہانی اور اسلوب کی نقل ہے۔ دیگر الزامات میں دعوے کیے گئے ہیں کہ

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اورحان پاموک نے اپنے ناول ”سفید قلعہ“ میں سالم پیرے من و عن فواد کریم کے ناول ”کانونی کے زمانے میں استنبول“ سے اٹھا کر رکھ دیے ہیں۔ اورحان پاموک نے ان الزامات کی کبھی تردید نہیں کی جس نے ہمیشہ شبہات کو تقویت دی۔

اورحان پاموک نے اپنا نوبل لیچر سوڈش اکیڈمی شکاگو میں ”میرے ابا کا سوٹ کیس“ کے عنوان سے ترک زبان میں دیا۔

”اپنی وفات سے دو برس قبل میرے والد نے مجھے اپنی لکھتوں، مسودوں اور روزناموں سے بھرا سوٹ کیس دیا۔ اسے دیکھ لینا۔ شاید اس میں سے انتخاب کر کے تم شائع کروالو۔۔۔۔۔ اب میں اس بوجھ کے مفہوم کے بارے میں بات کرنے لگا ہوں۔ یہ وہ چیز ہے جسے کوئی شخص اپنے آپ کو ایک کمرے میں مقید کر کے میز پر بیٹھ کر اور ایک کونے میں لگ کر اپنے خیالات کا اظہار کرتا ہے۔ ادب کا یہی مفہوم ہے۔۔۔۔۔ لکھاری وہ شخص ہے جو صبر و تحمل سے برس ہا برس اپنے اندر ایک اور شخص اور اس دنیا کی دریافت کی سعی میں لگا رہتا ہے جو اسے وہ بتاتی ہے جو وہ ہوتا ہے۔ جب میں لکھت کی بات کرتا ہوں تو میرے ذہن میں جو پہلی چیز آتی ہے وہ کوئی ناول، نظم یا ادبی روایت نہیں بلکہ وہ شخص ہوتا ہے جو کھوکھلا کمرے میں بند کر کے، میز پر بیٹھ کر، تنہا ہو کر اپنے سایوں کے نیچے بیٹھ کر اپنے اندر جھانکتا ہے۔ وہ لفظوں سے ایک نئی دنیا تشکیل دیتا ہے۔۔۔۔۔ بعینہ وہی ہے جیسے پل یا گنبد تعمیر کرتا ہے، ایک ایک پتھر جوڑ کر۔۔۔۔۔ وہ پیاری ٹرک کہاوت۔ سوئی سے کنواں کھودنا۔ مجھے لگتا ہے جیسے لکھاری ہی کو ذہن میں رکھ کر کہی گئی ہے۔۔۔۔۔ عدم اطمینان وہ واحد ڈوبی ہے جو کسی شخص کو لکھاری میں بدلتی ہے۔۔۔۔۔ سچے ادب کا نقطہ آغاز کتابوں کے ہم راہ اپنے آپ کو کمرے میں قید کرنا ہے۔ لیکن ایک بار کمرے میں بند ہونے کے بعد ہم دریافت کرتے ہیں کہ جتنا ہم خیال کرتے تھے ہم اتنے تنہا نہیں ہیں۔۔۔۔۔ میرے نزدیک لکھاری ہونا اپنے اندر چھپے زخموں کا اعتراف کرنا ہے۔۔۔۔۔ آج ادب کو یہ بتانے اور جاننے کی بے حد ضرورت ہے کہ انسانیت کے بنیادی خوف کیا ہیں: باہر چھوڑ دیے جانے کا خوف، کسی شمار قطار میں نہ ہونے کا خوف اور ایسے خوفوں سے پیدا ہونے والے بے توقیری کے احساسات: اجتماعی تذلیل۔۔۔۔۔ استحصال، حساسیت، متصورہ تو ہیں ان کی اگلی اقسام ہیں۔“ انھوں نے ”میں کیوں لکھتا ہوں؟“ کے جواب میں کئی وجوہات بھی اپنے خطبے میں شمار کیں مثلاً لکھنے کی اپنی اندرونی ضرورت کے تحت؛ اس لیے کہ دوسرے لوگوں کی طرح میں کوئی عام کام نہیں کر سکتا؛ اس لیے کہ ہم کیسی زندگی بسر کر رہے ہیں؛ اس لیے کہ مجھے کاغذ، قلم اور روشنائی کی مہک پسند ہے؛ اس لیے کہ بیا ایک عادت، ایک جذبہ ہے؛ اس لیے کہ کبھی خوش نہیں رہا، خوش رہنے کے لیے۔ وغیرہ۔

vvvv

دُور کے رشتے

(Distant Relations)

میری زندگی کو مکمل طور پر بدل ڈالنے والے حالات واقعات کی لڑی کا آغاز ۱۹۷۵ء اپریل ۲۷ء کو اُس وقت ہوا، جب ہم موسم بہار کی ٹھنڈی رات سے لطف اندوز ہوتے ہوئے شاہراہ ویلی کوٹنگی پر، ہوا خوری کر رہے تھے کہ سبیل نے ایک دکان کی کھڑکی میں مشہور و معروف جینی کولون کے بنے ہوئے ایک پرس کو دیکھا۔ ہماری رسمی منگنی ہونے میں زیادہ دیر نہیں تھی۔ ہم مدہوش اور بہت خوش تھے۔ ہم دونوں جھوڑی دیر قبل، میرے والدین کے ہمراہ، نسان تاسی کے ایک شان دار نئے ریسٹوران فیوے میں موجود تھے۔ ہم نے تفصیل سے منگنی کی تقریب کی تیاری پر بات کی تھی جو ہون کے وسط میں ہونا طے پائی تھی تاکہ نور جہاں بھی، جو سبیل کا پیرس میں لیبی نوٹرے ڈیم ڈی سیان میں گزرے دنوں کی دوست تھی، فرانس سے آکر منگنی میں شرکت کر سکے۔ سبیل نے بہت پہلے انتظام کر لیا تھا کہ اُس کی منگنی کا لباس ریشمی عصمت سے تیار ہو سکے جو اُس زمانے میں استنبول کا نہایت مہنگا درزی تھا اور اُس کی بہت طلب تھی۔ اُس شام سبیل اور میری والدہ نے طے کیا کہ وہ کس طرح اُن جواہر کو لباس پر ناکیں گی جو میری والدہ نے اُسے اسی مقصد کے لیے دیے تھے۔ میرے ہونے والے سر نے خواہش کا اظہار کیا تھا کہ اُس کی اکلوتی بیٹی کی منگنی شادی ہی کی طرح دھوم دھام سے ہو اور میری ماں سرور تھی کہ وہ اس خواہش کو، جس حد تک بہتر طور پر ممکن ہو سکے پورا کرنے میں مدد کرے۔ میرے والد اسی بات پر ہی کافی مطمئن تھے کہ اُن کی بہو نے ”سو رہنے“ سے تعلیم حاصل کی تھی جیسا کہ اُس زمانے میں استنبول کے بورژوائی طبقے میں، ہر اُس لڑکی کے لیے کہا جاتا تھا، جو کسی بھی نوع کی تعلیم کے لیے پیرس گئی ہو۔

یہی وہ لمحہ تھا جب میں سبیل کو اُس کے گھر چھوڑنے جا رہا تھا، میرا بازو اُس کے بھرے بھرے کندھوں کے گرد پیار سے لپٹا ہوا تھا اور میں سوچ ہی رہا تھا کہ میں کتنا خوش قسمت ہوں کہ وہ بولی: ”اوہ، کس قدر خوب صورت بیگ ہے!“ اگرچہ رات کے کھانے کے وقت پی ہوئی شراب سے میرا دماغ دھندلایا ہوا تھا لیکن میں نے پرس اور دکان کا نام نوٹ کر لیا اور اگلے ہی روز میں وہاں چلا گیا۔ حقیقتاً میں کبھی اُن شائستہ مہم جو کھلاڑیوں میں سے نہیں رہا تھا جو عورتوں کے لیے تحائف خریدنے یا پھول بیچنے کے لیے چھوٹے چھوٹے بہانے ڈھونڈتے ہیں؛ گو کہ شاید مجھے بھی ویسا بننے کی تمنا تھی۔ اُس

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

زمانے میں مغرب زدہ بیزار خواتین سسلی، نسان تاسی اور بے بیک میں آرٹ گیلریاں نہیں کھولتی تھیں جیسا کہ انھوں نے بعد میں یہ کام شروع کر دیا، لیکن بوتیک ضرور چلاتی تھیں جنہیں وہ چھوٹے چھوٹے سستے زیورات اور اپنے سامان میں پیرس اور میلان سے سمگل کر کے لائے گئے، جملہ لوازمات یا پھر درآمد کیے گئے ایلے (Elle) اور ووگ جیسے رسائل میں دیے گئے ”جدید تراش خراش“ کے لباسوں کی نقلوں سے بھر رکھتی تھیں اور ان چیزوں کو اپنی ہی جیسی بیزار متحول خواتین کو بے انتہا مہنگے داموں فروخت کرتی تھیں۔

سازے لوے (یہ نام پیرس کی داستانی شاہراہ کا تھا جو دوسرے رسم الخط میں رقم تھا) کی مالکہ سینا خانم والدہ کی طرف سے میری دور پرے کی رشتے دار تھی لیکن تقریباً بارہ بجے جب میں وہاں گیا تو وہ موجود نہیں تھی۔ میرے داخلے پر اونٹ کے گلے میں بندھی گھنٹی جیسے دوہرے قودو بار بجے جواب بھی میرے دل کی دھڑکن بڑھا سکتے ہیں۔ وہ ایک گرم دن تھا لیکن دکان کے اندر ٹھنڈک اور اندھیرا تھا۔ شروع میں مجھے خیال آیا کہ وہاں کوئی نہیں تھا۔ میری آنکھیں دوپہر کی دھوپ کے بعد اندھیرے سے لڑنے کی کوششوں میں مصروف تھیں کہ مجھے لگا جیسے میرا دل ساحل سمندر سے ٹکرانے والی ایک بڑی موج کی طاقت کے ساتھ اچھل کر حلق میں آگیا ہے۔

”میں بیرونی الماری میں نمائش کے لیے ٹنگے ہوئے پنڈ بیگ کو خریدنا چاہتا ہوں۔“ اُسے دیکھ کر میں نے بدحواس ہوتے ہوئے کہا۔

”آپ کا مطلب ہے وہ کریم رنگ کا جینی کولون؟“

جب ہماری آنکھیں چار ہوئیں تو میں نے اُسے فوراً پہچان لیا۔

”بیرونی الماری میں ٹنگا ہوا پنڈ بیگ۔“ میں نے خوابنا کی کیفیت میں دہرایا۔

”اوہ، ٹھیک ہے۔“ وہ بولی اور الماری کی طرف بڑھ گئی۔ پلک جھپکتے میں، اُس نے اپنی اونچی ایڑی کے پیلے جوتے اتارے، اپنا پیر آگے نمائشی حصے کے فرش پر رکھا جس کے ناخنوں پر اُس نے احتیاط سے سُرخ رنگ کی نیل پالش کی ہوئی تھی، اور اپنا ہاتھ نمونے کی طرف بڑھایا۔ میری نگاہوں نے اُس کے خالی جوتوں سے لمبی عریاں ناگوں کا سفر کیا۔ ابھی منی کا مہینہ بھی نہیں آیا تھا اور وہ ابھی سے سنولا گئی تھیں۔ اُن کی طوالت کے سامنے جھالر نما مہین نفیس سکرٹ چھوٹا پڑتا دکھائی دیتا تھا۔ بیگ پکڑے ہوئے وہ کاؤنٹر کی طرف پلٹی اور اُس نے اپنی دلی پتلی شقاق انگلیوں سے پُرسیں پڑے مہین کاغذ کو تار کر، زپ لگی چھوٹی چھوٹی دو جیبوں (دونوں خالی) اور ایک خفیہ خانے کو، جس میں سے اُس نے ”جینی کولون“ کے الفاظ چھپے ہوئے کارڈ کو نکالا تھا، مجھے دکھایا۔ اُس کے تمام ڈھنگ میں ایک پراسراریت اور سنجیدگی تھی جیسے وہ مجھے کوئی بہت ہی ذاتی شے دکھا رہی ہو۔

”ہیلو فسوں۔“ میں نے کہا۔ ”تم کافی بڑی ہو گئی ہو۔ شاید تم نے مجھے پہچانا نہیں۔“

”بے شک کمال۔ جناب، میں نے آپ کو فوراً ہی پہچان لیا تھا لیکن جب میں نے دیکھا کہ آپ نے مجھے نہیں پہچانا تو میں نے سوچا کہ آپ کو پریشان نہ کرنا بہتر ہوگا۔“

خاموشی چھا گئی۔ میں نے بیگ کے اندر اُس کی دکھائی ہوئی جیبوں میں سے ایک کو دیکھا۔ اُس کا حسن یا اُس کا سکرٹ جو یقیناً بہت مختصر تھا یا کسی اور چیز نے مل جل کر مجھے منتشر کر دیا تھا اور میں فطری انداز میں عمل نہیں کر پا رہا تھا۔

”خوب..... آج کل کیا کر رہی ہو؟“

”میں جامعہ میں داخلے کے امتحان کے لیے تیاری کر رہی ہوں اور میں یہاں بھی روز آتی ہوں، یہاں اس دکان پر۔ میں بے شمار نئے نئے لوگوں سے مل رہی ہوں۔“

”حیرت انگیز۔ تو اب بتائیے، اس ہینڈ بیگ کی کیا قیمت ہے؟“

”پان صد لیرا۔“ (اُس زمانے میں اتنی رقم ایک جونیئر سرکاری ملازم کی چھ ماہ کی تنخواہ کے برابر تھی) ”لیکن مجھے یقین ہے کہ سینے پہنم آپ کو خصوصی رعایت کر دیں گی۔ وہ دوپہر کا کھانا کھانے کے لیے گھر گئی ہیں اور اب یقیناً قبولہ کر رہی ہوں لہذا میں انھیں فون بھی نہیں کر سکتی۔ اگر آپ شام کو آسکیں تو.....“

”یہ اتنی اہم بات نہیں ہے۔“ میں نے کہا اور اپنا ہٹو نکالتے ہوئے، میرے چہرے پر ایک کڈھب سا تاثر آ گیا، جس کا بعد میں اکثر فسوں سوانگ بھرتی رہی تھی۔ میں نے رکن کر مرطوب روپے نکالے۔ فسوں نے پرس کو احتیاط لیکن ماتر بے کاری سے کاغذ میں لپیٹ کر پلاسٹک کے ایک تھیلے میں ڈال دیا۔ اُس ساری کارروائی کے دوران میں وہ جانتی تھی کہ میں اُس کے شہد رنگ بازوؤں، پھرتیلے اور شستہ طور کو ستائشی نظروں سے دیکھ رہا تھا۔ جب اُس نے خریداری کا تھیلا مجھے پکڑایا تو میں نے اُس کا شکریہ ادا کیا۔ ”براہ مہربانی، خالہ نصیب اور اپنے والد کو میرا سلام کہیے گا۔“ میں نے کہا۔ مجھے عین وقت پر اُس کے والد کا نام بھول گیا تھا۔ پھر ایک لمحے کے لیے میں ٹھیرا: میری روح میرے بدن سے نکل گئی تھی اور جنت کے کسی کونے میں فسوں کو سینے سے لگائے بوس و کنار کر رہی تھی۔ میں نے سرعت سے دروازے کا رخ کیا۔ گھنٹی بجی اور میں نے کناری کی چھپا ہٹ سنی۔ میں سڑک پر آ گیا۔ تپش کو محسوس کرتے ہوئے، مجھے مسرت کا احساس ہوا۔ میں اپنی خریداری پر خوش تھا۔ مجھے سبیل سے بہت محبت تھی۔ میں نے اُس دکان اور فسوں کو بھول جانے کا فیصلہ کیا۔

با ایں ہمہ، رات کے کھانے پر میں نے اپنی ماں سے ذکر کیا کہ سبیل کے لیے ہینڈ بیگ خریدتے ہوئے، مجھے ہماری دُور کی رشتے دار فسوں ملی تھی۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

”اوہاں، نصیبے کی بیٹی سینے کی دکان پر کام کر رہی ہے اور یہ کتنی شرم کی بات ہے!“ میری ماں بولی۔ ”اب تو وہ ہمارے ہاں چھٹی کے دن بھی نہیں آتے۔ مقابلہ حسن نے انھیں ایسی ہی شرمناک صورت حال سے دوچار کر دیا ہے۔ میں روزانہ دکان کے پاس سے گزرتی ہوں لیکن میں کبھی اُس بیچاری لڑکی سے علیک سلیک تک کے لیے اندر جانے کا حوصلہ نہیں کر سکتی، نہ ہی یہ بات کبھی میرے ذہن میں آئی۔ لیکن تم تو جانتے ہو کہ جب وہ چھوٹی تھی تو مجھے بہت اچھی لگتی تھی۔ جب نصیبے پرے سلائی کرنے آتی تھی تو بعض اوقات وہ بھی ساتھ آ جاتی تھی۔ میں الماری سے تمہارے کھلونے نکال دیتی اور جب تک اُس کی ماں سلائی کرتی رہتی وہ خاموشی سے کھیلتی رہتی تھی۔ نصیبے کی والدہ مہرور، اللہ اُسے کروٹ کروٹ چین نصیب کرے، بھی کمال کی شخصیت تھیں۔“

”ہماری ان سے اصل رشتے داری کیا ہے؟“

پُوں کہ میرے والد ٹیلی ویژن دیکھ رہے تھے اور اُن کی توجہ ہماری باتوں پر نہیں تھی، میری والدہ نے اُس کے والد کی تفصیلی کہانی سنائی۔ وہ ٹھیک اُسی برس پیدا ہوا تھا، جس برس انا ترک اور وہ جمہوریہ کے بانیوں کی طرح تھا۔ اُس نے اُفندی سکول سے تعلیم حاصل کی تھی۔ یوں تھا کہ میرے ماما عیشم کمال نے میری مانی سے شادی کرنے سے بہت پہلے جلد بازی میں اپنی پہلی شادی فُسوں کی پڑمائی سے کی تھی۔ وہ بوسنیائی تھی اور اُورنہ سے انخلا کے دوران میں بلکان کی جنگ میں ماری گئی تھی۔ اگرچہ اُس بد قسمت عورت سے عیشم کمال کے ہاں کوئی اولاد نہیں ہوئی تھی، تاہم اُس کی میہ ریور مائی ایک بیٹی پہلے ہی سے ایک شیخ کے نطفے سے تھی، جس کی اُس نے جب کہ ”وہ ابھی بچہ تھی“ شادی کر دی تھی۔ لہذا خالہ میہ ریور (فُسوں کی مانی جسے بھانت بھانت کے لوگوں نے پالا پوسا تھا) اور اُس کی بیٹی نصیبے پیم (فُسوں کی والدہ) صحیح معنوں میں ہمارے رشتے دار تھے؛ وہ خونی رشتے داروں سے زیادہ سسرالی تھے۔ ہماری ماں نے ہمیشہ اس بات پر اصرار کیا تھا اور وہ اب بھی ہدایت کرتی تھیں کہ ہم خاندان کی اُس دُور پار کی خواتین کو ”خالہ“ کہہ کر پکاریں۔ آخری بار جب وہ چھٹی کے دن آئے تھے تو میری والدہ نے اُن فکاش رشتے داروں کا (جو تشوہقہ کی عقبی لگیوں میں رہتے تھے) معمول سے ہٹ کر رکھائی بھرا استقبال کیا تھا جس سے اُن کے جذبات کو ٹھیس پہنچی تھی۔ جس کی وجہ یہ تھی کہ دو سال قبل خالہ نصیبے نے ایک لفظ بھی کہے بغیر اپنی سولہ سالہ بیٹی کو، جو اُس وقت نسان تاسی لیس فائر گرلز کی طالبہ تھی، مقابلہ حسن میں شرکت کی اجازت دے دی تھی۔ میری ماں کو بعد میں معلوم ہوا کہ خالہ نصیبے نے درحقیقت اپنی بیٹی کی حوصلہ افزائی ہی نہیں کی تھی بلکہ اُسے، اُس کی اس حرکت پر فخر بھی تھا جس پر کہ اُسے محض شرمندہ ہونا چاہیے تھا؛ تو اُن کا دل خالہ نصیبے کی طرف سے سخت ہو گیا تھا جس سے وہ کبھی بہت محبت کرتی تھیں۔

دوسری طرف خالہ نصیبے نے ہمیشہ میری والدہ کو عزت بخشی تھی جو اُس سے دس برس بڑی تھیں

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اور اُس کی، اُس وقت مددگار تھیں جب وہ جوان تھی اور رزن کے کام کی تلاش میں متمول پڑوسیوں کے ہاں استنبول میں گھر گھر جاتی تھی۔

”وہ نہایت غریب تھے۔“ میری ماں نے کہا۔ اُنھوں نے مبادا مبالغہ آرائی سے کام لیتے ہوئے اضافہ کیا۔ ”اگرچہ وہ اکیلے ہی غریب نہیں تھے، میرے بیٹے..... اُن دنوں سارا ترکی ہی غریب تھا۔“ میری والدہ نے اپنی تمام دوستوں سے خالہ نصیبے کی سفارش کی تھی اور سال میں ایک بار (بعض اوقات دو مرتبہ) وہ خود بھی اُسے، ہمارے گھر کسی تقریب یا شادی کے لیے کپڑے سلوانے کو بلواتی تھیں۔ بچوں کے سلائی کے لیے یہ آمدورفت سکول کے اوقات میں ہوتی تھی لہذا میں اُسے زیادہ نہیں ملا تھا۔ لیکن ۱۹۷۵ء میں، اگست کے آخر میں، میری والدہ کو ایک شادی کے سلسلے میں فوری طور پر ایک لباس کی ضرورت تھی تو اُنھوں نے نصیبے کو ہمارے موسم گرما والے مضافاتی گھر میں بلوایا۔ دوسری منزل پر عقبی کمرے میں جا کر وہ اور نصیبے کھڑکی کے قریب بیٹھ گئیں جہاں سے سمندر کا نظارہ بہت دل کش ہوتا تھا۔ کھڑکی میں سے پام کی کونپلوں کے بیچ سے چپوؤں اور موٹر والی کشتیوں اور ستونوں کے ساتھ اچھلتے کودتے لڑکے بھی نظر آتے تھے۔ جب نصیبے نے اپنا سلائی والا بسا کھولا، جس کے ڈھکن پر استنبول کے منظر کی تصویر کشی کی ہوئی تھی تو وہ قہقہوں، سُئیوں، پیپائشی فیتے، انگشتانوں اور جھال کی کڑیوں اور دوسرے سازوسامان میں گھر گئیں۔ وہ گرمی، مچھروں اور ایسے دباؤ میں سلائی کی مجبوری کی شکایت اور بہنوں کی طرح آپس میں مذاق کرتے ہوئے، میری والدہ کی سنگر کی سلائی مشین پر آدھی رات تک کام کرتی رہیں۔ مجھے یاد ہے کہ باورچن بیکری اُس کمرے میں لیموں کی سلنگین کے گلاس پر گلاس لے جاتی رہی تھی (گرم ہوا دھول کے ویلوٹ سے بھاری ہو رہی تھی) کیوں کہ نصیبے کو، جو بیس سالہ اور حاملہ تھی، بار بار طلب ہو رہی تھی۔ جب ہم سب کھانا کھانے بیٹھے تو میری ماں نے بیکری کو نیم مزاحیہ انداز میں بتایا: حاملہ عورت کو، جس شے کی بھی خواہش ہو اُسے دوورنہ چہ بد صورت پیدا ہوگا اور مجھے اس بات کو ذہن میں رکھتے ہوئے خاص دلچسپی کے ساتھ نصیبے کے چھوٹے سے آماس کو دیکھنا دے۔ یہی فُموں کے وجود سے میری پہلی آشنائی تھی، اگرچہ کوئی نہیں جانتا تھا کہ لڑکا ہوگا یا لڑکی۔

”جتنی کہ نصیبے نے اپنے خاوند کو بھی نہیں بتایا..... بس اُس نے اپنی بیٹی کی عمر کے بارے میں جھوٹ بولا اور اُسے مقابلہ حسن میں شامل کروادیا۔“ میری ماں نے اپنے ہی خیال پر گوتے ہوئے کہا۔ ”شکر ہے خدا کا وہ جیتی نہیں۔ جس کی بنا پر وہ لوگوں کی طرف سے ہنک کا نشانہ بننے سے بچ گئے۔ اگر سکول انتظامیہ کو اس کی سُن گن مل جاتی تو وہ لڑکی کو نکال باہر کرتے..... اب تک اُسے لیسے کی تعلیم مکمل کر لینا چاہیے تھی۔ مجھے تو قلع نہیں ہے کہ وہ آگے پڑھ رہی ہوگی۔ جب سے اُنھوں نے چھٹی کے دنوں میں آنا بند کیا ہے تب سے میرے پاس تازہ معلومات نہیں ہیں..... اس ملک میں کوئی بھی ایسا نہیں جو نہ

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

جانتا ہو کہ کس قماش کی لڑکی، کس قبیل کی عورت مقابلہ حسن میں شرکت کرتی ہے۔ تمہارے ساتھ اُس کا رو یہ کیسا تھا؟“

میری ماں کا یہ طرزِ تنگم ظاہر کرتا تھا کہ فسوں نے مردوں کے ساتھ سونا شروع کر دیا ہے۔ میں نے یہی بات نسان تاسی کی لڑکیوں کے کھلاڑی لڑکوں سے تپ سنی تھی، جب فسوں کا فائل میں پہنچنے والی دوسری لڑکیوں کے ساتھ ملیت میں فوٹو شائع ہوا تھا لیکن میں نے سب سے دشوار عدم دلچسپی ظاہر کرنے کی کوشش تھی۔ ہم دونوں کے خاموش ہو جانے کے بعد، میری والدہ نے میری سمت تنبیہ انگلی اٹھائی کر ہلائی اور بولی: ”مختاط رہو! تمہاری ایک بہت خاص، بہت دل کش، بہت پیاری لڑکی سے منگنی ہونے والی ہے! تم مجھے یہ پرس کیوں نہیں دکھا رہے جو تم نے اُس کے لیے خریدا ہے۔“ ”ممتاز!.....“ وہ میرے والد کو پکا رہی تھیں..... ”دیکھو! کمال نے سبیل کے لیے پرس خریدا ہے۔“

”واقعی؟“ میرے والد نے کہا۔ اُن کے بشرے سے اطمینان کا اظہار ہوتا تھا۔ انہوں نے بیگ کو، جو اُن کے بیٹے اور بہو کی خوشی کا مظہر تھا، دیکھا بھی اور پسند بھی کیا، اگرچہ انہوں نے ایک بار بھی ٹیلی ویژن کی سکرین سے اپنی نظریں نہیں ہٹائی تھیں۔

جب میں نے امریکا کے بزنس سکول سے گریجوایشن کے بعد اپنی فوجی تربیت مکمل کر لی تو میرے والد نے مطالبہ کر دیا کہ میں اپنے بڑے بھائی کے نقش قدم پر چلوں اور اُن کے کاروبار سیت سیت میں مینیجر کا عہدہ سنبھال لوں، جو بے تحاشا پھول پھل رہا تھا۔ یوں مجھے، اپنی نوجوانی ہی کے دنوں میں، اپنی تقسیم کار اور برآمداتی فرم سیت سیت (اس کا انگریزی میں ”Sellsell“ اور اردو میں ”پچو پچو“ ترجمہ کیا جاسکتا ہے) میں جنرل مینیجر تعینات کر دیا۔ سیت سیت کا بہت بڑا بجٹ تھا اور وہ خوب منافع کما رہی تھی، جس کے لیے میرا نہیں بل کہ اُن مختلف اکاؤنٹنگ حربوں کا شکر گزار ہونا چاہیے تھا، جن کے ذریعے میرے والد کی دوسری فیکٹریوں اور کاروباروں سے منافع کھینچ کر سیت سیت میں ڈال دیا جاتا تھا۔ میں خوب استعمال ہو چکے افسرانِ حسابات، جو مجھ سے بیس بیس تیس تیس برس سینئر تھے، اور بڑے بڑے پستانوں والی، میری ماں کی عمر کی خواتین کلرکوں سے بزنس کے ارفع نکات میں مہارت حاصل کرنے میں شب و روز صرف کرنے لگا۔ لیکن میرے ذہن میں یہ بات رہی کہ اگر میں مالک کا بیٹا نہ ہوتا تو کبھی بھی انچارج نہ بن پاتا اور میں نے کچھ عاجزی و انکساری دکھانے کی کوشش کی۔

چھٹی کے وقت جب سیت سیت کے کلرکوں جتنی نوڑھی بسیں اور کاریں گڑگڑا کر تیں عمارت کی بنیادیں ہلاتی ہوئی شاہراہ پر گورنے لگتیں تو میری ہونے والی منگیتر سبیل مجھے ملنے آ جاتی اور ہم دفتر ہی میں ایک دوسرے پر نچھاور ہونے لگتے۔ اپنے جدید وضع کے نسوانی نظریات کے باوجود، جنہیں وہ یورپ سے واپسی پر اپنے ہمراہ لائی تھی، سبیل کے سیکریٹریوں کے بارے میں خیالات، میری ماں سے مختلف

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

نہیں تھے۔ ”ہمیں یہاں یہ سب کچھ نہیں کرنا چاہیے۔ اس سے مجھے سیکریٹری ہونے کا احساس ہونے لگتا ہے۔“ وہ بسا اوقات کہتی لیکن جیسے ہی ہم دفتر کے چمڑے کے سونے کی طرف جاتے، اُس کے تحفظات کی اصل وجہ..... کہ اُس زمانے میں ترک لڑکیاں شادی سے قبل جنسی تعلقات سے ہراساں تھیں..... سامنے آ جاتی۔

رفتہ رفتہ مغرب زدہ خاندانوں کی متصنع لڑکیوں نے، جنہوں نے یورپ میں وقت گزارا تھا، اس ممنوعہ کو توڑنا اور شادی سے قبل، اپنے دوست لڑکوں کے ساتھ سونا شروع کر دیا۔ سبیل جو کبھی کبھی شہنی بگھارتی تھی کہ وہ اُن ’بہادر‘ لڑکیوں میں سے ہے، میرے ساتھ گیا رہا بعد سوئی تھی۔ لیکن اس مقام تک پہنچنے سے پہلے اُس نے ادراک کیا کہ معاملات بہت آگے چلے گئے ہیں اور شادی کا وقت قریب ہے۔ میں اپنی منگیتر کے بارے میں مبالغہ آمیزی یا عورتوں کے جنسی استحصال کو ہلکا نہیں کرنا چاہتا کیوں کہ ایسا صرف تب ہوا تھا جب سبیل نے دیکھ لیا کہ میرے ”ارادے سنجیدہ“ تھے۔ جب اُسے اعتماد ہو گیا کہ میں ایسا شخص تھا جس پر ”بھروسہ کیا جاسکتا تھا“..... ہاں الفاظ دیگر جب اُسے حتمی طور پر یقین ہو گیا کہ بالآخر شادی ہو کر رہے گی..... تو اُس نے اپنے آپ کو میرے سپرد کر دیا۔ خود پر یہ یقین رکھتے ہوئے کہ میں عمدہ اور ذمہ دار شخص ہوں، میری نیت اُس سے شادی کرنے کی تھی تاہم اگر میرا ایسا ارادہ نہ ہوتا تو بھی کسی اور انتخاب کا سوال ہی نہیں تھا کیوں کہ اُس نے ”میرے حوالے اپنی دوشیزگی کر دی تھی۔“ کچھ عرصہ اس بوجھ کا سایہ ہم دونوں پر مشترکہ طور پر پڑتا رہا کہ ہم خود پر فخر کرتے تھے۔ ”آزاد اور جدید“ (گو ہم نے اپنے لیے ان الفاظ کا کبھی استعمال نہیں کیا تھا) ہونے کے وہم میں مبتلا ہونے کے باعث ہم نے شادی سے قبل صحبت کر لی تھی..... اور ایک طرح سے یہ امر بھی ہمیں مزید قریب لانے کا باعث بنا تھا۔

ہم پر ایسا ہی ایک اور سایہ بھی ہر مرتبہ آ جاتا تھا جب سبیل تشویش زدہ ہو کر جلد تاریخ مقرر کرنے کے اشارے کناٹے کرنے لگتی۔ لیکن ایسے بھی وقفے گزرے جب وہ اور میں دفتر میں پیار کرتے ہوئے بہت خوش ہوتے تھے اور مجھے یاد آتا ہے کہ میں ملکجے میں اُس کے گرد اپنے بازو جمائے کیے ہوتا، ٹریفک اور گرگڑاتی بسوں کا شور شاہراہ خلاص کرغیزی کی سمت سے اٹھتا اور میں خود کو بتا رہا ہوتا کہ میں کس قدر خوش قسمت ہوں اور زندگی بھر کتنا آسودہ رہوں گا۔ ایک بار ہمارے مشقت بھرے کام کے بعد جب میں سیٹ سیٹ کے مخصوص نشان والی ایش ٹری میں سگریٹ کا ٹکڑا بچھا رہا تھا تو سیکریٹری کی گرسی پر نیم برہنہ بیٹھی، سبیل ٹائپ رائٹر پر کھٹ کھٹ کرتے ہوئے، اپنے ہی پھیکے سنہرے نقوش پر تمسخرانہ ہنستی رہی، جیسے اُس زمانے میں مزاحیہ رسالوں میں شائع کیے جاتے تھے۔

اُسی شب فیوے میں رات کے کھانے پر، میں پرس بھی لے گیا۔ میں نے سبیل سے دریافت کیا: ”کیا یہ بہتر نہیں ہوگا کہ آئندہ ہم مرحمت اپارٹمنٹس میں، میری والدہ کے لیے ہوئے فلیٹ

میں ملا کریں؟ اُس کے باہر ایک خوب صورت باغ بھی ہے۔“
”کیا تمہیں لگتا ہے کہ شادی ہونے کے بعد ہم اپنے گھر تاخیر سے جائیں گے؟“ اُس نے پوچھا۔

”نہیں پیاری، میرا یہ مطلب نہیں تھا۔“
”مجھے اس طرح خفیہ اپارٹمنٹوں میں ملنا اچھا نہیں لگتا جیسے میں تمہاری داشتہ ہوں۔“
”تم ٹھیک کہتی ہو۔“

”اُس اپارٹمنٹ میں ملنے کا خیال کیسے آیا؟“
”چھوڑو اس بات کو۔“ میں نے کہا۔ میں نے اپنے گرد دُش باش لوگوں کے جھوم کو دیکھا۔
میں نے جب سے پرس خرید ا تھا وہ پلاسٹک کے بیگ میں چھپا ہوا تھا۔
”یہ کیا ہے؟“ سیبل نے تحفے کا ادراک کرتے ہوئے پوچھا۔
”سر پرانز! کھول کر دیکھو۔“

”واقعی؟“ جب اُس نے پلاسٹک بیگ کو کھول کر پرس دیکھا تو اُس کے چہرے پر بچوں کی سی ابھرنے والی خوشی نے پہلے اُسے مضحکہ خیز بنایا پھر اُس کے چہرے پر مایوسی نمودار ہو گئی، جسے اُس نے چھپانے کی کوشش کی۔

”تمہیں یاد ہے؟“ میں نے ہمت سے کام لیتے ہوئے کہا۔ ”گزشتہ رات، جب میں تمہیں گھر چھوڑنے جا رہا تھا تو تم نے، اے، اُس دکان کی کھڑکی میں دیکھا اور پسند کیا تھا۔“
اوہ، ہاں۔ تم کتنا خیال رکھتے ہو۔“

”مجھے خوشی ہے کہ یہ تمہیں پسند آیا۔ ہماری منگنی کی تقریب میں یہ تمہارے ہاتھ میں بہت عمدہ لگے گا۔“

”مجھے یہ کہتے ہوئے دکھ ہو رہا ہے لیکن میں نے، ہماری منگنی پر، جو پرس لینا تھا، اُس کا بہت پہلے انتخاب کر لیا تھا۔“ سیبل بولی۔ ”اوہ، اتنے غمگین مت ہو! یہ بڑی بات ہے کہ تم نے یہ پیارا تحفہ خرید لانے کی زحمت کی..... چلو ٹھیک ہے۔ تم یہ مت سوچو کہ میں اتنی سنگ دل ہوں۔ لیکن میں اس پرس کو منگنی کی تقریب کے موقع پر، اس لیے نہیں لے سکتی کیوں کہ یہ جعلی ہے۔“
”کیا؟“

”پیارے، یہ اصل جینی کو لون نہیں ہے۔ یہ نقل ہے۔“
”تم کیسے کہہ سکتی ہو؟“

”اس پر محض ایک نظر ڈال کر، پیارے۔ لیبل کو دیکھو کہ چڑے کے ساتھ کیسے سیا گیا ہے؟“

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اب اس اصل چینی کولون کی سلائی کو دیکھو جو میں نے پیرس سے خریدا تھا۔ یہ بات نہیں ہے کہ فرانس اور پوری دنیا میں واحد یہی برانڈ ہے۔ چینی کولون اتنا گھٹیا دھاگا کبھی استعمال نہیں کرتے۔“

لمحے بھر کے لیے میں نے، اصل سلائی کی طرف دیکھتے ہوئے خود سے دریافت کیا کہ میری مستقبل کی بیوی کا لہجہ اس قدر فاحشانہ کیوں تھا۔ سیبل کا والد ایک ریٹائرڈ سفیر تھا، جس نے عرصہ قبل اپنے پاشا دادا کا رقبہ فروخت کر دیا تھا اور اب پائی پائی کا محتاج تھا۔ ٹیکلیکی اعتبار سے، یہ اُسے، ایک سرکاری ملازم کی بیٹی تو بناتی تھی لیکن یہی چیز کبھی کبھار اُسے بے چینی اور عدم تحفظ کا احساس بھی دلاتی تھی۔ جب اُس کی پریشانیاں اُس پر غلبہ پالیتی تھیں تو اپنی دادی کے بارے میں گفتگو کرنے لگتی تھی جو پیا نوبجاتی تھی یا پھر اپنے دادا کی باتیں کرتی تھی، جس نے جنگ آزادی لڑی تھی یا وہ مجھے بتاتی تھی کہ اُس کے ماما سلطان عبدالحمید کے کتنے قریب تھے۔ لیکن اُس کی بزدلی مجھے تحریک دیتی اور میں اُسے اسی بنا پر زیادہ محبت کرنے لگتا۔ سٹر کی دھائی کے آغاز میں ٹیکسٹائل اور برآمدات کے کاروبار میں اضافے اور ازاں بعد استنبول کی آبادی تین گنا ہو جانے کی وجہ سے، شہر اور خاص طور پر، ہمارے علاقے جیسے علاقوں کی زمینوں کی قیمتیں آسمان سے باتیں کرنے لگی تھیں۔ میرے والد کی قسمت بھی اُس دور میں دھکا لگنے سے اس سے اگلی دھائی میں خوب چمکنے اٹھی تھی، تقریباً پانچ گنا۔ ہمارے لقب (باسمچی Basmaci)۔ کپڑے پر چھاپے لگانے والا) نے اس میں کوئی شک نہیں چھوڑا تھا کہ ہماری نسلوں کی دولت کپڑا بننے کی وجہ سے تھی۔ ہماری جمع کی ہوئی تمام تر ترقی کے باوجود، اس بات نے مجھے پریشانی کی حد تک مضطرب کر دیا کہ پرس ”جعلی“ تھا۔

سیبل نے پیار سے میرا ہاتھ تھپتھپایا۔ ”تم نے بیگ کی کتنی ادائیگی کی ہے؟“

”پندرہ سو لیرے۔“ میں نے کہا۔ ”اگر یہ تمہیں نہیں چاہیے تو کل میں اسے بدلوادوں گا۔“

”پیارے! اسے بدلوادو مت۔ اپنی رقم واپس لو کیوں کہ انہوں نے واقعی تمہیں دھوکا دیا ہے۔“

”دکان کی مالکہ سینے پٹنم ہے اور ہم دُور پار کے رشتے دار ہیں!“ میں نے مایوسی سے اپنی ابرو چڑھاتے ہوئے کہا۔

سیبل نے مجھ سے بیگ لے لیا جس کی اندرونی جیبیں، میں خاموشی سے کھول رہا تھا۔

”پیارے، تم بہت چالاک اور بہت مہذب ہو۔“ اُس نے نرم مسکراہٹ کے ساتھ کہا۔ ”لیکن تمہیں قطعاً اندازہ نہیں ہے کہ ایک عورت تمہیں کتنی آسانی سے دھوکا دے سکتی ہے۔“

اگلے روز دوپہر کے وقت میں پلاسٹک کے اُسی تھیلے میں پرس ڈالے سازسے لوے لے گیا۔ میرے اندر داخل ہونے پر گھنٹی بجی لیکن ایک بار پھر دکان اتنی اندھیری تھی کہ میں سمجھا وہاں کوئی

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

نہیں ہے۔ کم روشنی والی دکان کی عجیب و غریب روشنی میں بلبل چچھائی: چمک چمک چمک۔ پھر میں نے فُسو کا سایہ ایک شیشے میں دیکھا۔ وہ ایک بڑے گل دان میں لگی بیل کے پتوں کے بیچ میں سے نظر آرہی تھی۔ وہ ایک موٹی عورت کا انتظار کر رہی تھی جو کپڑوں کے ماپ کی جانچ کرنے والے کمرے میں لباس پہن کر دیکھ رہی تھی۔ اس بار اُس نے ایک جاذبِ نظر بلاؤز زیب تن کر رکھا تھا، جس پر ہیا سنکھس کے پھول، پتوں اور جنگلی پھول کے ساتھ گوندھ کر بنے ہوئے تھے۔ شیشے کی طرف دیکھتے ہوئے جب اس کی نظر، مجھ پر پڑی تو وہ دل کش انداز میں مسکرا دی۔

”تم مصروف دکھائی دیتی ہو۔“ میں نے آنکھوں سے کمرے کی طرف اشارہ کرتے ہوئے کہا۔

”ہم بس فارغ ہونے ہی والے ہیں۔“ اُس نے یوں کہا جیسے وہ اور اُس کی گاہک اس نکلتے پر کالمی سے بات کر رہی ہوں۔

میری نگاہوں نے، پنجرے میں اوپر نیچے پھڑپھڑاتی کناری، ایک کونے میں فیشن میگزینوں کے ایک ڈھیر اور یورپ سے درآ مد شدہ نوحہ نوحہ فاضل چیزوں کی ڈھیری کا، احاطہ کیا لیکن میری توجہ کسی بھی شے پر جم نہیں سکی۔ میں جتنا اس احساس کی عمومیت کو رد کرنا چاہتا تھا اتنا ہی، میں اُس چونکا دینے والی حقیقت سے انکار نہیں کر پا رہا تھا کہ جب میں نے فُسو کو دیکھا تو وہ مجھے اپنی اپنی سی لگی تھی، جیسے ہمارا بہت قریبی تعلق رہا ہو۔ وہ مجھ سے مشابہ تھی۔ اُس کے وہی بال جو بچپن میں گھٹکھریا لے اور گہرے ہوا کرتے تھے اب سیدھے ہوتے چلے گئے۔ اُس پر، اُس کے بالوں کا سنہری سایہ پڑ رہا تھا، جو اُس کی صاف رنگت کی طرح، اُس کے چھاپ دار بلاؤز سے تکمیل پا رہا تھا۔ مجھے محسوس ہوا کہ میں خود کو بہ آسانی اُس کی جگہ پر رکھ سکتا ہوں، اُسے گہرائی میں سمجھ سکتا ہوں۔ ایک اذیت ناک یاد میرے اندر دُور آئی: میرے دوست اُسے کہتے تھے ”پلے بوائے جیسی چیز۔“ کیا وہ اُن کے ساتھ سو سکتی تھی؟ ”پرس کی طرف پلٹو، اپنی رقم لو اور بھاگ نکلو۔“ میں نے خود سے کہا۔ ”تمھاری ایک حیرت انگیز لڑکی کے ساتھ منگنی ہونے والی ہے۔“ میں باہر نشان تاسی چوک کی سمت دیکھنے لگا۔ لیکن جلد ہی دھندلے شیشے میں فُسو کا بھوت جیسا عکس نمودار ہو گیا۔

جب عورت، کمرے میں سے اپنا سکرٹ ٹھیک کرتی ہوئی، کچھ خریدے بغیر ہی نکل کر چلی گئی تو فُسو نے مسٹر دکی ہوئی اشیا کو تہہ کر کے، انھیں، اُن کی جگہوں پر رکھا۔ ”میں نے کل شام تمھیں سڑک پر سے گُورتے دیکھا تھا۔“ وہ اپنے خوب صورت ہونٹوں کو گھماتے ہوئے بولی۔ اُس نے مس لسن کے نام سے فروخت ہونے والی ہلکی گلابی سُرخ لگا رکھی تھی۔ اگرچہ وہ ایک عام سی ترک سُرخ تھی لیکن اُس کے لبوں پر درآ مد شدہ اور موہ لینے والی لک رہی تھی۔

”کب دیکھا تھا تم نے؟“ میں نے پوچھا۔
 ”رات کے آغاز میں۔ تم سبیل پٹم کے ہمراہ تھے۔ میں سڑک کے دوسرے کنارے پر تھی۔
 کیا تم کھانا کھانے جا رہے تھے؟“
 ”ہاں۔“
 ”تم دونوں کی جوڑی بہت خوب صورت لگتی ہے!“ وہ اس طرح بولی جیسے بزرگ نوجوان
 خوش باش لوگوں کو دیکھ کر مسرور ہوتے ہیں۔
 میں نے اُس سے یہ نہیں پوچھا کہ وہ سبیل کو کیوں کر جانتی تھی۔ ”ہمیں آپ کی تھوڑی سی
 عنایت درکار ہے۔“ میں نے کہا۔ میں نے بیگ نکالا تو مجھے پریشانی اور دکھ محسوس ہوا۔ ”ہم اس بیگ کو
 واپس کرنا چاہتے ہیں۔“
 ”ضرور۔ تمہاری خاطر! سے تبدیل کر کے خوشی ہوگی۔ تم جدید وضع کے ان نئے دستانوں کو
 پسند کرو گے اور ہمارے پاس یہ ہیٹ بھی ہے جو حال ہی میں بیس سے آیا ہے۔ سبیل پٹم کو یہ بیگ پسند
 نہیں آیا؟“
 ”میں اسے تبدیل نہ کرنے پر ترجیح دوں گا۔“ میں نے شرمندہ چہرے کے ساتھ کہا۔ ”میں
 اپنی رقم واپس چاہتا ہوں۔“
 ”کیوں؟“ اُس نے پوچھا۔ مجھے اُس کے چہرے پر صدمے مل کہ کچھ خوف کے تاثرات
 نظر آئے۔
 ”بظاہر یہ اصل جینی کولون کا بیگ نہیں ہے۔“ میں نے سرگوشی کی۔ ”یہ جعلی لگتا ہے۔“
 ”کیا؟“
 ”درحقیقت میں ان چیزوں کو نہیں سمجھتا۔“ میں نے بے بسی سے کہا۔
 ”اس جیسی چیز یہاں کبھی نہیں آئی!“ اُس نے تلخ لہجے میں کہا۔ ”کیا تمہیں اپنے پیسے ابھی
 واپس چاہئیں؟“
 ”ہاں۔“ میں نے بے اختیار کہا۔
 وہ گہری اذیت میں دکھائی دی۔ اوہ خدا یا، میں نے سوچا، کیوں نہ میں نے بیگ کو محض
 ٹھکانے ہی لگا دیا ہوتا اور سبیل سے کہہ دیتا کہ میں نے اپنی رقم واپس لے لی ہے؟ ”دیکھو، یہ تمہارے یا
 سینے پٹم کا مسئلہ نہیں ہے۔ ہم ترک خدا کی عبادت کرتے ہیں۔ ہر یورپی فیشن کی نقل کرتے ہیں۔“ میں
 نے مسکراہٹ کی کوشش کرتے ہوئے کہا۔ ”میرے لیے..... یا مجھے کہنا چاہیے کہ ہمارے لیے..... اتنا ہی
 کافی ہے کہ ایک بیگ، جس ضرورت کے لیے ہے اُسے پورا کرے، عورت کے ہاتھ میں اچھا لگے۔ اس

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

بات کی کوئی اہمیت نہیں کہ وہ کس برانڈ کا ہے یا اُسے کس نے بنایا ہے یا یہ کہ وہ اصل بھی ہے۔“ لیکن فُسوں کو، میری ہی طرح، میرے کہے ہوئے ایک لفظ پر بھی اعتبار نہیں تھا۔

”نہیں، میں تمہیں تمہارے پیسے واپس کر رہی ہوں۔“ اُس نے اُسی تند لہجے میں کہا۔ میں خاموش ہو کر نیچے دیکھنے لگا۔ میں نے خود کو ہونی کے لیے تیار کر لیا۔ مجھے اپنی حیوانیت پر شرمندگی تھی۔ وہ اپنی بات پر عمل کرنے میں صمیم تھی۔ میں نے محسوس کیا کہ فُسوں اپنی مرضی پر قادر نہیں تھی۔ وہ غلگ کو یوں تک رہی تھی جیسے کسی نے اُس پر سحر بھونک دیا ہو، جیسے اُس میں بھوت ہوں اور وہ اُسے چھو نہ پا رہی ہو۔ جب میں نے اُس کے چہرے کو سُرخ ہوتے، اُس پر جھڑپاں پڑتے اور اُس کی آنکھوں کو بھینگتے دیکھا تو مجھے صدمہ پہنچا اور میں دو قدم مزید اس کے قریب ہو گیا۔

وہ آہستہ آہستہ رونے لگی۔ مجھے بالکل ادراک نہیں ہو پایا کہ یہ سب کیسے ہوا تھا۔ لیکن میں نے اپنے بازو اُس کے گرد حائل کر دیے تھے اور وہ میرے سینے سے اپنا سر ٹکا کر رونے لگی تھی۔ ”فُسوں، مجھے افسوس ہے۔“ میں نے سرگوشی کی۔ میں نے چکارے کرتے ہوئے، اُس کے ملائم بالوں اور پیشانی پر ہاتھ پھیرا۔ ”براہ کرم، بھول جاؤ کہ یہ بات کبھی ہوئی تھی۔ یہ ایک جعلی پرس ہے اور بس اتنی سی بات ہے۔“

گہری سانس لیتے ہوئے اُس نے بچے کے مانند ایک دو بار سبکیاں بھریں اور پھر بھوٹ بھوٹ کر رونے لگی۔ گو مختصر وقفے کے لیے سہی لیکن اُس کے بدن اور خوب صورت بازوؤں کے لمس، میرے سینے پر اُس کی دبی ہوئی چھاتیوں اور اس طرح اُسے ساتھ لپھائے ہونے کے احساس نے، میرا دماغ چکرا دیا۔ شاید یہ خواہش کو کچلنے کی سعی میں ہوا تھا، جو اُسے ہر بار چھو نے پر زیادہ مضبوط ہوتی گئی تھی کہ میں نے اس وہم کو تصور کیا تھا کہ ہم ایک دوسرے کے برسوں سے آشنا تھے، کہ ہم پہلے ہی سے ایک دوسرے کے قریب تھے۔ وہ میری پیاری، بے چاری، دکھی اور خوب صورت بہن تھی! ایک لمحے کے لیے۔ اور شاید اس بنا پر کہ میں جانتا تھا کہ ہم رشتے دار ہیں، خواہ دور پار ہی کے سہی..... اُس کی لمبی ناگوں، عمدہ پسلیوں اور نازک کندھوں نے مجھے اپنا آپ یاد دلایا تھا۔ اگر میں لڑکی ہوتی، اگر میں بارہ سال چھوٹی ہوتی تو میرا بدن بھی ایسا ہی ہوتا۔ ”پریشان ہونے کی کوئی بات نہیں ہے۔“ میں نے اُسے بالوں پر سے چکارے کرتے ہوئے کہا۔

”میں تمہاری رقم واپس کرنے کے لیے غلگ نہیں کھول سکتی۔“ اُس نے واضح کیا۔ ”کیوں کہ جب سینے پینم کھانا کھانے گھر جاتی ہے تو وہ اُسے تالا بند کر کے چابی ساتھ لے جاتی ہے۔ مجھے یہ کہتے ہوئے شرم آرہی تھی۔“ میں نے احتیاط اور دلار سے اُس کے بالوں پر چکارنا جاری رکھا تو وہ سر کو میرے سینے پر ڈالتے ہوئے ایک بار پھر رونے لگی۔ ”میں یہاں صرف لوگوں سے میل ملاقات اور وقت گزاری کی خاطر کام کرتی ہوں، پیسوں کے لیے نہیں۔“ وہ سبکیاں لیتے ہوئے بولی۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

”پیسے کے لیے کام کرنا باعثِ پریشانی تو نہیں ہے۔“ میں نے احمقانہ انداز میں بے دلی سے کہا۔

”ہاں۔“ وہ بولی۔ ”میرے والد ریٹائرڈ استاد ہیں..... دو ہفتے قبل میں اٹھارہ برس کی ہو گئی ہوں اور میں کسی پر بوجھ نہیں بننا چاہتی تھی۔“

شہوت انگیز چھاتیوں سے، جواب اپنا سر اٹھا کر خطرے کا احساس دلا رہی تھیں، ہراساں ہو کر میں نے اُس کے سر سے ہاتھ ہٹا لیا۔ وہ فوراً سمجھ گئی اور اُس نے خود کو سمیٹ لیا۔ ہم دونوں پیچھے ہٹ گئے۔

”براہِ مہربانی کسی کو بتائیے گا نہیں کہ میں روئی تھی۔“ اُس نے اپنی آنکھیں ملنے کے بعد کہا۔
”وعدہ رہا۔“ میں بولا۔ ”فُسو یہ دوستوں کے مابین مقدس عہد ہے۔ ہم ایک دوسرے پر اپنے اپنے رازوں کے سلسلے میں بھروسہ کر سکتے ہیں۔“
میں نے اُس کی مُسکراہٹ دیکھی۔ ”میں پرس چھوڑے جاتا ہوں۔“ میں نے کہا۔ ”میں پیسے لینے بعد میں آ سکتا ہوں۔“

”آپ کی مرضی ہے۔ چاہیں تو بیگ چھوڑ جائیں لیکن بہتر ہوگا کہ پیسے لینے یہاں نہ آئیں۔ سینے پٹنم اصرار کرے گی کہ یہ نقل نہیں ہے اور تمہیں معذرت کرنی پڑے گی کہ تمہارا مطلب کچھ اور تھا۔“
”تب میں اسے کسی اور شے سے تبدیل کیے لیتا ہوں۔“ میں نے کہا۔

”میں اب ایسا نہیں کر سکتی۔“ اُس نے مغرور لڑکی کے سے انداز میں اٹھلا تے ہوئے کہا۔
”نہیں، واقعی یہ اہم نہیں ہے۔“ میں نے پیش کش کی۔

”لیکن میرے لیے تو ہے۔“ اُس نے مضبوطی سے کہا۔ ”جب سینے پٹنم دکان پر لوٹے گی تو میں اُس سے پیسے لے لوں گی۔“

”میں نہیں چاہتا کہ وہ عورت تمہیں مزید پریشان کرے۔“ میں نے جواب دیا۔
”فکر مت کریں۔ میں نے سوچ لیا ہے کہ کیا کرنا ہے۔“ اُس نے بہت ہی مدہم مُسکراہٹ کے ساتھ کہا۔ ”میں کہوں گی کہ سیبل پٹنم کے پاس پہلے ہی اسی برانڈ کا پرس موجود ہے، جس کی وجہ سے وہ اسے واپس کر رہی ہے۔ ٹھیک ہے نا؟“

”بہترین خیال ہے۔“ میں نے کہا۔ ”لیکن یہی بات سینے پٹنم سے میں کیوں نہ کہہ دوں؟“
”نہیں، تم اُس سے کچھ نہیں کہو گے۔“ اس نے بہ اصرار کہا۔ ”کیوں کہ وہ محض تمہارے ساتھ چال کھیلنے اور تم سے ذاتی معلومات حاصل کرنے کی کوشش کرے گی۔ دکان پر بالکل نہیں آنا۔ میں رقم خالہ و جیہہ کودے دوں گی۔“

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

”اوہ، براہِ خدا، میری ماں کو اس قصبے میں شامل مت کرنا۔ وہ زیادہ ہنگامہ پرور ہے۔“

”پھر میں تمہارے پیسے کہاں پہنچاؤں؟“ خسوں نے اپنی بھنوکیں اٹھا تے ہوئے پوچھا۔

”مرحمت اپارٹمنٹس، ۱۳۱ ٹیس وکیے میں جہاں میری والدہ کا ایک فلیٹ ہے۔“ میں نے کہا۔ ”امریکا جانے سے پہلے، میں اُسے اپنی پناہ گاہ کے طور پر استعمال کرتا تھا۔ میں وہاں پڑھنے اور موسیقی سننے جایا کرتا تھا۔ وہ ایک روح پرور جگہ ہے، جس کے عقب میں ایک باغ ہے..... میں اب بھی دوپہر کے کھانے کے وقت وہاں دو سے چار بجے کے درمیان لکھنے کا کام کرنے جاتا ہوں۔“

”بے شک، میں تمہاری رقم وہاں لاسکتی ہوں۔ اپارٹمنٹ کا نمبر کیا ہے؟“

”چار۔“ میں نے سرگوشی کی۔ میں بمشکل اگلے تین الفاظ ادا کر سکا جو حلق ہی میں مرتے ہوئے دکھائی دے رہے تھے۔ ”دوسری منزل، خدا حافظ۔“

میرے دل نے اندازہ لگا لیا تھا اور بکیوں مانچ رہا تھا۔ تیزی سے باہر کی طرف جانے سے قبل میں نے اپنی قوتِ مجتمع کی اوریوں ظاہر کیا جیسے کچھ بھی غیر معمولی وقوع پذیر نہ ہوا ہو اور اُس کی طرف الوداعی نظر ڈالی۔

اپریل کی اُس سہ پہر کی بے موسمی گرمی میں میری خطا اور سعادت کے حقد پہلو، یوں جذب ہوئے کہ پر اسرار پیلا ہٹ سے نسان تاسی کی گلیاں چمکنے لگی تھیں۔ میرے قدموں نے سایہ دار راستہ منتخب کیا اور مجھے عمارتوں کی اولتیوں اور دکانوں کی کھڑکیوں کے نیلے اور سفید دھاریوں والے سائبانوں تلے لے گئے اور جب اُن میں سے ایک کھڑکی میں، ہمیں نے پہلے رنگ کا ایک جگ دیکھا تو میں نے خود کو اندر جانے اور اُسے خریدنے پر مجبور پایا۔ اس طرح اتفاقاً خریدی گئی دیگر اشیا کے برعکس اُس جگ پر بیس برسوں میں کسی نے تبصرہ نہیں کیا۔ وہ اُس میز پر دھرا رہتا تھا جہاں میری والدہ اور والد اور بعد میں میری والدہ اور میں کھانا کھاتے تھے۔ جب کبھی میں نے اُس جگ کو چٹھو اتو مجھے وہ دن یاد آ گئے جب میں نے پہلی بار بے چارگی محسوس کی تھی، جس نے میرا رخ موڑ دیا تھا۔ تب میری والدہ کھانے پر خاموشی سے میری طرف دیکھتی رہتی۔

گھر پہنچ کر میں نے بوسہ لے کر ماں کو سلام کیا۔ اگرچہ وہ مجھے سہ پہر کو جلد گھر دیکھ کر خوش ہوئی تھیں لیکن وہ متحیر ہرگز نہیں تھیں۔ میں نے اُنھیں بتایا کہ میں نے ترنگ میں آکر جگ خرید لیا تھا۔ پھر اضافہ کیا: ”کیا آپ مجھے مرحمت اپارٹمنٹس کی چابی دے سکتی ہیں؟ بعض اوقات دفتر میں اتنی افراتفری مچ جاتی ہے کہ میں ارتکا نہیں رکھ پاتا۔ میں سوچ رہا تھا کہ شاید اپارٹمنٹ میں ایسا ممکن ہو سکے۔ جب میں نوجوان تھا تو ہمیشہ یہی ہوتا تھا۔“

میری ماں بولی: ”وہاں انچ انچ بھر دھول جی ہوگی۔“ لیکن وہ سیدھی اپنے کمرے میں

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

عمارت کی چابی لینے چلی گئی، جو اپا رٹمنٹ کی چابی کے ساتھ ایک سُرُخ فیتے میں بندھی تھی۔ ”تمہیں وہ کیونٹا ہیا کُل دان یاد ہے، جس میں سُرُخ پھول ہوتے تھے؟“ اُس نے مجھے چابیاں دیتے ہوئے دریافت کیا۔ ”وہ مجھے گھر میں کہیں نہیں ملا۔ دیکھنا کہیں اُسے میں وہاں نہ لے گئی ہوں؟ اور اتنی محنت مت کرو..... تمہارے والد نے اپنی تمام زندگی سخت محنت کرتے گوار دی تا کہ اُس کے بچے زندگی کا لطف اٹھائیں۔ تمہیں خوشی کا حق ہے۔ سہیل کو باہر لے جاؤ اور بہار کی ہوا کا مزالو۔“ پھر چابیاں میرے ہاتھ میں دیتے ہوئے اُس نے مجھے عجیب نظروں سے دیکھا اور بولی۔ ”مختاط رہنا۔“ وہ ایسی نظر تھی جس سے وہ ہمیں ہمارے بچپن میں تنبیہ کرنے کے لیے دیکھا کرتی تھیں کہ زندگی میں غیر متوقع خطرات ہیں جو تمہیلا چابی کی صحیح حفاظت میں ناکامی سے زیادہ گہرے اور زیادہ دھوکے باز ہیں۔

vvvv

معروف ہستیاں (Famous People)

اگر سننے کو کوئی کہانی یاد دیکھنے کو کچھ نہ ہو تو زندگی بے کیف ہوتی ہے۔ جب میں بچہ تھا تو ہم کھڑکی سے باہر گلی سے گزرنے والوں کا نظارہ؛ مقابل عمارت کے، جس کی چھت پر ہمیشہ ایک چینی مٹی کا بنا ہوا کتا سویا ہوتا تھا، اپارٹمنٹس میں تانکا جھانکی نہ کر رہے ہوتے۔ تو ریڈیو سن رہے ہوتے۔ ۱۹۵۸ء میں ترکی میں ٹیلی ویژن نہیں ہوا کرتا تھا لیکن ہم یہ اعتراف کبھی نہیں کریں گے کہ ٹیلی ویژن نہیں ہوتا تھا بلکہ ہم خوش گمانی سے وہی کہیں گے جو ہم نے ہالی وڈ کی اُس داستانی فلم کے بارے میں کہا تھا جسے استنبول پہنچنے میں کچھ برس لگ گئے تھے: وہ ابھی آئی ہی نہیں۔

کھڑکی سے باہر تھکنے کی عادت اتنی پختہ ہو چکی تھی کہ بالآخر جب ٹیلی ویژن کی آمد ہوئی تو لوگ اُسے بھی یوں دیکھتے گویا کھڑکی سے باہر تک رہے ہوں۔ میرے والد، چچا اور دادی ٹیلی ویژن کے سامنے بیٹھ کر ایک دوسرے کی طرف دیکھے بغیر بالکل اُسی انداز میں باتیں اور بحث کرتے رہتے جیسے وہ کھڑکی سے باہر دیکھتے ہوئے کرتے تھے۔

مثال کے طور پر صبح سے ہونے والی برف باری کو دیکھتے ہوئے میری پھوپھی تبصرہ کرتی۔
”اگر برف اسی رفتار سے پڑتی رہی تو خوب موٹی تہہ جمے گی۔“
”وہ حلوہ فروش دوبارہ نشا مٹا بیچ گیا ہے۔“ وہ دوسری کھڑکی سے ریل کی ہڈی کو تکتے ہوئے کہتا۔

اتوار کی اتوار ہم اپنی پھوپھیوں اور چچاؤں کے ہمراہ، جو ہماری ہی مانند عمارت کی چلی منزلوں پر رہائش پذیر تھے، اوپری منزل پر دادی کے ہاں دوپہر کے کھانے کے لیے جاتے۔ میں کھانے کے انتظار کے دوران میں کھڑکی سے باہر تکتا رہتا۔ عزیز واقارب کے اُس شور مچاتے اکٹھے سے میں اس قدر مسرور ہوتا کہ کھانے کی میز پر لٹکے شمع دان سے مدہم روشن نشست گاہ بھی میری آنکھوں میں جگمگ جگمگ کرنے لگتی۔

دوسری منزلوں کی نشست گاہوں کے مانند میری دادی کی نشست گاہ میں بھی ہمیشہ نیم اندھیرا ہوتا تھا لیکن وہ مجھے نسبتاً زیادہ اندھیری لگتی تھی۔ شاید اس کا سبب جھروکوں کے سروں پر سدا بند

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

رکھے جانے والے دروازوں پر لگے خوفناک سایوں والے جالی دار پردے اور راستہ کی ہوئی چٹنوں والی بھاری بھر کم جھالریں تھیں۔ شاید مجھے ٹھنڈے اور بے ترتیبی سے بکھرے ہوئے کمرے کی بنا پر ایسا لگتا ہو، جن سے دُھول کی مہک اُٹھتی تھی اور وہ لکڑی کے قدیمی خستہ صندوقوں، شیشوں پر سپیوں کی بُت کاری، خوش وضع بنیوں جیسے پایوں والے جہازی جہم کے بلوط کے میز اور تین نسلوں پرانے چھوٹے سے پیانو سے، جس کا ڈھکن چوکھٹے میں جڑی تصویروں سے ڈھپا تھا، بھرے ہوئے تھے۔

ایک اتوار کو ظہرانے کے بعد چچا نے، جو کھانے کے کمرے میں کھلنے والے ایک اندھیرے کمرے میں تمباکو نوشی کر رہے تھے، بہ آواز بلند کہا۔ ”میرے پاس فٹ بال میچ کے دو ٹکٹ ہیں لیکن میں نہیں جا رہا۔ تمہارے والد تم دونوں کو کیوں نہیں لے جاتے؟“

”ہاں ابا جان، ہمیں کھیل دکھانے لے جائیں۔“ میرا بڑا بھائی دوسرے کمرے سے بولا۔

”اس سے لڑکوں کی ہوا خوری بھی ہو جائے گی۔“ امی نے کہا۔

”تم ہی انھیں کیوں نہیں لے جاتیں؟“ ابا جان بولے۔

”میں اپنی ماں کے ہاں جا رہی ہوں۔“ ماں نے جواب دیا۔

”ہم مانی کے گھر نہیں جانا چاہتے۔“ بھائی نے کہا۔

”آپ گاڑی لے جاسکتے ہیں۔“ چچا بولے۔

”چلو، ابا جان۔“ بھائی نے تڑلایا۔

ایک طویل اور تکلیف دہ خاموشیوں چھا گئی گویا ابا جان اندازہ لگانا چاہ رہے ہوں کہ وہاں موجود ہر شخص اُن کے بارے میں کیا سوچ رہا ہے۔

”ٹھیک ہے، مجھے چاہیاں دے دو۔“ ابا جان نے چچا سے کہا۔

کچھ دیر بعد ہم زمینی منزل پر تھے۔ ابا تمباکو نوشی کرتے ہوئے طویل ڈیوڑھی میں جا رہے تھے۔ ہماری ماں نے ہمیں نقش اُون کی موٹی موٹی بُرائیں اور دو سویٹر پہنا دیے تھے۔ چچا کی ۱۹۵۲ء موٹارنگ کی شان دار ڈاج کار تیش و کیے مسجد کے سامنے کھڑی تھی۔ ابا جان ہم دونوں کو اگلی نشست پر بٹھانے پر رضامند ہو گئے۔ انجن پہلی مرتبہ چابی گھماتے ہی چالو ہو گیا۔

سٹیڈیم میں داخلے پر قطار نہیں تھی۔ ”یہ ٹکٹ ان دونوں کی ہے۔“ میرے والد نے چکر دار دروازے پر موجود شخص سے کہا۔ ”ایک آٹھ سال کا ہے اور دوسرا دس کا۔“ ہم ٹکٹ والے سے نظریں چراتے ہوئے اندر چلے گئے۔ قطاروں میں بے شمار نشستیں خالی پڑی تھیں۔ ہم بیٹھ گئے۔

نیمیں پہلے سے کچے میدان میں موجود تھیں۔ مجھے سفید کچھے پہنے کھلاڑیوں کا اپنے آپ کو گرمانے کے لیے ادھر ادھر دوڑنا بھاگنا اچھا لگا۔ ”اُس چھوٹے کھلاڑی کو دیکھو۔“ بھائی نے اشارہ کیا۔

”اُسے جوئیر ٹیم سے لیا گیا ہے۔“

”مجھے پتا ہے، شکریہ۔“

کھیل شروع ہونے کے بعد جب سٹیڈیم کے سب تماشاگر پراسرار طور پر خاموش ہو گئے تو میں نے کھلاڑیوں سے دھیان ہٹا کر اپنے ذہن کو بھٹکنے کے لیے چھوڑ دیا۔ فٹ بال کے تمام کھلاڑی ایک ہی جیسی وردی پہنتے ہیں تو پھر اُس پر اپنے نام کی کئی کیوں لگاتے ہیں؟ وہ بھاگ دوڑ کے دوران میں جوں ہی قریب آتے ہیں اُن کے نام دیکھنے لگتا۔ دھیرے دھیرے اُن کے کچھے دھول میں اُٹنے لگے۔ کچھ دیر بعد مجھے میدان کے بیچوں کے عقب میں ایک بحری جہاز کی ست رُوحرت دکھائی دی، جو باسفورس سے گزر رہا تھا۔ کھیل کا آدھا وقت پہنچنے تک کسی ٹیم نے کوئی گول نہیں کیا تھا اور ہمارے والد ہمارے لیے مخروطی شکل کے کاغذ میں لپٹے ہوئے بھسے ہوئے خستہ دانے اور پٹا (pitta) ڈبل روٹی لے آئے۔

”ابا جان، میں اپنی ساری پچا ختم نہیں کر سکتا۔“ میں نے اُنھیں اپنے ہاتھ میں پچی ہوئی پچا دکھا تے ہوئے کہا۔

”نیچے پھینک دو۔“ اُنھوں نے کہا۔ ”کوئی دھیان نہیں دے گا۔“

وقفے کے دوران میں سب کھڑے ہو کر اپنے آپ کو گرم رکھنے کی کوشش کرنے لگے۔ ابا جان کی طرح بھائی اور میں نے بھی پاجامے کی جیب میں ہاتھ اڑ سے اور میدان کی جانب پیٹھ کر لی۔ ہم دوسرے تماشا بینوں کو دیکھ رہے تھے کہ ایک آدمی نے میرے والد کو پکار کر کچھ کہا۔ ابا جان نے کان پر ہاتھ کو بھونپو بنا کر اشارہ دیا کہ وہ شور کے باعث اُس کی بات سُن نہیں سکے۔

”میں اس وقت تو نہیں آ سکتا۔“ اُنھوں نے ہماری سمت اشارہ کیا۔ ”میرے ساتھ نیچے

ہیں۔“

وہ شخص بنفشی گلوبند پہنے ہوئے تھا۔ وہ قطاروں سے نیچے، نشستیں پھلانگتا، راہ میں رکاوٹ بننے والے لوگوں کو دھکیلتا ہوا ہمارے پاس بیٹھنے کے لیے آگیا۔

”کیا یہ تمہارے بچے ہیں؟“ اُس نے ابا جان سے معافتحہ کرنے اور اُن کے دونوں گالوں پر

بوسہ دینے کے بعد دریافت کیا۔ ”کافی بڑے ہو گئے ہیں۔ یہاں قابل یقین بات ہے۔“

ابا جان نے کوئی جواب نہیں دیا۔

”یہ سب تم نے کیسے کر لیا؟“ وہ آدمی بولا۔ ”کیا سکول سے فارغ ہوئے ہی فوراً شادی کر لی

تھی؟“

”ہاں۔“ ابا جان نے اُس کی جانب دیکھے بغیر کہا۔ اُنھوں نے کچھ اور باتیں بھی کیں۔ اُس

کے جانے کے بعد ابا جان پُپ ہو کر بیٹھ گئے۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

صاف سترے کچھے پہنی ٹیمیں میدان میں دوبارہ اُتری ہی تھیں کہ ابا جان بولے۔ ”آؤ، واپس گھر چلتے ہیں۔ تمہیں ٹھنڈ لگ رہی ہے۔“
 ”مجھے سردی نہیں لگ رہی۔“ بھائی نے کہا۔
 ”نہیں لڑکو، تمہیں ٹھنڈ لگ رہی ہے۔“ ابا جان نے بہ اصرار کہا۔ ”علی کو لگ رہی ہے۔ چلو، اُٹھو یہاں سے۔“

آپس میں لکراتے کھنوں اور ٹھنڈے مارتے ہوئے ہم وہاں سے اُٹھے تو ہم نے زمین پر، میرے پھینکے ہوئے پیرنگی پونا کو پیروں تلے روند ڈالا۔ سیرھیاں اُترتے ہوئے ہم نے کھیل کا دوسرا حصہ شروع کرنے والی ریفری کی سیٹی سنی۔ ”کیا تمہیں ٹھنڈ لگ رہی ہے؟“ بھائی نے مجھ سے دریافت کیا۔ ”تم نے یہ کیوں کہا کہ تمہیں سردی لگ رہی ہے؟“
 میں نے جواب نہیں دیا۔

”تم احمق ہو۔“ بھائی نے کہا۔
 ”کیا تم کھیل کا آدھا حصہ ریڈ یو پر نہیں سن سکتے؟“ ابا جان بولے۔
 ”یہ ریڈ یو پر نشر نہیں ہو رہا۔“ بھائی بولا۔
 ”نہش۔“ ابا جان بولے۔ ”واپسی پر میں تمہیں تا کسم چوک کے راستے لے کر جاؤں گا۔“
 ہم خاموش رہے۔ چوک پار کرنے کے بعد ابا جان نے ہمارے قیاس کے عین مطابق کار سڑک سے ہٹ کر بنی ہوئی جوئے کی کھڑکیوں کے ساتھ کھڑی کی۔ ”کسی کے لیے بھی دروازہ مت کھولنا۔“ وہ بولے۔ ”میں جلد لوٹ آؤں گا۔“

وہ باہر نکل گئے۔ اُن کے دروازوں کو باہر سے تالے لگانے سے قبل ہی ہم نے اندر سے تالوں کے گل نیچے گرا لیے لیکن ابا جان جوئے والی کھڑکیوں کی طرف نہیں گئے۔ وہ سنگریزوں پر دوڑتے ہوئے سڑک کے پار ایک ایسی دکان میں گئے جہاں کھڑکیوں میں بحری جہازوں کے اشتہار، ہوائی جہازوں کے پلاسٹک سے بنے بڑے بڑے نمونے اور ساحلوں کی تصاویر لگی ہوئی تھیں۔
 ”ابا جان کہاں جا رہے ہیں؟“ میں بولا۔

”جب ہم گھر پہنچیں گے تو تم ’اوپر یا سب سے نیچے‘ کھیلنا چاہو گے؟“ بھائی نے پوچھا۔
 جب ابا جان لوٹے تو بھائی گیر کے دستے سے کھیل رہا تھا۔ ہم تیز رفتاری سے نشا نشی پہنچے۔ انہوں نے کار، دوبارہ مسجد کے سامنے کھڑی کی۔ جب ہم اللہ دین کی سستے داموں والی دکان کے پاس سے گزرنے لگے تو ابا جان کہنے لگے۔ ”کیوں نہ میں تم دونوں کو کچھ لے دوں؟ لیکن وہ ”معروف ہستیاں“ والی سیریز نہیں لے کر دوں گا۔“

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

”اوہ براہ مہربانی، ابا جان، براہ مہربانی۔“ ہم گودتے ہوئے بولے۔
 ابا جان نے ہمیں دس دس چوٹیں خرید کر دیں، جن میں مشہور لوگوں کی تصاویر تھیں کی ہوئی
 نکلیں۔ گرواپسی کے راستے میں مجھے لگا، جیسے مارے جوش کے میرا پیٹا ب خطا ہو جائے گا۔ اپارٹمنٹ
 گرم تھا اور ہماری والدہ ابھی تک نہیں لوٹی نہیں تھیں۔ ہم نے جلدی سے چپکے ہوئے ٹکڑے کھولے اور
 اُن پر لپٹے ہوئے کاغذ فرش پر پھینک دیے۔ میرے پاس مارشل فوئی زی کیمیکس اور انا ترک کی دو دو اور
 چمپلن، پہلوان ہیبت کپلان، گاندھی، موزارت اور گرینا گاربو کی ۲۱ نمبر تصاویر نکلیں جو میرے بھائی
 کے پاس نہیں تھیں۔ میرے پاس کل ۱۷ معروف ہستیوں کی تصاویر ہو چکی تھیں لیکن اب بھی مجھے سلسلہ
 مکمل کرنے کے لیے ستائیس تصاویر کی ضرورت تھی۔ میرے بھائی کے پاس مارشل فوئی زی کیمیکس کی
 چار، انا ترک کی پانچ اور ایڈیسن کی ایک تصویر تھی۔ ہم دونوں نے اپنے منھوں سے گوند اُتارا اور
 تصویروں کے عقب میں لکھی سُرخ پڑھنے لگے:

مارشل فوئی زی کیمیک

ترکی کی جنگ آزادی کا کمانڈنگ آفیسر

(۱۸۷۶-۱۹۵۰)

مابو کینڈی اینڈ گم کمپنی

تمام معروف ہستیوں کی تصاویر جمع کرنے والے خوش نصیب کو چمڑے کا
 ایک فٹ بال دیا جائے گا۔

میرے بھائی کے پاس جمع کی ہوئی ۱۶۵ تصاویر ڈھیر کی صورت میں اُس کی مٹھی میں پکڑی
 ہوئی تھیں۔ ”آؤ اوپر سے تک کھیلیں۔“ وہ بولا۔
 ”نہیں۔“

”میں تمہیں گرینا گاربو کی ایک تصویر کے بدلے میں مارشل کیمیکس کی بارہ تصاویر دوں گا۔“
 اُس نے کہا۔ ”اس طرح تمہارے پاس کل ۱۸۲ تصاویر ہو جائیں گی۔“
 ”لیکن تمہارے پاس گرینا گاربو کی دو تصاویر ہیں۔“
 ”میں نے یہ بات نہیں کی۔“

”کل سکول میں جب ہمیں خانقاہی ٹیکے لگائیں گے تو تمہیں بہت زیادہ تکلیف ہوگی۔“ وہ بولا۔
 ”لہذا مجھ پر مت چلاؤ، سمجھے؟“
 ”نہیں ہوگی۔“

رات کا کھانا خاموشی سے کھانے کے بعد ہم نے سپورٹس ورلڈ پر وگرام سنا تو ہمیں پتا چلا کہ

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

کھیل دو دو گول سے برابر رہا تھا۔ جب امی ہمیں اپنے اپنے بستروں پر ڈالنے کے لیے ہمارے کمرے میں آئیں تو بھائی اپنا بستہ تلاش کر رہا تھا۔ میں نشست گاہ کی طرف دوڑا۔ میرے والد باہر سڑک کی جانب تک رہے تھے۔

] ”ابا جان، میں کل سکول نہیں جانا چاہتا۔“ میں نے کہا۔

”اس کی وجہ؟“

”ہمیں ٹیکے لگنے ہیں۔“ میں بولا۔ ”جس سے مجھے بخار چڑھ جائے گا اور میرے لیے سانس تک لینا دشوار ہو جائے گا۔ امی کو یہ بات معلوم ہے۔“
انہوں نے کوئی جواب نہیں دیا بس میری طرف دیکھتے رہے۔ میں دوڑتا ہوا گیا اور دروازے کاغذ قلم نکال لایا۔

”تمہیں یقین ہے کہ تمہاری ماں کو یہ بات پتا ہے۔“ انہوں نے کاغذ کو کیر کے گاہ پر رکھتے ہوئے دریافت کیا جس کا وہ ہمیشہ مطالعہ کرتے تھے لیکن کبھی ختم نہیں کر پائے تھے۔ ”تم سکول جاؤ گے لیکن تمہیں ٹیکے لگایا جائے گا۔“ وہ بولے۔ ”میں یہی بات لکھ رہا ہوں۔“

انہوں نے رفعت پر دستخط کیے۔ میں نے روشنائی پر پھونک ماری، کاغذ تہہ کیا اور جیب میں رکھ لیا۔ میں بھاگتا ہوا اپنے سونے کے کمرے میں گیا، رفعت کو بستے میں رکھا اور اپنے بستر پر اچھلنے کودنے لگا۔

”تمیز اختیار کرو۔“ امی نے کہا۔ ”اور اب سو جاؤ۔“

سکول میں ساری جماعت دوڑوؤں میں بٹ کر بدبو دار قبوین کے عقب کی جانب ٹیکے لگوانے چل پڑی۔ ہم میں سے کچھ زور رہے تھے تو کچھ وقت سے پہلے ہی خوف کا شکار تھے۔ جب سانس کے راستے آئیوڈین کی مہک میرے اندر پہنچی تو میرے دل کی دھڑکن تیز ہو گئی۔ میں قطار سے نکل کر سب اوپر والی سیڑھی پر کھڑی معلمہ کی طرف گیا۔ جماعت میں افراتفری سی مچ گئی۔

میں نے جیب سے والد صاحب کا لکھا ہوا رقمہ نکالا اور معلمہ کے حوالے کر دیا۔ اُس نے تیوریاں چڑھا کر اُسے پڑھا۔ ”لیکن تمہارے والد ڈاکٹر نہیں ہیں۔“ وہ بولی۔ اُس نے لمحہ بھر کے لیے غور کیا اور پھر کہا۔ ”اوپر چلے جاؤ اور ۲-الف میں انتظار کرو۔“

اوپر ۲-الف میں میری ہی طرح کے چھ یا سات جیلہ ساز بچے موجود تھے۔ ایک بچہ سخت دہشت کے عالم میں کھڑی سے باہر گھورے جا رہا تھا۔ باہر آمدے میں مسلسل ہنگامہ اور شور مچا رہا تھا۔ چشمے والا ایک موٹا بچہ سورج مکھی کے بیج چباتے ہوئے رکھوا کی کارٹونوں والی کتاب پڑھ رہا تھا۔ ڈاکٹر نے دروازہ کھولا تو گنجامدگار اندر داخل ہوا۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

”تم میں سے جو واقعی پیار ہیں انھیں کچھ نہیں کہا جائے گا۔“ وہ کہنے لگا۔ ”سزا صرف اُن کو ملے گی جو جھوٹ بول رہے ہیں۔ ایک روز تم سب کو اپنے وطن کی حفاظت ملے گی۔ اس پر اپنی جان قربان کرنے کے لیے بھی بلایا جائے گا۔ اگر تم میں سے انھوں نے آج حفاظتی ٹیکا لگوانے سے گریز کیا جن کے پاس معقول وجہ نہیں ہے تو تم غداری کے مرتکب ہو گے۔ شرم آنی چاہیے تمہیں!“

ہم پُپ رہے۔ انا ترک کی تصویر کو دیکھتے ہوئے میری آنکھوں سے آنسو بہنے لگے۔ بعد میں ہم خاموشی سے اپنی اپنی جماعت کے کمروں میں چلے گئے۔ ٹیکے لگنے والوں کے منہ لٹکے ہوئے تھے۔ کچھ نے اپنی آستینیں تہہ کر کے اوپر چڑھا رکھی تھیں تو کچھ کی آنکھیں آنسوؤں سے لبریز تھیں اور وہ ایک دوسرے کو دھتکے اور کندھے مار رہے تھے۔

”تم میں سے جن کے گھر قریب ہیں وہ جا سکتے ہیں۔“ معلمہ نے کہا۔ ”تم میں سے جن کو سہاروں کی ضرورت ہے وہ آخری گھنٹی ہونے تک یہیں انتظار کریں۔ ایک دوسرے کے بازو پر اس طرح ضربیں مت لگاؤ! کل سکول بند ہوگا۔“

ہم خوش ہو گئے۔ نچلی منزل کے مرکزی دروازے پر کچھ طالب علم دربانِ علمی آفندی کو اپنی آستینیں اوپر چڑھا کر آئیو ڈین کے نشان دکھا رہے تھے۔

میں جیسے ہی سکول سے نکل کر سڑک پر پہنچا میں نے گھر کی سمت دوڑ لگا دی۔ ایک تانگے نے کارائیٹ قصاب کی دکان کے سامنے کی روش بند کر رکھی تھی۔ میں حیاری کپڑے اور صالح پھولوں والے کی دکانوں کے پاس سے بھاگتا ہوا نکلا۔ ہمارے دربانِ اعظم آفندی نے مجھے اندر جانے دیا۔

”تم اتنی جلد گھر کیسے آ گئے؟“ وہ بولا۔

”انھوں نے ہمیں ٹیکے لگائے۔“ میں نے کہا۔ ”پھر سکول سے ہماری چھٹی کر دی۔“

”تمہارا بھائی کہاں ہے؟ کیا تم اکیلے آئے ہو؟“

”میں ریل کی بٹری پا کر کے آیا ہوں۔ کل سکول کی چھٹی ہے۔“

”تمہاری ماں گھر پر موجود نہیں ہے۔“ وہ بولا۔ ”تم اپنی مانی کے ہاں کیوں نہیں چلے جاتے؟“

”میں پیار ہوں۔“ میں بولا۔ ”میں اپنے ہی گھر جانا چاہتا ہوں۔ مجھے جانے دو۔“

اُس نے دیوار گیر کھوئی سے چابی اتاری اور ہم لفٹ میں سوار ہو گئے۔ لفٹ کے اوپری منزل پر پہنچنے تک لفٹ اُس کے سلگائے ہوئے سگریٹ کے دھوئیں سے بھر گئی، جس سے میری آنکھوں میں جلن ہونے لگی۔ اُس نے مجھے اپارٹمنٹ میں چھوڑا۔

”روشنیوں سے چھیڑ چھاڑ مت کرنا۔“ وہ جاتے ہوئے اپنے پیچھے دروازہ بند کرتے

ہوئے بولا۔

اگرچہ گھر میں کوئی بھی نہیں تھا لیکن میں نے پھر بھی پکارا۔ ”کوئی ہے گھر میں؟“ میں گھر پر ہوں، میں گھر پر ہوں! میں نے بستہ پھینکا، اپنے بھائی کی میز کا دراز کھولا اور فلم کی اُن نکلٹوں کو دیکھنے لگا جو اُس نے ہمیشہ مجھ سے چھپائی تھیں۔ اس کے بعد میں اپنی تراشے چپکانے والی کتاب میں منہمک ہو گیا جس میں ہمیں نے فٹ بال کے کھیل کے اخباری تراشے چسپاں کر کے، اُن کے گردا گرد پنسل سے حاشیے لگا رکھے تھے۔ تبھی میں نے دروازہ کھلنے کی آواز سنی۔ مجھے قدموں کی چاپ سے پتا چل گیا کہ وہ امی نہیں اباجان ہیں۔ میں نے احتیاط سے اپنے بھائی کی نکلٹوں اور چپکے ہوئے اخباری تراشوں کی کتابوں کو دھیان سے رکھا تا کہ وہ یہ نہ دیکھ سکیں کہ میں نے اُن کی ترتیب خراب کر دی ہے۔

اباجان اپنی خواب گاہ میں گئے، کپڑوں کی الماری کھولی اور اُس کے اندر دیکھنے لگے۔

”اوہ تم گھر پر ہو؟“

”نہیں، میں بیس میں ہوں۔“ میں نے اُسی انداز میں کہا جس میں ہم سکول میں کہتے تھے۔

”کیا تم آج سکول نہیں گئے؟“

”آج ٹیکے لگنے کا دن تھا۔“

”تمہارا بھائی کہاں ہے؟ خیر، ٹھیک ہے۔ تم اپنے کمرے میں جا کر ٹیک کر بیٹھو۔ میں تم سے

بعد میں بات کروں گا۔“

میں نے اُن کے حکم کی تعمیل کی۔ میں کھڑکی کے شیشے سے سر ٹکا کر باہر دیکھنے لگا۔ اُن کی کھٹ پٹ سے لگ رہا تھا کہ وہ نشست گاہ کی کپڑوں کی الماری سے سوٹ کیس نکال رہے ہیں۔ وہ واپس اپنے کمرے میں گئے۔ اُنھوں نے الماری سے اپنی سپورٹس جیکٹ اور ٹراؤزر نکالا۔ مدہم آوازوں سے میں نے اُنھیں بیگروں کی آوازوں کے طور پر شناخت کیا۔ اُنھوں نے اپنی قمیص اور جرابیں رکھنے والے دراز کھولے۔ میں نے اُن تمام چیزوں کے سوٹ کیس میں رکھنے کی آوازیں سُنیں۔ وہ غسل خانے میں گئے اور باہر نکلے۔ اُنھوں نے اپنا سوٹ کیس بند کیا اور اُس کی گنڈیاں پوری احتیاط سے جڑیں۔ وہ میرے پاس کمرے میں آ گئے۔

”تم اب یہاں کیا کر رہے ہو؟“

”کھڑکی سے باہر دیکھ رہا ہوں۔“

”ادھر آؤ۔“ وہ بولے۔

اُنھوں نے اٹھا کر مجھے اپنی گود میں بٹھایا اور ہم باہر دیکھنے لگے۔ ہمارے اور دوسری سمت کے پار ٹمنٹوں کے درمیان لگے سرو کے درختوں کے بلند سروں کے ہلکی ہلکی ہوا سے جھومنے سے پرے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

کی عمارتیں جھو لے لیتی لگ رہی تھیں۔ مجھے اپنے والد کے بدن کی خوش بوا چھی لگ رہی تھی۔
 ”میں دُور جا رہا ہوں۔“ وہ بو لے اور میرا بوسہ لیا۔ ”اپنی ماں کو کچھ مت بتانا۔ میں بعد میں
 خود اُسے بتاؤں گا۔“

”ہوائی جہاز سے؟“

”ہاں۔“ وہ بو لے۔ ”پیرس۔ کسی سے کوئی بات مت کرنا۔“ انھوں نے اڑھائی لیر اکا بڑا
 نوٹ نکال کر مجھے دیا۔ ”اس کا کسی سے بالکل بھی ذکر مت کرنا۔“ انھوں نے اضافہ کیا اور دوبارہ میرا
 بوسہ لیا۔ ”اور یہ بھی کہ میں گھر آیا تھا۔۔۔۔۔۔“

میں نے پیسے فوراً جیب میں ڈال لیے۔ جب انھوں نے مجھے اپنی گود سے اُتار کر اپنا سٹوٹ
 کیس اٹھایا تو میں نے کہا۔ ”نہ جائیں، ابا جان۔“

انھوں نے ایک بار پھر میرا بوسہ لیا اور چلے گئے۔

میں انھیں کھڑکی سے جاتے ہوئے دیکھتا رہا۔ وہ اللہ دین کی دکان کی طرف جا رہے تھے۔
 پھر انھوں نے پاس سے گزرتی ہوئی ایک ٹیکسی روکی۔ ٹیکسی میں جھک کر بیٹھنے سے پہلے انھوں نے مُذکر
 اپارٹمنٹ کی طرف دیکھا اور میری سمت ہاتھ ہلایا دیا۔ میں نے بھی جواباً ہاتھ ہلایا اور وہ چلے گئے۔
 میں خالی سڑک تکتا رہا۔ پھر وہاں سے ایک بندہ اور پھر ماشکی اپنے پانی ڈھونے والے
 گھوڑے کو کھینچتا ہوا گُورا۔ میں نے گھنٹی بجا کر اعظم کو بلایا۔

”کیا گھنٹی تم نے بجائی تھی؟“ اُس نے آکر پوچھا۔ ”گھنٹی سے مت کھیلو۔“

”یہ اڑھائی لیر لے لے جاؤ۔“ میں نے کہا۔ ”اللہ دین کی دکان پر جاؤ اور میرے لیے فرنیچر
 مین بیل گم لے کر آؤ۔ اور ہاں، پچاس کروڑ کی بھان لانا مت بھولنا۔“
 ”کیا یہ پیسے تمہارے والد نے تمہیں دیے ہیں؟“ اُس نے دریافت کیا۔ ”تمہاری ماں
 ناراض تو نہیں ہوگی یا ہوگی؟“

میں نے جواب نہیں دیا۔ میں کھڑکی سے اُسے دکان پر جاتا دیکھتا رہا۔ وہ چند منٹ بعد پلٹا تو
 اُسے راستے میں پارکے اپارٹمنٹ کا دربان مل گیا۔ وہ دونوں آپس میں گپیں ہانکنے لگے۔
 واپس آکر اُس نے مجھے بھان دی۔ میں نے گم کھولی: مارشل فوڈز، میک میکس کی تین، اتا
 ترک کی ایک اور لینڈ برگ، لیونارڈو دا ونسی، سلطان سلیمان، چرچل کی ایک ایک اور نمبر ۲۱ والی گریٹا
 گاربو کی ایک اور تصویر نکلی جو میرے بھائی کے پاس نہیں تھی۔ اب میرے پاس کل ۱۸۳ تصاویر ہو گئی
 تھیں۔ لیکن اب بھی سلسلہ مکمل کرنے کے لیے میرے پاس ۲۶ تصاویر کم تھیں۔

مجھے پہلی بار لنڈ برگ کا ۹۱ نمبر والا فونو اچھا لگا تھا، جو اُس جہاز کے سامنے کھینچا گیا تھا جس پر

نوٹیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اُس نے اعلا ننگ پا رکھا تھا۔ میں نے کسی کے دروازہ کھولنے کی آواز سنی۔ امی! میں نے جلدی سے گم پر سے اُتار کر گرائے ہوئے کاغذوں کو اٹھا کر دُور پھینک دیا۔

”ہمیں ٹیکے لگ گئے ہیں۔ میں ذرا جلد گھر آ گیا۔“ میں نے کہا۔ ”آپ کو پتا ہے معیادی بخار، چچک اور خسرے کے ٹیکے لگے ہیں۔“

”تمہارا بھائی کہاں ہے؟“

”اُس کی جماعت کو ابھی تک ٹیکے نہیں لگے۔“ میں نے کہا۔ ”انہوں نے ہمیں گھر بھیج دیا۔ میں تو تُو و قطار سے آگے نکل گیا تھا۔“

”کیا درد ہو رہا ہے؟“

میں کچھ نہیں بولا۔

جلدی بھائی بھی گھر آ گیا۔ اُسے درد ہو رہا تھا اور وہ تیوریاں چڑھا کر بستر پر دائیں کروٹ یوں لیٹ گیا جیسے سو رہا ہو۔ جب وہ اٹھا تو اندھیرا قریب قریب چھا چکا تھا۔ ”ماں، واقعی بہت درد ہو رہا ہے۔“ اُس نے کہا۔

”تمہیں رات تک بخار چڑھ جائے گا۔“ ماں نے کپڑے استری کرتے ہوئے نشست گاہ سے جواب دیا۔ ”علی، کیا تمہیں بھی درد ہو رہا ہے۔ ساکت ہو کر پڑ جاؤ۔“

ہم آرام سے بے حرکت لیٹ گئے۔ قیلولے کے بعد بھائی اٹھ کھڑا ہوا اور اخبار سے کھیلوں والا صفحہ پڑھتے ہوئے مجھے بتانے لگا کہ میری وجہ سے ہم کل چار گول ہوتے نہیں دیکھ سکے۔

”اگر ہم وہاں سے نہ آتے تو شاید وہ ایک بھی گول نہ کر پاتے۔“ میں نے کہا۔

”کیا؟“

ایک بار پھر نیند لینے کے بعد بھائی نے اتار ترک کی چار اور تین دیگر لوگوں کی تصاویر کے بدلے مجھے مارشل فیزیو لیکس کی چھ تصاویر کی پیش کش کی۔ میرے پاس گرینا گاربو کی ایک تصویر پہلے سے موجود تھی۔

میں نے انکار کر دیا۔

”اوپر یا نیچے کھیلو گے؟“ میرے انکار پر اُس نے پوچھا۔

”ٹھیک ہے، کھیل لیتے ہیں۔“

کھیل کچھ یوں تھا کہ آپ معروف ہستیوں کی تصاویر کی ایک گڈی کو اپنی منہجی میں بند کر لیتے اور پوچھتے۔ ”اوپر یا نیچے؟“ اگر مقابل کہتا۔ ”نیچے۔“ تو گڈی سے سب سے خلی تصویر نکالی جاتی۔ فرض کیا کہ مثلاً سب سے خلی تصویر ۸ نمبر، ریٹا ہے ورتھ، نکلتی ہے اور سب سے اوپر والی تصویر ۱۸ نمبر،

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

دانتے، ہوتی ہے۔ اس طرح سب سے ٹحلی تصویر کا نمبر بڑا ہونے کی وجہ سے مقابل جیت جائے گا اور آپ کو اسے وہ تصویر دینا پڑتی جو آپ کو سب سے کم پسند ہوتی۔ کھیل کے دوران میں ہمارے درمیان مارشل فیزیکی میکس کی تصاویر کا تبادلہ رات تک چلتا رہا۔ رات کے کھانے کے وقت ماں بولی۔ ”تم میں سے کوئی ایک چھت پر جا کر دیکھے، شاید تمہارے ہاگھر آرہے ہوں۔“

ہم دونوں اوپر چلے گئے۔ میرے والد نہیں آرہے تھے۔ میرے چچا تمباکو نوشی کر رہے تھے ہم ریڈیو پر خبریں سنتے اور اخبار سے کھیلوں کا صفحہ پڑھنے لگے۔ جب دادی اور چچا رات کا کھانا کھانے بیٹھے تو ہم ٹحلی منزل پر لوٹ آئے۔

”تم لوگ کہاں تھے؟“ امی نے پوچھا۔ ”تم نے اوپر کچھ کھلایا ہے یا نہیں؟ بہتر ہے کہ اب تمہیں دال کا شور بدے دوں تاکہ تم اپنے ابا کے آنے تک تھوڑا تھوڑا کھا تے رہو۔“

”تو س نہیں ہے؟“ بھائی نے پوچھا۔

ہمارے پپ چا پ شور بہ کھانے کے دوران میں ماں ہمیں دیکھتی رہی۔ میں جانتا تھا کہ اُن کے کان لفٹ کی آواز کی سمت اس طرح لگے ہوئے ہیں کہ وہ ہم سے نظریں ہٹائے بغیر ہی اپنا سر گھما لیتی تھیں۔ جب ہم ختم کر چکے تو انہوں نے پیالے دیکھ کر پوچھا۔ ”اور چاہیے؟“ مجھے ٹھنڈ بڑھ جانے سے پہلے پہلے اور چاہیے تھا لیکن وہ کھڑکی کے پاس جا کر نشا نشا چوک پر نظر ڈالتے ہوئے خاموشی سے نیچے گھورنے لگیں۔ وہ میز کی طرف پلٹیں اور اپنا شور بہ کھانے لگیں۔ میں اور بھائی گزرے ہوئے کل کے کھیل کے بارے میں باتیں کرنے لگے کہ وہ چائیک بولیں۔ ”شش، کیا لفٹ میں کوئی ہے؟“

ہم غور سے سننے لگے۔ لفٹ میں کوئی نہیں تھا۔ ایک ریل گاڑی گزری تو میز اور جگ میں موجود پانی ہولے ہولے مرتعش ہونے لگے۔ جب ہم اپنے سنگترے کھا رہے تھے تو ہم نے واقعی لفٹ کی آواز سنی جو ہمارے قریب آتے آتے ہمارے پاس سے گزر کر بالائی منزل کو چلی گئی۔ ”وہ اوپر چلی گئی ہے۔“ امی بولیں۔

کھانا کھانے کے بعد وہ بولیں۔ ”اپنی اپنی رکابیاں باورچی خانے میں رکھ آؤ لیکن اپنے ابا کی رکابی پڑی رہنے دینا۔“ ہم نے میز صاف کی۔ ہمارے ابا کی خالی رکابی میز پر دھری رہی۔

امی پولیس سٹیشن والی کھڑکی کی طرف گئیں اور باہر نکلنے لگیں۔ اچانک ہی کسی فیصلے پر پہنچ کر انہوں نے میرے والد کی رکابی، چاقو، کانا اور چھچھ سینا اور باورچی خانے میں لے گئیں۔ انہوں نے برتن نہیں دھوئے۔ ”میں اوپر تمہاری دادی کے پاس جا رہی ہوں۔“ وہ بولیں۔ ”آپس میں لڑنا مت۔“

بھائی اور میں نے ”اوپر اور نیچے“ کا دور شروع کر دیا۔

”اوپر۔“ میں پرے دیکھتے ہوئے بولا۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اُس نے اپنی گڈی میں سے مجھے سب سے اوپر والی تصویر دکھائی۔ ”دنیا کا معروف ترین پہلوان یوسف حسن، نمبر ۳۴۔“ وہ بولا۔ پھر اُس نے گڈی کی تہہ کو دیکھا۔ ”اتاترک، نمبر ۵۰۔“ اُس نے کہا۔ ”تم ہار گئے۔ اب مجھے تصویر دو۔“

ہم جتنی دیر کھیلتے رہے وہ جیتتا رہا۔ جلد ہی اُس نے مجھ سے ۱۹ نمبر والا مارشل فوڈی کی میکس اور اتاترک کی دو تصویریں جیت لیں۔

”میں کھیل چھوڑتا ہوں۔“ میں نے ناراضی سے کہا۔ ”میں اوپر اُمی کے پاس جا رہا ہوں۔“
”وہ پاگل ہو جائیں گی۔“

”تم یہاں اکیلے رہنے سے خوف کھا رہے ہو، ہُو زے!“

ہمیشہ کی طرح دادی کا دروازہ کھلا ہوا تھا۔ وہ رات کا کھانا ختم کر چکے تھے۔ باورچن بیکر (Bekir) برتن دھو رہی تھی۔ دادی اور چچا آمنے سامنے بیٹھے ہوئے تھے۔ اُمی کھڑکی سے لگ کر کھڑی نشا نشا چوک کی سمت دیکھ رہی تھیں۔

”ادھر آؤ۔“ وہ اپنی نظریں کھڑکی سے ہٹائے بغیر بولیں۔ میں تیزی سے کھڑکی اور اُمی کے درمیان خالی جگہ میں گھس گیا۔ یوں لگتا تھا جیسے وہ جگہ خاص طور پر میرے ہی لیے خالی رکھی گئی ہے۔ میں نے اپنا جسم اُن کے بدن سے چپکایا تو مجھے اچھا لگا۔ میں بھی باہر نشا نشا چوک کو بٹکنے لگا۔ اُمی نے میرے سر پر ہاتھ رکھا اور بالوں میں انگلیاں پھیرنے لگیں۔

”مجھے پتا ہے کہ تمہارے ابا گھر آئے تھے اور تم نے اُنھیں کمرے میں دیکھا تھا۔“ اُنھوں نے سرگوشی کی۔

”جی۔“

”میرے پیارے بیٹے، کیا اُنھوں نے تمہیں بتایا تھا کہ وہ کہاں جا رہے ہیں؟“

”نہیں۔“ میں نے کہا۔ ”اُنھوں نے مجھے اڑھائی لیرے کا نوٹ دیا تھا۔“

ہمارے نیچے سڑک پر دکانوں کے اندھیرے تھڑے، کاروں کی بٹیاں، اپنی معمول کی جگہ سے ٹریفک پولیس والے کی غیر موجودگی، بھگے ہوئے سنگریزے، درختوں سے لٹکے ہوئے اشتہاری کاغذ؛ سب کے سب تنہا اور اداس لگ رہے تھے۔ بارش شروع ہوئی تب بھی اُمی میرے بالوں میں دھیرے دھیرے انگلیاں پھیر رہی تھیں۔

میں نے محسوس کیا کہ چچا اور دادی کے درمیان رکھا سدا چلتے رہنے والا ریڈیو بند پڑا تھا۔ جس سے میں خوف زدہ ہو گیا۔

”میری پیاری بیٹی، وہاں مت کھڑی رہو۔“ کچھ دیر بعد دادی بولیں۔ ”نماہ مہربانی، یہاں

آکر بیٹھ جاؤ۔“

اسی دوران میں بھائی بھی اوپر آچکا تھا۔

”تم دونوں باورچی خانے میں جاؤ۔“ چچا نے کہا۔ ”بیکر۔“ وہ پکارے۔ ”انھیں گیند بنا دو تاکہ یہ بڑے کمرے میں فٹ بال کھیل لیں۔“

بیکر باورچی خانے میں برتن دھو چکی تھی۔ ”بیٹھو۔“ وہ بولی۔ وہ دادی کے کمرے کی ڈیوڑھی کے چھوٹے چھوٹے شیشوں سے اتارے ہوئے اخباروں کو توڑ مروڑ کر گیند بنانے لگی۔ ”کیسی ہے؟“ جب گیند اُس کی مٹھی جتنی بڑی بن گئی تو اُس نے پوچھا۔

”تھوڑی سی اور بڑی۔“ بھائی بولا۔

بیکر نے گولے کے گرد اخبار کے چند اور ٹکڑے لپیٹ کر اُسے مونٹا کر دیا۔ اگرچہ دروازہ آدھا کھلا ہوا تھا لیکن میں نے دیکھ ہی لیا کہ امی، دادی اور چچا کے پاس بیٹھی تھیں۔ بیکر نے دراز سے رستی لے کر اخباری گیند کے گرد اگر مضبوطی سے لپیٹ کر اُسے بالکل گول کر دیا اور پھر گانٹھ باندھ دی۔ اخبار کے نکلے ہوئے کونوں کو ٹھیک طور پر بٹھانے کے لیے اُس نے گیند پر گیلہا کپڑا پھیر دیا۔ بے اختیار ہو کر بھائی نے اُسے جھپٹ لیا۔

”اُوئے لڑکے، یہ تو بھڑکی طرح سخت ہے۔“

”اپنی انگلی یہاں رکھو۔“ بیکر نے کہا۔

بھائی نے انگلی اُس جگہ رکھی جہاں رستی باندھی گئی تھی تو بیکر نے آخری گانٹھ باندھ کر گیند مکمل کر دی۔ بھائی نے اُسے ہوا میں اچھالا اور ہم اُسے ٹھوکر مارنے لگے۔

”باہر ڈیوڑھی میں جاؤ۔“ بیکر بولی۔ ”تم یہاں ہر چیز توڑ ڈالو گے۔“

ہم بہت دیر تک جوش و خروش سے کھیلتے رہے۔ میں نے خود کو فینر باہسے (Fenerbahce) کا بائیں طرف کھیلنے والا کھلاڑی تصور کیا اور یہ کہ اُسی کے مانند اپنے ہر مخالف کو ڈاج کر سکتا ہوں۔ دیوار کے قریب سے گیند کو ٹھوکر مارتے ہوئے میں اپنے بھائی کے دُکھتے ہوئے بازو سے ٹکرا بیٹھا۔ اُس نے بھی میرے ایک لگائی لیکن مجھے ذرا بھی درد محسوس نہیں ہوا۔ ہم پسینے میں شرابور تھے اور گیند بکھر نے لگی تھی۔ جب میں اُس کے بازو پر گرا تو میں نے اُسے تین چار جڑ بھی دیں۔ وہ زمین پر گر کر چلائے لگا۔ ”جب یہ ٹھیک ہو جائے گا تو میں تمہیں قتل کر دوں گا۔“ وہ اپنی جگہ پر پڑے پڑے بولا۔

میں نشست گاہ میں غوطہ لگا گیا۔ دادی، امی اور چچا اپنی ہی سوچوں میں مستغرق تھے۔ دادی فون کی طرف گئیں اور کوئی نمبر گھمانے لگیں۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

”ہیلو پیارے۔“ انھوں نے وہی مدہم لہجہ اپنایا جو وہ میری ماں کو ”میری پیاری بیٹی“ کہتے ہوئے اپنایا کرتی تھیں۔ ”کیا یہ شملکوئے ایئر پورٹ ٹرمینل ہے؟ ہاں جناب، ہم ایک مسافر کے بارے میں جاننا چاہتے ہیں جو آج ہی کسی جہاز سے یورپ گیا ہے۔“ انھوں نے میرے والد کا نام بتایا اور ٹیلی فون کی تار کو اپنی انگلی کے گرد لپیٹتے ہوئے انتظار کرنے لگیں۔ ”جا کر میرے لیے سگریٹ لاؤ۔“ انھوں نے میرے چچا سے کہا۔ جب وہ کمرے سے چلے گئے تو دادی نے ریسپور کو اپنے کان سے ذرا سا ہٹالیا۔ ”میری پیاری بیٹی، براہ مہربانی۔“ وہ امی سے بولیں۔ ”کیا تم جانتی ہو کہ کسی اور عورت کا معاملہ ہے؟“

میں اپنی ماں کا جواب سن نہیں پایا۔ دادی نے اُس بارے میں یہی سمجھا جیسے انھوں نے کچھ بھی نہ کہا ہو۔ فون کی دوسری طرف والے شخص نے کچھ کہا تو دادی نے طیش بھرے لہجے میں چچا سے، جو اپنے ہاتھ میں سگریٹ اور زاکھ دانی پکڑے لوٹ آئے تھے، کہا۔ ”وہ مجھے جواب نہیں دے رہے ہیں۔“ چچا کے چہرے کے تاثرات سے امی میری موجودگی سے آگاہ ہو کر چوکتا ہو گئیں۔ انھوں نے مجھے بازو سے پکڑا اور کھینچتی ہوئی بڑے کمرے میں لے گئیں۔ اُن کا ہاتھ میری گدی تک پھیلا ہوا تھا کہ وہ یہ تک محسوس کر سکتی تھیں کہ میں پسینے میں کتنا بھیجا ہوا ہوں لیکن وہ مجھے سردی لگ جانے کے اندیشے سے بھی لاپرواہ لگ رہی تھیں۔

”امی، میرے بازو میں درد ہو رہا ہے۔“ بھائی بولا۔

”اب ہم نیچے جائیں گے اور میں تمہیں بستر پر لٹا دوں گی۔“

ہم تینوں خاموشی سے اپنی زمینی منزل پر آئے۔ بستر پر جانے سے قبل میں اپنے پا جا مے ہی میں باورچی خانے میں جا کر پانی پینے کے بعد نشست گاہ کی طرف چلا گیا۔ امی کھڑکی کے سامنے کھڑی تمباکو نوشی کر رہی تھیں۔

”ننگے پاؤں پھر نے سے تمہیں ٹھنڈ لگ جائے گی۔“ وہ میرے قدموں کی چاپ سُن کر بولیں۔ ”کیا تمہارا بھائی سو گیا؟“

”جی امی، وہ سو گیا ہے۔ میں آپ کو کچھ بتانا چاہتا ہوں۔“ میں اپنے جسم کو امی اور کھڑکی کے بیچ لانا چاہتا تھا۔ جب امی نے میرے لیے مناسب جگہ بنا دی تو میں اُس میں گھس گیا۔ ”ابا جان پیرس گئے ہیں۔“ میں بولا۔ ”اور کیا آپ کو پتا ہے کہ وہ کون سا نوٹ کیس لے کر گئے ہیں؟“

وہ کچھ نہیں بولیں۔ رات کے سکوت میں ہم سڑک پر برستی بارش دیکھتے رہے۔

میری مانی کا گھر ششلی مسجد کے عین مقابل برقی ریل گاڑی کے آخری سٹیشن کے احاطے کے سامنے واقع تھا۔ آج کل تو ششلی چوک پر بڑی اور چھوٹی لاریوں کے اڈوں، فحش بورڈوں سے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ڈچلی اپارٹمنٹوں کی کئی منزلہ عمارتوں، دفاتر سے اُٹی بد نما لمبی لمبی عمارتوں اور سینڈ ویج لے جانے والے فوجیوں کے جتھوں، جو کھانے پینے کی اشیاء پر چیونٹیوں کے غولوں کے مانند روشوں پر اُمد آتے ہیں، افراتفری کا سماں رہتا ہے۔ اُس زمانے میں وہ چوک کھلا ڈھلا، پرسکون اور صاف ستھرا ہوا کرتا تھا، جس سے ہمارے گھر کا پیدل راستہ پندرہ منٹ کا تھا۔ ٹوت اور لیموں کے درختوں تلے اپنی ماں کا ہاتھ تھام کر چلتے ہوئے لگتا تھا جیسے ہم شہر کے آخری سرے پر آگئے ہوں۔

مانی کا گھر وہاں سے بنا ہوئے چار منزلہ گھر، جس کی شکل ماچس کی ڈبیا جیسی تھی، غرب میں استنبول کے پُرانے شہر کے آخری سرے پر واقع تھا۔ اُس کی شرقی سمت میں ٹوت کے باغات اور باسٹورس سے پرے ایشیا کی پہلی پہاڑیاں تھیں۔ اپنے خاوند کے چل بسے اور تینوں بیٹیوں کی شادی کے بعد مانی گھر کے صرف ایک کمرے تک محدود ہو کر رہ گئی تھیں۔ گھر زمینی منزل سے آخری منزل تک میزوں، الماریوں، لاتعداد پیانوؤں اور ٹوٹے پھوٹے فرنیچر سے بھرا پڑا تھا۔ میری ایک خالہ، اُمی کی بڑی بہن، اُن کا کھانا تیار کر کے اپنے گھر سے خواتین یا پھر لڑکیوں میں ڈرائیور کے ہاتھ بھجوا دیتیں۔ مانی دوسرے کمروں میں بالکل نہیں جاتی تھیں، جو دھول کی گہری تہوں اور لکڑی کے ریشمی چالوں سے اُٹے پڑے تھے۔ وہ اُن کی صفائی ستھرائی کی زحمت اٹھانے کی کوشش تو نہیں کرتی تھیں البتہ اگر انھیں اپنے لیے بالائی منزل سے زمینی منزل تک کھانا لینے دو دو بار بھی جانا پڑتا تو وہ بلا سہارا بھی چلی جاتیں۔ اپنی ماں ہی کی طرح، جنھوں نے اپنی زندگی کے آخری برس لکڑی سے بنی ہوئی ایک وسیع و عریض حویلی میں تنہا بسر کی تھی، مانی بھی کسی دیکھ بھال کرنے یا گھر کا خیال رکھنے والی کو اجازت دیتیں نہ ہی کوئی خادمہ تنہائی کے دورے کے دوران میں اُن کے ہاتھوں پہننے کے بعد دوبارہ کبھی اُس گھر میں داخل ہوتی۔

جب ہم وہاں پہنچے تو اُمی نے دیر تک گھنٹی بجائی اور دروازے کو خوب زور زور سے پچھا۔ بالآخر مانی نے دوسری منزل کی مسجد کے سامنے والی زنگ آلود کھڑکی کے پت کھول کر نیچے ہماری طرف گھور کر دیکھا۔ بچوں کو اُن کی کم بصارت اُن کے لیے ناقابل اعتبار تھی اس لیے انھوں نے ہمیں پکارنے اور اپنے ہاتھ ہلانے کے لیے کہا۔

”لڑکو، دروازے سے دُور ہٹ جاؤ تا کہ تمھاری مانی تمھیں دیکھ لیں۔“ اُمی نے کہا۔ وہ بھی بلند آواز میں پکارتی اور ہاتھ ہلاتی ہوئیں، ہمارے ساتھ روش کے وسط میں آگئیں۔ ”ماں، یہ میں اور لڑکے ہیں۔ کیا آپ ہماری آواز سن رہی ہیں؟“

اُن کی نرم مسکراہٹ بھرے دھکتے چہرے سے ہمیں پتا چل گیا کہ انھوں نے ہمیں دیکھا اور پہچان لیا ہے۔ وہ جلدی سے واپس اندر اپنے کمرے میں گئیں، بڑی سی چابی نکالی جسے وہ ہمیشہ اپنے تنکے کے نیچے رکھتی تھیں، اُسے اخبار میں لپیٹا اور کھڑکی سے باہر ہماری طرف پھینک دیا۔ میں اور میری ماں

اُسے فضا ہی میں تھام لینے کی کوشش میں آپس میں ٹکرا گئے۔

بچوں کہ بھائی کا بازو درد کر رہا تھا اس لیے اُس نے چابی پکڑنے کی قطعاً کوشش نہیں کی۔ میں بھاگ کر روش کی طرف گیا اور اُسے اٹھا کر اُمی کو لادیا۔ انھوں نے اُسے نہایت تگ و دو سے تالے کے سوراخ میں داخل کیا۔ ہم سب نے مل کر بڑے دروازے پر اپنا زور ڈالا تو وہ کھل گیا۔ اندر اندھیرے کے ساتھ ساتھ کافی عرصے سے بند اور ٹھنڈے ہونے کی ناگوار بو کا بھی سامنا کرنا پڑا۔ ایسی بدبو جس سے میرا پہلے کبھی پالا نہیں پڑا تھا۔ دروازے کے ساتھ دھڑکنے والی کڑواہٹ لگتی تھی، لگتا تھا جیسے مانی نے اُسے چوروں کو ڈرا کر بھگانے کے لیے وہاں لٹکا رکھا ہے، اور اُس کی ایک سمت اُن کے بوٹ بھی پڑے تھے جن سے مجھے ہمیشہ خوف آتا تھا۔

ہم نے دُور ہی سے اپنی مانی کو اندھیرے میں ڈوبی چوٹی سیرگی کے بالائی قد مچے پر کھڑے دیکھا جو سیدھی دو منزل اوپر تک جاتی تھی۔ نقش و نگار والے دُھندلے شیشوں سے چھنتی روشنی میں وہ ہاتھ میں چھڑی تھامے ساکت وصامت کھڑی سایوں کا بھوت لگ رہی تھیں۔

چرچاتی ہوئی سیرگی سے اوپر چڑھتے ہوئے انھوں نے اپنی ماں سے کوئی بات نہیں کی۔ ”کیسی ہو، پیاری اُمی؟“ وہ ہر آمد کے دیگر موقعوں پر کہتی تھیں۔ ”میں نے آپ کی کمی بہت محسوس کی، پیاری اُمی۔“ ”موسم کافی سرد ہے، پیاری اُمی!“۔ سیرگی کے بالائی قد مچے پر میں نے مانی کے ہاتھ کا بوسہ لے کر اُسے اپنی پیٹانی پر رکھا جو ہم تب کرتے تھے جب ہمیں اُن کی یا اُن کی کلانی پر ابھرے ہوئے بڑے سے مٹے کو دیکھنے سے گریز کرنا ہوتا تھا۔ ایک بار پھر ہم اُن کے منہ میں بیج جانے والا واحد دانت، لمبی سی ٹھوڑی اور چہرے پر بال دیکھ کر دہشت زدہ ہو گئے تھے۔ اُن کے کمرے میں داخل ہوتے ہی ہم اپنی ماں کے دائیں بائیں چپک کر بیٹھ گئے۔ مانی اپنی شب باشی کی لمبی سی عبا اور موٹی اوٹنی صدری میں اپنے بستر پر چڑھ گئیں جہاں وہ دن کو بیشتر وقت گزارتی تھیں۔ ہماری سمت مُسکراتے ہوئے ایسی نظروں سے دیکھنے لگیں جو کہہ رہی تھیں۔ ”ہاں تو اب میرا دل بہلاؤ!“

”ماں، آپ کا پُجو لھا ٹھیک کام نہیں کر رہا۔“ اُمی بولیں۔ انھوں نے چمٹا اٹھا کر پُجو لھے میں لکڑیاں دھریں۔

مانی کچھ دیر پُچپ رہنے کے بعد بولیں۔ ”اُسے چھوڑو۔ مجھے یہ بتاؤ کہ کیا خبریں ہیں؟ دُنیا میں کیا ہو رہا ہے؟“

”کچھ خاص نہیں۔“

”کیا تمہارے پاس مجھے بتانے کے لیے کچھ نہیں ہے؟“

ہمارے کچھ دیر خاموش رہنے پر مانی نے پُوجھا۔ ”کیا تم نے کسی کو نہیں دیکھا؟“

”نہیں ماں، کسی کو نہیں۔“ امی نے کہا۔
 ”اللہ کے واسطے! کیا واقعی کوئی خبر نہیں ہے؟“
 وقفہ چھا گیا۔
 ”نانی اماں۔“ میں بولا۔ ”ہمیں ٹیکے لگے ہیں۔“
 ”تمہیں؟“ نانی نے اپنی نیلی آنکھیں پھاڑتے ہوئے کہا۔ ”دروہوا تھا؟“
 ”میرا بازو سو جا ہوا ہے۔“ بھائی نے کہا۔
 ”اوہ، میرے خُدا لیا!“ نانی مسکراتے ہوئے بولیں۔
 ایک بار پھر طویل خاموشی چھا گئی۔ میں اور بھائی اٹھ کر کھڑکی سے باہر دُور پہاڑ کی چوٹیوں،
 ٹوٹ کے درختوں اور عقبی صحن میں مرغیوں کا خالی ڈربہ دیکھنے لگے۔
 ”مجھے سنانے کے لیے تمہارے پاس کوئی کہانی نہیں ہے؟“ نانی نے تھیر بھرے لہجے میں
 پوچھا۔ ”تم اپنی ساس کے ہاں بالائی منزل پر جاتی ہو۔ کیا وہاں کوئی نہیں آتا جاتا؟“
 ”کل سہ پہر دل رُبا خاتون آئی تھی۔“ امی نے بتایا۔ ”وہ بچوں کی دادی کے ساتھ بڑیک
 کھیلتی رہی۔“
 اس پر نانی مسرور ہو کر بولیں کہ کیا ہم جانتے ہیں کہ وہ کیا کہتی ہے۔ ”وہ کہتی ہے کہ وہ محل میں
 پلی بڑھی ہے!“
 بے شک ہم محل سے اُس کی مراد سمجھ گئے تھے یعنی دولما باہسے (Dolmabahce) محل نہ کہ
 مغرب کے محلوں جیسا کوئی رنگا رنگ محل، جن کے بارے میں ہمیں نے برسوں پہلے کہانیوں کی کتابوں
 اور اخباروں میں پڑھا تھا۔ میں بہت عرصے بعد نانی کی اس بات میں پوشیدہ مفہوم کو سمجھ پایا کہ دل رُبا
 خاتون ایک کیریے (carrye) تھی، سلطان کے حرم کی ایک کنیز، جس نے اپنی جوانی حرم میں گزاری
 اور بعد میں ایک کاروباری شخص سے شادی کر لی تھی۔ اُن کا منشا نہ صرف دل رُبا خاتون مل کہ میری دادی
 کی بھی تو ہیں کرنا تھا جو دل رُبا خاتون کی پہلی تھیں۔ اس کے بعد وہ اپنی باہمی دلچسپی کے موضوع پر گفتگو
 کرنے لگیں جو ہمارے ننھیال آنے پر ہر بار زیر بحث آتا تھا: بیوگلو (Beyoglu) ضلع میں عبداللہ
 آفندی کے معروف اور مہنگے ترین ریستوران میں ہفتے میں ایک بار میری دادی تنہا دوپہر کا کھانا
 کھانے جاتیں اور لوٹ کر انھوں نے وہاں جو خوان کھائے ہوتے اُن سب میں کیڑے نکالتی تھیں۔
 تیسرا باقاعدہ موضوع نانی کے اچانک سوال نے پیدا کر دیا۔ ”لڑکو، کیا تمہاری دادی تمہیں کھانے کو اُتھوڑ
 دیتی ہیں؟“

ہم سے پہلے ہی ہماری ماں بول اُٹھیں اور جو انھوں نے کہا ہم نے بھی بہ یک زبان وہی دُہرا

دیا۔ ”نہیں، مانی اناں۔ وہ نہیں دیتی ہیں۔“

ہمیشہ کی طرح مانی نے بتایا کہ کیسے انھوں نے ایک باغ میں ایک بلی کو اُٹھو رپر پیٹا کر کے دیکھا تھا اور پھر اضافہ کیا کہ غالباً وہی اُٹھو ر بعد میں بنا دھوئے کسی کھانے میں شامل کر کے کھلا دیا گیا ہوگا۔ انھوں نے مزید بتایا کہ انھوں نے نشا نشا اور شیشلی کے سبزی فروشوں سے، جو اب بھی اُٹھو ر فروخت کر رہے تھے، جھگڑا کیا تھا اور انھیں رضامند کرنے کی کوشش کی تھی کہ وہ چیز فروخت کرنا بند کر دیں۔

”ماں۔ امی بولیں۔“ لڑکے بے چین ہیں۔ یہ کھل کر بیٹھنا چاہتے ہیں۔ کیوں نہ میں انھیں بڑے کمرے کے پار والے کمرے کا ٹالا کھول دوں؟“

گھر کو چوروں کے گھس آنے سے بچانے کے لیے مانی ہر دروازے کو ٹالا لگا کر رکھتی تھیں۔ امی نے بڑا سا سر دکرہ کھولا جو ریل کی پٹریوں کا سا دکھائی دیتا تھا۔ کچھ دیر تک ہم سب کھڑے سفید کپڑوں سے ڈھنکی ہاتھ گریسیوں اور دیوانوں، دھول سے اُٹے زنگ آلود لیمپوں، زرد پڑے اخباروں کے ڈھیروں اور ایک کونے میں لڑکی کی آڑی کھڑی اکیلی سائیکل کے ہینڈل کی مڑی ہوئی سلاخیں اور پھٹی ہوئی گدی دیکھتے رہے۔ لیکن اس بار انھوں نے دراز کھول کھول کر ہمیں اُس سرے سے کوئی شے نکال کر نہیں دکھائی جیسا وہ اپنی اچھی صحت کے پیام میں کیا کرتی تھیں۔ ”جب یہ میری ٹھہری سی پیاری بیٹی ہوا کرتی تھی تب تمھاری ماں یہ چپلیں پہنا کرتی تھی۔“ ”دیکھو، یہ تمھاری خالہ کے سکول کی فراکیں ہیں!“ ”کیا تم اپنی ماں کا اُس وقت کا وہ چھوٹا سا ٹلک دیکھنا چاہو گے جب یہ میری ٹھہری سی پیاری بیٹی ہوا کرتی تھی۔“

”اگر زیادہ ٹھنڈ ہو جائے تو دوسرے کمرے میں واپس چلے آنا۔“ انھوں نے جاتے ہوئے کہا۔ میں اور بھائی دوڑے دوڑے کھڑکی کی سمت گئے اور باہر سڑک کے پار والی مسجد اور چوک میں برقی ریل گاڑی کے ویران پڑے اسٹاپ کو دیکھنے لگے۔ پھر ہم نے اخباروں سے فٹ بال کے پُرانے کھیلوں کے احوال پڑھے۔ ”میں بیزار ہو گیا ہوں۔“ کچھ دیر کے بعد میں نے کہا۔ ”کیا تم اوپر یا نیچے کھیلنا چاہو گے؟“

”تمھارا دوبارہ ہارنے کا ارادہ ہے؟“ بھائی اخبار سے سر اٹھائے بغیر بولا۔ ”میں اس وقت پڑھ رہا ہوں۔“

گزشتہ شب کے کھیل کے بعد ہم صبح دوبارہ کھیلے اور بھائی مجھے لگا تا ہر اتار رہا۔

”براہ مہربانی۔“

”ایک شرط پر۔ اگر میں جیتوں تو تم مجھے دو تصویریں دو گے اور تم جیتتے ہو تو میں تمہیں ایک

تصویر دوں گا۔“

”نہیں۔“

”تو میں نہیں کھیل رہا۔“ بھائی بولا۔ ”تم دیکھ رہے ہو کہ میں اخبار پڑھ رہا ہوں۔“
اُس نے بناوٹی انداز میں اخبار کو اُس سیاہ و سفید فلمی جاسوس کے انداز میں تھام لیا جو ہم نے
حال ہی میں آنجنال تھیٹر میں دیکھی تھی۔ کچھ دیر کھڑکی سے باہر بکتے رہنے کے بعد میں نے بھائی کے وضع
کردہ قواعد و ضوابط کو قبول کرنے کا فیصلہ کیا۔ ہم نے اپنی اپنی جیبوں سے گڈیاں نکالیں اور کھیلنے بیٹھ
گئے۔ آغاز میں، میں جیتتا رہا لیکن پھر میں یکے بعد دیگرے سترہ تصویریں ہار بیٹھا۔
”میں ہمیشہ یوں ہی ہارتا ہوں۔“ میں نے کہا۔ ”اگر ہم پہلے والی شرائط پر نہیں کھیلتے تو میں
کھیل چھوڑ رہا ہوں۔“

بھائی نے جاسوس کی نقالی کرتے ہوئے کہا۔ ”میں بھی اخبار پڑھنے لگا ہوں۔“
میں کھڑکی کے پاس گیا اور احتیاط سے اپنی تصاویر شمار کرنے لگا۔ میرے پاس ۱۲۱ بچی تھیں۔
کل، ابا جان کے جانے کے بعد، وہ ۱۸۳ تھیں! میں خود کو اتنا اکتایا ہوا کیوں محسوس کر رہا ہوں؟ میں
نے اُس کی شرائط مان لیں۔

میں نے شروع میں چند تصاویر جیتیں، پھر وہ مجھے ہرانے لگا۔ اپنے ڈھیر میں مجھ سے جیتی
ہوئی تصاویر شامل کرتے ہوئے اُس نے اپنے آپ کو مسکرانے سے باز رکھنے کی کوشش کی کہ مبادا میں
مشتعل نہ ہو جاؤں۔

”اگر تم چاہو تو ہم دوسرے قواعد پر بھی کھیل سکتے ہیں۔“ وہ تھوڑی دیر کے بعد بولا۔ ”جو بھی
جیتے گا اُسے ایک ہی تصویر ملے گی۔ اگر میں جیتوں گا تو اپنی مرضی کی تصویر لوں گا کیوں کہ میرے پاس
کچھ ایسی تصاویر نہیں ہیں جو تمہارے پاس ہیں اور تم انہیں کسی طور دینے کے لیے تیار نہیں۔“
میں نے یہ سوچتے ہوئے کہ شروع میں تو میں ہی جیتوں گا اس شرط کو تسلیم کر لیا۔ مجھے نہیں
معلوم یہ کیوں کر ہوا: میں مسلسل تین بار ہار گیا اور مجھے وجہ کا پتا لگنے سے پہلے ہی ۲۱ نمبر والی گرینا گاربو کی
دواور ۸ نمبر والی شاہ فاروق کی ایک تصویر میرے بھائی کے پاس پہنچ چکی تھی۔ میں اُن تمام کو فوری طور پر
واپس جیتنا چاہتا تھا۔ پس میں نے تمام پختے اوپر رکھ دیے تھے۔ اس طرح میں دو ہی بار یوں میں اپنی ۶۳
نمبر والی آئن سٹائن کی تصویر۔ جو اُس کے پاس نہیں تھی۔ ۳ نمبر والی رومی کی تصویر، ۱۰۰ نمبر والی سارکس
نڈرین۔ جو موبوگم اینڈ کینڈی کمپنی کا بانی تھا۔ اور کلیو پیٹر کی تصویر نمبر ۵۱ ہار گیا تھا۔

میرا حلق خشک ہو گیا۔ اس خوف سے کہ میں رونے نہ لگوں میں دوڑتا ہوا کھڑکی تک گیا اور
باہر دیکھنے لگا۔ پانچ منٹ قبل ہر شے کتنی حسین تھی! اپنے اسٹاپ کو پہنچتی ہوئی برقی ریل گاڑی، گرتے
ہوئے پتوں والے خزاں رسیدہ شاہ بلوط کے درختوں کے جھرمٹ میں گھری دُور واقع اپارٹمنٹوں والی

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

عمارت، سنگریزوں پر لینا کاجلی سے کھلی کرتا ہوا عکس۔ کاش! وقت ٹھیر بھی جائے۔ کاش! پانسے والے کھیل میں دوڑنے والے گھوڑے کے مانند میں واپس پانچ منزلیں پیچھے لوٹ جاؤں تو میں اب دوبارہ کبھی اپنے بھائی کے ساتھ ”اوپر یا نیچے“ نہیں کھیلوں گا۔

”آؤ، ایک بار پھر کھیلیں۔“ میں نے کھڑکی کے شیشے پر ٹکی پیٹانی اٹھائے بغیر کہا۔

”میں نہیں کھیل رہا۔“ وہ بولا۔ ”تم رونے لگو گے۔“

”جیوات (Jewat)، میں حلف دیتا ہوں کہ میں نہیں روؤں گا۔“ میں نے اُس کی طرف

بڑھتے ہوئے سنجیدگی سے کہا۔ ”بس ہم ایمان داری سے کھیلیں گے، جس طرح پہلے کھیلا کرتے تھے۔“

”میں اخبار پڑھ رہا ہوں۔“

”ٹھیک ہے۔“ میں بولا۔ میں نے تصویروں کی اپنی گھٹتی ہوئی گڈی کو پھینکا۔ ”اُن ہی قواعد

کے ساتھ جن کے ساتھ ہم نے ابھی کھیلا تھا۔ اوپر یا نیچے؟“

”تب ٹھیک ہے لیکن رونے کی اجازت نہیں۔“ وہ بولا۔ ”اوپر۔“

”میں جیت گیا اور اُس نے مجھے مارشل فو زی کی میکس کی ایک تصویر دی، جسے میں نے لینے

سے انکار کر دیا۔“ ”نمبر ۸۷، میری ۸۷ نمبر والی شاہ فاروق کی تصویر دے دو۔“

”نہیں۔“ اُس نے کہا۔ ”یہ ہم نے طے نہیں کیا تھا۔“

ہم دوبارہ اور کھیلے اور دونوں بار میں ہار گیا۔ مجھے تیسری بار نہیں کھیلنا چاہیے۔ میں نے کانپتے

ہوئے ہاتھ سے اپنی ۴۹ نمبر والی نیولین کی تصویر اُس کے حوالے کر دی۔

”میں کھیل چھوڑتا ہوں۔“ وہ بولا۔

میں نے اُس کی ممت ساجت کی۔ ہم دوباریاں اور کھیلے۔ جب میں ہارا تو میں نے اُس کی

مطلوبہ تصویر دینے کے بجائے اپنی بچی ہوئی گڈی اُس کے ہاتھ پر دے ماری۔ نمبروں والے تمام پتے،

۲۸ نمبر والی مائی ویسٹس (Mae Wests)، ۸۲ نمبر والی بولز ویرنٹس، ۷۷ نمبر والی فاتح اعظم سلطان محمود

اور ۷۷ نمبر والی ملکہ لڑتھ، ۴۱ نمبر والی صحافی سیلال سالک اور ۴۴ نمبر والی دولٹائرس کی تصویر، جن میں سے

ہر ایک کے بارے میں ہمیں نے سوچا، بمشکل چھپا کر رکھا اور پچھلے اڑھائی ماہ میں، ایک ایک کر کے جمع

کیا تھا، فضا میں تیلیوں کے مانند اڑے اور بے بسی سے زمین پر گر گئے۔

کاش! میری کسی اور مقام پر مکمل طور پر مختلف زندگی ہوتی۔ میں مانی کے کمرے میں گیا اور

پچپ چاپ مڑ کر چہرہ اُترتے ہوئے، ایک دُور پار کے عزیز کے بارے میں سوچنے لگا

جو ایک انشورنس سیلز مین تھا اور اُس نے خُود گُشی کر لی تھی۔ میری دادی نے بتایا تھا کہ جو لوگ خُود گُشی

کرتے ہیں انھیں ہمیشہ کے لیے پاتال کے ایک اندھیرے مقام میں قید کر دیا جاتا ہے اور وہ کبھی جنت

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

میں نہیں جاسکتے۔ جب میں قریب قریب آخری قدموں پر پہنچا تو ٹھہر کر غور کرنے لگا۔ پھر میں پلٹا اور واپس سیرھیاں چڑھ کر اپنی مانی کے کمرے کے ساتھ سب سے بالائی قدمے پر بیٹھ گیا۔

”میری صحت تمھاری ساس جتنی اچھی نہیں ہے۔“ میں نے مانی کو کہتے سنا۔ ”تم اپنے بچوں کی دیکھ بھال اور انتظار کرو۔“

”لیکن ماں، میں آپ سے یہ پوچھ رہی ہوں کہ میں بچوں سمیت یہاں واپس آنا چاہتی ہوں۔“ امی نے کہا۔

”تم اس گرد آلود، بھوتوں کے بسیرے اور چور لٹیروں کی زد میں آئے گھر میں نہیں رہ سکتیں۔“ مانی نے کہا۔

”لیکن ماں، تمھیں یاد نہیں کہ ابا جان کی زندگی کے آخری برسوں میں، میری بہنوں کے بیاہ کے بعد، ہم تینوں اکٹھے یہاں کتنے خوش و خرم رہا کرتے تھے!“

”میری پیاری می بڑور، تم سارا دن اپنے باپ کے پرانے رسالے کھنگالتی رہتی تھیں۔“ مانی بولیں۔

”میں بڑے بچے کو خلی منزل پر دھکا دوں گی اور دو ہی دنوں میں پورا گھر گرم ہو جائے گا۔“

”میں نے شادی سے پہلے ہی تمھیں اس کے بارے میں متنبہ کر دیا تھا۔“ مانی بولیں۔

”خادمہ کی مدد سے گھر کی مکمل جھاڑ جھنکاڑ میں محض دو دن لگیں گے۔“

”میں کسی چور اچکی خادمہ کو گھر میں گھسنے کی اجازت نہیں دوں گی۔“ مانی نے کہا۔ ”اس کے علاوہ تمھیں گھر کی صفائی اور کمڑی کے جالوں سے چھنکا راپانے میں چھ ماہ لگیں گے۔ اس دوران میں تمھارا خوسر شو ہر لوٹ چکا ہوگا۔“

”کیا یہ آپ کا آخری فیصلہ ہے؟“ امی نے پوچھا۔

”میری نہایت می بڑور، اگر تم اور بچے بھی یہاں آکر رہنے لگو تو ہم دونوں گزارہ کیسے کریں گی؟“

”لیکن ماں، میں آپ سے کتنی ہی بار کہہ چکی ہوں کہ حکومت کے بے دخل کرنے سے قبل ہی بیبیک (Bebek) والی جائیداد فروخت کر دیں۔“

”میں ٹو دلینڈ رجسٹرار کے دفتر جانا، دستخط کرنا اور ان کریہہ لوگوں کو اپنی تصویر دینا نہیں چاہتی۔“

”لیکن ماں، ہم نے آپ کے پاس وکیل صرف اسی لیے تو بھیجا تھا کہ آپ کو اس جھنجھٹ میں نہ پڑنا پڑے۔“ میری ماں کی آواز بلند ہو گئی۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

”مجھے اُس وکیل پر ذرا بھی اعتبار نہیں آیا تھا، بالکل بھی نہیں۔“ مانی نے کہا۔ ”اُس کے چہرے ہی سے لگتا تھا کہ وہ ایک دھوکے باز شخص ہے۔ مجھے تو یہ بھی یقین نہیں کہ وہ واقعی وکیل بھی تھا۔ اور ہاں، مجھ سے اونچی آواز میں بات مت کرو۔“

”ٹھیک ہے، اب میں ایک لفظ بھی نہیں کہوں گی۔“ امی بولیں۔ اُس نے پکارا۔ ”بچو، تیار ہو جاؤ۔ جلدی کرو۔ ہم چل رہے ہیں۔“

”ٹھیک ہے، تم کہاں جا رہے ہو؟“ مانی نے پوچھا۔ ”ہم نے ابھی باتیں تو کی ہی نہیں ہیں۔“

”آپ کو ہماری ضرورت نہیں ہے۔“ امی نے سرگوشی کی۔

”یہ لو، بچوں کے لیے کچھ مٹھائی خرید لینا۔“

”انھیں دوپہر کے کھانے سے قبل کسی شے کی ضرورت نہیں ہے۔“ امی بولیں اور میرے

پیچھے پیچھے بڑے ہال کے پار والے کمرے کی طرف چلنے لگیں۔ ”یہ تصویریں کس نے بکھیری ہیں۔ انھیں فوراً اٹھاؤ۔ تم اس کی مدد کرو۔“ انھوں نے بھائی سے کہا۔

ہم خاموشی سے معروف ہستیوں کی تصویریں اٹھانے لگے تو امی پرانے دروازے کھول کر اپنے بچپن کے لباس دیکھنے لگی: اُن کا قرص والا لباس، فرشتوں والا لباس اور دروازے کے اندر رکھی ہوئی ہر شے۔ پیڈل والی سلائی مشین کے ڈھانچے تلے سے دھول میرے نچھٹوں میں گھس گئی، جس سے میری آنکھوں سے پانی بہنے لگا۔

جب ہم حجرے میں اپنے ہاتھ دھو رہے تھے تو مانی نے نرم اور لجا جت بھری آواز میں کہا۔ ”می بڑور، تم اپنی نہایت پسندیدہ چائے دانی کیوں نہیں لے لیتیں؟ تم اس کی حق دار ہو۔ میرے مانا۔ جو نہایت عمدہ انسان تھے۔ جب وہ دمشق کے گورنر تھے تو اسے میری ماں کے لیے لائے تھے۔ یہ اصل چینی کی ہے۔ براہ مہربانی، اسے لے لو۔“

”ماں، مجھے آپ سے کچھ نہیں چاہیے۔“ امی بولیں۔ ”اسے واپس الماری میں رکھ دیں۔

کہیں آپ اسے توڑ نہ بیٹھیں۔ بچو، آؤ، اپنی مانی کے ہاتھ پر بوسہ دو۔“

”لیکن نہایت ہی پیاری می بڑور، اپنی بے کس ماں سے ناراض ہونے کے بارے میں سوچنا بھی مت۔“ مانی ہمارے بوسوں کے لیے اپنا ہاتھ بڑھاتے ہوئے بولیں۔ ”براہ مہربانی، میں تمہاری ممت کرتی ہوں۔ یہاں آنا جانا ترک کر کے مجھے تنہا مت چھوڑنا۔“

ہم سرعت سے سیڑھیاں اترے اور تینوں نے مل کر اپنی دروازہ کھولا۔ تیز دھوپ سے ہماری آنکھیں چندھیا گئیں اور ہمارے پیچھے سناڑا ہوا سے بھر گئے۔

”دیکھ لو کہ تم نے دروازہ ٹھیک سے بند کر دیا ہے۔“ بالائی منزل سے مانی پکاریں۔ ”می بڑور،

اسی ہفتے ایک بار پھر آنا، ٹھیک ہے؟“

ہم اپنی ماں کے ساتھ خاموشی سے چل پڑے۔ برقی ریل گاڑی کے چلنے تک ہم پپ چاپ بیٹھے دوسرے مسافروں کی کھنگاریں سنتے رہے۔ جوں ہی گاڑی چلی میں اور بھائی کنڈکٹر کو دیکھنے کا بہانہ بنا کر نشستوں کی اگلی قطار میں جا بیٹھے اور ”اوپر یا نیچے“ کھیلنے لگے۔ میں نے اپنی گنوائی ہوئی چند تصاویر واپس جیتیں اور پھر تیزی سے ہارنے لگا۔ عثمان بے کے اسٹاپ پر بھائی نے گڈی پھینٹی۔ ”اگر میں جیتا تو تمھاری ساری گڈی میری اگر ہا تو تم اپنی مرضی سے پندرہ تصویریں لے لینا۔“

ہم کھیلنے لگے۔ میں نے دو تصویریں چھپاتے ہوئے ساری گڈی اُس کے حوالے کر دی۔ میں کچھلی قطار پر جا کر ماں کے ساتھ بیٹھ گیا۔ میں رویا نہیں۔ بس اپنی ماں کے مانند افسردگی سے اندر ہی اندر گریہ کرتے ہوئے رفتار پکڑتی ہوئی گاڑی کی کھڑکی سے باہر تیزی سے گزرتے اور غائب ہوتے لوگوں اور درختوں کو تھکنے لگا۔ یورپ سے برآمدی کپڑوں کے رنگا رنگ تھانوں سے بھری ہوئی درزیوں کی بہ کثرت دکانیں، ایک ہی جیسی کھڑکیوں والی مٹھائی کے دکانوں کے دھوپ سے اڑے رنگوں اور بارشوں سے چھتھڑے بنے تنبو، الماریوں میں نفاست سے سجی ڈبل روٹیوں والی بیکریاں، تان فلم تھیٹر کی اندھیری ڈیوڑھی، جہاں ہم نے قدیم رومی فلمیں دیکھی تھیں جن میں دیویوں سے زیادہ حسین و جمیل کنیزوں کی بھرمار ہوتی تھی، سینما کے سامنے والی سڑک جہاں بے گھر بچے مزاحیہ کتب بیچتے تھے، نوکیلی مونچھوں اور تیز دھار قنچوں والا حجام، جس سے مجھے ہمیشہ خوف آتا تھا اور ایک نیم عریاں مقامی شخص جو ہمیشہ حجام کی دکان کے دروازے سے لگا کھڑا رہتا تھا۔

ہم ہار ہیے (Harbiye) کے اسٹاپ پر گاڑی سے اترے۔ گھر لوٹتے ہوئے بھائی کے چہرے کی آسودہ مسکراہٹ نے مجھے پاگل کر دیا۔ میں نے جیب سے لنڈ برگ کی چھپائی ہوئی تصویر نکالی۔ اُس نے اُسے پہلی بار دیکھا تھا۔ ”نمبر ۹۱ لنڈ برگ“۔ اُس نے استعجاب سے پڑھا۔ ”اُس نے جہاز کے ذریعے بحر اٹلانٹک پار کیا تھا! یہ تمھیں کہاں سے ملی؟“

”میں نے کل ٹیکا نہیں لگوا یا تھا۔“ میں نے کہا۔ ”میں سکول سے جلد لوٹ آیا تھا اور با جان کے جانے سے پہلے اُن سے ملا تھا۔ اُنھوں نے مجھے یہ خرید کر دی تھی۔“

”اس کا مطلب ہے کہ اس میں میرا آدھا حصہ ہے۔“ وہ بولا۔ ”اس کے علاوہ کچھلی باری، ہم نے تمھاری تمام تصویروں کے لیے کھیلی تھی۔“ اُس نے میرے ہاتھ سے تصویر چھیننے کی کوشش کی لیکن وہ اتنا پھر تپتا ثابت نہیں ہوا۔ اُس نے میری کلائی پکڑ کر مروڑ ڈالی۔ میں نے اُس کی ٹانگ پر ٹانگ ماری۔ ہم لڑنے لگے۔

”بند کرو!“ ماں چلائی۔ ”تم دونوں جھگڑنا بند کرو! ہم سڑک کے بچوں بیچ ہیں۔“

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ہم نے لڑنا بند کیا۔ سوٹ اور ٹائی پہنے ایک مرد اور شان دار ہیٹ والی ایک عورت قریب سے گزرے۔ میں پریشان ہو گیا کہ ہم لوگوں کے سامنے جھگڑے تھے۔ میرا بھائی دو قدم آگے بڑھا اور لڑکھڑا کر گھٹنوں کے بل گر گیا۔ ”بہت درد ہو رہا ہے۔“

”اٹھو۔“ امی نے ناراضی کا اظہار کیا۔ ”فوراً اٹھو۔ لوگ دیکھ رہے ہیں۔“

بھائی اٹھا اور جنگ پر مبنی فلم کے زخمی ہیرو کے مانند لنگڑاتے ہوئے چلنے لگا۔ میں پریشان ہو گیا کہ وہ واقعی زخمی نہ ہو گیا ہو لیکن میں اسے اس حالت میں دیکھ کر مسرور بھی تھا۔ تھوڑی دیر تک خاموشی سے چلنے کے بعد وہ بولا۔ ”گھر پہنچ کر تم سے اس کا بدلہ لوں گا۔“ وہ امی کی طرف مڑا اور کہنے لگا۔ ”امی، علی نے میرا نہیں لگوا دیا۔“

”امی، میں نے لگوا دیا ہے۔“

”ہش۔“ وہ چیخیں۔

ہم اپنے گھر کے سامنے پہنچ گئے تھے۔ سڑک پار کرنے سے قبل ہم مکہ سے آنے والی گاڑی کے گزر جانے کا انتظار کرنے لگے۔ اس کے فوراً بعد بے شکناش (Beshiktash) بس کے بعد ایک ٹرک اور پھر ایک ہلکے بنفشی رنگ کی ڈی سٹو (De Soto) گزری۔ تبھی میری نظر کھڑکی سے باہر سڑک پر جھانکتے اپنے چچا پر پڑی۔ انھوں نے ہمیں نہیں دیکھا تھا۔ وہ آتی جاتی کاروں کو دیکھ رہے تھے۔ میں کچھ دیر انھیں طیش بھری نگاہوں سے گھورتا رہا۔

سڑک کافی دیر سے خالی ہو چکی تھی۔ جب میں اپنی ماں کی سمت یہ دیکھنے کے لیے گھوما کہ وہ ہمارے ہاتھ تھام کر ہمیں سڑک کے پار کیوں نہیں لے جا رہی ہیں تو میں نے انھیں خاموشی سے آنسو بہاتے دیکھا۔

vvvv

۱۔ Kierkegaard: ۵۵-۱۸۱۳ء معروف ڈینش فلسفی اور ماہر مذہب۔

۲۔ bezique: ش کا ایک کھیل۔

۳۔ parsley: اٹھوڑا۔ سلا دجینی پتوں والی ایک خوشبودار سبزی جو سالن کے اوپر سپاؤٹ کے طور پر استعمال ہوتی ہے۔ اسے علیحدہ سے کچا بھی کھایا جاسکتا ہے۔

ڈورس لیسنگ

(Doris Lessing)

۲۰۰۷ء میں لیسنگ کو ادب کا نوبل انعام دیا گیا۔ سویڈش اکیڈمی نے انعام کے اعلان کے وقت موقف اختیار کیا کہ: ”وہ نسوانی تجربے کی وہ رزمیہ نگار ہیں جس نے ارباب، جوش اور قوتِ مخیلہ سے منقسم تہذیب کی پرکھ پڑچول کو موضوع بنایا ہے۔“ نوبل انعام کی ۱۰۶ سالہ تاریخ میں لیسنگ نوبل انعام پانے والی گیارہویں خاتون اور عمر رسیدہ ترین ادیب ہیں۔

ڈورس لیسنگ برطانوی ماہل نگار، شاعرہ، ڈراما نگار، منظوم ڈراما نگار، سوانح نگار، اور افسانہ نگار ہیں۔ وہ لندن میں رہائش پذیر ہیں۔ اُن کے اہم ترین ماولوں میں "The Grass is singing" (۱۹۵۰ء)، پانچ ماولوں کا سلسلہ جس کے مجموعے کا نام "Children of Violence" (۱۹۵۲-۶۹ء)، "The Golden Notebook" (۱۹۶۲ء) اور پانچ ماولوں کا ایک اور مجموعہ "Canopus in Argos: Archives" (۱۹۷۹-۸۳) شامل ہیں۔

لیسنگ برطانوی انگریز جوڑے کپتان الفرڈ ٹیلر اور ایملی موڈ ٹیلر کے ہاں ۲۲- اکتوبر ۱۹۱۹ء کو فارس (اب ایران) کے شہر کرمان شاہ میں پیدا ہوئیں جہاں اُن کے والد امپیریل بینک آف فارس میں کلرک کی ملازمت کرتے تھے۔ لیسنگ نے پہلے کونوینٹ بورڈنگ سکول اور پھر سائبرری (اب ہرارے) کے لڑکیوں کے ایک سکول ڈومینی کین کونوینٹ ہائی سکول سے تعلیم حاصل کی جو ایک رومن کیتھولک کونوینٹ تھا۔ چودہ برس کی عمر میں انھوں نے سکول چھوڑ کر اپنے طور پر تعلیم جاری رکھی۔ پندرہ برس کی عمر میں گھر چھوڑا اور دائی، ٹیلی فون آپریٹر، آفس ورکر، سٹیوگرافر اور صحافی کے طور پر کام کیا۔ سیاسیات اور سماجیات کا مطالعہ کیا اور اسی دوران خود بھی لکھنے کا آغاز کر دیا۔ اُس زمانے میں اُن کے متعدد مختصر افسانے شائع ہوئے۔ ۱۹۳۷ء میں لیسنگ سائبرری چلی گئیں اور ٹیلی فون آپریٹر کے طور پر کام کرنے لگیں۔

اُن کی پہلی شادی فرانک وزڈم سے ہوئی۔ اُن کے ہاں دو بچے ہوئے: جان، بیٹا اور جین، بیٹی۔ یہ شادی ۱۹۴۳ء کو اپنے انجام پر پہنچ کر طلاق پر منتج ہوئی۔ طلاق کے بعد لیسنگ کی دلچسپی لیفٹ ہک کلب کے معروف لوگوں میں بڑھ گئی، جس میں انھوں نے ایک سال قبل ہی شمولیت اختیار کی تھی۔ یہ گروپ نسلی معاملات

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

سے متعلق تھا۔ وہاں اُن کی ملاقات ایک جرمن یہودی تارک وطن گوٹ فرامڈ لینگ سے ہوئی۔ انھوں نے ۱۹۴۵ء میں شادی کر لی اور اُن کی ازدواجی زندگی کے خاتمے اور طلاق سے قبل اُن کے ہاں ایک بیٹا، پیٹر پیدا ہوا۔ ان دونوں کام شادیوں کے بعد لینگ نے تیسرا بیٹا نہیں رچایا۔ ازاں بعد گوٹ فرامڈ لینگ یوگنڈا میں مشرقی جرمنی کا سفیر مقرر ہوا اور اِدی امین دادا (Idi Amin Dada) کے خلاف بغاوت کے دوران ۱۹۷۹ء میں قتل ہو گیا۔

جب لینگ نے بطور لکھاری اپنے کیریئر اور اشتراکی عقائد کے تعاقب میں لندن کا قصد کیا تو انھوں نے اپنے دونوں بڑے بچے اُن کے باپ کے پاس جنوبی افریقا میں چھوڑے۔ تاہم دوسرے خاوند سے ہونے والا بیٹا اُن کے ہمراہ رہا۔ نیوکلینا اسلحے اور جنوبی افریقا کی نسلی تقسیم کے خلاف تحریک کے سبب ڈورس لینگ پر جنوبی افریقا اور زیمبیا کے دروازے کئی برسوں (۱۹۵۶ء تا ۱۹۹۵ء) کے لیے بند کر دیے گئے۔ ۱۹۴۹ء میں وہ اپنے سب سے چھوٹے بیٹے کے ہمراہ لندن چلی گئیں۔ اُن کا پہلا ناول The Grass is Singing ۱۹۵۰ء میں منصف شہود پر آیا۔ اُن کا اہم ترین کام The Golden Notebook ۱۹۶۲ء میں لکھا گیا۔ ۱۹۸۴ء میں لینگ نے جین سومرس کے فرضی نام سے دو ناول یہ دکھانے کے لیے لکھے کہ نئے لکھاریوں کو اپنی تعینات چھپوانے کے لیے کن دشواریوں کا سامنا کرنا پڑتا ہے۔ لینگ کے اپنے برطانوی ماثر نے اُن ناولوں کو مسترد کر دیا۔ تاہم بعد میں ایک اور انگریز اور ایک امریکی ماثر انھیں شائع کرنے پر رضامند ہو گئے۔ اس طرح (The Diary of a Good Neighbour ۱۹۸۳ء میں اور "اگر بوڑھا کر سکتا" ۱۹۸۴ء میں یہ ایک وقت انگلستان اور امریکا سے اشاعت پذیر ہوئے۔ ۱۹۸۴ء ہی میں دونوں ناول "ایک اچھے پڑوسی کا روزنامہ" اور "اگر بوڑھا کر سکتا" دونوں ہی ممالک سے مکرر ایک جلد میں ایک ہی عنوان "جین سومرس کے روزنامے" (The Diaries of Jane Somers) شائع ہوئے لیکن اس بار مصنف کے نام کی جگہ جین سومرس کی بجائے ڈورس لینگ درج تھا۔

۱۹۹۹ء کے آخر میں انھیں "نمایاں قومی خدمات" سے نوازا گیا۔ سرانجام دینے پر چیمپینس آف آئر قرار دیا گیا۔ رائل سوسائٹی فار لٹریچر نے بھی انھیں ادب کی چیمپینس قرار دیا۔ ۲۰۰۱ء میں لینگ کو برطانوی ادب کا ڈیوڈ کوہن پرائز فار لائف ٹائم ایچیومنٹ دیا گیا۔ جب کہ ۲۰۰۸ء میں انھیں "۱۹۴۵ء تا حال کے عظیم لکھاری" کی فہرست میں پانچویں نمبر پر رکھا گیا۔

۲۰۰۷ء میں جب انھیں ادب کے نوبل انعام سے نوازا گیا تو اُن کی عمر ۸۷ برس تھی۔ اس طرح وہ وہ ادب کا نوبل انعام پانے والی معمر ترین ادیب اور کسی بھی شعبے میں نوبل انعام پانے والے معمر ترین ہستیوں میں تیسرے نمبر پر ہیں۔ جس وقت انعام کا اعلان ہوا وہ گھر سے کریا نے کا سامان خریدنے نکلی ہوئی تھیں۔ واپسی پر اپنے گھر کے گرد جمع رپورٹروں سے انھوں نے کہا: "اوہ، میرے خدا! میں نے یورپ کے تمام اعزازات

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

حاصل کیے ہیں۔ ہر اعزاز کو پا کر مجھے خوشی ہوتی رہی ہے۔ لیکن یہ ایک عظیم الشان مسرت ہے۔“

لیننگ کے افسانوی ادب کو عام طور پر تین مختلف ادوار میں تقسیم کیا جاتا ہے۔ اولاً اشتراکی موضوعات (۱۹۳۴ء تا ۱۹۵۶ء)، اس دوران انھوں نے بنیادی طور پر سماجی مسائل کو موضوع بنایا (اس موضوع پر اُن کی واپسی دوبارہ ”اچھا دہشت گرد“ (The Good Terrorist) ۱۹۸۵ء میں ہوئی)۔ ثانیاً نفسیاتی موضوعات (۱۹۵۶ء تا ۱۹۶۹ء) اور ثالثاً صوفی ازم، جس کا اظہار Canopus in Argos کے عنوان سے سائنس فکشن (جسے وہ ”سپیس فکشن“ کا نام دیتی ہیں) کے ناولوں اور ناولچوں میں ہوتا ہے۔ لیننگ کا پسندیدہ کینوپس (Canopus) سلسلہ اہم ادبی نقادوں کے ہاں پذیرائی حاصل نہیں کر سکا۔ یہ ناول ایک ایسے آفاقی معاشرے کو پیش کرتے ہیں جو بشمول زمین دیگر دنیاؤں کے ارتقا کے لیے کوششیں کرتا ہے۔ صوفیانہ خیالات کے حامل ناولوں کی سیریز میں وہ بیسویں صدی کے ابتدائی رجحانات سے استفادہ کرتی ہیں۔

لیننگ کے ناول The Golden Notebook کو کچھ دانش وروں نے نسوانی کلاسیکی ناول کا درجہ دیا ہے لیکن مصنفہ کو دایا نہیں سمجھتیں۔ انھوں نے اس بارے میں لکھا کہ اس میں ذہنی توڑ پھوڑ بطور صحت یابی اور ابہامات سے آزادی کے موضوع کو نقادوں نے نظر انداز کیا ہے۔ انھوں نے اس پر بھی اظہارِ افسوس کیا کہ ناول کی استثنائی ساخت کو بھی نقاد تحسین دینے میں ناکام رہے ہیں۔ لیننگ کو محض عورتوں کی مخصوص مصنف ہونے کا لقب ناپسند ہے۔

نوبل انعام وصول کرتے ہوئے اپنے نوبل خطبے ”نوبل انعام کا نہ جیتنا“ میں ادب اور ادیب کے بارے میں اُن کا کہنا تھا:

”میری پرورش سروؤں سے بنی گارے کی ایک جھونپڑی میں ہوئی۔..... جس گھر میں میری پرورش ہوئی اس میں ساتھ ساتھ چار کمرے تھے اور وہ گھر کتابوں سے بھرا ہوا تھا..... وہ کتابیں میری نوجوانی کی مسرت تھیں..... لکھتیں اور لکھاری بے کتاب گھروں سے نہیں نکلتے..... لکھنے کے لیے، ادب کی تخلیق کے لیے کتب خانوں، کتب اور زوایات سے جڑا ہوا ضروری ہے..... تمام لکھاریوں کو پڑھنے کی دشوار راہ سے گزرنا اور لکھاری بننے کے لیے تنہائی سہنا پڑتی ہے..... ان مشکلات سے گزر کر ہی لکھاری بنتے ہیں..... اُن لوگوں کے آبا و اجداد یقیناً قہقہہ گورہے ہوں گے۔ سینہ بہ سینہ چلنے والی کہانیاں ایک دوسلوں کے بعد چھپنے لگیں، کتب تخلیق ہونے لگیں۔ کتنی بڑی کامیابی ہے!..... یہاں میں اُن کتابوں کی بات کر رہی ہوں جو کبھی نہیں لکھی گئیں، لکھاری انھیں کبھی نہیں لکھ پائے کیوں کہ ناشر نہیں ہیں۔ ناشیدہ آوازیں۔ ان عظیم صلاحیتوں اور جوہر کے زباں کا اندازہ ممکن نہیں۔ کتاب کی تخلیق ناشر مانتی ہے، حوصلہ افزائی مانتی ہے جس کی کمی ہے۔ لکھاریوں سے اکثر دریافت کیا جاتا ہے کہ وہ کیسے لکھتے ہیں؟ کمپیوٹر پر؟ برقی ٹائپ رائٹر پر؟ پر سے بنے قلم سے؟ ہاتھ سے؟ لیکن اصل سوال یہ ہے کہ ”آپ نے وہ جگہ، وہ خالی (تہا) جگہ کیسے پائی جو لکھتے ہوئے آپ کے ارد گرد موجود تھی؟“

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اُس جگہ، جو صبح کی ایک صورت ہے، الفاظ آئیں گے، آپ کے کردار بولیں گے، خیالات آئیں گے، تحریکات ہوں گی۔ اگر لکھاری کو ایسی جگہ دستیاب نہیں ہوتی تو شعر اور کہانیاں بے جنم رہیں گی..... ماضی میں مصریوں، یونانیوں، رومیوں کی طرف جائیں تو ہمارے پاس ادب کا ایک خزانہ ہے۔ ادب کے اُس خزانے تک رسائی پانے والا ہر خوش قسمت اُسے بار بار دریافت کرتا رہے گا۔ خزانہ، فرض کیجئے کہ اُس کا وجود نہیں ہے تو ہم کس قدر مفلس اور کھوکھلے ہو جائیں گے۔ ہمارے پاس ماضی کے اُن قصہ گوؤں کی کہانیوں اور قصوں کا ورثہ ہے جن میں سے کچھ کے نام ہم جانتے ہیں اور کچھ کے نہیں۔ قصہ گو پیچھے اور پیچھے، جنگل کے درمیان ایک صاف جگہ پر جاتے جہاں الاؤ روشن ہوتا اور قدیمی شمن لے قصہ گو رہا ہوتا اور گیت گائے جا رہے ہوتے۔ ہماری وراثت اُسی الاؤ، طلسم اور رُوحوں کی دُنیا سے شروع ہوئی اور یہ آج بھی وہیں موجود ہے۔ کسی بھی جدید کہانی کا رے پوچھ لیجئے، وہ یہی کہے گا کہ ایک ایسا لمحہ آتا ہے جب اُسے آگ بھڑکتی ہے، جسے ہم الہام (یا تخلیقی تحریک: مترجم) کہنا پسند کرتے ہیں، اور یہ چیز پیچھے، اور پیچھے، ہماری نسل کے آغاز تک، اُن تیز ہواؤں تک جاتی ہے جنہوں نے ہمیں اور ہماری دُنیا کو متشکل کیا تھا۔ قصہ گو ہم سب کے اندر بہت گہرائی میں موجود ہے۔ کہانی کا ہمیشہ ہمارے ساتھ ہوتا ہے۔ آئیے فرض کرتے ہیں کہ ہماری دُنیا جنگ اور اُن تمام خطروں کے سبب تاراج ہو جاتی ہے جن کا ہم سب پر آسانی ادراک کر سکتے ہیں۔ فرض کریں کہ سیلاب ہمارے شہروں کو کربلا سے مٹا ڈالیں، سمندروں کی سطح بلند ہو جائے۔ لیکن قصہ گو موجود رہے گا کیوں کہ ہمارا تخیل ہی ہے جو ہمیں ہر اچھائی اور برائی کے لیے شکل و صورت عنایت اور ہماری تخلیق کرتا ہے۔ جب ہم ٹوٹے بکھوٹے شکار اور دُکھی خُشی کہ ختم ہو جائیں گے تو یہ کہانیاں ہی ہوں گی جو ہمیں تخلیق کریں گی۔ یہ کہانی کا رہی، خواب بُننے والا ہی، اسطورہ بنانے والا ہی تو ہمارا فُفلس (Phoenix) ہے جو ہمیں بہترین طور پر پیش کرتا ہے اور ہمارا سب سے زیادہ تخلیق کار ہے۔“

vvvv

۱۔ shaman: شمال مشرقی ایشیا اور یورپ کا ایک قدیمی مذہب جس کا عقیدہ تھا کہ دیوتاؤں، شیطانوں، بزرگوں کی رُوحوں کے نسلِ انسانی کے لیے تمام اچھے برے فیصلوں کا اطلاق صرف اِس مذہب کے مذہبی رہنماؤں کے ذریعے ہوتا ہے۔ اِس کے مذہبی رہنماؤں کو بھی شمن کہا جاتا تھا جو چاروں طرف سے جانتے تھے۔

معجزے پکتے نہیں

(No Witchcraft for Sale)

جب نیڈی پیدا ہوا تو فاروق خانہ دار کئی برسوں سے بے اولاد تھا۔ اُن کے ملازم بھی اُن کی خوشیوں میں شریک ہوئے۔ جب وہ بچے کی پیدائش پر مسرت کے اظہار کے لیے آئے تو اپنے ساتھ حلال پرندے، انڈے اور بھول لائے۔ وہ اُس کے سنبھلے سر اور نیلی آنکھیں دیکھ کر خوشی سے چلا اُٹھتے۔ وہ بیگم فاروق کو یوں مبارکباد دیتے جیسے اُس نے بہت بڑا معرکہ سرانجام دیا ہو..... اور اُسے بھی یہی لگتا..... مقامی لوگوں کے لیے اُس کی مسکراہٹ گرم جوش اور تشکرانہ ہوتی۔

بعد میں جب نیڈی کی جھنڈا تر وائی گئی تو باورچی گڈ یون نے زمین سے بالوں کے سنبھلے نرم گچھا اپنے ہاتھوں میں اٹھا لیے۔ پھر وہ نیڈی کی طرف دیکھ کر مسکرایا اور بولا۔ ”نیکھے سنبھلے سر۔“ یہ بچے کا پیار کا نام پڑ گیا۔ گڈ یون اور نیڈی پہلے ہی روز سے ایک دوسرے سے خوب مانوس ہو گئے۔ گڈ یون جیسے ہی اپنے کام سے فرصت پاتا، نیڈی کو اپنے کندھوں پر اٹھا کر بڑے درخت تلے لے جاتا اور اُس کے ساتھ کھیلنے لگتا۔ وہ اُس کے لیے ننھی ٹہنیوں، پتوں اور گھاس کے کھلونے بناتا یا پھر گارے سے جانوروں کی شبیہیں گوندھتا۔ جب نیڈی نے چلنا سیکھا تو یہ گڈ یون ہی تھا جو گھٹنوں کے بل جھک کر اُس کے آگے آگے چلتا، اُس کا حوصلہ بڑھانے کے لیے مختلف آوازیں نکالتا اور جب وہ گرنے لگتا تو آگے بڑھ کر اُسے تھام لیتا۔ اُسے تب تک ہوا میں اچھالتا رہتا جب تک کھلکھلاتے دوڑتے دوڑتے سانس نہ بھول جاتا۔ بیگم فاروق ارا اپنے بچے سے پیار کرنے کی وجہ سے بوڑھے باورچی کو بہت پسند کرتی تھی۔

دوسرا بچہ نہ ہوا تو ایک روز گڈ یون بولا۔ ”بیگم صاحبہ، بیگم صاحبہ، اوپر بیٹھے مالک نے اسے عطا کیا ہے۔ تمہا سنبھلے سر ہمارے گھر کی سب سے انمول شے ہے۔“ اُس ”ہمارے“ کی وجہ سے بیگم فاروق ارا کو اپنے باورچی کے لیے نسوانی تحریک محسوس ہوا۔ اُسے اب اُس کے پاس برسوں بیت گئے تھے۔ وہ اُن مقامی نوکروں میں سے تھا، جن کے بیوی بچے وہیں احاطے ہی میں رہائش پذیر تھے لیکن اُس نے کبھی اپنے گاؤں اپنے گھر جانے کی خواہش نہیں کی، جو وہاں سے چند سو میل کے فاصلے پر تھا۔ کبھی کبھی ایک چھوٹا سیاہ بچہ، جو انھی ایام میں پیدا ہوا تھا جب نیڈی نے جنم لیا تھا، جھاڑیوں کی اوٹ سے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

جھانکتا ہوا دکھائی دیتا۔ وہ غیر معمولی صاف ستھرے بالوں اور شمالی نیلی آنکھوں والے چھوٹے سفید لڑکے کو بھی ہوئی نظروں سے دیکھتا۔ دونوں بچے ایک دوسرے کی طرف آنکھیں پھاڑ پھاڑ کر دلچسپی سے دیکھتے رہتے اور ایک بار نیڈی نے تجسس ہو کر اپنے ہاتھ سے اُس سیاہ فام بچے کے گال اور بالوں کو چھو لیا۔

گڈ یون جو یہ تمام ماجرا دیکھ رہا تھا، بولا۔ ”نیگم صاحب، یہ دونوں بچے ہیں لیکن ایک بڑا ہو کر آقا بنے گا اور دوسرا غلام۔“ نیگم فاروق اُرداسی سے مسکرائی اور کہنے لگی۔ ”ہاں گڈ یون، میں بھی یہی سوچ رہی تھی۔“ اُس نے آہ بھری۔ گڈ یون نے، جو ایک مذہبی شخص تھا، کہا: ”یہ خدا کی مرضی ہے۔“۔ فاروق اُرداسی نے لوگ تھے اور خدا پر ایمان کے اُن مشترکہ جذبات نے مالک اور ملازم کو ایک دوسرے کے اُرد قریب کر دیا۔

نیڈی تقریباً چھ برس کا تھا، جب اُسے سکوتر دیا گیا تو اُسے تیز رفتاری کے نشے کا ادراک ہوا۔ وہ سارا دن گھر کے ارد گرد پھولوں کی کیاریوں کو روندتا، زور زور سے گٹ گٹ گٹا کر قتی مرغیوں کو دوڑاتا اور کتوں کو زچ کرنا سکوتر اُڑائے پھرتا۔ اُس کا بڑا سا ڈمگاتا اور پُر رفتار چکر باورچی خانے کے دروازے پر ختم ہوتا۔ وہاں پہنچ کر وہ چلا تا۔ ”گڈ یون، ادھر مجھے دیکھو!“ اور گڈ یون قہقہہ لگاتے ہوئے کہتا۔ ”بہت خوب، تمھے سہرے سر۔“ گڈ یون کا سب سے چھوٹا بیٹا، جو اب ایک چرواہا بن چکا تھا، احاطے سے خاص طور پر سکوتر دیکھنے آیا۔ وہ اُس کے نزدیک آنے سے ڈر رہا تھا لیکن نیڈی سکوتر اُس کے عین سامنے لے آیا۔ ”جیشی۔“ نیڈی چیخ کر بولا۔ ”میرے راستے سے ہٹ جاؤ!“ پھر وہ سیاہ فام بچے کے چکر لگانے لگا۔ یہاں تک کہ وہ سہم کرواپس جھاڑیوں میں بھاگ گیا۔

”تم نے اُسے کیوں ڈر لیا؟“ گڈ یون نے دھیمے لیکن سخت لہجے میں مارا فسکی سے پوچھا۔

نیڈی بدتمیزی سے بولا۔ ”وہ صرف ایک کالا لڑکا ہی تو ہے۔“ اور ہنسنے لگا۔ پھر جب گڈ یون کچھ کہے بغیر پلٹا تو اُس کا چہرہ اترا ہوا تھا۔ وہ فوراً گھر کے اندر گیا اور ایک سنگترہ گڈ یون کے پاس لا کر بولا۔ ”یہ تمھارے لیے ہے۔“ اُس نے معذرت کا ایک لفظ تک نہیں کہا لیکن وہ گڈ یون کی شفقت کھونا بھی برداشت نہیں کر سکتا تھا۔ گڈ یون نے بد دلی سے سنگترہ لے کر آہ بھری۔ ”تم جلد ہی سکول جانے لگو گے، تمھے سہرے سر۔“ اُس نے حیرانی سے کہا۔ ”اور پھر تم بڑے ہو جاؤ گے۔“ اُس نے اپنا سر نرمی سے نفی میں ہلایا اور بولا۔ ”اور ہماری زندگیاں اسی طرح بسر ہوتی ہیں۔“ لگتا تھا جیسے وہ اپنے اور نیڈی کے درمیان فاصلہ قائم کر رہا ہو، غصے کی وجہ سے نہیں بل کہ ایسے جیسے کوئی شخص ناگزیر امر کو قبول کر لے۔ اب گڈ یون اپنا بدن سفید فام بچے کے بدن سے چھو نے نہیں دیتا تھا۔ وہ مہربان تھا لیکن اُس کے لہجہ بہت زیادہ رنجی ہوتا جس نے نیڈی کو خفا اور آزرہ کر دیا۔ اس چیز نے اُسے مرد میں بھی بدل دیا۔ وہ گڈ یون

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

کے ساتھ شائستہ رہتا اور اپنے آپ کو لیے دیے رکھتا کہ اگر باورچی خانے میں کسی چیز کے بارے میں کہنے جاتا تو اُس کا انداز ویسا ہوتا جیسا ایک مالک کا اپنے نوکر کے ساتھ اور اُسے توقع ہوتی ہے کہ اُس کا حکم مانا جائے گا۔

لیکن ایک روز ٹیڈی لڑکھڑاتا ہوا باورچی خانے میں داخل ہوا تو اُس کی پچی ہوئی مٹھیاں آنکھوں پر تھیں اور وہ درد سے چلا رہا تھا۔ گڈ یون کے ہاتھ میں پکڑا پتھر سے بھرا برتن گر گیا۔ وہ بچے کی طرف دوڑا اور اُس نے زور لگا کر اُس کی انگلیاں ہٹائیں۔ ”سانپ“ وہ چیخا۔ ٹیڈی اپنا سکوڑ چلا رہا تھا کہ وہ سانس لینے کے لیے پودوں کے ایک جھنڈ کے قریب اپنا ایک پیر زمین پر ٹکا کر کھڑا ہو گیا۔ چھت سے دُوم کے بل لٹکے درختوں پر بسنے والے ایک سانپ نے اپنا سارا زہر اُس کی آنکھوں میں تھوک دیا تھا۔ بیگم فاروقہ ارشور سن کر دوڑی آئی۔ ”یہ اندھا ہو جائے گا۔“ وہ ٹیڈی کو گلے سے لگا کر روتی ہوئی بولی۔ ”گڈ یون، یہ اندھا ہو جائے گا۔“ اُس کی آنکھیں کم و بیش پہلے ہی دو گھنٹوں میں اپنی نصف بینائی کھو کے سوج کر مٹھی جتنی موٹی ہو چکی تھیں۔ ٹیڈی کا چھوٹا سا سفید چہرہ گہرے بنفشی مواد کے دائرے سے خراب ہو گیا تھا۔ گڈ یون بولا۔ ”بیگم صاحبہ، ایک منٹ انتظار کریں۔ میں دوا لاتا ہوں۔“ وہ جھاڑیوں کی طرف بھاگ گیا۔

بیگم فاروقہ ارنبچے کو اٹھا کر گھر میں لے گئیں اور پرمیٹلڈیٹ سے اُس کی آنکھیں دھوئیں۔ اُس نے گڈ یون کی بات نہیں سنی تھی لیکن جب اُس نے دیکھا کہ اُس کے علاج سے کوئی افادہ نہیں ہوا تو اُسے یاد آنے لگا کہ اُس نے سانپ کے زہر تھوکے سے مقامی لوگوں کو نا بیٹا ہوا دیکھا ہے۔ وہ اپنے باورچی کی واپسی کا انتظار کرنے لگی۔ اُسے یاد آ رہا تھا کہ اُس نے مقامی جڑی بوٹیوں کے موثر ہونے کے بارے میں بہت کچھ سُن رکھا ہے۔ وہ سہمے اور روتے ہوئے بچے کو تھامے کھڑکی کے پاس کھڑی بے بسی سے جھاڑیوں میں دیکھتی رہی۔ چند منٹ بھی نہیں گزرے تھے کہ گڈ یون اپنے ہاتھ میں ایک پودا پکڑے لوٹ آیا۔

”بیگم صاحبہ، ڈریں مت۔“ گڈ یون نے کہا۔ ”مجھے سہمے سر کی آنکھوں کو آرام آ جائے گا۔“ اُس نے پودے کے پتے اتار کر ایک چھوٹی سی سفید نرم جڑ نکالی جسے دھوئے بغیر ہی اپنے منہ میں ڈال کر خوب چبایا اور پھر اپنے منہ میں پتلے تھوک کو جمع کرتے ہوئے اُس نے بچے کو زبردستی بیگم فاروقہ ار سے لیا۔ اُس نے ٹیڈی کو اپنے گھنٹوں میں دبوا چا اور اپنے انگوٹھوں کی پوروں سے اُس کی سوجی ہوئی آنکھوں کو دبایا جس سے بچہ چیخنے چلا نے لگا اور بیگم فاروقہ ار احتجاجاً چلا اٹھی۔ ”گڈ یون، گڈ یون!“ لیکن گڈ یون نے کوئی توجہ نہیں دی۔ اُس نے بل کھاتے ہوئے بچے پر جھک کے پھولی ہوئی پلکوں کو پیچھے کی طرف اتنا موڑا کہ آنکھوں کی پتلیاں دکھائی دینے لگیں اور پھر وہ باری باری دونوں آنکھوں میں

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اچھی طرح تھوکنے لگا۔ آخر کار اُس نے ٹیڈی کو نرمی سے اُس کی ماں کے بازوؤں میں تھمایا اور بولا۔
 ”اِس کی آنکھیں ٹھیک ہو جائیں گی۔“ لیکن بیگم فاروقہ ارڈر کے مارے رو رہی تھی اور اُس کے لیے اُس کا
 شکر یہ بھی ادا کرنا مشکل ہو رہا تھا۔ ٹیڈی کی بصارت کا بچنا ناقابل یقین حد تک مشکل دکھائی دے رہا تھا۔
 دو گھنٹے بعد سو جن اتر گئی، آنکھوں میں جلن اور دُکھن تو تھی لیکن ٹیڈی دیکھ پا رہا تھا۔ بیگم اور فاروقہ اردو نوں
 باورچی خانے میں گڈ یون کے پاس گئے اور اُس کا بار بار شکر یہ ادا کیا۔ وہ احسان کے بوجھ تلے دبے
 بے بسی محسوس کر رہے تھے۔ لگتا تھا کہ اُن کے پاس اظہارِ تشکر کے لیے الفاظ نہیں ہیں۔ اُنھوں نے
 گڈ یون کو اُس کی بیوی اور بچوں کے لیے تحائف دیے اور اُس کی تنخواہ میں خاطر خواہ اضافہ کر دیا لیکن یہ
 چیزیں ٹیڈی کی ٹھیک بیانی کے سامنے حقیر تھیں۔ بیگم فاروقہ نے کہا۔ ”گڈ یون، خدا نے تمہیں اپنی
 رحمت کا وسیلہ بنایا ہے۔“ گڈ یون بولا۔ ”جی بیگم صاحبہ، خدا نہایت مہربان ہے۔“

اب جب بھی ایسا کوئی واقعہ کھیتوں میں پیش آتا تو فوراً ہی ہر ایک کو یہ قصہ سنایا جاتا۔
 فاروقہ اور ان کی بیگم نے یہ قصہ اپنے ہمسائیوں کو سنایا اور پھر یہ علاقے بھر میں زبان زد عام ہو گیا۔
 جھاڑیاں اُسراروں سے بھری ہیں۔ کوئی شخص افریقہ یا کم از کم لمبی گھاس والے میدان میں زندہ نہیں رہ
 سکتا..... جب تک کہ وہ جلد ہی یہ نہ جان لے کہ وہاں مٹی اور موسم کی اپنی ایک قدیمی دانش ہے..... اور
 شاید سب سے اہم یہ کہ انسانی دماغ کے چھپے ہوئے پہلو ہیں..... جو سیاہ فام لوگوں کا ورثہ ہیں۔ علاقے
 کے ہر حصے میں لوگ روایات بیان کرتے اور ایک دوسرے سے اپنے تجربات دہراتے رہتے
 ہیں۔

”لیکن میں آپ کو بتا رہا ہوں کہ یہ میں نے خود دیکھا ہے۔ وہ ایک سانس پی جانے والا
 ناگ تھا۔ حبشی کا بازو خوب چمکیلے مٹانے کے مانند کہنی تک سوج گیا تھا۔ ایک ہی عرصے میں وہ نڈھال ہو
 گیا۔ وہ مر رہا تھا۔ پھر اچانک ایک اور حبشی جھاڑیوں سے اپنے ہاتھ میں کافی سارا سبزہ لیے برآمد ہوا۔
 اُس نے سانپ کے کاٹے والی جگہ پر کسی چیز کا لیپ کیا اور اگلے ہی روز میرا بیٹا اپنے کام پر پہنچ گیا۔ آپ
 سب خود اُس کی جلد میں دو سوراخ دیکھ سکتے ہیں۔“

وہ اس قسم کا قصہ ہمیشہ نہایت پُر جوش انداز میں سناتے تھے کیوں کہ اُن سب کو علم تھا کہ افریقا
 کی جھاڑیوں کے تنوں، عام دکھائی دینے والے پتوں اور جڑوں میں انمول ادویات چھپی ہیں۔ لیکن اُن
 کے بارے میں مقامی لوگوں سے معلومات لینا ناممکن امر تھا۔

کہانی قصبے تک پہنچ گئی اور شاید شام گئے کی وہ کوئی تقریب یا کوئی ایسی ہی محفل تھی جس میں
 ایک ڈاکٹر بھی موجود تھا۔ اُس نے اسے لگا کر دیا۔ ”نری حماقت۔“ وہ کہنے لگا۔ ”یہ مبالغہ آمیز کہانیاں
 ہیں۔ ہم نے جب بھی ایسی کہانیوں کو پرکھا، جھوٹی ہی نکلیں۔“

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

خیر ایک روز ایک اجنبی کار کھیتوں میں واقع ڈیرے پر آکر رُکی، جس سے قصبے کی لیبارٹری کا ایک کارکن ٹیسٹ ٹیوبوں اور کیمیکلوں سے بھرے تھیلے لیے اُترا۔

بقارقوار اور بیگم گھبرائے بھی اور خوش بھی ہوئے، انھوں نے اُس کی خوب آؤ بھگت کی اور اس سائنس دان کو دوپہر کے کھانے کے بارے میں پوچھتے ہوئے ایک بار پھر سوویں مرتبہ تمام کہانی سنائی۔ تمھائی بھی اپنی صحت مند نیلی آنکھیں جھپکاتے ہوئے وہاں موجود تھا، جو کہانی کی صداقت کی گواہی دے رہی تھیں۔ سائنس دان نے بتایا کہ اگر اس نئی دوا کو فروخت کے لیے پیش کر دیا جائے تو اس سے انسانیت کو بے حد فائدہ ہو سکتا ہے۔ اس پر قارقوار خاندان مزید خوش ہوا۔ وہ ہربان اور سادہ لوگ تھے جو اپنی وجہ سے ہو جانے والی بھلائی کو نیک خیال کرتے تھے۔ لیکن جب سائنس دان نے حاصل ہونے والی رقم کا تذکرہ شروع کیا تو اُن کے جذبات سرد پڑ گئے۔ اُس معجزے پر اُن کا حساسات (جو اُس کے بارے میں اُن کے تھے) اس قدر پختہ، گہرے اور مذہبی تھے کہ رقم کے بارے میں سوچنا ہی اُن کے لیے تکلیف دہ تھا۔ اُن کے چہروں کے تاثرات کا جائزہ لیتے ہوئے سائنس دان اپنے سابقہ موقف پر پلٹا کہ اس سے انسانیت کو کتنا فائدہ ہوگا۔ وہ شاید ایک معمولی کارکن تھا اور یہ اُس کا پہلا موقع نہیں تھا کہ وہ جنگل کا عظیم الشان راز خریدنے آیا تھا۔

بالآخر جب کھانا ختم ہو گیا تو قارقوار خاندان نے گڈ یون کو نشست گاہ میں بلایا اور اُسے بتایا کہ وہ گورا، بُرے شہر، کا ”بڑا ڈاکٹر“ ہے اور گڈ یون سے ملنے آیا ہے۔ اس پر گڈ یون سہم گیا اور صورت حال سمجھ نہیں پایا تو بیگم قارقوار نے جلدی سے وضاحت کی کہ وہ ”بڑا صاحب“ اُس حیرت انگیز کارنامے کی وجہ سے آیا ہے جو اُس نے ٹینڈی کی آنکھوں کے سلسلے میں سرانجام دیا ہے۔

گڈ یون نے ایک نظر قارقوار کی طرف دیکھا اور پھر چھوٹے لڑکے کی طرف، جو موقع کی مناسبت سے اہمیت اختیار کیے ہوئے تھا۔ بالآخر وہ تلخی سے بولا۔ ”بڑا صاحب“ یہ جاننا چاہتا ہے کہ میں نے کون سی دوا استعمال کی ہے؟“ اُس نے ایسی بے یقینی سے کہا جیسے اُسے یقین ہی نہ آ رہا ہو کہ اُس کے پرانے دوست اُس سے یوں بھی دعا کر سکتے ہیں۔ قارقوار نے وضاحت کی کہ اُس جڑی بوٹی سے کس قدر مفید دوا تیار ہو سکے گی اور کیسے بڑا عظیم افریقا کے سانپ کے تھوک کے زہر سے بھری آنکھوں والے ہزاروں سیاہ اور سفید فام لوگوں کو بچایا جاسکے گا۔ گڈ یون زمین پر نظریں جھکائے سنتا رہا۔ اُس کے ماتھے پر الجھن کی سلونیں پڑی تھیں۔ قارقوار کی بات ختم ہونے پر اُس نے جواب نہیں دیا۔ سائنس دان نے، جو اس تمام وقفے کے دوران میں بڑی سی گری کی پشت سے ٹیک لگائے کافی کی چسکیاں لیتا اور مشکوک خوش خلقی سے مسکراتا رہا تھا، گفتگو میں حصہ لیا اور ایک بار پھر ادویات کی تیاری کا ذکر کرتے ہوئے سائنس کی ترقی کے بارے میں وضاحت کی۔ اُس نے گڈ یون کو ایک تحفہ بھی پیش کیا۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اس مزید وضاحت کے بعد خاموشی چھا گئی اور پھر گڈ یون نے لا پرواہی سے بتایا کہ اُسے وہ بوٹی یاد نہیں ہے۔ ختی کہ جب اُس نے فاروقہ کی طرف بھی، جس سے وہ عام طور پر پرانے دوستوں کا سا رویہ رکھتا تھا، دیکھا تو اُس کے چہرے سے بیزاری اور خفگی عیاں تھی۔ اُنھیں اب برہمی محسوس ہونے لگی اور اس احساس نے گڈ یون کے شکایتی رویے سے پیدا ہونے والے اُس احساس کو ختم کر دیا کہ زندگی میں اُن سے غلطی سرزد ہو گئی ہے۔ اُنھیں محسوس ہونے لگا کہ وہ ایک نامعقول شخص ہے۔ لیکن اُسی لمحے اُنھیں یہ بھی ادراک ہوا کہ وہ جھکے گا نہیں۔ طلسماتی دوا جہاں ہے وہیں نادرِ یافت اور غیر مفید ہی رہے گی، سوائے اُن چھوٹے بکھرے ہوئے افریقیوں کے جنہیں اُس کا علم ہے اور اُن مقامیوں کے جو بھٹی پُرانی قیصوں اور چیتھڑے لگے کچھوں میں بلدیہ کے گڑھے کھودتے ہیں لیکن وہ علاج کرنے کے لیے پیدا ہوئے ہیں۔ وہ پیدائشی معالج ہیں کیوں کہ وہ اُن بڑے نوڑھے عطائیوں کے نتیجے، بھا۔ بچے اور بیٹے ہیں، جن کے بھدے نقاب، ہڈیوں کے ٹکڑے اور جادو کی جاہلانہ املاک حقیقی طاقت اور دانش کی ظاہری علامتیں ہیں۔

فاروقہ ارگھر سے باغ اور مویشیوں کے باڑے سے کئی کے کھیت کی طرف جاتے ہوئے، اُس پودے کے قریب سے، دن میں پچاس بار گزرتے ہوں گے لیکن وہ اُسے کبھی نہیں پہچان سکتے تھے۔ تاہم اُنھوں نے منانے اور دلائل دینے کا سلسلہ بھرپور جوش اور جذبے سے جاری رکھا اور گڈ یون ہر بار بیان بدلتا رہا کہ اُسے یاد نہیں یا ایسی کوئی بوٹی نہیں ہے یا یہ کہ اب اُس کا موسم نہیں ہے یا وہ کوئی بوٹی نہیں تھی بل کہ اُس کے اپنے لعاب سے ٹیڈی کی آنکھیں ٹھیک ہوئی ہیں۔ اُس نے یہ تمام باتیں ایک کے بعد ایک یہ خیال رکھے بغیر کہیں کہ اُن میں تشاد ہے۔ وہ گستاخ اور ہٹ دھرم تھا۔ اگرچہ وہ ان کے سامنے نظریں جھکائے ہوئے بیٹھا ہوا تھا لیکن اب وہ فاروقہ ارخاندا ان کے پرانے، شریف اور محبت کرنے والے ملازم کے بجائے، اپنے ہاتھوں سے اپنا بار ورجیوں والا اپرن مروڑتا اور اپنے ذہن میں آنے والے پہلے احمقانہ انکار پر اڑا ہوا، ایک جاہل اور غیر اخلاقی حد تک ضدی اجنبی افریقی لگ رہا تھا۔

اچانک ہی اُس نے ہارمان لی۔ اُس نے اپنا سر اٹھایا، حصار بنائے گوروں کو دیر تک خالی خالی غصیلی نظروں سے گھورا، جو اُسے چاروں سے گھیرے ہوئے گتے لگ رہے تھے اور بولا۔ ”میں تمہیں وہ بوٹی دکھا دوں گا۔“

وہ سب ڈیرے سے ایک قطار کی صورت چارے والے کھیت کی پگڈنڈی کی طرف نکل کھڑے ہوئے۔ وہ چندھیا دینے والے دسمبر کی ایک سہ پہر تھی اور آسمان جس زدہ بادلوں سے بھرا ہوا تھا۔ سر پر سورج کانسی کے تھال کی طرح گھوم رہا تھا۔ کھیتوں پر دھوپ چمک اور پیروں تلے زمین جھلس

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

رہی تھی۔ دُھول بھری ہوا سے ریت کے موٹے اور گرم ریزے اُن کے چہروں سے ٹکرا رہے تھے۔ وہ ایک خوف ناک دن تھا جو صرف برآمدے میں تکیوں سے ٹیک لگا کر ٹھنڈے مشروبات پینے کے لیے مناسب تھا اور جہاں عام حالات میں اُنھیں اُس وقت ہونا چاہیے تھا۔

باربار یہ یاد کرتے ہوئے کہ سانپ کے زہر تھوکنے والے دن، بوٹی لانے میں دس منٹ لگے تھے، کوئی پوچھتا ”کیا زیادہ دُور نہیں آگئے، گڈ یون؟“ اور گڈ یون اپنے کندھے اُچکاتے ہوئے تلخی بھری شائستگی سے جواب دیتا۔ ”میں بوٹی ڈھونڈ رہا ہوں، جناب۔“ بلاشبہ اُس نے کئی بار راستے کے کناروں پر جھک کر اپنے ہاتھ سے گھاس میں بے توجہی سے اہانت آمیز انداز میں ٹٹولا۔ اُس بھیجا پگھلا ڈالنے والی دھوپ میں وہ اُنھیں اپنے ساتھ لیے دو گھنٹوں تک نامعلوم راستوں پر پھرتا رہا۔ یہاں تک کہ اُن کے بدن پر نیچے تک ٹھنڈا پسینہ بہنے لگا اور سر درد کرنے لگے۔ وہ سب پُپ چاپ تھے۔ فارقوار اس لیے کہ وہ طیش میں تھے اور سائنس دان اس لیے کہ وہ ایک بار پھر سچا ثابت ہو رہا تھا کہ ایسا کوئی پودا نہیں ہے۔ اُس کی خاموشی عیار اُٹھتی۔

آخرش، گھر سے چھ میل دُور، گڈ یون نے اچانک فیصلہ کیا کہ اُنھیں بہت سزا مل چکی ہے یا شاید اُس لمحے اُس کا غصہ کا فور ہو گیا تھا۔ اُس نے بلا تَر دوسری نظر ڈالتے ہوئے گھاس سے مٹھی بھر نیلے پھول توڑے۔ وہ پھول جو اُن راستوں پر جا بہ جا بہ کثرت اُگے ہوئے تھے، جن پر وہ چل کر آئے تھے۔

اُس نے سائنس دان کی طرف دیکھے بغیر اُنھیں اُسے تھا دیا اور ٹُو دُگر جانے والے راستے پر ہولیا کہ اگر وہ چاہیں تو اُس کے پیچھے چلے آئیں۔

جب وہ گھر لوٹے تو سائنس دان گڈ یون کا شکریہ ادا کرنے باورچی خانے میں گیا۔ اگرچہ اُس کی آنکھوں میں عجیب پن اُترا ہوا تھا لیکن وہ بہت شائستہ ہو رہا تھا۔ گڈ یون وہاں موجود نہیں تھا۔ بے توجہی سے پھول اپنی کار کی عقبی نشست پر پھینک کر وہ ممتاز ملاقاتی اپنی لیبارٹری کی طرف روانہ ہو گیا۔

گڈ یون رات کا کھانا تیار کرنے کے لیے بروقت باورچی خانے میں پہنچ گیا لیکن وہ آزرده تھا۔ اُس نے فارقوار سے ایک رُوٹھے ہوئے نوکر کے مانند بات چیت کی۔ بہت دنوں بعد جا کر اُن کی آپس میں صلح ہو سکی۔

فارقوار خاندان نے اپنے مزدوروں سے بوٹی کے بارے میں پوچھ گچھ کی۔ بعض اوقات وہ بے اعتبار لگا ہوں سے جواب دیتے۔ بعض اوقات مقامی لوگ کہتے: ”ہمیں نہیں پتا۔ ہم نے ایسی بوٹی کے بارے میں کبھی نہیں سنا۔“ اُن کے پاس بہت عرصے سے موجود موسیقی چرانے والے ایک لڑکے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

نے، جسے اُن پر کچھ اعتبار آگیا تھا، بتایا۔ ”اپنے باورچی کے لڑکے سے پوچھیں۔ اب تو آپ کا اپنا ڈاکٹر ہے۔ وہ ایک معروف طبیب کا بیٹا ہے جو یہاں رہا کرتا تھا اور ایسی کوئی بیماری نہیں، جس کا وہ علاج نہیں کر سکتا۔“ پھر اُس نے شائستگی سے اضافہ کیا۔ ”بلاشبہ، ہم جانتے ہیں کہ وہ گوروں کے ڈاکٹر جتنا اچھا ڈاکٹر نہیں لیکن وہ ہمارے لیے اچھا ہے۔“

جب کچھ عرصے کے بعد فاروق اور خاندان اور گڈ یون کے بیچ تلخی جاتی رہی تو وہ مذاق کرنے لگے۔ ”گڈ یون، تم ہمیں سانپ والی بوٹی دکھانے کب چل رہے ہو؟“ اور وہ قہقہہ لگا کر اپنا سر نفی میں بلا کر قد رے مضطرب ہو کر کہتا: ”لیکن وہ تو میں دکھا چکا ہوں، بیگم صاحبہ۔ کیا آپ بھول گئیں؟“ بہت بعد میں جب نیڈی سکول میں پڑھنے لگا تھا، وہ باورچی خانے میں آ کر کہتا: ”اے بوڑھے بد معاش، گڈ یون! تمہیں وہ وقت یاد ہے جب تم ہمیں بلا وجہ گھاس کے میدان میں میلوں تک پھراتے رہے تھے؟ میرے والد مجھے کتنی دُور اٹھا کر لے گئے تھے!“

گڈ یون خوش خلقی سے ہستے ہستے دوہرا ہو جاتا۔ بہت دیر تک ہنسنے کے بعد وہ اچانک سیدھا کھڑا ہو کر اپنی بوڑھی آنکھیں صاف کرتا اور افسردگی سے نیڈی کی طرف دیکھتا جو باورچی خانے میں ایک طرف کھڑا شریراز انداز میں ہنس رہا ہوتا۔ ”اے تجھے سنہرے سروالے، تم کتنے بڑے ہو گئے ہو! جلد ہی تم اور بڑے ہو کر اپنے کھیت کے مالک بن جاؤ گے.....!“

vvvv

سُرنگ سَری

(Through the Tunnel)

تعطیلات کی پہلی صبح ساحل کی طرف جاتے ہوئے نوجوان انگریز لڑکے نے راستے کے موڑ پر ٹھہر کر پہلے وحشی اور پتھریلی کھاڑی کی سمت دیکھا اور پھر پُر ہجوم ساحل کی طرف، جس سے وہ گزشتہ کئی برسوں سے خوب واقف تھا۔ اُس کی ماں اپنے ایک ہاتھ میں چمکیلی تنیوں والا ایک بیگ تھامے اُس کے آگے چل رہی تھی۔ ڈھیلے انداز میں جھولتا ہوا اُس کا دوسرا بازو، دھوپ میں خوب سپید دکھائی دے رہا تھا۔ لڑکے نے اُس سفید عریاں بازو کو دیکھا اور اپنی خفا نگاہیں، پہلے کھاڑی کی طرف پھیریں اور پھر ماں کی طرف۔ جب اُس نے محسوس کیا کہ وہ اُس کے ساتھ نہیں تو وہ گھومی۔ ”اوہ جیری! تم وہاں ہو۔“ وہ بولی۔ وہ ناراض دکھائی دے رہی تھی، پھر وہ مُسکرائی۔ ”کیوں پیارے، تم میرے ساتھ نہیں آرہے؟“ کیا تم.....؟“ اُس نے تیوریاں چڑھائیں۔ وہ اُس کی، اُن تفریحات پر پریشان ہو رہی تھی، جنہیں وہ اپنے اندر پال رہا تھا لیکن وہ اپنی مصروفیات یا احاطہ ادراک میں نہ آنے کے سبب، اُن کی طرف سے سبب بے نیاز تھی۔ وہ اُس مشوش اور معذرت خواہانہ مُسکراہٹ سے آشنا تھا۔ شرمندگی نے اُسے ماں کے پیچھے دوڑنے پر مجبور کر دیا۔ دوڑتے ہوئے اُس نے سرگھما کر جنگلی گھاس کی طرف دیکھا اور محفوظ ساحل پر کھیلتے ہوئے، وہ دن بھر اُس کے بارے میں سوچتا رہا۔

اگلے روز حسب معمول پیرا کی اور غسل آفتابی کے سے اُس کی ماں نے کہا۔ ”جیری، کیا تم روز روز اس ساحل پر آکر اکتا گئے ہو؟ تم کہیں اور جانا چاہو گے؟“ ”اوہ نہیں۔“ وہ جلدی سے بولا۔ اس نے شرمندگی کا ناشناس احساس لیے ہوئے، ماں کی طرف دیکھا..... دلیری جیسا ایک احساس۔ لیکن اُس کے ہمراہ چلتے ہوئے وہ بے اختیار بول اٹھا۔ ”میں اُن چٹانوں کو دیکھنا چاہتا ہوں۔“

اُس نے اُس کی بات پر توجہ دی۔ وہ ایک ویران جگہ تھی اور وہاں کوئی دکھائی بھی نہیں دے رہا تھا لیکن اُس نے کہا۔ ”بے شک جیری۔ تمہارے پاس جب بھی وقت ہو اُس وسیع ساحل پر یا اگر چاہو تو سیدھے بنگلے پر چلے جایا کرو۔“ وہ چلنے لگی تو اُس کا عریاں بازو، جو گزشتہ روز کی دھوپ کے باعث ہلکا سا سرخ پڑا ہوا تھا، جھولنے لگا۔ اُسے، اُس کا تنہا جانا، ناقابل برداشت لگا اور وہ بمشکل اُس کے پیچھے دوڑا

لیکن اُس تک نہیں پہنچ پایا۔

وہ سوچ رہی تھی: اب وہ اتنا بڑا ہو گیا ہے کہ میرے بغیر بھی محفوظ ہے۔ کیا میں اُسے بہت قریب رکھ رہی ہوں؟ اُسے یہ احساس نہیں ہونا چاہیے کہ اُسے میرے ہی ساتھ رہنا چاہیے۔ مجھے احتیاط کرنا ہوگی۔ وہ اس کا گیا رہ سالہ اکلوتا بچہ تھا وہ خود بیوہ تھی۔ وہ چاہتی تھی کہ وہ نہ تو حد سے زیادہ اس پر واری صدقے جائے اور نہ ہی اس سے زیادہ لاپرواہی برتے۔ وہ پریشانی جھٹکتی ہوئی اپنے ساحل کی طرف چل گئی۔

جیری نے جب دیکھا کہ اُس کی ماں اپنے ساحل پر پہنچ گئی ہے تو اُس نے کھاڑی کی ڈھلوانی اُترائی اُترنا شروع کر دی۔ وہ جس جگہ تھا وہاں پیالہ نما اونچی اونچی سرخی مائل بھوری چٹانیں تھیں، جن کے سروں پر سفیدی لیے نیلگوں سبز بہاؤ تھا۔ وہ نیچے اُتر تو اُس نے دیکھا کہ وہاں پانی سے بھری سخت اور نوکیلی چٹانوں کی مالاں بنی ہوئی ہیں، جن میں تازہ اور اُچھلتے ہوئے پانی کی سطح پر جامنی اور گہرے نیلے دھبے پڑے ہوئے ہیں۔ آخر میں اُسے چند گز اور نیچے رگڑ کھا۔ تے اور پھسلتے ہوئے سفید جھاگ کا ایک سرا اور سفید ریت پر پانی کی ہلکی اور چمک دار حرکت دکھائی دی، جس سے پرے پانی جامداور گہرا نیلا تھا۔

وہ دوڑتا ہوا سیدھا پانی میں گیا اور تیرنے لگا۔ وہ ایک اچھا پیراک تھا۔ وہ تیزی سے چمکتی ہوئی ریت کی طرف اور وسطی حصے میں گیا جہاں چٹانیں سطح آب کے تلے بدرنگ عفرتیوں کے مانند پڑی تھیں اور پھر وہ اصل سمندر میں پہنچ گیا..... گرم سمندر جس کی گہرائی سے آنے والی مہوار لہروں نے اُس کی مائیں شل کر دیں۔

جب وہ بہت دُور نکل گیا تو وہ نہ صرف اپنے عقب میں موجود ایک چھوٹی سی کھاڑی کو دیکھ سکتا تھا بلکہ اپنے اور وسیع ساحل کے بیچ والی چٹان کو بھی۔ اس نے سطح پر تیرتے ہوئے اپنی ماں کو تلاش کرنے کے لیے نظریں دوڑائیں۔ وہ وہاں ایک چھتری کے نیچے ایک چھوٹے سے زرد ڈھیر کے مانند موجود تھی جو سنگترے کے چھلکے جیسا دکھائی دے رہا تھا۔ اُسے وہاں پا کر وہ مطمئن ہو کے واپس ساحل کی طرف تیرنے لگا۔ لیکن وہ بالکل تنہا تھی۔

کھاڑی کے ایک طرف زمین کے چھوٹے سے سطح حصے سے پرے چٹانیں بکھری ہوئی تھیں جن پر لڑکے اپنے لباس اتار کر رکھ رہے تھے۔ وہ الف نگے دوڑتے ہوئے چٹانوں سے اُترے۔ انگریز لڑکا تیرتا ہوا اُن کی طرف گیا لیکن اُس نے خود کو ان سے قدرے فاصلے پر رکھا۔ وہ اُسی ساحلی علاقے کے تھے۔ اُن سب کے رنگ یکساں گہرے بھورے تھے اور وہ ناقابل فہم زبان بول رہے تھے۔ اُس کے اندر شدید خواہش ابھری کہ وہ بھی اُن میں سے ہوتا۔ جب وہ تیرتے ہوئے ان کے قریب پہنچا تو

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

انہوں نے پیچھے مڑ کر اُسے آنکھیں میکر تے ہوئے چو کنا نظروں سے دیکھا۔ پھر اُن میں سے ایک نے مُسکرا کر ہاتھ ہلایا۔ اتنا بھی بہت تھا۔ اگلے ہی لمحے وہ تیر کر اُن کے قریب موجود ایک چٹان پر پہنچ گیا اور مایوسی سے ہیجان بھرے انداز میں مُسکرایا۔ انہوں نے اُسے بخوشی خوش آمدید کہا اور پھر جیسے ہی اُس کے اوسان بحال ہوئے وہ ناقابل فہم انداز میں مُسکرایا جس سے وہ سمجھ گئے کہ وہ اپنے ساحل سے بچھڑا ہوا اجنبی ہے اور انہوں نے اُس سے اپنی توجہ ہٹائی۔ لیکن وہ پھر بھی خوش تھا کہ وہ اُن کے ہمراہ ہے۔

انہوں نے ایک بلند مقام سے کھردری اور نوکیلی چٹانوں کے بیچ بار بار پہلے سمندر کے کنویں میں چھلانگیں لگائیں۔ غوطہ لگا کر وہ ابھرتے، ادھر ادھر تیرتے اور دوبارہ چھلانگ لگانے کے لیے اوپر ٹھہر کر اپنی باری کا انتظار کرتے اور دوبارہ غوطہ لگاتے۔ وہ بڑے لڑکے تھے۔۔۔۔۔ جیری کے لیے مرد کے برابر۔ اُس نے چھلانگ لگائی تو وہ اُسے دیکھتے رہے اور جب وہ اپنی جگہ پانے کے لیے ادھر ادھر تیرا تو انہوں نے اُسے جگہ دی۔ اُسے محسوس ہوا کہ اُسے قبول کر لیا گیا ہے۔ اُس نے اپنے آپ پر فخر کرتے ہوئے احتیاط سے دوبارہ غوطہ لگایا۔

کچھ ہی دیر بعد ان میں سے سب سے بڑے لڑکے نے پانی میں چھلانگ لگائی اور واپس نہیں ابھرا۔ دوسرے لڑکے کھڑے دیکھتے رہے۔ جیری چمک دار بھورے سر کے نمودار ہونے کا انتظار کرنے کے بعد تنہی انداز میں پکارا۔ انہوں نے کابلی سے اُس کی جانب دیکھا اور پھر اپنی نظریں پانی کی طرف پھیر لیں۔ کافی دیر کے بعد لڑکا اپنے پیچھے دوں میں بھری ہوا گہری سانسوں سے خارج کرتا اور فاتحانہ انداز میں چپختا ہوا ایک بڑی سیاہ چٹان کی دوسری سمت سے ابھرا۔ فوراً ہی اُن میں سے ایک اُورگو دگیا۔ لحد بھر کے لیے فضا لڑکوں کی کلکاریوں سے بھری بھری لگتی اور پھر اگلے ہی لمحے خالی خالی سی۔ تاہم کثیف نیلے پانی میں گہرے رنگ کی شکلیں حرکت کرتی اور چلتی دکھائی دیتیں۔

جیری گودا، پانی کی تہہ میں پیرا کی کرنے والوں کے غول کے قریب سے گزرا، ایک بہت بڑی سیاہ دیوار کو اپنے سامنے دیکھا، اُس نے اُسے چھوا اور فوراً ہی اوپر کی طرف اٹھ گیا جہاں وہ دیوار کے پار ایک کم بلند رکاوٹ دیکھ سکتا تھا۔ اُسے اپنے نیچے کوئی نہیں دکھائی دیا۔ تہہ میں پیرا کی کرنے والی مدہم شبیہیں غائب ہو چکی تھیں۔ پھر ایک ایک کر کے لڑکے چٹان کی پرلی طرف سے ابھرتے تو وہ سمجھ گیا کہ وہ دیوار میں موجود خلیا کسی سوراخ سے گزر کر گئے ہیں۔ اُس نے دوبارہ ڈبکی لگائی لیکن وہ آنکھوں میں چھپنے والے نمکین پانی میں سپاٹ دیوار کے سوا کچھ نہیں دیکھ پایا۔ جب وہ سطح آب پر آیا تو تمام لڑکے گودنے والی چٹان پر موجود دوبارہ پھر وہی کارنامہ سرانجام دینے کی تیاری میں مصروف تھے۔ اب وہ ناکامی کا دکھ لیے انگریزی میں پکارا اٹھا: ”مجھے دیکھو، دیکھو!“ اور ایک احمق گئے کے مانند پانی اچھالنے اور پاؤں مارنے لگا۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

انہوں نے ناراضی سے ماتھے پر ہل ڈال کے نیچے دیکھا۔ وہ چڑھی ہوئی تیوریاں پچھتا تھا۔
ناکامی کے لحاظ میں جب اُس کی احمقانہ حرکات اُس کی ماں کی توجہ کا باعث بنیں تو وہ اُسے ایسی ہی
ناراضی اور پریشان کر ڈالنے والے استفہام سے نوازتی تھی۔ اپنی بے حد خجالت اور چہرے پر کلنگ کے
داغ کی طرح چمکی کھسپانی ہنسی لیے، جسے وہ منانے سے قاصر تھا، اُس نے سر اٹھا کر چٹان پر کھڑے
بھورے لڑکوں کے گروہ کو دیکھا اور انگلیاں اپنے کانوں کے ارد گرد گھماتے ہوئے چلایا: ”ہیلو:
شکریہ۔ خدا حافظ۔ جناب، جناب!“

اُس کے منہ میں پانی بھر گیا، وہ کھانسا، ڈوبا اور پھر ابھر آیا۔ چٹان جو پہلے لڑکوں کے وزن
سے دبی محسوس ہو رہی تھی لگتا تھا جیسے اب اُن کا وزن ہٹ جانے سے پانی سے اوپر اٹھ آئی ہو۔ اب وہ
اُس کے نزدیک سے اڑتے ہوئے پانی میں گود رہے تھے اور فضا اُن کے گرتے ہوئے بدنوں سے بھری
ہوئی تھی۔ پھر تھقی دھوپ میں چٹان خالی رہ گئی۔ وہ شمار کرنے لگا: ایک، دو، تین.....

پچاس تک پہنچتے پہنچتے وہ دہشت زدہ ہو گیا۔ وہ تمام کے تمام نیچے پانی میں بنے غاروں میں
ڈوب رہے ہوں گے! سو پر پہنچ کر اُس نے قرب و جوار کی خالی پہاڑیوں کو تکتا شروع کر دیا اور کسی کو مدد
کے لیے پکارنے کے بارے میں سوچنے لگا۔ وہ تیز تیز گھٹنے لگاتا کہ وہ جلدی سے سطح پر آجائیں..... صبح
کے خالی پن میں شمار کرنے سے زیادہ جو خوفناک واقعہ ظہور پذیر ہونا ہے ہو جائے۔ پھر ایک سوساٹھ پر
پہنچ کر چٹان کی دوسری سمت موجود پانی؛ بھوری ذہیل مچھلیوں جیسے لڑکوں سے بھر گیا۔ وہ اُس کی طرف
دیکھے بغیر ساحل کی طرف تیرنے لگے۔

اپنے چنڈوں میں خارش بھری گرمی محسوس کرتے ہوئے، وہ واپس چھلانگ لگانے والی چٹان
پر چڑھ کر بیٹھ گیا۔ لڑکے اپنے اپنے کپڑے اٹھا کر ساحل کے ساتھ ساتھ دوڑتے ہوئے دوسری سٹیج کی
طرف جانے لگے۔ وہ اُس سے جان چھڑا رہے تھے۔ وہ اپنی آنکھوں پر ہاتھ رکھ کر بے اختیار رو پڑا۔
وہاں اُسے دیکھنے والا کوئی نہیں تھا اور وہ اکیلا روتا رہا۔

اُسے لگا کہ خاصا وقت بیت گیا ہے اور وہ اُس طرف تیرنے لگا جہاں سے وہ اپنی ماں کو دیکھ
سکتا تھا۔ ہاں، وہ اب بھی وہاں موجود تھی، ایک سنگتری چھتری تلے ایک پیلا ڈھیر۔ وہ بڑی چٹان کی
طرف تیرا، اوپر چڑھا اور نیلے پانی میں ترنگی اور خطرناک گول چٹان کے بیچ گود گیا۔ وہ اتنا نیچے اُترا کہ
اُس نے دوبارہ چٹانی دیوار کو چھو لیا۔ لیکن اُس کی آنکھوں میں بھرا ہوا نمک اس قدر تکلیف دہ تھا کہ وہ
دیکھ نہیں پا رہا تھا۔

وہ سطح پر آیا، ساحل کی سمت تیرا اور بنگلے پر جا کر اپنی ماں کا انتظار کرنے لگا۔ جلد ہی وہ پٹیوں
والا بیگ جھلاتی، اپنا گلابی اور عریاں بازوں ایک طرف ہلاتی دھیرے دھیرے چلتی ہوئی آئی۔ ”مجھے

پیرا کی والا چشمہ چاہیے۔ اُس نے گہری گہری سانسیں لیتے ہوئے ضد بھرے انداز میں فرمائش کی۔
اُس نے سرسری انداز میں بولتے ہوئے، اُس کی طرف پرسکون اور استفہامیہ نظروں سے دیکھا۔ ”خوب، ضرور پیارے۔“ ”لیکن ابھی! ابھی! ابھی!“ وہ کسی اور وقت نہیں مل کہ..... فوراً ہی، اُسی لمحے چشمہ لینا چاہتا تھا۔ اُس نے تب تک اصرار جاری رکھا جب تک کہ وہ اُس کے ساتھ چشمہ خریدنے چل نہیں دی۔ جیسے ہی اس نے چشمہ خریدا، اُس نے اُسے چھٹا مار کر اُس کے ہاتھ سے یوں چھینا جیسے وہ اُسے خود اپنے لیے رکھنا چاہ رہی ہو اور خلیج کو جانے والے ڈھلوانی راستے پر بھاگتا چلا گیا۔
جیری بڑی رکاوٹی چٹان کے گرد تیرنے لگا۔ اُس نے چشمہ درست کیا اور غوطہ لگایا۔ پانی کے دباؤ نے ربڑ کے خلا کو توڑ دیا جس سے چشمہ ڈھیلا پڑ گیا۔ وہ سمجھ گیا کہ اُسے سطح آب سے نیچے چٹان کی جڑ تک تیرنا ہوگا۔ اُس نے سختی اور مضبوطی سے چشمہ کو کس کر اپنے پیچھے پھروں میں ہوا بھری اور منہ نیچے پانی کی جانب کیا۔ اب وہ دیکھ سکتا تھا۔ اُسے لگا جیسے اُس کی آنکھیں اور طرح کی ہو گئی ہیں..... مچھلی جیسی جو اُسے ہر شے واضح، لطیف اور روشن پانی کی لہریں دکھا رہی تھیں۔

اُس کے چھ سات فٹ نیچے چمک دار سفید ریت کا ایک مکمل صاف ستھرا فرش تھا جس سے مضبوط بلبلے اور سخت لہریں اُٹھ رہی تھیں۔ وہاں لکڑی کی اور لمبی گول گیلیوں یا سلیٹ کے مانند دو، سرمنی چیزیں سر اُٹھائے کھڑی تھیں۔ وہ مچھلیاں تھیں۔ اُس نے دیکھا کہ وہ ایک دوسرے کے منہ سے منہ جوڑے بے حس و حرکت سیدھی کھڑی ہیں۔ پھر انہوں نے اچانک آگے کی سمت حرکت کی اور اپنے رخ بدلے اور پھر دوبارہ گھومیں۔ وہ ایک طرح کا رقص آب تھا۔ اُن سے چند انچ اوپر پانی یوں جگمگا رہا تھا جیسے اُس میں ستارے گر رہے ہوں۔ پھر مچھلیاں..... ننھی ننھی مچھلیوں کی نوع بہ نوع قسمیں، محض ماخن جتنی بڑی..... پانی میں لہروں پر تیر رہی تھیں۔ ایک لمحے کے لیے اُسے اُن کے بے شمار ننھے ننھے لمس اپنی ناگوں اور بازوؤں پر محسوس ہوئے۔ اُسے لگا جیسے وہ چاندی کے مہین ٹکڑوں میں تیر رہا ہو۔ عظیم الجثہ چٹان؛ جس میں سے بڑے بڑے تیر کے تیر کے پار جاتے تھے، سفید ریت پر تن کر کھڑی تھی اور اُس پر ہلکی ہلکی آبی گھاس اُگی ہوئی تھی۔ وہ اُس کی جڑ تک گیا لیکن اُسے، اُس میں کوئی خلا نظر نہیں آیا۔

وہ بار بار اوپر جاتا، اپنے سینے میں ہوا بھرتا اور پانی میں اترتا رہا۔ بار بار اُس نے چٹان کی سطح کو اپنے ہاتھوں سے چھو کر اُس کا لمس محسوس کیا اور اُس میں داخلے کی جگہ کی تلاش میں مایوسانہ انداز میں اُس سے تقریباً لپٹ گیا۔ پھر ایک مرتبہ جب وہ سیاہ دیوار سے چمٹا ہوا تھا تو اُس کے گھٹنے اُٹھے، اُس نے اپنے پیروں کو آگے کی طرف دھکیلا تو راستے میں کوئی رکاوٹ نہیں آئی۔ اُسے سوراخ مل گیا تھا۔

وہ سطح تک پہنچا اور راستے کی رکاوٹ چٹان کے ارد گرد پھیلے پتھروں کو اپنے ہاتھوں اور پیروں سے ہٹایا یہاں تک کہ اُسے ایک بڑی کھوہ مل گئی۔ اُس نے اپنے آپ کو بازوؤں کے بل چٹان کے ساتھ

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

گر ادیا۔ وہ وزنی ہو کر سیدھا ریتلے فرش پر گرا۔ اُس نے مضبوطی سے تھکڑے سے چٹ کر اُس اندھیرے مقام میں دیکھا جہاں اُس کے پاؤں داخل ہوئے تھے۔ وہ سوراخ میں دیکھ سکتا تھا۔ وہ ایک ماہمورا اور اندھیرا خلا تھا جس میں دُور تک نظر نہیں آتا تھا۔ اُس نے چٹان سے ہٹا کر اپنے ہاتھ کھوہ کے کناروں پر رکھے اور دُور کو دیکھ لیا کہ اُس میں داخل ہونے کی کوشش کی۔

اُس کا سر اندر داخل ہو گیا لیکن کندھے پھنس گئے جنہیں اُس نے ایک طرف گھمایا تو وہ کمر تک کھوہ کے اندر چلا گیا۔ اُسے آگے کچھ دکھائی نہیں پڑ رہا تھا۔ کوئی نرم اور زنجی شے اُس کے منہ سے ٹکرائی۔ اُس نے دیکھا کہ وہ سرمنی چٹان کے ساتھ ساتھ گہری کائی حرکت کر رہی تھی۔ اُس کے اندر خوف بھر گیا۔ اُسے ہزار پا اور چٹ جانے والی آبی گھاس کا خیال آیا۔ اُس نے اپنے آپ کو واپس باہر کی طرف دھکیلا اور پیچھے ہٹے ہوئے سرنگ کے منہ میں پتلی اور لمبی آبی گھاس کو بٹتے دیکھا۔ اُس نے اپنے نیچے پانی کے نیلے کنویں پر نظر ڈالی۔ وہ سمجھ گیا کہ وہ اپنا راستہ اُسی غار یا کھوہ یا سرنگ میں ڈھونڈ کر پار جاسکے گا۔

اُس نے سوچا کہ سب سے پہلے اُسے سانس پر قابو پانا ہوگا۔ وہ اپنے ہاتھ میں ایک اور بڑا پتھر تھام کر پانی میں اتر گیا تاکہ وہ بلا تگ و دو سمندر کی تہ میں پڑا رہ سکے۔ اُس نے شمار کیا: ایک، دو، تین۔ وہ مسلسل گنتی کرتا گیا۔ وہ اپنے سینے میں خون کی روانی کی آواز سن سکتا تھا۔ اکیاون، باون..... اُس کا سینہ دُکھنے لگا تھا۔ اُس نے پتھر کو چھوڑا اور اُپر فضا میں آ گیا۔ اُس نے دیکھا کہ سورج نیچے آ گیا ہے۔ وہ کٹھنی کی طرف بھاگا اور ماں کو کھانا کھاتے پایا۔ اُس نے صرف اتنا کہا۔ ”تم نے لطف اٹھایا؟“ اور اُس نے جواب دیا۔ ”جی۔“

شب بھر لڑکا چٹان میں پانی سے بھری غار کے خواب دیکھتا رہا اور جیسے ہی ناشتہ ختم ہوا وہ ساحل پر چلا گیا۔ اُس رات اُس کی ناک سے بری طرح خون بہہ نکلا۔ وہ سانس پر قابو پانے کے لیے گھٹنوں زیر آب رہا تھا اور اب اُسے کمزوری اور چکر محسوس ہو رہے تھے۔ اُس کی ماں نے کہا۔ ”اگر میں تمہاری جگہ ہوتی تو کبھی کسی کام میں زیادتی نہ کرتی۔“

اُس روز اور اُس سے اگلے روز جیری پھیپھڑوں کی مشق کرتا رہا جیسے ہر شے، اُس کی تمام زندگی اور اُس کی زندگی موت اُسی پر منحصر ہو۔ اُس شب پھر اُس کی ناک سے خون بہنے لگا تو اُس کی ماں نے ہدایت کی اگلے روز وہ اُس کے ساتھ رہے گا۔ یہ چیز اُس کے لیے نہایت اذیت ناک تھی۔ اس کا مطلب، اُس کی محتاط خود ترستی کے ایک دن کے زیاں کے مترادف تھا لیکن وہ اُس روز اُس دُوسرے ساحل پر اپنی ماں کے ہمراہ رہا جو اب اُسے چھوٹے بچوں کا ساحل لگتا تھا جہاں اُس کی ماں بحفاظت لیٹی دھوپ سینک سکتی تھی۔ اگلے روز اُس نے اپنے ساحل پر جانے کے لیے اجازت طلب نہیں کی۔ اس سے قبل کہ اُس کی ماں معاملے کی نزاکت کو سمجھتی وہ وہاں سے چلا گیا۔ اُسے ادراک ہوا کہ ایک دن کے آرام

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

سے اُس کے شمار میں دس تک کا اضافہ ہو گیا ہے۔ بڑے لڑکوں نے وہ فاصلہ اُس کے ایک سو ساٹھ تک گننے کے دوران میں عبور کیا تھا۔ وہ اپنے خوف کے باعث تیزی سے گن رہا تھا۔ غالباً اب اگر وہ کوشش کرتا تو اُس طویل سرنگ کو عبور کر سکتا تھا لیکن وہ ابھی یہ کوشش نہیں کرنا چاہتا تھا۔ احتیاط، طفلانہ اصرار اور بے صبری کے سرکش گھوڑے کو لگام دینے نے، اُسے انتظار کرنے پر مجبور کر رکھا تھا۔ اس دوران میں وہ زیر آب سفید ریت پر اپنے ہمراہ اوپر فضا سے لائے ہوئے پتھروں کو ادھر ادھر بکھیرتے ہوئے لیٹا سرنگ کے دہانے کا جائزہ لیتا رہا۔ جہاں تک نظر کام کرتی تھی، اُسے اُس کی ہر نوک دار اور ہموار جگہ کے بارے میں علم ہو گیا۔ وہ ویسی ہی نوکیلی تھی جیسی اُس کے کندھوں نے پہلے محسوس کی تھی۔

جب اُس کی ماں پاس نہ ہوتی تو وہ گھڑیاں کے پاس بیٹھ کر اپنے سانس پر قابو کے وقت کی پڑتال کرتا۔ اُس کی کارکردگی غیر معمولی تھی کہ وہ بلا تکلیف دو منٹ تک سانس روک سکتا تھا۔ ”دو منٹ“ کے الفاظ کی تصدیق گھڑیاں نے کی جس نے اُس کے نزدیک انتہائی اہم مہم جوئی کو اُس کے قریب کر دیا تھا۔

ایک صبح اُس کی ماں نے سرسری انداز میں کہا کہ اگلے دو چار روز میں اُنھیں گھر جانا ہوگا۔ روائگی سے ایک روز قبل وہ یہ کام سرانجام دے گا۔ اُس نے اپنے آپ سے کہا کہ اُسے یہ کام کرنا ہوگا خواہ یہ اُس کی جان ہی کیوں نہ لے لے۔ لیکن روانہ ہونے سے دو دن پہلے۔۔۔۔۔

فتح کا ایک دن آیا جب اس کی گنتی پندرہ زیا دہ ہو گئی۔۔۔۔۔ اُس کی ناک سے بے تحاشا خون بہا کہ اُسے چکر آنے لگے اور وہ مڑوئی سے آبی گھاس کی طرح بڑی چٹان پر پڑا گاڑھے سرخ خون کو چٹان پر بہتا اور دھیرے دھیرے سمندر میں گرنا دیکھتا رہا۔ وہ ہراساں ہو گیا۔ اگر اُسے سرنگ میں چکر آ گیا تو؟ اگر وہ وہاں مر گیا یا پھنس گیا تو؟ اگر۔۔۔۔۔ تیز دھوپ کی گرمی اُس کے دماغ کو چڑھ گئی تو وہ تقریباً مر ہی جائے گا۔ اُس نے سوچا کہ وہ گھر جا کر ٹبک کر بیٹھ جائے اور اگلے موسم گرما میں جب وہ ایک سال اور بڑا ہو جائے گا تب شاید وہ سرنگ عبور کر سکے۔

لیکن فیصلہ کر لینے کے بعد بھی، یا اُس کے خیال میں اُس نے فیصلہ کر لیا تھا، وہ وہیں چٹان پر بیٹھا پانی کو ٹمکتا رہا۔ اُسے علم تھا کہ اب اُس کی ناک سے خون بہنا بند ہو گیا ہے لیکن اُس کے سر میں اب بھی درد اور اکھاڑ پچھاڑ ہے۔۔۔۔۔ یہی وہ وقت ہے جب وہ کوشش کر سکتا ہے۔ اگر اُس نے اب یہ نہیں کیا تو کبھی نہیں کر سکے گا۔ وہ خوف سے کپکپا رہا تھا کہ وہ نہیں جائے گا اور پانی میں چٹان تلے اُس سرنگ کی طوالت کی دہشت سے کانپ رہا تھا۔ پانی سے باہر دھوپ میں بھی وہ زکا وئی چٹان بہت چوڑی اور بہت بھاری دکھائی دے رہی تھی۔ اُس نے جہاں جانا تھا وہاں ٹنوں وزنی چٹان زمین میں دھسنی تھی۔ اگر وہ وہاں مر گیا تو وہ وہیں تب تک پڑا رہے گا۔۔۔۔۔ شاید اگلے سال تک۔۔۔۔۔ جب وہی لڑکے اُس میں تیریں

گئے اور راستہ بند پائیں گے۔

اُس نے اپنا چشمہ چڑھایا، اُسے مضبوط کیا اور خلا کا جائزہ لیا۔ اُس کے ہاتھ کانپ رہے تھے۔ پھر اُس نے اپنے ساتھ لے جانے کے لیے سب سے بڑے پتھر کا انتخاب کیا اور چٹان کے کنارے سے سرک کر ٹھنڈے اور چاروں طرف پھیلے پانی میں آدھا اتر گیا۔ اُس کا آدھا بدن تپتے سورج میں تھا۔ اُس نے ایک بار خالی آسمان کو دیکھا، ایک بار، دوبار اپنے پیچھے پھروں میں ہوا بھری اور پھر پتھر کے ہمراہ تیزی سے تہہ میں جانے کے لیے پانی میں غوطہ لگا دیا۔ نیچے جاتے ہوئے اُس نے شمار کرنا شروع کر دیا۔ اُس نے کھوہ کے کناروں کو اپنے ہاتھوں میں تھام کر اپنے آپ کو اُس میں داخل کر دیا۔ کندھوں کو حشرات کے مانند اطراف میں ہلکی حرکت دیتے ہوئے، اُسے یاد آیا کہ اُسے یوں ہی حرکت دینا چاہیے تھی اور اپنے آپ کو پیر مارتے ہوئے آگے بڑھنے لگا۔

جلدی وہ، اندر ایک شفاف مقام پر پہنچ گیا۔ وہ پتھروں سے گھری ایک چھوٹی سی کھوہ میں تھا جو ہیلگوں خاستری پانی سے بھری تھی۔ پانی اُسے کھوہ کی چھت کی طرف دھکیل رہا تھا۔ چھت نوکیلی تھی اور اس کی کمرؤ کھنے لگی۔ اُس نے ہاتھوں کے ذریعے اپنے آپ کو کھینچا..... تیز، تیز..... اور اپنی ٹانگوں کو لیور کی طرح استعمال کرنے لگا۔ اُس کا سر کسی چیز سے ٹکرایا تو تیز درد سے چکرا گیا۔ پچاس، اکیاون، باون..... وہ اندھیرے میں تھا اور پانی چٹان کے وزن سے اُسے دبا رہا تھا۔ اکہتر، بہتر..... اُس کے پیچھے پھروں میں کوئی کھنچاؤ نہیں تھا۔ اُسے لگا جیسے وہ ایک تیرنا ہوا غبارہ ہو۔ اُس کا سینہ نہایت ہلکا پھلکا اور آرام دہ تھا لیکن اُس کے سر میں اب بھی اُچھل گودہوری تھی۔

وہ مسلسل تنکھی چھت سے دب رہا تھا جو پھسلواں اور نوکیلی معلوم ہو رہی تھی۔ اُسے ایک بار پھر ہزار پا کا خیال آیا اور سوچنے لگا کہ اگر سرنگ آبی گھاس سے بھر جائے تو وہ اُسے جکڑ لے گی۔ وہ خوف زدگی کے عالم میں بے قابو ہو کر آگے بڑھا اور سر جھکا کر تیرنے لگا۔ اُس کے ہاتھ پیر آزادانہ حرکت کر رہے تھے جیسے وہ کھلے پانی میں ہو۔ کھوہ کشادہ ہو گئی۔ اُس نے سوچا کہ اُسے تیزی سے تیرنا چاہیے اور وہ اپنے سر میں ہونے والے دھماکے سے ڈر گیا کہ اگر سرنگ ٹگ ہو گئی تو.....!

ایک سو، ایک سو ایک..... پانی کا رنگ ہلکا پڑ گیا۔ اُس کے اندر فح کا جوش بھر گیا۔ اُس نے کہا: ایک سو پندرہ اور پھر بہت دیر بعد: ایک سو پندرہ۔ اُس کے ارد گرد پانی ہیرے کے مانند صاف شفاف تھا۔ پھر اُس نے دیکھا کہ اُس کے سر پر چٹان میں ایک شکاف ہے جس سے آتی دھوپ اندھیری چٹان کو روشن کر رہی ہے اور آگے ایک مچھلی اور اندھیرا ہے۔

وہ اپنے کام کے انجام کے قریب تھا۔ اُس نے اوپر شکاف کی سمت دیکھا جو پانی کے بجائے ہوا سے بھرا ہوا لگ رہا تھا، جس میں وہ اپنا منہ داخل کر کے سانس لے سکتا تھا۔ ایک سو پندرہ، اُس نے

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اپنے آپ کو اپنے ذہن میں کہتے سنا..... لیکن یہ اُس نے بہت دیر بعد کہا تھا۔ اُسے اپنے آگے اندھیرے میں جانا ہوگا ورنہ وہ ڈوب جائے گا۔ اُس کا سر وزنی ہو رہا تھا اور پچھلے پھلے پھٹنے کو تھے۔ ایک سو پندرہ، ایک سو پندرہ اُس کے دماغ میں گونجتا رہا اور اُس نے اندھیرے میں ناتوانی سے چٹان پکڑ کر اپنے آپ کو آگے کی طرف دھکیلتے ہوئے دھوپ سے روشن مختصر سی جگہ اپنے پیچھے چھوڑ دی۔ جلد ہی اُس پر نیم غشی طاری ہو گئی۔ وہ نیم غشی کے عالم میں جدوجہد کرتا رہا۔ بہت زیادہ تیزی سے بڑھتے ہوئے درد اُس کے سارے سر میں بھر گیا۔ پھر اندھیرے میں سبز روشنی کا دھارا نمودار ہوا۔ اُس کے ہاتھوں نے کسی شے کو محسوس کرتے ہوئے آگے سمت کی حرکت کی لیکن وہاں کچھ نہیں تھا۔ اُس کے پیروں نے پیچھے کی سمت ٹھوکریں لگا کر اُسے کھلے سمندر میں دھکیل دیا۔

وہ سطح آب کی جانب تیرا اور اُس کا چہرہ فضا میں بلند ہوا۔ وہ مچھلی کے مانند تیز تیز سانس لے رہا تھا۔ اُسے لگا جیسے وہ اب نیچے پانی میں گر کر ڈوب جائے گا کہ اب وہ عقب میں چند قدم پر واقع چٹان تک تیرنے کے قابل بھی نہیں رہا تھا۔ پھر اُس نے چٹان کو پکڑتے ہوئے اپنے آپ کو کھینچ اُس کے اوپر لا دیا۔ وہ اونڈھے منہ لیٹ کر گہرے سانس لینے لگا۔ اُسے سرخ رگوں اور جھبے ہوئے خون کے اندھیرے کے سوا کچھ دکھائی نہیں دے رہا تھا۔ اُسے خیال آیا کہ اُس کی آنکھیں شدید زخمی ہو گئی ہوں گی اور ان میں خون بھرا ہوگا۔ اُس نے چشمے کو توڑ کر پھینکا تو خون کی دھار سمندر میں گری۔ اُس کی ناک سے خون بہہ رہا تھا جس نے چشمے کو بھر دیا تھا۔ اُس نے ٹھنڈے اور نمکین سمندر سے چلو بھر پانی لے کر اپنے منہ پر مارا تو اُسے کوئی اندازہ نہیں ہو سکا کہ اُس کے منہ نے جو ذائقہ لیا ہے وہ خون کا ہے یا نمکین پانی کا۔ کچھ دیر بعد اُس کا دل تھم گیا اور لگا ہیں صاف ہو گئیں تو وہ اٹھ بیٹھا۔ وہ آدھ میل کے فاصلے پر مقامی لڑکوں کو غوطے لگاتے اور کھیلتے دیکھ سکتا تھا۔ وہ ان کے پاس نہیں جانا چاہتا تھا۔ وہ گھر جا کر بستر پر پڑنے کے سوا کچھ نہیں چاہتا تھا۔

جلد ہی وہ تیرتا ہوا ساحل کی طرف گیا اور دھیرے دھیرے اوپر چڑھ کر بنگلے کو جانے والے راستے پر ہولیا۔ اُس نے اپنے آپ کو بستر پر گرایا اور سو گیا۔ اُس کی آنکھ بیرونی راستے پر قدموں کی آواز سے کھلی۔ اُس کی ماں واپس آ رہی تھی۔ وہ یہ سوچتا ہوا غسل خانے کی طرف بھاگا کہ وہ اُس کے چہرے پر خون کے داغ یا آنسوؤں کے نشان نہ دیکھ لے۔ وہ غسل خانے سے باہر آ کر اُس سے ملا تو وہ بنگلے میں مسکراتی ہوئی داخل ہو رہی تھی اور اُس کی آنکھیں دمک رہی تھیں۔

”اچھی صبح گزری؟“ اُس نے اپنا سر ایک لمحے کے لیے اُس کے گرم بھورے کندھے پر رکھتے ہوئے پوچھا۔

”اوہ ہاں۔ شکریہ۔“ وہ بولا۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

”تم کچھ پیلے نظر آ رہے ہو۔“ پھر مٹکھے اور پریشان لہجے میں دریافت کیا۔ ”تم نے اپنا سر کیسے پھوڑا؟“

”اوہ، یہ لکرا گیا تھا“ اُس نے اُسے بتایا۔

اُس نے اُسے قریب سے دیکھا۔ وہ تھکا ہوا تھا۔ اُس کی آنکھوں میں گید دکھائی دے رہی تھی۔ وہ پریشان ہو گئی۔ پھر وہ اپنے آپ سے بولی۔ ”اوہ، بلا وجہ پریشان مت ہو! کچھ نہیں ہوگا۔ وہ مچھلی کے مانند تیر سکتا ہے۔“

وہ کٹھے دوپہر کا کھانا کھانے بیٹھ گئے۔

”ممی۔“ وہ بولا۔ ”میں پانی میں کم از کم دو تین منٹ ٹھیر سکتا ہوں۔“ یہ بات اُس کے منہ سے بے ساختہ نکلی تھی۔

”واقعی، پیارے؟“ اُس نے کہا۔ ”خوب، میں کسی کام میں زیادتی نہیں کرتی۔ میرا نہیں خیال کہ آج تم اور بھی پیرا کی کرو۔“ وہ ارادوں کی جنگ کے لیے تیار تھی لیکن جیری نے فوراً ہی ہتھیار ڈال دیے۔ اب ساحل پر جانے کی کوئی اہمیت نہیں رہی تھی۔

vvvv

جے ایم جی لی کلیز یو

(J. M. G. Le Clezio)

۲۰۰۸ء کے ادب کے نوبل انعام کے لیے لی کلیز یو کے نام کا اعلان کرتے ہوئے سویڈش اکیڈمی نے موقف اختیار کیا: ”وہ نئی مہاجر توں، شعری مہم جوئی اور حسیاتی وجد آفرینی کے تصنیف کا راور تہذیب سے دور اور ٹھلی سطح پر واقع انسانیت کا گہرا مطالعہ رکھتے ہیں۔“

یو رانا مہین میری گشتاف لی کلیز یو، ۱۳-اپریل، ۱۹۴۰ء کو جنگ عظیم دوم کے دوران فرانس میں اپنی ماں کے آبائی شہر مائس میں پیدا ہوئے۔ لیکن دھوا لیا اجداد کا تعلق موریشس سے تھا جو فرانس کے بعد ۱۸۱۰ء سے برطانیہ کے زیر تسلط تھا۔ انھوں نے چالیس سے زائد کتب تحریر کیں جن میں سے پہلی دو کتابیں صرف آٹھ برس کی عمر میں لکھیں جو ان کے مائجریا کے ایک ماہ پر محیط بحر سفر اور مائجریا میں قیام کی یادوں پر مبنی ہیں۔ اس سفر نے لی کلیز یو پر دور رس اثرات مرتب کیے اور اسی دوران انھوں نے اپنے ادبی کیریئر کا آغاز ”آنے والی کتب“ کی فہرست کے ساتھ بہ یک وقت ”Un Long Voyage“ اور ”Oradi“ لکھ کر کیا۔ محض تیس برس کی عمر میں پہلے ناول ”The Interrogation“ پر سال ۱۹۶۳ء کا Prix Renaudot انعام حاصل کیا اور اس انعام کے لیے مرتب ہونے والی مختصر فہرست میں شامل ہو کر معروف ادیبوں کی صف میں آکھڑے ہوئے۔ لی کلیز یو کو نو جوانی ہی میں پہلے ناول سے پذیرائی ملنے کا سبب اس نوجوان لکھاری کا زبان کو روزمرہ استعمال سے اٹھا کر اعلیٰ مسند پر بٹھاتے ہوئے اس میں اسلی اور حقیقی روح بھونکنا تھا۔

لی کلیز یو اس دنیا سے ہست و بود میں آئے تو ان کے والد برطانوی فوج کے ہم زاہ مائجریا میں بطور ڈاکٹر فرائض سرانجام دے رہے تھے۔ ان کے فرانسیسی النسل والد برطانوی تسلط کے موریشس کے باسی تھے۔ لی کلیز یو کے دادا فرانگواں ایگوس نے ۱۷۹۸ء میں برٹینی کے جنوبی ساحلی شہر مورہ بیان سے فرانس آکر موریشس کو اپنا مسکن بنایا تھا۔ لی کلیز یو موریشس میں چند ماہ سے زائد قیام پذیر نہیں رہے لیکن ان کا کہنا ہے کہ وہ ڈو کو فرانسیسی موریشسی دونوں سمجھتے ہیں اور موریشس ان کا ”چھوٹا وطن“ ہے۔ ان کی پرورش ۱۹۴۸ء تک مائس کے قریبی گاؤں روکیو بلیر میں ہوئی۔ اسی برس جب وہ آٹھ برس کے تھے تو انھوں نے، ان کی والدہ اور بھائی نے باپ کے پاس جانے کے لیے بحر سفر اختیار کیا۔ لی کلیز یو کا ناول ”Ontisha“ جزوی ڈو نوشت ہے۔ اسی طرح ۲۰۰۴ء میں بھی انھوں نے مائجریا میں اپنے بچپن اور والدین کے ساتھ اپنے تعلق کو بیان کیا ہے۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اُن کی پرورش بہ یک وقت دوزبانوں کے ساتھ ہوئی: فرانسیسی اور انگریزی۔ ۱۹۵۰ء میں اُن کا خاندان واپس مائس آگیا۔ سکول کی تعلیم مکمل کرنے کے بعد اُنھوں نے ۵۹-۱۹۵۸ء میں برٹل یونیورسٹی سے انگریزی پڑھی اور ۱۹۶۳ء میں انڈرگریجویٹ کی ڈگری مائس کے انسٹی ٹیوٹ ڈی ایٹوڈیس لٹیریس سے حاصل کرنے کے بعد ۱۹۶۴ء میں ماسٹر ڈگری مقالہ ”Henri Michaux“ لکھ کر یونیورسٹی آف آئیگیس این پرنس سے حاصل کی۔ ۱۹۸۳ء میں یونیورسٹی آف پیریکان سے ڈاکٹریٹ کے لیے مقالہ میکسیکو پر بیرونی تسلط تاریخ کے عنوان سے لکھا۔ مقالہ ایک فرانسیسی جریدے میں قسط وار شائع ہونے کے بعد ۱۹۸۵ء میں ہسپانوی میں ترجمہ ہوا۔ لی کلیز یو نے بنگاک، میکسیکو، بوستن، آسٹن اور ہلینڈو رک جامعات میں بطور معلم خدمات سرانجام دیں۔ اُنھوں نے جنوبی کوریا کے بھی متعدد دورے کیے اور ۲۰۰۷ء میں سیول میں یوہا (Ewha) یونیورسٹی میں فرانسیسی ادب پڑھایا۔ لندن اور برٹل میں کئی برس کے قیام کے بعد اُنھوں نے بحیثیت استاذ امریکا کا رخ کیا۔ لی کلیز یو کی تحریر کردہ چالیس سے زائد کتب میں ناول، افسانوی مجموعے، سفرنامے، قدیم امریکی اسطورہ پر تراجم کی دو کتب اور بچوں کے ادب پر کتابیں شامل ہیں۔

۱۹۶۳ء سے ۱۹۷۵ء تک لی کلیز یو نے مجنونیت، زبان اور اسلوب کو اپنے موضوعات میں پیش نظر رکھا۔ پھر اپنے آپ کو عام تجربات کے لیے وقف کیا۔ لیکن ۱۹۷۰ء کے بعد اُن کا اسلوب یکا یک تبدیل ہو گیا۔ تجربات کو ترک کیا اور اُن کے ناولوں اور سفرناموں کا مزاج کم متشدد ہو گیا جنہیں وہ بچپن سے برتتے چلے آ رہے تھے اور جو لوگوں میں خاصا مقبول تھا۔ آغاز میں لی کلیز یو نے ماحول کو اپنے ناولوں کا موضوع بنایا جن میں ۱۹۶۹ء کا ”Terra Amata“، ۱۹۷۱ء کا ”The Book of Flights“، ۱۹۷۳ء کا ”The Giants“ شامل ہیں۔ لیکن جس ناول نے یکسانیت کو توڑتے ہوئے اُنھیں بامعروج پر پہنچایا وہ ہے: ۱۹۸۰ء کا ناول ”Desert“۔ جسے ۱۹۹۴ء میں اکادمی ادبیات فرانس کا نیا نیا شروع ہونے والا انعام گرانڈ پریکس پال ماراند نامی پہلا انعام ملا۔ اس ناول میں اُنھوں نے شمالی افریقا کے صحرا کے عظیم لوگوں کے تذکروں کے ساتھ ساتھ غیر قانونی مہاجرین کو بھی یورپ کی نظر سے دیکھا۔ ناول کا مرکزی کردار ایک الجیریوی مزدور لکڑا ہے جو یورپی معاشرے کی خوب صورتی اور بد صورتی کا مثالی متضاد نکتہ ہے۔ لی کلیز یو کے دیگر اہم ناولوں میں ”The Prospector“، ”Wandering Star“، ”Revolutions“ وغیرہم شامل ہیں۔ ایک فرانسیسی جریدے لیرے (Lire) کے سروے کے مطابق تیرہ فیصدی قارئین نے اُنھیں فرانسیسی زبان کا بہترین حیات (ہم عصر) مصنف قرار دیا۔ لی کلیز یو نے اپنے کہانیوں کے مجموعوں ”Fever“ اور ”The Flood“ میں اُن انسانی المیوں کو احسن طور پر بیان کیا ہے جو بڑے مغربی شہروں میں مصائب و آلام کا سبب بنتے ہیں۔

میکسیکو اور مشرقی امریکا میں اُن کے ۱۹۷۰ء سے ۱۹۷۴ء کا چار سالہ قیام نے اُن پر گہرے اور نتیجہ خیز اثرات مرتب کیے اور وہ بڑے شہروں کو الوداع کہہ کر انڈینوں کے ساتھ تعلقات کی نئی حقیقتوں کی تلاش میں نکل کھڑے ہوئے۔ اُن کی ملاقات موروکو کی جیمیا نامی خاتون سے ہوئی جس سے اُنھوں نے ۱۹۷۵ء میں

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

شادی کر لی۔ اسی برس (۱۹۷۵ء میں) وہ سینٹرل امریکا کے تجربات کو ضبط تحریر میں لائے اور انڈین روایات کے اہم کاموں کے تراجم شروع کر دیے۔ یوں لی کلیز یونچین ہی سے متواتر لکھتے رہے اور ان کی آخری تصنیف ”Ballaciner“ ۲۰۰۷ء میں منظر عام پر آئی۔ حال ہی میں انھوں نے ایک فلم ”Ritounelle“ بنائی ہے۔ نوبل انعام کے علاوہ لی کلیز یو کو ملنے والے اعزازات کی ایک طویل فہرست ہے۔

اپنے نوبل خطبے کا عنوان ”In the Forest of Paradoxes“ انھوں نے جنگ ڈیگر میں سے مستعار لیا ہے جن کے وہ بے حد مداح ہیں اور اپنے نوبل اعزاز کو ایک وحشی عورت ایلو را کے ساتھ دنیا بھر کے معروف لکھاریوں کے نام شمار کرتے ہوئے انھیں معنون کیا ہے جن میں ”آگ کا دریا“ کی مصنفہ قرۃ العین حیدر بھی شامل ہیں۔ لی کلیز یو کے فن و فکر اور اسلوب پر روشنی ڈالتی نوبل خطبے کی چیدہ چیدہ باتیں:

”ہم کیوں لکھتے ہیں؟ میرا خیال ہے کہ اس سادہ سوال کا ہر کسی کا اپنا جواب ہے۔ کوئی اپنے اظہار کے لیے، کوئی اپنے ماحول تو کوئی اپنے ذاتی حالات کے پیش نظر۔ اگر میں ان حالات کا جائزہ لوں جنہوں نے مجھے لکھنے کی تحریک دی تو یہ محض میری امگ نہیں درستی کی تمنا بھی تھی۔ مجھے معلوم ہے کہ اس کا آغاز جنگ کے سبب ہوا۔..... نہیں، میرے نزدیک جنگ عام آدمی کا تجربہ ہے، بالخصوص سب سے پہلے اور سب سے اہم ننھے بچوں کا۔ مجھے جنگ کبھی تاریخی واقعہ نہیں لگی۔ ہم فاقہ زدہ، ہراسہ اور سردی کے مارے ہوئے تھے۔..... مجھے یاد ہے کہ جنگ کے بعد ہم جی دست تھے، خاص طور پر کتابوں اور لکھنے پڑھنے کی چیزوں سے۔ روشنائی اور کاغذ نہ ہونے کی وجہ سے میں نے ایک بڑھئی کی سرخ اور نیلی پنسلوں سے ماپختہ تصویریں بنائیں اور زاشن بگ کی پشت پر لکھا۔..... بچوں کی کتابوں کی عدم دستیابی کی بناء پر اپنے دادا کی لغات پڑھیں۔ جو مشعل راہ بتا رہی تھیں۔ جن سے میں نے دنیا بھر کے الفاظ سیکھے اور انہیں لفظوں کی فہرستوں، تو جہات اور نقشوں میں الجھا۔..... بچوں کو میدانوں میں کم ہی کھیلنے دیا جاتا تھا کیوں کہ میدانوں اور باغوں میں بارودی سرنگیں پھینچی ہوئی تھیں۔..... ان حالات میں راہ فرار اختیار کرنے پر غور کرنا سہل ہے۔ پس، میں خواب دیکھنا اور پھر ان خوابوں کو ضبط تحریر میں لانے لگا۔ طرہ یہ کہ میری مافی میں کہانیاں کہنے کی صلاحیت بدوجہ اہم موجود تھی اور وہ طویل سہ پہروں کو ہمیں کہانیاں سنانے بیٹھ جاتیں۔..... کتابیں میری زندگی میں بہت بعد میں داخل ہوئیں۔ جب میرے والد کی وراثت تقسیم ہوئی تو ان کے کئی کتب خانے تھے۔..... مجھے فوراً ہی اس سچائی کا ادراک ہو گیا کہ جائیداد بینک کے کھاتے سے کتابیں زیادہ قیمتی خزانہ ہیں۔ ان ضخیم کتابوں سے، جن میں اکثر عہد شوق اور کاربند علم پر مبنی تھیں، میں نے دنیا کے عظیم ادب کو سمجھا۔..... لیکن جن کتب نے مجھے متاثر کیا وہ سفری شاعری اور کہانیاں تھیں یا پھر..... سفر نامے۔..... ان کتابوں نے مجھے ذوق مہم جوئی عطا اور میرے ساند ر دنیا کی وسعت کا احساس پیدا کیا، مجھ پر علم کی بجائے جہلت اور احساسات کا ذکر کھولنے کا واسطہ بنیں۔..... ”لغوی اور اصطلاحی مفہیم کے تشادات کا جنگل“، ”جنگ ڈیگر میں اسے یہی کہہ کر پکارتا ہے، درست طور پر تصانیف کی سلطنت ہے، ایسا مقام جہاں سے فن کار راہ فرار اختیار نہیں کرنا بلکہ ڈٹ کر جزئیات کا جائزہ لیتا، راستہ تلاشتا ہے۔..... لغوی اور اصطلاحی مفہیم

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

میں تشادات کوئی نئی چیز نہیں۔ فرانسیسی زبان کے عظیم تصنیف کار فرانسواں رابیلیاس نے مرصع و بلیغ دانش وروں کی جماعت کے خلاف سوربون میں عام زبان سے الفاظ چس کر اس جنگ کا آغاز کیا تھا۔..... بچوں کہ فن کار متنوع روایوں کا مشاہدہ کرنا ہے جنہیں شبہات سے پاک کرنے کی ضرورت نہیں ہوتی۔ اُس کی بغاوت، رڈو قدح اور توہین سرحد کے ایک سمت رہتی ہیں، زبان کی قوت کی سمت۔..... پھر کیوں لکھا جائے؟ کچھ عرصے سے لکھاریوں کا یہ یقین ختم ہو گیا کہ وہ دنیا میں کوئی تبدیلی لاسکتے ہیں، وہ اپنی کہانیوں اور ناولوں سے کوئی بہتر مثال قائم کر سکتے ہیں کہ زندگی کیسے بسر کی جائے۔..... دو وجوہات کی بناء پر ادب کی ضرورت ہوتی ہے۔ اولاً ادب زبان کے لیے بنا ہے۔ الفاظ ابتدائی حیات کو واضح کرتے ہیں اور مختصر کہانی اور ناول کے لیے الفاظ اسی نظریے کے تحت وجود پاتے ہیں۔ یونانی زبان کے فعل (verb) پوئی ان (poiein) کے مطابق نئے الفاظ تخلیق پاتے ہیں۔ ادیب، شاعر اور ناول نگار سب خالق ہیں۔ اس سے مراد یہ نہیں کہ وہ زبان تخلیق کرتے ہیں بل کہ اس کا مطلب ہے کہ وہ زبان کا ہرنا و حسن، خیالات اور تصورات کی تخلیق کے لیے کرتے ہیں۔ یہی وجہ ہے کہ ان کے بغیر ہمارا گوارا نہیں۔ انسانی تاریخ میں زبان کی ایجاد غیر معمولی ہے جو تمام ایجادات سے قبل ہوئی اور اس ایجاد نے ہمیں اس اہل کیا کہ ہم ہر شے بانٹ سکیں۔ زبان کے بغیر سائنس ہوتی نہ ٹیکنالوجی، قانون نہ فن اور نہ ہی محبت۔..... ایک طرح سے لکھاری زبان کے سر پرست ہیں۔ جب وہ اپنے ناول، شاعری، ڈرامے لکھتے ہیں تو دراصل زبان کو زندہ رکھتے ہیں۔ وہ صرف الفاظ برتتے نہیں بل کہ زبان کی خدمت کرتے ہیں۔ اُسے عظیم سماجی رتبہ دیتے ہیں، اُس کی تکمیل کرتے ہیں، اُس کی ہیئت بدلتے ہیں۔ اسی لیے زبان اُن کے دم سے زندہ ہے۔ زبان اپنے عہد کی تمام سماجی و معاشی تبدیلیوں کے لیے ہوتی ہے۔..... اب میں ادب کی ضرورت کی دوسری وجہ کی طرف آؤں گا اور اس کے لیے میں کتابیں چھاپنے کے نفیس کام پر زور دوں گا۔..... جب ہم اپنی دنیا کی کتابوں میں اسطورہ کی بات کرتے ہیں تو اُسے دورا زکار، زمان و مکان سے ماورائے سمجھتے ہیں۔ میرا بھی یہی خیال تھا۔ لیکن ایک وحشی عورت لیویرا سے ملاقات سے میرا یہ مبالغہ ختم ہو گیا۔ وہ ٹو، اُس کا بدن، اُس کی حرکات و سکنات اور اُس کی کہانیاں سب کچھ اسطورہ تھیں۔..... تو مجھے یقین ہو گیا کہ ادب موجود رہتا ہے خواہ بات چیت میں اس کی دھجیاں اُڑادی جائیں، خواہ ادیب دنیا میں تبدیلی لانے کے اہل نہ ہوں۔..... آج کل گلوبلائزیشن کا بہت تذکرہ ہے۔..... کیا ہم ایسے عمل سے نہیں گزر رہے کہ اُن طبقات کے درمیان جد فاصل قائم کر رہے ہیں جن کی رسائی لفظوں کی ترسیل اور علم تک ہے اور جو اس رسائی سے محروم ہیں۔ عظیم قومیں، عظیم تہذیبیں اسی مانگھی کی بناء پر سطح ہستی سے مٹی ہیں۔..... اور اب، اس عہد میں ادب شناخت کا وسیلہ بن چکا ہے، اپنے حقوق جاننے، اپنی بات بتانے، ترسیل کرنے اور دنیا بھر میں سنانے کا۔..... یہ درست ہے کہ کینیڈا کے انتہائی شمال میں بیٹھا ایک شخص اپنی شنوائی چاہتا ہے تو یہ نا انصافی ہے کہ وہ اپنے فاتحوں کی زبان میں لکھے۔ فرانسیسی یا پھر انگریزی میں۔..... اُس کی شنوائی دنیا بھر میں ویسے ہی ہو جیسے میڈیا پر مطلق العنان حکمرانوں کی مانند چھائی پانچ یا چھ زبانوں کی ہوتی ہے۔..... یہاں میں خاص طور پر پبلشروں سے کہنا چاہوں گا۔ بے شمار

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ممالک میں کتابوں تک رسائی نا حال نہایت مشکل ہے۔ موریشس میں ایک ماہل یا شاعری کے مجموعے کی قیمت ایک گھر کے ماہانہ خرچ کے برابر ہے۔ افریقا، جنوب مشرقی ایشیا، میکسیکو اور بحر جنوبی کے جزائر میں تو کتابوں کی خریداری ناقابل رسائی عیاشی ہے۔..... اگر یہی حال رہا تو نام نہاد اقلیتی زبانیں۔ جو بظاہر اکثریتی ہیں۔ ادب کو اُس مقام پر لے آئیں گی جہاں وہ محدود علم بن کر رہ جائے گا۔..... جلال الدین رومی میں ایسی شے ہے جو شاعری میں حرکت پیدا کرتی ہے۔..... محض زبان ہی میں سادگی اور سچائی جیسی چیزیں موجود ہیں۔ دل کشی اور بعض اوقات تیاری، ہوادار رقص، خاموشی کا طویل طلسم۔..... میں ایک شب ڈارتن کے جنگل میں دریائے نیورا کے کنارے ایک نامعلوم بچے سے ملا۔ رات کے اندھیرے میں وہ مٹی کے تیل کے دیے کی روشنی میں گہرا ہو کر دنیا و مافیہا سے بے خبر ایک کتاب پڑھنے اور لکھنے میں منہمک تھا۔ وہ مجھے اُس بچے کا بھائی لگا۔..... جو جنگ کے فورا بعد کے تاریک ایام میں بڑھتی کی پھل سے راشن تک پر لکھنے کی سعی کرتا تھا۔ بچہ انسانی تاریخ کو دوری نوعیت کے کام پورے کرنے کی یاد دلاتا ہے۔ بھوک کا انخلا اور جہالت کا خاتمہ۔..... علم کا پھیلاؤ اور بھوک کا خاتمہ آپس میں جڑے ہوئے ہیں، لازم و ملزوم ہیں۔..... بلاشبہ دونوں ہی ہمیں عمل پر مجبور کرتے ہیں۔..... دنیا کا کوئی بچہ بھوکا رہے نہ بے علم چھوڑا جائے۔ آج کا بچہ ہمارا مستقبل ہے۔ عظیم یونانی فلسفی ہیراکلیٹس کے الفاظ میں: طویل عرصے کے بعد بادشاہت بچے کی ملک ہوتی ہے۔“

vvvv

ہوئے، چھٹی او! ل

(Pawana)

یہ آغاز کی، بہت آغاز کی بات ہے جب سمندر پر سوائے دھوپ اور کچھیروؤں کے کوئی شے نہیں ہوتی تھی۔ بچپن ہی سے میں نے وہاں جانے کا خواب دیکھا تھا، اُس جگہ جہاں سب کچھ شروع ہوتا ہے اور سب کچھ ختم۔ لوگ اُس کا ذکر کسی اصرار، کسی خزانے کے مانند کرتے تھے۔ نان ٹکٹ میں تمام لوگ اُس کا تذکرہ کرتے اور اُس کا ذکر کرتے ہوئے مدہوشی کی کیفیت میں لگتے تھے۔ وہ کہتے کہ کیلی فورنیا میں سمندر میں ایک ایسا مقام ہے جہاں وٹیل مچھلیاں پونٹیں جنم دینے اور بوڑھی مچھلیاں قرب مرگ میں جاتی ہیں۔ سمندر میں اُس مقام پر ایک خلا، ایک وسیع و عریض خلا، ہے جہاں نوجوان مچھلیاں اپنی عمر رسیدہ ماؤں کے ساتھ ہزاروں کی تعداد میں جمع ہوتی ہیں اور پھلے اور کال اور شارکوں سے حفاظت کے لیے ایک دفاعی حصار تشکیل دیتے ہیں۔ سروں تلے سمندر میں ہلچل مچتی ہے، آسمان گلہروں کی بوچھاڑ سے گہرا آلود ہو جاتا ہے اور بچھڑیوں کی چرچر لوہا گونے کی آواز کے مانند تیکھی اور بلند ہوتی ہے۔

وہ یہی بیان کرتے تھے۔ وہ اُس مقام کی کہانیاں یوں بیان کرتے تھے گویا انھوں نے بہ چشمِ خود دیکھا ہو اور میں نان ٹکٹ کی گودیوں پر اُن کی باتیں سنتا اور مجھے بھی لگتا جیسے میں خود بھی وہاں موجود رہا ہوں۔

اور اب وہ سب غائب ہو گیا۔ مجھے یاد پڑتا ہے کہ، اگرچہ یہ خواب میری زندگی کا محور ہے، دنیا کی ہر خوب صورت اور نئی شے کا وجود ختم ہو گیا ہے اور وہ تباہ و برباد ہو گئی ہے۔ میں کبھی نان ٹکٹ نہیں لوٹا۔ کیا اب بھی اُس خواب کی یادیں باقی ہیں۔

بحری جہازوں کی بڑی بڑی قطاریں، بلند و بالا برج جن سے سمندر پر نظر رکھی جاسکتی ہے، جہازوں کے پہلوؤں سے بندھی تیار چھوٹی کشتیاں، تیر، مچھلی کے شکا روا لے بھالے اور اپنے کام کے لیے کشتیوں کے تیار آنکڑے۔

اور سمندر خوں رنگ اور کچھیروؤں سے بھرے آسمان تلے سیاہ۔ نان ٹکٹ کی میری سب سے دھندلی یاد کہ سمندر میں خون کی بو ہے۔ سرما کے اختتام پر، جب دنیا کے دوسرے سرے سے مچھلیاں اپنے گرانڈیل بدنوں کو گھسیٹتی ہوئی لوٹنے لگتی ہیں، بندرگاہ ابھی تک سُرمئی ہے۔ تب، گودیوں پر،

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

کلہاڑوں اور آریوں سے کٹائی، گودیوں کے نشیبوں میں بہتی خون کی ندیاں اور گہرائیوں سے اُٹھتی شدیدا اور چھپنے والی بدبو۔

جب میں آٹھ برس کا تھا تو گلتی سڑتی لاشوں کے بیچ گھوم رہا تھا۔ سمندری بگے دیو ہیکل جسموں میں قیام پذیر تھے اور وہ اُن میں سے چلد اور گرگری ہڈی کی پتلی تہوں کو چیرتے پھاڑتے ہوئے یکا یک اُڑان بھرتے تھے۔ رات پڑتے ہی پُھو ہوں کی فوج لاشوں پر حملہ آور ہو جاتی کہ وہ غاروں والے پہاڑوں جیسی دکھنے لگتیں۔

میرے چچا سیموئل مچھلیوں کے حصے بخرے کرنے کا کام کرتے تھے۔ وہ پہلے شخص تھے جنہوں نے مجھے سب سے پہلے گرائنڈیل مچھلیاں دکھائیں، جن کے بڑے بڑے جڑے اور چلد کی تہوں میں دبے حلقوں میں چھوٹی چھوٹی آنکھیں تھیں۔ اُن کی پتلیاں نیلی تھیں۔ میں نے لہو اور آنتوں رودوں کے تعفن میں سہمگین سانس بھرا اور اُن کے کبھی زندہ ہونے کا تصور کیا کہ وہ لہروں پر اُچھل گود رہی ہیں، پانی کے ریلے اُن کے سروں سے نکلا رہے ہیں، اُن کے پتھاروں اور دُموں کی حرکت قوی ہے۔ چچا سیموئل نے مجھے بحر منجمد شمالی کی وہیل مچھلی اور پروں والی وہیل، سپرم وہیل اور گوزہ پشت وہیل میں فرق سمجھایا۔ انہوں نے مجھے بتایا کہ اُن کے پانی اُچھالنے کا انداز دیکھ کر کیسے اُن کے بارے میں پتا چلایا جاسکتا ہے۔ بحر منجمد شمالی کی وہیل دوبار پانی کی بو چھاڑ پھینکتی ہے جب کہ نیلے پتھاروں والی ایک مرتبہ جو یوں اُٹھتی ہے گویا بھاپ سے بنا ہوا درخت ہو۔ میں نے یہ سب چیزیں مان ٹکٹ کی گودی میں کچھیروؤں کی مُرداروں کو کھانے کے دوران میں چیخ پکار، نعشوں پر پڑنے والے کلہاڑے کی بھڑی ضربوں کو سنتے اور کڑا ہوں میں اُبلتی چربی کی مہک سانس کے ساتھ اندر اُتارتے ہوئے سیکھیں۔ میں نے پہلی دفعہ گودی ہی میں اُور کاٹے دیکھی جو بہت بڑی اور سیاہ تھی اور وہ شارک بھی، جس کا، اُس نے پیٹ پھاڑ ڈالا تھا۔

اب، بہت برسوں کے بعد، یہی یادیں ہیں جو یہاں اِن سینا دا کی نلچ پٹھا بند میں پلٹ پلٹ کر آتی ہیں۔ میں سمندر کی آواز سنتا ہوں، ہوا کی چمکائی ہوئی چٹانوں کا لشکارا دیکھتا ہوں، ساحل جو بے حد نرم ہے، آسمان اور مجھے سب سے پہلا خیال آتا ہے کہ یہاں ٹکٹ کا بکھرہ ہے، یہ خاکستری اور وحشی سمندر جو انسانوں کو بھی وحشیوں میں بدل سکتا ہے۔ شاید، میں نے خود بھی ہر وقت اُڑتے اور دیو ہیکل مُردوں کے گرد چلا تے رہنے والے اُن ظالم پنکھیوں کے مانند جنم لیا تھا، وہ حملہ آور پنکھی جو مان ٹکٹ کے شکاریوں کے تعاقب میں رہتے تھے۔ اب سب کچھ ختم ہو کر اپنے انجام کو پہنچ گیا۔ بیداری مکمل ہو گئی۔ اب لہو سمندر کو سیاہ نہیں کرتا، ساحلی کھاڑیاں خالی پڑی ہیں۔ عظیم کھاڑیاں ہوا سے کانٹتی ہیں کہ وہ ایسے کبھی نہیں کا پی تھیں گویا مچھلیوں کی بیڑیاں اپنے شکاروں کے ساتھ ہی مر گئی ہوں۔

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

مجھے یاد ہے کہ جب میں دس برس کا تھا تو میں نے اور مان ٹکٹ کے دوسرے لڑکوں نے بوڑھے جان مانگ سے اُس کی بیڑی اُدھار لی اور کھاڑی میں جا نکلے تھے۔ کھاڑی کے آخر تک۔ واؤنیٹ کے گاؤں تک جہاں زمین کی بجائی اتنی تنگ ہے کہ دوسری سمت سے سمندر کی غراہٹیں صاف سنائی دیتی ہیں۔ ہم زمین پر اترے اور ٹیلوں میں بھاگتے ہوئے سمندر کے روبرو جا ہوئے۔ وہ سہ پہر کے بعد کا وقت تھا۔ مجھے خوب یاد ہے کہ بچوں کا مہینا تھا اور ہم افق پر مچھروں کی بیڑیوں کو لوٹا دیکھ رہے تھے۔ آسمان صاف تھا اور سمندر ٹیز ہوا ہو کر اپنی جھاگیلی لہروں سے ہماری سمت آرہا تھا۔ ہم وہاں اتنی زیادہ دیر کھڑے رہے کہ سمندر اور اُس کی ہوا، سے ہماری آنکھیں جلنے لگیں۔ پھر ہم اپنی سزا کی آس لیے مان ٹکٹ لوٹ آئے۔ آج لگتا ہے کہ ایک بھی دھڑکن مجھے اُس لمحے سے جُدا نہیں کرتی جب میں نے ساحل سے اُس کشتی کو دیکھنے کی سعی لا حاصل کی تھی جو اپنے ایک سمت شکار کی ہوئی بندھی مچھلیاں لیے پنچھیوں کے غول میں گھری ہوئی تھی۔

بعد میں ہم اکثر بوڑھے مانگ سے ملنے گودی کے راستے گئے۔ اُس نے ہمیں اُس زمانے کے بارے میں بتایا جب جزیرے پر صرف انڈین سٹیموا کرتے تھے جو وہ اپنی بیڑیوں کے سامنے والے حصوں پر بھا لے تھے۔ مچھلیاں شکار کرتے تھے۔ اُس زمانے میں اس قدر کثیر تعداد میں مچھلیاں اپنے اوپر تیز فوارے چھوڑتیں، مان ٹکٹ اور کیپ کوڈ کا وسطی آبنائے عبور کیا کرتی تھیں کہ اُن سے سمندر میں گہرا سایہ بن جاتا تھا۔ جب اُن میں سے کسی کی نظریں اچانک مچھلیوں کے کسی جھنڈ پر پڑتی تھیں تو وہ جس طرح چلا تا تھا بوڑھے نے ہمیں اُس کی نقل اُتار کر دکھائی: ”ہوئے، چھٹی او!“ ماضی کے اُس زمانے میں ماہی گیری کرنے والے تمام لوگ مان ٹکٹ کے انڈین تھے جو سب مانگ زبان بولتے تھے۔ پھر وہ سب ایک ایک کر کے مرتے چلے گئے۔ کوئی بیماری سے تو کوئی کثرتِ شراب نوشی سے یا پھر ہیڈ فورڈ اور بوسٹن کے شبیہ کلبوں کے دنگے فسادوں میں۔ برف سے مچھلیاں نکالتے ہوئے یا سمندر میں گرانڈیل مچھلیوں کا پیچھا کرتے ہوئے مارے گئے یا پھر تپ دق سے ہسپتالوں میں مر گئے۔ بوڑھا جان مانگ ہی فردِ واحد تھا جسے یہ سب یاد تھا۔ جب ہماری باتیں ختم ہوئیں تو وہ دیوار سے ٹیک لگائے بے حس و حرکت بیٹھا بیکار پڑی کشتیوں کے جھولتے مستوں کو دیکھنے لگا۔ اُس کا چہرہ تیرہ ونا را اور جھڑیوں سے اُٹا ہوا تھا اور آنکھیں جیسے دو درزیں، جن میں انہماک کی کوئی رُمق نہیں تھی۔ وہ خاموشی سے اپنے میلے کپیلے کمبل میں لپٹا بیٹھا رہا۔ اُس کے سفید بال کو نیگرا ہیٹ تلے اُلجھے ہوئے تھے۔ ایک روز اُس نے ہمیں دکھایا کہ مچھلی کو نیزہ کیسے مارا جاتا ہے۔ وہ ایک لمبی سلاخ ہلاتا ہوا، اپنے بجرے کے عرشے پر پنچوں کے بل اٹھا تو پاس سے گورتے ہوئے مچھروں نے اُس سے مذاق کیا کیوں کہ وہ ماہی پتا تھا۔ لیکن تبھی میں نے تخیل میں ایک قوی ہیکل شے کے بدن کو پانی کی گہرائیوں میں جاتے اور خون کے فوارے

چھوڑتے دیکھا جن سے سمندر لال ہو رہا تھا۔

بلا مبالغہ یہ خون ہی ہے، جسے میں یہاں این سپیڈا کے سمندر میں دیکھتا ہوں۔ پُٹھابُنڈا میں بحری قزاقوں کے اب بھی چھوٹے چھوٹے گھر موجود ہیں۔ اُن کی ایک ایک دیوار خشک پتھروں سے بنی ہوئی ہے، جن پر پام کی ٹہنیاں رکھی جاتی تھیں۔ کچھ گھروں کو وہیل مچھلیوں کی بڑی بڑی پسلیوں سے مضبوط کیا گیا ہے اور ہوا کے چکائے ہوئے لمبے لمبے سفید پتے دھوپ میں لٹکتے ہیں۔ پتوں اور پتھروں کے بیچ سے گزرتی ہوا ایک تجسس آمیز موسیقی پیدا کرتی ہے، جو نہایت دھیمے بین اور نوٹے جیسی ہوتی ہے۔ بہت عرصہ پہلے..... بہت طویل عرصہ پہلے..... انسان نے سمندر کو جیسا پایا تھا جب وہ پہلی مرتبہ اس دُنیا میں آیا تھا۔ اب نئی صدی کے آغاز پر پیرا نہ سال ٹانگ کے مانند میں بھی ایک پیر مرد ہوں لیکن لیونور صفحہ ہستی سے مٹ چکا ہے۔ سوائے نلیج سان فرانسسکو کی ریتلی مٹی پر، اُس کے شکستہ لاشے کے، اُس کا کچھ نہیں بچا۔ وہ اُس کے جتنے سے لُوٹی جا سکے والی ہر شے لُوٹ کر لے جا چکے ہیں: اُس کے بادبان، عرشے کے تختے، دھڑ میں لگے تانبے کے ٹکڑے، اُس کے تمام کل پرزے، یہاں تک کہ اُس کا سمندر بھی۔ بد بخت لئیرے ظالم پنکھیوں کی طرح جھپٹے اور ہوا کے مقابل صرف اُس کا ڈھانچا ہی چھوڑا جس طرح کیلی فورنیا اور میکسیکو کے ساحلوں پر عظیم الجثہ مچھلیوں کے ڈھانچے پڑے ہوئے ہیں۔ رنگ دار، مضبوط اور خوب صورت نہیں بلکہ سیاہ اور سمندر کے زنگ آلود کیے ہوئے، جن پر خود روزائی اور حشرات کی تہیں جمی ہیں۔

یہ ایک بوڑھے قزاق کا گھر ہے جسے میں نے پناہ کے لیے منتخب کیا ہے۔ جب سمندری ہوا چلتی ہے تو ساحلی چٹانوں پر جھاگ آ کر انک جاتی ہے اور دھیرے دھیرے ساحل رُوئی جیسے بادل میں گم ہو جاتا ہے۔ پھر مجھے مچھلیوں کی ہڈیوں کے علاوہ کچھ دکھائی اور دھاڑتی ہوئی ہوا کے سوا کچھ سنائی نہیں دیتا۔ ہر طرف ٹیلوں جیسے بڑے بڑے جڑے ریت سے ابھر آتے ہیں اور ریڑھ کی ہڈیوں کی قطاریں یوں لگتی ہیں جیسے زمین میں لکھت تہدیلی سے پتھروں کی بازوئیں وجود میں آگئی ہوں۔

سرما میں سمندر دھات کے مانند ہموار ہوتا ہے۔ جب میں کپتان چارلس میلو لے سکیمون کی قیادت میں لیونور پر سوار ہوا تو اٹھارہ برس کا تھا۔ مجھے وہ راستہ اب بھی یاد ہے، جس سے ہم سان فرانسسکو سے جنوب کی سمت روانہ ہوئے تھے اور وہ دن بھی جب ہم باجیلی فورنیا میں پُٹھابُنڈا پہنچے تھے۔ اُس وقت یہ آج جتنا ویران، ہڈیوں اور تباہ چیزوں سے اُنا ہوا مقام نہیں تھا۔ یہ قزاقوں کا حقیقی شہر تھا جہاں نلیج اپنی سپیڈا میں ہمہ نوع جہاز دکھائی دیتے تھے اور اُن کے گرد دازروں میں منڈلاتے پکھیروں کی ڈاریں اُن کی رواگلی کی منتظر ہوتی تھیں۔ آبنائے میں وہی سرگرمی نظر آتی تھی جو میں اپنے تمام بچپن کے دوران میں ایسٹ کوسٹ، بیڈفورڈ اور نان ٹلٹ میں دیکھتا آیا تھا۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

تیل اور قیر گرم کرنے کے لیے آگ دھکائی اور تانبے سے پپوں کی مرمت کی جاتی تھی۔
 بڑھئیوں اور لوہاروں کی دکانیں تھیں۔ بجرے نے ہمیں ساحل پر چھوڑا۔ میں تپتے سورج میں ریت پر
 چلتا ہوا آیا۔ جب بھی کوئی گاؤں کی سمت جاتا تو قزاقوں کی پکاروں پر اپنے آپ کو بہرہ بنالیتا تھا۔ دُنیا
 کے کونے کونے سے جہازاں آتے تھے اور غیر معمولی زبانیں سننے کو ملتی تھیں۔ پرتگالی، روسی، چینی۔
 جزائر کیناری سے آنے والے لوگ موٹے اور کالے بھنگ، ماروے کے قریب قریب سفید بالوں
 والے جن کی بھنویں اور داڑھیاں نمک سے بدرنگ ہوئی ہوتی تھیں۔ بحر اوقیانوس کی دوسری جانب سے
 آنے والے کانکاسٹل جن کے چہروں پر نقش ونگار گودے ہوتے تھے اور وہ موتیوں والے بندے پہنتے
 تھے۔ جنوبی امریکا کے پرتگالی انڈین جو جسیم، اپنے آپ میں مگن اور لیے دیے رہنے والے، جزائر ہوائی،
 الاسکا اور ایکور سے مچھلی کے شکار والے نیزے چلانے کے ماہر۔ پٹھانڈا میں ہر شخص کو یقین تھا کہ سرمنی
 اور پروں والی قطب شمالی کی مچھلیاں میکسیکو کے گرم سمندر میں نچے سینے آتی ہیں۔

اب میں اس سنسان ساحل پر پھرتا ہوں اور یاد کرتا ہوں کہ کسی زمانے میں کیسا تھا۔ لگتا ہے
 گویا قزاقوں کے شہر، گرم پانی کے حمام بنانے اور پیسے بنانے اور اُن کی مرمت کرنے والوں کا شور و غوغا
 اور جہازرانوں کی دوسرے جہازرانوں کو خوش آمدید کی پکاریں سن رہا ہوں۔ مجھے آرا سیلی یاد آتی ہے۔
 وہ مجھے پہلی بار دریا کے کنارے ملی تھی جہاں طوائفوں نے پام کے پتوں کی اپنی کٹیا میں
 ڈال رکھی تھیں۔ میں نے ایک لڑکی کے ہنسنے کی آواز سنی اور بچتے دریا کی مخالف سمت اُس گھر کی جانب
 چلنے لگا جو زسلوں اور پام کے پتوں سے بنا ہوا تھا۔ اب میں اُس دریا کا منہ بے بسی سے تکتا رہتا ہوں۔
 میں اُس مقام کی طرف جاتا ہوں جدھر سمندر بہتا ہے۔ میرے نگے پیر کچھڑ میں دھنستے ہیں اور کیکڑوں کی
 فوج میرے آگے آگے دوڑتی ہے۔ وہاں میرے سوا کسی کے قدموں کے نشان نہیں ہوتے۔ دوشیزہ کا
 گھر کہاں تھا؟ مجھے اب وہ جگہ یاد نہیں۔ بہت عرصے پہلے زور کی آندھی تمام نشانات مٹا کر اپنے پیچھے
 صرف جسیم مردہ جانوروں کی ہڈیاں چھوڑ گئی تھی۔

دریا بھی بدل چکا ہے۔ اب اُس کا پاٹ کم چوڑا اور بہاؤ کم زور ہے، انتہائی غلیظ ریت میں
 ست زوی سے بہتے ہوئے پانی کے مانند۔ اسی طرح ہوا اور دھوپ نے پہاڑیوں کا پانی بھی سُکھا دیا ہے
 لیکن مجھے پتا ہے کہ اس میں ہوا کا کوئی قصور نہیں۔ موت تو انسانوں کی اپنی لائی ہوئی ہے۔ شاید یہ موت
 ہی تھی جس سے آرا سیلی اپنے آخری دم تک بھاگتی ہوئی ایمیلیو چلی گئی تھی۔ لوگوں نے پھول دار
 جھاڑیاں، بلوط، خاردار جھاڑیاں، زبر زمین ہونے والی سبزیاں اور انناس جلا کر خاکستر کر دیے تھے کہ ہر
 سمت چھینکوں والے دھویں کے بادل پھیل گئے تھے اور قیر کو تپا دیا تھا کہ ہر جان دار شے جل کر کوئلے میں
 بدل گئی تھی۔

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

میں ویران ساحل کے ساتھ ساتھ چلتا ہوا روشنی دیکھ کر ہکا بکا رہ جاتا ہوں اور مجھے یوں لگتا ہے جیسے میں اب بھی اُس آتش فشانی آگ کو دیکھ اور اُس کے دھوئیں کو سونگھ سکتا ہوں۔ پورے ساحل کے ساتھ ساتھ قزاقوں کی آگ آسمان سیاہ کر ڈالنے، آنکھوں اور ناک میں سوزش پیدا کرنے، گہری بدبو پھیلانے، تیل گرم کرنے، چربی اور تیر اُبالنے والا گہرا سرسبز دھواں پیدا کرتی تھی۔ زندگی دھواں بن گئی تھی۔

پانی اب نہیں بہتا۔ تنگ پاٹ والی جگہوں پر دریا گم ہو کر تالاب بن جاتا ہے جہاں مچھر قصبے کرتے ہیں، گرگٹ اور کچھوے بکھرتے ہیں۔ جب میں وہاں پہنچتا ہوں تو بگے غصے سے چکلاتے ہوئے بھاگ جاتے ہیں۔ یہ پکھا بندہ کے آخری باسی ہیں۔

یہی وہ جگہ ہے جہاں میں نے پہلی بار آرا سیلی کو دیکھا تھا۔ وہ دریا کنارے غروں سے بنی ایک گلی میں دوسری دو شیزاؤں کے ہم راہ رہتی تھی۔ وہاں ایک بڑی سی چٹان اور صاف پانی کا تالاب تھا۔ انھوں نے اُس مقام کو اس لیے اپنا مسکن بنایا تھا کہ کبھیوں کے بارے میں مقولہ ہے کہ انھیں ہر وقت پانی کی ضرورت رہتی ہے۔ قزاق اس کی یہی وضاحت کرتے تھے۔ جب لیونور شلج میں داخل ہوا تو وہ وہاں پہلے سے موجود تھیں۔ کوئی نہیں جانتا تھا کہ وہ وہاں کیسے پہنچی تھیں۔ شاید وہ جنوب سے آئی تھیں، یا مازانیلو سے یا مازاتلان سے۔ یا پھر شاید اُن کی آمد زمینی راستے سے پیدل جنوب سے یا سان ڈیاگو یا مونٹیری سے اُترنے والے خچروں کی قطار کے ہمراہ ہوئی تھی۔ اُن کے ساتھ اسمیلیو نامی ایک شخص تھا۔ وہ خچروں کی دیکھ بھال، خوراک اور شراب کا بندوبست کرتا تھا۔ وہ لمبا ترنگا اور سانولا تھا۔ اُس کے بارے میں کہا جاتا تھا کہ وہ ہسپانوی ہے۔ وہ جھگڑوں کو نبھاتا تھا۔ تمام دو شیزائیں میکسیکو کی تھیں، حتیٰ کہ سرخ رنگے ہوئے بالوں والی بھی۔ جب میں نے پہلی مرتبہ آرا سیلی کو دیکھا تو مجھے اندازہ تک نہیں ہوا کہ وہ بھی اُن دو شیزاؤں میں سے ایک ہے۔ وہ اتنی کم سن اور دبلی پتلی تھی کہ بچی لگتی تھی۔ وہ پھٹے پرانے کپڑے پہنے ہوئے اور پیروں سے ننگی تھی۔ اُس کے انڈینوں جیسے بال سیاہ اور سختی سے گندھے ہوئے تھے۔ وہ اُن کی خادمہ تھی، اُن کی غلام۔

اُس جگہ، دریا میں، میں نے اُسے پہلی بار دیکھا تھا۔ وہ طلوع آفتاب سے پہلے کا وقت تھا اور وہ پانی اور لکڑیاں لینے آئی تھی۔ مجھے صبح سویرے دریا پر جانا اچھا لگتا تھا۔ نرسلوں میں پتکیوں کے جھنڈ کے جھنڈ ہوتے تھے؛ ٹیریاں، سیاہ رنگ لمبی لمبی گردنوں والے بگے، سفید پروں والے بگے، چھوٹے چاندی جیسے پنچھی جو پروں کی بلند پھڑا پھڑا ہٹ پیدا کرتے ہوئے اُڑ جاتے۔ وہیں آرا سیلی آتی تھی۔ میں نرسلوں میں چھپ کر اُسے دریا کے پانی سے نہاتے ہوئے دیکھتا۔ اُس کا بدن بید کے مانند چھریا اور لوچ دار تھا۔ صبح کے دھند لکے میں اُس کی جلد قریب قریب کالی دکھائی دیتی تھی۔ اُس کا تالاب میں پیرا کی کا

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

انداز عجیب تھا۔ وہ اپنے اوپر پانی اچھالتی اور مکمل طور پر غائب ہو جاتی، پھر اوپر آ کر تیرنے لگتی۔ اُس کا منہ پانی سے بس اتنا ہی باہر نکلتا کہ وہ لمبا سانس لے سکے اور ایک بار پھر غائب ہو جاتی۔ وہ سیاہ رنگ لمبی لمبی گردنوں والے بگلوں اور مچھلیوں کو مچھلی کا نئے کے بغیر ہی پکڑ لیتی تھی۔ میں بے حس و حرکت پڑا تھر تھراتے پانی کو دیکھتا رہتا کہ سورج نکل آتا اور کرنیں اُس کے بدن، کندھوں، پیٹ اور سینے پر پڑنے لگتیں۔ اُس کے اُلجھے ہوئے سیاہ بال اُس کی کمر اور کندھوں سے لپٹے ہوئے ہوتے۔ وہ زمین پر بیٹھ جاتی، اپنی پکڑی ہوئی چیزیں بالٹی میں ڈالتی اور سر کو ادھر ادھر مارتے ہوئے کچھ دیر اپنے بال سکھاتی رہتی۔ میں نے اُس جیسی عورت کبھی نہیں دیکھی۔

میں اُسے دیکھنے خروں کی کُنیا کے چکر تو کاٹتا لیکن کبھی اُس تک رسائی کا حوصلہ نہیں کر پایا۔ رات ہونے پر قزاق شراب اور تمباکو نوشی کے لیے چلے آتے۔ دوشیزائیں کئیوں میں بند رہتیں۔ کبھی کبھار مجھے خیال آتا کہ میں اُسے آگ کی روشنی میں رات بھر بندھے ہوئے بالوں کے ساتھ شبِ خوابی کے خاکستری لباس میں دیکھوں۔ دوشیزائیں اُسے پکارتیں۔ اُس کا نام لے کر اُن کی خدمت کرنے کو کہتیں اور اس طرح مجھے پتا چلا کہ اُس کا آرا سیلی ہے۔

لیونور کے مانجھی دوسری دوشیزاؤں سے تو باتیں کرتے لیکن انہوں نے اُس سے کبھی نہیں کی۔ میں اندھیرے میں چھپا گئی کوٹکتا، اُس انڈین کی ایک جھلک دیکھنے کی سعی میں لگا رہتا۔ میں بھی چاہتا تھا کہ دوسرے مانجھیوں کی طرح کروں، شراب پیوں اور اندر جا کر دوشیزاؤں کے قہقہے سنوں لیکن میں خوف زدہ تھا۔ ایک روز میکسیکو کے والدیس نامی ایک مانجھی نے مجھے اُس کے متعلق بتایا۔ اُس نے مجھے ایمیلیو کے بارے میں بتایا کہ اُس ہسپانوی نے اُس انڈین کو خرید لیا تھا۔ اُسے سوئٹزرلینڈ میں فوج نے قیدی بنالیا تھا اور ایمیلیو نے اُسے اُن دوشیزاؤں کی گول پنے کے لیے خریدا تھا۔ وہ اُن کے لیے پانی لاتی تھی اور اُن کے کپڑے دھوتی تھی۔ وہ سیری (Seri) تھی اور اُسے کوئی اور زبان نہیں آتی تھی۔ وہ اُن لوگوں کے ساتھ کیوں رہ رہی تھی؟ وہ بھاگی کیوں نہیں؟ کئی بار اُس نے اُن بھری اور ہر ایمیلیو نے اُس کا پیچھا کیا۔ اُس نے اُسے کوڑوں سے پچھا اور ادھ موٹی ہو گئی۔ لیکن انڈین نے بھاگنا نہیں چھوڑا۔ وہ ایمیلیو سے نفرت کرتی تھی اور اگر اُس کا بس چلتا تو اُسے جان سے مار ڈالتی۔ وہ اُس کی رکھیل تھی۔ اُسی نے اُس کا نام آرا سیلی رکھا تھا۔ یہ کہانی سننے کے بعد میں طلوعِ صبح سے قبل ہر روز دریا پر جا کر اُسے غسل کرتے دیکھنے لگا۔ تب مجھے اس کا پتا نہیں تھا لیکن اب میں سمجھ گیا ہوں۔ اپنے لمبے بالوں میں کنگھی پھیرتے ہوئے وقتاً فوقتاً وہ اپنا منہ میری سمت پھیرتی جیسے مجھے زسلوں کے بیچ دیکھ رہی ہو اور اُس کی ٹانگی مجھ پر کچکی طاری کر دیتی۔

میں اُس ساحل کے ساتھ ساتھ چلتا ہوں جہاں کبھی دریا بہتا تھا۔ اب اُس جگہ، جہاں کبھی

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

آرا سیلی غسل لیا کرتی تھی، نرسل ہیں نہ پٹکھی۔ وہاں اب صرف سیاہ مٹی کی ایک بڑی سی دلدل ہے، جس پر شورے کی تہہ جی ہے۔ وہ خشک پہاڑیاں، جن میں وہ کبھی قید سے بھاگی تھی، اب بھی اُسی طرح ہیں۔ یوں لگتا ہے جیسے میں اب بھی مانجھیوں کی چیخ پُکا را اور ایمیلو کے گھوڑوں کے رکابوں کی کھٹکناہٹ سن سکتا ہوں۔ دھندلکے کے وقت میں سمندر کے سامنے ساحل پر کھڑا رہتا ہوں جیسے مجھے اُن کے لوٹ آنے کی آس ہو۔ کبھی کبھی پُکا بند کی چٹانوں پر آئی جھاگ میں کھڑا ہوتا ہوں جیسے میں آتے ہوئے جہاز کا دھبہ دیکھ سکتا ہوں۔ وہ سب کھاڑی کی طرف رواں ہیں اور پکھیروں میں گھرا مچھلیوں کا آہستہ آہستہ چلتا ہوا سایہ۔

چارلس میلو نے سیکھتوں

میں، چارلس میلو نے سیکھتوں ۱۹۱۱ء کے اس برس میں اپنے انجام کی طرف بڑھ رہا ہوں اور مجھے جنوری ۱۸۵۶ء کا پہلا دن یاد آ رہا ہے جب لیونور جنوب کی سمت پُکا بند اکوڑا نہ ہوا تھا۔ میں اپنے عملے کو اس بارے میں کچھ نہیں بتانا چاہتا تھا لیکن میرے چوتھے ساتھی تھامس نے کارڈ روم میں نائب کپتان رائیز کے ساتھ میری ہونے والی گفتگو سن لی تھی۔ ہم اُس خفیہ راستے کے بارے میں بات کر رہے تھے جو سرمنی مچھلیوں کی پناہ گاہ تھا اور جہاں مادائیں اپنی بوگنوں کو جمنے جاتی تھیں۔ رائیز اُس راستے کے وجود کے بارے میں مشتبہ تھا۔ اُس کے مطابق ایسا مقام محض اُن لوگوں کے تخیل کی کارستانی ہے جو ہاتھیوں کے قبرستانوں اور ایمازون کے ہر وقت برسات والے جنگلوں جیسی کہانیوں پر یقین رکھتے ہیں۔ اس طرح خبر پھیل گئی اور عملے کو ایک طرح سے بخار چڑھ گیا۔ یہ عیاں ہو گیا کہ ہم جنوب میں اُس خفیہ مقام، اُس پوشیدہ پناہ گاہ کی تلاش میں جا رہے ہیں جہاں قطب شمالی کی مچھلیوں کے غول آتے ہیں۔ کئی روز تک لیونور باجائیلی فورنیا کے ساتھ ساتھ چلتا رہا تا کہ ہم ساحلی مٹی کی سفیدی کو نظر میں رکھ سکیں۔ اُن پانیوں میں کوئی مچھلی نہیں تھی اور عملے کے لوگ بار بار کہہ رہے تھے کہ ہمیں لئیسینا ڈا کے پانیوں کو نہیں چھوڑنا چاہیے کیوں کہ ایسا کرنے سے ہم اُس برس کی موسمی مچھلیوں کو کھونے کا خطرہ مول رہے ہیں۔ بعض اوقات درمیانے حجم کی ایک آدھ مچھلی دکھائی دے جاتی لیکن لیونور نے رُخ تبدیل کیے بغیر جنوب کی جانب سفر جاری رکھا۔

اتوار کی صبح پوربی ہوا شروع ہو گئی۔ میں عرشے پر تھا کیوں کہ وہ سب سے گرم حصہ تھا۔ پُلوں کے درمیان گزشتہ شب سو نہیں پایا تھا اس لیے تھکا ہوا تھا۔ سمندر پر سکون تھا اور قریب قریب سمجھ میں نہ آنے والی ہوا میں سفر جاری تھا۔ میں ایک رستی پکڑ کر جھکا اور میں نے ایک چھوٹی دُور بین سے ساحل کا جائزہ لیا۔ عرشے کا عملہ محنت سے اپنا کام کرتے ہوئے برش اور کالی صابن سے رگڑ رگڑ کر پانی کی پھواریں مارتے ہوئے عرشہ دھو رہا تھا۔ اُن میں سے ایک، جو ابھی بچہ تھا، سمندر کی طرف دیکھ رہا تھا۔ میں نے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اُس پر دھیان نہیں دیا۔ میں دن میں خواب دیکھنے میں کھویا ہوا یا شاید کسی ایسے خیال میں گم تھا جو مجھے بہا کر اُس پاس کی ہر چیز سے دُور لے گیا تھا۔

اب بھی اندھیرے میں ڈوبا ہوا ساحل صاف شفاف آسمان کے مقابل غیر حقیقی لگ رہا تھا۔ سمندر بوجھل اور افقی ہو رہا تھا۔ یہاں تک کہ پکھا بندھ سے ہماری روانگی سے لیونور کے تعاقب میں آنے والے سمندری بگلوں کی ڈار بھی غائب ہو گئی تھی۔ بوجھل اور کاہل سمندر میں جہاز اپنی ہی مشینوں کی گونج میں دھیرے دھیرے ریگ رہا تھا۔ میں ساحل کی پٹی کا تعاقب کرتے ہوئے اُسے متواتر کھوجتا رہا۔ لیکن مجھے گہرے رنگ کی پٹی اور وزکیو صحرا کے ٹوٹے پھوٹے پہاڑوں کے سوا کچھ دکھائی نہیں دیا۔ جب سورج طلوع ہوا تو زیادہ چٹانیں نمودار ہو گئیں اور پہاڑوں کی عریانی زیادہ حریف بن کر سامنے آئی۔

اب لڑکا میرے قریب کھڑا لڑکا سمندر کو دیکھ رہا ہے۔

”تمہارا نام کیا ہے؟“

اُس نے اپنے نام کا پہلا حصہ بتایا۔ سادہ لوح عرشے کے عملے والے کے نزدیک نام کا دوسرا حصہ اہمیت نہیں رکھتا۔ صرف نام کا پہلا حصہ اور وطن۔“

”مان ٹلٹ کا جان۔“

”تم جزیرہ مان ٹلٹ کے ہو؟“

میں نے اُس کا بغور جائزہ لیا۔ پھر میں ساحل کی طرف مڑا۔ ”نقشے ہمیں کچھ نہیں بتاتے۔“ میں نے کہا۔ ”لیکن مجھے پتا ہے کہ وہ راستہ اب زیادہ دُور نہیں ہے۔ اُسے اُس طرف ہونا چاہیے۔“ میں نے جنوب مشرق میں پہاڑی سلسلے کی سمت اشارہ کیا۔ چوٹیوں پر چمکتا سورج انھیں روشن کیے ہوئے تھا۔

لڑکے نے متحیر نظروں سے دیکھا۔ ”وہ نمک کی کانیں ہیں۔“ میں نے یوں وضاحت کی گویا اُس نے سوال کیا ہو۔ ”یہ وزکیو ہے۔ ہمیں دُور دُور تک کوئی چیز دکھائی نہیں دے رہی۔ تو تم جزیرے سے آئے ہو؟“

”جی جناب۔“

”وہ تو یہاں سے بہت دُور ہے۔ کیا یہ تمہارا پہلا کام ہے؟“

”جی جناب۔ میرا مان ٹلٹ کمپنی سے معاہدہ ہوا ہے۔“

”تم یہاں تک کیسے پہنچے؟“

”میں نے سنا تھا کہ کمپنی بحرِ قطب شمالی کو جا رہی ہے۔“

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

لڑکے کا چہرہ دمک رہا تھا۔ معلوم نہیں میں نے کیوں کہا۔ ”میں سونے کی تلاش میں نکلا تھا جو مجھے نہیں ملا۔ پس میں نے یہ جہاز کرائے پر لے لیا۔ کیا تمہیں معلوم ہے سرمئی مچھلیاں کہاں مل سکتی ہیں تاکہ ہم بے حد دولت مند ہو جائیں۔“

لڑکے کی آنکھیں عجب انداز میں چمکیں۔ لیکن میں نے اُس کے تاثرات کو غلط لیا۔ ”نہایت دولت مند۔ اگر تمہیں اُس مقام کے راستے کا پتا ہے تو مجھے فوراً بتاؤ۔ سب سے پہلے راستہ بتانے والے کے لیے انعام مقرر ہے۔“

میں ساحل کا جائزہ لینے کے لیے بحرے کے عقبی حصے کی جانب مڑا۔ اب تمام عملہ عرشے پر تھا۔ وہ سب جانتے تھے کہ ہم نے پُٹھانڈا کیوں چھوڑا اور صحرائی ساحل کے ساتھ ساتھ ہم جنوب کی سمت کیوں جا رہے ہیں۔ ہم سرمئی مچھلیوں کا ازلی اُسرار دریافت کرنے والے نقیب بنے جا رہے تھے۔ وہ مقام جہاں مادہ مچھلیاں اپنی پوگنوں کو جنم دینے آتی ہیں۔ ہم نوب امیر کبیر ہو کر لوٹیں گے۔ اتنے کہ وہ ہماری آخری مہم بھی ہو سکتی ہے۔ سو، اس بارے میں کوئی بات نہیں کرتا تھا۔ یہ ایک ایسے راز کے مانند تھا جس کے متعلق ہمیں بات کرنے سے روک دیا گیا تھا تاکہ ہماری خوش بختی خطرے میں نہ پڑے۔

۹ جنوری، وینزویلا کی سلسلے کے ساتھ ساتھ۔

شام تک لیونور ساحل پر پہنچ گیا۔ آہستہ آہستہ ایک آبی گورگاہ نمودار ہوئی، جس میں داغے کا راستہ، ایک جزیرے کے حصار میں تھا۔ اُس سہ پہر ہم پیچھے سے آنے والی ہوا کے دھکے پر اُس گورگاہ سے گزر رہے تھے کہ مچھلیوں کی موجودگی کے آثار دکھائی دینے لگے۔ جہاز کے عقبی حصے پر چڑھ کر میں نے جزیرہ سیڈر لیس کے ساحل سے اندر، سمندر میں اپنے عین آگے، مچھلیوں کا غول دیکھا۔ افق پر چمکتے سورج کی کرنوں میں اتنے فاصلے سے پروں والی اور سرمئی مچھلیوں کے بارے میں الگ الگ بتانا ممکن نہیں تھا۔ لیونور غول کی جانب رواں دواں رہا اور میں جلد ہی نیکھے جیسا ایک فوارہ دیکھنے کے قابل ہو گیا جو سرمئی مچھلیوں کی خصوصیت ہے۔ غول بیس کے قریب مچھلیوں کا تھا جن میں کچھ بڑی جسامتوں والے لڑ (ساتھ فٹ سے زیادہ بڑے) تھے۔ جوں جوں لیونور اُن کے قریب ہوتا گیا مچھلیاں بے قرار ہوتی چلی گئیں۔ جب ہم اتنے قریب پہنچ گئے کہ اُن کا شکار کر سکتے تو غول، دو چھوٹے چھوٹے گروہوں میں بٹ کر، جہاز کے دائیں بائیں، دونوں اطراف پھیل گیا اور ساحل کی جانب دوڑنے لگا۔

عملے میں کافی مایوسی پھیل گئی۔ ہر ایک کے منہ سے گالیاں نکل رہی تھیں۔ لیونور پُٹھانڈا سے ٹکرنے سے ایک ہفتے سے زائد عرصے کے بعد ہمیں مچھلیوں کا وہ پہلا جھٹکا ملا تھا۔ پھر وہاں کوئی اور شکاری جہاز بھی نہیں تھا کہ جس سے حصہ بننا پڑتا۔ میرا خیال تھا کہ جنوب کی سمت مزید سفر جاری رکھا جائے اور اچانک چل اٹھنے والی ہوا کا فائدہ اٹھایا جائے۔ لیکن رائیز نے میری توجہ اس جانب مبذول کروائی کہ

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

کیلی فورنیا کو جزیرہ سیڈریس سے جدا کرنے والا سیدھا ساحل غیر یقینی ہے؛ نقشے حتمی نہیں ہیں اور اُن میں سے کئی تو صدی کے آغاز میں ترتیب دیے گئے تھے جو درست نہیں ہیں۔ رات ڈھلنے پر مہم جوئی خطرناک ہوگی۔ ان تمام وجوہات اور عملے کے جواب دیتے ہوئے تحمل کے پیش نظر میں نے واپس مڑنے اور لوٹ کر خلیج کے آخری سرے پر پناہ لینے کا فیصلہ کیا۔

یہی وہ لمحہ تھا جب میں نے دُوربین سے وہ دژہ دیکھا جو ریت کی ایک دیوار کے عقب میں پوشیدہ تھا۔ خلیج وسیع ہو گئی اور ساحل اتنا نیچا کہ سمندر میں ڈوبا ہوا لگتا تھا۔ جھپٹے کی مدہم روشنی میں لیونور قریب ہوا تو اُس کے بادلان ہوا سے جھکے ہوئے اور دھیمی روشنی میں ٹنمار ہے تھے۔ خلیج کے آخری حصے میں سمندر پُرسکون اور آئینے کی طرح ہموار تھا اور اُس کی آواز سے کھوہوں کی موجودگی کا اشارہ ملتا تھا۔ ڈولفینیں جہاز کے سامنے سے قطار میں گُور رہی تھیں اور چند گز کی گہرائی میں وہیل مچھلیوں کے سائے دکھائی دے رہے تھے۔

وہ تلملا کر سطح آب پر آئیں تو ہمارے اتنے قریب تھیں کہ ہم اُن کی پھواروں کا مینڈکوں جیسا شور سن سکتے تھے اور شکار سے آگاہ، مچھیرے پہلے ہی، اُن کے سانسوں کی گھناؤنی بو پا چکے تھے۔

رات پڑنے لگی تھی۔ سورج افق تلے غائب ہو رہا تھا۔ اُسے دُھند لگتی جا رہی تھی۔ میں آواز کی سمت بڑھتا رہا۔ تقریباً پینتیس فٹ کے بعد میں نے وہیں لنگر ڈال دینے کا حکم دیا، جس جگہ ہم کھاڑی کے داخلے پر تھے؛ چپو تھم گئے۔ میں نے کھاڑی میں راستے کی تلاش کے لیے ایک کشتی سمندر میں اُتارنے کا حکم دیا۔ احتیاط کا تقاضا تھا کہ ہم انتظار کریں لیکن اپنی منزل کے، اس قدر قریب پہنچ کر ہمارا صبر جواب دے گیا تھا کہ ہمارے لیے صبح کا انتظار کرنا دشوار ہو رہا تھا۔ میں نے رائیز کو لیونور کا نگران مقرر کیا اور ایک درجن ڈولفینوں کے ساتھ ساحل کا رخ کیا۔

اندھیرے میں ڈوبے اُس آبنائے میں کوئی تو ہلچل؛ بل کہ شرانگیزی تھی۔ ساحل کا سونا پن، تانبے کے پہاڑوں کی ناہمواریاں، نمک کی کانوں کی سفیدی اور کھاڑی کے منہ پر گہرے رنگ کا پانی؛ اس قسم کا جزیرے یا سفید ریتلی پٹی؛ ان سب کی موجودگی کسی زانی دنیا کا راستہ دکھائی دے رہی تھی۔ بہت سی کہانیاں دماغ میں گونجنے لگیں؛ خاص کر وہ کہانی جس میں سُرمنی مچھلیوں نے کشتیوں پر حملہ آور ہو کر اپنے پہاڑ نما جسموں سے اُنھیں کچل، اپنی دُموں سے پانی اتنے زور زور سے اُچھا لایا تھا کہ کوئی انسان زندہ نہیں بچ پایا۔ رات کا ب اندھیرا ہمیں کھاڑی میں لے گیا اور ہم ساحل پر جا پہنچے۔ ہم نے عارضی کیپ لگایا اور اپنی دریافت جاری رکھنے کے لیے صبح کی پہلی کرن کا انتظار کرنے لگے۔

وہ رات میں کبھی نہیں بھول سکتا۔ ہم یہ جانے بغیر کہ ہم کہاں ہیں، ساحل پر سوئے۔ ہمیں لیونور کی روشنیاں تک دکھائی نہیں دے رہی تھیں۔ سب ریت پر پسر گئے کیوں کہ ہلکی سی ہوا چل رہی تھی

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اور موسم معتدل تھا۔ میں نے سونے کی کوشش کی لیکن اُن کی آوازوں کا شور سنائی دے رہا تھا۔ وہ ساحلی ریت پر صرف ستاروں کی ہلکی ہلکی دیمکی روشنی میں ساحل پر آکر دم توڑتی لہروں کی آوازوں کو سنتے ہوئے جیسی آوازوں میں باتیں کر رہے تھے۔ کبھی کبھی ہمیں آبنائے سے عجیب و غریب غل سنائی دیتا۔ اُن کے بڑے بڑے جسموں سے بہتے ہوئے پانی کا شور اور اُن کی سانسوں کی خاص مہک۔ نیزے والے اٹھے کھڑے ہوئے کہ ساحل کے ساتھ ساتھ اُن کی سانسوں کے شور کا تعاقب کر کے اُن کی کھوج لگائیں۔

رات گئے چاند نکلا تو سمندر نمودار ہو گیا۔ کھاڑی کا پرسکون پانی بالکل بھی مرتعش نہیں تھا اور مچھلیوں سے خالی پڑا تھا۔ پھر میں اپنے کوٹ میں لپٹ کر بازوؤں پر سر رکھ کے سو گیا۔ ہوا سیٹیاں بجاتی اور چاند دھیرے دھیرے کھاڑی پر بلند ہوتا رہا۔ میں نے خواب میں وہ دیکھا جسے میں اب تک نہیں دیکھ پایا تھا۔ میں جس بھید کوپانے کے قریب تھا، میں نے اُس کا خواب دیکھا۔

طلوع صبح سے قبل ہی ہم سب اکٹھے جاگ اٹھے۔ شاید انڈین اپنی زبان میں چیخا تھا: ”ہوئے مچھی، او!“ جس کی ہم سب اُس لگائے ہوئے تھے۔ وہ ساحل پر، کشتی کے پاس اپنے بھالے پر جھکا ہوا کھاڑی کو دیکھ رہا تھا۔ ہماری نظروں کے سامنے سرمئی پانی ابھر آیا جو آہستہ آہستہ پھسلتے ہوئے سیاہ دھبوں سے ڈھنپا ہوا تھا۔ مجھے اپنی آنکھوں پر یقین نہیں آیا۔ یقیناً کسی کو بھی اعتبار نہیں تھا کہ آیا وہ خواب ہے یا حقیقت۔ وہاں میں وہ دیکھ رہا تھا، جس کا میں سب سے زیادہ شائق تھا۔ جس کے متعلق ایک بار نان ٹلٹ کے ملاحوں نے کہا تھا کہ سرما میں سمندر پروں والی اور قطب شمالی کی وہیل مچھلیوں سے بھر جاتا ہے تو اتنی زیادہ تعداد میں ہوتی ہیں کہ اُن کا موازنہ میدانی علاقوں کے جانوروں کے غولوں سے کیا جاسکتا ہے۔

زودبار میں سرمئی مچھلیاں دھیمے دھیمے تیر رہی تھیں اور اُن کے سیاہ پشتوں پر جھاگ ہلکورے کھا رہی تھی۔ اُن کی دُموں کے پانے کو دھکیلنے اور پھنڈوں سے چاروں سمت پھواریں پھینکنے کی سنائی دینے والی بھاری آوازیں آبنائے کے سکوت میں گونج رہی تھیں۔ ایک ایک کر کے بھی پانی کے پاس آکر دیکھنے لگے۔ جلد ہی چیخ پکا رہوٹ پڑی، وحشیانہ اور جوشیلی چیخ پکار؛ میں نے کشتی پانی میں اتارنے کا حکم دیا۔ مد مچھلیوں کو زودبار کی بلندی کی طرف دھکیل دے رہا تھا، جہاں سے وہ کھاڑی کے کھارے پانی میں داخل ہو جاتیں۔ وہ اتنی زیادہ تعداد میں تھیں کہ کئی جگہوں پر تو ایک دوسرے کے اوپر لڑھک رہی تھیں۔

آہستہ آہستہ پیڈل مارتے ہوئے، کشتی مچھلیوں کے پیچھے پیچھے اُن کے متعین راستے پر، اُن قوی ہیکلوں سے ٹکرا کر، اُلٹنے سے بچنے کے لیے پانی کی تہہ میں موجود کھوبوں کے بالکل ساتھ ساتھ چلتی رہی۔ سمندر نے اُس ساری رتلی مچھی کو ڈھانپ لیا تھا، جس پر ہم سوئے ہوئے تھے۔ ہزار ہا

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

پکھیروں نے آسمان سیاہ کر ڈالا تھا۔ وہ اُن کے تعاقب میں تھے جیسے جانتے ہوں کہ کیا ہونے والا ہے۔

۱۰ جنوری کی صبح، چھ بجے ہم کھاڑی کے پانیوں میں داخل ہوئے۔ وہ اتنی حسین تھی، جتنی میں نے تصور کی تھی، وسیع و عریض، زرد، ریتلی پٹی کے دُور کے کناروں اور جزیرہ ہائے نما پر آسمان سے ملتی۔ تاجہ نگاہ گویا سمندر میں سر اٹھائے، سُرخ صوان کے پہاڑ، دھوپ میں اپنی ناقابلِ بیان سختی لیے چمک رہے تھے لیکن وہاں کا پانی پُرسکون اور آئینے جیسا پانی، جی کو متلاتا تھا۔ جہاں سے کیم شیم سیاہ اجسام سینکڑوں مل کہ شاید ہزاروں کی تعداد میں اکٹھے گورتے تھے۔ کشتی کے اگلے حصے میں انڈین نیزہ باز کے ہم راہ، یہ سب خاموشی سے دیکھتے ہوئے، مجھے اچانک لگا جیسے: میں ایک گم شدہ دُنیا میں داخل ہو گیا ہوں، جو بے شمار قرونوں سے ہماری دُنیا سے کٹی ہوئی ہے۔ ریتلی پٹی کے درمیان رُودبار سے ہوتے ہوئے مچھلیاں، پُرشکوہ انداز میں کھاڑی میں پھسل رہی تھیں۔ جن میں کچھ مادہ مچھلیاں بھی تھیں جو اپنی پونگلیں جنم چکی تھیں اور اب اُنھیں سطحِ آب پر، لاکر پہلا سانس دِلوا رہی تھیں۔ باقی بہت بڑی تعداد میں اپنے پیٹوں کو دھوپ لگواتی ہوئیں، جنم کے لمحے کی منتظر تھیں۔ اُن سے کچھ فاصلے پر پھلے گروہ کی صورت میں جمع ہو کر، اپنے بڑے بڑے شوں کی سیاہ دیوار کا حصار بنائے ہوئے تھے۔

مجھے نہیں پتا کہ ہم نے اُس منظر کا سحر، کیسے تو ذکر، تُو کو آزاد کیا لیکن اچانک، میرے حکم پر، خاموش شکاری شروع ہو گئے۔ کشتی: گروہ کی طرف بڑھی۔ انڈین نیزہ باز، اپنی بھری ہوئی بندوق تھامے عرشے کے اوپر کھڑا تھا۔ اُس کے پیچھے عرشے کا عملہ، بھاگ اُٹھنے کے لیے، ہر طرح سے تیار تھا۔ کشتی کھاڑی کے پُرسکون پانی میں، قریب قریب شور پیدا کیے اور اُنھیں جگائے بغیر، آگے بڑھی۔ دُن کی روشنی کے باوجود، پانی میں گہرائی تک نہیں دیکھا جاسکتا تھا۔ پانی کا دُودھیا رنگ، آسمان کے رنگ کی ملاوٹ سے چکرا دینے والا تھا: ہم سب پیش آمدہ حالات پر محتاط تھے۔

بجڑے کے پہلو کے پاس سے چند گز نیچا ایک سایہ گور اور تہہ آب چلنے والا ایک سیاہ بادل یکا یک اُٹھا تو فضا میں ایک ستواں پہاڑ بن گیا، جس سے قطروں کی پھوار گر رہی تھی اور دھاڑتا ہوا پانی واپس پانی میں جا گرا، جس سے ایک سینکڑ کے لیے تو ہمارے ہاتھ پاؤں بھول گئے۔ انڈین پہلے ہی ٹرائیگر کھینچ چکا تھا۔ نیزہ دھچکے سے سیدھا نکلا، جس نے کشتی کو روک دیا جب کہ رستی سیٹی بجاتے ہوئے کھلی۔ جب سرمنی مچھلی، جو ایک مادہ تھی، ہمارے یہ دیکھنے سے قبل ہی پانی میں ڈبکی لگا گئی کہ ہم نے اُسے نیزے سے نشانہ بنا لیا تھا یا نہیں تو فتح کا نعرہ بلند ہوا۔ لیکن بڑے جتنے نیچے جانے سے پہلے ایک بھاری سانس خارج کی، جسے بھلایا نہیں جاسکتا۔ رستی گولی کے مانند، ناقابلِ یقین تیز رفتاری سے، کھلی کہ اُس نے، کشتی کے کنارے لگی روکیں تک توڑ ڈالیں۔ عرشے کے عملے نے لکڑی پر فٹ پانی

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ڈالانا کہ وہ رگڑ سے آگ نہ پکڑ لے۔ اگلے ہی لمحے وہیل، کھاڑی کی سطح پر، دوبارہ ایک غیر معمولی جست سے ابھری کہ ہم سب دہل گئے۔ آسمان کے مقابل، اُس کی خوب صورتی اور جسمانی طاقت دیدنی تھی۔ وہ کچھ دیر فضا میں ساکت رہی اور پھر واپس جھاگ میں گر کر ہولے ہولے تیرنے لگی۔ ہم نے اُس کے منہ میں خون دیکھا، جس نے اُس کے فوارے کو بھی لبو لبان کر رکھا تھا۔ کشتی چپکے سے وہیل کے قریب گئی۔ آخری لمحے میں، جب پانی کے ہلکورے سے اشارہ ملا کہ وہ دوبارہ حرکت میں آنے والی ہے تو انڈین نے دُور نیزہ چھوڑ دیا، جو مچھلی کے بدن میں پَر کے جوڑ کے اوپر پسیلوں کے بیچ عین دل میں گہرائی تک کھب گیا۔ یک لخت، اُس کے گلہڑوں سے خون کا بے حد سُرخ رنگ فوارہ چھوٹ کر آسمان کی طرف بلند ہوا اور ہمارے سروں اور سمندر پر بارش کے مانند برس گیا۔ بڑا سا جسم اکڑا اور پھر سطح پر ساکت ہو گیا۔ اُس نے پلٹا کھلایا تو نیزہ لگنے والا مقام دکھائی دینے اور کھاڑی میں لبو کا دائرہ وسیع ہونے لگا۔ اشتیاق کے سبب سبھی گنگ ہو گئے تھے۔ انھوں نے پُپ چاپ اُس کے سر پر آنکڑا پھنسا کر کشتی کے ساتھ باندھا اور کشتی وہیل کو کھینچتی ہوئی لیونور کی جانب کھاڑی کے دہانے کی طرف بڑھنے لگی۔ جب ہم وہاں پہنچے تو تحسین کے نعروں سے ہمارا استقبال کیا گیا۔ عملے کے افراد مچھلی کے گلہڑوں اور منہ سے زنجیریں گوار کر اُسے احتیاط سے جہاز کے پہلو سے باندھنے لگے۔ بلند مد کا فائدہ اٹھاتے ہوئے ہم نے دس مچھلیاں شکار کر لیں۔ وہ اتنی زیادہ تھیں کہ لیونور، انھیں نہیں لے جاسکتا تھا۔ ہم نے دیوہیکل مچھلیاں وہیں چھوڑیں اور واپس شمال کو ترقیوں کی آماجگاہ کی سمت مڑ آئے۔

مان ٹکٹ کا جان

تین برس بعد میں دوبارہ کھاڑی کو گیا۔ اب میں لیونور پر نہیں رہا تھا بلکہ مان ٹکٹ کمپنی کے وہیل مچھلیوں کے ایک شکاری جہاز سیگ ہارم پر تھا۔ میں دوبارہ کبھی کپتان چارلس میلو کے سکیٹمون سے نہیں ملا۔ لیکن جب میں کھاڑی میں لوٹا، جس کا تمام کمپنیوں نے یہی نام رکھ دیا تھا تو مجھ پر ایک بار ایسی دہشت طاری ہوئی، جسے میں کبھی نہیں بھلا سکتا۔ وہ جگہ، جو کبھی بے حد خوب صورت ہوا کرتی تھی جس طرح انسان کی تخلیق سے قبل آغاز میں دُنیا حسین ہوتی تھی، ایک قتل گاہ بن چکی تھی۔ کھاڑی میں داخل ہونے کا راستہ جہازوں نے بند کر رکھا تھا۔ اُس حصار میں سرمنی مچھلیاں اپنے سامنے اپنی پوٹوں کو دھکیلتی باہر نکلنے کا راستہ ڈھونڈتی چکراتی پھرتی تھیں۔ جب وہ بجروں کے سامنے نمودار ہوتیں تو بند قووں سے دھماکے دار نیزے داغے جاتے اور کھاڑی میں جیسیم مچھلی کا لبو پھیل کر ساحلوں کو داغ دار کرنے لگتا۔ پُچھو جیسے بدست کچیر و مچھلیوں کے اوپر منڈ لانے لگتے۔ شارکوں کے جتھوں نے کھاڑی کا رخ کر لیا تھا۔ وہ زخمی وہیلوں پر حملہ آور ہو جاتے اور بندوق برداروں اور ملاحوں کی کوششوں کے باوجود جہاز کے پہلوؤں سے بندھے شکاروں کو چیر پھاڑ ڈالتے۔ ہر طرف، ناقابل رسائی ریتلی پٹیوں پر مچھلیوں کی

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

لاشیں، گوشت اور ہڈیوں کے ٹکڑے اور آسمان کی سمت اُن کی اٹھی ہوئی تھوٹھنیاں پڑی ہوتیں۔ بندوقیں ہر وقت گولیاں برساتی رہتیں، نیزے اُن کے جسموں کو چھلنی کرتے رہتے اور پھروں سے خون کے فوارے چھوٹتے رہتے۔ غیر انسانی آوازیں گونجتی رہتیں۔ کوئی پکارنا نہ بولتا۔ وہاں مچھلیوں کے بدنوں پر گولیوں کی بوچھاڑوں، پکھیروں کی تیکھی چیخوں اور دم توڑتے بے زبانوں کی بوچھل سانسوں کے سوا کچھ نہیں رہ گیا تھا۔ بعض دفعہ دو جہاز ایک ہی مچھلی کو مار گراتے تو اُن کے عملے کے افراد نیچی آواز لیکن سخت لہجوں میں دھمکیاں دیتے ہوئے ایک دوسرے کو قاتل کرنے لگتے۔ دُور کھڑا سورج؛ صحرائی پہاڑوں، نمک کی کانوں اور گاڑھے پانی پر چمکتا رہتا۔

اب وہ کوئی راز نہیں رہا تھا۔ اس سب نے مجھے دہشت زدہ کر دیا اسی لیے میں نے قسم کھائی کہ آئندہ کبھی وہاں نہیں آؤں گا اور میں آخری بار آیا ہوں۔ کہتے ہیں کہ کھاڑی کی دریافت کے اگلے برس ایک سو جہاز وہیلوں کی پناہ گاہ کی سرحد پر آئے اور انھوں نے بچے جنمنے والی مچھلیوں کے پیچھے اپنی کشتیاں بھیجیں۔ قتل عام ایک ماہ تک دن رات جاری رہتا؛ دُنیا کے کونے کونے سے جہاز آتے؛ رات کے وقت کھاڑی کے ساحل اور ریتلی پٹیوں پر آگ روشن کر دی جاتی؛ کھاڑی کے داخلے پر ایک چھوٹی پہاڑی کے سرے پر ایک جیٹی تعمیر کر دی گئی تھی، جہاں قبل ازیں ہم سرمئی مچھلیوں کی سلطنت میں داخل ہونے سے پہلے سوئے تھے۔ اب وہاں ہر طرف لوگوں کا شور، چیخنا اور چلانا تھا، رنگ برنگی بولیاں اور شکار کی خاموشی کے بعد پکھیروں کا غراتا ہوا شور شرابا تھا۔

دن نکلتے ہی قتل عام شروع ہو کر دوپہر تک جاری رہتا۔ کھاڑی سے پچو کشتیاں مچھلیوں کو کھینچتی ہوئیں جہازوں کو لوٹتیں۔ اب وہ دُنیا کے آغاز سے دریافت تک رہنے والا کوئی خفیہ اور بے نام مقام نہیں رہا تھا۔ کھاڑی کے ہر کونے، ہر ضلع، ہر ریتلی پٹی کا اپنا ایک نام تھا: شکار گاہ، گوپر جھیل، مچھلی تالاب، ہیسکل کھاڑی، نئی بندرگاہ، نمک کی کانیں۔ انسانوں نے تمام کھاڑی پر اپنا حق قائم کر لیا تھا۔ نمک کی کانوں کے مزدوروں اور پانی کے تاجروں کی ابتدائی مڑھیاں بن چکی تھیں۔ جس جگہ دو شیرازیں اپنا آپ قزاقوں کو بچتی تھیں، وہاں غزوں کی کُنیاں بنی ہوئی تھیں۔

اب کئی برسوں کے بعد بھی، میں اُس ویران ساحل پر آرا سیلی کے بارے میں سوچتا ہوں۔ میں دریا کی خشک شاخ کے پیٹ میں اُس مقام کو تلاشتا ہوں، جہاں میں نے پہلی بار پکھیروں کے بیج نرسلوں میں چھپ کر، صبح سویرے، اُسے نہاتے ہوئے دیکھا تھا۔ اُس جگہ کو بھی ڈھونڈتا ہوں جہاں اُس نے پہلی مرتبہ مجھ سے بات کی تھی۔ یہ اس قدر بُرا ناقصہ ہے کہ مجھے نہیں معلوم آیا وہ واقعی حقیقت تھی یا میں نے خواب دیکھا تھا۔ میں اُس کی جلد کا رنگ نہیں بھولا اور نہ ہی اُس کی آنکھوں کی وحشی چمک۔ صبح سویرے ہم وہاں سیلی ریت پر پسرے پڑے تھے۔ میں نے اُس کے بدن کو چھوا تو پیش اور جذبات سے

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

مجھ پر کچکی طاری ہو گئی تھی۔ اُس نے مجھ سے ایک عجیب زبان میں باتیں کی، جو سخت لیکن کے بھری تھیں اور مجھے وہ صحرائی پہاڑیاں دکھائیں، جہاں سے وہ آئی تھی۔ میں اُس کی ایک نہیں سمجھا تھا۔ مجھے نہیں پتا کہ اُس نے کیوں میرا انتخاب کر کے اپنا آپ میرے سپرد کیا تھا۔ وہ نہایت جنوبی اور وحشی تھی لیکن ساتھ ہی نہایت ڈرپوک بھی کہ سائے تک سے ڈر جاتی تھی۔ جب سورج طلوع ہوا تو وہ زسلوں سے نکل کر واپس اپنی جائے سکونت والی گٹنی میں چلی گئی، جہاں ایمیلیو اور دوسری دوشیزائیں سوئے ہوئے تھے۔ اُس کی جلد، کمر پر جمولے سیاہ بال، چمکتی آنکھیں، اُس کی آواز اور سانسوں کی یاد لیے، میں اُس کی تلاش میں ہوں۔

ایک روز وہ نہیں آئی۔ میکسیکو والے والدیس نے مجھے بتایا کہ وہ بھاگ گئی ہے۔ ایمیلیو نے اُسے مارا پیٹا اور وہ نکل گئی۔ میں دریا کی مخالف سمت، صحرائی پہاڑیوں کی طرف گیا۔ میں نے دلدل اور غروں میں اُس کے قدموں کے نشان کھوجے؛ پھر میں نے ایمیلیو کو گھوڑے پر سوار دیکھا، وہ پہاڑوں کی جانب گھوڑا دوڑاتا ہوا ایک شکاری لگ رہا تھا۔ جب وہ آرا سیلی کی لاش لائے تو میں اپنی رہائش گاہ پر تھا، اُن لوگوں نے اُسے میس کو ائٹ (mesquite: شمالی امریکا کا ایک پھل دار پتھر) کے جنگل سے پکڑ لیا تھا، اُنھوں نے اُسے دریا کے قریب ریت پر ڈال دیا۔ کسبیاں آئیں، اُسے نفرین بھری نگاہوں سے دیکھا اور اُس پر لعنتیں ڈالیں۔ مرد ایک بھی لفظ بولے بغیر کچھ فاصلے پر کھڑے رہے، پھر اُن میں سے کچھ لوگوں نے ٹھیک اُسی جگہ پر، جہاں وہ دریا کے کنارے ریت اور ٹھروں پر پڑی تھی، ایک قبر کھودی۔ قبر ایک سوراخ سے زیادہ بڑی نہیں تھی، جس میں اُنھوں نے آرا سیلی کی نعش کو ٹھونس دیا۔ ایک آدمی نے اُسے مانگوں سے پکڑا اور دوسرے نے بازوؤں سے؛ اُنھوں نے اُسے ایک جھولا دیا اور سوراخ میں پٹخ دیا۔ قبر اس قدر تنگ تھی کہ اُس کے بازو، قبر کے کنارے کے ٹھروں پر پڑے تھے۔ مجھے یاد پڑتا ہے کہ یوں لگتا تھا گویا وہ غائب نہیں ہونا چاہتی۔ میں نے قریب جانے کی ہمت نہیں کی۔ میں اُس کی دھول سے اُٹی سرمئی جلد، بند آنکھیں اور خوب صورت بال دیکھنے سے ڈر رہا تھا۔ مانجھیوں نے پھاوڑوں سے اُس پر مٹی ڈالی۔ پھر اُس پر بڑے بڑے ٹھہر رکھ دیے۔ بچوں کو وہ ایک انڈین تھی اس لیے اُس کے لیے فاتحہ ہوانہ درود؛ اور نہ ہی اُس مقام کو نشان زد کیا گیا کہ اُسے کہاں دفن کیا گیا ہے۔ لیکن میں وہ جگہ نہیں بھولا۔ اسی لیے میں یہاں آتا ہوں، قبر دیکھنے، ایک بار پھر اُسے شناخت کرنے۔ دریا سوکھ چکا ہے، میس کو ائٹ کا جنگل جلایا جا چکا ہے لیکن میں ٹھیک وہی مقام پہچان سکتا ہوں، جہاں آرا سیلی اُس سُرخ زمین میں دفن ہے اور جہاں سے ٹھہر کبھی نہیں ہٹے۔

بعد میں دوشیزائیں وہاں سے چلی گئیں کیوں کہ اُن کے وہاں رہنے کا کوئی جواز نہیں رہا تھا۔ کہا جاتا تھا کہ اُسی برس ایمیلیو سان فرانسسکو میں گرفتار ہو کر پھانسی چڑھ گیا تھا۔ کچھ لوگ یہ بھی کہتے تھے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

کہ اُسے سونا مل گیا تھا اور وہ امیر کبیر ہو گیا تھا۔ اُسی برس مان ٹکٹ کمپنی نے اپنے معاملات سان فرانسسکو سے چلانا شروع کر دیے اور قزاقوں نے پُٹھانڈا میں ٹھیرنا بند کر دیا تھا۔ وہاں آگ جلانے تک کے لیے لکڑیاں نہیں بچی تھیں۔ وہ یہ بھی کہتے تھے کہ دریا نے بھی وہاں سے بہنا بند کر دیا تھا۔

بہت عرصہ پہلے وہ ایک اور ہی دُنیا ہوا کرتی تھی۔ اب تو لیونورکا وجود بھی نہیں رہا۔ وہ آبنائے سان فرانسسکو کی ایک ساحلی رہتلی مچھلی پر ڈھانچہ بنا پڑا ہے۔ اور پتا نہیں کپتان سکیٹون، مائیب کپتان رائیز، مائیک کے نیزہ باز، ہوائی اور کانگ کے مائیکھیوں، میکسیکو کے والدیس اور اُن دوسرے سب لوگوں کا، جو پہلی بار میرے ساتھ اُس کھاڑی میں داخل ہوئے تھے، کیا بنا؟

میں سردیوں کی ہلکی ہوا میں ساحل پر آوارہ بھرتا ہوں۔ مجھے بانسوں کی سیٹیاں، ہڈیوں کے کڑکنے اور پرانی مڑھیوں کی شاخوں کی آوازیں آتی ہیں۔ میں کانپ اٹھتا ہوں کیوں کہ سیٹی جو غیر مرئی دریا سے آتی ہے آرا سیلی کی آواز جیسی ہے۔

نئی صدی کا آغاز ہو گیا ہے۔ کوئی بھی چیز اب پہلے جیسے نہیں رہے گی۔ دُنیا اپنی اصل کی جانب نہیں پلٹے گی۔ کھاڑی اب وہ مقام نہیں رہا جہاں کبھی زندگی جنم لیتی تھی۔ وہ خون کی گاڑھی اور بدبودار جھیل بن چکی ہے۔ میں اُس کے ساحلوں پر کنیاؤں کے کھنڈروں میں بھٹکتا ہوں۔ شاید میں بھی اپنی جوانی کے قیام والے بوڑھے جان ناک جیسا ہو گیا ہوں۔ جو کھاڑی کے سرمئی پانی کے سامنے اُسے دکھائی نہ دینے والی پرانی ہڈیوں کے ڈھانچوں کے بیچ بھٹکتا رہتا تھا۔ کیا کسی روز کوئی بچہ شاخوں اور ہڈیوں کے ترخنے کی غم ناک آواز سنے گا؟ کبھی کبھار جہاز ساحل سے دُور گورتے ہیں، میں اُن کے بلند مستو لوں، دھواں اُگلتی چینیوں کو دیکھتا ہوں۔ وہ آبنائے عبور کر کے جنوب کی سمت جاتے ہیں۔ وہ مزید بھیدوں اور مزید شکار کی کھوج میں ہیں۔ پھر سمندر ایک بار پھر بلا اشارے کنائے کے ہر سکوت ہو جاتا ہے۔ کوئی کس طرح یہ بھولے ناک دُنیا آغاز نو کر سکے؟ مجھے ہر جگہ آرا سیلی کی قبر دکھائی دیتی ہے۔ ہر طرف وہی پتھر ہیں اور وہی تڑخی ہوئی زمین۔ دُور کہیں، کیپ شہر سے پرے نیا شہر ہے۔ غور سے سننے پر شاید میں ہوا کے جھونکوں پر آتی موسیقی، قہقہوں اور بچوں کی کلکاریاں سن سکتا ہوں۔

چارلس میلو نے سکیٹون

میں، چارلس میلو نے سکیٹون، جان ڈکس کا کمانڈر، میں نے وہ داستان رقم کی تھی، وہ اصرار دریا فٹ کیا تھا۔ میں ہی وہ پہلا شخص تھا جس نے اُس انجانے ساحل، اُس کھوکھلے، نیچے جزیرے اور آبنائے کا وہ راستہ دریا فٹ کیا تھا جہاں کھاڑی کے نرم پانی کے مدوجز رہو نکلیں جنم دینے والی مچھلیوں سے بھرے ہوتے تھے۔ میں نے وہ داستان ایک خواب عقیق کے مانند یوں رقم کی تھی کہ جیسے وہ بجلی کی ایک ہی چمک میں یکا یک حقیقت بن گئی ہو۔ جو لوگ میرے ہم راہ تھے، مجھے اُن میں سے ایک بھی نہیں

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

بھولا۔ نہ رائیز، نہ مان ٹکٹ کا نیز ہار، نہ وہ نو جوان لڑکا جو پہلی بار شکار کھیل رہا تھا اور مجھے یوں دیکھتا تھا گویا میں کوئی ممنوعہ الوہی عتاب والا کام کر رہا ہوں۔ مجھے اُن میں سے ایک ایک شخص یاد ہے۔ اب میں اپنی زندگی کے آخری لمحوں میں حلفیہ کہتا ہوں کہ ایسے کام زندگی میں دو مرتبہ نہیں کیے جاسکتے۔ آمین۔

صبح سویرے کھاڑی میں داخل ہوتے ہی، ہم نے کشتی کو لاتعداد مچھلیوں کے درمیان پایا جو اپنی پونگوں کو جنم دینے کے لیے دوہری ہوئی جا رہی تھیں اور پھر اُن پونگوں کو زندگی کا پہلا سانس دلانے کے لیے سطح آب پر لا رہی تھیں۔ پھر ہماری کشتی بے شور زرد پانی کو کاٹتے ہوئے گوری جس کی ہم رکاب موت تھی۔ بعد میں ہمارے ہر طرف پکھیروں کا کان پڑی آواز سنائی نہ دینے والا شور اور کھاڑی کے پانی میں مچھلیوں کے، صبح کی روشنی میں پانی کے رنگ کو سیاہی مائل کر رہی تھیں، خون کی ملاوٹ۔

کشتی نے پانی کو چیرا اور انڈین کی بندوق نے نیزہ چھوڑا جو وہیل کے پہلو میں جا کر لگا اور اُس کے جسم سے خون کا فوارہ چھوٹ پڑا۔ میرا خیال ہے کہ ہمارے پاس رُوح ہی نہیں تھی، ہم دُنیا کے حسن سے آگاہ ہی نہیں تھے۔ ہمیں ابو کی مہک نے، فواروں کے ساتھ جاتی زندگیوں کی آہ و بکا نے، مدہوش کر دیا تھا۔ اب مجھے اُن لوگوں کی نظریں یاد آتی ہیں۔ اسے میں اُس وقت کیوں نہیں دیکھ پایا تھا؟ اُن کی نگاہوں میں سرخوشی اور بے رحمی تھی۔ کچھ لوہان مچھلیاں کشتی کو کھینچ کر پانی کی پنہائیوں میں لے جا سکتی تھیں اور اُن سے بچنے کے لیے اُن کی قطار کو کھٹکھٹوں سے کاٹ کر ہی ساحلی پٹی تک پہنچنا ممکن تھا۔ جہاں وہ مچھلیاں دم توڑ گئیں اور اُن کی لاشیں سمندری الابلہ کے مانند گلنے سڑنے لگیں۔

مجھے اُس بچے کی نظریں یاد آتی ہیں جو ہمارے ساتھ تھا۔ اُس نے مجھے ایک سوال سے ستائے رکھا جس کا کوئی جواب نہیں تھا۔ مجھے معلوم ہے کہ وہ سوال کیا تھا۔ اُس نے دریافت کیا تھا کہ کوئی اُسے کیسے مار سکتا ہے، جس سے وہ محبت کرتا ہے؟

اگرچہ ہم پہلے لوگ تھے لیکن اگر ہم وہاں نہ جاتے تو دوسرے کبھی نہ کبھی تو اُس بہشت کا راستہ پا لیتے، کھاڑی کو، جہاں سے مچھلیاں دُنیا میں جنم لیتی ہیں، جانے والا راستہ۔ کوئی ایسے بھید کو کیسے چھوڑ سکتا تھا؟

روز بروز آہٹائے سے کھاڑی میں مچھلی کے شکار کے لیے آنے والوں کی تعداد بڑھتی چلی گئی۔ وہ دُنیا کے کونے کونے سے ہر سال، پچھلے برس سے زیادہ بڑے جہاز لانے لگے: کیلی فورنیا، چلی، ارجینٹینا، الاسکا، ناروے، روس، جاپان۔ کھاڑی کے داخلے پر جہاز ایک فوج کے مانند لگے رہنے لگے تھے۔ وہ زہر میں بجھے بھالے، توپیں، برقی نیزے، اوپر اٹھا لینے والی مشینیں، زنجیریں اور کشتی کے آنکڑے لیے ہوئے ہوتے۔ اُن کے چاروں طرف پانی میں فاقوں مرتے سمندری بگے اور شارکوں کے جتھے ہوتے۔ سرما کی صبحوں کو کھاڑی خون کی ایک جھیل اور چٹانوں کو غسل دیتے سرخ دریا کا منظر

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

پیش کرتی۔ کھاڑی اب راز نہیں رہی تھی بل کہ وہ ایک ایسا پھندہ بن چکی تھی جس کی طرف مچھلیوں کو ہانکا جاتا تھا، ایک ایسا جال جہاں وہ اور اُن کے نوزائیدہ موت پاتے تھے۔ ہزار ہا اجسام کو بھالے گھونپ کر مارا گیا، جہازوں پر لا دیا گیا، کشتیوں کے آنکڑوں سے باندھا گیا، ساحلوں پر اُن کی چیر پھاڑ کی گئی اور اُن کا تیل نکالا گیا۔ گرانڈیل لاشیں ریت پر پیا پھر کھاڑی کی گہرائی میں گھلتی سڑتی رہتیں۔ اگر جنوری ۱۹۵۶ء کے اُس خوش بخت دن میری نگاہ ویران ساحل کے ریتلے جزیرے سے ادھ چھپے اُس دڑے پر نہ پڑتی تو کیا زمین کی کوکھ اب بھی وہیں موجود ہوتی؟ کیا دُنیا کے اُس اولین آغاز کو اب دوبارہ حاصل کیا جا سکے گا؟ کھاڑی نہایت حسین اور وسیع و عریض تھی، زمین و آسمان کے عین بیچ زمین کے وسط میں سمندر اور ساحل کے درمیان واقع وہ حسین اور وسیع کھاڑی جس میں زندگی جنم لیتی تھی۔ کھاڑی میں مچھلیاں آزاد تھیں، دیویوں کے مانند کچم شیم اور بادلوں کی طرح بے حد بڑی بڑی۔ وہ اُس مقام پر، زمین کے اُس بھید سے دُنیا میں آتی تھیں جہاں سے زندگی کا آغاز ہوا تھا: ابد تک حیات نو کا آغاز جس کا کوئی انت نہیں تھا۔

لیکن میں، چارلس میلوئے سلیٹون، مان ٹلٹ کمپنی کے لیونور کا کمانڈر، میں نے اُس راستے کو دریافت کیا تھا اور اب کوئی بھی شے ویسی نہیں رہے گی جیسے اُس سے قبل تھی۔ میری توجہ بھید پر تھی۔ پس میں نے اپنے خوں خوار ساتھیوں کو لیا اور پھر حیات جنم لینا بند ہو گئی۔ اب سب کچھ لٹ اور تاخت و تاراج ہو گیا ہے۔ جس ساحل پر ہم نے پہلی شب بسر کی تھی اور آنے والی دیوی پھل مچھلیوں کی پھنکاریں سننے رہے تھے وہاں ہم نے ایک چوٹی جیٹی تعمیر کر دی جہاں ٹکڑے ٹکڑے کرنے سے پہلے مچھلیوں کی نعشیں رکھی جاتی تھیں۔ نمک چگنے والوں، پانی کے تاجروں اور ٹکڑہاروں کی کُتیا میں دنوں میں بن گئی تھی۔ زمین کی کوکھ سوکھ کر مُردہ ہو گئی۔ مزید حیات جنم دینے کی اہل نہ رہی۔

اب جب میں اپنے انجام کو پہنچ گیا ہوں تو مجھے یاد آتا ہے کہ کشتی کا اگلہ حصہ کھاڑی کے زرد پانی کو خاموشی سے چیر رہا تھا، انڈین کے ہاتھوں میں پکڑی بندوق کا رخ کچم شیم مچھلیوں کی طرف تھا۔ مجھے پُر شکوہ جست والی وہ مادہ مچھلی یاد آتی ہے جو ایک لمحے میں قطروں کے بادلوں میں معلق ہو گئی تھی۔ پھر وہ نیچے گری اور اپنے نوزائیدہ بونگ کو بھی دھکیل کر موت کے منہ میں لے گئی تھی۔ کوئی کیسے اُسے مار ڈالتا ہے جس سے وہ محبت کرتا ہے؟ یہی وہ سوال ہے جو کشتی میں بچے کے چہرے نے میرے سامنے رکھا تھا اور اب بھی یہ سوال میرے کانوں میں ہے۔ پھر جب کشتی کھاڑی کے پانی کو چیرتی ہوئی آگے بڑھ رہی تھی تو ہم اپنے ارادے کی تکمیل میں بے رحم ہو گئے تھے۔ جب مچھلیوں کو جہاز کی طرف کھینچ کر لے جا رہے تھے تو مجھے بچے کی آنکھوں کے آنسو یاد آتے ہیں کیوں کہ صرف وہی تھا جسے ادراک ہوا تھا کہ ہم نے بھید کھودیا ہے۔

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

میں اُسے یاد کرتا ہوں کہ کاش وقت کی چال تمام سکوں، کشتی کا آگے بڑھنا روک سکوں اور کاش میں ایک بار پھر اُس راستے کا داخلہ بند کر سکوں۔ میں اس سب کا خواب بالکل ویسے ہی دیکھتا ہوں جیسے میں نے کبھی اُس راستے کو پانے کا خواب دیکھا تھا۔ پھر زمین کی کوکھ ایک بار پھر ہری ہو جائے گی اور مچھلیاں دُنیا کے نرم پانیوں میں تیر سکیں گی، اُس کھاڑی میں جس کا آخر کار کوئی نام نہیں ہوگا۔

vvvv

۱۔ Awetie Pawana یا صرف Pawana: جب فرانسیسی مچھیرے وہیل مچھلی کو دیکھتے ہیں تو یہ الفاظ پکارتے ہیں۔

۲۔ Orca: سیاہ اور سفید دانتوں والی شکاری وہیل۔

۳۔ مُرا اور یڈاڈین لوگ ہیں جو امریکا کے اصل باشندے تھے۔

۴۔ Kanka: جزیرہ ہوائی کی نسل کے لوگ۔

ہزاران (Hazaran)

فرنج مین پائر حقیقی معنوں میں قصہ نہیں تھا کیوں کہ وہاں گھرتے نہ مڑکیں۔ صرف لکڑی کے پتلے تختوں، پیرنگی پرتوں یا گارے کی مڑھیاں تھیں۔ شاید اُس کا نام اُس میں بسنے والے بھانت بھانت کے لوگوں کی وجہ سے پڑا تھا جن میں اطالوی، سلوونی، ترک، پرتگالی، الجیریائی، افریقی، راج مستری، مزدور، کاشت کار بھی شامل تھے۔ جنہیں نہ کہیں کام ملنے کی توقع ہوتی تھی اور نہ ہی انہیں پتا ہوتا تھا کہ آیا وہ وہاں ایک سال ٹھیریں گے یا محض ایک دوروز۔ وہ دریا کے بیٹھے پانی کے سمندر کے کھاری پانی سے ملاپ کے مقام کے سرحدی حصار میں دلدلی مقام پر واقع پائر میں آتے اور جہاں جگہ ملتی چند ہی گھنٹوں میں اپنی کٹیا کھڑی کر لیتے۔ چھوڑ کر جانے والے انہیں لکڑی کے پُرانے شہتیر فروخت کر جاتے جن میں اتنے چمید ہوتے کہ آر پار دیکھا جاسکتا۔ چھتوں کے لیے وہ لکڑی کے تختے اور پیر کی تہہ والی بڑی بڑی پرتیں برتتے تھے اور اگر انہیں خوش قسمتی سے مل جاتیں تو تاروں سے بندھی ہوئی آہنی چادریں یا پھر پتھر۔ سوراخوں کو بھرنے کے لیے وہ پورے استعمال میں لاتے تھے۔

وہیں ایلیا بھی رہتی تھی، پائر کے مغرب میں مارٹن کے گھر کے نزدیک۔ وہ دونوں ایک ہی وقت میں وہاں آئے تھے۔ شروع ہی میں جب وہاں لگ بھگ دس کٹیاں تھیں، ابھی نرم زمین کے قطعے، گھاس کے میدان اور دلدل کے کنارے نرسل اُگے ہوئے تھے۔ ابھی وہ کھیلنے کھانے کی عمر کی بچی ہی تھی کہ اُس کے ماں باپ چل بسے۔ اُس کی خالہ اُسے اپنے ہم راہ یہاں لے آئی تھی۔ اب چار برسوں میں پائر پھیل چکا تھا۔ دریا اور سمندر کے ملاپ کا بایاں کنارہ سینکڑوں کچے گلیاروں اور آن گنت مڑھیوں سے اٹ گیا تھا۔ ہر ہفتے لدے ہوئے ٹرک نئے گھرانوں کو پائر میں لاتے اور کئی پُرانے باسی چلے جاتے۔ جب ایلیا، دتی نل سے پانی لینے یا اشتراکی دکان سے چاول یا ڈبہ بند سارڈین مچھلی خریدنے جاتی تو وہ قیام کے لیے بچ رہنے والی جگہ کے متلاشی نوآمدوں کو دیکھنے ٹھیر جاتی۔ معاملات یا آنے جانے والوں پر نظر رکھنے کے لیے کبھی کبھار پولیس بھی پائر کا پھیرا لگاتی تھی۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ایلیا کو وہ دن اچھی طرح یاد ہے جس روز مارٹن کی آمد ہوئی تھی۔ جب اُس نے پہلی مرتبہ اُسے دیکھا تو وہ دُوسروں کی مدد سے ٹرک سے سامان اُتار رہا تھا۔ اگرچہ اُس کا چہرہ اور کپڑے دھول سے اُٹے ہوئے تھے لیکن اُس نے پہلی ہی نظر میں اُس کی توجہ اپنی جانب کھینچ لی تھی۔ وہ عجب وضع قطع کا طویل القامت، دُبلّا پتلا شخص تھا جس کا منہ چھائیوں سے بھرا ہوا تھا جس سے وہ ملاح دکھتا تھا۔ وہ ماتھے اور رُخساروں پر جھڑیوں کی وجہ سے بوڑھا لگتا تھا لیکن اُس کے بال بے حد کالے اور گھنے تھے اور اُس کی آنکھیں شیشوں کے مانند چمکتی تھیں۔ ایلیا کے خیال میں اُس کی آنکھیں پائز میں، بل کہ شاید ملک بھر میں، سب سے زیادہ دلکش تھیں..... اور اسی بنا پر اُس کا دھیان اُس کی طرف کھینچ گیا تھا۔

جب وہ پاس سے گُورا تو وہ ساکت وہ صامت کھڑی رہی۔ وہ یوں آہستہ رُوی سے ادھر ادھر دیکھتے ہوئے چل رہا تھا گویا وہ محض سیر کے لیے آیا ہوا اور ایک گھنٹے بعد ٹرک اُسے لینے لوٹ آئے گا۔ لیکن وہ وہاں رہنے لگا۔

مارٹن نے قیام کے لیے پائز کا مرکز منتخب نہیں کیا۔ وہ دلدل کے آخری حصے میں گیا جہاں سے ساحلی گول چپے ٹھہر شروع ہوتے تھے۔ وہاں اُس نے اکیلے ہی اپنی گئی ایسی جگہ بنائی جسے کوئی پسند نہیں کرتا تھا کیوں کہ وہ مقام نہ صرف سڑک بل کہ تازہ پانی کے دستی نلوں سے بھی بہت دُور تھا۔ اُس کا گھر حقیقتاً قصبے کا آخری مکان تھا۔

ایلیا کا خیال تھا کہ یہ اس لحاظ سے بھی دیگر مکانوں سے منفرد ہے کہ مارٹن نے اُسے کسی کی مدد کے بغیر خود تعمیر کیا تھا۔ وہ ایک قوی کُنیا تھی، جس میں سوائے ایک اتنے چھوٹے دروازے کے کوئی دَر نہیں تھا کہ دُور مارٹن کو بھی جھک کر داخل ہونا پڑتا تھا۔ دُوسروں ہی کے مانند قیر جمی پرتوں کی چھت بنائی گئی تھی لیکن وہ چھت آنکھ کی پلک کی شکل کی تھی۔ اگر صبح کے کھٹپٹے میں دُور سے مارٹن کے گھر کو دیکھا جاتا تو اُس عجیب و غریب قصبے میں وہ دلدل اور ساحل کے بیچ قلعے کے مینار کے مانند بڑا اور بلند دکھائی دیتا تھا۔

دراصل اُسے یہ نام ایلیا ہی نے دیا تھا: قلعہ۔ مارٹن کو نا پسند کرنے والے لوگ اُس کا مذاق اُڑاتے تھے۔ جیسے اشتراکی دُکان کا سربراہ۔ اور کہتے تھے کہ وہ ایک گھٹا گھر جیسا دکھائی دیتا ہے لیکن اس کی وجہ محض اُن کا حسد تھا۔ وہ درحقیقت اس لیے عجیب تھا کہ مارٹن غریب تھا، قصبے کے ہر شخص سے زیادہ مہار، لیکن اُس بے روزن گھر میں کچھ اسراریت تھی اور کم و بیش ایک ایسا وقار کہ دونوں باہم مل کر خوف اور سمجھ سے بالاتر کی کو جنم دیتے تھے۔

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

مارٹن وہاں تنہا اور اپنے آپ میں گمن رہتا تھا۔ اُس کے گھر کے چاروں طرف ہمیشہ سکوت طاری رہتا تھا خاص طور پر شام کے وقت، ایک ایسا سکوت جس میں ہر شے زمان و مکان سے ماورا اور غیر حقیقی لگتی تھی۔ جب دھول زدہ وادی اور دلدل پر سورج لشکارے مار رہا ہوتا تو مارٹن ایک کھانچے پر اپنے دروازے کے سامنے بیٹھ جاتا۔ عام طور پر لوگ وہاں نہیں جاتے تھے جس کی وجہ دہشت زدہ کر ڈالنے والا حقیقی سکوت اور شاید مارٹن کی تنہائی میں دخیل نہ ہونا تھا۔ تاہم صبح یا شام کے وقت وہاں عورتیں لکڑی جمع کرنے یا سکول سے آنے والے بچوں کی راہ بٹکنے جاتی تھیں۔ مارٹن کو بچوں سے بہت پیار تھا اور وہ انہیں پر شفقت انداز میں بلاتا تھا۔ صرف بچے ہی تھے جن کی طرف دیکھ کر وہ مسکراتا تھا۔ اُس کی آنکھیں دسکنے اور ایسے آئینوں کی طرح چمکنے لگتیں جن پر روشنی پڑ رہی ہو کہ ویسی روشنی ایلیا نے کبھی نہیں دیکھی تھی۔ بچے بھی اُسے پسند کرتے تھے کیوں کہ وہ انہیں کہانیاں سناتا تھا اور پہلیاں بوجھتا تھا۔ باقی وقت میں مارٹن کوئی کام نہیں کرتا تھا البتہ وہ گھڑیاں، ریڈیو اور مٹی کے تیل کے پُجو۔ لپے ٹھیک کرنے کا کام جانتا تھا۔ وہ یہ کام بلا اجرت لیے کرتا کیوں کہ اُسے دولت سے کوئی دلچسپی نہیں تھی۔

پس جس روز سے اُس کی آمد ہوئی تھی لوگ اپنے بچوں کے ہاتھ اُس کے آلوؤں کی رکابیاں، سارڈین مچھلی، چاول، روٹی یا گرم ماگرم کافی بھیج دیتے تھے۔ کبھی کبھار عورتیں بھی اُس کے لیے کھانا لے جاتیں اور مارٹن محض چند الفاظ میں اُن کا شکریہ ادا کر دیتا۔ جب وہ کھانا ختم کر لیتا تو طشتریاں بچوں کو لوٹا دیتا۔ اُس کو اُس کے کام کی اس طرح ادائیگی جاتی تھی۔

ایلیا مارٹن کی کہانیاں سننے اور اُس کی آنکھوں کے رنگ دیکھنے مارٹن کے پاس جاتی تھی۔ وہ دکان سے ایک ڈبل روٹی لیتی اور سارا پارے بورو کر کے قلعے کو جاتی۔ وہ اُسے اپنے گھر کے سامنے کھانچے پر بیٹھے گیس لیمپ کی مرمت کرتے پاتی اور اُس کے سامنے زمین پر بیٹھ کر اُسے کام کرتا ہوا دیکھنے لگتی۔ جب وہ پہلی بار اُس کے لیے روٹی لائی تھی تو اُس نے نہایت روشن آنکھوں سے اُسے دیکھا اور بولا۔

”ہیلو چاند۔“

”تم نے مجھے چاند کیوں کہا؟“ ایلیا نے پوچھا۔

مارٹن مسکرایا اور اُس کی آنکھیں پہلے سے زیادہ روشن ہو گئیں۔

”کیوں کہ مجھے یہ نام پسند ہے۔ کیا میرا تمہیں چاند کہنا اچھا نہیں لگا؟“

”پتا نہیں۔ مجھے نہیں پتا تھا کہ یہ نام ہے۔“

”یہ ایک خوب صورت نام ہے۔“ مارٹن بولا۔ ”جب خوب سرد راتوں میں آسمان صاف اور

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

بے حد سیاہ ہوتا ہے تو تم نے کبھی چاند دیکھا ہے؟ وہ مکمل طور پر گول اور دل آویز ہوتا ہے اور میرا خیال ہے تم اُس جیسی ہو۔“

اور اُس دن کے بعد سے مارٹن نے ہمیشہ اُسے ”چاند“ یا ”تمھے چاند“ کے نام سے پُکارا۔ اپنے پاس آنے والے ہر بچے کا اُس نے کوئی نہ کوئی نام رکھا ہوا تھا جو کسی پودے، پھل یا جانور کا نام ہوتا جو بچوں کو ہنساتا۔ مارٹن نے کبھی اپنے بارے میں کوئی بات کی نہ کسی نے اُس سے استفسار کا حوصلہ کیا۔ درحقیقت یوں لگتا تھا جیسے وہ ہمیشہ سے پار میں ہے، دیگر لوگوں سے بہت پہلے کا، یہاں تک کہ سڑک، پُل اور بندرگاہ کے بننے سے بھی پہلے کا۔ یقیناً اُسے ایسی چیزوں کے بارے میں بھی علم تھا جن کے بارے میں وہاں کے لوگ نہیں جانتے تھے: خوب صورت، قدیم چیزیں جنہیں وہ اپنے دماغ میں رکھتا تھا اور اپنی آنکھیں ٹمٹماتا رہتا تھا۔

یہ بات بھی نہایت عجیب تھی کہ مارٹن کے پاس کچھ بھی نہیں تھا، نہ کرسی نہ پلنگ۔ اُس کے گھر میں سونے کے لیے ایک چٹائی اور کھانچے پر دھرا ایک گھڑا تھا۔ ایلیا یہ معاملہ سمجھ نہیں پائی تاہم اُس کا خیال تھا کہ اُسے کسی شے کی خواہش نہیں ہے۔ یہ انوکھا امر تھا کہ اُس کی آنکھوں کی دوامی ہلکی روشنی پانی میں کھڑے ستونوں کی طرح بے حد شفاف اور حسین لگتی کیوں کہ اُس کی گہرائیوں میں کچھ نہیں ہوتا تھا۔ جوں ہی ایلیا اپنے کام کاج سے فرصت پاتی وہ اپنی خالہ کے گھر سے اپنے لہنگے میں روٹی ٹھوستی اور مارٹن کے پاس آ بیٹھتی۔ جب وہ کام کر رہا ہوتا تو اُسے اُس کے ہاتھوں کو دیکھنا اچھا لگتا۔ اُس کے دھوپ سے سنولائے، مزدوروں اور راج مستریوں کے مانند ٹوٹے ٹوٹے ہاتھ بڑے بڑے لیکن ہلکے پھلکے اور اپنے کام میں ماہر تھے جو چھوٹے چھوٹے سے دھاگوں کو گانٹھ باندھ اور قریب قریب ناقابل دید بچوں کو گھما سکتے تھے۔ اُس کے ہاتھ بلا سوچے سمجھے اور بغیر دیکھے کام کرتے رہتے تھے۔ اُس کی نگاہیں یوں دُور کھوئی ہوئی ہوتیں جیسے وہ کسی اور چیز کے بارے میں سوچ رہا ہو۔

”تم کیا سوچ رہے ہو؟“

اُس نے اُس کی طرف دیکھا اور مسکرایا۔

”تم نے مجھ سے یہ بات کیوں پوچھی، تمھے چاند؟ اور تم تم خود کیا سوچ رہی ہو؟“

ایلیا نے دماغ پر زور ڈال کر سوچا۔

”میں سوچ رہی ہوں کہ جہاں سے تم آئے ہو وہ جگہ خوب صورت ہوگی۔“

”تم یہ کس بنا پر سوچ رہی ہو؟“

”کیوں کہ.....“

اُسے جواب نہیں سوجھا اور وہ شرمائی۔

”تم ٹھیک کہتی ہو۔“ مارٹن بولا۔ ”وہ بہت خوب صورت جگہ ہے۔“

”میں بھی یہی سوچتی ہوں کہ یہاں زندگی اُداس ہے۔“ ایلینا نے اضافہ کیا۔

”تم ایسا کیوں کہتی ہو؟ میں تو یہ نہیں سمجھتا۔“

”کیوں کہ یہاں کچھ نہیں ہے۔ یہ غلیظ جگہ ہے اور پانی نل سے لانا پڑتا ہے۔ یہاں کھیاں

اور بچو ہے ہیں اور ہر شخص غریب ہے۔“

”میں بھی تو غریب ہوں۔“ مارٹن بولا۔ ”لیکن میں نہیں سمجھتا کہ اُداس ہونے کی یہ کوئی وجہ

ہے۔“

ایلینا نے دوبارہ غور کیا۔

”جہاں سے تم آئے ہو اگر وہ بہت خوب صورت جگہ ہے تو تم نے اُسے کیوں چھوڑا؟ تم

یہاں کیوں آئے جہاں ہر چیز بے حد..... بے حد غلیظ اور کریمہ ہے۔“

مارٹن نے بغور اُسے دیکھا اور ایلینا نے اُس کی آنکھوں میں اُس روشنی کا کھوج لگایا جس میں وہ

اس خوب صورتی کو دیکھ سکے جس کا وہ شخص تصور کیے ہوئے ہے۔ بڑے سے ملک کا گہرا سہرا عکس جو

اُس کی پتلیوں میں زندہ ہے۔ لیکن مارٹن کی آواز یوں ملائم تھی گویا وہ کوئی کہانی سنارہا ہو۔

”نہیے چاند، اگر تمہیں پتا ہو کہ تمہارے ساتھ والے گھر میں دو روز سے فاقہ ہے تو کیا تم ہنسی

خوشی اپنی پسند کی ہر بہترین چیز کھا سکو گی؟“

ایلینا نے نفی میں سر ہلایا۔

”اگر تمہیں پتا ہو کہ تمہارے ساتھ والے گھر میں ایک بچہ بلا سبب باندھ کر رکھا گیا ہے جو نہ

کچھ سن اور نہ محسوس کر سکتا ہے تو کیا تم آسمان دیکھ کر، سمندر کا نظارہ کر کے ہتھولوں کی دید سے یا پرندوں

کی چچہا ہٹ سے مظلوظ ہو سکتی ہو؟“

”نہیں۔“ ایلینا نے جواب دیا۔ ”سب سے پہلے میں وہاں جا کر اُس گھر کا دروازہ کھولوں گی

تاکہ وہ آزاد ہو سکے۔“

اور جب اُس نے یہ کہا تو اُسے احساس ہوا جیسے اُس نے اپنے سوال کا خود ہی جواب دے دیا

ہے۔ متواتر مسکراتے ہوئے مارٹن نے اُسے دیکھا اور پھر بے توجہی سے اپنے ہاتھوں کی سمت دیکھے بغیر

اپنے کام جت گیا۔

ایلیا غیر یقینی کیفیت کا شکار تھی۔

”پھر بھی، وہ جگہ نہایت خوب صورت ہوگی جہاں تم رہتے تھے۔“

جب اُس نے اپنا کام ختم کر لیا تو اپنی جگہ سے اٹھا اور ایلیا کا ہاتھ پکڑ لیا۔ وہ اُسے دلدل کے سامنے سنسان جگہ کے آخری مقام پر لے آیا۔

”دیکھو۔“ وہ بولا۔ اُس نے آسمان، رُڑی زمین اور دریا کے سمندر میں گرنے والے مقام کی طرف اشارہ کیا۔ ”وہ، وہ جگہ ہے جہاں سے میں آیا ہوں۔ وہ سب۔“

”وہ سب کی سب؟“

”ہاں، سب۔ ہر وہ جگہ جو تمہیں دکھائی دے رہی ہے۔“

ایلیا دیر تک ساکت کھڑی ہر نظر آنے والی چیز کو دیکھتی رہی یہاں تک کہ اُس کی آنکھیں دُکھنے لگیں۔ اُس نے اپنی پوری قوت سے دیکھا جیسے بالآخر آسمان اپنے تمام مقامات۔ قلعے، پہلوں اور پرندوں سے بھرے باغات۔ کھول کر رکھ دے گا۔ اُسے غش کھانے سے بچنے کے لیے آنکھیں موندنا پڑیں۔

جب وہ مڑی تو مارٹن جاچکا تھا۔ اُس کا لمبا اور دُبل پتلا سایہ قصبے کی دوسری سمت مڑھیوں کی قطار کے بیچ چل رہا تھا۔

اُس روز کے بعد سے ایلیا نے آسمان کو یوں تکنا شروع کر دیا، جیسے وہ اسے پہلی بار دیکھ رہی ہو۔ جب وہ اپنی خالہ کے گھر میں کام کر رہی ہوتی تو بعض اوقات ایک سینڈ کے لیے فضا میں دیکھنے کے لیے باہر نکل آتی اور جب واپس اندر جاتی تو اُسے محسوس ہوتا جیسا اب بھی اُس کی آنکھوں اور جسم میں کوئی چیز حرکت کر رہی ہو۔ نگاہیں چندھیا جانے کی وجہ سے وہ فرنیچر سے ٹکرا بیٹھتی۔

جب دوسرے بچوں کو پتا چلا کہ مارٹن کہاں سے آیا ہے تو وہ حیرت سے لگ رہ گئے۔ پار کے بہت سے بچے اپنے سر اٹھائے اوپر آسمان کو دیکھتے ہوئے چلنے پھرنے لگے۔ وہ کھمبوں سے ٹکرا جاتے اور لوگ بھونچکا رہ جاتے کہ انھیں کیا ہو گیا ہے۔ شاید وہ یہ سمجھ رہے تھے کہ یہ کسی طرح کا کوئی نیا کھیل ہے۔

کبھی کبھار مارٹن کھانا کھانا بند کر دیتا اور کسی کو پتا نہیں ہوتا تھا کہ کیوں۔ بچے اُس کے لیے کھانا لاتے، جو اُن کا ہر صبح کا معمول تھا، اور وہ یہ کہتے ہوئے انکار کر دیتا۔

”نہیں، شکر یہ۔ آج نہیں۔“

حُشی کہ جب ایلیا اپنے لہنگے میں ٹھونسی روٹی لیے آتی تب بھی وہ شفقت سے مُسکراتا اور انکار میں سر ہلا دیتا۔ ایلیا سمجھ نہ پاتی کہ اُس نے انکار کیوں کیا ہے جب کہ گھر میں، زمین اور آسمان پر ہر چیز معمول کے مطابق ہے۔ نیلے فلک پر ایک آدھ بادل کے سوا سَورج چمک رہا ہے اور وقفے وقفے سے جہاز بھی اُتر اور اُڑان بھر رہے ہیں۔ پار کی گلیوں میں بچے کھیل اور شور مچا رہے ہیں۔ عورتیں اُنھیں نوع بہ نوع بولیوں میں پکار رہی ہیں۔ ایلیا کو کوئی تبدیلی نظر نہ آتی۔ لیکن وہ پھر بھی دُوسرے دو تین بچوں کے ہم راہ مارٹن کے روبرو بیٹھ جاتی اور اُس کے بولنے کی منتظر رہتی۔

مارٹن عام دُنوں جیسا نہ رہتا۔ جن دُنوں وہ کھانا نہ کھاتا اُس کے چہرے پر بڑھاپے کے آثار دکھائی دینے لگتے، اُس کی آنکھوں کی چمک اور ہی طرح کی ہو جاتی جو عجب نوع کی اضطرابی ہوتی۔ مارٹن بچوں کے سروں کے اوپر سے ہر طرف دیکھتا رہتا گویا زمین اور دلدل کے پار، دریا کے دُوسرے کنارے اور پہاڑیوں کی دُوسری جانب دیکھ رہا ہو، اتنی دُور کہ جہاں تک پہنچنے کے لیے مہینے درکار ہوں۔

ایسے دُنوں میں وہ شاذ و نادر ہی بولتا اور ایلیا بھی اُس سے کوئی سوال نہ کرتی۔ دُوسرے دُنوں کی طرح لوگ اُس کے پاس مدد کے لیے آتے، اُسے اپنی جراثیم مرمت کرنے یا خط لکھنے کے لیے کہتے۔ لیکن مارٹن اُنھیں صاف جواب دے دیتا۔ وہ اپنا سر نہ میں ہلاتا اور ہونٹ لگ بھگ ہلائے بغیر جیسی آواز میں کہتا۔

”آج نہیں، آج نہیں.....“

ایلیا نے محسوس کر لیا تھا کہ اگرچہ اُس کا بدن ساکت و صامت گھر میں چٹائی پر پڑا ہوتا ہے لیکن وہ اُن دُنوں، وہاں نہیں کہیں اور ہی ہوتا ہے۔ شاید وہ اپنے وطن چلا جاتا ہوگا جہاں ہر شے خوب صورت ہے اور ہر کوئی شہزادہ اور شہزادی ہے، اُس وطن؛ جس کا راستہ اُس نے آسمان کے پار بتایا تھا۔

ایلیا روزانہ روٹی لے کر آتی اور اُس کے لوٹنے کا انتظار کرتی رہتی اور کبھی کبھار اُس کے فاقہ زدہ چہرے کو دیکھ کر، جیسے وہاں روشنی کی جگہ صرف راکھ رہ گئی ہو، سہم اُٹتی۔ پھر ایک صبح وہ لوٹ آیا۔ بے حد نڈھال؛ وہ بہ مشکل اپنے بستر سے چل کر گھر کے سامنے کوڑے والی جگہ پر آیا۔ اُس نے ایلیا کو ماتواں اور تکان لگا ہوں سے دیکھا۔

”مجھے پیاس لگی ہے۔“ وہ بولا۔ اُس کی آواز میں بھی ماتواں تھی۔

ایلیا نے روٹی نیچے رکھی اور دوڑتی ہوئی قصبے کے پار سے پانی کی بالٹی بھرنے چلی گئی۔ جب

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

وہ بھولی ہوئی سانسوں کے ساتھ لوٹی تو مارٹن نے بالٹی کو منہ لگا کر جی بھر کے پانی پیا۔ پھر اُس نے اپنے ہاتھ منہ دھوئے اور دھوپ میں کھانچے پر بیٹھ کر روٹی کھانے لگا۔ وہ گھر کے ارد گرد چند قدم چلا اور چاروں طرف نظریں دوڑانے لگا۔ دھوپ نے اُس کے چہرے اور ہاتھوں کو حرارت بخشی اور اُس کی آنکھیں دوبارہ دکنے لگیں۔

ایلیا اُس کی طرف بے صبری سے دیکھتی رہی۔ اُس نے موقع ملتے ہی پوچھا۔

”یہ کیسا تھا؟“

اُسے سمجھ نہیں آئی۔

”کیا کیسا تھا؟“

”یہ کیسا تھا؟ تم کہاں گئے تھے؟“

مارٹن نے جواب نہیں دیا۔ شاید اُسے کچھ یاد ہی نہیں تھا جیسے وہ سب خواب میں ہوا ہو۔ اُس نے پہلے کی طرح دوبارہ زندگی گزارنا اور بولنا چالنا شروع کر دیا۔ اپنے گھر کے دروازے کے سامنے بیٹھنے اور ٹوٹی بھوٹی اشیاء کی مرمت کرنے اور پار کی گلیوں میں گھومنے اور آتے جاتوں سے علیک سلک کرنے لگا۔

بعد میں ایلیا نے دریافت کیا۔

”بعض اوقات تم کھانا کیوں نہیں کھانا چاہتے؟“

”کیوں کہ میں روزہ رکھتا ہوں۔“ مارٹن بولا۔

ایلیا نے اُس کی بات پر غور کیا۔

”روزے کا کیا مطلب ہے؟“

اور پھر فوراً ہی اضافہ کیا۔ ”کیا یہ سفر کرنے جیسا ہے؟“

مارٹن ہنس پڑا۔

”کتنا اچھا خیال ہے! نہیں، روزہ رکھنا یہ ہے کہ تمہارا کھانے جیسی چیز کو من نہ چاہے۔“

یہ کیسے ہو سکتا ہے کہ کھانے جیسی چیز کو من نہ چاہے؟ ایلیا ششدر رہ گئی۔ کسی نے اس سے قبل

اُس سے ایسی عجیب و غریب بات نہیں کی تھی۔ اُس نے جھجکتے ہوئے سوچا کہ پار کے سارے بچے چاہے

وہ بھوکے نہ ہوں تب بھی سارا دن کھانے کے لیے کچھ نہ کچھ ڈھونڈتے پھرتے ہیں۔ اُسے اُن کا خیال

آیا جنہوں نے ہوائی اڈے کے قریب والی سپر مارکیٹ میں ڈاک ڈالا تھا یا پڑوسی باڑوں سے چھل اور

انڈے چُرا لیے تھے۔

مارٹن نے اُسی لمحے یوں جواب دیا جیسے اُس نے ایلیا کی سوچ پڑھ لی ہو۔

”کیا کبھی تمہیں بہت پیاس لگی ہے؟“

”ہاں۔“ ایلیا بولی۔

”جب تمہیں واقعی پیاس لگی ہو تو تمہارا کھانا کھانے کو دل چاہتا ہے؟“

اُس نے نہ میں سر ہلایا۔

”نہیں، ٹھیک نا؟ تمہیں صرف پانی کی طلب ہوتی ہے۔ یوں لگتا ہے کہ جیسے تم اُس وقت نل

کا سارا پانی پی جاؤ گی۔ اگر اُس وقت کوئی تمہیں کھانے سے بھری بڑی سی رکابی دے تو تم انکار ہی کرو گی

کیوں کہ تمہیں تو پانی کی طلب ہے۔“

مارٹن نے ایک منٹ کے لیے توقف کیا اور مُسکرا نے لگا۔

”اور جب تمہیں بھوک لگی ہو تو تم نہیں چاہو گی کہ کوئی پانی کا گھڑا دے۔ تم کہو گی: نہیں، اب

نہیں۔ میں پہلے کھانا چاہتی ہوں، پیٹ بھر کر کھانا اور پھر، اگر گنجائش رہی تو، پانی پیوں گی۔“

”لیکن تم تو کھاتے ہو نہ پیتے!“ ایلیا بلند آواز میں پُکار اُٹھی۔

”یہی تو میں تمہیں سمجھانا چاہتا ہوں، تمہیں چاند۔“ مارٹن نے کہا۔

”جب تم روزہ رکھتے ہو تو اس کا مطلب ہوتا ہے کہ تمہیں خوراک یا پانی کی طلب نہیں ہے

کیوں کہ دراصل تم کچھ اور چاہ رہے ہو۔ تے ہو، کھانے پینے سے زیادہ اہم چیز۔“

”اُس وقت کس قسم کی چاہ ہوتی ہے؟“

”خُدا کی۔“ مارٹن بولا۔

اُس نے بس اتنا ہی کہا جیسے اتنا کہنا ہی کافی ہو اور ایلیا نے کوئی سوال نہیں کیا۔ یہ پہلا موقع

تھا کہ مارٹن نے خُدا کا ذکر کیا تھا جس نے ایلیا کو کچھ ڈرا دیا، لیکن حقیقتاً ہر اسان نہیں کیا البتہ اُسے اُس

سے اچانک دُور کر دیا تھا۔ اُسے پیچھے دھکیل دیا تھا جیسے لکڑی کے تختوں والی کنیاؤں والے پار کے

سارے پھیلاؤ اور دلدل نے اُن کے بیچ آ کر انہیں الگ کر دیا ہو۔

لیکن لگتا تھا مارٹن نے اُس پر کوئی توجہ نہیں دی۔ بس وہ اُٹھا اور اُس نے دلدل کی سمت دیکھا

جہاں نزل جھوم رہے تھے۔ اُس نے ہولے سے ایلیا کے بالوں کو چُھوا اور قصبے کے پار جانے والے

راستے پر ہولیا۔ بچے اُس کے آگے آگے بھاگتے ہوئے اُس کی واپسی کی خوشیاں منا رہے تھے۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اُس وقت سے مارٹن اپنی تعلیمات کا آغاز کر چکا تھا لیکن سب بے خبر تھے۔ دراصل وہ ایسی تعلیمات نہیں تھیں جیسی پادری یا معلم دیتا ہے کیوں کہ وہ مذہب ہی تھیں اور نہ مذہبی رسومات کی ادائیگی سے متعلق اور کسی کو پتا بھی نہیں چلتا تھا کہ اُس نے کیا سیکھا ہے۔ بچے زمین پر بیٹھ کر باتیں کرنے، کھیلنے یا کہانیاں سننے کے لیے پار کے بالکل آخری سرے پر مارٹن کے قلعے پر آنے کے عادی ہو گئے تھے۔ مارٹن کبھی اپنے کھانچے سے نہیں اٹھتا تھا۔ وہ جس شے کو ٹھیک کر رہا ہوتا، کرتا رہتا: کوئی برتن، پریشگر کا بجنر (valve) یا کوئی قفل اور تعلیمات بھی جاری رہتیں۔ اکثر و بیشتر بچے دوپہر کے کھانے یا سکول کے بعد آتے تھے۔ لیکن بعض اوقات مردوزن بھی اپنے کام ختم ہو جانے اور شدید گرمی کے باعث نیند نہ لے سکے پر وہاں آ جاتے۔ بچے مارٹن کے پاس اُس کے سامنے بیٹھ جاتے اور وہیں ایلیا بھی بیٹھنا پسند کرتی تھی۔ وہ بے حد شور مچاتے اور دیر دیر تک ٹک کر نہ بیٹھتے لیکن مارٹن انھیں دیکھ کر مسرور ہوتا تھا۔ وہ اُن سے باتیں کرتا، استفسار کرتا کہ انھوں نے پار میں یا سمندر کے آس پاس کیا دیکھا۔ کچھ بچے باتونی ہوتے اور کسی بھی چیز کے بارے میں گھنٹوں بولتے چلے جاتے۔ دیگر بچے رہتے اور جب مارٹن اُن سے بات کرتا تو اپنے سر بازوؤں میں دے لیتے۔

پھر مارٹن ایک کہانی سناتا۔ بچوں کو کہانیاں سننے کا شوق تھا اور وہ اسی لیے آتے تھے۔ جب مارٹن کہانی شروع کرتا تو بے حد گستاخ بچے تک ساکت و صامت ہو کر بیٹھ جاتے۔ مارٹن کو بہت سی کہانیاں یاد تھیں۔ جن میں سے کچھ طویل اور قد رے عجیب تھیں جو کسی انجانے جزیرے پر وقوع پذیر ہوتیں جہاں وہ کبھی گیا ہوگا۔

کچھ بچوں کی کہانی تھی جو زسلوں کی بنی ہوئی ایک ساٹ ڈوگی پر دریا کے سفر پر روانہ ہوئے تھے اور غیر معمولی سلطنتوں، جنگلوں، پہاڑوں اور پراسرار شہروں سے ہوتے ہوئے سمندر تک جا پہنچے تھے۔ ایک شخص کی کہانی تھی جس نے ایک کناں کھودا جو اُسے پاتال میں لے گیا جہاں آگ کے بنے ہوئے دیس تھے۔ ایک تاجر کی کہانی تھی جس کا خیال تھا کہ وہ برف بچ کر اپنی قسمت سنوار سکتا ہے۔ پس وہ تھیلوں میں پہاڑوں سے برف بھر کر لایا لیکن جب وہ میدانی علاقے میں پہنچا تو تھیلوں میں پانی کے سوا کچھ نہیں تھا۔ ایک لڑکے کی کہانی تھی جو زمین پر خواب بھیجنے والی خوابوں کی شہزادی کے محل میں گیا۔ ایک جن کی کہانی تھی جو پہاڑ بناتا تھا۔ ایک اور کہانی ایک ایسے بچے کی تھی جو ڈولفن مچھلیوں کو سدھاتا تھا۔ کپتان ٹیکم کی کہانی تھی جس نے قطب جنوبی کے بڑے بڑے جھکی دار بچوں اور لمبے لمبے پروں والے پرندے کی جان بچائی تو پرندے نے اُس کا شکریہ ادا کیا اور اُسے اُڑنے کا بھید بتایا۔ یہ سب خوب

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

صورت کہانیاں تھیں، اتنی خوب صورت کہ بعض اوقات نیند بھی نہیں لی جاسکتی تھی۔ مارٹن ہاتھوں کے اشارے کرتے ہوئے انھیں ٹھیر ٹھیر کر دھیمے دھیمے یوں سنا تا کہ سوالات پوچھے جاسکتے۔ کہانی سنا تے ہوئے اُس کی اپنی آنکھیں بھی یوں روشن ہو جاتیں گویا وہ خود بھی اُس سے حظ اٹھا رہا ہو۔

مارٹن نے ایک کہانی ہزاران کے بارے میں سُنائی جسے بچوں نے سب سے زیادہ پسند کیا۔ وہ اُسے مکمل طور پر تو نہیں سمجھ پائے لیکن کہانی کا آغاز ہوتا ہے ہی اُن کے سانس تھم گئے۔

”لونگ نام کی ایک لڑکی تھی۔ سب سے پہلی بات تو یہ کہ اُس کا نام عجیب تھا جو شاید اُسے اُس کے بائیں کان کے قریب لونگ جیسے چھوٹے سے نشان کی وجہ سے دیا گیا تھا۔ وہ غریب تھی، نہایت ہی غریب کہ اُسے کھانے کو صرف روٹی اور درختوں کے نیچے سے پختے ہوئے پھل ہی کھانے کو ملتے تھے۔ وہ چٹانوں اور خاردار جھاڑیوں میں گھری چڑھنے کی ایک جھونپڑی میں رہتی تھی۔ اُس کی دیکھ بھال کرنے والا کوئی نہیں تھا۔ لیکن جب ارد گرد بسنے والے چھوٹے جانوروں اور پتوں نے دیکھا کہ وہ بے حد تنہا ہے تو وہ اُس کے دوست بن گئے۔ وہ اکثر صبح سویرے یا شام کے وقت اُسے ملنے آ جاتے اور اُس سے باتیں کرتے تاکہ اُس کا ذہن بٹا رہے۔ وہ اُس کے گرد گھومتے اور اُسے کہانیاں سنا تے کیوں کہ لونگ اُن کی زبان بول لیتی تھی۔ اُن میں زونامی چیونٹی، زوٹ نام کا گرگٹ، پپٹ نامی چڑیا اور زرد، سُرخ، خاکی اور نیلے یعنی رنگ برنگی تتلیاں شامل تھیں۔ وہیں پر ایک کپڑا کا ایک چالاک اور ہوشیار بھونزا اور سبز رنگ کا ایک ہنڈا بھی جو پتوں پر بیٹھے دھوپ سینکتے رہتے تھے۔ انھی لونگ اُن سے اچھا برتاؤ رکھتی تھی۔ یہی سبب تھا کہ وہ اُسے پسند کرتے تھے۔ ایک روز لونگ عام دنوں سے زیادہ افسردہ تھی کیوں کہ اُس کے پاس کھانے کے لیے کچھ نہیں تھا۔ بڑے سے بڑے ہنڈے نے اُسے پکارا۔ ”کیا تم اپنی زندگی بدلنا چاہتی ہو؟“ اُس نے اُس کی مرضی پوچھی۔ ”میں اپنی زندگی کیسے بدل سکتی ہوں۔“ لونگ نے جواب دیا۔ ”میرے پاس کھانے کو کچھ نہیں ہے اور میں اکیلی ہوں۔“ ”تم چاہو تو بدل سکتی ہو۔“ ہنڈا بولا۔ ”تمہیں بس اتنا کرنا ہوگا کہ ہزاران کی سرزمین پر چلی جاؤ۔“ ”وہ کون سی جگہ ہے؟“ لونگ نے دریافت کیا۔ ”میں نے اس کے بارے میں پہلے کبھی نہیں سنا۔“ ”وہاں جانے کے لیے تمہیں ہزاران کے دروازے پر کھڑے دربان کے ایک سوال کا جواب دینا ہوگا۔ لیکن پہلے تمہیں بہت ہوشیار، بہت ہی چالاک ہونا پڑے گا۔“ پس لونگ کپڑا بھونزے سے ملنے چلی گئی جو ایک گلاب کی شاخ پر بسیرا رکھے ہوئے تھا اور بولی: کپڑا، مجھے بتاؤ کہ مجھے کیا پتا ہونا چاہیے کیوں کہ میں ہزاران جانا چاہتی ہوں۔ طویل عرصے تک بھونزا اور جیم ہنڈا اُسے وہ سب سکھاتے رہے جو کچھ اُن کے علم میں تھا۔ انھوں نے اُسے پڑھایا کہ موسم کیسا ہوگا یا لوگ وہاں کے بارے میں کیا سوچتے ہیں یا بخارا اور بیماریوں کا علاج کیسے کیا جاتا ہے۔

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

انہوں نے اُسے سکھایا کہ کیسے گرم خطوں کے لیے جسموں اور بڑی بڑی آنکھوں والے حشرات سے، جن کے بدن عبادت کرنے والوں کی طرح سجدے کی حالت میں ہوتے ہیں، دریافت کیا جائے کہ نیچے لڑکے ہوں گے یا لڑکیاں کیوں کہ وہ لڑکے کے لیے اپنی مونچھ کے ایک بال کو اوپر اٹھا لیتے ہیں اور لڑکی کے لیے اُسے نیچے گرا دیتے ہیں۔ کبھی لوگ نے یہ سب کچھ اور بہت سی دوسری چیزیں، بھیدا اور اسرار سیکھے۔ جب بھوزے اور گرانڈیل ہنڈے نے اپنا سارا علم اُسے سکھا دیا تو ایک روز اُس گاؤں میں ایک آدمی آیا۔ وہ ریشکوہ لباس زیب تن کیے ہوئے تھا اور کوئی شہزادہ یا سرکاری اہلکار لگ رہا تھا۔ وہ گاؤں کے پاس سے یہ پکارتا ہوا گزر رہا تھا۔ ”مجھے کسی کی تلاش ہے۔“ لیکن لوگ اُس کی بات نہیں سمجھے۔ پس لوگ اُس کے پاس گئی اور بولی۔ ”جس کی تمہیں تلاش ہے وہ میں ہوں۔ میں ہزاران جانا چاہتی ہوں۔“ وہ شخص کچھ حیران ہوا کیوں کہ کبھی لوگ بہت غریب اور بے علم لگتی تھی۔ ”کیا تمہیں پتا ہے کہ سوالوں کے جواب کیسے دینے ہیں؟“ اہلکار نے دریافت کیا۔ ”اگر تم جواب نہ دے پائیں تو تم کبھی ہزاران نہیں جاسکو گی۔“ ”میں تمام سوالوں کے جواب دوں گی۔“ لوگ نے کہا لیکن وہ ڈر بھی رہی تھی کیوں کہ اُسے یقین نہیں تھا کہ وہ تمام سوالوں کے جواب دے پائے گی یا نہیں۔ ”تو تم سے جو سوال پوچھنے جا رہا ہوں اُن کے جواب دو۔ اگر تمہیں جواب معلوم ہوئے تو تم ہزاران کی شہزادی بن جاؤ گی۔ تین سوال ہیں۔“

مارٹن نے لمحہ بھر کے لیے توقف کیا۔ بچے منتظر رہے۔

”پہلا سوال یہ ہے۔“ اہلکار بولا۔ ”میں کھانے پر مدعو ہوں۔ میرا باپ مجھے تین انواع کے بہترین خوان دیتے ہیں۔ جس کھانے کو میرا ہاتھ پکڑتا ہے میرا منہ اُسے کھا نہیں سکتا۔ جسے میرا ہاتھ پکڑتا ہے اُسے میرا ہاتھ قابو میں نہیں رکھ سکتا۔ جسے میرا منہ پکڑتا ہے اُسے میرا منہ تھامے نہیں رکھ سکتا۔“ کبھی لڑکی نے غور کیا اور بولی۔ ”میں سوال کا جواب دے سکتی ہوں۔“ اہلکار ششدر رہ گیا کیوں کہ آج تک کسی نے اس سوال کا درست جواب نہیں دیا تھا۔ ”دوسری بھارت یہ ہے۔“ اہلکار نے بات جاری رکھی۔ ”میرا باپ مجھے اپنے چار گھروں میں مدعو کرتا ہے۔ پہلا گھر شمال میں ہے اور خستہ حال اور اداس ہے۔ دوسرا مشرق میں ہے اور پھولوں سے لدا ہوا ہے۔ تیسرا جنوب میں ہے اور نہایت خوب صورت ہے۔ چوتھا مغرب میں ہے اور جب میں اُس میں داخل ہوتا ہوں تو مجھے ایک تحفہ ملتا ہے جو مجھے اور غریب کر دیتا ہے۔“ ”میں اس سوال کا جواب بھی دے سکتی ہوں۔“ لوگ دوبارہ بولی۔ اہلکار دوبارہ حیرت میں غوطہ زن ہو گیا کیوں کہ کوئی اس سوال کا کبھی جواب نہیں دے پایا تھا۔ ”تیسری پہلی یہ ہے۔“ اہلکار بولا۔ ”میرے باپ کا چہرہ نہایت وجیہ ہے لیکن میں پھر بھی اُسے نہیں دیکھ سکتا۔ میرا نوکر ہر روز اُس کے سامنے رقص کرتا ہے۔ لیکن میری ماں بھی نہایت حسین و جمیل ہے۔ اُس کے بال بے حد سیاہ اور

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

چہرہ ہر طرف کی طرح سپید ہے۔ وہ زیورات سے لدی پھندی رہتی ہے اور جب میں سو رہا ہوتا ہوں تو مجھے تکلیف رہتی ہے۔“ لونگ نے ایک بار پھر غور کیا اور بولی کہ وہ ان بھارتیوں کو بوجھے گی۔“ پہلا جواب یہ ہے۔“ اُس نے کہا۔“ جس کھانے پر مجھے بلایا گیا ہے وہ دنیا ہے جس میں، میں پیدا ہوئی ہوں۔ تینوں قسموں کے جو کھانے دیے گئے ہیں وہ ہیں زمین، پانی اور ہوا۔ زمین کو میرا ہاتھ پکڑ سکتا ہے لیکن میں اسے کھا نہیں سکتی۔ میرا ہاتھ پانی کو تھامتا ہے لیکن اُسے قابو میں رکھ سکتا۔ میرا منہ ہوا اندر کھینچتا ہے لیکن مجھے اسے باہر نکالنا پڑتا ہے۔“

مارٹن ایک بار پھر ایک لمحے کے لیے ٹھیرا تو بچوں نے کچھ مٹی اپنے ہاتھوں میں لے لی، پانی کو اپنی انگلیوں کے بیچ سے گرایا۔ انہوں نے اپنے آس پاس کی فضا میں سانس لیے۔

”دوسرے سوال کا جواب یہ ہے: میرا باپ مجھے جن چار گھروں میں مدعو کرتا ہے وہ سال کے چار موسم ہیں۔ شمال کی سمت والا گھر، جو خستہ حال اور اُداس ہے، سرما کا گھر ہے۔ شرقی جانب والا، جہاں بہت سے پھول کھلے ہیں، بہار کا گھر ہے۔ جنوب والا، جو بے حد خوب صورت ہے، گرما کا گھر ہے۔ غربی گھر خزاں کا ہے جس میں داخل ہونے پر مجھے سال نو کا تحفہ ملتا ہے جو مجھے اور غریب کر دیتا ہے کیوں کہ میں پہلے سے زیادہ عمر کی اور ناتواں ہو جاتی ہوں۔“ اہلکار نے اثبات میں سر ہلایا۔ وہ نو جوان لڑکی کے علم کی وسعت پر متحیر تھا۔“ آخری سوال آسان ہے۔“ لونگ نے کہا۔“ جسے میرا باپ کہا جا رہا ہے وہ سورج ہے کہ اُس کی چمک دمک کے سامنے آنکھ نہیں ٹھیر سکتی۔ نوکر جو اُس کے سامنے رقص کرتا ہے، میرا سایہ ہے۔ جسے میری ماں کہا گیا ہے، رات ہے جس کے بال نہایت کالے ہیں اور چہرہ چاند کی طرح سفید ہے۔ اُس کے زیورات ستارے ہیں۔ یہی بھارتیوں کے جواب ہیں۔“ جب اہلکار نے لونگ کے جواب سنے تو اُس نے حکم صادر کیا اور ٹھیک لڑکی کو سر زمین ہزاران پر لے جانے کے لیے آسمان کا ہر پنچھی اُتر آیا۔ وہ مقام بہت، بہت ہی دُور تھا کہ پنچھی شب و روز پرواز کرتے رہے۔ لیکن جب لونگ وہاں پہنچی تو حیرت سے لگ رہ گئی کیوں کہ ایسے پر جمال مقام کا اُس نے کبھی خواب میں بھی تصور نہیں کیا تھا۔

مارٹن نے ایک مرتبہ پھر لمحہ بھر کے لیے توقف کیا تو بچوں نے بے صبری سے پوچھا۔“ ہزاران کی سر زمین کیسی تھی؟“

”خوب، ہر چیز بڑی بڑی اور خوب صورت۔ پھولوں اور تیلیوں سے بھرے ہوئے باغ۔ دریا اتنے شفاف جیسے چاندی کے ہوں۔ نوع بہ نوع پھلوں سے لدے اونچے لمبے درخت۔ وہاں پنچھی رہتے تھے، دُنیا بھر کے پنچھی۔ وہ ایک شاخ سے اُڑ کر دوسری پر جا بیٹھتے اور ہر وقت گیت گاتے رہتے۔ جب لونگ وہاں پہنچی تو وہ اُس کے گرد جمع ہو گئے اور اُسے خوش آمدید کہا۔ انہوں نے رنگ برنگے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

پروں والے لبادے پہنے ہوئے تھے اور لونگ کے سامنے رقص کرنے لگے کیوں کہ انھیں اُس جیسی شہزادی مل گئی تھی۔ پھر سیاہ رنگ پرندے آئے، پکھیروں کے بادشاہ کا ایلچی اور وہ اُسے ہزاران کے محل میں لے گئے۔ بادشاہ پہل تھا جو اتنا پیارا گانا تھا کہ اُسے سننے والے پُپ سادھ لیتے تھے۔ اُس کے بعد لونگ اُس کے محل میں رہنے لگی اور پُپوں کے اُسے جانوروں کی بولی آتی تھی سو اُس نے بھی گانا سیکھا تا کہ ہزاران کے بادشاہ کو جواب دے سکے۔ وہ وہاں قیام پذیر رہی اور شاید اب بھی وہیں رہتی ہے۔ جب کبھی اُس کا زمین پر آنے کا من چاہتا ہے تو وہ چکا دی (Chikadee: کلنی والا ایک خوب صورت پرندہ) کا روپ دھار کر اپنے دوستوں سے ملنے چلی آتی ہے۔ پھر وہ عظیم باغ میں لوٹ کر دوبارہ شہزادی بن جاتی ہے۔“

جب کہانی ختم ہو گئی تو بچے ایک ایک کر کے وہاں سے اٹھے اور اپنے اپنے گھروں کو چلے گئے۔ مارٹن کے گھر کے سامنے بچوں کے عقب میں بیٹھی ایلیا بیٹھی رہی۔ وہ تب تک نہیں اٹھی جب تک مارٹن اپنے قلعے میں جا کر سونے کے لیے نہیں لیٹ گیا۔ وہ پار کی گلیوں میں ست روی سے چلتی گئی۔ کُنیا ہوں میں گیس کے چراغ روشن ہونے لگے تھے اور اب وہ اداس نہیں تھی۔ وہ اُس روز کے بارے میں سوچ رہی تھی جب سرکاری لباس میں کوئی شخص آئے گا، ادھر ادھر دیکھے گا اور کہے گا۔
”میں کسی کی تلاش میں ہوں۔“

اُن ہی دنوں حکومت فریج مین پار میں آدمیوں کو بھیجنے لگی۔ وہ عجب وضع قطع کے لوگ ہوتے جو ہفتے میں ایک دو بار سیاہ رنگ کی کار میں آتے اور قصبے سے ذرا پیچھے سڑک پر ٹھہر جاتے۔ وہ بلا وجہ ہی گلیوں اور گھروں کا درمیانی فاصلہ مارتے، ڈبوں میں مٹی، شیشے کی ٹیلوں میں پانی اور چھوٹے چھوٹے پیلے غباروں میں ہوا بھرنے جیسے بہت سے کام کرتے۔ زیادہ تر مردوں سے بے شمار سوالات کرتے کیوں کہ عورتیں اُن کی باتیں سمجھ ہی نہیں پاتیں اور نہ ہی جواب دینے کی زحمت کرتی تھیں۔

جب ایلیا نل سے پانی بھرنے جاتی تو انھیں پاس سے گورتا دیکھ کر قہقہہ جاتی البتہ اُسے معلوم ہو گیا تھا کہ وہ کسی کی کھوج میں نہیں آ رہے ہیں۔ وہ وہاں کسی کو سرزمین ہزاران پر لے جانے کے لیے سوالات پوچھنے نہیں آتے۔ اُن میں چمڑے کے چھوٹے چھوٹے برف کیس اٹھائے سرمنی سونٹوں والے متین لوگ، طلباء اور بھاری بھر کم سویٹر اور جیکٹیں پہنے لڑکے لڑکیاں شامل ہوتے تھے۔ وہ سب سے زیادہ عجیب ہوتے کیوں کہ وہ موسموں یا خاندانوں کے بارے میں سوالات کرتے تھے لیکن کوئی بھی اُن کی ایسی باتوں کا مقصد نہیں سمجھ پایا تھا۔ وہ اُن کے جوابات کو اپنی نوٹ بکوں میں یوں لکھ لیتے تھے گویا وہ بہت اہم ہوں اور وہ لکڑی کے تختوں والے اُن گھروں کی لاتعداد تصاویر لیتے جیسے اُن میں خاص بات ہو۔ یہاں تک کہ سورج سے تیز روشنی والے بلبوں میں گھروں کے اندر کی تصاویر بھی لیتے۔

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

کچھ ہی عرصے میں لوگوں کو سمجھ آنے لگ گئی۔ اُنھی پتا چل گیا کہ آنے والے وہ سرکاری اہلکار اور طلباء ہر شے۔ قصبے کو بھی اور لوگوں کو بھی۔ کسی اور جگہ لے جانے کے لیے آرہے ہیں۔ سرکار نے فیصلہ کر لیا تھا کہ اب پار کا وجود نہیں رہنا چاہیے کیوں کہ وہ سڑک کے بہت نزدیک واقع ہے یا پھر شاید عمارتیں اور دفاتر بنانے کے لیے اُس زمین کی ضرورت پڑ گئی تھی۔ لوگوں کو تب پتا چلا جب اُن میں اشتہار بانٹا گیا جس میں تمام خاندانوں سے کہا گیا تھا کہ اُنھیں وہ جگہ چھوڑنا ہوگی اور مشینیں اور ٹرک اُس آبادی کو گرا دیں گے۔ تب طلباء نے اُنھیں دریا کنارے بسائے جانے والے نئے شہر کی تصاویر دکھائیں۔ وہ بے حد عجیب و غریب تصویریں تھیں جن میں بنے گھر، اُنھوں نے پہلے کبھی نہیں دیکھے تھے، بڑے بڑے سپاٹ گھر، جن کی کھڑکیاں بالکل اینٹوں کی سلوں جیسی تھیں۔ ہر گھر کے وسط میں ایک صحن تھا جس میں درخت تھے۔ گلیاں بے بالکل ریلوے پٹری کی طرح سیدھے تھے۔ طلباء جب بھی پار کے مردوزن سے باتیں کرتے تو اُسے ”مستقبل کا شہر“ قرار دیتے۔ اُن کے اُنک اُنک سے مسرت بھوٹ رہی ہوتی، آنکھیں چمک رہی ہوتیں اور وہ ہاتھ لہرا لہرا کر اشارے کر رہے ہوتے۔ غالباً اس کا سبب یہ تھا کہ وہ تصویریں اُنھوں نے بنائی تھیں۔

جب سرکار نے پار کی مبادی اور کسی کو وہاں نہ رہنے دینے کا حتمی فیصلہ کر لیا تو اُنھیں کسی ایسے سرکردہ شخص کی ضرورت محسوس ہوئی جو لوگوں کو رضامند کرے۔ لیکن پار میں کوئی سرکردہ تھا ہی نہیں۔ وہاں لوگوں نے سدا اس طور زندگی بسر کی تھی کہ اُنھیں کسی سربراہ کی ضرورت ہی محسوس نہیں ہوئی تھی۔ سرکار نے کسی کے انتخاب کے لیے کھوج لگائی اور اشتراکی دکان کے مینجیر کو نامزد کر دیا۔ پس سرکاری اہلکار ”مستقبل کا شہر“ کے بارے میں اکثر گفت و شنید کے لیے اُس کے پاس جاتے اور بعض اوقات اُسے ایک سیاہ رنگ کی کار میں اپنے دفاتر لے جاتے تاکہ وہ کاغذات پر دستخط کر دے اور ہر معاملے کو قانونی جواز مل جائے۔ شاید سرکار مارٹن کے پاس اُس کے قلعے میں بھی گئی تھی لیکن کسی نے اُس سے بات نہیں کی کیوں کہ اولاً تو وہ بہت دُور پار کے دُورے سرے پر دلدل کے قریب اقامت پذیر تھا اور ثانیاً وہ کسی بھی کاغذ پر دستخط کرنے کے لیے تیار نہیں تھا۔ اُن لوگوں نے سوچا ہوگا کہ وہ نہایت ضعیف العمر بھی ہے۔

جب مارٹن نے یہ خبریں سنیں تو اُس نے کوئی تبصرہ نہیں کیا لیکن یہ عیاں تھا کہ وہ ان حالات پر دل گیر ہے۔ اُس نے اپنی مَن چاہی جگہ پر اپنا قلعہ تعمیر کیا تھا اور وہ کہیں اور جا کر رہنا بھی نہیں چاہتا تھا۔ بالخصوص ”مستقبل کا شہر“ کے کسی گھر میں، جو اینٹوں کی سلوں کی طرح دکھائی دیتے تھے۔ پھر اُس نے روزہ رکھ لیا لیکن وہ معمول کے مطابق چند روزہ نہیں تھا۔ وہ دہشت زدہ کر ڈالنے والا، نامختم روزہ کئی ہفتوں کو محیط تھا۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ایلیا روزانہ اُس کے گھر کے سامنے اُس کے لیے روٹی اور دوسرے سچے کھانوں کی طشتریاں لیے اس توقع پر آتے کہ مارٹن اٹھ بیٹھے گا۔ لیکن وہ اپنی چٹائی پر دروازے کی طرف منہ کیے پڑا رہا۔ اُس کا چھائیوں زدہ چہرہ مزید زرد پڑ گیا۔ اُس کی سیاہ آنکھیں مضطرب کر دینے والی روشنی سے چمکنے لگیں کیوں کہ وہ پلکیں جھپکائے بغیر متواتر دیکھتے رہنے سے تھک کر دکھنے لگی تھیں۔ وہ رات کو بھی نہ سوتا۔ بس زمین پر ساکت پڑا دروازے کی سمت منہ کیے رات کے اندھیرے کو دیکھتا رہتا۔

ایلیا اُس کے پاس بیٹھ جاتی اور ایک بھگے ہوئے کپڑے سے اس کے چہرے پر جی ۲ ٹھہر جیسی سخت مٹی، صاف کرتی رہتی۔ دن بھر میں وہ گھرے سے محض چند گھونٹ پانی لیتا۔ ایلیا کہتی۔

”کیا تم اب بھی کچھ نہیں کھانا چاہتے؟ میں تمہارے لیے روٹی لائی ہوں۔“

مارٹن مسکراتے کی کوشش کرتا لیکن لیکن ناتوانی کی وجہ سے مسکرا نہ پاتا، صرف اُس کی آنکھیں مسکراتیں۔ ایلیا اپنے اندر دُکھ کی لہر کو محسوس کرتی کیوں کہ اُسے لگتا جیسے مارٹن مرنے کے قریب ہے۔

”کیا تم نے اس لیے کھانا چھوڑا ہے کہ تم اس جگہ کو نہیں چھوڑنا چاہتے۔“

مارٹن جواب نہیں دیا لیکن اُس کی آنکھوں نے اپنی بھرپور دُکھی اور تکان زدہ روشنی سے جواب دیا۔ اُس نے دروازے کے باہر زمین ہزسلوں اور نیلے آسمان کو دیکھا۔

”شاید تم ہمارے ساتھ اُس نئے شہر میں نہیں جانا چاہتے۔ شاید تم واپس اپنے وطن لوٹ جاؤ جہاں کی ہر شے خوب صورت ہے اور ہر ایک شہزادہ اور شہزادی ہے۔“

طلبا کا آنا جانا رفتہ رفتہ کم ہو گیا تھا۔ پھر انھوں نے آنا بیکسر بند کر دیا۔ ایلیا اپنی خالہ کے ہاں کام کرتے یا ٹل سے پانی بھرنے کے لیے جاتے ہوئے انھیں کھوجتی رہی۔ وہ دیکھتی رہی کہ آیا قصبے کی داخلی سڑک پر اُن کی کاریں کھڑی ہیں یا نہیں۔ پھر وہ دوڑتی ہوئی مارٹن کے قلعے کو گئی۔

”وہ آج دوبارہ نہیں آئے۔“ اُس نے بولنے کی کوشش کی تو اپنی سانسوں پر قلعہ نہیں رکھ سکی۔ ”وہ اب واپس نہیں آئیں گے! تم نے میری بات سنی؟ معاملہ ختم ہو گیا، وہ واپس نہیں آئیں گے۔ ہم یہیں رہیں گے!“

اُس کا دل تیزی سے پھڑ پھڑا رہا تھا کیوں کہ اُس کے خیال میں مارٹن نے روزہ رکھ کر انھیں باز رکھا تھا۔

”کیا تمہیں یقین ہے؟“ مارٹن نے استفسار کیا۔ اُس کی نقاہت بھری آواز نکلی اور وہ چٹائی پر تھوڑا سا اٹھ بیٹھا۔

”وہ تین دنوں سے یہاں نہیں آئے!“

”تین دنوں سے؟“

”اب وہ واپس نہیں آئیں گے، مجھے یقین ہے۔“ اُس نے روٹی کا ٹکڑا اُس کی طرف

بڑھایا۔

”نہیں، ابھی نہیں۔“ وہ بولا۔ ”پہلے میں منہ ہاتھ دھو لوں۔“

ایلیا کے شانوں کا سہارا لیتے ہوئے، اُس نے باہر کی سمت چند قدم بڑھائے۔ وہ اُسے سہارا دے کر زسلوں کے بیچ سے ہوتی ہوئی دریا کی طرف لے گئی۔ مارٹن گھٹنوں کے بل جھکا اور اُس نے دھیرے دھیرے اپنا منہ دھویا۔ پھر اُس نے اپنی داڑھی کو تھپتھپایا اور بالوں میں انگلیاں پھیریں۔ اُسے کوئی جلدی نہیں تھی جیسے وہ ابھی نیند سے اُٹھا ہو۔ پھر وہ جا کر دھوپ میں اپنے کھانچے پر بیٹھ گیا اور ایلیا کی لائی ہوئی روٹی کھانے لگا۔ اب بچے بھی ایک ایک کر کے آنا شروع ہو گئے تھے۔ وہ اپنے ہم راہ کھانا بھی لائے تھے۔ مارٹن نے ہر چیز شکر یہ ادا کر کے لے لی۔ جب وہ ٹھیک ٹھاک کھا چکا تو واپس اپنے گھر کے اندر گیا اور چٹائی پر لیٹ گیا۔

”اب میں سوؤں گا۔“ اُس نے کہا۔

لیکن بچے اُس کے دروازے کے سامنے زمین پر بیٹھے اُسے سوتا دیکھتے رہے۔

اُس کے سونے کے دوران ہی کاریں لوٹ آئیں۔ پہلے سُرمئی سُوٹوں اور سیاہ ریف کیسوں والے آئے۔ وہ سیدھے اشتراکی دکان کے مینجر کے گھر گئے۔ پھر طلبا کی آمد ہوئی جو پہلے سے تعداد میں زیادہ تھے۔

جب وہ قریب سے گورے تو گھر کی دیوار سے پشت ٹکائے کھڑی، ایلیا اپنی جگہ سے ہلی تک نہیں اور وہ تیزی سے نل کی طرف چلے گئے۔ وہ وہاں جمع ہو گئے۔ لگتا تھا جیسے وہ کسی کے منتظر ہوں۔ پھر سُرمئی سُوٹوں والے اشتراکی دکان کے مینجر کے ہم راہ اُن کی طرف آئے۔ سُرمئی سُوٹوں والوں نے اُس سے کوئی بات کی لیکن اُس نے اپنا سرفی میں ہلایا اور آخر کار بہ آواز بلند اور صاف لہجے میں ایک سرکاری اہلکار نے اعلان کیا۔ اُس نے محض اتنا ہی کہا کہ رواں گلی اگلے روز صبح آٹھ بجے ہوگی۔ سرکاری ٹرک آکر ہر شخص کو اُس علاقے میں لے جائیں گے جہاں ”مستقبل کا شہر“ تعمیر کیا جائے گا۔ اُس نے یہ بھی بتایا کہ طلبا لوگوں کو اُن کا سامان اور فرنیچر ٹرکوں تک پہنچانے میں رضا کارانہ مدد کریں گے۔

جب سُرمئی سُوٹوں اور بھاری جیکٹوں والے طلبا، اپنی کاروں میں روانہ ہو گئے، ایلیا تب بھی بلنے کی ہمت نہیں کر پا رہی تھی۔

وہ مارٹن کے بارے میں سوچ رہی تھی کہ اب وہ یقیناً موت سے ہم کنار ہو جائے گا اور دوبارہ کبھی کھانا نہیں کھائے گا۔

پس وہ اپنے آپ کو چھپانے کے لیے دریا کے قریب زسلوں کے وسط میں، جس قدر دُور تک

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

جاسکتی تھی، چلی گئی۔ وہ پتھروں پر بیٹھ کر سورج کو ڈوبتا ہوا دیکھنے لگی۔ کل جب سورج عین اسی مقام پر ہو گا تو پائز میں کوئی نہیں بچا ہوگا۔ قصبے میں بھر تے ہوئے بلڈوزر گھروں کو ماچس کی ڈبیائوں کی طرح روند رہے ہوں گے اور زمین پر سوائے نازوں اور آہنی پٹپٹوں کی لکیروں کے کچھ نہیں ہوگا۔

ایلیا دریا کے کنارے نرسلوں کے وسط میں بہت دیر تک ٹھیری رہی۔ رات اُتر آئی تھی: گول اور سفید چاندی جیسی رات۔ لیکن ایلیا اپنی خالہ کے گھر جانا نہیں چاہتی تھی۔ وہ نرسلوں کے بیچ دریا کے ساتھ ساتھ چلنے لگی یہاں تک کہ گھاس کے دلدلی میدان میں پہنچ گئی۔ ذرا سی بلندی پر مارٹن کے ہیکل کی گولائی دیکھتے ہوئے، اُس نے مینڈکوں کے ٹرانے اور دلدلی میدان کے دوسرے کنارے پانی کے چلنے کی رڈھم بھری آواز سنی۔

جب وہ مارٹن کے گھر کے سامنے پہنچی تو اُس نے، اُسے وہاں مجسمہ بنے کھڑے پایا۔ چاندنی اُس کے چہرے پر چمک رہی تھی اور اُس کی آنکھیں دریا کے پانی کی طرح گہری اور روشن تھیں۔ مارٹن گھاس کے دلدلی میدان کے پار دریا کے سمندر سے اتصال کے وسیع مقام کو دیکھ رہا تھا جہاں چمک دار پتھروں والا وسیع میدان نمایاں تھا۔

وہ اُس کی سمت مڑا تو اُس کی آنکھوں میں عجب طاقت بھری ہوئی تھی گویا دراصل وہی روشنی کا منبع ہو۔

”میں تمہارا ہی انتظار کر رہا تھا۔“ مارٹن سادگی سے بولا۔

”تم یہاں سے جا رہے ہو؟“ ایلیا نے مدہم آواز میں پوچھا۔

”ہاں۔ میں ابھی، اسی وقت یہاں سے روانہ ہو رہا ہوں۔“

اُس نے ستانے کے انداز میں ایلیا کو دیکھا۔

”کیا تم میرے ساتھ چلنا چاہتی ہو؟“

ایلیا نے اچانک اپنے سینے اور حلق میں مسرت کے فوارے پھوٹتے محسوس کیے۔ وہ قریب

قریب پیچھتے ہوئے بولی۔

”میرا انتظار کرو! میرا انتظار کرو!“

وہ قصبے کی گلیوں سے دوڑتی اور چمکا۔ تے ہوئے تمام دروازے کھٹکھٹاتے چلی گئی۔

”جلدی آؤ! جلدی کرو! ہم ابھی روانہ ہو رہے ہیں!“

بچے اور عورتیں پہلے نکلے کیوں کہ وہ سمجھ چکے تھے۔ پھر ایک ایک کر کے مرد بھی نکل آئے۔

سڑکوں پر پائز کے لوگوں کا ہجوم بڑھتا چلا گیا۔ انھیں اپنی ہنگامی روشنیوں میں جو کچھ ہاتھ لگا ساتھ لے لیا:

بیگ، بکسے اور کھانے پکانے کے برتن۔ بچے شور مچاتے دوڑنے لگے۔

”ہم جا رہے ہیں! ہم جا رہے ہیں!“

جب سب لوگ مارٹن کے گھر کے سامنے پہنچے تو کچھ دیر کے لیے سکوت طاری ہو گیا ہر شخص ایک سحر میں مبتلا تھا حتیٰ کہ اشتراکی دکان کے منیجر کے منہ سے بھی ایک لفظ تک نہیں نکلا۔

مارٹن نرسوں کو جانے والے راستے پر بے حرکت کھڑا تھا۔ پھر وہ منتظر ہجوم سے مخاطب ہوئے بغیر دریا کے ساتھ ساتھ جانے والے راستے پر چلنے لگا۔ ہجوم نے بھی اُس کی تقلید کی۔ وہ بلا جھجکا اور مزہ کر دیکھے بغیر ایک متواتر رفتار سے یوں چل رہا تھا جیسے اُسے اپنی منزل معلوم ہو۔ جب اُس نے دریا کے عبور کیے جا سکنے والے، کم چوڑے پاٹ پر چلنا شروع کیا تو لوگ سمجھ گئے کہ وہ کہاں جا رہا ہے اور اُن کا خوف مٹ گیا۔ یوں ہی مارٹن کم چوڑے پاٹ کے نزدیک پہنچا، سیاہ پانی اُس کے بدن کے گرد چمکنے لگا۔ بچوں کو تھا ماہوا ہجوم دھیرے دھیرے سرد پانی کی سمت بڑھا۔ پھسلواں سطح پر چلتے ہوئے ایلیا کا لباس اُس کے پیٹ اور زانوں سے چپک گیا۔ اُس نے ہجوم کے سامنے چلتے ہوئے سیاہ دریا کی اس جانب کے دھکتے ہوئے پتھروں والے کنارے سے پرلی سمت والے مخالف کنارے کو دیکھا، جہاں روشنی کی ایک کرن تک نہیں تھی۔

vvvv

۱۔ Slav: سلوواکی (Slavonic) زبان بولنے والے، مشرقی یورپ یا ایشیائی روس کے باشندے۔

۲۔ پور: پھٹے پرانے کپڑوں کا ڈھیر۔ جھتھرے۔

ہیرٹا ملر

(Herta Muller)

ہیرٹا ملر کو ۲۰۰۹ء میں پہلی بار عالمی سطح پر بڑی کامیابی اُن کے ناول *Atemschaukel (The Hunger)* کی جرمن ہک پرائز (*Deutscher Buckpreis*) کے لیے نامزدگی اور فرانز ورفل ہیومن رائٹس ایوارڈ ملنے پر ملی۔ اسی برس ہیرٹا ملر کو ڈوہری بڑی کامیابی اُس وقت ملی جب سویڈش اکیڈمی نے اُن کے لیے نوبل انعام کا اعلان اِن الفاظ کے ساتھ کیا: ”وہ شاعری پر ارتکا ز اور جرأت مند انداز سے جلا وطنوں کی تصویر کشی کرتی ہیں۔“ سویڈش اکیڈمی نے ہیرٹا ملر کے اسلوب اور جرمن زبان کی بطور اقلیتی زبان کے استعمال کو فرانز کا فکا سے موازنہ کیا اور اُس پر کا فکا کے اثرات کو نمایاں کیا۔ یہ امر قابل ذکر ہے کہ نوبل انعام کمیونزم کے خاتمے کی بیسیویں سالگرہ پر دیا گیا۔

نوبل انعام برائے ادب حاصل کرنے والی ہیرٹا ملر رومانیہ میں پیدا ہونے والی جرمن ناول نگار، شاعرہ اور مضمون نگار ہیں۔ وہ ۱۹۷۱-۱۹۵۳ء کو مغربی رومانیہ کے ضلع تنیس کے جرمن زبان بولنے والے جانے والے قصبے پتچی ڈورف (جرمن: ہٹزکی ڈورف) کو باپا مات سوابائی لکیتھولک کسان گھرانے میں پیدا ہوئیں۔ مغربی رومانیہ کے اُس قصبے میں ۱۹۸۰ء تک جرمن زبان بولی جاتی رہی۔ رومانیہ میں اُن کے والدین جرمن اقلیت سے تعلق رکھتے تھے۔ اُن کے دادا ایک امیر کبیر کاشت کار اور کاروباری شخص تھے لیکن کمیونسٹ دور میں اُن کی دولت اور جائیداد ضبط ہوئی۔ اُن کے والد کمیونسٹ رومانیہ میں جنگ عظیم دوم کے دوران وائن ایس ایس (*Waffen SS*) کے لیے کام کرتے اور اپنی روزی ایک ٹرک چلا کر کھاتے تھے۔ ۱۹۴۵ء میں اُن کی والدہ کو، جب وہ محض ستر برس کی تھیں، جرمن اقلیت کے دیگر ایک لاکھ افراد کے ہمراہ سوویت یونین میں جبری مشقت کے کیمپوں میں بھیج دیا گیا جہاں سے انھیں پانچ برس بعد ۱۹۵۰ء میں رہائی ملی۔

ہیرٹا ملر کی مادری زبان جرمن ہے۔ انھوں نے رومانیائی زبان سکول میں سیکھی۔ وہ تہی سوار یونیورسٹی میں جرمن اور رومانیائی ادب کی طالب علم رہی ہیں۔ ۱۹۷۶ء میں انھوں نے ایک کارخانے میں بطور مترجم ملازمت کر لی لیکن ۱۹۷۹ء میں انھیں نوکری سے برخاست کر دیا گیا کیوں کہ انھوں نے کمیونسٹ دور کی خفیہ پولیس سیکوریٹیٹ کا منبر بننے سے انکار کر دیا تھا۔ ملازمت سے برخاستگی کے بعد انھوں نے نجی طور پر کنڈر گارٹن اور جرمن کی تعلیم دے کر حصول رزق کا سلسلہ جاری رکھا۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ہیرٹا ملر کی پہلی کتاب *Niederungen*، جس کا انگریزی میں *Nadirs* کے نام سے ترجمہ ہوا، رومانیہ میں ۱۹۸۲ء میں حکومتی سنسر کے بعد اشاعت پذیر ہوئی۔ یہ کتاب بانات میں جرمن ثقافت کے بارے میں ایک بچے کے تاثرات پر ہے۔ اس کتاب پر بانات رومانیہ کے سوابیائی قومی پریس کے کچھ لوگوں کی طرف سے ہیرٹا ملر کو تنقید کا سامنا کرنا پڑا کہ انھوں نے دیہی زندگی کی بے رحمانہ عکاسی کی ہے کیوں کہ انھوں نے رومانیہ میں آمریت پر شدید تنقید کی تھی۔ پس اُن کے اپنے وطن رومانیہ میں اُن کی تحریروں اور کتب کی اشاعت پر پابندی عائد کر دی گئی، جب کہ رومانیہ سے باہر اُن کی لکھنوں پر مثبت تاثرات سامنے آئے۔ دو برس جرمنی سے یہی کتاب غیر سنسر شدہ شائع ہوئی۔ اسی برس کہانیوں پر مشتمل اُن کی دوسری کتاب *Druckender Tango in Romania*، جو انگریزی میں *Oppressive Tango* کے عنوان سے ترجمہ ہوئی، بھی شائع ہوئی۔ ان دونوں کتب میں ہیرٹا ملر نے ایک چھوٹے جرمن گاؤں کی زندگی کا بیانیہ پیش کرتے ہوئے وہاں کی بدعنوانی، عدم برداشت اور ظلم و ستم کو اپنا موضوع بنایا ہے۔

ہیرٹا ملر ایکشنز گروپ بانات کی رکن بھی رہیں جو جرمن بولنے والے ادیبوں کا گروپ تھا اور گولائی سیویسکو کے دور حکومت میں کیے جانے والے سنسر کے خلاف آزادی اظہار کا حامی تھا۔ ہیرٹا ملر کی تحریروں بشمول *The Land of Green Phums* ان ہی مسائل کا احاطہ کرتی ہیں۔

۱۹۸۵ء میں ملر کو مغربی جرمنی ہجرت کرنے کی اجازت نہیں ملی۔ بالآخر اجازت ملنے پر انھوں نے ۱۹۸۷ء میں اپنے شوہر ناول نگار رچرڈ واگنر کے ہم راہ جرمنی ہجرت کی اور مغربی برلن کو اپنا مسکن بنایا۔ دونوں میاں بیوی اب بھی مغربی برلن میں قیام پذیر ہیں۔ انھوں نے جرمنی کی اور غیر ملکی یونیورسٹیوں اور کالجوں میں، جن میں پیڈربورن، واروک، ہیبرگ، سوانسی، گینٹر ولے (فلوریڈا)، کیسل، گوٹن، بکن، نیوہن، بکن اور زیوریچ وغیرہ شامل ہیں، لیکچر دیے۔ وہ ۱۹۹۵ء میں *Deutsche für Sprache and Dischtung* کی رکن بنیں اور تاحال اُس کی رکن ہے۔ مابعد انھیں دیگر اعزازی عہدوں سے بھی نوازا گیا۔ ۱۹۹۷ء میں انھوں نے پین (PEN) سینٹر کو سابقہ جرمن ڈیموکریٹک ریپبلک برانچ میں ضم کرنے کی وجہ سے احتجاجاً سینٹر کو چھوڑ دیا۔

اُن کے ناول *Der Fuchs war damals der Jager* (1992)، *Herztier* (1996)، *Heute war ich mir lieber nicht* (1994)، *The Land of Green Phums* (1996)، *begegnet* (1997) اور *The Appointment* (2001) غلیظ آمریت اور زوزمرہ زندگی میں استعماری طاقتوں کے ظلم و ستم کا پول با ریکیوں، جزئیات اور نفاست کے ساتھ کھولتے ہوئے بتاتے ہیں کہ آمریت میں عام آدمی کی زندگی اجیرن کرنے کے لیے کیسے کیسے حربے آزمائے جاتے ہیں۔

ہیرٹا ملر کو ملنے والے اعزازات و انعامات کی ایک طویل فہرست ہے۔ انھیں کم و بیش چوبیس انعامات و اعزازات سے نوازا گیا۔ جن میں اسپیکلٹر پچر پرائز ۱۹۸۳ء، کرائچ سنیزلٹریچر پرائز ۱۹۹۱ء، کرفیلکل

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

پرائز فار لٹریچر ۱۹۹۳ء، سٹی رائٹر آف فرینکفرٹ۔ برجن۔ ۱۹۹۵ء، لٹریچر پرائز آف گراز ۱۹۹۷ء، لٹریچر پرائز آف کونا رڈ۔ ایڈینا ڈور۔ سٹولنگ ۲۰۰۳ء، برلن لٹریچر پرائز ۲۰۰۵ء، ورتھ پرائز فار یورپین لٹریچر اینڈ والٹر۔ ہیزن کلیور لٹریچر پرائز ۲۰۰۶ء، وڈیگر شامل ہیں۔

ہیرٹا ملر نے اپنے نوبیل خطبے ”ہر لفظ کچھ نہ کچھ شیطانی گھن چکر رکھتا ہے۔“ میں ’رومال‘ کے لفظ کو گہرے استعارے کے طور پر استعمال کرتے ہوئے بہت سے مغایم میں استعمال کیا ہے، خاص طور پر آمریت کے تختے میں دیے ہوئے آنسو پونچھنے کے لیے۔ انھوں نے اپنے خطبے میں آمریت کو اپنی لکھنوں اور مصوری (کولارٹ) میں اپنانا نہ بنایا ہے۔ اُن کے خطبے کی ادب سے متعلق چنیدہ باتیں کچھ یوں ہیں۔

”کیا محارے پاس رومال ہے؟ یہ وہ سوال تھا جو ہر صبح میرے گھر سے نکل کر گلی میں جانے سے پہلے میری ماں مجھ سے کیا کرتی تھیں۔..... میں ایک فیکٹری میں مترجم کا کام کرتی تھی۔ تین برس تک معمول کی زندگی گزرتی رہی۔ پھر جب (آمرکا آلہ کار نہ بننے پر مترجم) مجھ سے میرا دفتر چھین لیا گیا تو زینے پر کھڑی شش و پنج میں مبتلا تھی۔ میں چند بار سیڑھیاں چڑھی اور رائی۔ اُس وقت میں یک لخت ہی اپنی ماں کا سچے بن گئی تھی کیوں کہ میرے پاس رومال تھا۔ میں نے دوسری اور تیسری منزل کے درمیانی زینے کے ایک قدم پر رو مال بچھایا، اُسے اچھی طرح ہم ڈا کر کیا اور اُس پر بیٹھ گئی۔ میں نے اپنی ضخیم لغات گھنٹوں پر رکھ لیں۔..... میری دانش زینے کی دانش تھی اور زینہ میرا دفتر۔..... جہاں بیٹھ کر میں نے لغت سے ’زینہ‘ کا معنی دیکھا: پہلا قدم ’آغاز کا قدم‘ ہوتا ہے یا پھر ’آگے بڑھنے سے رُکنے والا جسے دھیسے کی تھوکتھی‘ بھی کہا جاسکتا ہے۔..... جو بولا نہیں جاسکتا لکھا جاسکتا ہے۔ کیوں کہ لکھنے کا عمل ایک خاموش عمل ہے۔ دماغ سے ہاتھ تک کی محنت اور سچ سے منہ کھل جاتا ہے۔ آمریت کے دوران میں بے تحاشا بولتی تھی۔..... عموماً میری گفتگو کے ہول ناک نتائج برآمد ہوتے۔ لیکن لکھنے کا آغاز پچ چا پ ہوا۔..... جو کچھ ہو رہا تھا اُسے تقریروں میں بیان نہیں کیا جاسکتا تھا۔..... لکھتے ہوئے میں بس تلخ لفظوں کو سوچ کر ٹوکھ ہی سکتی تھی۔ میں نے زندگی کی تمنا میں موت کے خوف کا سامنا کیا۔ لفظوں کی بھوک رہی۔ الفاظ کے گھن چکر کے سوا کوئی شے میری حالت کو سنبھال نہیں دے سکتی تھی۔ جو منہ سے ادا نہیں ہو سکتے تھے لکھے جاتے۔ میں واقعات کی تلاش میں ماری ماری پھرتی، اُنھیں لفظوں میں ڈھالتی۔ یہاں تک کہ کوئی ایسی تخلیق سامنے آجاتی جس سے میں پہلے آگاہ نہیں ہوتی تھی۔ حقیقت کے روبرو الفاظ کے شیطانی گھن چکر کی خاموش تصویر؟ کھڑی ہوتی جو حقیقی پہلوؤں کا لحاظ نہ کرتی اور بے حد اہم کو کوتاہ اور معمولی کو بڑا کر دیتی۔..... میں بچپن میں مویشی چرانے جاتی تھی تو میں اُنھیں (مویشی کے اعضاء کو: مراد ہے چیزوں کو مترجم) اُن کے نام سے پکارتی تھی مثلاً تھن کتھن کہہ کر لیکن ہمارا آپس میں رابطہ نہ ہوتا پھر میں نے اُنھیں اپنے نام دے دیے۔..... ہمارا آپس میں بندھن قائم ہو گیا۔..... الفاظ کی ادائی کو پتا ہے کہ اُس کا اپنا کوئی انتخاب نہیں وہ چھل دے سکتی ہے کیوں کہ اشیاء اپنے مادے سے مکر کرتی ہیں، احساسات اپنے اشاروں کنایوں سے گم راہ کرتے ہیں۔ تلفظ اور اُن کا مفہوم سٹی ہوتا ہے جہاں مادے کا دھوکا اور اشاروں کنایوں کا فریب اکٹھے سامنے آتے ہیں۔ لکھنوں میں یہ اعتبار کا نہیں بلکہ چھل کے ایتقان کا معاملہ ہے۔..... وہ بارہ سیڑھی کی طرف لوٹتی ہوں۔ وہ ہیں میں نے سو دمر کب، جیسے خوب صورت لفظ کا معنی بھی دیکھا: سیڑھی کی مانند چڑھتا

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ہوا سو۔۔۔۔۔ لکھتوں میں لفظ دو کام کرتے ہیں: سیڑھی کی مانند اوپر ہی اوپر چڑھتے ہیں اور لکھاری سے بہت کچھ چھین لیتے ہیں۔ جتنا لکھا جاتا ہے اتنا ہی چھینا جاتا ہے۔ محض وہی تجربہ بچتا ہے جو لکھنے سے رہ جائے۔ صرف الفاظ ہی دریا فتنیں کرتے ہیں کیوں کروہ اُن سے آشنا نہیں ہوتے۔۔۔۔۔ مجھے لگتا ہے کہ اشیاء اپنی ماہیت سے آگاہ نہیں، کنائے اپنے محسوسات سے نا آشنا ہیں اور لفظ اپنی ادائی والے منہ کو نہیں جانتے لیکن ہمیں اپنے وجود کو قائم رکھنے کے لیے اشیاء کنایوں اور الفاظ کی ضرورت ہے۔ ہم جتنے زیادہ الفاظ برتتے ہیں اُنہی زیادہ آزاد ہو جاتے ہیں۔ اگر ہمیں منہ بندی کا اِذن ہو تو ہم اپنا اظہار کنایوں اور اشیاء سے کرتے ہیں جن کو سمجھنا دشوار ہوتا ہے اور جوابہام پیدا کرتے ہیں۔۔۔۔۔ میری خواہش ہے کہ میں اُن سب کے لیے ایک فقرہ کہوں جو روزِ آخریت کے ہاتھوں بے توقیر ہوتے ہیں۔۔۔۔۔ اِس فقرے میں ’رومال‘ کا لفظ ضرور ہو۔ کیا آپ کے پاس رومال ہے؟“

vvvv

۱۔ Swabia: مغربی جرمنی کا جنوب مغربی علاقہ اور سابقہ شاہی ریاست جس میں سیاہ جنگلات پائے جاتے ہیں۔ اِس کا مشرقی حصہ جنوب مغربی باویریا کا ایک انتظامی صوبہ ہے جس کا دار الخلافہ آگس برگ ہے۔ سوابیا کے باشندے کو سوابیائی (Swabian) کہا جاتا ہے۔

جنارے کا خطبہ

(The Funeral Sermon)

ریلوے سٹیشن پر عزیز واقارب ڈھول اڑاتی ریل گاڑی کے ساتھ ساتھ بھاگ رہے تھے۔ ہر قدم پر وہ اپنے اٹھے ہوئے بازوؤں کو حرکت دیتے اور ہاتھ ہلاتے۔

ریل گاڑی کی کھڑکی کے عقب میں ایک نوجوان کھڑا تھا۔ شیشہ اُس کی بغل تک اٹھا ہوا تھا۔ وہ مڑجھائے ہوئے سفید پتھلوں کا ایک گُل دستہ اپنے سینے سے چمٹائے ہوئے تھا۔ اُس کے چہرے پر سختی کا سا اثر تھا۔

ایک نوجوان عورت ایک بد صورت بچے کو ریلوے سٹیشن سے باہر لے جا رہی تھی۔ عورت کا گُلب اُکلا ہوا تھا۔

ریل گاڑی محاذ جنگ پر جا رہی تھی۔

میں نے ٹیلی ویژن بند کر دیا۔

والد کمرے کے وسط میں تابوت میں پڑے ہوئے تھے۔ دیواروں پر اس قدر تصاویر لگی ہوئی تھیں کہ انھوں نے دیواروں کو ڈھانپ رکھا تھا۔

ایک تصویر میں والد نے گُرسی کو پکڑا ہوا تھا اور اُن کا آدھا جسم گُرسی سے اوپر تھا۔ انھوں نے لباس پہن رکھا تھا اور اُن کی جھکی ہوئی ٹانگیں گوشت کے ستون تھیں۔ اُن کا گنجاسر ناشپاتی جیسا تھا۔

ایک اور تصویر میں والد دُلہا بنے کھڑے تھے۔ اُن کی صرف آدھی چھاتی نظر آ رہی تھی۔ باقی آدھی والدہ کے ہاتھوں میں پکڑے پُرم پتھلوں کے پیچھے چھپی ہوئی تھی۔ اُن کے سر ایک دوسرے سے یوں جُجوے ہوئے تھے کہ اُن کے کانوں کی کویں تک آپس میں پُچھو رہی تھیں۔

ایک دوسری تصویر میں والد ایک باڑ کے سامنے بھدے انداز میں تن کر کھڑے تھے۔ اُن کے بوٹوں کے نیچے برف تھی۔ سفید برف کے پس منظر میں والد کے ہر طرف ویرانی چھائی ہوئی تھی۔ اُن کا ہاتھ سیلوٹ کے لیے اُن کے سر پر اٹھا ہوا تھا۔ اُن کے کالر پر الفاظ کڑھے ہوئے تھے۔

اُس سے اگلی تصویر میں والد کے کندھے پر ایک بیلچہ تھا۔ اُن کے عقب میں مکئی کا کھیت تھا جس کے پودے آسمان کو چُھو تے نظر آ رہے تھے۔ والد سر پر ایک ہیٹ لیے ہوئے تھے۔ اُن کے ہیٹ

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

کا سایہ بڑا تھا جس نے اُن کا چہرہ چھپا رکھا تھا۔

اگلی تصویر میں والد ایک ٹرک کے سٹیزنگ وہیل پر بیٹھے تھے۔ ٹرک گائیوں سے بھرا ہوا تھا۔ والد ہر ہفتے شہر کے مذبح خانے میں گائیں لے کر جاتے تھے۔ والد کا چہرہ پتلا تھا اور اُن کے جڑے کی ہڈیاں ابھری ہوئی تھیں۔

تمام تصاویر میں والد کنائے کے وسط میں ساکت تھے۔ والدیوں لگتے تھے جیسے وہ متذبذب کا شکار ہوں کہ انھیں کیا کرنا چاہیے لیکن والد ہمیشہ جانتے تھے کہ انھیں کیا کرنا ہے۔ اس لیے وہ تمام تصاویر جھوٹی تھیں۔ اُن تمام جھوٹی تصاویر، اُن تمام جھوٹے چہروں نے کمرے میں سرد لہر بھر رکھی تھی۔ میں اپنی گری سے اٹھنا چاہتی تھی لیکن میرا لباس لکڑی سے چپک گیا تھا۔ میرا لباس سیاہ تھا جس کے آر پار دیکھا جاسکتا تھا۔ میرے حرکت کرنے پر وہ چہرے اٹا تھا۔ میں اٹھی اور میں نے والد کے چہرے کو بچھوا۔ وہ کمرے کی دیگر اشیا سے زیادہ سرد تھا۔ باہر گرمی تھی۔ لکھیاں اڑتے ہوئے اپنے انڈے نیچے نیچے گرا رہی تھیں۔ گاؤں چوڑے کچے راستے کے ساتھ پھیلا ہوا تھا۔ راستہ گرم اور بھورا تھا اور اپنی چمک سے آنکھیں جھلساتا تھا۔

قبرستان چٹانی قہروں سے بنایا گیا تھا۔ قبروں پر بڑے بڑے گول قہر رکھے ہوئے تھے۔ جب میں نے نیچے زمین کی طرف دیکھا تو مجھے پتا چلا کہ میرے جوتوں کے تلوے اوپر کی طرف مڑے ہوئے تھے۔ تمام وقت میں اپنے جوتوں کے تسموں پر چلتی رہی تھی۔ تلوے لمبے اور وزنی ہو کر عقبی سمت مڑے ہوئے تھے اور اُن کے سرے مڑ چکے تھے۔

دوپست قامت شخص لڑکھڑاتے ہوئے جنازہ گاڑی سے تابوت اُتار کر اُسے دوختہ رسیوں کی مدد سے قبر میں لے جا رہے تھے۔ تابوت جھول رہا تھا۔ اُن کے بازو اور رسیاں لمبی ہوتی چلی گئیں۔ قبر کو مٹی کے بجائے پانی سے بھر دیا گیا۔ ”تمہارے باپ نے بے شمار لوگوں کا قتل کیا“ نشے میں دھت لوگوں میں سے ایک بولا۔

میں نے جواب دیا۔ ”وہ محاذ پر تھے۔ ہر پچیس آدمیوں کو ہلاک کرنے پر انھیں میڈل ملا۔ وہ بہت سے میڈل گھرائے تھے۔“

”اُس نے چار دوسرے فوجیوں کے ساتھ مل کر شلجم کے کھیت میں ایک عورت کی عصمت دری کی تھی۔“ پست قامت شخص نے کہا۔ ”تمہارے باپ نے اُس کی رانوں کے بیچ ایک شلجم پھنسا دیا تھا۔ جب ہم وہاں سے روانہ ہوئے تو اُس کا خون بہہ رہا تھا۔ وہ ایک رُوی عورت تھی۔ بعد میں ہم کئی ہفتوں تک تمام ہتھیاروں کو شلجم کہہ کر پکارتے رہے تھے۔“

نشے میں دھت دوسرے پست قامت شخص نے بات جاری رکھی۔ ”سال نو کی آمد پر ہم ایک

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

چھوٹے سے جرمن گاؤں کے اوپیرا میں گئے۔ گلوکارہ کی آواز اتنی ہی تیکھی تھی جتنی رُوسی عورت کی چیخیں۔ ایک ایک کر کے ہم سب تھیٹر سے اٹھ آئے۔ تمہارا باپ آخر تک ٹھیرا رہا۔ بعد کے کئی ہفتوں تک وہ تمام گیتوں اور تمام عورتوں کو شلجم کہتا رہا۔“

پست قامت شخص آلوؤں کی تیز شراب پی رہا تھا۔ اُس کا پیٹ گُوگُو کر رہا تھا۔ وہ بولا۔
”میرے پیٹ میں اتنی شراب ہے جتنا قبروں میں زمینی پانی۔“
پھر پست قامت نے نابوت پر ایک بڑا تھر رکھ دیا۔

جنازے کا خطبہ دینے والا شخص حضرت عیسیٰ کی کھدی ہوئی ٹیپہ والی سفید ماربل کی صلیب کے پاس کھڑا تھا۔ وہ میری طرف آیا۔ اُس کے دونوں ہاتھ اُس کے کوٹ کی جیبوں میں تھے۔
خطیب کے بٹن کے سوراخ میں ہاتھ جتنا بڑا گلاب لٹکا ہوا تھا۔ اُس نے میرے عین قریب آ کر جیب سے ایک ہاتھ نکالا جس کا مکنا بنا ہوا تھا۔ وہ اپنی انگلیاں سیدھی کرنا چاہتا تھا لیکن وہ کر نہیں سکتا تھا۔ تکلیف سے اُس کی آنکھیں نیلی پڑ گئیں۔ وہ بے آواز رونے لگا۔ ”جنگ میں آپ اپنے ہم وطنوں کی تمناؤں کے مطابق نہیں چل سکتے۔“ وہ بولا۔ ”آپ انھیں حکم نہیں دے سکتے۔“
پھر خطیب نے نابوت پر ایک بڑا تھر رکھ دیا۔

اب ایک موٹا شخص آ کر میرے ساتھ کھڑا ہو گیا۔ اُس کا سر مرتبان جیسا تھا لیکن اُس کا چہرہ نہیں تھا۔

”تمہارا باپ کئی برسوں تک میری بیوی کے ہمراہ سوتا رہا۔“ اُس نے کہا۔ ”جب میں پیے ہوئے تھا تو اُس نے مجھے بلیک میل کیا اور میری رقم پڑا لی۔“ وہ ایک تھر پر بیٹھ گیا۔
پھر ایک بد نما حد تک دُلی پتلی جھڑیاں پڑی عورت میری سمت آئی۔ اُس نے زمین پر تھوکا اور مجھے لعن طعن کرنے لگی۔

جنازے کا اجتماع قبر کی مخالف سمت کھڑا تھا۔ میں نے سر جھکا کر اپنے آپ کو دیکھا اور پریشان ہو گئی کیوں کہ وہ میرے پستان دیکھ سکتے تھے۔ میرے بدن میں سردی کی لہر دوڑ گئی۔
ہر شخص کی نظریں مجھ پر جمی ہوئی تھیں۔ اُن کی نگاہیں بے تاثر تھیں۔ اُن کی پتلیاں اُن کی پلکوں کے نیچے حرکت کر رہی تھیں۔ مردوں نے اپنے کندھوں سے بندوقیں لٹکا رکھی تھیں اور عورتیں اپنی مالائیں چھنکار رہی تھیں۔

خطبہ دینے والا اپنے گلاب کی مٹی توڑ رہا تھا۔ اُس نے ایک لہو رنگ مٹی توڑی اور کھا گیا۔
اُس نے مجھے اپنے ہاتھ سے اشارہ کیا۔ مجھے معلوم تھا کہ اب تقریر کی میری باری ہے۔ ہر ایک مجھے پر نظریں جمائے ہوئے تھا۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

میرے ذہن میں ایک لفظ بھی نہیں آیا۔ میری آنکھیں میرے حلق کے راستے دماغ کی طرف چڑھ رہی تھیں۔ میں نے اپنے منہ پر ہاتھ رکھ کر اپنی انگلیاں کاٹ ڈالیں۔ آپ میرے ہاتھوں کی پشت پر میرے دانتوں کے نشانات دیکھ سکتے تھے۔ میرے دانت گرم تھے۔ میرے منہ کے کناروں سے خون نکل کر میرے کندھوں پر بہنے لگا تھا۔

ہو آنے میرے لباس سے ایک آستین کو پھاڑ ڈالا۔ وہ فضا میں اڑنے اور چکرانے لگی۔ ایک شخص ایک بڑے ٹھہر پر اپنی بندوق ٹیک رہا تھا۔ اُس نے نشا نہ لیا اور آستین کو نیچے مار گرایا۔ جب وہ میرے سامنے زمین پر گر کر توخون سے بھری ہوئی تھی۔ جنازے کا اجتماع اُس شخص کے نشا نے کی تعریف کرنے لگا۔

میرا بازو عریاں تھا۔ میں نے اُسے خوف سے کپکپاتے محسوس کیا۔

مقرر نے اشارہ کیا۔ دادو تحسین کے نعرے قلم گئے۔

”ہمیں ہمارے معاشرے پر فخر ہے۔ ہماری فتوحات نے ہمیں زوال سے محفوظ رکھا۔ ہم اپنی توہین نہیں ہونے دیں گے۔“ وہ بولا۔ ”ہم اپنے خلاف کوئی غلط بات برداشت نہیں کریں گے۔ ہمیں ہمارے وطن جرمنی کے نام پر موت کے گھاٹ اُتارا جاتا ہے۔“

انہوں نے اپنی بندوقیں مجھ پر تان لیں۔ میرے ذہن میں بہرہ کر ڈالنے والا دھماکا گونجا۔ میں گر گئی لیکن زمین تک نہیں پہنچی۔ میں اُن چہروں کے سامنے فضا میں جھولنے لگی۔ میں نے خاموشی سے دروازے کھولے۔

میری والدہ نے تمام کمرے صاف کر دیے تھے۔ جہاں لاش رکھی ہوئی تھی وہاں اب ایک لمبی میز پڑی تھی۔ وہ قصابوں والی میز تھی، جس پر ایک خالی سفید رکابی اور ایک گل دان دھرا ہوا تھا، جس میں مَر جھائے ہوئے پھولوں کا گلہ درستہ رکھا ہوا تھا۔

ماں نے جالی دار سیاہ لباس پہن رکھا تھا۔ انہوں نے ہاتھ میں ایک بڑا چاقو پکڑا ہوا تھا۔ ماں نے آئینے کے روبرو کھڑے ہو کر چاقو کے لمبے پھل سے اپنی گھنی سرمئی چُنیا کاٹ ڈالی۔ وہ چُنیا کو دونوں ہاتھوں میں تھام کر میز کی طرف آئیں اور اُس کے ایک سرے کو رکابی میں رکھ دیا۔

”مجھے اپنی باقی کی ساری عمر سیاہ لباس پہننا ہوگا۔“ وہ بولیں۔

انہوں نے چُنیا کے ایک سرے کو آگ لگا دی۔ آگ میز کے ایک سرے سے دوسرے تک پھیل گئی۔ چُنیا بم یا آتش بازی کے فلیٹ کے مانند جلنے لگی۔ آگ اُسے چاٹتے ہوئے کھاتی جا رہی تھی۔

”رُوس میں انہوں نے میرے بال اُسترے سے صاف کر دیے تھے۔ یہ کم سے کم سزا تھی۔“

انہوں نے کہا۔ ”میں بھوک مرنے لڑکھرائی تھی۔ رات کو میں شلجم کے ایک کھیت میں ریگ لگی۔ محافظ

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

کے پاس بندوق تھی۔ اگر وہ مجھے دیکھ لیتا تو ہلاک کر ڈالتا۔ کھیت سرسرایا تک نہیں۔ رات خاصی گہری ہو گئی تھی اور رجموں کے پتے دھند کے باعث سیاہ پڑ کر مڑ گئے تھے۔“
میں نے اُس کے بعد ماں کو نہیں دیکھا۔ چھپا جلتی رہی۔ کمرہ دھوئیں سے بھر گیا۔
”انہوں نے تمہیں قتل کر دیا۔“ ماں بولی۔

کمرے میں اتنا زیادہ دھواں بھر گیا تھا کہ اب ہم ایک دوسرے کو نہیں دیکھ سکتے تھے۔
میں نے اپنے نزدیک اُن کے قدموں کی چاپ سُنی۔ میں اپنے ہاتھوں کو پھیلا کر انہیں ٹول رہی تھی۔

اچانک انہوں نے اپنے ہڈیلے ہاتھ میرے بالوں میں گھسا دیے۔ انہوں نے میرا سر نئی میں ہلایا۔ میں چیخنے لگی۔

میں نے اچانک اپنی آنکھیں کھولیں۔ کمرہ گھوم رہا تھا۔ میں مڑجھائے ہوئے پھولوں کے ایک گولے پر پڑی تھی اور کمرہ بند تھا۔

پھر میں نے محسوس کیا جیسے اپا رٹمنٹ کی عمارت پگھل رہی ہو اور اپنا وجود زمین میں جذب کرتی جا رہی ہو۔

کلاک کا الارم بج اٹھا۔ ہفتے کی صبح کے ساڑھے پانچ بجے تھے۔

vvvv

سوابیائی غسل

(The Swabian Bath)

ہفتے کی شب ہے۔ غسل خانے کے پُورے لہجے پر چمکتا ہوا دیکھا رکھا ہے۔ تازہ ہوا کی آمد و رفت والی کھڑکی سختی سے بند ہے۔ پچھلے ہفتے دو سالہ بھی آرنی کو اُس سے آنے والی بچ ہو اسے ٹھنڈ لگ گئی تھی۔ ماں پتلون اڑ سے بھی آرنی کی پشت مل رہی ہے۔ بھی آرنی ہاتھ پاؤں چلا رہی ہے۔ ماں بھی آرنی کو اٹھا کر غسل کے ٹب سے باہر نکالتی ہے۔ بچاری گچی کہتی ہے: دادا ابو۔ دادی بولتی ہے: اتنے چھوٹے بچوں کو نہلا نا نہیں چاہیے۔ ماں غسل کے ٹب میں چڑھ جاتی ہے۔ پانی ابھی گرم ہے۔ صابن کا جھاگ بنا ہوا ہے۔ ماں رگڑ کر اپنی گردن سے سرمئی میل کی بٹیاں اُتار رہی ہے۔ ماں کے میل کی بٹیاں پانی کی سطح پر تیر رہی ہیں۔ ٹب میں پانی کے کناروں پر پیلا دائرہ بن گیا ہے۔ ماں ٹب سے نکل آتی ہے۔ پانی ابھی تک گرم ہے۔ ماں: باپ کو بلاتی ہے۔ باپ غسل کے ٹب میں گھس جاتا ہے۔ پانی گرم ہے۔ صابن کا جھاگ بنا رہی ہے۔ باپ اپنے سینے سے سرمئی میل کی بٹیاں کھرچ رہا ہے۔ باپ کے میل کی بٹیاں ماں کے میل کی بٹیوں کے ساتھ مل کر پانی پر تیر رہی ہیں۔ پانی اب بھی گرم ہے۔ باپ: دادی کو پکارتا ہے۔ دادی ٹب میں داخل ہو جاتی ہے۔ پانی نیم گرم ہے۔ برف کا جھاگ بن رہا ہے۔ دادی اپنے کندھوں سے سرمئی میل کی بٹیاں رگڑ رہی ہے۔ دادی کے میل کی بٹیاں ماں اور باپ کے میل کی بٹیوں کے ساتھ تیرنے لگی ہیں۔ ٹب کے کناروں پر سیاہ دائرہ بن گیا ہے۔ دادی ٹب سے باہر نکلتی ہے۔ پانی اب بھی گرم ہے۔ دادی، دادا کو پکارتی ہے۔ دادا غسل کے ٹب میں اُترتا ہے۔ پانی ٹھنڈا ہے۔ صابن جھاگ بنا رہی ہے۔ دادا اپنی کہنیوں سے سرمئی میل کی بٹیاں اُتار رہا ہے۔ دادا کے میل کی بٹیاں ماں، باپ اور دادی کے میل کی بٹیوں کے ساتھ پانی پر تیرنے لگتی ہیں۔ دادی غسل خانے کا دروازہ کھولتی ہے۔ وہ غسل کے ٹب میں دیکھتی ہے۔ دادا دکھائی نہیں دیتا۔ سیاہ پانی ٹب کے سیاہ کناروں کے اوپر سے بہہ رہا ہے۔ دادی سوچتی ہے کہ دادا ٹب میں ہوگا۔ دادی مڑ کر اپنے پیچھے دروازہ بند کر دیتی ہے۔ دادا ٹب سے پانی نالی میں بہا دیتا ہے۔ ماں، باپ، دادی اور دادا کے میل کی چھوٹی چھوٹی سرمئی بٹیاں نالی کے گرد چکر کھا رہی ہیں۔

تازہ تازہ غسل لیا ہوا سوابیائی خاندان ٹی وی کے سامنے بیٹھا ہفتے کی شب کی فلم کا انتظار کر رہا ہے۔

مار یو وِ رگاس یوسا

(ہسپانوی تلفظ: مار جو بر یاس یوسا)

(Mario Vargas Llosa)

۲۰۱۰ء کے لیے نوبل انعام برائے ادب وصول پانے والے کے نام کا اعلان کرتے ہوئے سویڈش اکیڈمی نے موقف اختیار کیا: ”۲۰۱۰ء کا نوبل انعام وِ رگاس یوسا کو اُن کی بُست کاری کے مضبوط فن اور فرد کی مزاحمت، بغاوت اور شکست کی مؤثر اور نمائیاں تخلیق کاری پر دیا گیا ہے۔“ نوبل انعام کے علاوہ انھیں دیگر بے شمار معروف اور اہم انعامات و اعزازات حاصل کا اعزاز بھی حاصل ہے۔ انھوں نے اپنے باقاعدہ ادبی کیریئر کا آغاز ۱۹۵۷ء میں اپنے ابتدائی افسانوں ”قاندین“ اور ”دا دا“ سے کیا۔ مار یو وِ رگاس یوسا نے سترہ سے زائد ناول، افسانوں کے کئی مجموعے اور صحافتی و غیر افسانوی کتابیں تحریر کی ہیں۔ اُن کے ادبی کیریئر کی سب سے اہم تبدیلی اُن کے اسلوب اور سوچ کا جدیدیت سے مابعد جدیدیت کی طرف سفر ہے۔

اپنے والدین اریستو وِ رگاس مالڈونا ڈو اور ڈورا یوسا کی اکلوتی اولاد مار یو وِ رگاس یوسا کا نام ہسپانوی رواج کے مطابق ہے کہ اصل نام مار یو کے بعد پہلا حصہ (وِ رگاس) دھیانی اور دوسرا حصہ (یوسا) نھیانی خاندانی نام۔ تاہم پورا نام جارج مار یو پیڈرو وِ رگاس ہے۔ مستقبل میں نواب (Marquis) کے خطاب کا اعزاز پانے والے پہلے فرد مار یو وِ رگاس یوسا ۲۸- مارچ ۱۹۳۶ء کو پیرو کے صوبائی صدر مقام ایرے کیو پامپا میں ایک متوسط گھرانے میں پیدا ہوئے۔ مار یو کے جنم کے فوراً بعد اُن کے والد نے انکشاف کیا کہ اُن کے ایک جرمین عورت کے ساتھ تعلقات ہیں۔ اپنے والدین میں طلاق ہونے تک مار یو وِ رگاس یوسا نے ایک برس کا عرصہ اپنے ننھیال میں بسر کیا۔ پھر وہ اپنی ماں اور اُن کے خاندان کے ہمراہ بولیویا میں کوچا بامبا چلے گئے، جہاں اُن کا بچپن گورا۔ پُجوں کہ اُن کی والدہ اور اُن کا خاندان مار یو کو بتانا نہیں چاہتے تھے کہ اُن کے والدین میں علیحدگی ہو گئی ہے لہذا انھیں یقین دلایا گیا کہ اُن کے والد فوت ہو گئے ہیں۔ وہ لوگ دوبارہ پیرولوت آئے۔ دس برس کی عمر میں یوسا یما چلے گئے۔ جہاں پہلی بار اُن کی ملاقات اپنے باپ سے ہوئی تو اُن کے والدین کے تعلقات دوبارہ بحال ہو گئے۔ یما میں انھوں نے ۱۹۴۷ء تا ۱۹۴۹ء تک کرچن ٹڈل سکول، کالجیو لاسیلے سے تعلیم حاصل کی۔ عمر کے چودھویں برس انھیں یما کی ماٹری اکیڈمی بھیج دیا گیا۔ سولہ کے سن میں گریجوایشن کرنے سے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

قبل ہی ماریو نے ایک مقامی اخبار میں بطور صحافی کام کرنا شروع کر دیا تھا۔ انھوں نے مائٹری اکیڈمی چھوڑ کر بیرو سے اپنی تعلیم مکمل کی۔ وہیں اپنا پہلا تھیٹر ڈراما ”La huída del Inca“ بھی تحریر کیا۔ ۱۹۵۲ء میں امریکیوں کی قدیم ترین جامعہ، جامعہ سان مارکوس میں داخلہ لیا اور قانون اور ادب کی تعلیم حاصل کی۔ ۱۹۵۵ء میں ۱۹ برس کی عمر میں دس برس بڑی اپنی ماموں (خالہ) زاد بھو لیدو رکوئیدی سے شادی ہوئی۔ ۱۹۵۸ء میں سان مارکوس کی نیشنل یونیورسٹی سے گریجوایشن کے بعد انھیں ۱۹۶۰ء میں سپین کی کمپلوشنس یونیورسٹی، میڈرڈ میں وظیفہ ملا۔ جہاں یوسا نے ڈاکٹریٹ کا مقالہ ”گارشیامارکیز: فیصلے کی کہانی“ تحریر کیا جسے انھوں نے ۱۹۷۱ء میں شائع کروایا۔ کتابی ضخامت کا یہ مقالہ جب اشاعت پذیر ہوا تو وِو رگاس یوسا کی اپنے نوبل انعام یافتہ دوست مارکیز سے تیس برس سے بول چال بند تھی۔ میڈرڈ کے وظیفے کی معیاد ختم ہونے پر تعلیمی وظیفہ ملنے کی توقع پر فرانس گئے لیکن پھر پانچ برس پہنچنے پر انکا رکا سامنا کرنا پڑا۔ تنگ دستی کے باوجود ماریو اور بھو لیا نے پھر ہی میں رہنے کا فیصلہ کیا۔ جہاں ماریو نے بسیا رنوبیسی کا آغاز کیا۔ بھو لیا کے ساتھ ازدواجی زندگی چند برس اور چل سکی اور بالآخر ۱۹۶۳ء میں طلاق ہو گئی۔ ایک برس بعد ماریو نے اپنی عم زاد پٹریشیا یوسا سے شادی کر لی۔ دیگر بے شمار لاطینی امریکی مصنفین کی طرح وہ بھی زندگی بھر سیاست میں متحرک رہے۔ ہندرتج بائیں بازو کی سیاست سے لبرل ازم یا نیولبرل ازم کو اپنایا۔ گو شروع انھوں نے کیوبا میں فیدرل کاسٹرو کی انقلابی حکومت کی حمایت کی لیکن بعد میں کیوبا کے آمر اور اُس کے آمرانہ دور حکومت سے مایوس ہو گئے۔ ۱۹۹۰ء میں فریپے ڈیموکریٹک کے ساتھ اتحاد کر کے پھرو کی صدارت کے انتخاب میں حصہ لیا لیکن شکست سے دوچار ہوئے۔ انھوں نے ۱۹۹۰ء میں میکسیکن ٹیلی ویژن پر ایک جملہ کہا جو بعد کے عشروں میں دنیا بھر میں زبان زد عام ہو کر محاورہ بن گیا: ”میکسیکو مکمل آمریت ہے۔“

ماریو وِو رگاس یوسا بہ یک وقت مصنف، سیاست دان، صحافی اور مضمون نگار ہیں۔ وہ، بشمول ادبی تنقید و صحافت، ادب کی ہمہ جہت اصناف میں لکھتے ہیں۔ اُن کے ناول مزاح نگاری، پراسرار قتل، تاریخ اور سیاسی ہنچل کو موضوع بناتے ہیں۔ اُن کے ناول ”کپتان پانتو جا اور پینشل سروس“، ”چچی بھو لیا اور مصنف“ پر فلمیں بھی بنیں جن کے وہ خود اشتراکی ہدایت کار تھے۔ وہ لاطینی امریکا کے نہایت اہم ناول نگار اور اپنی نسل کا نمائندہ لکھاری ہیں۔ کچھ نقادوں کے نزدیک لاطینی امریکا کے دیگر مصنفین سے اُن کی عالمی شہرت کہیں زیادہ ہے۔

ماریو وِو رگاس یوسا کی شہرت کا آغاز ساٹھ کی دہائی میں اُن کے تین ناولوں سے ہوا۔ ”ہیروکا زمانہ“ (یا ”شہر اور کتے“) ہیما مائٹری سکول کے کیدیٹوں پر لکھا ہوا مصنف کے ذاتی تجربات پر مشتمل پلاٹ کا حامل ناول ہے۔ ”سبز گھر“ نامی ایک قحبہ خانے کی دیومالائی جہتیں کرداروں پر مختلف انداز میں اثر انداز ہوتی ہیں۔ مرکزی کردار یونی بیسیا نامی دو شیرہ گر جا کی ماہیہ بننے والی ہوتی ہے کہ اُس کی اندرونی نفسیاتی تبدیلی اُسے لاسیلو ایسا کے نام سے ”سبز گھر“ کی معروف کسی بنا دیتی ہے۔ کچھ نقاد ”سبز گھر“ کو بہترین ناول قرار دیتے ہیں۔ ”کیٹھیڈرل میں مباحثہ“ ایک وزیر کے بیٹے اور شو فر کا بیانیہ ہے۔ جن کا کیٹھیڈرل نامی شراب خانے میں مکالمہ

نوٹیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ہوتا ہے۔ وزیر زادہ ایک بدنام زمانہ زیر زمین شخصیت کے قتل میں اپنے باپ کے کردار کے بارے میں حقائق جاننا چاہتا ہے۔ آمریت کا کردار بھی بین السطور چلتا ہے۔ ان کامیاب ناولوں نے لوگوں کی توجہ اپنی جانب مبذول کروائی اور نقاد بھی ان کے نفیس اسلوب سے متاثر ہوئے بغیر نہ رہ سکے۔ اس کے بعد یوسا کی تحریروں میں نمایاں تبدیلی ہوئی۔ وہ سیاسی اور معاشرتی مسائل جیسے سنجیدہ موضوعات منتخب کرنے لگے۔ ۱۹۷۳ء میں پہلا مختصر طرز یہ ناول ”کپتان پانتو جا اور سیشل سروس“ تھا جس کے پلاٹ کے عناصر کو سابقہ ناول ”سبز گھر“ سے مشابہ قرار دیا جاتا ہے۔ ۱۹۷۷ء میں پہلی بیوی بھولیا بھولیا کی زندگی کے ہمراہ متاہلانہ زندگی کو بنیاد بنا کر ناول ”چچی بھولیا اور مصنف“ لکھا اور امنتاب بھی بھولیا کے نام کیا۔ اس ناول کو تخیل اور ثقافت کے ادغام کی بہترین مثال سمجھا جاتا ہے۔ جواب آں غزل، بھولیا بھولیا کی زندگی کے منفی پہلوؤں کے بارے میں مبالغہ آرائی سے کام لیا اور اپنے ادبی کیریئر میں بھولیا کے مددگاری کردار کو گھٹا کر پیش کیا ہے۔ یوسا کا اگلا اہم ناول ”دنیا کے خاتمے کی جنگ“ ۱۹۸۱ء میں منصوبہ شہود پر آیا۔ اب انھوں نے مختصر ناول لکھنے شروع کیے۔ ۱۹۸۳ء میں ”ایلی جاندر ویتا کی حقیقی زندگی“، ۱۹۸۶ء میں ”پالومینو مولیر کو کس نے قتل کیا؟“، پھر تقریباً پندرہ برس بعد ۲۰۰۰ء میں اہم ترین ناول ”بکری کی ضیافت“ سامنے آیا جسے ”دنیا کے خاتمے کی جنگ“ کے بعد کامل، مضبوط اور بہترین ناول قرار دیا گیا۔

نوبیل اعزاز کی تقریب سے خطاب میں اپنے نوبیل خطبے ”مدحت در مطالعہٴ فسانہ (فکشن)“ میں مار یوگہ رگاس پوسانے مطالعہ کی اہمیت کی یوں مدح سرائی کی:

”کم و بیش ستر برس بعد بھی مجھے بخوبی یاد ہے کہ لفظوں کو کتابوں میں ڈھالنے کے طلم نے زمان و مکان کی قیود کو توڑتے ہوئے میری زندگی کو کس قدر مالا مال کیا۔..... مطالعہ خوابوں کو زندگی میں ڈھالتا ہے اور ادب کی کائنات نے لڑکپن ہی میں زندگی کے خوابوں کو میرے سامنے نہا کر دیا تھا۔ میں نے جب ابتدائی کہانیاں لکھیں تو میری ماں نے مجھے بتایا کہ میں نے اپنی پڑھی ہوئی کہانیاں ہی لکھ دی ہیں۔ اس بات سے میں افسردہ ہو گیا، میں اُن کے انجام بدلنا چاہتا تھا۔..... کہانیوں کی تخلیق آسان کام نہیں تھا۔ جب انھیں الفاظ کا رُوپ دیا جاتا تو خیال کا غر پر دُھندلا جاتا اور ناکامی خیالات و تصورات کا مقدّر ٹھہرتی۔ پھر انھیں کیسے حیات بخشی جائے؟ ہوش بخشی سے ماہرین موجود تھے، اساتذہ تھے جن سے سیکھا اور جن کی تقلید کی جاسکتی تھی۔ فلاہرٹ نے سکھایا کہ صلاحیت غیر تسلیم شدہ تنظیم اور طویل صبر و تحمل ہے۔ فاکمر نے موضوع کی قدر میں اضافہ کرنے اور اُسے خامیوں سے بچانے والی ہینٹ۔ لکھت اور ممت کاری۔ سکھائی۔ مارٹوریل، سروانٹیس، ڈکنز، بالزیک، ٹالسٹائی، کوڑڈ، تھامس مین نے سکھایا کہ وسعت خیال اور اولوالعزمی بھی اُسلوب اور بیانیے کی ہنروری جتنی اہم ہے۔..... لکھنے کی طرح مطالعہ بھی زندگی کے ادھوریوں کے خلاف احتجاج ہے۔..... ہم فکشن کے بغیر بسر ہونے والی زندگی کی آزادی سے کم آشنا ہوں گے۔..... ادب صرف حسن کے خواب کو ہی ہمارے اندر سرایت نہیں کرنا

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

بل کہ ہمہ نوع عظم و ستم سے آگاہی بھی دیتا ہے۔ اُنھیں پوچھیے کہ اپنے خوف پر قابو پانے کے لیے حکومتیں شہریوں پر پابندیاں کیوں عاید کرتی ہیں؟..... اس لیے کہ وہ تخیلاتی کتابوں میں شتر بے مہار آزادی کے خطرات سے آشنا ہیں، آگاہ ہیں کہ تحریک آمیز فکشن قارئین تک رسائی پاتا ہے تو وہ اپنی اصل آزادی اور حقیقی زندگی کے خوف کا موازنہ کرتے ہیں۔..... مختلف النسل لوگوں کے درمیان ادب پُل کا کام کرتا ہے۔..... انسانوں میں بھائی چارہ قائم کرتے ہوئے سرحدوں کو مٹاتا ہے۔..... لڑکپن میں فرانسیسی ادب سے متاثر ہو کر میں نے پیرس جانے کا خواب دیکھا۔ مجھے یقین تھا کہ وہاں رہ کر اور اُس فضا میں سانس لے کر جس میں بالڑیک، شینڈ ہل، بولڈیز اور پراؤسٹ سانس لیتے ہیں، سچا ادیب بن جاؤں گا۔ اگر میں پیر و نہ چھوڑتا تو محض اتوار اور چھٹی والے دنوں کا فرضی نام والا لکھاری ہوتا۔ یہ سچ ہے کہ میں فرانس اور فرانسیسی ثقافت کے ناقابل فراموش اسباق کا مقروض ہوں۔..... میں اُس زمانے میں فرانس میں رہا جب سارترے اور کامیو حیات تھے اور لکھ رہے تھے۔..... جب جدید اور قوی ادب نمودار رہا تھا۔..... میں نے ستر کی دہائی میں ہسپانیہ میں بتائے پانچ برسوں میں ہسپانوی ثقافت، کتب، جدید خیالات اور فن کی اقدار و اقسام سے بہت کچھ حاصل کیا۔..... ادب کی طرف لوٹا ہوں۔..... بچپن میں میرے تائے، چاچے، مامے، خالو، اُن کے بیٹے بیٹیاں، میرے دوست اور میں مل کر نا رزن اور سلگائی کی کہانیاں مکرر لکھا کرتے تھے۔..... لکھنا ہمارا خاندانی کھیل تھا، میرے لیے بامیٹ کشش کھیل۔ میرے اباؤ اُمدا کو پیارے ہو گئے۔..... اُسی روز، گیارہ برس کی عمر میں، میری شخصیت یکسر بدل گئی۔ میری معصومیت کھو گئی اور میرے اندر تنہائی، تحکم، بلوغت اور ہراس نے بسیرا کر لیا۔ میری نجات مطالعے، اچھی کتابیں پڑھنے اور لفظوں میں پناہ لینے میں تھی۔..... فلاہرٹ نے کہا تھا: ”لکھنا زندگی کا ایک طور ہے۔“ ہاں، یقیناً تخیل سے لکھنے کا ایک طور۔..... ادب زندگی کی وہ چھوٹی تصویر ہے جو بہتر زندگی کو سمجھنے میں مدد دیتی ہے۔..... حقیقی زندگی میں ہم پر ہونے والی ماحولاریوں اور پریشانیوں کی ادب تلافی کرتا ہے۔..... میں ہمیشہ اس تصور پر متحیر رہا ہوں کہ قدیم زمانے میں ہمارے اجداد، جو حیوانوں جیسی زندگی بسر کرتے تھے اور جنہیں صرف نئی نئی وجود میں آنے والی زبان کی برتری حاصل تھی، غاروں میں آگ کے گرد دائروں میں بیٹھ کر کہانیاں گھڑتے اور سُناتے تھے۔ وہی ہماری منزل کا فیصلہ کن لمحہ تھا۔ کیوں کہ وہی دائرے تخیل اور کہانی کی بنیاد بنے، تہذیب کا آغاز ٹھیرے اور طویل سفر کے بعد..... آج ہم ستاروں کے سفر پر ہیں۔ سمجھنے کی کوشش والا یہ عمل تحریر اور کہانیوں کے جنم سے مزید پھلا پھولا۔..... فکشن تفریح سے بڑھ کر چیز ہے، ذہنی مشقت سے زیادہ احساسات کو ہمیز کرنے والی۔..... ادب کے بغیر دُنیا خواہشات، نظریات یا تو قیر کی دُنیا نہیں..... ادب انسان سے سچا انسان بناتا ہے، ہمارے پاس ماحول وجود شے کو پانے کی آس دلاتا ہے؛ جو ہم نہیں وہ ہونے کی اُمید جگاتا ہے اور ناممکن کو ممکن میں بدلتا ہے۔.....“

vvvv

چلی کی دوشیزائیں (The Chilean Girls)

وہ ایک نہایت شان دار موسم گرما تھا۔ پیریز پراڈ اور اُس کے بارہ پروفیسروں کا طائفہ میرا فلورس کے کلب میرا جاس اور لیمائے کے لان ٹینس میں سالانہ تہوار کے رقصوں کو زندہ جاوید کرنے آیا تھا۔ پلازہ ڈی آکو میں مابوسٹے کی قومی چمپین شپ کا اہتمام کیا گیا تھا جو لیمائے کے بڑے پادری کارڈینل جوآن گال برٹو گوویرا کی جسمکی کے باوجود کہ اُس میں حصہ لینے والے کیتھولک فرقے سے خارج ہوں گے، ایک بڑی کامیابی تھی۔ میرے علاقے نے، جو میرا فلورس کے ہارپوٹائیگرے کے محلوں ڈیگوفیرے، جوآن فیننگ اور کولون پر مشتمل تھا، اولمپک کے کچھ کھیلوں مثلاً فٹ بال کے چھوٹے میچوں، سائیکل دوڑ اور پیرا کی کے مقابلوں میں سیلے سان مارٹن کے علاقے کے مقابلے میں حصہ لیا اور بلاشبہ ہم جیتے۔

۱۹۵۰ء کے اُس موسم گرما میں غیر معمولی واقعات پیش آئے۔ کوجی نوبالائاس کو پہلی بار کسی لڑکی سے محبت ہوئی..... سُرخ بالوں والی سیمینول کے لڑکی سے..... اور اُس لڑکی نے اُس کی محبت کا اقرار کر کے سارے میرا فلورس کو تحیر سے دوچار کر دیا۔ کوجی نوبالائاس اپنا لنگڑا پن بھول گیا اور اُس کے بعد وہ سڑکوں پر چارلس اٹلس کی طرح سینہ پھٹا کر چلنے لگا۔ نکوٹیراؤ نے کا تعلق اُسے سے ٹوٹا اور وہ لوریٹا کی محبت میں ڈوب گیا۔ وکٹر اوجیڈا نے اُسے سے تعلق جوڑ کر اگلے سے ختم کر لیا۔ جوآن ہارینو اگلے کی جھولی میں جا گرا اور اُس نے اُسے کو چھوڑ دیا۔ ہمارے ارد گرد اس قدر جذباتی جوڑ توڑ ہوئے کہ ہم چکرا کر رہ گئے۔ لوگ محبتوں کا شکار ہو گئے اور محبتوں سے نکلتے رہے۔ کئی کہ جب وہ ہر ہفتے کی شب ہونے والی تقریبوں سے واپس جاتے تو جانے والے جوڑے آنے والے جوڑے نہیں ہوتے تھے۔ ”کیا واقعہ ہے!“ بات کا ہنگڑ بنانے والی میری پھوپھی نے کہا، جس کے ہمراہ میں اپنے والدین کی وفات کے بعد سے رہ رہا تھا۔

میرا فلورس کے ساحل پر لہریں دوبارہ بنتی ہیں۔ پہلے دُور، ساحل سے دو صد میٹر کے فاصلے پر جہاں ہم جیسے بہادر بغیر تختے کے اُن پر تیرنے کے لیے جاتے تھے۔ وہ ہمیں ایک سو میٹر کے فاصلے پر اُس مقام پر لے جاتیں جہاں وہ دم توڑ کر بڑی اور شان دار لہروں میں بدل جاتیں جو دوبارہ دم توڑ دیتیں اور بدن کو بلبلے کی طرح نرمی سے ساحل کے چھوٹے چھوٹے گول پتھروں پر لے آتیں۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اُس غیر معمولی موسم گرما کے دوران میں ہر شخص نے والٹر لٹھ کوری ڈوس لٹھ بلیوز کے بولرو لٹھ ہو ایرا چاس لٹھ بند کر دیے کیوں کہ مامبو نے اُن رقصوں کو نابود کر دیا تھا۔ اڑوس پڑوس کی تقریبوں میں مامبو..... بچوں، بوڑھوں، جوانوں..... سب پر اُٹھتے، بیٹھتے، چلتے پھرتے اور رقص کرتے ہوئے ایک زلزلے کی طرح طاری ہو گیا تھا۔ یقیناً یہی کچھ میرا فلورس سے باہر، ہماری دُنیا اور زندگی سے دُور، لٹس، برینا، کوری لوس حتیٰ کہ زیادہ گہما گہمی سے بھرے علاقوں لاو کوریا، مرکزی شہر لیما، ریمک اور آل پورویٹر میں بھی ہو رہا تھا جہاں ہم میرا فلورس والوں نے کبھی قدم رکھا نہ کبھی قدم رکھنے کے بارے میں سوچا تھا۔

جس طرح ہم والٹر ہو ایرا چاس، سمبا لٹھ اور پوکالٹ سے مامبو کی طرف گئے تھے اسی طرح ہم نے پہیوں والے جوتوں اور سکوتروں سے بائی سائیکلوں اور کچھ نے تو، مثلاً ٹیٹومو۔ نجے اور ٹونی اسٹیو نے موٹر سکوتروں اور علاقے کے نوجوان لیوچن جیسے ایک دو نے تو کار تک رسائی حاصل کر لی تھی۔ وہ کبھی کبھار اپنے والد کی کوئرٹیل شیورلیٹ کار چوری چھپے اڑا لیتا اور ہمیں ساحل کے ساتھ ٹیرا چاس سے آرمینڈارز کی جھیل تک ایک سوکلومیٹر فی گھنٹہ کی رفتار سے سیر پر لے جاتا۔

لیکن اُس موسم گرما کا سب سے اہم واقعہ دُور دراز واقع سرزمین چکی سے دو بہنوں کی آمد تھی جن کے دھماکا خیز ظہور اور ناقابلِ خطا پذیر انداز گفتگو نے، جو بہت تیز تھا کہ وہ لفظ کا آخری حرف ہضم کر جاتیں اور اپنے جملے فانیہ انداز میں ختم کرتیں جو پوپو (pue) جیسی آواز دیتے، میرا فلورس کے اُن تمام لڑکوں کو حیرت کر دیا جنہوں نے حال ہی کچھ چھوڑ کر نالے والے پانچا مے پہننا شروع کیے تھے اور میں اُن سب سے زیادہ دھچت ہوا تھا۔

چھوٹے والی بڑی جیسی دکھتی تھی اور بڑے والی چھوٹی جیسی۔ بڑی کا نام لٹی تھا۔ وہ قامت میں لوسی سے ذرا کم تھی جو اُس سے ایک برس چھوٹی تھی۔ لٹی چودہ پندرہ کے سن سے اور لوسی تیرہ چودہ سے زیادہ کی نہیں تھی۔ شاید ”دھماکا خیز“ کا اسم صفت اُن ہی کے لیے ایجاد ہوا تھا۔ اگرچہ لوسی بھی دھماکا خیز تھی لیکن اپنی بہن جتنی نہیں۔ جس کی وجہ محض یہ نہیں تھی کہ اُس کے بال چھوٹے اور لٹی جتنے سنہری نہیں تھے بل کہ اس بنا پر بھی کہ لٹی زیادہ مختصر لباس پہنتی تھی اور اس بنا پر بھی کہ وہ زیادہ خاموش طبع تھی اور بہ وقتِ رقص وہ اپنے بدن اور کمر کو اس قدر دلیری سے بل دیتی کہ جس کی میرا فلورس کی لڑکیوں میں جرأت نہیں تھی۔ اُس کے بدن کے نشیب و فراز، حتیٰ کہ سارا بدن تیزی سے گھومتے ہوئے قہقہوں کی طرح بے رنگ ہو جاتا تھا، وہ ہوا کی لپیٹ میں آیا ہوا شعلہ بن جاتی اور جب گانے خود کا طریقے سے تبدیل ہونے والے ریکارڈ پر لگائے جاتے تو اُس کا غیر مرئی پن تسلسل برقرار رہتا، مامبو ظہور پذیر ہوتا اور ہم سب رقصاں ہو جاتے۔

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

لکی لطیف آہنگ اور نہایت ہر وقت رانداز میں رقص کرتی۔ اُس کے لبوں پر مسکراہٹ جی ہوتی اور وہ آہستگی سے گیت کے بول گنگناتے ہوئے اپنے ہاتھ اٹھاتی، گھٹنے عریاں کرتی اور کندھوں کو اس طرح تھرکاتی کہ پورا بدن، جس سے اُس کا سرٹ اور انگلیاں بے حیائی سے تہہ در تہہ لپٹے ہوئے تھے، پلٹے اور تھرکے لگتا۔ چوٹی سے پیر تک اُس کا انگ انگ رقصاں ہوتا۔ اُس کے ساتھ مامبور رقص کرنا ہمیشہ ایک مشکل مرحلہ ہوتا کیوں کہ یہ کیسے ممکن تھا کہ اُس کا ہمراہی رقص اُس کا ساتھ دے پاتا اور مجنونانہ انداز میں پھلانگیں بھرتی اُس کی ناگوں کے عفریتی گرداب میں پھنس نہ جاتا؟ نا ممکن! آپ اس بات سے بخوبی آگاہ ہونے کے باوجود آغاز ہی میں اُس سے پیچھے رہ جاتے کہ تمام جوڑوں کی نگاہیں لکی کے مامبوری کارناموں پر مرکوز ہیں۔ ”کیا لڑکی ہے!“ میری پھوپھی البرنا گواری سے کہتیں۔ ”نا گولیے کے مانند نا چتی ہے۔ میکسیکو کی فلم میں زمبا لسم چنے والی کی طرح۔“ وہ اپنے آپ کو خود ہی جواب دیتیں۔ ”خوب، ہمیں یہ نہیں بھولنا چاہیے کہ وہ چکی کی ہے اور اُس ملک میں عزت بہت زیادہ اہمیت نہیں رکھتی۔“

میں ایک کچھڑے لکے کی طرح لکی کی محبت کا اسیر ہو گیا جو محبت میں شکار ہونے کا انتہائی رومانوی طریقہ ہے۔۔۔۔۔ اسے ”سودرے کا بخار چڑھ جانا“ بھی کہتے ہیں۔۔۔۔۔ اور اُسی نا قابل فراموش گرما میں، میں تین بار اُس کے سامنے چت ہوا۔ پہلی مرتبہ میرا فلورس کے پارک سینٹرل (Parque Central) میں واقع سینما گھر کا رڈ وپا کی بالائی بالکونی میں اتوار کے روز فلم کے دوران اور اُس نے مجھے نہ کردی کہ وہ ابھی محبوب رکھنے کے لیے بہت کم عمر ہے۔ دوسری بار پارک سالازار (Parque Salazar) میں اُس گرما میں پیہوں والے جوتوں سے پھسلنے کے لیے کھلنے والے فرشی میدان میں اور اُس نے مجھے پھر کہا کہ نہیں، وہ اس بارے میں سوچے گی کیوں کہ چاہے وہ مجھے تھوڑا بہت پسند کرتی ہے لیکن اُس کے والدین نے اُسے ہدایت کی ہے کہ وہ اپنے چوتھے سال کی تعلیم ختم ہونے سے پہلے لڑکا دوست (بوائے فرینڈ) نہیں بنائے گی اور وہ ابھی تیسرے سال میں ہے۔ آخری مرتبہ اُس آفت کے نازل ہونے سے چند روز قبل شاہراہ لارکو پر کریم رکا میں جب ہم ونیلا ملک شیک پی رہے تھے اور بلاشبہ اُس نے کہا: نہیں کہ وہ ہاں کیوں کرے جب کہ ہم جس طور ساتھ چل رہے تھے وہ مستحکم ساتھ تھا۔ کیا ہم مارنا لکے پر اکٹھے نہیں ہوتے جہاں ہم ”سچائی“ یا ”جرأت“ والے گیت گاتے ہیں؟ کیا ہم میرا فلورس کے ساحل پر اکٹھے نہیں بیٹھتے؟ کیا وہ محفلوں میں دُوروں کی نسبت میرے ساتھ زیادہ رقص نہیں کرتی؟ پھر وہ مجھے رسما ہاں کیوں کہے جب کہ سارا میرا فلورس پہلے ہی جانتا ہے کہ ہمارے تعلقات پختہ ہیں؟ تشبیہی ماڈل جیسی لگا ہوں، شرارتی آنکھوں، بھرے بھرے ہونٹوں اور چھوٹے دہانے والی لکی جسمِ ناز وادختی۔

”مجھے تمہاری ہر چیز پسند ہے۔“ میں اُسے کہتا۔ ”لیکن مجھے سب سے زیادہ تمہارا انداز گفتگو

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

پسند ہے۔ ”وہ اپنے اُتار چڑھاؤ اور موسیقیت کی وجہ سے شوخ و چنچل اور سچا انداز تھا جو پیر کی دو شیزاؤں سے بہت مختلف تھا اور اس وجہ سے بھی کہ خاص تاثرات، الفاظ اور جملے جو لڑکوں کو یہ سمجھنے کی کوشش کرنے کے لیے اندھیرے میں چھوڑ دیتے تھے کہ اُن کا منہ بوم کیا ہے یا اُن میں محض مذاق پنہاں ہے۔ لہٰذا زیادہ تر وقت ذومعنی باتیں کرنے، پہلیاں بھجوانے یا ایسے ہلکے پھلکے جنسی لطائف سنانے میں صرف کرتی جو وہاں کی لڑکیوں کے چہرے، حیا سے سُرخ کر ڈالتے۔ ”وہ نوخیز لڑکیاں خوف ناک ہیں۔“ میری پھوپھی البرنا نے ہائی سکول کی اُستانی کی طرح اپنے چشمے کو بار بار اُتارتے اور لگاتے ہوئے اعلان کیا کہ وہ دونوں اجنبی لڑکیاں میرا فلورس کا اخلاق تباہ و برباد کر کے چھوڑیں گی۔

۱۹۵۰ء کی دہائی کے ابتدائی برسوں میں میرا فلورس میں فلک بوس عمارتیں نہیں ہوا کرتی تھیں۔ بس ایک..... زیادہ سے زیادہ دو منزلہ مکانات..... اور جرّیم ۱۵ پوائنٹ شیاؤں کے لالہ لالہ بولگن والا ۱۸ لے باغ، باغیچے اور برآمدے جن پر ہنی شکل ۱۹ لیا آئیوی ۲۰ کی چڑھی ہوئی بیللیں اور جن میں پڑی ہوئی جھولنے والی گریاں، جن پر اہل علاقہ رات کے پڑنے کا انتظار کرتے، گپیں ہانکتے یا چنبیلی کی ٹوشبو اپنے اندر اُتارتے رہتے۔ کچھ پارکوں میں سیبا کے خاردار درخت تھے، جن پر سُرخ اور گلابی پھول لگتے تھے۔ سیدھی اور صاف ستھری سڑکوں کے فٹ پاتھوں کے ساتھ ساتھ چنبیلی کے سُرخ پھولوں والے پودوں، جیکا راندا اور ٹوت کے درختوں کی قطاریں جو باغوں کے پھولوں اور پیلے رنگ کے ڈی اُونفرائیو آکس کریم کے چھوٹے چھوٹے ٹرکوں کے ساتھ مل کر عجب بہار دیتی تھیں۔ ٹرکوں کے ڈرائیور دُھواں نما سفید وردیاں اور چھوٹی ٹوپیاں پہنتے تھے۔ وہ رات دن ٹرکوں کو گلیوں میں دوڑاتے اپنی موجودگی کا اعلان بھونپو کے ذریعے کرتے جن کی جیسی گونج مجھ پر زمانہ قدیم کے بھونپو، ماقبل تاریخ کی ایک یادگار کی طرح مجھ پر اثر کرتی تھی۔ اُس میرا فلورس کے بچھڑیوں کی چھپا ہٹیں اب بھی آتی ہیں جس میں لوگ، جب اُن کی بیٹیاں شادی کی عمر کو پہنچتیں تو صنوبر کی ایک شاخ کاٹ دیتے کہ اگر وہ ایسا نہ کرتے تو وہ بچاریاں میری پھوپھی البرنا کے مانند کنواری بیٹھے بیٹھے بوڑھی ہو جاتیں۔

لہٰذا نے کبھی ہاں نہیں کی لیکن حقیقت یہ ہے اُس رگی ہاں کے علاوہ ہم ہر معاملے میں مستحکم لگتے تھے۔ ہم رکارڈوپاما، دی لیورو، مونٹی کارلو اور کولمبیا میں فلم دیکھتے ہوئے ایک دوسرے کے ہاتھ تھام لیتے اور اگرچہ یہ تو نہیں کہا جاسکتا کہ جھروکے کے اندھیرے میں ہم بھی بڑی عمر کے دوسرے جوڑوں کی طرح سب کچھ کرتے..... سب کچھ کرنا ایک اصطلاح تھی جس میں ایک سادہ پونے سے لے کر گہرے بوس و کنار تک شامل تھے، جسے گناہ تصور کرتے ہوئے، آنے والے جمعے کو پادری کے سامنے اس کا اعتراف کرنا پڑتا تھا..... تاہم لہٰذا نے مجھے اپنے گال، کانوں کی لوؤں، منہ کے کناروں سے بوسہ لینے دیا اور بعض اوقات، محض ایک سیکنڈ کے لیے، وہ اپنے لب میرے ہونٹوں سے چھواتی اور پھر گہری سنجیدگی

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

کے تاثرات سے منہ پرے ہناتی: ”نہیں، نہیں۔ بالکل بھی نہیں،“ سلم۔“ میرے محلے کے میرے دوست میرا مذاق اڑاتے: ”تم ایک پھڑے کی طرح ہو۔ تم نیلے پڑ رہے ہو، سلم۔ یہ بے لذت تعلق تمہیں گھلاتا جا رہا ہے، سلم۔“ انھوں نے کبھی مجھے میرے اصل نام سے نہیں بلایا تھا..... ریکارڈ سوسو کر شیو..... مل کہ وہ ہمیشہ مجھے میری عرفیت سے پکارتے تھے۔ وہ قطعاً مبالغہ آرائی سے کام نہیں لیتے تھے: میں لکی کے لیے اتنا ہی پُر جوش تھا کہ میں آگ میں جل رہا تھا۔

اُس گرما کو لکی کی وجہ سے میری اپنے بہترین دوست لوقوین سے ہاتھ پائی ہو گئی۔ مل بیٹھنے کی اُن تقریبوں میں سے ایک میں علاقے کے لڑکیاں اور لڑکے کولون اور ڈیا گو فیرے کے نکر پر جمع ہوئے۔ چاکالٹا س کے باغ میں لوقوین نے، جو ہوشیار بننے کی کوشش کر رہا تھا، اچانک کہا کہ چلی والیاں گھٹیا ہیں کیوں کہ اُن کے بالوں کا رنگ اصل نہیں مل کہ وہ اپنے بال رنگتی ہیں اور یہ کہ میرا فلورس میں میری پیٹھ پیچھے لوگ انھیں جھوٹا کہتے ہیں۔ میں نے ایک گھونسا سیدھا، اُس کی ٹھوڑی پر رسید کیا اور دوسرا اُس کے جڑے پر۔ ایک ہفتے تک ہماری بول چال بند رہی تا آں کہ اگلی محفل میں لڑکوں اور لڑکیوں نے ہماری صلح کروادی۔

ہر سہ پہر کو لکی کو پارک سالازار کی نکر پر جانا پسند تھا۔ وہاں صنوبر کے درخت، یاسمین اور گھنٹی جیسے پھولوں کا ڈھرو جھاڑ جھنکارا گا ہوا تھا۔ اینٹوں کی دیوار سے ہم صلیج لیما کلیوں کا زہ لیتے جیسے بحری جہاز کا کپتان عرشے سے سمندر کا بغور جائزہ لیتا ہے۔ اگر آسمان صاف ہوتا تو..... اور میں حلفیہ کہتا ہوں کہ اُس سارے موسم گرما کے دوران میں آسمان بے ابر رہا تھا اور میرا فلورس میں ہر روز سورج چمکتا رہا تھا..... پس منظر میں آفت پر بحر اکا بل کے پانیوں میں ڈوبتی اور آگ کی لپٹیں چھوڑتی ہوئی، سُرخ رکابی سے، چکا چوندا اور خیرہ گن کر نہیں نکلتی دکھائی دیتی تھیں۔ لکی کے چہرے پر ویسا ہی جوش ہوتا جیسا پارک سینٹرل کے گر جا گھر میں مصلوب عیسیٰ کے تہوار کے موقع پر کھاتے پیتے ہوئے، اُس کے چہرے پر آ جاتا تھا۔ اُس کی نگاہیں آتش گولے پر مرکوز ہو کر اُس لمحے کی منتظر ہوتیں جب سمندر آخری کرن کو بھی نگل لیتا اور تب قبولیت والی دُعا کی جاسکتی۔ میری بھی ایک دُعا تھی، جس کے بارے میں مجھے مکمل یقین نہیں تھا کہ وہ پوری ہوگی۔ ہمیشہ سے ایک ہی دُعا: بلاشبہ یہی کہ وہ کبھی تو ہاں کہہ دے، کہہ دے کہ ہم ایک ساتھ رہیں گے، سب کچھ کریں گے، ایک دوسرے سے محبت کریں گے، منگنی اور شادی کر کے پیرس میں متمول اور خوش حال زندگی بسر کریں گے۔

شعور کی عمر کو پہنچتے ہی میں نے پیرس میں قیام پذیر ہونے کا خواب دیکھا تھا جس کے ذمہ دار غالباً: میرے والد، پال فیول، بولزورنے، الیگزینڈر ڈیو ماس اور بہت سی کتابیں تھیں جو انھوں نے مجھے اُس حادثے میں اپنی وفات سے قبل پڑھنے کے لیے دی تھیں جنھوں نے مجھے یتیم کر دیا تھا۔ اُن

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ناولوں نے میرے دماغ میں ہم جونیوں کو بھر دیا تھا اور مجھے یقین دلا دیا تھا کہ فرانس میں زندگی ہر چیز اور ہر جگہ سے زیادہ اچھی، خوش حال اور زیادہ خوب صورت ہے۔ اسی لیے میں نے اپنی پھوپھی البرٹا کو رضامند کر لیا تھا کہ وہ مجھے شاہراہ ولسن پر الائنس فرانسیسی میں داخلہ لے دیں تاکہ میں انسٹیٹیوٹ پیرونا رتھامریکا میں اپنی انگریزی کی تعلیم کے ساتھ ساتھ ہفتے میں تین روز وہاں جا کر فرانسیسی زبان سیکھ سکوں۔ اگرچہ میرا محلے کے لڑکوں کے ساتھ اچھا وقت گزرتا تھا لیکن حقیقتاً میں ایک کتابی کیڑا تھا۔ میں نے ہمیشہ اچھے درجے حاصل کیے تھے اور مجھے زبانوں سے محبت تھی۔

جب بھی میری جیب اجازت دیتی میں لکی کوٹاؤنڈ سے سٹالانکا میں چائے کی دعوت دے دیتا..... یہ کہنا درست ہو گا کہ دوپہر کے کھانے پر بلانے کا اُس وقت تک رواج نہیں آیا تھا..... ٹاؤنڈ سے سٹالانکا کی پیشانی برف جیسی سفید تھی اور اُس کی چھوٹی میزیں اور چھتریاں سڑک کے کنارے پر لگی ہوئی تھیں۔ اُس کی محفلیں عربین مائنس جیسی ہوتی تھیں..... برف لگی بھنڈیاں! دودھ اور انڈوں کی جیلی سے بھرے بادام اور شہد کے کیک! بالائی کی تہہ!..... وہ لارکو، ایرے کیوبا کی شاہراہوں اور ایلامیڈا رکارڈوپاما میں گھرا ہوا تھا۔ اُس پر ٹوٹ کے طویل القامت درخت سایہ فگن رہتے تھے۔

لکی کی قربت میں، ٹاؤنڈ سے سٹالانکا کریم اور پیسٹری کا ٹکڑا، کھانے جانا، اُس کی بہن لوسی کی موجودگی سے بے کیف پڑ جاتا تھا کیوں کہ ہم جب بھی باہر جاتے، مجھے اُسے بھی ساتھ گھیننا پڑتا۔ وہ کباب میں ہڈی بنتے ہوئے ذرا بھی نہ ہچکچاتی، میرے سب کچھ کرنے میں ذخیل ہوتی، مجھے لکی سے تنہائی میں بات کرنے سے باز رکھتی اور مجھے اپنے تمام خوب صورت خواب، لکی کے کانوں میں سرگوشیاں کرتے ہوئے بتانا پڑتے لیکن اس پر بھی ہم بہت سی باتیں نہیں کر سکتے تھے کیوں کہ لوسی قریب ہی ہوتی تھی۔ اُس کی قربت، سرگھمانے پر، اُس کی گھٹکھریالی زلفوں کا قص اور اُس کی شہد کے گہرے رنگ جیسی آنکھوں کی شوخی کا نظارہ کرنا، اُس کی مخصوص لہجے میں باتیں سننا اور بعض لاپرواہیوں میں اُس کے چست بلاؤز کے کھلے گریبان سے جھلکارے مارتے گول گول چھوٹے پستانوں کی بالائی گولائیوں اور کچے انگور، جیسی سخت بھٹنیوں کی جھلکیاں انمول تھیں۔

”مجھے نہیں معلوم کہ میں تم دونوں کے بیچ کباب میں ہڈی کیوں بنی ہوئی ہوں۔“ کبھی کبھار لوسی معذرت خواہانہ لہجے میں کہتی۔ میں اُس سے جھوٹ بولتا۔ ”کیا خیال ہے! ہم تمہاری رفاقت سے خوش ہیں۔ کیا ہم خوش نہیں ہیں، لکی؟“ لکی اپنی آنکھوں میں شرارت لیے قہقہہ لگاتی اور پکار اٹھتی۔

”یقیناً، پوووو.....“

دونوں طرف سے مکانوں میں گھری، شاہراہ پاؤپر، جہاں سفید وردیوں میں ملبوس باغوں اور برآمدوں میں دوڑتے بھاگتے لڑکوں اور لڑکیوں کی دیکھ بھال آئیں کر رہی ہوتی تھیں، چپچہاتے

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

پندوں سے بھرے ثوت کے درختوں کے سائے تلے چہل قدمی کرنا اُس موسم گرما کی روایت تھی۔ پُوں کو اُسی کی موجودگی نے میرے لیے لُکی ہے، اُن معاملات پر بات کرنا دشوار کر رکھا تھا، جن پر میں اُس سے گفتگو کرنے کا تمنا کرتا تھا لہذا میں ادھر ادھر کے فضول موضوعات پر باتیں کرتا رہتا تھا مثلاً مستقبل کے منصوبے کہ میں قانون کی ڈگری لینے کے بعد پیرس میں سفارتی آسامی پر بھرتی ہو جاؤں گا..... کیوں کہ وہاں، پیرس میں، زندگی زندگی ہے؛ فرانس ثقافت کا گہوارہ ہے..... یا پھر پیرس کی اپنی غریب عوام کو دوبارہ خوش حال اور عظیم بنانے کے لیے شاید سیاست دان بن جاؤں، جس کا مطلب تھا کہ میں اپنا یورپ کا سفر کچھ عرصے کے لیے ملتوی کر دوں۔ اُن کا کیا ارادہ تھا؟ وہ بڑی ہو کر کیا بننا اور کرنا پسند کریں گی؟ حساس اُسی کے بچے تلے مقاصد تھے: ”سب سے پہلے سکول کی تعلیم ختم کروں گی۔ پھر ایک اچھی سی ملازمت حاصل کروں گی۔ شاید موسیقی کی کسی دکان پر، جو بہت بڑی تفریح ہوگی۔“ لُکی کسی ٹریول ایجنسی کے بارے میں سوچتی تھی یا پھر، اگر وہ اپنے والدین کو رضامند کر سکی تو، فضائی میزبان بنے گی۔ اس طرح وہ پوری دنیا کی سیر کرتی پھرے گی۔ یا شاید ایک فلمی ستارہ لیکن وہ کبھی پیرا کی کے مختصر لباس میں تصویر نہیں بنوائے گی۔ سفر، سفر، ہر ملک کا سفر اُسے ہر کام سے زیادہ عزیز تھا۔ ”خوب، تم پہلے ہی کم از کم دو ملک تو دیکھ ہی چکی ہو، چکی اور پیرو۔ اب تم اور کیا چاہتی ہو؟“ میں کہتا۔ ”مجھے دیکھو، میں کبھی میرا فلورس سے باہر نہیں گیا۔“

لُکی سانٹیاگو کے بارے میں جو کچھ بتاتی تھی وہ سب مجھے پیرس کی فردوس میں دکھائی دیتا تھا۔ میں اُس کی باتیں بے حد رشک و حسد کے ساتھ سنتا! یہاں کی طرح اُس شہر میں لوگ غریب ہیں نہ گلیوں میں بھکاری پائے جاتے ہیں۔ والدین لڑکوں اور لڑکیوں کو صبح ہونے تک تقریبات میں رہنے اور منہ سے منہ جوڑ کر رقص کرنے دیتے ہیں اور یہاں کے برعکس ماؤں، خالائوں اور چچوں جیسی بڑھیا کئیں رقص کرتے ہوئے نوجوانوں کی جاسوسی نہیں کرتیں کہ اگر وہ حد پار کر جائیں تو انھیں ڈانٹ ڈپٹ یا لعن طعن کریں۔ چکی میں لڑکوں اور لڑکیوں کو بانگوں کی فلمیں دیکھنے کی اجازت ہوتی تھی، وہ سرعام تمباکو نوشی کرتے تھے۔ لیما کی نسبت وہاں زیادہ فلمیں، سرکس، تھیٹر، کھیل اور سازندوں کے ساتھ محفلیں، برف پر پھسلنے، پیٹ کا رقص کرنے کے کھیل تماشے منعقد ہوتے تھے اور موسیقی کی کمپنیاں سانٹیاگو میں ریاست ہائے متحدہ امریکا سے آتی رہتیں اور چکی کے لوگ خواہ کچھ بھی کام کرتے لیکن وہ پیرو والوں سے دو تین گنا زیادہ کماتے تھے۔

اگر یہ سب کچھ درست تھا تو چکی کی دوشیزاؤں کے والدین اُس عظیم الشان ملک کو چھوڑ کر پیرو کیوں آئے تھے؟ پہلی نظر میں یہی دکھائی دیتا تھا کہ وہ دولت مند نہیں بلکہ نہایت غریب تھے۔ وہ باریوالیگرے کے لڑکوں اور لڑکیوں جیسی زندگی بسر نہیں کر رہے تھے جن کے گھروں میں بٹلر، باورچی،

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

خادمائیں اور مالی تھے بلکہ وہ گامبر لینس ریستوران کے قریب کالے اسپر انز پر ایک تنگ سہ منزلہ عمارت کے ایک چھوٹے سے اپارٹمنٹ میں رہائش پذیر تھے۔ مستقبل قریب کے برعکس جب بلند عمارتیں سر اٹھانے لگیں اور چھوٹے چھوٹے مکانات غائب ہو گئے تھے اُس زمانے میں میرا فلورس میں صرف غریب لوگ ہی اپارٹمنٹوں میں رہتے تھے جو انسانوں کی غیر اہم نسل تھے..... آہ، کتنے افسوس کی بات ہے..... چلکی کی دوشیزاؤں کا تعلق بھی اُسی طبقے سے لگتا تھا۔

میں اُن کے والدین سے کبھی نہیں ملا۔ وہ کبھی مجھے یا کسی لڑکی یا لڑکے کو اپنے گھر نہیں لے کر گئیں۔ انھوں نے کبھی سالگرہ نہیں منائی یا کوئی اور تقریب منعقد نہیں کی اور نہ ہی کبھی ہمیں چائے پر یا کھیلنے کے لیے بلایا جیسے وہ ہمیں اپنی عسرت زدہ رہائش گاہ دکھاتے ہوئے شرمندگی محسوس کرتی ہوں۔ اس حقیقت کے باوجود کہ وہ غریب ہیں اور اپنی بے سروسامانی سے پریشان ہیں، میرے دل میں اُن کے لیے ترس اور ہمدردی کے جذبات کے بجائے، اُن کی غربت اور بے سروسامانی نے چلکی کی دوشیزہ کے لیے میری محبت میں اضافہ کر دیا اور مجھے بے غرضانہ منصوبوں کی ترغیب دی: ”جب میری اور لکی کی شادی ہو جائے گی تو ہم اُس کے تمام خاندان کو لا کر اپنے ساتھ رکھ لیں گے۔“

لیکن میرے میرا فلورس کے دوست، خاص طور پر لڑکیاں شکوک و شبہات کا شکار تھیں کہ اُسی اور لکی، ہم پر، اپنے گھر کے دروازے کبھی نہیں کھولیں گی۔ ”کیا وہ اتنی ہی بھوکے ہیں کہ ایک تقریب کا اہتمام بھی نہیں کر سکتیں؟“ انھوں نے پوچھا۔ ”شاید اس کی وجہ اُن کی غربت نہ ہو بلکہ کنجوسی ہو۔“ نیکو تراوانتے نے کہا جو ہمیشہ معاملات سدھارنے کی کوشش میں، انھیں زیادہ بگاڑ دیا کرتا تھا۔

علاقے کے لڑکے لڑکیوں نے اچانک ہی چلکی والیوں کو اُن کے میک اپ اور پہناووں کی بنا پر بُرا بھلا کہنا اور اُن کے پاس لباسوں کی کمی کا مذاق اُڑانا شروع کر دیا..... ہمیں اُن کے سکرٹ، بلاؤز اور سینڈل حفظ ہو گئے تھے جن سے انھوں نے ہر ممکن کوشش کی تھی کہ وہ اس حقیقت کو چھپالیں کہ اُن کے پاس وہ چیزیں بہت کم تعداد میں ہیں..... اور میرے اندر نا راضگی کے جذبات درست طور پر بھر جاتے۔ میں یہ کہہ کر اُن کا دفاع کرتا کہ یہ گفتگو محض حسد کی وجہ سے ہے، شدید حسد، زہر بھرا حسد کیوں کہ چلکی والیوں نے کبھی رقص کے لیے نہیں کہا تھا جب کہ تمام لڑکے اُن کے ساتھ رقص کرنے کے لیے قطار بنا کر کھڑے ہوتے ہیں۔ ”وہ انھیں دھتکار دیتی ہیں۔ بلاشبہ وہ رقص کے لیے نہیں کہتیں۔“ کورا نے جواب دیا..... یا اس لیے کہ اجتماعوں میں، کھیلوں میں، ساحل پر اور پارک سالانہ میں وہ ہمیشہ مرکوز نگاہ رہتی تھیں اور تمام لڑکے اُن کے گرد جھمگھا ڈالے رہتے تھے جب کہ دوسری لڑکیاں..... ”وہ محض دکھاوے اور عریانی کا مظہر ہیں اور تم لڑکوں نے ہمیشہ انھیں ایسے بے ہودہ لطائف سنائے ہیں جن کو ہم نے تمہیں ہمیں سنانے کی کبھی اجازت نہیں دی۔“ میرا سنا نے جوابی حملہ کیا..... اور حتمًا، کیوں کہ چلکی والیاں

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

جاذبِ نظر، جدید اور ہوشیار لیکن ہماری لڑکیاں مغرور، پسماندہ، پُرانے فیشنوں والی، تنگ نظر اور متعصب تھیں۔ ”اور ہمیں اس پر فخر ہے۔“ اُسے ہمارا مذاق اڑاتے ہوئے بولی۔

اگرچہ وہ اُن کی چغلیاں کھاتی تھیں پھر بھی باریوالیگرے کی لڑکیوں نے اُنھیں محفلوں میں مدعو کرنا اور گروہ کی صورت میں اُن کے ہمراہ میرا فلورس کے ساحل پر جانا، اتوار کی اتوار دوپہر بارہ بجے کا کھانا کھٹے کھانا، سینما جانا اور منہ اندھیرے سے لے کر صبح کا تارہ طلوع ہونے تک کی سیر کو برقرار رکھا۔ صبح کا ستارہ جس کے بارے میں مجھے یقین ہے کہ اُس موسم گرما میں وہ لیمہ کے آسمان پر ایک روز بھی بادلوں میں چھپے بغیر جگمگاتا رہا تھا۔ ایسا واقعہ اُس شہر میں ہر چار پانچ برس بعد وقوع پذیر ہوتا ہے۔ وہ صبح خیزی اس لیے کرتی تھیں کہ ہم لڑکے بھی یہی چاہتے تھے اور اس لیے بھی کہ میرا فلورس کی لڑکیاں حقیقتاً چمکی کی دوشیزاؤں سے اس طرح سحر زدہ تھیں جیسے ننگے جانے سے قبل پرندہ کو برا سے، پاکباز گناہ گار سے اور فرشتہ شیطان سے سحر زدہ ہوتا ہے۔ وہ دُور دراز کی سرزمین چمکی سے تعلق رکھنے والی اُن پر دہی لڑکیوں سے حسد کرتی تھیں کیوں کہ وہ اُن کی طرح ہر جگہ نہیں جاتی تھیں، وہ ذرا سی دیر کے لیے بھی بلا اجازت رات گئے تک چہل قدمی یا رقص کے لیے گھر سے باہر نہیں رُک سکتی تھیں اور اپنے ماں باپ یا بڑی بہن یا پھوپھی، خالہ، چچی، ممانی کی ہمراہی کے بغیر کسی تقریب میں شرکت نہیں کر سکتی تھیں کہ وہ یہ دیکھنے کے لیے اُن پر کھڑکی سے نظر رکھیں کہ وہ کس کی ہم رقص ہیں اور کیسے یا اُنھیں نصف شب کے بعد گھر لے جائیں کہ وہ وقت ایک شریف لڑکی کے لیے رقص یا گلی میں مردوں سے باتیں کرنے کے لیے مناسب نہیں ہوتا..... کہ وہ سب دکھلاوا کرنے والی، گھٹیا اور دوغلی نسل کی لڑکیاں کرتی تھیں..... مل کہ وہ اپنے گھروں میں، اپنے بستروں پر فرشتوں کے خواب دیکھیں۔ وہ حسد کا شکار تھیں کیوں کہ چمکی والیاں بہت آزاد اور آرام دہ حالت میں تھیں اور وہ اس بات سے بے پرواہ ہو کر آزاد خیالی سے رقص کرتی تھیں کہ اُن کے گھٹنے عریاں ہیں۔ وہ اپنے کندھے، چھوٹے چھوٹے پستان اور گولہ لپے یوں مٹکاتی تھیں کہ میرا فلورس کی کوئی لڑکی اُن کی طرح نہیں کرتی تھی اور غالباً لڑکوں کو آزادی دینے کا تو وہ تصور بھی نہیں کر سکتی تھیں۔ لیکن اگر لئی یا کوسی اتنی ہی آزاد تھیں تو وہ ایک پکا دوست لڑکا کیوں چاہتی تھیں؟ اُنھوں نے ہم سب محبت کا شکار ہونے والوں کو رڈ کیوں کر دیا تھا؟ لئی نے صرف مجھے ہی ماں نہیں کی تھی بل کہ اُس نے لائو مو، فینو اور پچو کلاس اور لوسی نے لور، پے پے کا نیپا اور نوبالغ جو لیو بائن وینڈا کو بھی انکار کر دیا تھا جو میرا فلورس کا پہلا لڑکا تھا جس کے والدین نے اُس کی ہائی سکول کی تعلیم ختم ہونے سے پہلے ہی اُس کی پندرہویں سالگرہ پر اُسے والکس وینگن تحفے میں دے دی تھی۔ چمکی کی دوشیزائیں، جو بہت آزاد تھیں، کیوں ایک دوست لڑکا نہیں چاہتی تھیں؟

لئی اور لوسی کے بارے میں یہ اور اس جیسے دُورے اُسرا غیر متوقع طور پر اُس یا دگا موسم

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

گرمائے کے آخری روز ۳۰ مارچ ۱۹۵۰ء کو چھوٹی فریڈرئی میری روزا آلواریز کالڈیرن کی دی ہوئی دعوت میں کھل گئے۔ وہ ایک ایسی محفل تھی جو عہد ساز اور اس میں شریک ہر شخص کے لیے ناقابل فراموش ہے۔ ۲۸ جولائی اور لاپاز کے نکر پر واقع آلواریز کالڈیرن کا گھر میرا فلورس مل کہ شاید پیر و کا خوب صورت ترین گھر تھا جس میں طویل القامت درختوں، ہمہ قسم کے پتھروں، طرح طرح کی بیلوں، گلاب کے پودوں والا باغ اور نیلی ٹائیلوں والا پیرا کی کاتالاب تھا۔ میرا فلورس کی تقریبات میں ہمیشہ سازندے اور شرکا کی خدمت کے لیے بڑی تعداد میں بیرے، بھرے ہوئے توس، سینڈویچ، جوس اور ہمہ قسم کے بغیر الکوحل والے مشروبات موجود ہوتے تھے۔ وہ ایسی محفلیں ہوتی تھیں جن کے مہمان سمجھتے تھے جیسے وہ جنت میں آگئے ہوں۔ ہر چیز بالکل ٹھیک چل رہی تھی کہ بٹیاں بجھتے ہی میرا فلورس کے تمام لڑکوں اور لڑکیوں کے جھوم نے گانا شروع کر دیا: ”سالگرہ مبارک۔“ اور اس نے کیک پر گنگی پندرہ موم بٹیاں بجھا دیں۔ ہم سب نے اس سے گلے مل کر اسے مبارکباد دینے کے لیے قطار بنائی۔

جب لکی اور لوسی کی گلے ملنے کی باری آئی تو میری روزا نے، جو ایک خوش باش چھوٹی سی موٹی سوئی تھی اور جس کی چربی کی نہیں اس کے گلابی لباس سے اس کی پشت کی گولائی سے باہر نکلی ہوئی تھیں، اُن کے گالوں پر بوسہ دیا اور اپنی آنکھیں پھیلا لیں: ”تم چمکی والی ہو، ہے نا؟ میں تمہیں اپنی خالہ اڈریانا سے ملواتی ہوں۔ وہ بھی چمکی میں رہتی ہیں۔ وہ حال ہی میں سانتیاگو سے آئی ہیں۔ آؤ، آؤ۔“ اس نے، اُن کے ہاتھ پکڑے اور پکارتی ہوئی، اُنہیں گھر کے اندر لے گئی۔ ”خالہ اڈریانا، خالہ اڈریانا، میرے پاس تمہارے لیے ایک حیرت انگیز چیز ہے۔“

کھڑکی کے جیم شیشے سے ایک موٹر مستطیل دیکھی جاسکتی تھی، جس میں آتش دان، آرام گریسیاں، سونے، قالین، قدرتی مناظر والی تصاویر اور شخصی خاکے لگی دیواریں اور ہاتھوں میں گلاس پکڑے، درجن بھر مردوزن والی ایک بڑی سی نشست گاہ نظر آرہی تھی۔ میں نے چند سیکنڈوں کے بعد میری روزا کو چمکی والیوں کے ہمراہ ہر جوش انداز میں، اندر داخل ہوتے دیکھا۔ میں نے چوٹ پر فخر و شہینوں کی بنا پر، مدہم سایوں کے پس منظر میں ایک طویل القامت، نہایت خوش لباس اور بہت ہی خوب صورت خاتون کو لمبے ہولڈر میں لگا سگریٹ پکڑے، متکبرانہ مسکراہٹ لیے، اپنی نوجوان ہم وطنوں کی سمت بڑھتے بھی دیکھا۔

میں آم کا جوس پینے اور چھپ کر وائسرائے کے کش لگانے کے لیے کینوں اور پیرا کی کے تالاب کے بیچ کھسک گیا۔ وہاں مجھے میرا دوست اور چیچیکلیٹ کالج کا ہم جماعت جوان باریئو مل گیا۔ وہ بھی اس سنسان جگہ پر چھپ کر تمباکو نوشی کرنے گیا تھا۔ اس نے مجھ سے آئیں بائیں شکائیں کیے بغیر دریافت کیا۔ ”اگر میں لکی سے پوچھ لوں تو تم ناراض تو نہیں ہو گے، سالم؟“

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

وہ جانتا تھا کہ اگر چہ ایسا لگتا ہے کہ ہم مضبوطی سے ساتھ چل رہے ہیں لیکن ایسا نہیں تھا اور وہ بھی..... ہر شخص کی طرح..... جانتا تھا، جس کی طرف، اُس نے اشارہ کیا تھا کہ میں نے اُس سے تین بار دریافت کیا ہے اور تینوں مرتبہ اُس نے مجھے رد کر دیا ہے۔ میں نے اُسے جواب دیا کہ میں بہت زیادہ ناراض ہوں گا کیوں کہ اگرچہ لٹی نے مجھے رد کر دیا ہے لیکن وہ کوئی کھیل تو نہیں، جو وہ کھیل رہی ہے..... چکی کی لڑکیوں کا یہی طریقہ ہوتا ہے..... لیکن درحقیقت وہ مجھے پسند کرتی ہے اور یہی وجہ ہے کہ ہم مضبوطی سے ساتھ چل رہے ہیں۔ اس کے علاوہ، اُس رات میں نے اُس سے چوتھی اور حتمی بار پوچھنا شروع کیا ہی تھا اور وہاں کہنے ہی والی تھی کہ اُس چھوٹی موٹی سڑنی کے پندرہ موم بیچوں والے کیک نے مداخلت کر ڈالی۔ لیکن اب وہ جیسے ہی میری روزا کی خالہ سے بات چیت کے بعد باہر نکلے گی میں اُس سے پوچھ لوں گا، وہ ہاں کر دے گی اور آج رات کے بعد سے، وہ میری مطلق حقیقی محبوبہ بن جائے گی۔

”خوب، تب تو میں اُوسی سے پوچھوں گا۔“ بخوان باریو پسا ہوتے ہوئے بولا۔ ”دوست، یہ گھناؤنی بات سہی لیکن میں واقعی لٹی کو پسند کرتا ہوں۔“

میں نے اُوسی سے دریافت کرنے کے لیے، اس کی حوصلہ افزائی کی اور وعدہ کیا کہ میں اُس کی اچھے الفاظ میں سفارش کروں گا تا کہ وہ ہاں کر دے۔ اُس کی اور اُوسی، میری اور لٹی کی اچھی متاثر گن چوڑ بنے گی۔

پیرا کی کے تالاب کے قریب بخوان باریو کے ساتھ باتیں کرتے ہوئے، میں رقص گاہ میں، آرمینو برادرز کے طائفے کی دُھن پر، جوڑوں کو رقص کرتے دیکھتا رہا..... جو پیریز پراڈو تو نہیں ہو سکتے تھے لیکن وہ اچھے تھے۔ کیا خوب اُن کا طبلہ اور ڈھول تھا..... ہم نے کئی وائسراے پھونک ڈالیں۔ میری روزا کو کیا ہوا تھا کہ وہ عین اُس موقع پر اپنی خالہ سے اُوسی اور لٹی کا تعارف کروانے چل پڑی تھی؟ وہ اتنی دیر سے کیا باتیں کر رہی ہیں؟ لعنت ہو، وہ میرا منصوبہ سبوتاژ کر رہی تھیں۔ کیوں کہ یہ سچ ہے کہ جب اُنھوں نے پندرہ موم بیچوں والا کیک کاٹنے کا اعلان کیا تو میں اپنی چوتھی کوشش کا آغاز کر چکا تھا..... جس کے بارے میں مجھے یقین ہے کہ اس بار کامیاب ہو جاتی..... میں لٹی سے محبت کا اعلان سازندوں کو رضامند کر کے کر چکا تھا کہ وہ ”مجھے تم سے محبت ہے“ گائیں، جوڑ کیوں کو شادی کی پیش کش کرنے کے لیے بہترین بولیرو تھا۔

اُنھوں نے واپسی میں بہت دیر لگائی اور جب لوٹیں تو وہ بہت تبدیل ہو چکی تھیں: اُوسی آنکھوں کے گرد سیاہ حلقے لیے بہت زرد پڑی ہوئی تھی جیسے اُس نے بھوت دیکھ لیا ہو اور اُس دُنیا سے نکلنے کی تگ و دو میں ہو اور لٹی غصے میں تھی۔ اُس کے چہرے پر تلخی کے آثار تھے۔ اُس کی آنکھیں یوں دھب رہی تھیں جیسے گھر میں اُن فیشن زدہ خواتین و حضرات نے اُسے کڑی آزمائش سے گزارا ہو۔ ٹھیک

اُسی وقت میں نے اُس سے مامبو کے اُن رقصوں میں سے ایک کرنے کے لیے کہا جن پر اُسے بہت عبور حاصل تھا..... ”مامبو نمبر ۵“..... اور مجھے یقین نہیں ہوا۔ لکی کچھ بھی ٹھیک نہیں کر پائی۔ وہ بڑھم بھول گئی، منتشر ہو گئی، اُس نے غلطیوں پر غلطیاں کیں۔ وہ لڑکھرائی اور اُس کے سیلرز کے چھوٹے ہیٹ نے پھسل کر اُس کی حالت مضحکہ خیز بنا دی۔ اُس نے اُسے ٹھیک کرنے کی بھی زحمت نہیں کی۔ کیا ہوا تھا؟

مجھے یقین ہے کہ ”مامبو نمبر ۵“ ختم ہونے تک تمام شرکا معاملہ جان چکے تھے کیوں کہ چھوٹی سُرینی نے ہر ایک کو بتا دینا اپنی ذمہ داری سمجھا تھا۔ اُس نے تفصیل سے، رنگ بھرتے اور مبالغے سے کام لیتے ہوئے اپنی آنکھیں زیادہ سے زیادہ پھیلاتے ہوئے، تجسس اور خوف پیدا کرتے ہوئے مزے لے لے کر جب کہانی سنائی تو اُس میں کتنا ہی لطف بھر گیا! کس قدر گھٹیا مسرت..... کس قدر اطمینان اور انتقام..... وہاں کی اُن لڑکیوں نے محسوس کیا جو چلکی والیوں سے حسد کرتی تھیں جو اُس موسم گرما میں بلوغت میں قدم رکھنے والے بچوں کی روایات میں انقلاب برپا کرنے میں افسوس آئی تھیں!

جب لکی اور لوسی، میری روزایا کسی کو بھی خدا حافظ کہے بغیر پراسرار طور پر غائب ہو چکیں تو میں وہ شخص تھا، جسے سب سے آخر میں، اُس سارے قصے کا پتا چلا..... ”پشیمانی سے بوکھلائی ہوئیں۔“ میری پھوپھی البرتا اعلان کرتیں..... اور جب افواہ ساری رقص گاہ میں پھیل گئی تو لڑکوں کیوں نے موسیقی، اپنی دوست لڑکیوں اور اپنا سب کچھ کرنا، بھلا کر رقص گاہ خالی کر دی اور وہ ٹولیوں میں بٹ کر کھسر پھسرا اور خبردار کرنے اور اپنی آنکھیں کمینگی سے پھیلا کر حلقوں سے باہر نکالنے لگے۔ ”تمہیں معلوم ہے؟ تمہیں پتا چلا؟ تمہارا کیا خیال ہے؟ کیا تم اس پر یقین کر سکتے ہو؟ سوچو! وہ چلکی کی نہیں ہیں! نہیں، نہ ہی وہ تمہیں! کہانی کے سوا کچھ نہیں! وہ چلکی کی نہیں ہیں۔ اُنھیں تو چلکی کے بارے میں کچھ بھی نہیں پتا! اُنھوں نے جھوٹ بولا! ہمیں بے قوف بنایا! اُنھوں نے ہر بات گھڑی! میری روزانے بھانڈا پھوڑ دیا! دھوکے بازوں کی جوڑی! کتنی بڑی دھوکے باز!“

وہ بیرونی رہنے والی تھیں۔ یہی اُن کی اصل تھی۔ بیچاریاں! بیچاریاں! حال ہی میں سانٹیاگو سے آنے والی خالہ اڈریانا کے لیے تو وہ زندگی کا سب سے حیرت انگیز واقعہ تھا جب اُنھوں نے اُسے، اس لہجے میں بات کرتے سنا، جس سے، اُنھوں نے ہمیں بے قوف بنا رکھا تھا تو اُنھوں نے فوراً ہی اُس لہجے کو جعلی قرار دے دیا۔ چلکی کی دوشیزاؤں کو کتنا بُرا لگا ہو گا جب چھوٹی سُرینی کی خالہ نے، اُن کے چہروں سے تشویش بھانپتے ہوئے، اُن سے سانٹیاگو میں، اُن کے خاندان، رہائشی علاقے، سکول، عزیز و اقارب اور اُن کے خاندان کے دوستوں کے بارے میں دریافت کرنا شروع کیا تو لوسی اور لکی کو اپنی مختصر سی زندگی کی زہریلی ترین گولیاں لگنا پڑیں۔ خالہ سخت سے سخت ترین ہوتی چلی گئی۔ کتنی کہ جب وہ نشست گاہ میں، اُن پر چھٹی تو وہ ذہنی اور جسمانی طور پر نُوٹ بھوٹے کا شکار ہو کر زمین بوس ہو گئیں اور

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اُس نے اپنے رشتے داروں، دوستوں اور احمق میری روزا کے سامنے اعلان کر دیا: ”کسی گدھے کی نظر میں ہی ان کا تعلق چمکی سے ہوگا! ان لڑکیوں نے زندگی میں کبھی سانتیا گو میں قدم تک نہیں رکھا اور اگر یہ چمکی کی ہیں تو میں تپتی ہوں!“

۱۹۵۰ء کے گرما کا آخری روز..... جب میں ابھی پندرہ برس کا ہوا تھا..... میری اصل زندگی کا آغاز تھا، وہ زندگی جو ہوائی قلعوں، خوابوں، جھوٹے قصوں کو تلخ حقیقت سے جدا کرتی ہے۔ مجھے یقینی طور پر کبھی اُن جھوٹی چمکی والیوں کی مکمل کہانی معلوم نہیں ہوئی بل کہ اُن دونوں لڑکیوں کے علاوہ کسی کو بھی معلوم نہیں ہو سکی۔ البتہ افواہوں کے بعد کی صورت حال کے مانند آراء، افواہیں، من گھڑتیں اور فرضی انکشافات اُن جعلی چمکی والیوں کے غائب ہو جانے کے بہت عرصے بعد تک لوگوں کی گفت و شنید سے میرے سننے میں آتے رہے کیوں کہ انھیں دوبارہ کبھی تقریبوں، کھیلوں، چائے پر یا اجتماعوں میں مدعو نہیں کیا گیا۔ چغل خوریاں بتاتیں کہ باریوالیگرے اور میرافلورس کی لڑکیوں نے اُن سے تعلق ختم کر دیا تھا اور اگر کبھی راہ چلتے نظر بھی آجائیں تو وہ منہ موڑ لیتیں۔ لڑکوں اور مردوں نے چپکے چپکے اُن کا یوں تعاقب کیا جیسے وہ گھٹیا لڑکیوں کا پیچھا کرتے تھے..... اور لکی اور کوسی گھٹیا لڑکیوں کے سوا تھیں بھی کیا جو برینایا الپروویز جیسے علاقے سے اٹھ کر اپنی اصل چھپاتے ہوئے میرا فلورس کے اعلیٰ لوگوں میں پردیسی بن کر..... مردوں کے ساتھ محبت جتانے اور انھیں وہ سب کچھ کرنے دینے کے لیے، جو صرف دوغلی نسل اور گھٹیا لڑکیاں ہی کرنے دیتی ہیں..... شامل ہو گئی تھیں؟

میرا خیال ہے کہ بعد میں وہ لکی اور کوسی کو بھولنے لگے کیوں کہ دوسرے لوگوں اور دوسرے معاملات نے ہمارے بچپن کے اُس آخری موسم گرما کے اُس ہیجان خیز واقعہ کی جگہ لے لی تھی۔ لیکن میں نہیں بھول پایا۔ میں انھیں، خاص طور پر لکی کو نہیں بھولا سکا۔ اب بچوں کے بہت سے برس بیت چکے ہیں اور میرافلورس بہت تبدیل ہو چکا ہے۔ ہماری رسوم و رواج، اخلاقی قدغنیں اور رقابتیں دھندلا چکی ہیں جو کبھی احمقانہ طور پر مروج تھیں (اب وہ روپ بدل چکی ہیں)۔ وہ اب بھی میری یادوں میں بسی ہے اور کبھی کبھار ابھر کر سامنے آجاتی ہے۔ تب مجھے اُس کا شوخ قہقہہ سنائی دیتا ہے، میں اُس کی شہد جیسے گہرے رنگ والی چنچل نگاہوں اور ہوا کے دوش پر پلٹے کنول کے پودے کی طرح مامبو کی دھن پر تھرکتے اُس کے بدن کو دیکھتا ہوں۔ میرا اب بھی یہی خیال ہے کہ میری زندگی کے گرما کے تمام موسموں میں وہ سب سے شاندار موسم گرما تھا۔

۱۔ Miraflores: پیرو (Peru) کا ایک ساحلی شہر جو اپنی مصنوعی جھیل Miraflores Lake کی وجہ

سے معروف ہے۔ یہ مصنوعی جھیل میرافلورس کے جنوبی کینال زون کو بحر اکاٹل کو ملاتی ہے۔

نوٹیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

۲. Lima: پیرو کا سب سے بڑا شہر اور دارالحکومت۔
۳. Mambo: ایک معروف موسیقی جو کیوبا کی ٹیکرو سٹائل سے اخذ کی گئی ہے جس میں چار ٹروں کے ردھم کو اٹھا جاتا ہے جن میں سے دوسرے اور چوتھے ٹر پر زور دیا جاتا ہے۔ مامبو دھنوں پر کیے جانے والے مخصوص تیز رفتار رقص کو بھی مامبو کہتے ہیں۔
۴. Seminauel (also Seminole): فلوریڈا، شمالی امریکا کے انڈیئوں کا مسٹو جی (Muskhogeian) زبان بولنے والا ایک قبیلہ جو کریکوں (Creeks) کی ایک شاخ ہے۔ لغوی طور پر مسٹو جی اور کریک علیحدگی پسند اور بھگڑے کو کہتے ہیں۔ اس قبیلے کی اکثریت اب اوکلوہاما میں بستی ہے۔
۵. Waltz: رقص کی ایک قسم جس میں جوڑے ایک دوسرے کے ہاتھ تھام کر فرش پر گھومتے ہیں اور موسیقی کی تال پر قدم کے ساتھ قدم ملتے ہیں۔
۶. Corridos: ایک قسم کا ہسپانوی رقص۔
۷. Blues: گیت کی ایک معروف قسم جو چھوٹے پنچوں میں تحریر کیا جاتا ہے جس کی خصوصیات مدہم جاز ردھم اور ادا سی و مایوی ہوتی ہے۔
۸. Bolero: ایک رواجی ہسپانوی رقص۔
۹. Huarachas: میکسیکو کا ایک رقص جو چپلیں پہن کر کیا جاتا ہے۔
۱۰. Samba: برازیلی بڑے جوش رقص۔
۱۱. Polka: انیسویں صدی کا معروف ہسپانوی رقص۔
۱۲. Rumba: کیوبا کے بھٹیوں کا رقص۔
۱۳. Calf love: (مماورہ) کم سنی کی محبت۔
۱۴. Marta: عیسائیوں کا ایک تہوار جو حضرت عیسیٰ کی دوست مارٹا کی یاد میں منایا جاتا ہے۔
۱۵. Geranium: باغیچوں میں لگانے والا ایک پھول دار پودا، جس پر مختلف رنگوں کے پھول نکلتے ہیں۔
۱۶. Poincianas: جھاڑی نما ایک سجاوٹی پست قامت درخت۔
۱۷. Laurel: ایک ساحلی درخت جس کے پتے فنج و نصرت کی علامت ہیں۔
۱۸. Bougainvilleas: ایک سدا بہار پھول دار نیل جو عام طور پر گھروں میں دیواروں پر چڑھائی جاتی ہے۔
۱۹. Honeysuckle: ایک خوشبو دار نیل۔ شہد آ شام۔
۲۰. Ivy: ایک سدا بہار نیل جو عام طور پر دیواروں وغیرہ پر چڑھائی جاتی ہے۔

www

لکار

(The Challenge)

جب ریوربارکی راہداری میں لیونی داس نمودار ہوا تو ہم، ہر ہفتے کے دن کی طرح، اُس روز بھی بیسزپی رہے تھے۔ ہم نے اُس کے چہرے سے فوراً ہی قیاس لگا لیا کہ کچھ ہو گیا ہے۔

”کیا ہوا ہے؟“ لیون نے استفسار کیا۔

لیونی داس ایک کرسی کھینچ کر ہمارے پاس بیٹھ گیا۔

”میں پیاس سے مرا جا رہا ہوں۔“

میں نے اُس کے لیے گلاس اتنا بھرا کہ وہ کنارے سے چھٹک کر میز پر بہنے لگا۔ لیونی داس نے ہلکی سی پھونک ماری اور اپنے خیالوں میں گم پھوٹے ہوئے پلبلے دیکھتا رہا۔ پھر وہ آخری قطرے تک، پورا گلاس ایک ہی گھونٹ میں چڑھا گیا۔

”آج رات جسٹو مبارزہ کرنے جا رہا ہے۔“ وہ عجیب لہجے میں بولا۔

ہم تھوڑی دیر پُپ رہے۔ لیون پیتا رہا اور برائسیو نے سگریٹ سلگالی۔

”اُس نے مجھے کہا ہے کہ تمہیں بتا دوں۔“ لیونی داس نے اضافہ کیا۔ ”وہ چاہتا ہے کہ تم لوگ

بھی آؤ۔“

بالآخر برائسیو نے دریا فت کیا۔ ”یہ کیسے ہوا؟“

”وہ آج سہ پہر کیتا کاؤس پر ملے تھے۔“ لیونی داس نے اپنا ماتھا پونچھا اور ہوا میں ہاتھ جھٹکا

تو اُس کی انگلیوں سے پسینے کے چند قطرے فرش پر جا گرے۔ ”باقی تم خود تھوکر کر سکتے ہو۔“

”اگر۔“ لیون بولا۔ ”وہ قاعدے قانون کے مطابق لڑنا چاہتے ہیں تو ڈرنے کی کوئی وجہ نہیں

ہے۔ جسٹو کو پتا ہے کہ وہ کیا کر رہا ہے؟“

”ہاں۔“ لیونی داس نے غائب دماغی سے اتفاق کیا۔ ”شاید یہ بھی اُسی طرح بہتر ثابت ہو۔“

بوتلیں خالی پڑی تھیں۔ فرحت بخش ہوا چل رہی تھی اور کچھ دیر قبل پلازے سے آنے والی

گراڈ کے طائفے کی موسیقی، اب ہماری سماعت تک نہیں پہنچ رہی تھی۔ کھلے آسمان تلے ہونے والی محفل

سے لوٹنے والوں لوگوں سے پُل بھرا ہوا تھا اور دریا کے کنارے اندھیری جگہوں پر چھپے ہوئے جوڑے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

بھی اپنی پناہ گاہوں سے نکل آئے تھے۔ ریور بار کے دروازے کے سامنے سے بے شمار لوگ گزر رہے تھے۔ چند ایک اندر آ گئے۔ جلد ہی پیدل چلنے والوں کے راستے کے ساتھ بنا کینے مردوزن سے بھر گیا جو بلند آواز میں باتیں کر رہے تھے۔

”نوبل کے قریب کا وقت ہے۔“ لیون بولا۔ ”ہمیں چلنا چاہیے۔“

”ٹھیک ہے، لڑکو۔“ لیونی داس نے کہا۔ ”بیز کا شکریہ۔“

ہم اٹھ کھڑے ہوئے۔

”وہ ٹھنڈ پر ہوگی، ٹھیک؟“ برائسیو بولا۔

”ہاں۔ گیارہ بجے۔ جسٹو ساڑھے دس بجے تمہارا انتظار کرے گا، ٹھیک اسی جگہ پر۔“

بوڑھے نے الوداعی ہاتھ ہلایا اور شاہراہ ستیلا پر جانے لگا۔ وہ شہر کے مضافات میں، جہاں سے پہلے شروع ہوتے تھے، ایک تنہا کُنیا میں رہتا تھا جو یوں لگتی تھی جیسے شہر کی حفاظت کے لیے کھڑی ہو۔ ہم پلازا کی سمت چلنے لگے۔ پلازا قریب قریب سنسان پڑا تھا۔ ٹورسٹ ہوٹل کے پاس کھڑے چند نوجوان اونچی آواز میں باتیں کر رہے تھے۔ اُن کے پاس سے گزرتے ہوئے ہم نے اُن کے درمیان ایک لڑکی دیکھی جو اُن کی باتیں سن کر مسکرا رہی تھی۔ وہ حسین تھی اور محظوظ ہوتی دکھائی دے رہی تھی۔

”گمپ اُسے مار ڈالے گا۔“ برائسیو نے اچانک کہا۔

”بکومت۔“ لیون تڑک کر بولا۔

گر جا گھر والے موڑ سے ہمارے راستے جدا ہو گئے۔ میں سرعت سے گھر پہنچا۔ وہاں کوئی نہیں تھا۔ میں نے جیسے اور اُن پر دوپٹے سوئٹر پہن کر اپنی پتلون کی عقبی جیب میں رومال لپھا چاقو چھپا لیا۔ جب میں روانہ ہونے لگا تو اُسی وقت میری بیوی گھر لوٹ آئی۔

”دوبارہ باہر جا رہے ہو؟“ اُس نے استفسار کیا۔

”ہاں۔ مجھے کچھ ضروری کام ہے۔“

لڑکا اپنے بازوؤں کی آغوش میں یوں سویا ہوا تھا کہ مجھے لگا جیسے وہ مردہ ہو۔

”تمہیں صبح جلد اٹھنا ہے۔“ اُس نے باصرار کہا۔ ”تمہیں اتوار کو کام کرنا ہوتا ہے، یا دہے؟“

”فکر مت کرو۔“ میں نے جواب دیا۔ ”میں چند منٹوں میں لوٹ آؤں گا۔“

میں دوبارہ ریور بار پر گیا اور وہاں بیٹھ گیا۔ میں نے بیز اور ایک سینڈویچ منگوایا جسے میں ختم نہیں کر پایا۔ میری بھوک مر گئی تھی۔ کسی نے میرے کندھے کو تھپتھپایا۔ وہ اُس جگہ کا مالک موسیٰ تھا۔

”لڑائی ہو رہی ہے؟“

”ہاں۔ ٹھنڈ پر ہوگی۔ بہتر ہے کہ خاموشی اختیار کرو۔“

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

”مجھے تمھاری نصیحت کی ضرورت نہیں ہے۔“ اُس نے کہا۔ ”مجھے اِس کے بارے میں کچھ ہی دیر پہلے معلوم ہوا ہے۔ مجھے جسنو کے لیے ہم دردی محسوس ہو رہی ہے لیکن درحقیقت وہی کچھ عرصے سے اِس کا مطالبہ کر رہا تھا۔ اور گمپ میں برداشت کا مادہ نہیں ہے..... اب تو یہ بات ہم سب کو پتا ہے۔“

”گمپ، گدھے کا بچہ۔“

”وہ کبھی تمھارا دوست ہوا کرتا تھا.....“ موسیٰ نے کہنا شروع کیا لیکن پھر باز رہا۔

کوئی اُسے بیرونی میز سے ہٹا کر رہا تھا اور وہ چلا گیا لیکن چند ہی منٹوں بعد دوبارہ میری طرف پلٹ آیا۔

”چاہتو میں ساتھ چلوں۔“ اُس نے دریافت کیا۔

”نہیں، ہم بہت لوگ ہیں۔ شکر یہ۔“

”ٹھیک ہے۔ اگر میری ضرورت پڑے تو بتانا۔ جسنو میرا بھی دوست ہے۔“ اُس نے اجازت لیے بغیر میری بیئر سے ایک چسکی لی۔ ”گزشتہ شب گمپ اپنے ٹولے سمیت یہاں آیا تھا۔ وہ تمام وقت جسنو کے بارے میں باتیں کرتا رہا اور قسم کھائی کہ وہ اُس کا قیمہ کر دے گا۔ میں دُعا کر رہا تھا اُس وقت تم لوگ یہاں نہ آؤ۔“

”میں گمپ کو ضرور دیکھنا چاہتا ہوں۔“ میں نے کہا۔ ”جب وہ غصے میں ہوتا ہے تو اُس کا منہ واقعی مضحکہ خیز ہو جاتا ہے۔“

موسیٰ ہنسا۔ ”کل رات وہ شیطان جیسا دکھ رہا تھا۔ وہ اِس قدر کریمہ ہے کہ اُسے دیکھ کر جی متلا نے لگتا ہے۔“

میں نے بیئر ختم کی اور دریا کنارے ٹہلنے کے لیے چلا لیکن میں نے ریور بار کی راہداری سے جسنو کو کیلے ایک بیرونی میز پر بیٹھے دیکھا۔ اُس نے ربڑ کی چپلیں پہنی ہوئی تھیں اور ایک بد رنگ سویٹر جو اُس کے کانوں تک پہنچا ہوا تھا۔ ایک طرف سے اور بیرونی اندھیرے کے مقابل دیکھنے پر وہ اُس زاویے سے ایک نیچے یا عورت جیسا لگ رہا تھا۔ اُس کے نقش و نگار نازک اور نفیس تھے۔ میرے قدموں کی چاپ سُن کر اُس نے مڑ کر دیکھا تو مجھے اُس کے چہرے کے دوسرے رُخ پر زخم کا کاسنی نشان دکھائی دیا جو اُس کے منہ سے پیٹانی تک پھیلا ہوا تھا۔ (کچھ لوگ کہتے تھے کہ یہ نشان اُسے بچپن میں میں لڑائی کے دوران میں ایک گھونسا لگنے کی وجہ سے آیا تھا لیکن لیونی داس کا اصرار تھا کہ وہ سیلاب والے دن پیدا ہوا تھا اور نشان اُس کی ماں کے اُس ہراس کی وجہ سے تھا جو اُس پر دروازے تک پہنچ جانے والا پانی دیکھ کر طاری ہوا تھا۔)

”میں ابھی یہاں پہنچا ہوں۔“ وہ بولا۔ ”باقی لوگوں کا کیا ہوا؟“

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

”وہ آرہے ہیں۔ یقیناً راستے میں ہوں گے۔“ بھسٹو نے براہِ راست مجھے دیکھا۔ وہ مسکراتے لگا لیکن پھر اُس نے بے حد سنجیدہ ہو کر منہ دُوسری طرف کر لیا۔

”آج سہ پہر کیا ہوا تھا؟“

”ہمارا آمناسا مناسکین کارٹ پر ہوا تھا۔ میں وہاں صرف پیٹنے گیا تھا کہ میرا ٹکراؤ، کمپ اور اُس کے ساتھیوں سے ہو گیا۔ سچے؟ اگر پادری مداخلت نہ کرتا تو وہ وہیں میرا گلا کاٹ کر رکھ دیتے۔ وہ مجھ پر کٹوں کی طرح پُل پڑے تھے۔ پاگل کٹوں کی طرح۔ پادری نے ہمیں کھینچ کر الگ کیا۔“

”تم مرد ہو؟“ کمپ چیخ کر بولا۔

”تم سے زیادہ۔“ بھسٹو بھی چلا یا۔

”چپ رہو، وحشیو۔“ پادری بولا۔

”تو پھر آج رات کُھٹھڑ پر!“ کمپ چیخا۔

”ٹھیک ہے۔“ بھسٹو نے کہا۔

”بس یہی کچھ ہوا تھا۔“ ریور بار کا جوم ختم ہو گیا تھا۔ بار کے اندر چند لوگ بچے تھے لیکن ایک بیرونی میز پر ہم اکیلے بیٹھے تھے۔

”میں یہ لایا ہوں۔“ میں اُسے چاقو پکڑاتے ہوئے بولا۔

بھسٹو نے چاقو کھول کر تولا۔ دھار بالکل اُس کے ہاتھ جتنی لمبی تھی، کلائی سے لے انگلیوں کے مخنوں جتنی۔ پھر اُس نے اپنی جیب سے ایک اور چاقو نکالا اور دونوں کا موازنہ کرنے لگا۔

”دونوں ایک جیسے ہیں۔“ اُس نے کہا۔ ”میں اپنا ہی رکھوں گا۔“

اُس نے بیئر منگوائی اور ہم دونوں نے بغیر بات کیے پی۔ بھسٹو تمباکو نوشی کرنے لگا۔

”میرے پاس گھڑی نہیں ہے۔“ بھسٹو بولا۔ ”لیکن دس بجے کے بعد کا وقت ہو گا۔ آؤ، اُن سے ملنے چلیں۔“

پُل پر ہمیں برائسیو اور لیون مل گئے۔ انھوں نے بھسٹو سے ہاتھ ملا کر سلام دُعا کی۔

”مسنو، بھائی۔“ لیون بولا۔ ”تم اُس کے چیتھڑے اُڑانے جا رہے ہو۔“

”یہ کہنے کی ضرورت نہیں ہے۔“ برائسیو نے کہا۔ ”کمپ تمہیں چھو تک نہیں سکتا۔“

وہ دونوں پہلے والے لباس ہی میں تھے اور لگتا تھا کہ وہ بھسٹو کے سامنے بالاتفاق اعتماد اور خاص ہلکے پھلکے پن کا مظاہرہ کر رہے ہوں۔

”آؤ، اس طرف سے چلیں۔“ لیون بولا۔ ”یہ مختصر راستہ ہے۔“

”نہیں۔“ بھسٹو نے کہا۔ ”ہم گھوم کر جائیں گے۔ ابھی میری ٹانگیں ٹوٹی نہیں ہیں۔“

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

وہ ڈر مٹکھ خیز تھا کیوں کہ ہم ہمیشہ دریا کے پیٹ میں پُل پر لگی سلاخوں سے لٹک کر نیچے گئے تھے۔ ہم پُپ چا پ سڑک پر اگلے چوراہے تک گئے، پھر دائیں مڑ کر کافی دیر چلتے رہے۔ دریا کے پیٹ تک تنگ راستہ جاتا تھا۔ برائسیو لڑکھڑایا اور اُس نے قسم کھائی۔ ریت نیم گرم تھی اور ہمارے پیر اُس میں یوں دھنس رہے تھے جیسے ہم زوئی کے سمندر میں چل رہے ہوں۔ لیون نے بغور آسمان کو دیکھا۔

”ہم آگ روشن کر لیں گے۔“ بھسٹو بولا۔

”کیا تم پاگل ہو؟“ میں بولا۔ ”تم چاہتے ہو کہ پولیس آجائے؟“

”اس کا انتظام کیا جاسکتا ہے۔“ برائسیو نے بے یقینی سے کہا۔ ”اُسے کل تک بچھا ہوا رکھا جاسکتا ہے۔ وہ اندھیرے میں تو لڑنے سے رہے۔“

کسی نے جواب نہیں دیا اور برائسیو نے اصرار نہیں کیا۔

”وہ رہا“ ٹھنڈھ۔“ لیون بولا۔

ایک زمانے میں۔ کوئی نہیں جانتا تھا کب۔ کیروب کا ایک درخت دریا کے پیٹ میں گر گیا تھا اور وہ اتنا بڑا تھا کہ وہ خشک دریا کے پاٹ کے تین چوتھائی حصے پر پھیلا ہوا تھا۔ وہ اس قدر بھاری بھر کم تھا کہ پانی میں ڈوب گیا اور پانی اُسے ابھار نہیں پایا محض چند گز تک گھیٹ سکا۔ اس طرح ہر برس ”ٹھنڈھ“ شہر سے تھوڑا تھوڑا کر کے دور ہوتا چلا گیا۔ کسی کو علم نہیں ہے کہ اُسے ”ٹھنڈھ“ کا نام کس نے دیا تھا لیکن اب سب اُسے اسی نام سے پکارتے تھے۔

”وہ یہاں پہلے سے موجود ہیں۔“ لیون نے بتایا۔

ہم ”ٹھنڈھ“ سے پانچ گز کے فاصلے پر ٹھہر گئے۔ رات کے نیم اندھیرے میں ہم چہرے شناخت نہیں کر سکے کہ کون کون ہمارا منتظر ہے۔ صرف اُن کے سائے دکھائی دے رہے تھے۔ وہ تعداد میں پانچ تھے۔ میں نے گھٹے ہوئے گمپ کو پہچاننے کی کوشش کی لیکن ناکام رہا۔

”تم جاؤ۔“ بھسٹو بولا۔

میں چہرے پر سکون کے تاثرات رکھتے ہوئے، درخت کے تنے کی جانب بڑھا۔

”رُک جاؤ۔“ کوئی چلا یا۔ ”کون ہو؟“

”جولیان۔“ میں پکا را۔ ”جولیان ہو اُر طاس۔ تم اندھے ہو؟“

ایک پست قامت سایہ مجھ سے ملنے آگے بڑھا۔ وہ چاکو پاس تھا۔

”ہم جانے ہی والے تھے۔“ وہ بولا۔ ”ہم نے سمجھ لیا تھا کہ بیچارا بھسٹو پولیس کے پاس اپنی حفاظت کی درخواست لے کر چلا گیا ہے۔“

”میں کسی مرد سے شرائط طے کرنا چاہتا ہوں۔“ میں اُسے جواب دیے بغیر چلا یا۔ ”اس

بونے سے نہیں۔“

”کیا تم واقعی اتنے بہادر ہو؟“ چالو پاس نے تیکھے لہجے میں پوچھا۔

”چپ!“ گمپ چیخا۔ وہ سب قریب آگئے اور گمپ میری طرف بڑھا۔ وہ طویل القامت تھا، دوسروں سے زیادہ لمبا۔ مجھے دکھائی نہیں دے رہا تھا لیکن میں نے تصویر میں اُس کا پھنسیوں بھرا چہرہ، بے حد چکنی اور بے دائرہ جلد، چھوٹی چھوٹی آنکھیں جو دو نقطوں میں ڈوبی ہوئی تھیں جیسے کسی نے جڑے کافئی ابھاروں کے گوشت میں دو چھوٹے چھوٹے چھید کر دیے ہوں، اور اُس کے انگلیوں جتنے موٹے موٹے ہونٹ جو اُس کی ٹھوڑی سے نیچے گرگٹ کی صورت لگتے تھے، دیکھ لیے تھے۔ گمپ بائیں پیر سے لنگڑا تھا۔ لوگوں کا کہنا تھا کہ اُس کے اُس پیر پر صلیب جیسا ایک نشان ہے جو ایک سو رکی دی ہوئی نشانی ہے، جس نے اُسے سوتے میں کاٹ کھایا تھا لیکن کسی نے بھی اُس نشان کو کبھی نہیں دیکھا تھا۔

”تم لیونی داس کو کیوں لائے ہو؟“ گمپ نے ترش روئی سے استفسار کیا۔

”لیونی داس؟ کون لایا ہے لیونی داس کو؟“

گمپ نے اپنی انگلی سے ایک طرف اشارہ کیا۔ بوڑھا چند گز پیچھے ریت پر کھڑا تھا۔ جب اُس نے اپنا نام سنا تو پاس چلا آیا۔

”میرے بارے میں کیا!“ وہ بولا۔ اُس نے نظریں جماتے ہوئے گمپ کو دیکھا۔ ”مجھے اس کی ضرورت نہیں کہ یہ مجھے ساتھ لائیں۔ میں خود آیا ہوں، اپنے دونوں پیروں پر چل کر کیوں کہ میں نے اس کی ضرورت محسوس کی۔ اگر تم مقابلے سے بھاگنے کا بہانہ ڈھونڈ رہے ہو تو سیدھی طرح کہو۔“ جواب دینے سے قبل گمپ ہچکچایا۔ میرا خیال تھا کہ وہ بوڑھے کی توہین کرے گا پس میں پھرتی سے اپنا ہاتھ عقبی جیب کی طرف لے گیا۔

”آپ ملوث نہ ہوں، بڑے میاں۔“ گمپ دھیمے لہجے میں بولا۔ میں آپ سے لڑنا نہیں چاہتا۔“

”یہ مت سوچو کہ میں بوڑھا ہوں۔“ لیونی داس نے کہا۔ ”میں تم سے زیادہ بہتر چل پھر سکتا

ہوں۔“

”ٹھیک ہے، بڑے میاں۔“ گمپ بولا۔ ”مجھے آپ پر یقین ہے۔“ وہ میری سمت مڑا۔

”کیا تم تیار ہو؟“

”ہاں، اپنے ساتھیوں سے کہہ دو کہ وہ بیچ میں مداخلت نہ کریں۔ اگر انہوں نے ایسا کیا تو

بہت بُرا ہوگا۔“

گمپ نے قہقہہ لگایا۔ ”جولیان، تم جانتے ہو کہ مجھے کمک کی ضرورت نہیں۔ خاص طور پر آج

تو۔ فکر مت کرو۔“

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

گمپ کے پیچھے کھڑا ایک شخص ہنسا۔ گمپ نے میری طرف کوئی چیز بڑھائی۔ میں نے ہاتھ آگے کیا۔ اُس کے چاقو کا پھل باہر نکلا ہوا تھا اور میں نے اُسے دھار سے تھام لیا تھا۔ مجھے اپنی ہتھیلی پر خراش اور کپکپی محسوس ہوئی۔ دھات برف کے ٹکڑے کے مانند بج تھی۔

”ماچس لائے ہوئے، بڑے میاں؟“

لیونی داس نے ایک تیلی جلائی اور اُسے تب تک جلائے رکھا جب تک شعلہ انگلیوں کے ناخن نہیں جلانے لگا۔ میں نے شعلے کی مدہم کو میں چاقو کا جائزہ لیا، اُس کی لمبائی اور چوڑائی جانچی، دھارا اور وزن دیکھا۔ ”یہ ٹھیک ہے۔“ میں بولا۔

”پوٹنگا۔“ گمپ نے حکم صادر کیا۔ ”اس کے ساتھ جاؤ۔“

پوٹنگا میرے اور لیونی داس کے درمیان چلنے لگا۔ جب ہم اپنے ساتھیوں کے پاس پہنچے تو براہِ آئینہ تمباکو نوشی کر رہا تھا اور ہر گش پر جھٹکا کا بے تاثر چہرہ اور سختی سے بھٹے ہوئے اور لیون کچھ چباتا ہوا نظر آتا، شاید گھاس کا کوئی تنکا۔ جب کہ جو دہرا آئینہ پسینے میں شرابور تھا۔

”آپ سے کس نے آنے کے لیے کہا تھا؟“ جھٹو نے تلخ لہجے میں دریافت کیا۔

”مجھ سے کسی نے نہیں کہا۔“ لیونی داس نے زور دے کر بلند آواز میں کہا۔ ”میں اس لیے آیا

ہوں کہ میں آنا چاہتا تھا۔ تم مجھ سے وضاحت مانگ رہے ہو؟“

جھٹو نے جواب نہیں دیا۔ میں نے اشارے سے اُس کی توجہ پوٹنگا کی طرف دلائی جو چند قدم پیچھے کھڑا تھا۔ جھٹو نے اپنا چاقو نکالا اور اُس کی طرف پھینک دیا جو اُس کے جسم کے قریب کہیں گرا اور وہ پیچھے ہٹ گیا۔

”معذرت۔“ میں نے چاقو تلاش کرنے کے لیے ریت ٹٹولتے ہوئے کہا۔ ”یہ مجھ سے گرا

گیا تھا۔ یہ رہا۔“ ”تم اتنی جلدی اتنے اچھے نہیں بن سکتے۔“ پوٹنگا بولا۔

پھر اُس نے وہی کیا جو میں نے کیا تھا۔ ماچس کی روشنی میں پھل پر اپنی انگلیاں پھیریں۔ کچھ کہے بغیر چاقو ہمیں لوٹا یا اور لمبے لمبے ڈگ بھرتا ”ٹھنڈھ“ کو لوٹ گیا۔ چند منٹ تک ہم پُپ چاپ کپاس کے نزدیکی کھیت سے آنے والی مہک سونگھتے اور پل کی سمت سے آنے والی گرم ہوا سہتے رہے۔ ہمارے عقب میں دریا کے دونوں اطراف شہر کی بچیاں دکھائی دے رہی تھیں۔ مکمل سکوت طاری تھا جو کبھی کبھار بھونک یا ڈھچچوں ڈھچچوں سے اچانک ٹوٹ جاتا تھا۔

”تیار!“ دوسری طرف سے چیخ آئی۔

”تیار!“ میں چلا یا۔

”ٹھنڈھ“ کے پاس والے گروہ میں کھڑی مچی اور سرگوشیاں ہونے لگیں۔ پھر لنگڑاتا ہوا

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

سایہ دونوں گروہوں کے متعین کیے ہوئے مقام کے مرکز کی طرف بڑھا۔ میں نے دیکھا کہ کمپ نے اپنے پاؤں سے وہاں کی زمین کو یہ جانچنے کے لیے پرکھا کہ وہاں ٹھہر یا کھڑے تو نہیں۔ میری نگاہوں نے جسٹو کو متلاشا۔ لیون اور براسیو اُس کے کندھوں پر ہاتھ رکھے ہوئے تھے۔ جسٹو نے پھرتی سے اپنے آپ کو اُن سے الگ کیا۔ جب وہ میرے پاس آیا تو مسکرایا۔ میں نے اپنا ہاتھ اُس کی طرف بڑھایا۔ وہ پیچھے ہٹنا شروع ہوا لیکن لیونی داس نے جست لگا کر اُسے کندھوں سے پکڑ لیا۔ بوڑھے نے اپنی پشت پر پہنا ہوا پونچو اتارا۔ وہ میرے ساتھ کھڑا تھا۔

”ایک سیکنڈ کے لیے بھی اُس کے قریب مت ہونا۔“ بوڑھا جیسی آواز میں بولا۔ اُس کی آواز کانپ رہی تھی۔ ”ہر وقت فاصلے پر رہنا۔ جب تک وہ تھک نہ جائے اُس کے ارد گردنا چتے رہنا۔ سب سے زیادہ اپنے پیٹ اور منہ کی حفاظت کرنا۔ تمام وقت ہاتھ اوپر اٹھائے رکھنا۔ نیچے جھکنا، قدم زمین پر مضبوطی سے جما کر رکھنا۔ اگر تم پھسل جاؤ تو لاتیں چلانا یہاں تک کہ وہ پیچھے ہٹ جائے..... ٹھیک ہے۔ اب جاؤ۔ اپنے آپ کو ایک مرد کی طرح لے کر جاؤ.....“

جسٹو سر جھکائے لیونی داس کو سننا رہا۔ میرا خیال تھا کہ وہ اُس سے گلے ملے گا لیکن اُس نے اپنے آپ کو ایک گستاخانہ اشارے تک محدود رکھا۔ اُس نے بوڑھے کے ہاتھ سے پونچو کھینچا اور اُسے اپنے بازو پر لپیٹ لیا۔ پھر وہ پیچھے ہٹ کر سر بلند کیے مضبوط قدموں سے چلتا ہوا چلا گیا۔ جب وہ ہم سے دور ہو رہا تھا تو اُس کے دائیں ہاتھ میں تھا ماہوا دھاتی ٹکڑا پیچھے سے دمک رہا تھا۔ جسٹو گمپ سے دو گز کے فاصلے پر ٹھہر گیا۔

چند سیکنڈوں تک وہ، یقینی طور پر آنکھوں ہی آنکھوں میں یہ کہتے ہوئے کہ دونوں ایک دوسرے سے کس قدر شدید نفرت کرتے ہیں، ساکت کھڑے رہے۔ ایک دوسرے کو پرکھتے رہے۔ اُن کے ہاتھ اُن کے لباس میں سخت پڑے ہوئے ہوں گے اور دائیں ہاتھ اپنے اپنے چاقو زور زور سے بھیجنے رہے ہوں گے۔ فاصلے سے وہ گرام رات کے اندھیرے میں ادھ چھپے مبارزے کے لیے تیار دو انسانوں کے بجائے، کسی کالے مادے سے بنے ہوئے سیاہ جسم یا دو جوانوں کے سائے دریا کنارے لگے کیروب کے ٹھوس درخت دکھائی دے رہے تھے جن کے عکس زمین پر نہیں ملے کہ فضا میں تھے۔ وہ بہ یک وقت حرکت میں آئے گویا یہ کسی حکمانہ آواز کا رد عمل ہو۔ شاید جسٹو پہلے حرکت میں آیا تھا، محض ایک سیکنڈ پہلے۔ اپنے مقابل پر نظریں جمائے اُس نے آہستہ آہستہ اپنے گھٹنوں سے کندھوں تک جھومنا شروع کیا اور گمپ بھی اُس کی نقالی کرتے ہوئے اپنے پیروں کو پھیلا کر آگے پیچھے، دائیں بائیں جھومنے لگا۔ اُن کی حرکات یکساں تھیں: دایاں بازو گہنی کے خم سے سامنے کی طرف تھوڑا سا جھکا ہوا، ہاتھ دشمن کے بدن کے عین وسط کی جانب اور بایاں بازو پونچو میں لپٹا عدم توازن سے بہت آگے بڑھا

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اور منہ کے سامنے ڈھال کے انداز میں مڑا ہوا۔ آغاز میں محض اُن کے بدنوں نے حرکت کی البتہ اُن کے سر، پیر اور ہاتھ ساکت رہے۔ وہ دونوں بلا سوچے سمجھے آگے کی سمت اپنی پشتوں کو کمان بنائے جھکے اور اپنی ٹانگوں کو یوں موڑے ہوئے تھے جیسے پانی میں چھلانگ لگانے والے ہوں۔ گمپ نے حملے میں پہل کی۔ اُس نے اچانک آگے کی طرف زقہ بھری اور اُس کا بازو ایک وسیع قوس میں گھوما۔ جسٹو کا تعاقب کرتے ہوئے ہتھیار نے زخم لگائے بغیر فضا میں ایک نامکمل راستہ طے کیا جب کہ جسٹو سرعت سے گھوم گیا۔ اپنی ڈھال ہٹائے بغیر اُس نے ریت پر آہستہ روی سے پھسلتے ہوئے اپنی رفتار بڑھا کر گمپ کے گرد ایک دائرہ بنایا۔ گمپ اپنی جگہ گھوم کر رہ گیا۔ وہ نیچے جھکا اور اپنے دشمن کی تقلید میں گھومتے ہوئے اُس نے اُس پر اپنی نگاہیں اس طرح رکھیں گویا ہو پنا ناز ہو گیا ہو۔ غیر متوقع طور پر جسٹو سیدھا کھڑا ہو گیا۔ ہم نے ڈبے کے سپرنگ والے گڈے کے مانند اُسے دوسرے شخص پر اپنا سالم بدن گراتے اور واپس اپنی جگہ جاتے دیکھا۔

”وہ۔“ اُمر اسیو نے سرگوشی کی۔ ”اُس نے اُسے کاٹ ڈالا ہے۔“

”کندھے پر۔“ لیونی داس بولا۔ ”لیکن پھرتی ہے۔“

چنچے بغیر اپنی جگہ پر قائم رہتے ہوئے گمپ نے رقص جاری رکھا جب کہ جسٹو زیادہ دیر تک اُس کے گرد گھومنا برقرار نہیں رکھ سکا۔ وہ اپنا پونچھ جھلاتے ہوئے بہ یک وقت گمپ کے قریب آتا اور پھر دُور جاتا، کبھی اپنی ڈھال ہٹاتا اور کبھی سامنے لاتا، اپنا جسم شکار کے لیے پیش کرتا اور برق رفتاری سے پرے ہٹا لیتا، پھسلتا اور سرچ حرکت کرتا، تپتی ہوئی عورت کے مانند ترغیب دلاتا اور اٹکا رکھتا۔ وہ اُسے چکرا دینا چاہتا تھا لیکن گمپ نہ صرف تجربہ کار بل کہ عیار بھی تھا۔ اُس نے پیچھے ہٹتے ہوئے دائرہ توڑا اور بدستور جھکے جھکے نہایت چھوٹے چھوٹے قدموں سے منزل کا تعاقب کرتا، گردن باہر نکالے اور اپنے ہاتھ کے گرد لپٹے پونچھ سے منہ پچاتے ہوئے جسٹو کو زکے اور اپنا پیچھا کرنے پر مجبور کرتا رہا۔ گمپ پیچھے ہٹتا اپنی ٹانگیں گھینچیں اور اتنا نیچے جھک گیا کہ اُس کے گھٹنے قریب قریب زمین کو چھونے لگے۔ جسٹو نے دوسرے اُس کے بازو پر حملہ کیا لیکن دونوں بااُس کا وار خالی گیا۔ ”اتنے قریب مت ہوؤ۔“ میرے ساتھ موجود لیونی داس نے اس قدر آہستگی سے کہا کہ اُسے صرف میں ہی سُن سکا۔ ٹھیک اُسی وقت اُس شکل کی وحشت نے۔ بڑا اور بد شکل سایہ جو سکڑ کر اپنے آپ کو اکٹھا کر کے مکوڑے نما ہو گیا تھا۔ عروج پکڑ لیا اور آہستہ آہستہ بڑھنے لگی۔ پے در پے حملے ہونے لگے جس سے جسٹو ہماری نگاہوں سے اوجھل ہو گیا۔ ہم ایک، دو یا شاید تین سیکنڈوں کے لیے دم سادھے مبارزت کرتے گرائنڈیل جے کو دیکھتے رہے۔ پھر ہم نے مقابلے کی پہلی بار چنگھاڑ جیسی ایک مختصر سی آواز سنی۔ اگلے ہی لمحے، اُن میں سے کسی نے، ایک چھوٹی لیکن شاندار جست لی اور دوزخندوں ہی میں دونوں لڑاکوؤں کے درمیان ایک مادیہ دیوار تن گئی۔

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اس بار گمپ نے گھومنا شروع کر دیا۔ وہ اپنے دائیں پاؤں پر گھوم اور بائیں پاؤں کو گھسیٹ رہا تھا۔ میں نے اندھیرے میں دیکھنے اور یہ جاننے کے لیے کہ جسٹو کے ساتھ کیا ہوا تھا، جب وہ دونوں دو محبت کرنے والوں کی طرح ایک قالب بنے ہوئے تھے، بیکار ہی اپنی آنکھیں سکیڑیں۔ ”وہاں سے ہٹو۔“ لیونی داس نے بے حد جیسی آواز میں کہا۔ ”تم اتنے نزدیک ہو کر کیوں لڑ رہے ہو؟“ پُر اسرار طور پر جیسے مدہم ہوا، اس خفیہ پیغام کو اس تک لے گئی۔ جسٹو بھی گمپ کی طرح شکار کا تعاقب کرتے ہوئے چوکا اور طاقت بھرے انداز میں گودنے لگا۔ وہ برق رفتاری سے دفاع سے حملے اور حملے سے دفاع کی طرف پلٹے لیکن کوئی بھی دوسرے کے دھوکے میں نہیں آیا، دشمن کے پتھر مارنے والے انداز سے فریب نہیں کھایا جس کا مقصد دشمن کو نقصان پہنچانا نہیں بل کہ اپنے سے دُور رکھنا، لمحے بھر کے لیے اُلجھانا، ڈھال کو گرانا تھا جس پر دوسرا فرد ڈھوکا رانداز میں ردِ عمل ظاہر کرتا اور اپنی رفتار سست کرتے ہوئے باپاں ہاتھ اٹھاتا۔ میں اُن کے منہ نہیں دیکھ سکتا تھا لیکن پھر بھی میں نے اپنی آنکھیں بند کر لیں اور اُنھیں بہتر انداز میں دیکھنے لگا جیسے میں اُن کے درمیان موجود ہوں۔ گمپ کے پسینے چھوٹے ہوئے ہیں، اُس کا منہ بھمپا ہوا، سوز جیسی چھوٹی چھوٹی آنکھیں پلکوں کے عقب میں جلتی ہوئیں شعلے اُگل رہی ہیں، اُس کے بدن پر لرزہ طاری ہے، چپٹے ناک کی پُڑ پُڑیاں اور منہ کا دہانہ ناقابلِ یقین طور پر تھڑا رہے ہیں اور جسٹو اپنے معمول کے طنز بھرے انداز کو چہرے پر سجائے ہوئے غصے سے بے قابو ہے اور اُس کے ہونٹ اشتعال اور کف سے نم پڑے ہوئے ہیں۔ میں نے آنکھیں کھولی ہی تھیں کہ اُسی وقت جسٹو نے دوسرے فریق کو ہر طرح کا فائدہ اٹھانے کا موقع فراہم کرتے ہوئے اُس کی طرف اس طرح اندھا دھند بڑھا کہ جسٹو نے احتقانہ طور پر پٹھو دی اپنا چہرہ اور اُس کی رسائی میں دے دیا۔ غصے اور بے صبرے پن نے اُسے زمین سے اٹھا کر عجیب انداز میں فضا میں معلق کرتے ہوئے، اُس کا آسمان پر خاک بنا دیا۔ وہ بُری طرح اپنے شکار سے ٹکرایا۔ وحشیانہ حملے نے یقیناً گمپ کے اوسان خطا کر دیے ہوں گے کہ وہ تھوڑی دیر تک فیصلہ کرنے کے قابل نہیں رہا اور جب وہ نیچے جھکا تو اُس نے اپنا ہاتھ تیر کی طرح لمبا کیا۔ گوچمکتا ہوا پھل ہماری نگاہوں سے اوجھل تھا لیکن ہمارے تصور نے ہمیں دکھا دیا کہ جسٹو کا احتقانہ عمل مکمل طور پر ناکام نہیں ہوا۔ اُس ٹکڑ پر، ہم پر لپٹی ہوئی رات آسمان سے گرنے والی بجلی کے چمکروں کی طرح بلند اور گاڑھے دھون والی چیخوں سے بھر گئی۔ تب ہمیں پتا نہیں تھا کہ وہ کبھی پتا بھی نہیں چلے گا، کتنی دیر اُس جھٹکے والی حالت میں رہے۔ تاہم یہ جانے بغیر کہ اُن میں سے کون سا کون ہے، یہ جانے بغیر کہ کس کے ہاتھ وار کر رہے ہیں، کس کے حلق سے مسلسل چنگھاڑیں ایک دوسرے کے پیچھے گونج کے مانند نکل رہی ہیں۔ ہم نے بس چاقوؤں کے ننگے پھلوں کو بار بار فضا میں بلند ہوتے دیکھا جو آسمان کی طرف یا اندھیرے میں حرکت کر رہے تھے اور اُن کے پہلوؤں میں نیچے کی تیزی سے سمت

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

آ رہے تھے، چپکتے ہوئے، کبھی نظروں کی پکڑ میں آتے تو کبھی نہیں، کبھی رات کے اندھیرے میں چھپتے تو کبھی دیکھتے گویا کسی جادوگر کا تماشا ہمارے سامنے چل رہا ہو۔

ہم گہری گہری سانسیں لیتے ہوئے متحس ہو رہے تھے۔ ہم تب تک دم سادھے، آنکھیں پھاڑے اور شاید ناقابل فہم بُبُو کرتے رہے جب تک کہ ایک انسانی اہرام ترخ نہیں گیا، یکا یک ہی وسط سے مادیدہ کاٹ دار، دو حصوں میں منقسم نہیں کر دیا گیا۔ دونوں نے بہ یک وقت ایک دوسرے کو یکساں وحشیانہ طاقت سے پیچھے دھکیلا گویا مقناطیس کی ایک جیسی طاقت والے دونوں رُخ آمنے سامنے آ گئے ہوں۔ وہ دونوں ایک دوسرے سے ایک گز کے فاصلے پر کھڑے بھاری بھاری سانسیں لیتے رہے۔ ”ہمیں انھیں روکنا ہوگا۔“ لیون کی آواز ابھری۔ ”بہت ہو گیا۔“ لیکن اس سے پہلے کہ ہم حرکت میں آتے، گمپ نے شہابیے کے مانند اپنی جگہ چھوڑی۔ جسٹو سرعت سے ایک طرف نہیں ہو پایا اور دونوں زمین پر لڑھکیاں کھانے لگے۔ وہ ریت پر ایک دوسرے سے گتھم گتھا اوپر تلے لڑھکتے ہوئے ایک دوسرے کو مارنے اور بو جھل سانسوں سے فضا کا سکوت توڑ رہے تھے۔ اُسی وقت لڑائی اچانک ہی بند ہو گئی۔ جلد ہی وہ دریا کے پیٹ میں ہاتھ پاؤں پہا کر سکت پڑ گئے جیسے سو گئے ہوں۔ میں اپنے قیاسات کے گھوڑے دوڑا۔ تے ہوئے اُن کی جانب بھاگنے کے لیے تیار ہی تھا کہ اُن میں سے ایک اچانک اٹھ کھڑا ہوا اور شرابی کی طرح جھومتے ہوئے، دوسرے کے پاس، جو گرا ہوا تھا، کھڑا ہو گیا۔ وہ گمپ تھا۔

لڑائی کے دوران میں وہ اپنے پونچو، گرا بیٹھے تھے جو چند گز دور پڑے کئی کناروں والی چٹانوں جیسے لگ رہے تھے۔ ”آؤ، چلیں۔“ لیون بولا۔ لیکن اس بار بھی کچھ ایسا ہوا، جس نے ہمیں بے حس و حرکت کر دیا۔ جسٹو اپنے جسم کا سارا وزن اپنے دائیں ہاتھ پر ڈالتے اور آزاد ہاتھ سے اپنے سر اور منہ کو ڈھانپتے ہوئے بہ مشکل اٹھا۔ یوں لگ رہا تھا جیسے وہ اپنی نظروں کو کسی دہشت ناک شے سے دُور رکھنا چاہتا ہو۔ جب وہ اٹھ کھڑا ہوا تو گمپ چند قدم پیچھے ہٹ گیا۔ اُس نے اپنا ہاتھ چہرے پر سے نہیں ہٹایا تھا۔ پھر ہم سب نے ایک آواز سنی جسے ہم شناخت نہیں کر سکے جیسے وہ اچانک اندھیرے سے بھوٹی ہو۔

”جولیان!“ گمپ پُکارا۔ ”اُسے کہو ہار مان لے!“

میں لیونی داس کے تاثرات دیکھنے کے لیے مُزاتو میں نے دیکھا کہ اُس کا منہ لیون کے منہ سے جڑا ہوا ہے۔ وہ ہراسیمگی سے منظر دیکھ رہا تھا۔ میں انھیں دیکھنے کے واپس مُزا۔ وہ ایک بار پھر گتھم گتھا تھے۔ بلاشبہ اپنے بارے میں گمپ کے الفاظ سے جوش میں بھرے جسٹو نے اُس وقت، جب میری نگاہیں میدانِ کارزار سے ہٹی تھیں، اپنے چہرے سے ہاتھ ہٹا کر تکلیف میں ہونے کے باوجود اپنی تمام طاقت مجتمع کرتے ہوئے اپنی شکست کا بدلہ لینے کے لیے اپنے دشمن پر جست لگا دی تھی۔ عقبی سمت زقند بھر کر گمپ اُس جذباتی اور بے کار حملے سے بہ آسانی بچ نکلا۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

”لیونی داس!“ وہ دوبارہ غصے سے لجا جت بھرے لہجے میں چلا یا۔ ”اس سے کہو ہار مان لے!“
 ”بکو اس بند کرو اور لڑو۔“ لیونی داس بلا جھجک ڈکرایا۔

جسٹو نے ایک اور حملے کی کوشش کی تو ہم سب بالخصوص لیونی داس جو عمر رسیدہ تھا اور جس نے اپنی زندگی میں بے شمار معرکے دیکھے تھے، سمجھ گئے کہ اب کچھ نہیں ہونے والا کیوں کہ اُس کے بازو میں اتنی قوت نہیں رہی تھی کہ وہ گمپ کی پکینی چلد تک پہنچ سکتا۔ اُس کے اندر سے اٹھنے والا غصہ ہونٹوں تک پہنچ کر انھیں خشک کر گیا اور یہاں تک کہ اُس کی آنکھوں میں بادل منڈلانے لگے۔ اُس نے سست روی سے سعی کی۔ ہم اُسے دوسری بار حرکت میں آنا دیکھ رہے تھے کہ وہ ایک بار پھر لڑکھڑایا اور ایک بھڑکی آواز کے ساتھ زمین پر ڈھے گیا۔

جب ہم اُس جگہ پہنچے جہاں جسٹو گرا ہوا تھا تو گرمپ اپنے آدمیوں کے پاس واپس جا چکا تھا اور وہ بلا کچھ کہے وہاں سے جانے لگے تھے۔ میں نے اُس کے سینے پر اپنا چہرہ رکھا تو ایک گرم سیلا مواد میری گردن اور کندھوں سے سختی سے چپک گیا اور جیسے ہی میرا ہاتھ پھٹے ہوئے کپڑے کے سوراخ سے اُس کے پیٹ اور پشت پر پہنچا تو وہ ساحلی جیلی فٹس جیسی نرم، گیلی اور سرد لاش کو ٹٹولنے لگا۔ برائسیو اور لیون نے اپنی اپنی جیکٹیں اُتار کر اُسے احتیاط سے اُن میں لپیٹا اور بازوؤں اور ہاتھوں سے پکڑ کر اٹھا لیا۔ میں نے لیونی داس کے پونچھ کی تلاش میں نظریں دوڑائیں جو چند فٹ دُور پڑا تھا اور میں نے دیکھے بغیر ہی اندازے سے اُس کا چہرہ ڈھانپ دیا۔ پھر دو قطاروں میں چلتے ہوئے ہم چاروں اُسے تابوت کے مانند اپنے کندھوں پر اٹھا کر قدم سے قدم ملا کر اُس راستے پر چلنے لگے جو دریا کے کنارے پر چڑھتا اور شہر کو جاتا تھا۔

”روؤ مت، بوڑھے کھلاڑی۔“ لیون نے کہا۔ ”میں نے تمہارے بیٹے جیسا بہادر شخص کبھی نہیں دیکھا۔ میرا مطلب واقعی یہی ہے۔“

لیونی داس نے جواب نہیں دیا۔ وہ میرے پیچھے چل رہا تھا اس لیے میں اُسے دیکھ نہیں سکتا تھا۔ کاسٹیلو کی پہلی کُنیا کے قریب میں نے اُس سے دریافت کیا۔ ”کیا اسے تمہارے گھر لے کر جانا ہے، لیونی داس؟“

”ہاں۔“ بوڑھے نے بلند آواز میں یوں جواب دیا جیسے وہ بہرہ ہو۔

۱۔ carob: مولے تھنے والا ایک اوقیانوسی درخت جس کی پھلیاں بطور غذا استعمال ہوتی ہیں۔
 ۲۔ Poncho: سر کے مقام پر سوراخ والا کھس۔ سوراخ میں سے سر گزار کر اُسے کندھوں پر ڈال لیا جاتا ہے جس سے سارا بدن ڈھنپ جاتا ہے۔

مویان

(Mo Yan)

نوبل انعام برائے ادب ۲۰۱۲ء سے چینی النسل ناول نگار اور افسانہ نگار مویان کو نوازا گیا کہ ”وہ اپنی تحریروں میں تخلیقی حقائق نگاری کا ادغام فوک داستانوں، تاریخ اور عصر حاضر سے کرتے ہیں۔“ سوڈش اکیڈمی کے سربراہ پیٹر این گلنڈ کے مطابق: ”اُن کا اسلوب اس قدر لافانی ہے کہ آدھا صفحہ پڑھتے ہی آپ کو پتا چل جاتا ہے کہ یہ مویان ہیں۔“ گیارہ اکتوبر ۲۰۱۲ء کو سوڈش اکیڈمی کے اعلان کے بعد مویان یہ انعام جیتنے والے دنیا کے یک صدویں اور چین کے دوسرے ادیب ہیں لیکن چین ہی میں قیام پذیر پہلے ادیب ہیں۔ مویان سے قبل ۲۰۰۰ء میں ایک چینی ادیب گاؤ چنگ جیان کو یہ انعام مل چکا ہے لیکن وہ فرانس کے شہری تھے۔

مویان کا اصل نام گوان موئے (Guan Moye) ہے۔ گوان اُن کا خاندانی نام ہے جب کہ گھر میں انھیں صرف مو کہہ کر پکارا جاتا ہے لیکن دنیا بھر میں اُن کی شہرت اُن کے قلمی نام مویان سے ہے۔ مویان کا چینی زبان میں مطلب ہے: ”چپ یا خاموش رہو۔“ نیشنل انڈوومنٹ فار یونیٹیز کے چیئرمین جم پوچ کو انٹرویو دیتے ہوئے گوان موئے نے بتایا کہ یہ نام اُن کے ذہن میں اپنے ماں باپ کی تنبیہ سے آیا تھا کہ گھر سے باہر اپنے دل کی بات زبان پر مت لاؤ کیوں کہ اُن کے لڑکپن میں ۱۹۵۰ء سے چین میں سیاسی انقلاب کی صورت حال تھی۔ اُن کے قلمی نام مویان کا اُن کی تحریروں سے گہرا تعلق ہے جو چین کی سیاسی اور جنسی زندگی کا احاطہ کرتی ہیں۔ گوان موئے ۱۷- فروری ۱۹۵۵ء کو مویان شندونگ (Shandong) صوبے کے گاؤی (Gaomi) ضلع کے دیہی علاقے دالان (Dalan) (جسے انھوں نے اپنے ماولوں میں گاؤی ضلع کے ”شمال مشرقی قصبہ“ کا نام دیا ہے) میں ایک کسان گھرانے میں پیدا ہوئے۔ ثقافتی انقلاب کے دوران وہ سکول چھوڑ کر پٹرولیم مصنوعات کی ایک فیکٹری میں کام کرنے لگے۔ انقلاب کے بعد وہ پیپلز لبریشن آرمی میں بھرتی ہوئے اور فوج کی ملازمت کے دوران ہی انھوں نے لکھنا شروع کر دیا۔ تین سال بعد انھیں پیپلز لبریشن آرمی کی اکادمی برائے فن و ادب کے شعبہ ادب میں استاد کی نشست مل گئی جہاں سے ۱۹۸۳ء میں انھوں نے اپنا ناولپہ A Transparent Radish شائع کیا۔ انھوں نے ادب میں ماسٹر ڈگری بیجنگ نیشنل یونیورسٹی سے حاصل کی۔

مویان نے بطور مصنف اپنے کیریئر کا آغاز چینی زبان میں اصلاح اور ایک نئے عہد کا آغاز کرنے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

والی ہزاروں کہانیاں اور ناول لکھ کر کیا۔ اُن کا پہلا ناول "Falling Rain on a Spring Night" ۱۹۸۱ء میں اشاعت پذیر ہوا۔ اُن کے لاتعداد ناولوں کا انگریزی زبان میں ترجمہ ہو چکا ہے۔ اُن کا ناول "Red Sorghum Clan" شندوگ خاندان کی ۱۹۲۳ء تا ۱۹۷۶ء تک بکھری ہوئی داستانی تاریخ ہے۔ مصنف نے اس ناول میں چینی تاریخ کے نشیب و فراز کو غیر روایتی انداز میں بیان کیا ہے۔ یہ ناول مختلف ناموں کی پانچ جلدوں پر مشتمل ہے: i) Shorghum Wine ii) Shorghum Funeral iii) Dog Road iv) Red Shorghum The Odd Dead v) Red Shorghum Sorghum Clan کی وجہ سے اُن سے خوب آشنا ہیں۔ اس ناول کی دو جلدوں "Red Sorghum" اور "Sorghum Wine" پر بعد میں "Red Sorghum" کے نام سے فلم بنائی گئی۔ اُن کا اگلا ناول "The Garlic Ballad" ایک چچی کہانی پر لکھا گیا ہے کہ گاؤں کے لوگ اس بنا پر حکومت کے خلاف شورش برپا کر دیتے ہیں کہ وہ اُن کی فصلیں نہیں خریدتی۔ The Republic of Wine شراب اور لذت پکوانوں پر ایک طنزیہ تحریر ہے جس میں شراب اور لذت پکوانوں کو چینوں کی اپنی تباہی آپ کرنے کی علامتوں کے طور پر استعمال کیا گیا ہے۔ Big Breasts and Wide Hips ایک ایسی عورت کی کہانی بیان کرتا ہے جس کے پستان جاپانیوں کی گولیوں سے چبھتروں میں بدل گئے تھے۔ یہ ناول چین میں متنازع رہا کیوں کہ کچھ بائیں بازو کے نقادوں کا خیال تھا کہ Big Breasts اشتراکی فوجیوں کی منفی کردار نگاری کے طور پر سامنے آتا ہے۔ لکھنے کی توانائی سے بھرپور مویان نے اپنا تازہ ترین ناول Life and Death Are Wearing Me Out صرف ۴۲ دنوں میں ہاتھ سے لکھ کر مکمل کیا۔ وہ اپنے ناولوں کو ناپ کرنے کی بجائے ہاتھ ہی سے لکھنے پر ترجیح دیتے ہیں کیوں کہ اُن کا خیال ہے کہ ناپ "ذخیرۃ الفاظ کو محدود کر دیتی ہے۔" اس ناول کی کہانی ایک ایسے جاگیردار کی کہانی ہے جو زرعی اصلاحات کی تحریک کے دوران مختلف جانوروں کے روپ میں بار بار زندہ ہوتا ہے۔ جاگیردار اشتراکی معاشرے کا مشاہدہ کرتے ہوئے اُس پر طنز کرتا ہے مثلاً جب وہ (گدھے کے روپ میں) دو خچروں کو اپنی خوراک میں سے اُسے بھٹہ دینے پر مجبور کرتا ہے کیوں کہ "اشتراکی دور میں..... میری چیز تمھاری، تمھاری چیز میری۔" مویان کے دیگر اہم ناولوں میں 1) Sandakwood

Death

1) Explosion and Change 3) Pow! 2) شامل ہیں۔ جب کہ مختصر افسانوں کے مجموعوں میں 1) Other Stories 2) Shifu: You'll Do Anything for a Laugh اور دیگر تصانیف میں i) Whit Dog Swing ii) Man and Beast iii) Soaring iv) Iron Child v) The Cure, v) Love Story vi) Shen Garden and Abandoned Child شامل ہیں۔

مویان کا کام اغلب طور پر معاشرتی تبصرے پر محیط ہے۔ وہ لوچن (Lu Xun) کی معاشرتی اور گہریل گارشیا مارکیز کی ساحرانہ حقائق نگاری سے لیکن روایتی چینی ادب میں وہ فوک داستان پر لکھے جانے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

والے کلاسیکی رزمیہ ناول Water Margin سے بہت متاثر ہیں۔ مویان بین الاقوامی ادب کے تراجم کا مطالعہ کرتے ہیں (کیوں کہ مویان کی تصانیف کو انگریزی میں ترجمہ کرنے والے ہاورڈ گولڈ بلیٹ کے بقول انھیں چینی کے علاوہ کوئی اور زبان نہیں آتی) اور دنیا بھر کے ادب کے مطالعے کے بہت بڑے حامی ہیں۔ انھوں نے فرینکلنٹ ہک فیر ۲۰۰۹ء کی افتتاحی تقریر میں گوئے کے نظریے کو یہ کہتے ہوئے بیان کیا: ”ادب ملکوں اور قوموں کے درمیان موجود سرحدوں پر غلبہ پاسکتا ہے۔“

مویان کی تحریروں رزمیہ تاریخی اسلوب رکھتی ہیں جس میں تخیلاتی حقائق نگاری اور مزاح کی پرکاری کی آمیزش موجود ہے۔ انھوں نے انسانی حرص و طمع اور بدعنوانی کو اپنا مستقل موضوع بنایا ہے۔ انھوں نے خیرہ گمن، پیچیدہ اور اکثر پُر تشدد کرداروں کو استعمال کرتے ہوئے بہت سی کہانیاں اپنے آبائی گاؤں، شندوگ صوبے کے شمال مشرقی قصبے گاؤں کے پس منظر میں لکھی ہیں۔ اس بارے میں مویان کا کہنا ہے کہ انھوں نے محسوس کیا کہ ولیم فاکنر کے The Sound and the Fury کے مطالعے کے بعد وہ اپنے خاندان، شناسا لوگوں، دیہاتیوں ہی کو..... اپنے کردار بنا سکتے ہیں۔ مویان کا اسلوب ”ماضی اور حال، مردہ اور زندہ، اچھے اور بُرے“ میں فرق کو دھندلانے کی ٹوٹی رکھتا ہے۔ وہ اپنے ناولوں میں نیم خودنوشتی کردار کے طور پر ظاہر ہوتے ہیں جو مصنف کی دیگر کہانیوں کو ترمیم کر کے دوبارہ سُنانا ہے۔ اُن کے نسوانی کردار اکثر اپنا روایتی نسوانی کردار نبھانے میں ناکام نظر آتے ہیں۔ امریکا نامیگزین میں ڈوملڈ مورلین اُن کے بارے میں لکھتا ہے: ”وہ تمام چینی ادیبوں سے زیادہ معروف، اکثر پابندیوں کا شکار رہنے والے اور سرقہ ہونے والے ادیب ہیں۔“ اور جم پٹیج انھیں فرانزکا کا فکا اور جوزف ہیلر کا جواب قرار دیتا ہے۔

مویان کو ملنے والے انعامات و اعزازات کی طویل فہرست ہے۔ جن میں کری یا ما۔ ۲۰۰۵ء، ڈاکٹر آف لیٹرز۔ ۲۰۰۵ء، فیو کوکا ایشین کلچر پرائز۔ XVII، نیوین پرائز برائے چینی ادب۔ ۲۰۰۹ء، آنریری فیلو ماڈرن لینگویج ایسوسی ایشن۔ ۲۰۱۰ء، ماؤڈن لٹریچر پرائز۔ ۲۰۱۱ء اور نوبل انعام برائے ادب۔ ۲۰۱۲ء شامل ہیں۔

”قصہ گو“ کے عنوان سے اپنے نوبل خطبے میں مویان نے اپنے خاندان کے ہمدرد معاشی بد حالی و مالی تنگ دستی کے ذکر کے ساتھ ساتھ اپنی ادبی و غیر ادبی زندگی، تجلیقات، کردار نگاری اور موضوعات پر بھرپور اظہار خیال کیا۔ جس میں سے چند ایک چیدہ چیدہ باتیں یہ ہیں:

”میں امریکی ناول نگار ولیم فاکنر اور کولمبیا کے ناول نگار گارٹل گارشیامارکیز سے بے حد متاثر تھا..... میں نے اُن سے سیکھا کہ ایک لکھاری کی اپنی ایک سرزمین ہونا چاہیے جو صرف اُسی کی ذاتی ملکیت ہو..... دو برس تک میں اُن کے نقش قدم پر چلا پھر مجھے احساس ہوا کہ مجھے اُن کے اثر سے نکلنا ہوگا..... میں اپنی کہانیاں اپنے انداز میں لکھتا ہوں۔ میرا طور ایک بازاری قصہ گو جیسا ہے جس سے میری ٹوب آشنائی ہے، وہی طور جو میرے والد، والدہ اور بہرا نے زمانے کے قصہ گوؤں کا تھا..... میری ابتدائی کہانیاں میرے ذاتی تجربات کے

پرواز (Soaring)

ارض و سما کی تعظیم کے بعد بھاگتا ہاگنگ ٹی اپنے جوش پر قابو نہیں رکھ سکا۔ اُس کی دُلہن کا چہرہ نقاب میں چھپا ہوا تھا لیکن اُس کے سڈول بازو اور پتلی کمر ظاہر کر رہی تھی کہ وہ شمالی جیاؤز ہو قصبے کی لڑکیوں میں سب سے زیادہ پری جمال ہے۔ چالیس سالہ اور چمپک سے بُری طرح بگڑے چہرے والا ہاگنگ ٹی شمال مشرقی گاؤمی قصبے کا معروف کنوارہ تھا۔ اُس کی پیرا نہ سال ماں نے حال ہی میں اُس کی شادی یان یان سے، اُس کی بہن یاگنگ ہوا کے، جس کا حسن گاؤمی کا خالص حسن تھا، وئے سئے میں طے کی تھی۔ اُس کی شادی یان یان کے گونگے بھائی سے ہو رہی تھی۔ اپنی بہن کی قربانی سے بہت زیادہ متاثر ہو کر ہاگنگ ٹی نے سوچا کہ وہ گونگے کے بچے پیدا کرے گی اور اُس کے اُلجھے ہوئے جذبات کی تہہ میں اپنی دُلہن کے لیے نفرت کی لہر نے جنم لیا۔ گونگے، اگر تم نے میری بھی بہن کو تنگ کیا تو میں تمہیں نہیں چھوڑوں گا۔

دوپہر کو ہاگنگ ٹی کی دُلہن جلیہ عروسی میں داخل ہوئی۔ بے وقوف بچوں کے ایک گروہ نے کھڑکی ڈھانچنے کے لیے لگائے گئے گلابی کانڈ میں چھید ڈال دیے تھے تاکہ جب دُلہن اینٹوں کے بستر پر بیٹھے تو وہ بے ہودگی سے تانک جھانک کر سکیں۔ ایک پڑوسن نے ہاگنگ ٹی کے کندھے کو تھپتھپایا اور کبھی کبھی کرنے لگی۔ ”مچھو، تم خوش قسمت انسان ہو۔ تمہیں کنول کا نرم و گدازہ بھول ملا ہے، اُسے نرمی سے مارتا۔“

ہاگنگ ٹی نے اپنے پانچا مے سے ہاتھ رگڑے اور کھسیانی ہنسی ہنسنے لگا۔ اُس کے چہرے کے نشان سُرخ پڑ کر دھمکنے لگے۔

آسمان پر سورج جامد کھڑا تھا جب کہ ہاگنگ ٹی رات ہونے کے انتظار میں صحن میں ادھر ادھر بے قراری سے گھل رہا تھا۔ اُس کی ماں اپنی لالچی کے سہارے لنگڑاتی ہوئی آئی اور بولی۔ ”ٹی، میری نئی نویلی بہو میں کوئی ایسی بات ہے جو مجھے پریشان کر رہی ہے۔ خیال رکھنا وہ بھاگ نہ نکلے۔“

”ماں، فکر مت کرو۔ یاگنگ ہوا کے وہاں ہوتے ہوئے وہ کہیں نہیں جاسکتی۔ وہ اُن مکے کی طرح ہیں جنہیں ایک ہی رستی سے باندھ دیا گیا ہو کہ ایک دوسرے کے بغیر کہیں نہیں جاسکتا۔“

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ماں اور بیٹا باتیں کر رہے تھے کہ نئی نویلی دلہن دو مصاحبوں کے ہمراہ، باہر صحن میں نکل آئی۔ ہانگ ٹی کی ماں برا منا تے ہوئے بڑبڑائی۔ ”کیا کسی نے کبھی سنا ہے کہ اندھیرا پڑنے سے پہلے دلہن خود کو آرام دینے کی غرض سے بستر سے اٹھ آئی ہو؟ اس سے ظاہر ہوتا ہے کہ یہ شادی زیادہ عرصہ چلنے والی نہیں۔ میرا خیال ہے کہ وہ کسی چیز کی تلاش میں ہے۔“

لیکن ہانگ ٹی اپنی بیوی کے حسن و جمال کے سحر میں ایسا کھویا کہ وہ ماں کی پریشانی پر دھیان نہیں دے سکا۔ اُس کا چہرہ بیضوی، بھنویں عمدہ، ستواں ناک اور آنکھیں فُٹکس کے مانند ترچھی تھیں۔ لیکن جب اُس نے ہانگ ٹی کا چہرہ دیکھا تو اُس کے قدم وہیں ٹھم گئے اور ایک لمبے سکوت کے بعد وہ چیخ مار کر بھاگ اٹھی۔ مصاحبوں نے دوڑ کر اُسے بازوؤں سے پکڑنا چاہا تو اُس کے سرخ چہرے نے دجی دجی ہو کر اُس کے برف جیسے سپید بازو ہنرمناں گردن اور نیچے پہنی شیمز کو عریاں کر دیا۔

ہانگ ٹی ہکا بکا رہ گیا۔ اپنی لاشی کی معدد چوٹوں سے، اُس کے سر پر طبلہ بجاتے ہوئے، اُس کی ماں چلائی۔ ”اُس کے پیچھے جاؤ، احمق!“

یہ سنتے ہی وہ سکتے سے باہر آیا اور لڑکھڑاتے ہوئے اُسے کے پیچھے دوڑ پڑا۔
یان یان اپنے کھلے بالوں کو پرندے کی دُم کی طرح ہلاتی ہوئی گلی میں نکل گئی۔
”اُسے روکو۔“ ہانگ ٹی چیخا۔ ”روکو اُسے۔“

اُس کی چیخوں نے گھروں سے لوگوں کے جتھے کے جتھے باہر گلی میں نکال دیے اور درجن بھر سے زائد وحشیانہ انداز میں بھونکتے ہوئے جیسیم اور خوف ناک کتوں کو اپنی طرف کھینچ لیا۔

یان یان نے مڑ کر جنوبی سمت ایک کھیت کا رخ کیا جہاں گندم کے پودے ہوا سے جھکے ہوئے تھے۔ اُن کی بالیاں ہنر سمندر کی لہروں کے مانند ڈوب اور ابھر رہی تھیں۔ یان یان گندم کی کمر جھنی بلند لہروں کو روندتی چلی گئی۔ اُن کا سبز رنگ اُس کی سرخ شیمز اور دودھ جیسے سفید بازوؤں کے امتزاج سے ایک خوب صورت متحرک تصویر بنا رہا تھا۔

ایک دلہن کا شادی کے روز بھاگ نکلتا، شمال مشرقی گاؤں قصبے کے سب بایوں کے لیے توہین آمیز تھا۔ لہذا گاؤں کے تمام مرد ایک انتقامی جذبے کے تحت اُس کے تعاقب میں تھے اور اُسے چاروں طرف سے گھیر رہے تھے۔ کتے بھی ہنر لہروں میں اُچھلتے کودتے پیچھے تھے۔
جیسے ہی انسانی جال قریب ہوا یان یان نے گندم کی لہروں میں غوطہ لگا دیا۔

ہانگ ٹی نے سکون کا سانس لیا۔ متعاقب ست پڑ گئے۔ وہ بھاری بھاری سانسیں لیتے اور ہاتھ ملتے ہوئے نہایت محتاط ہو کر گھیرا تنگ کر رہے تھے جیسے چھیرے جال کتے ہیں۔

اچانک کھیت سے سرخ روشنی کی ایک دھار بلند ہوئی، جس نے مجمعے کو ہکا بکا کر دیا اور وہ زمین

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

پر گر گئے۔ پھر انھوں نے یان یان کو دیکھا۔ وہ گھیرے سے سہیلے سے بلند ہوئی تو فضا میں اپنے ہاتھوں کو تیزی سے حرکت دے رہی تھی اور اُس کی ٹانگیں ایک عظیم الجذہ تلی کے مانند آپس میں جڑی ہوئی تھیں۔
لوگ مٹی کے بتوں کی طرح ساکت ہو گئے۔ اُس نے ہاتھوں کو ہلاتے اور اُن کے اوپر منڈلاتے ہوئے فاصلہ بڑھایا۔ پھر اُس نے اُڑنا شروع کیا۔ اُس کی پرواز اس قدر آہستہ تھی کہ اگر وہ اُس کے پیچھے بھاگنا چاہتے تو اُس کے سایے کے ہم قدم رہ سکتے تھے۔ وہ اُن کے سروں سے محض چھ سات میٹر کی بلندی پر تھی لیکن اوہ، وہ بہت ہرکش اور بہت پیاری لگ رہی تھی۔ عجیب ترین شے یا واقعہ جس کے بارے میں وہ سب کچھ جو آپ سوچ سکتے ہیں شمال مشرقی گاؤں قصبے میں ظہور پذیر ہو سکتا ہے لیکن یہ پہلا موقع تھا کہ ایک عورت آسمان کی رفعتوں کو بھڑھو رہی تھی۔

صدے سے گزرنے کے بعد لوگوں نے تعاقب جاری رکھنے کا فیصلہ کیا۔ کچھ لوگ گھروں کو بھاگے اور اُس کے سائے کو پیچھا کرنے کے لیے اپنی سائیکلوں پر لوٹے۔ وہ اُسے پکڑنے کے لیے اُس کے زمین پر اترنے کے منتظر تھے۔

ہوا باز اور نیچے موجود لوگ پکڑن پکڑائی کا ڈراما کھیتوں میں ہر طرف سے آنے والی لوگوں کی چیخ و پکار کے باوجود انہماک سے کھیل رہے تھے۔ گاؤں والوں کے ساتھ مل کر راہ گیر بھی آسمان پر ہونے والا تاخیر انگیز واقعہ گردنیں اٹھا اٹھا کر دیکھنے لگے۔ پرواز کرنے والی عورت سحر انگیز حد تک حسین و جمیل تھی۔ اُس کے متعاقب بھاگتے بھاگتے زمین سے اوپر دیکھتے، مامواری کھیتوں میں لڑکھڑاتے اور ہاری ہوئی فوج کے سپاہیوں کی طرح ایک دوسرے سے ٹکراتے۔

آخر کار یان یان قصبے کے مشرقی کنارے پر قبرستان کے بیچوں بیچ لگے صنوبروں کے جھنڈ پر اتر گئی۔ تقریباً ایک ایکڑ کو محیط سیاہ صنوبر شمال مشرقی گاؤں کے آبا و اجداد کی سینکڑوں مٹی کی ڈھیریوں کی گمرانی کرتے چلے آ رہے تھے۔ وہ تمام قدیمی درخت سیدھے اور اونچے اونچے تھے کہ اُن کی چوٹی کی شاخیں نچلے بالوں کو کاٹ ڈالتی تھیں۔ پرانا قبرستان اور کالے صنوبروں کا جھنڈ دونوں قصبے کے نہایت خوف ناک اور بہت مقدس مقامات تھے۔ مقدس اس لیے کہ وہ قصبے والوں کے اجداد کی آرام گاہ تھی اور خوف ناک اس بنا پر کہ بھوت پریتوں کے تمام واقعات وہیں پیش آئے تھے۔

یان یان قبرستان کے عین درمیان میں لگے سب سے بلند اور سب سے قدیم درخت کی چوٹی پر ٹک گئی۔ نیچے آتے ہوئے لوگوں نے اُس کا وہاں تک پیچھا کیا۔ پھر کھڑے ہو کر اوپر اُسے دیکھنے لگے کہ وہ بلند ترین نازک شاخوں پر نرمی سے بیٹھی تھی جنھوں نے اُسے بہ آسانی سنبھال رکھا تھا حالاں کہ اُس کا وزن سو پونڈ سے زائد تھا۔ اُسے دیکھنے والوں کے لیے یہ امر باعث حیرت تھا۔

درجن بھر سے زائد کتے اپنے سر اٹھائے فضا میں تیرتی یان یان پر بھونک رہے تھے۔

ہانگ ٹی چلا یا۔ ”نیچے آ جاؤ، اسی وقت نیچے اتر آؤ۔“

کتوں کا بھونکنا اور ہانگ ٹی کا چلنا ماہرے کو داستانِ غم سنانے کے مترادف ثابت ہوا۔

یان یان بے نیازی سے بیٹھی ہوا کے جھونگوں کے ساتھ اوپر نیچے جھول رہی تھی۔

سوائے چند پُر جوش لڑکوں کے، نیچے موجود ہجوم جلد ہی وہاں فضول کھڑے کھڑے اکتا گیا۔

لڑکے چلا رہے تھے۔ ”نئی دلہن، اے نئی دلہن! ہم تمہیں اور اڑنا ہوا دیکھنا چاہتے ہیں۔“

یان یان نے اپنے بازو اوپر اٹھائے۔ ”اڑو۔“ لڑکے چیخے۔ ”کچھ اڑو۔ وہ اڑنے لگی ہے۔“ لیکن اُس نے اڑنے کے بجائے شکاری پرندے کے مڑے ہوئے پنجوں جیسی اپنی انگلیاں بالوں میں یوں پھیریں جیسے پرندہ ہونچ سے اپنے پر سنوارتا ہے۔

ہانگ ٹی کھٹنوں کے بل گر گیا اور آہ و بکا کرنے لگا۔ ”چاچیو، مامیو، بھائیو، ساتھیو! اُسے نیچے اتارنے میں میری مدد کرو۔ تمہیں تو پتا ہے کہ مجھے کتنی مشکل سے بیوی ملی ہے۔“

اُسی لمحے ہانگ ٹی کی ماں ایک گدھے پر وہاں آ پہنچی۔ وہ پھسل کر اُس کی پشت سے اُتری اور ٹھوکر کھا کر زمین پر گر کے درد سے ہائے ہائے کرنے لگی۔

”کہاں ہے وہ؟“ بڑھیا نے ہانگ ٹی سے دریافت کیا۔ ”کہاں ہے وہ؟“

ہانگ ٹی نے درخت کی چوٹی کی طرف اشارہ کیا۔ ”وہ وہاں اوپر ہے۔“

ہاتھوں کا چھبنا کر بڑھیا نے اوپر دیکھا کہ اُس کی بہو اوپر درخت پر کہاں بیٹھی ہے اور اُس نے چیخ ماری۔ ”ڈائن! وہ ڈائن ہے۔“

قصبے کا سربراہ آرن ماؤنٹین بولا۔ ”وہ ڈائن ہے یا نہیں لیکن ہمیں اُسے نیچے لانے کا طریقہ ڈھونڈنا پڑے گا۔ اس سلسلے کا اب انجام ہونا چاہیے جیسے ہر چیز کا ایک انجام ہوتا ہے۔“

”بڑے۔“ بڑھیا بولی۔ ”میں تمہاری مدد کرتی ہوں کہ براہِ مہربانی اس معاملے کو سنبھالو۔“

جس پر آرن ماؤنٹین نے جواب دیا۔ ”اب ہم سب سے پہلے یہ کریں گے کہ اس کی ماں، بھائی اور یا ننگ ہوا کو لانے کے لیے کسی کو شمالی جیاؤ زہو قصبے کو بھیجیں گے۔ اگر پھر بھی یہ نیچے نہیں آتی تو ہم یا ننگ ہوا کو یہاں رکھ لیں گے اور اُسے واپس نہیں جانے دیں گے۔ ہمارا اگلا قدم یہ ہوگا کہ ہم کچھ لوگوں کو گھر بھیج کر تیر کمانیں بنوائیں گے اور کچھ لمبے لمبے بانس کٹوائیں گے۔ اگر یہ حربے کام ہوئے تو ہم سخت قدم اٹھا کر اُسے نیچے لائیں گے اور ہم اس کی رپورٹ مقامی حکومت کو کریں گے۔ چوں کہ ہانگ ٹی اور وہ میاں بیوی ہیں لہذا مقامی حکومت عالمی قوانین کی پاسداری کے لیے لازماً مداخلت کرے گی۔ تو ٹھیک ہے، ہانگ ٹی تم یہیں درخت کے نیچے ٹھہر کر اُس پر نظر رکھو۔ ہم کسی کو ٹل دے کر واپس بھیجیں گے۔ اگر کچھ ہو جائے تو اُسے بجا دینا۔ تمہیں سب کچھ کرنے کا اختیار ہے۔ وہ جو کچھ کر رہی ہے اُس

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

سے مجھے قوی یقین ہے کہ اُس پر آسیب ہے۔ ہمیں گاؤں واپس جا کر ایک کٹا بھی مارنا ہوگا تاکہ بوقتِ ضرورت ہمارے پاس کتے کا خون موجود ہو۔“

ہجوم نے ہکھر کر تیاری کرنے کے لیے واپسی کا رخ کیا۔ ہانگ ٹی کی ماں نے اپنے بیٹے کے ہمراہ کتے پر اصرار کیا لیکن آرن ماؤنٹین سخت آدمی تھا۔ ”بے وقوف مت بنو۔ تم یہاں رُک کر کون سا کارنامہ سرانجام دے سکتی ہو؟ اگر صورتِ حال بگڑ گئی تو تم درمیان ہی میں پکڑی جاؤ گی۔ گھر جاؤ۔“ بحث کو بے سود پاتے ہوئے بڑھیا گدھے کی پشت پر سوار ہوئی اور وہاں سے روتی پیٹتی چلی گئی۔

کہرام کے ختم ہوتے ہی ہانگ ٹی نے، جو شمال مشرقی گاؤں قصبے کا بہادر ترین شخص گردانا جاتا تھا، سکوت کو ناقابلِ برداشت پایا۔ سورج کے مغرب میں غروب ہوتے ہی درختوں کے بیچ ہوا چکرانے اور رزونے لگتی تھی۔ ہانگ ٹی نے سر جھکا کر اپنی دُکھتی ہوئی گردن کو ملا اور قریب پڑے ”تھر“ کے ایک ٹکڑے پر بیٹھ گیا۔ وہ سگریٹ سلگا رہا تھا کہ ایک منخوس قہقہے کی آواز اوپر سے نیچے اتری۔ اُس کے روئیں کھڑے ہو گئے اور اُس نے اپنے پورے بدن میں کپکپی محسوس کی۔ وہ تیزی سے تیلی بچھا کر اُنھ کھڑا ہوا اور کئی قدم پیچھے ہٹ کر اوپر درخت کی چوٹی کو دیکھا۔ ”مجھ پر چڑیلوں والے حربے استعمال مت کرو۔ صبر کرو، ذرا میرے ہاتھ لگ جاؤ۔“

پس منظر میں ڈوبتے ہوئے سورج میں لگتا تھا جیسے یان یان کی لال شمشیر کو آگ لگی ہو اور اُس کا چہرہ منع چڑھی شے کے مانند چمک رہا تھا۔ ایسا کوئی اشارہ نہیں ملتا تھا کہ وہ منخوس قہقہہ اُس نے لگایا ہے۔ اپنے گھونسلوں کو لوٹتا ہوا کوئوں کا ایک غول پاس سے گزرا تو اُن کی سرمئی ریشیں بارش کی طرح گر گئیں۔ بہت سی گرم گرم پیٹیں سیدھی اُس کے سر پر آ گئیں۔ زمین پر تھوکتے ہوئے اُسے محسوس ہوا کہ اُس پر بد قسمتی آ گری تھی۔ اگرچہ درخت کی چوٹیاں اب بھی دھوپ سے روشن تھیں لیکن صنوبروں کے جھنڈ میں اندھیرا اُتر آیا تھا اور چمکاؤں درختوں کے ارد گرد اور اُن کے بیچ اپنے پروں کو پھڑپھڑاتی بکھر رہی تھیں۔ قبرستان میں لومڑیاں چلانے لگی تھیں۔ اُس کا خوف لوٹ آیا۔

جھنڈ میں ہر سمت بد رُوحیں تھیں۔ وہ اُنھیں محسوس کر سکتا تھا۔ اُس کے کانوں میں ہر طرح کی آوازیں آرہی تھیں۔ منخوس قہقہہ سنائی دیتا رہا اور اُس ہر بلند آہنگ آواز سے، اُسے ٹھنڈے پسینے چھوٹے رہے۔ اُسے یاد آیا کہ اپنی درمیانی انگلی کی پور کو چبانے بد رُوحوں کو بھگانے کا بہترین طریقہ ہے۔ اُس نے یہی کیا۔ تیز درد کی رزونے اُس کا دماغ صاف کر دیا۔ اب جھنڈ اُسے پہلے جتنا تاریک نہیں لگ رہا تھا۔ وہ قبروں کی ڈھیریوں اور اُن کے سرہانے لگے کتبوں کو دیکھ سکتا تھا۔ اُسے ڈوبتی ہوئی دھوپ کی چٹیاں درختوں کے تنوں پر نظر آرہی تھیں۔ کچھ چھوٹی لومڑیاں قبروں کے بیچ اٹھکھیلیاں کر رہی تھیں، جن پر گھاس کے ڈھیر پر بیٹھی اُن کی ماں نظر رکھے ہوئے تھی اور وہ ہر بار دانت گوس کر غزاتے ہوئے، اُنھیں

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اپنی موجودگی کا احساس دلا رہی تھی۔ پھر اُس نے آسمان پر نظر ڈالی۔ ساکت وصامت یان یان کے گرد کوئے منڈلا رہے تھے۔

ایک زرد زوچھوٹے لڑکے نے، دو درختوں کے درمیان سے نمودار ہو کر، اُسے ایک ٹل اور لکڑی کا ہتھوڑا، ایک کھڑی اور ایک بڑا سا خشک کیک دیا۔ لڑکے نے اُسے بتایا کہ آرن ماؤنٹین تیر کمانوں کے بننے کی نگرانی کر رہا ہے، لوگ شمالی جیاؤ زہو روانہ کر دیے گئے ہیں اور قصبے کے معززین اس معاملے کو سنجیدگی سے لے رہے ہیں۔ وہ جلد ہی کسی کو یہاں بھیجیں گے۔ ہانگ ٹی خشک کیک سے اپنی بھوک مٹا کر نگرانی جاری رکھ سکتا تھا۔ اگر کوئی غیر معمولی واقعہ پیش آتا تو وہ ٹل بجا سکتا تھا۔

جب لڑکا جا چکا تو ہانگ ٹی نے ٹل کو کتبے کے پتھر پر رکھا، کھڑی کو اپنے سینے میں اڑسا اور خشک کیک ٹنگنے لگا۔ کھانا ختم کرتے ہی اُس نے کھڑی نکالی اور چیخا۔ ”تم نیچے آرہی ہو یا نہیں؟ نہیں تو میں یہ درخت کھڑے کھڑے کر ڈالوں گا۔“

یان یان کی طرف سے کوئی جواب نہیں آیا۔

ہانگ ٹی نے کھڑی درخت میں دے ماری تو وہ بُری طرح پلے لگا۔ اب بھی یان یان کی کوئی آواز نہیں آئی۔ کھڑی اتنی بُری طرح گڑی تھی کہ وہ اُسے نکال نہیں پایا۔ کیا وہ مر گئی؟ ہانگ ٹی حیرت زدہ تھا۔

ہانگ ٹی نے اپنے بیلٹ کو کس کر جوتے اُتارے اور درخت پر چڑھنا شروع کر دیا۔ کھردرے تنے پر چڑھنا آسان ثابت ہوا اور جب وہ آدھ میں پہنچ گیا تو اُس نے رُک کر اُوپر دیکھا۔ اُس کشادہ منظر دیکھنے والے مقام سے، اُس نے، اُس کی لگتی ہوئی ٹانگیں اور شاخ پر دھرے ہوئے گولے دیکھے۔ اُس نے غصے سے سوچا: اس وقت مجھے تمہارے ساتھ بستر میں ہونا چاہیے تھا لیکن اس کے بجائے تم مجھے ایک درخت پر چڑھا رہی ہو۔ اُس کا اشتعال طاقت میں بدل گیا۔ تباہوں جوں پتلا ہوتا گیا وہ مختلف شاخوں میں تقسیم ہوتا چلا گیا جس سے اُس کے اُوپر چھتری پر چڑھنا آسان ہو گیا جہاں اُس نے اپنے قدم جمائے اور وہ چپکے سے اُسے پکڑنے کو لپکا۔ ابھی اُس نے اُس کے پاؤں کے تلوے کو چھوا ہی تھا کہ اُسے ایک طویل آہنائی دی اور اُس نے اپنے اُوپر شاخوں میں ہل جل محسوس کی۔ سونے کے ٹکڑے ہوا میں اچھلے جیسے پانی میں مچھلیوں کی قطار اُچھلتی ہے۔ یان یان نے اپنے بازو پھڑپھڑائے اور چھتری سے اُوپر اُٹھ گئی۔ پھر وہ اپنے ہاتھوں پیروں کو حرکت دیتی اور بالوں کو ہوا میں لہراتی ہوئی اڑ کر ایک دُورے درخت کی چوٹی پر جا بیٹھی۔ ہانگ ٹی یہ دیکھ کر متنبہ ہو گیا کہ گندم کے کھیت کی نسبت اُس کے اُڑنے کی صلاحیتوں میں بظاہر اضافہ ہو گیا تھا۔

وہ پہلے ہی جیسے انداز میں نئے درخت کی چوٹی پر بیٹھی ہوئی تھی۔ غروب ہوتے ہوئے گلابی

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

سُورج کے سامنے وہ دُخو دُھی ایک تازہ گلاب لگ رہی تھی۔ ”یان یان۔“ ہانگ ٹی نے آنسوؤں سے رندھی ہوئی آواز میں اُسے پکارا۔ ”میری پیاری بیوی، گھر چلو اور میرے ساتھ زندگی گزارو۔ اگر تم نہیں آؤ گی تو میں یا نگ ہو کو بھی تمہارے گونگے بھائی کے بستر میں نہیں جانے دوں گا۔“

وہ فضا میں لٹکا ہوا چچ رہا تھا کہ اُس نے اپنے نیچے کچھ ٹوٹنے کی آواز سنی۔ شاخ تڑا کے سے ٹوٹی اور وہ زمین پر گوشت کے بے جان لوتھڑے کی طرح آگرا۔ اپنے قدموں پر کھڑا ہونے سے پہلے وہ کافی دیر تک وہیں پڑا رہا۔ پھر اُس نے اپنے آپ کو دھیرے دھیرے صنوبر کے گلتے سڑتے کانٹوں کے قالین سے اٹھایا اور درخت کے تنے کی طرف چلتے ہوئے چند آزمائشی قدم بھرے۔ سوائے درد اور تکلیف کے وہ بالکل ٹھیک تھا۔۔۔۔۔ اُس کی ہڈیاں سلامت تھیں۔ اُس نے یان یان کی تلاش میں آسمان پر دیکھا تو اُسے چاند دکھائی دیا جس کی پانی جیسی کرنیں صنوبر کی شاخوں سے چھن چھن کر نیچے قبروں کے کچھ حصوں، کتبے کے ایک سرے کو اور عارضی طور پر پیدا ہو جانے والی کائی کی ایک ڈھیری پر پڑ رہی تھیں۔ یان یان چاندنی میں نہائی ہوئی ایک بڑے جسیم اور خوب صورت پرندے کے مانند لگ رہی تھی جو شب ب سری کے لیے درخت پر آ بیٹھا ہو۔

کسی نے قبرستان کے باہر سے اُس کا نام پکارا۔ اُس نے چلا کر جواب دیا۔ اُسے یاد آیا کہ اُس نے نل کتبے پر رکھا تھا۔ اُس نے اُسے اٹھالیا لیکن اُسے لکڑی کا ہتھوڑا کہیں نہیں ملا۔ شور مچاتا ہجوم لالٹیوں، مارچوں اور فلیش لائٹوں کے ہمراہ صنوبروں کے جھنڈ میں داخل ہوا، جو درختوں کے بیچ خالی جگہوں کو روشن کرتی ہوئیں چاند کی کرنوں کو پلٹا رہی تھیں۔

اُن میں یان یان کی بوڑھی ماں، اُس کا بڑا بھائی اور ہانگ ٹی کی بہن یا نگ ہوا بھی شامل تھی۔ اُس نے آئرن ماؤنٹین اور سات آٹھ اچھے تن وقوش والے آدمیوں کو دیکھا، جن کی کمروں سے تیر کمانیں لٹک رہی تھیں۔ دُوسروں کے پاس لمبے بانس، شکاری رائفلیں، یہاں تک کہ پرندے پکڑنے والے جال بھی تھے۔ ہیپلو سبز وردی میں ایک وجیہ۔ جوان آدمی اپنی کمر کے گرد چوڑے بیلٹ میں سرکاری پستول باندھے ہوئے تھا۔ ہانگ ٹی نے پہچان لیا کہ وہ مقامی پولیس والا تھا۔

ہانگ ٹی کے چہرے پر زخموں اور خراشوں کو دیکھ کر آئرن ماؤنٹین نے استفسار کیا۔ ”یہ کیا ہوا؟“

”کچھ نہیں۔“ اُس نے کہا۔

”وہ کہاں ہے؟“ یان یان کی ماں نے بلند آواز میں پوچھا۔

ایک نے درخت کی چوٹی کی طرف فلیش لائٹ لگائی اور پھر روشنی سیدھی اُس کے چہرے پر ڈالی۔ لوگوں نے اوپر شاخیں پلنے کی آوازیں سنیں اور پھر ایک سیاہ سائے کو خاموشی سے اُس درخت سے

دوسرے درخت کی چوٹی پر جاتے دیکھا۔

”حرامیو!“ یان یان کی ماں نے گالی دی۔ ”میں جانتی ہوں کہ تم نے میری بیٹی کو قتل کر دیا ہے اور اب تم ایک بوڑھی بیوہ اور اُس کے یتیم بچے کو ایک جھوٹی کہانی سنا رہے ہو۔ ایک لڑکی اَلو کے مانند کیسے اڑ سکتی ہے؟“

”خالہ، ٹھنڈی پڑو۔“ آرن ماؤنٹین بولا۔ ”ہم اس پر کبھی یقین نہ کرتے اگر ہم نے اپنی آنکھوں سے نہ دیکھا ہوتا۔ مجھے یہ بتاؤ کیا کبھی تمھاری بیٹی کسی عامل سے علم حاصل کرتی رہی ہے؟ غیر معمولی علوم سیکھے ہیں؟ اُس کا ساحراؤں یا جادوگر نیوں سے کوئی تعلق رہا ہے؟“

”میری بیٹی کبھی کسی عامل سے نہیں پڑھی۔“ یان یان کی ماں نے کہا۔ ”اور نہ ہی اُس نے غیر معمولی علوم سیکھے ہیں اور یقیناً اُس کا ساحراؤں اور جادوگر نیوں سے کبھی کوئی تعلق نہیں رہا۔ جب وہ بڑی ہو رہی تھی تو میں نے اُسے اپنی نظروں میں رکھا اور وہ ہمیشہ وہی کرتی تھی، جو اُسے کہا جاتا تھا۔ تمام پڑوسی کہتے تھے کہ مجھے کتنی اچھی لڑکی نصیب ہوئی ہے۔ اب یہ اچھی لڑکی تمھارے گھر ایک دن گزارنے کے بعد عقاب بن کر درخت پر جا بیٹھی ہے۔ یہ کیسے ہوا؟ میں اُس وقت تک چین سے نہیں بیٹھوں گی جب تک یہ نہ علوم کر لوں کہ تم نے اُس کے ساتھ کیا کیا ہے۔ مجھے میری یان یان لوٹا دو ورنہ تمھیں یا نگ ہوا کبھی واپس نہیں ملے گی!“

”اتنی بکواس بھی بہت ہے، بڑی خالہ۔“ پولیس والا بولا۔

”اپنی نظریں درخت کی چوٹی پر رکھو۔“ اُس نے اپنی فلیش لائٹ کا رخ درخت کے اوپر کی طرف کیا، پھر اُسے روشن کیا اور اُس کی روشنی کی دھار کو، یان یان کے چہرے پر ڈالا۔ وہ بازو پھڑپھڑاتی ہوئی اوپر اٹھی اور ایک اور درخت کی چوٹی پر چلی گئی۔

”بڑی خالہ، تم نے اُسے دیکھا؟“ پولیس والے نے پوچھا۔

”ہاں۔“ یان یان کی ماں بولی۔

”کیا یہ تمھاری بیٹی ہی ہے؟“

”یہ میری بیٹی ہے۔“

”ہم کوئی خطرناک قدم اٹھانا نہیں چاہتے جب تک کہ یہ مجبوری نہ بن جائے۔“ پولیس والا

بولا۔ ”اگر تم اُسے کہو گی کہ وہاں سے نیچے اتر آئے تو وہ تمھاری ماں لے گی۔“

اُسی وقت یان یان کا گونگا بھائی جوش سے غوں غاں کرنے اور اپنے بازوؤں کو حرکت دینے لگا جیسے وہ اپنی بہن کے اڑنے کی نقالی کر رہا ہو۔

یان یان کی ماں زار و قطار زور رہی تھی۔ ”میں نے اپنے پچھلے جنم میں ایسا کیا کر دیا جو آج مجھے

یہ بھونگنا پڑ رہا ہے۔“

”بڑی خالہ، روؤ مت۔“ پولیس والے نے کہا۔ ”اپنی بیٹی کو وہاں سے نیچے لائے پر توجہ دو۔“
”وہ ہمیشہ سے مضبوط ارادے کی مالک رہی ہے۔ شاید وہ میری بات نہ مانے۔“ یان یان کی
ماں نے افسردگی سے اعتراف کیا۔

”یہ رونے پینے کا وقت نہیں ہے، بڑی خالہ۔“ پولیس والا بولا۔ ”اُسے نیچے بلاؤ۔“
نکھے نکھے بوجھل بیروں کے ساتھ یان یان کی ماں چھوٹے چھوٹے قدم اٹھاتی ہوئی اُس
درخت کی طرف گئی جس پر اُس کی بیٹی نے بسیرا کر رکھا تھا۔ اُس نے اپنا سر پیچھے کی سمت جھکایا اور زندگی
ہوئی آواز میں پکارنے لگی۔ ”یان یان، اچھی بیٹی بنو اور اپنی ماں کی بات مانو۔ براہ مہربانی نیچے آ جاؤ.....
مجھے پتا ہے کہ تمہارے ساتھ غلط سلوک ہوا ہے لیکن اب کچھ نہیں ہو سکتا۔ اگر تم نیچے نہیں آئیں تو ہم یا نگ
ہوا کو نہیں رکھ سکیں گے اور اگر یہ ہو گیا تو خاندان ختم.....“

بڑھیا کلام جاری نہ رکھ سکی اور گریہ کرتے ہوئے اپنا سر درخت کے تنے پر مارنے لگی۔
درخت کی چوٹی سے ایک کھردری آواز آئی جو پرندے کے پروں کے پھڑ پھڑانے جیسی تھی۔
”بات جاری رکھو۔“ پولیس والے نے اصرار کیا۔

گونگے نے اپنے بازوؤں کو حرکت دی اور بلند آواز میں اُوپر بیٹھی اپنی بہن کی جانب غموں
غماں کی۔

”یان یان۔“ ہانگ ٹی چلا یا۔ تم ابھی انسان ہو۔ کیا نہیں ہو؟ اگر تم میں رتی بھر بھی انسانیت
ہی ہے تو نیچے اُتر آؤ۔“

یا نگ ہوا بھی نوٹے میں شامل ہو گئی۔ ”بھابھی، براہ مہربانی نیچے آ جاؤ۔ اس دنیا میں تم اور
میں دونوں ہی شکار ہوئی ہیں۔ میرا بھائی بد صورت ضرور ہے لیکن بول تو سکتا ہے۔ مگر تمہارا بھائی..... براہ
مہربانی نیچے آ جاؤ..... یہی ہماری قسمت ہے.....“

یان یان دوبارہ فضا میں اُڑنے لگی اور اُس نے لوگوں کے اُوپر آسمان کا ایک چکر لگایا۔ شبنم
کے ٹھنڈے قطرے زمین پر گرے..... جو شاید اُس کے آنسو تھے۔

”پرے ہٹ جاؤ، اُسے اُترنے کے لیے جگہ دو۔“ آرن ماؤنٹین نے جھوم سے کہا۔
بڑھیا اور یا نگ ہوا کے سوا سب پیچھے ہٹ گئے۔

لیکن جو آرن ماؤنٹین نے سوچا تھا وہ نہیں ہوا کیوں کہ لوگوں کے اُوپر سے چکر لگانے کے
بعد یان یان واپس درخت پر جا بیٹھی۔

چاند آسمان میں مغربی سمت چلا گیا تھا اور رات گہری ہو گئی تھی۔ زمین پر موجود لوگوں پر چھکن

اور جھنڈ نے غلبہ پانا شروع کر دیا تھا۔

”میرا خیال ہے کہ اب ہمیں سخت قدم ہی اٹھانا پڑے گا۔“ پولیس والے نے کہا۔

آرن ماؤنٹین بولا۔ ”مجھے ڈر ہے کہ کہیں ہجوم اُسے جھنڈ سے بھگانے دے اور اگر ہم اُسے آج

کی رات نہ پکڑ سکتے تو بعد میں یہ کام بہت مشکل ہو جائے گا۔“

”میرا اندازہ ہے کہ۔“ پولیس والے نے کہا۔ ”اُس کے پاس زیادہ دُور تک اُڑنے کی

صلاحیت نہیں ہے۔ اس کا مطلب ہے کہ اگر وہ جھنڈ سے نکل جائے تو درحقیقت اُسے پکڑنا آسان ہو گا۔“

”لیکن اگر اُس کے خاندان والوں نے ہمارے منصوبے سے اتفاق نہ کیا تو؟“ آرن

ماؤنٹین بولا۔

”میں اُن سے نہتا ہوں۔“ پولیس والے نے اُسے یقین دہانی کروائی۔

وہ اُن کی طرف گیا اور اُس نے نوجوانوں کو ہدایت کی کہ گلوں کے اور اُس کی ماں کو صندوقوں

کے جھنڈ سے باہر لے جائیں۔ بڑھیا نے، جو روکر نڈھال ہو رہی تھی، کوئی مزاحمت نہیں کی۔ البتہ

گلوں نے اپنی ماراٹنگی کا اظہار غوں غاں کر کے کیا لیکن جب پولیس والے نے اُسے اپنے سرکاری

پستول کی جھلک دکھائی تو وہ سر جھکا کر چلا گیا۔ اب وہاں صرف پولیس والا، آرن ماؤنٹین، ہانگ ٹی

اور دو اور آدمی رہ گئے تھے، جن میں سے ایک کے پاس بانس اور دوسرے کے پاس جال تھا۔

”گوئی چلنے کی آواز لوگوں کو خبردار کر دے گی۔“ پولیس والے نے کہا۔ ”لہذا ہم تیر کمان

استعمال کریں گے۔“

”میری نظر کمزور ہے۔“ آرن ماؤنٹین بولا۔ ”اس لیے میں یہ کام کرنے کے قابل نہیں

ہوں۔ اگر قریب کا نشانہ ہوتا تو میں اُسے مار گراتا۔ ہانگ ٹی یہ کام سرانجام دے۔“

اُس نے بانس کی بنی کمان اور پر لگا ایک تیز دھار تیر ہانگ ٹی کے حوالے کیا۔ اُس نے

اُنھیں اُس سے لے تو لیا لیکن گہری سوچ میں ڈوبا محض کھڑا رہا۔ ”میں یہ نہیں کر سکتا۔“ اچانک یہ احساس

ہوئے ہی کہ اُس سے کیا توقع کی جا رہی ہے وہ بولا۔ ”میں نہیں کر سکتا۔ میں نہیں کروں گا۔ وہ میری بیوی

ہے۔ کیا نہیں ہے؟ میری بیوی!“

”ہانگ ٹی۔“ آرن ماؤنٹین بولا۔ ”احتمق مت بنو! تمہارے بازوؤں میں وہ تمہاری بیوی

ہے لیکن درخت کی بلندی پر بیٹھی وہ ایک عجیب النسل پرندہ ہے۔“

”تم لوگ۔“ پولیس والا غصے سے بولا۔ ”کیا تم لوگ کچھ نہیں کر سکتے؟ اگر تم نے کھڑے

کھڑے محض باتیں ہی بگھارنا ہیں تو تیر کمان مجھے دو۔“

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اُس نے اپنے پستول کو ہولسٹر میں ڈالا، تیرکمان لیا، درخت کی چوٹی پر نشا نہ باندھا اور تیر چھوڑ دیا۔ ایک مدہم بھدی آواز نے اُنھیں بتایا کہ اُس کا تیر نشا نے پر لگا تھا۔ درخت کی چوٹی پلنے لگی تو اُنھوں نے دیکھا کہ تیریاں یاں کے پیٹ میں گھسا ہوا تھا۔ وہ چاندنی میں اُڑ کر ایک دوسرے درخت کی چھتری پر جانے کے لیے اوپر کو اُٹھی۔ لیکن اب وہ زیادہ دیر تک اپنا توازن برقرار نہیں رکھ سکتی تھی۔ پولیس والے نے ایک اور تیر چلے پر چڑھایا، یاں یاں کا نشا نہ باندھا جو ایک چھوٹے صنوبر پر پاؤں پھرے پڑی تھی۔ وہ چیخا۔ ”نیچے آؤ، یہاں!“ دوسرا تیر اُس کی چیخ کی گونج ختم ہونے سے پہلے ہی چل پڑا تھا۔ ایک درد بھری چیخ اُبھری اور یاں یاں سر کے بل زمین پر آگری۔

”حرام زادے!“ ہانگ ٹی چلا یا۔ ”تم نے میری بیوی کو مار ڈالا.....“

لوگ، جو جھنڈ سے دُور چلے گئے تھے، اپنی لائینیں اور نارنجیں لیے آگئے۔ ”کیا وہ مر گئی؟“ اُنھوں نے تجسس سے پوچھا۔ ”کیا اُس کے بدن پر پر ہیں؟“ ایک لفظ بھی کہے بغیر آرن ماؤنٹین نے کتے کے خون کی بو مل اُٹھائی اور اُسے یاں یاں کے بدن پر اُلٹ دیا۔

vvvv

سائڈ (Bull)

لاؤلان وہ شخص تھا جس نے مذبح جانوروں کی وریڈوں میں دباؤ سے پانی داخل کرنے کا سائنسی طریقہ اختراع کیا تھا۔ اس طریقے سے، دو صد جن مالیت کے سڑ میں بھری ہوئی بالٹی، خالی کی جاسکتی تھی جب کہ پُرانے طریقے سے آپ پانی کی محض آدھی بالٹی گائے کے لاشے میں خالی کر سکتے تھے۔ ان برسوں کے دوران میں ہمارے گاؤں کے پانی پر عیار شہریوں نے یہ سمجھتے ہوئے کہ وہ گوشت کی قیمت ادا کر رہے ہیں جو رقم خرچ کی تھی اُس کا تخمینہ نہیں لگایا جاسکتا لیکن مجھے یقین ہے کہ وہ حیرت انگیز حد تک خاصی بڑی رقم ہوگی۔

لاؤلان کی بڑی سی تو ند، سُرخ گال اور زور سے ٹن ٹن کرتی گھنٹی جیسی آواز تھی۔ ایک فقرے میں کہا جاسکتا ہے کہ اُس نے جہنم ہی ایک امیر کبیر سرکاری اہلکار بننے کے لیے لیا تھا۔ گاؤں کا سربراہ بننے کے بعد اُس نے بے غرضی سے اپنے گاؤں والوں کو پانی داخل کرنے کا طریقہ سکھایا اور مقامی سطح کی عیاری سے امیر بننے کی تحریک کے رہنما کے طور پر خدمات سرانجام دیں۔ کچھ دیہاتی اپنے غم و غصہ کا زبانی اظہار کرتے تو کچھ نے دیواروں پر پوسٹر لگا کر اُس پر حملہ کیا تھا۔ اُسے منتقم مزاج جاگیردار طبقے کا نمائندہ کہا جاتا، جو دیہی پر ولتاری راج کو نکال باہر کرنے کے ذریعے تھا۔ لیکن اس قسم کی گفتگو مروج نہیں رہی تھی۔ گاؤں کے پی اے (PA) نظام پر لاولان نے اعلان کیا: ”اثر در اثر دروں کو جہنم دیتے ہیں، قفس قفسوں کو اور پچو ہا محض بل ہی کھودنے کے لیے پیدا ہوتا ہے۔“ کچھ عرصے کے بعد ہمیں ادراک ہوا کہ وہ ایک کنگ فو ماہر کے مانند ہے، جو اپنے شاگردوں کو اپنا تمام فن منتقل نہیں کرتا بل کہ کافی کچھ اپنی حفاظت کے لیے اپنے پاس محفوظ رکھتا ہے۔ لاولان کے گوشت میں بھی ہر ایک کے گوشت کے مانند پانی شامل ہوتا تھا لیکن اُس کا گوشت زیادہ تر تازہ اور خوشبودار ہوتا تھا۔ آپ اُسے دو روز تک دھوپ میں رکھ چھوڑتے تب بھی وہ خراب نہ ہوتا جب کہ دیگر لوگوں کا گوشت اگر پہلے ہی روز فروخت نہ ہو پاتا تو اُس میں بہ کثرت کیڑے پڑ جاتے۔ یہی وجہ تھی کہ اگر اُس کا گوشت پہلے دن نہ بکنا تب بھی وہ قیمت کم نہ کرتا۔ اُس کے گوشت جیسے اچھے گوشت کو کبھی فروخت نہ ہونے کا خطرہ نہیں ہوتا۔

میرے بابا، لوانگ، نے مجھے بتایا کہ لاولان اپنے گوشت میں پانی نہیں فارل ڈی ہائیڈ

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

(formal dehyde) بھرتا ہے۔ میرے ابا لاؤلان سے زیادہ تیز و طرار تھے۔ انھوں نے کبھی طبیعات نہیں پڑھی لیکن وہ منفی اور مثبت بجلی کے بارے میں سب کچھ جانتے تھے، انھوں نے کبھی بیالوجی نہیں پڑھی لیکن وہ میٹھے اور نطفے پر مہارت رکھتے تھے اور انھوں نے کبھی کیمیا نہیں پڑھی لیکن وہ بخوبی آگاہ تھے کہ فارمل ڈی ہائیڈریکٹ کر سکتا ہے، گوشت کو خراب ہونے سے محفوظ اور لحمیات کو برقرار رکھتا ہے، جس سے انھوں نے اندازہ لگایا کہ لاؤلان گوشت میں فارمل ڈی ہائیڈریکٹ کر رہا ہے۔ اگر میرے والد کا امیر کبیر بننے کا ارادہ ہوتا تو مجھے یقین ہے کہ وہ گاؤں کے امیر ترین شخص بن سکتے تھے۔ لیکن وہ تو انسانوں بچ اُڑدیتے اور اُڑدروں کو جانیدا دیں بنانے میں کوئی دلچسپی نہیں ہوتی۔ آپ نے گلہری اور پھو ہے جیسے گھریلو جانوروں کو خوراک جمع کرنے کے لیے بل کھودتے دیکھا ہے لیکن کیا کبھی جانوروں کے بادشاہ شیر کو ایسی حرکت کرتے دیکھا ہے؟ شیر اپنا زیادہ وقت اپنی کچھار میں سوتے ہوئے گزارتے ہیں اور صرف اپنی بھوک کے ہاتھوں مجبور ہو کر شکار کے لیے کچھار سے باہر نکلتے ہیں۔ بعینہ میرے ہا بھی اپنا بیشتر وقت گھر میں کھاتے، پیتے اور موج مستی کرتے گزارتے اور صرف تب ہی باہر نکلتے جب بھوک کی آغوش کچھ کھانے پر مجبور کرتی۔ وہ کبھی ایک لمحے کے لیے بھی لاؤلان یا اُس قبیل کے لوگوں سے مماثل دکھائی نہیں دیے جو بدن میں سفید چاقو گھونپتے اور اُسے سُرخ نکال کر خونی دولت جمع کرتے تھے؛ نہ ہی کبھی انھوں نے ٹرین سٹیشن جا کر گاؤں کے دیگر محنت کش لوگوں کی طرح قلی بن کر پسینہ بہاتے ہوئے دولت کمانے کی کوشش کی۔ میرے والد اپنی ذہانت سے اپنی روزی کماتے تھے۔

زمانہ قدیم میں پاؤڈنگ نامی ایک سردار ہوا کرتا تھا جو گائے کا گوشت صفائی سے اُتارنے میں مہارت رکھتا تھا۔ زمانہ جدید میں ایک شخص تھا جو انھیں وزن کرنے میں ماہر تھا۔ میرا والد۔ پاؤڈنگ کی نظروں میں گائیں، ہڈیوں اور گوشت کے سوا کچھ نہیں تھیں۔ میرے والد کی نگاہوں میں بھی اُن کی حیثیت اِس سے زیادہ نہیں تھی۔ پاؤڈنگ کی بصیرت نشتر کے مانند تیز تھی؛ میرے والد کی بصیرت نہ صرف نشتر کے مانند تیز بل کہ ترازو کی طرح بالکل درست بھی تھی۔ میں یہ بتانا چاہتا ہوں کہ اگر آپ ایک زندہ گائے میرے والد کے پاس لے جائیں تو وہ اُس کے گرد و یا زیادہ سے زیادہ تین چکر لگائے گا، بعض اوقات۔ محض دکھاوے کے لیے۔ جانور کی اگلی ٹانگوں کے نیچے اپنا ہاتھ رکھ کر دیکھے گا اور پُر اعتمادی سے اُس کا کُل وزن اور ہڈیوں پر گوشت کی، ہمیشہ کلوگرام میں، مقدار بتا دے گا کہ وہی وزن انگلستان کے سب سے بڑے منڈی خانے میں استعمال ہونے والا ہندوستانی پیانا بھی بتاتا۔ شروع شروع میں لوگوں نے میرے والد کو محض ایک بڑبولا سمجھا لیکن بعددِ بار امتحان لینے کے بعد وہ اُس پر یقین کرنے لگے۔ اُن کی موجودگی مویشی والوں اور قصابوں کے درمیان سودے بازی کو مساوات عطا کرتی اور دیانت داری کی بنیاد قائم کرتی۔ جیسے ہی وہ سامنے آتے مویشی والے اور قصاب دونوں ہی اپنے اپنے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

مفاد کی خاطر اُن کی حمایت حاصل کرنے کی کوشش کرتے۔ لیکن صاحب بصیرت ہونے کی بنا پر وہ کبھی اپنی شہرت داؤ پر نہ لگاتے کیوں کہ ایسا کرنے سے اپنا چالوں کا پیالہ توڑ بیٹھتے۔ اگر کوئی مولیٰ والا اپنے معمولی فائدے کی خاطر ہمارے گھر شراب اور سگریٹ کے تحفے ہمراہ لاتا تو میرے ہاں اُن چیزوں کو گلی میں پھینک دیتے اور پھر ہمارے باغیچے کی دیوار پر چڑھ جاتے اور چیخ چیخ کر بُرا بھلا کہنے لگتے۔ اگر کوئی قصاب سُر کا سر لے آتا تو میرے والد اُسے بھی گلی میں پھینک دیتے، پھر ہمارے باغیچے کی دیوار پر چڑھ کے چیخ چیخ کر گالم گلوچ کا طومار باندھ دیتے۔ مولیٰ والے اور قصاب دونوں کہتے کہ لوٹا نگ احمق ہے لیکن وہ جتنے لوگوں کو جانتے ہیں اُن میں سب سے زیادہ ایمان دار ہے۔

لوگ اُن پر مکمل اعتماد کرتے تھے۔ اگر کوئی سودا طے نہ پاسکتا تو فریقین اُن کی طرف دیکھتے کہ وہ معاملے کو سلجھائیں۔ ”ہمیں بحث چھوڑ کر یہ سننا چاہیے کہ لوٹا نگ کیا کہنا چاہتا ہے!“ ”ٹھیک ہے، ہم یہی کرتے ہیں۔ لوٹا نگ، تم منصف بن جاؤ!“ تفاخر سے میرے والد خریدار اور فروخت کنندہ کی سمت دیکھے بغیر جانور کے گرد دوچکر لگاتے، پھر آسمان کی طرف نظریں اٹھاتے اور صریح وزن، گوشت کی مقدار اور قیمت بھی بتا دیتے۔ پھر وہ سگریٹ پھونکنے لگتے۔ خریدار اور فروخت کنندہ معاملہ طے کرتے اور زور سے ہاتھ ملاتے۔ ”خوب، یہ سودا طے ہوا۔“ جب سودا مکمل ہو جاتا تو وہ میرے والد کے پاس آتے اور دونوں دس یوآن کا ایک ایک نوٹ میرے ہاں کے حوالے اور اُن کی محنت کا شکر یہ ادا کرتے۔ یہاں یہ وضاحت ضروری ہے کہ میرے والد کی مولیٰ شیوں کی نیلامی میں آمد سے قبل سودے بازی پرانے طور طریقوں والے دلالوں کے ذریعے ہوتی؛ سیاہ، ضعیف، خستہ حال بوڑھے جو اپنی کچھ جھکی پشتوں کی قطار میں اپنی انگلیوں کے نشانات میں بے حد بول تول کے مخفی فن کے ماہر اور اپنی جھولتی ہوئی آستینوں سے اپنے پیٹھے کو پراسرار بنانے والے دلال تھے۔ میرے ہاں نے کامیابی سے اُن بڑی بڑی آنکھوں والے عیار دلالوں کو تاریخ کے منظر سے ہٹا دیا تھا۔ منڈی میں مولیٰ شیوں کی اُس خرید و فروخت میں تروتوج کو محض ذرا سی مبالغہ آرائی کے ساتھ، انقلابی کہا جاسکتا تھا۔ میرے والد کی گہری نگاہ محض مولیٰ شی تک محدود نہیں تھی بلکہ اُن کے دائرہ کار میں سُر اور بھیریں بھی آتی تھیں۔ ایک ماہر بڑھئی کے مانند جو نہ صرف میز بلکہ گرسی اور، اگر اُس میں خاص صلاحیت ودیعت ہو، تابوت بھی بنا سکتا ہے، میرے والد کو اُونٹوں کا جم لگانے میں بھی دقت نہیں ہوتی تھی۔

موسم گرما کے ایک ابتدائی دن میرے ہاں مجھے اپنے کندھوں پر سوار کر کے منڈی لے گئے۔ ہم ابھی تک تین کمروں والی ایک کٹیا ہی میں رہ رہے تھے جو ہمیں اپنے دادا سے وراثت میں ملا تھا۔ ہماری کٹیا اب خاص طور پر اُس بھکاری کے مانند دکھائی دینے لگی تھی جو ریشم و کنواں زیب تن کیے ہوئے جاگیرداروں اور تاجروں کے سامنے گھٹنوں کے بل جھکا خیرات کا طالب ہو کیوں کہ وہ نئے تعمیر شدہ

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

سرخ نالوں کی چھتوں والے گھروں کے بیچ گھر گئی تھی۔ ہمارے صحن کی دیوار ایک بالغ شخص کی کمر جتنی بلند رہ گئی تھی اور جگہ جگہ جھاڑ جھنکار نکل آیا تھا۔ میرے کابل، بسیار خور باپ کا شکریہ کہ ہم دو انتہاؤں کی زندگی بسر کر رہے تھے کہ یا تو اچھے قوتوں میں پو۔ لہے پر چڑھے ہمارے برتن گوشت سے بھرے ہوتے یا پھر بُرے قوتوں میں بالکل خالی۔ جب وہ اماں کی مجنونانہ لعنت ملامت کا نشانہ بنتے تو کہتے۔ ”اب کسی بھی دن، جلد ہی دوسری زرعی اصلاحات مہم شروع ہوگی اور جب یہ ہوگی تو تم میرا شکریہ ادا کرو گی۔ ایک منٹ کے لیے لاؤ لان سے حسد کرنا چھوڑو کیوں کہ وہ بھی اپنے جاگیردار باپ کی طرح ختم ہو جائے گا اور غریب ہاری اُسے پُل پر لے جا کر اپنے ہاتھوں سے قتل کریں گے۔“ وہ ایک ٹھیکانی بندوق ماں کے سر پر تانتے ہوئے گولی چلا دیتے: ٹھاہ! وہ اپنا سر تھامتے ہوئے خوف سے زرد پڑ جاتیں۔ لیکن دوسری زرعی اصلاحات مہم کبھی نہیں آئی اور بیچاری اماں لوگوں کے پھینکے ہوئے خراب بیٹھے آلو اٹھا کر گھرالانے پر مجبور ہو گئی کہ وہ سؤروں کا تو پیٹ بھر سکے۔ ہمارے دو چھوٹے چھوٹے سؤر کبھی پیٹ بھر کر نہیں کھا سکے تھے اور وہ اکثر بھوک سے ادھر ادھر چلا تے پھر تے تھے۔ یہی چیز باعث اشتعال تھی۔

اُس صبح تانے طیش سے چڑھائی کی تھی: ”تم کیا چلا تے پھر رہے ہو؟ انھیں قتل رکھو ورنہ میں ان نچھے حرامیوں کو برتن میں ٹھونس کر تمھارے لیے رات کا کھانا بنا دوں گا۔“
بعد اہاتھ میں تھامے اماں انھیں گھورنے لگی۔ ”اس کا تو سوچو بھی مت۔“ وہ بولی۔ ”یہ میرے سؤر ہیں۔ میں نے انھیں پالا ہے اور کوئی ان کا بال بھی بیک نہیں کر سکتا۔ مچھلی مر جائے گی یا جال ٹوٹ جائے گا۔“

میں نے سؤروں پر ایک طویل نظر ڈالی۔ یہ درست تھا کہ ان دونوں میں سے کسی پر بھی زیادہ گوشت نہیں تھا، لیکن وہ چارپہر گوشت کا ان اچھے سنیک بنانے کے لیے بنے تھے۔ میرے نزدیک ایک سؤر میں کان بہترین حصہ ہوتے تھے۔ نہ چربی، نہ زیادہ چکنائی اور بہترین چھوٹی چھوٹی چینی ہڈیاں۔ کھیروں کے ساتھ وہ بہترین ہوتے۔ جیسے کانٹوں کے ساتھ بھول۔ اور کچھ گوتی ہوئی لہسن اور سمجھد کا تیل۔ ”ہم ان کے کان کھا سکتے ہیں۔“ میں بولا۔

”میں اس سے پہلے تمھارے کان کاٹ کھاؤں گی، نچھے حرامی!“ اماں نے کہا۔ اُس نے میرا کان جھپٹا اور اُسے زور کا جھنکا دیا جب کہ با چھڑوانے کے لیے مجھے کھینچنے لگے۔ گردن سے پکڑ کر۔ اور میں اس خوف سے کہ میرا کان جڑ سے اکھڑ جائے گا اپنی پوری قوت سے چیختا رہا۔ میری چیخیں گاؤں میں ذبح کیے جانے والے سؤروں کے ڈکرانے کی آوازوں سے مماثل تھیں۔ بالآخر زیادہ طاقت ور ہونے کی بنا پر با جھنکا دے کر مجھے چھڑوانے میں کامیاب ہو گئے۔

غصے سے اماں کا چہرہ گیلا اور ہونٹ نیلے پڑ گئے: وہ پو۔ لہے کے پاس کھڑی سر تا پا کانپ رہی

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

تھی۔ ابا کی حفاظت کی شہ پر میں نے لعنت بھیجی اور اُن کا پورا نام چباتے ہوئے لیا۔ ”یا نگ یو زھن، زہریلی بوھیا، تم میری زندگی جہنم بنا رہی ہو!“ میرے گلا پھاڑنے سے سکتہ طاری ہونے پر وہ مجھے بس گھورتی رہیں جب کہ ابا کھلکھلا کر ہنسنے لگے۔ اُنھوں نے مجھے اٹھایا اور بھاگ نکلے۔ ہم صحن میں پہنچے تو ہم نے ماں کی بہ آواز بلند گریہ و زاری سنی۔ ”میں مرجاؤں گی۔ میں پاگل ہو گئی ہوں، چھوٹے حرامی.....“

ابا نے میرے سر ہلکی سی چپت رسید کی اور ملائمت سے بولے۔ ”تمھے شیطان، تمھیں اپنی ماں کا نام کیسے معلوم ہوا؟“

میں نے نظریں اٹھا کر اُن کے گہرے سانولے اور اُداس چہرے کو دیکھا۔ ”میں نے آپ کو یہ نام لیتے سنا ہے!“

”میں نے تمھیں کب بتایا ہے کہ اُس کا نام یا نگ یو زھن ہے؟“

”آپ نے آئی وائلڈ میول کو بتایا تھا۔ آپ نے کہا تھا: یا نگ یو زھن، وہ زہریلی بوھیا میری زندگی جہنم بنا رہی ہے۔“

ابا نے اپنے ہاتھ سے میرا منہ بند کیا اور سرگوشی میں بولے۔ ”بکومت، تم پر لعنت ہو۔ میں اب تک بہت اچھا باپ رہا ہوں۔ اب تم میرے معاملات کی تباہی کا سبب مت بنو۔“

اتماں بعد ابا تھ میں پکڑے پکڑے گھر سے باہر نکلی۔ ”لو تا نگ۔“ وہ چلا گئیں۔ ”لو ژیاؤ تا نگ، تم دونوں کتیا کے بچو، گردن تک حرامیو، مجھے پروا نہیں چاہے میں آج ہی مرجاؤں لیکن تم دونوں کو ساتھ لے کر مروں گی۔ آج کا دن اِس خاندان کا خاتمہ دیکھے گا!“

اُن کے چہرے پر نظر آنے والی خوف ناک کی سے مجھے ادراک ہوا کہ وہ مذاق نہیں تھا۔ ہو سکتا ہے کہ میرے والد نے ایک عیاش زندگی بسر کی ہو لیکن وہ احمق بہر حال نہیں تھے۔ وہ زیرک شخص خطرات سے گریز کرتا تھا۔ اُنھوں نے میری مشتعل ماں اور تمام تر مصیبت کو پیچھے چھوڑتے ہوئے مجھے سمیٹا، اپنی بغل میں دبو چا، مڑے، سیدھے دیوار کی سمت دوڑے اور اُسے قلابازی لگا کر پار کیا۔ مجھے اپنی ماں کی، ہماری ہی طرح، دوڑتے ہوئے دیوار پر چڑھ آنے کی صلاحیت پر کوئی شبہ نہیں تھا لیکن اُنھوں نے ایسا نہ کرنے کا فیصلہ کیا۔ جب وہ ہمیں صحن سے نکال چکیں تو اُنھوں نے ہمارا تعاقب ختم کیا۔ وہ کچھ دیر تک دیوار کے ساتھ اچھلتی رہیں پھر فضا کو گالیوں کی بوچھاڑ سے بھرتی ہوئیں، سڑے بسے بیٹھے آلوؤں کے قتلے بنانے کے لیے پلٹ گئیں۔ طوفان مٹانے کا یہ بہترین طریقہ تھا، جس میں کوئی قانون شکنی نہیں تھی لیکن میں جانتا تھا کہ وہ خراب آلو اُس کے دشمنوں کے سروں کے لیے اہنی گولے تھے۔

اب جب میں ماضی پر نگاہ ڈالتا ہوں محسوس کرتا ہوں کہ اُن کے ذہن میں حقیقی دشمن ابا تھا نہ

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

میں۔ مل کہ وائلڈ میول تھی جو گاؤں میں ایک شراب خانہ چلاتی تھی۔ میری اماں کو یقین تھا کہ اُس بدکار نے میرے باپ کو ورغلا لیا ہے اور میں نہیں کہہ سکتا کہ اُن کا قیاس درست تھا یا غلط۔ جہاں تک میرے والد اور وائلڈ میول کے تعلقات کا تعلق ہے تو لوگ جانتے تھے کہ کس نے کس کو ورغلا لیا یا کس نے پہلی دعوت انگیز نظر ڈالی یا دونوں ہی قصور وار ہیں۔

جب ہم وہاں پہنچے تو موسیوں کے ساتھ آٹھ بیوپاری منڈی کے کنارے اپنے گولہوں کے بھار بیٹھے قصابوں کے انتظار میں سگریٹیں بھونک رہے تھے۔ (ایک زمانہ تھا جب ہمارا گاؤں مذبح خانے میں تبدیل ہو گیا تھا، کھیتوں کے تمام اغراض و مقاصد کو پس پشت ڈالتے ہوئے وہ موسیوں کی خرید و فروخت کا واحد مقام بن چکا تھا۔) موسی غائب دماغی سے اپنا کھا جا چرے تے ہوئے، اپنی تقدیر سے نا آشنا ایک سمت کھڑے تھے۔ تاجر، جن میں سے اکثریت مغربی ممالک کے باشندوں کی تھی، ریڈیو کے اداکاروں کی طرح پرمزاج لہجے میں باتیں کر رہے تھے۔ وہ ہر دس یا اس سے زائد دنوں کے بعد اپنے ہمراہ دو یا تین موسی لے کر آتے تھے۔ وہ اکثر و بیشتر ایک مال بردار اور سوار یوں کی ایک ست رفتار مشترکہ ریل گاڑی سے، ایک ہی گاڑی، جس میں انسان اور جانور اکٹھے سفر کرتے تھے، ہمارے گاؤں کے قریب ترین ریلوے سٹیشن پر غروب آفتاب کے وقت پہنچتے۔ گوسٹیشن دس کوس سے زیادہ دور نہیں تھا لیکن وہ ہمارے گاؤں میں رات کے پچھلے پہر سے پہلے نہیں پہنچتے تھے۔ یہ فاصلہ طے کرنے میں انھیں اور اُن کے موسیوں کے لیے ایک یا دو گھنٹے لگنا چاہئیں تھے۔ وہ ہمارے گاؤں میں آدھی شب کو پہنچنے کو کیوں ترجیح دیتے تھے؟ یہ آج تک راز ہی ہے۔ جب میں چھوٹا تھا تو میں نے اپنے والدین اور گاؤں کے چند بڑے بوڑھوں سے یہ سوال کیا۔ لیکن انھوں نے جواب دینے کے بجائے مجھے سخت نظروں سے یوں گھورا جیسے میں نے اُن سے زندگی کا مفہوم دریافت کر لیا ہو یا کوئی ایسا سوال، جس کا جواب سب جانتے ہوں۔

موسیوں کی آمد گاؤں کے کٹوں کے لیے اشارہ ہوتی تھی کہ وہ بھوکوں کی باڑ باندھ دیتے جس سے ہر شخص جاگ اٹھتا۔ مردوزن، بچے، بوڑھے۔ اور ہم مطلع ہو جاتے کہ موسیوں کے بیوپاری پہنچ گئے ہیں۔ میری نوجوانی کی یادوں میں وہ ہراسنا لوگوں کا گروہ تھا اور اسرار کا یہ احساس یقیناً اُن کی ہمارے گاؤں میں رات گئے آمد سے جوا ہوا تھا۔ جب چاندنی راتوں میں کٹوں کی بھوکوں کے راگ سے سکوت ٹوٹ جاتا تو اماں اُٹھتی، خود کو چادر میں لپیٹتی، اپنا چہرہ کھڑکی سے لگاتی اور باہر کا منظر دیکھنے لگتی۔ یہ میرے والد کے ہمارے پاس سے وائلڈ میول کے پاس کھسک جانے سے قبل ہوتا تھا، لیکن ایسی راتیں بھی ہوتی تھیں جب وہ گھر آتے ہی نہیں تھے۔ میں بھی چپکے سے اُٹھتا اور ماں کے قریب سے کھڑکی سے باہر جتنی برتنوں کی طرح چمکتے تازہ تازہ نہائے اور چاندنی میں دھکتے جانوروں کو گھر کے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

پاس سے گزرتے دیکھنے لگتا۔ اب جب میں پیچھے دیکھتا ہوں تو مجھے یوں لگتا ہے کہ اگر بھوکوں کی ہچان خیزی کی بنا پر یہ واقعہ نہ ہوتا تو میں یہی سمجھتا کہ میں ایک حسین خواب کا منظر دیکھ رہا ہوں۔

ہمارے گاؤں میں بہت سی سرائیں تھیں لیکن بیوپاری وہاں کبھی نہیں ٹھہرتے تھے۔ اس کے بجائے وہ اپنے مویشی ہانکتے ہوئے سیدھے منڈی جاتے اور وہیں صبح ہونے کا انتظار کرتے چاہے طوفانِ باد و باران آتا یا سرد ہوا کہیں یا لو چل رہی ہوتی۔ طوفانی راتوں کو سرائوں کے مالکان نکل کر اپنے کاروبار کا ڈھول پیٹتے لیکن بیوپاری اور ان کے مویشی نامساعد عناصر کے بچہ بچوں کے مانند ساکت و صامت کھڑے رہتے خواہ کتنی ہی پُرکشش پیشکش کیوں نہ کی جاتی۔ کیا اس کی وجہ یہ تھی کہ وہ معمولی سی بھی رقم خرچ نہیں کرنا چاہتے تھے؟ لوگ بتاتے تھے کہ اپنے مویشی فروخت کر کے وہ قصبے میں پینے پلانے اور موجِ مستی کرنے جاتے اور تب ہی بس کرتے جب ان کے پاس صرف ست رفتار گاڑی سے گھر لوٹنے کا ٹکٹ خریدنے کے لیے پیسے بچتے۔ ان کا طرزِ حیات اوباشوں سے کچھ زیادہ مختلف نہیں تھا۔ ان کی سوچ ایسی ہی تھی۔ بچپن میں میں نے متعدد مواقع پر ہمارے دیہاتوں کے نمایاں باشندوں کو، جو مارکیٹ میں بھوری اور سیاہ گائیں، نر اور مادہ، جوان اور بچھڑیاں، دودھ دینے والی نوجوان گائیں جن کے تھن پانی کے جگوں جیسے دکھتے تھے خریدنے آتے تھے جن کی میرے والد کے لیے قیمت کا تخمینہ لگانا دشوار ہو جاتا کیوں کہ وہ نہیں جانتے تھے کہ تھن کھائے جاتے ہیں یا نہیں، آہ بھرتے ہوئے تبصرہ کرتے سنا تھا۔ ”ہے، یہ کس قسم کے لوگ ہیں؟ ان کے دماغوں کی دنیا میں کیا ہے؟“ جب وہ میرے والد کو دیکھتے ہی مویشیوں کے تاجر اٹھ کھڑے ہوتے۔ وہ علی الصبح ہی شیشوں کی بینکس پہنہ ہوتے تھے جب کہ ابھی ڈرانے والا اندھیرا ہوتا تھا، تاہم وہ انھیں تو قیر بھری مسکراہٹ سے نوازتے۔ اب مجھے اپنے کندھوں سے اتارتے، گولہوں پر دھرنا دے کر بیوپاریوں سے دس یا زیادہ فٹ دور بیٹھ جاتے، سگریٹوں کی ایک سلی ہوئی ڈبیا نکالتے اور اس میں سے ایک مڑی ٹوی اور سیلی سگریٹ لیتے۔ مویشیوں کے بیوپاری اپنی اپنی ڈبیا میں نکالتے اور دس یا زائد سگریٹیں میرے والد کے پیروں کے نزدیک زمین پر رکھ دیتے۔ وہ انھیں اکٹھا کرتے اور واپس صاف جگہ پر رکھ دیتے۔ ”لاؤ، ہڈھے حرامی۔“ ایک تاجر کہتا۔ ”انھیں پی لو۔ تم یہ نہ سمجھو کہ ہم ان چند معمولی سگریٹوں کے عوض تمہاری حمایت خریدنے کی کوشش کر رہے ہیں۔ کیا تم سمجھتے ہو؟“ اب محض مسکراتے اور اپنی سستی سگریٹ سلا لیتے۔

پھر دو دو تین تین کر کے گاؤں کے قصاب نمودار ہونا شروع ہوتے۔ وہ تازہ تازہ نہائے دھوئے دکھائی دیتے تھے پھر بھی مجھے ان کے بدنوں سے خون کی مہک آتی جو بتاتی کہ خون۔ چاہے وہ گائیوں کا ہوتا یا سڑکوں کا۔ دھلا نہیں۔ قصابوں سے آتی خون کی بو پا کر مویشی ایک دوسرے میں گھس جاتے۔ ان کی آنکھوں میں خوف چمک رہا ہوتا۔ نوجوان گائیں گوبر کا فوارہ چھوڑ بیٹھتیں۔ بڑی عمر کی

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

گائیں حوصلے میں دکھائی دیتیں لیکن میں جانتا تھا کہ وہ محض دکھاوا ہے کیوں کہ میں اُن کے ہاتھوں میں پاخانہ روکنے کے لیے اُن کی اکڑی ہوئی دُم میں دیکھ سکتا تھا۔ اُن کی نالائقیں تالاب کے پانی پر ہوا سے لرزتے بلبلوں کے مانند کانپ رہی ہوتی تھیں۔

قصابوں کے آتے ہی بھاؤنا و شروع ہو جاتا۔ جانوروں کے گرد، اُن کے گھیرا ڈالنے سے ایک تماشائی سمجھتا کہ انھیں یہ فیصلہ کرنے میں دشواری کا سامنا ہے کہ کون سا جانور خرید جائے۔ لیکن اگر کوئی ایک فیصلے پر پہنچ جاتا اور کھڑے ہوئے جانوروں میں سے کسی ایک کو تھام لیتا تو اگلے تین سیکنڈوں میں دُوسرے بھی یہی کرتے اور پلک جھپکتے میں تمام گائیں خریدار پاچکی ہوتیں۔ کسی کو یا نہیں پڑتا کہ کبھی دو قصاب ایک ہی جانور کے لیے جھگڑے ہوں لیکن اگر کبھی ایسا ہوا بھی ہوگا تو معاملہ فوراً ہی سلجھا لیا گیا ہوگا۔ اکثر پیشہ جات میں ہم پیشہ حریف ہوتے ہیں لیکن ہمارے گاؤں کے قصاب دوستوں کے مانند متحد اور اپنے تمام دشمنوں کے لیے بھائیوں کی طرح اکٹھے آمادہ پیکار ہوتے تھے۔ جب وہ سب وہاں کھڑے جانوروں میں سے ایک ایک تھام چکے ہوتے تو مویشیوں کے تاجر پشمر دگی سے آگے بڑھتے اور سودے بازی شروع ہو جاتی۔ اب بچوں کہ میرے والد اپنا اعتبار قائم کر چکے تھے لہذا وہ سودے بازی کم ہی اہمیت رکھتی تھی، محض رسمی، ایک ریت کیوں کہ اسے اُن پر چھوڑ دیا جاتا۔ وہ آخری بات کرتے۔ لوگ کچھ دیر کے لیے مول تول کرتے، پھر میرے والد کے پاس آتے دو دو گائیں لیے جیسے ناؤں ہال میں شادی کا لائسنس لینے امیدوار جوڑے آتے ہیں۔

لیکن اُس خاص دن کچھ خاص بات ظہور پذیر ہوئی: سیدھا گائیں کی جانب جانے کے بجائے قصابوں نے چوک کے کنارے پر ٹہلنے کو منتخب کیا۔ جس کسی نے بھی انھیں مضطرب دیکھا اسے اُن کی معنی خیز مسکراہٹیں نظر آئیں اور جب وہ میرے والد کے سامنے سے گزرے تو اُن کی مسکراہٹوں میں کچھ پنہاں تھا جو کسی مائوس گوارا واقعے کا پیش خیمہ تھیں جیسے کوئی سازش سر پر کھڑی ہو کہ کسی بھی لمحے کچھ بھی ہو سکتا ہے۔ میں نے ابا پر سہمی ہوئی نگاہ ڈالی جو روزانہ کی طرح بت بنے بیٹھے اپنی گھٹیا سگریٹ پی رہے تھے۔ تاجروں کی پھینکی ہوئی اچھی سگریٹیں زمین پر اُن چھوٹی پڑی تھیں۔ جب سودے طے پا جاتے تو وہ آتے، سگریٹیں جمع کرتے اور انھیں پینے لگتے۔ تمباکو نوشی کرتے ہوئے وہ میرے والد کی دیانت داری کی تعریف کرتے جاتے۔ ”لاؤ لو“ ایک تمسخرانہ انداز میں کہتا۔ ”اگر تمام چینی تمہارے جیسے ہوتے تو اشتراکی نظام کبھی کا آچکا ہوتا۔“ وہ مسکراتے لیکن بولتے کچھ نہیں۔ اُس لمحے میرا سینہ فخر سے پھول جاتا اور میں عہد کرتا کہ میں اسی طرح اپنے افعال سرانجام دوں گا کیوں کہ میں اُن جیسا بننا چاہتا تھا۔ بیوپاریوں کو بھی احساس تھا کہ اُس روز فضا میں کچھ تناؤ ہے اور وہ میرے والد کو دیکھنے کے لیے مڑے ماسوائے چند ایک کے جو سر دھری سے قصابوں کو آنا دیکھتے رہے۔ ایک خاموش معاہدہ طے پا چکا

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

تھا ہر ایک منتظر تھا کہ دیکھیے کیا ظہور میں آتا ہے، بالکل متاثراتی کے مانند کھیل شروع ہونے کے منتظر۔
 مشرق سے کھیتوں کے اوپر روشن سُرخ سورج لوہار کے تپتے چہرے کی طرح طلوع ہوا اور
 آخر کار سٹیج پر ڈرامے کا مرکزی کردار بطویل القامت اور مضبوط ہتھکڑوں کا حامل ہٹا کٹا لاؤلان، نمودار
 ہوا۔ بالکل اُس کی آنکھوں کی ہم رنگ اُس کی جھاڑی نما بُھوری داڑھی تھی جس سے حیرت ہوتی تھی کہ آیا
 وہ واقعی اصل النسل ہان ہے۔ جس لمحے وہ چوک میں آیا تو سب کی نگاہیں اُس پر جم گئیں۔ چمکتی دھوپ
 میں اُس کا چہرہ لشکارے مار رہا تھا۔ وہ میرے والد کی جانب آرہا تھا لیکن اُس کی نظریں مشرقی سمت
 کھڑی دیوار کے پار کھیتوں پر ٹھہری ہوئی تھیں جہاں سورج کی کرنیں آنکھوں کو خیرہ کر رہی تھیں۔ فصائیں
 زمردیں سبز تھیں، لہلاتے ہوئے پھول فضا کو معطر کر رہے تھے اور چند ول سُرخ گلاب جیسے آسمان پر
 چہچہا رہے تھے۔ میرے ابا، جن کی لاؤلان کی نظروں میں کوئی حیثیت نہیں تھی، جیسے شاید دیوار کے قریب
 بیٹھے ہی نہیں تھے اور فطری طور پر اگر اُس کے نزدیک میرے ابا کی کوئی حیثیت نہیں تھی تو میری کیسے ہو سکتی
 تھی۔ شاید وہ دھوپ سے چندھیا گیا تھا۔ یہ وہ خیال تھا جو سب سے پہلے میرے بچگانہ ذہن میں آیا۔
 لیکن جلد ہی میں سمجھ گیا کہ لاؤلان میرے والد کو اشتعال دلانے کی کوشش کر رہا تھا۔

قصا بوں اور بیوپاریوں سے بات کرنے کے لیے اُس نے اپنا سر ٹیڑھا کرتے ہوئے اپنی
 پتلون کی زپ کھولی اور مجھ پر اور ابا کے عین اوپر چلتے ہوئے موت کی دھار ماری۔ سڑاند میرے نتھنوں
 میں گھس گئی۔ وہ خاصی بڑی دھار تھی، جسے اُس نے غالباً بات بھرا پنے آپ کو اذیت میں ڈال کر روکے
 رکھا ہو گا تاکہ وہ میرے والد کی تذلیل کر سکے۔ زمین پر پڑی سگریٹیں تھر تھرائیں اور گھومتی ہوئیں
 پیٹاب میں جا کر پھو لئے لگیں، یہاں تک کہ اُن کی شکل بگڑ گئی۔ جب لاؤلان ایسا کر رہا تھا تو قصا بوں
 اور تاجروں کے جتھے سے ایک عجیب و غریب ہنسی ابھری تھی لیکن انھوں نے فوراً ہی اُس کا گلا گھونٹ دیا
 تھا جیسے کسی حکماتی ہاتھ نے اُن کے گلے دبا دیے ہوں۔ دم کھلے منھوں اور بندھی ہوئی زبانوں سے ہمیں
 گھورتے رہے، استعجاب اُن کے چہروں پر چپک گیا تھا۔ جتنی کہ قصا بوں کو بھی، جو جانتے تھے کہ لاؤلان
 میرے والد سے آمادہ جنگ ہے، یہ گمان تک نہیں تھا کہ وہ ایسی حرکت کرے گا۔ اُس کا پیٹاب ہمارے
 پیروں، مانگوں اور چہروں سے ٹپک رہا تھا۔ میں طیش میں آ کر اچھلا لیکن ابا نے اپنی جگہ سے جنبش تک
 نہیں کی۔ وہ وہاں ٹھہر بنے بیٹھے رہے۔ ”تیری بیوی کی۔۔۔!“ میں نے گالی دی۔ میرے والد نے
 اُف تک نہیں کی۔ لاؤلان کے چہرے پر عجیب مُسکراہٹ آ گئی۔ میرے والد کی آنکھیں یوں گلاہ دار ہو
 رہی تھیں جیسے اولتی سے ٹپکتے پانی کو دیکھ کر کسان کی آنکھیں سرور ہوتی ہیں۔

جب لاؤلان موتنا ختم کر چکا تو اُس نے پتلون کی زپ چڑھائی اور ادھر چلا گیا جہاں موسیقی
 کھڑے تھے۔ میں نے قصا بوں اور تاجروں کی طویل آہیں سنیں لیکن اُن سے معلوم نہیں ہوتا تھا کہ وہ

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

کچھ نہ ہونے پر ناخوش تھے یا اس پر خوش تھے کہ کچھ نہیں ہوا۔ اس کے ساتھ ہی قصاب موسیٰ یوں میں پھر نے لگے اور جلد ہی انھوں نے اپنا اپنا انتخاب کر لیا۔ پھر بیوہ پاری آگے بڑھے اور مول تول ہونے لگا۔ لیکن میں جانتا تھا کہ اُن کا دھیان اس میں نہیں تھا کیوں کہ اُن کے دماغ سودے بازی سے ہٹ کر کسی اور ہی معاملے میں مصروف تھے۔ گو وہ میرے والد کی طرف دیکھ نہیں رہے تھے لیکن مجھے یقین تھا کہ انھی کے بارے میں سوچ رہے ہیں اور وہ دُکھا کر رہے تھے؟ انھوں نے اپنا سر گھٹنوں میں دے کر اپنا چہرے اُن کے پیچھے یوں چھپا لیا تھا جیسے عقاب درخت کے دو شاخہ میں سو رہا ہو۔ بچوں کے میں اُن کا چہرہ نہیں دیکھ سکتا تھا لہذا مجھے نہیں معلوم کہ کیسے دکھ رہے تھے۔ لیکن میں اُن کی کمزوری پر برا فروخت تھا۔ اگرچہ میں محض ایک لڑکا ہی تھا تاہم میں بخوبی آگاہ تھا کہ لاؤلان نے میرے والد کو کس قدر ذلیل و خوار کیا ہے اور میں اس سے بھی آگاہ تھا کہ حقیر ترین شخص بھی اُس رسوائی کو ہٹا لڑائی کے قبول نہ کرتا جو میں اپنی گالیوں سے بھی ٹا بت کر چکا تھا۔ لیکن میرے والد خاموش رہے جیسے وہ مر چکے ہوں۔

اُس روز بھاؤ تاؤلان کی مداخلت کے بغیر ہی حکیل پائے۔ لیکن جب وہ مکمل ہو چکے تو تمام فریق معمول کے مطابق آئے اور انھوں نے اُن کے پیروں میں کچھ نوٹ پھینکے۔ یہ کام کرنے والا سب سے پہلا شخص لاؤلان کے علاوہ کوئی اور نہیں تھا۔ اُس حرامی گتے نے، بظاہر میرے والد کے چہرے پر پیٹا ب کر کے غیر مطمئن، دس یوآن کے دو کرارے نوٹ نکال کر میرے والد کو متوجہ کرنے کے لیے اپنی انگلیوں میں تھام لیے۔ یہ ترکیب کارگر نہیں ہوئی کیوں کہ انھوں نے اپنا منہ اپنے گھٹنوں میں چھپایا ہوا تھا جس نے لاؤلان کو مایوس کر دیا۔ اُس نے تیزی سے ایک نگاہ چاروں طرف ڈالی، پھر دونوں نوٹ میرے والد کے پیروں میں پھینک دیے، جن میں سے ایک اُس کی دھار سے چھوٹے سے گڑھے میں جمع ہو جانے والے پیٹا ب پر گر کے سیلی اور کلڑے کلڑے ہو جانے والی سگریٹوں پر ٹھیر گیا۔ اُس لمحے میرا باپ بھی مُردہ تھا۔ وہ اپنا چہرہ اپنے آپ اور اپنے آبا و اجداد کے لیے کھو چکا تھا۔ وہ ایک انسان سے حقیر ہو کر دشمن کے موت سے بھولی ہوئی سگریٹوں کے درجے پر آچکا تھا۔ لاؤلان کے رقم پھینکنے کے بعد تاجروں اور قصابوں نے اُس کی تقلید کی۔ اُن کے چہرے پر ہمدردی تھی جیسے ہم باپ بیٹا بھکاریوں کی رحم کی مستحق جماعت تھے۔ انھوں نے عام دنوں کی نسبت دُگنی رقم پھینکی جو یا مزاحمت نہ کرنے کا صلہ تھی یا پھر لاؤلان کی سخاوت کی پیروی کی کوشش۔

ہمارے پیروں میں بہت سے مُردہ بچوں کے مانند گرے ہوئے اُن نوٹوں کو دیکھتے ہوئے میں رونے لگا اور بہت دیر بعد میرے والد نے اوپر دیکھا۔ اُن کے چہرے پر غصے یا ملال کا تہی بھرا احتمال تک نہیں تھا۔ اُن کا چہرہ ہلکڑی کے پالش کیے ہوئے کلڑے کی سی چمک دمک لیے ہوئے تھا۔ انھوں نے سر دنگاہوں سے مجھے دیکھا۔ اُن کی آنکھوں میں تشویش تھی جیسے انھیں علم ہی نہ ہو کہ میں کیوں رو رہا

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ہوں۔ میں نے آگے بڑھ کر اُن کی گردن میں اپنے پنجے گاڑ دیے۔ ”ابا۔“ میں بولا۔ ”اب تم میرے باپ نہیں رہے۔ تمہیں دوبارہ کبھی ابا کہنے سے قبل میں لاؤ لان کو ہا کہوں گا۔“

میرے چلانے سے وقتی طور پر سکتے میں آنے والے ہمارے ارد گرد کھڑے لوگ اچانک ہنس پڑے۔ لاؤ لان نے میری سمت اپنا انگوٹھا اٹھایا۔ ”ثیاؤ تا نگ۔“ وہ بولا۔ ”تم واقعی کوئی چیز ہو۔ بالکل ویسے ہی جیسا بیٹا میں چاہتا ہوں۔ آج سے تم جب بھی آؤ گے تمہیں میرے گھر خوش آمدید کہا جائے گا۔ اگر تم سو رکا گوشت چاہو گے تو ملے گا اور اگر بڑے کا تو وہ بھی ملے گا۔ اگر تم اپنی ماں کو بھی ساتھ لاؤ گے تو میں تم دونوں کلہر تپاک استقبال کروں گا۔“

وہ نظر انداز کر دی جانے والی توہین نہیں تھی لہذا میں مشتعل ہو کر اُس کی جانب دوڑا۔ وہ بہ آسانی ایک طرف ہو کر میرے حملے سے بچ نکلا اور میں زمین پر منہ کے بل گر کر اپنا ہونٹ کٹوا بیٹھا۔ بلند آہنگ قہقہے کے ساتھ وہ بولا۔ ”دشھے نشتر، مجھے ابا کہنے کے بعد مجھ پر حملہ کر رہے ہو! کون باہوش شخص تمہیں اپنا بیٹا بنانا چاہے گا؟“

بچوں کہ کسی نے مجھے اٹھنے میں مدد نہیں دی لہذا مجھے خود ہی اپنے قدموں پر کھڑا ہونا پڑا۔ میں اپنے والد کی طرف گیا اور میں نے اپنی خفت مٹانے کے لیے اُنہیں لات دے ماری۔ اس امر نے بھی اُسے غصہ نہیں دلایا بلکہ اُسے اس کا پتا بھی نہیں چلا۔ اُنہوں نے صرف اپنے بڑے اور نرم ہاتھ سے اپنا چہرہ رگڑا۔ پھر اُنہوں نے اپنے بازو پھیلائے اور ایک کابل نام بلی کے مانند جمائی لی، زمین کو دیکھا اور دھیرے دھیرے، بے ضمیری اور احتیاط سے لاؤ لان کے پیٹاب میں ترمیٹروٹ سمیٹ کر ایک ایک کو روشنی میں دیکھا جیسے یقین کرنا چاہتے ہوں کہ وہ جعلی تو نہیں۔ حتمًا، اُنہوں نے لاؤ لان کے نئے نوٹ اٹھائے جو پیٹاب سے غلط ہو چکے تھے اور اُنہیں اپنی پتلون سے صاف کیا۔ اب تمام رقم اُن کے کٹھنوں پر جمع ہو چکی تو اُنہوں نے اُسے اپنے بائیں ہاتھ کی درمیانی انگلیوں میں تھاما، اپنے دائیں ہاتھ کے انگوٹھے اور شہادت کی انگلی پر ٹھوک لگایا اور اُسے گننے لگے۔ میں اُسے اُن سے چھیننے، پھاڑ کر کلڑے کلڑے کرنے اور لاؤ لان کے منہ پر دے مارنے کے لیے دوڑا، تاکہ ہم دونوں باپ بیٹا کی تذلیل کو بدلہ لے سکیں۔ لیکن وہ مجھ سے زیادہ پھر تیلے نکلے، وہ اچھلے اور اُنہوں نے بڑبڑاتے ہوئے اپنا بایاں ہاتھ فضا میں بلند کر لیا۔ ”بے وقوف لڑکے، تمہیں پتا ہے تم کیا کر رہے ہو؟ دولت، دولت ہے۔ یہ نہیں لوگ مؤردِ اِزام ہیں۔ رقم پر اپنا غصہ مت نکالو۔“ میں نے اپنے بائیں ہاتھ سے اُن کی کہنی کو جھپٹتے ہوئے اُن کے ہاتھ سے اُس شرمناک دولت کو چھیننے کے لیے اپنا بدن اُوپر اٹھانے کی کوشش کی۔ لیکن ایک مکمل قد کا ٹھوالے مرد کے سامنے مجھے ذرا بھی موقع نہیں ملا۔ میں اتنا دیوانہ ہو چکا تھا کہ میں نے اُن کے پجوتروں پر بار بار نگریں ماریں لیکن وہ محض میرا سر تھپتھپاتے رہے اور نرمی سے بولے۔ ”بس

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

بیٹے، بہت ہو گیا۔ رومت۔ لاؤلان کے سائڈ کو دیکھو۔ وہ مشتعل ہو رہا ہے۔“
وہ تنے ہوئے سینگوں اور ابھرے ہوئے پتھروں پر سائٹن جیسی چمک دار منڈھی کھال والا ایک ہٹا کٹا اور حصار کی نسل کا سائڈ تھا۔ ویسا سائڈ میں نے بعد میں تھلیٹس میں دیکھا تھا۔ وہ تمام کا تمام زرد لیکن اُس کا چہرہ حیرت انگیز طور پر سفید تھا۔ میں نے اُس سے قبل سفید چہرے والا بیل کبھی نہیں دیکھا تھا۔ وہ بھیگا تھا اور جس انداز سے اپنی ایک آنکھ کو ترچھا کر کے دیکھتا تھا وہ انداز آپ کے روگٹے کھڑے کر دیتا تھا۔ اب میں ماضی کے بارے میں سوچتا ہوں تو مجھے خیال آتا ہے کہ دیکھنے کا وہ انداز ویسا تھا جیسا بیچروں کی باتیں کرتے ہوئے لوگ اپنا تے ہیں۔ بھیگا پن فرد کی فطرت بدل دیتا ہے اور یہی سائڈوں کے ساتھ بھی ہوتا ہے۔ ابا نے بیل کی سمت میری توجہ بنا کر کم از کم وقتی طور پر مجھے رقم بھلا دی۔ میں چوک میں اپنے سائڈ کو لے کر جاتے ہوئے لاؤلان بد معاش کو دیکھنے کے لیے مڑا۔ بد معاش کیوں نہیں؟ آخر اُس نے میرے صلح جو والد کو ذلیل کیا ہے۔ گاؤں اور موشیوں کے بیوپاریوں میں اُس کی توقیر میں ڈرامائی طور پر اضافہ ہو گیا تھا۔ وہ صرف اُس شخص کے خلاف اٹھا تھا جس نے اُسے خاطر میں نہ لاتے ہوئے نظر انداز کیا اور وہ جیت گیا تھا۔ اب گاؤں کا کوئی فرد اُس کی حکم عدولی کی جرأت نہیں کرے گا۔ اُس کے بعد جو کچھ ہوا وہ ناقابل یقین حد تک حیران کن تھا کہ آج برسوں بعد بھی مجھے اُس پر یقین نہیں آ رہا۔

اُس کا وہ حصار بیل اڑ گیا۔ لاؤلان نے اُسے نگیل سے کھینچ کر حرکت دینے کی کوشش کی۔ لیکن وہ ٹس سے مس نہیں ہوا۔ ذرا سی کوشش کیے بغیر ہی سائڈ نے لاؤلان کی طاقت کے مظاہرے کو مذاق بنا کر رکھ دیا۔ پیٹھے کے اعتبار سے قصاب ہونے کی بنا پر اُس کے بدن کی مہک ایک کم زور دل کھچڑے کو پختے کے مانند کپکپا دیتی اور جب وہ ہاتھ میں چاقو پکڑے ایک ہٹ دھرم جانور کے سامنے آتا تو اُسے عاجزی سے اپنی موت کے انتظار پر مجبور کر دیتا تھا۔ نگیل کھینچ کر چلانے کی دوسری کوشش کا کام ہونے پر اُس نے گھوم کر کان کے پردے پھاڑ ڈالنے والی چلاتی ہوئی آواز کے ساتھ اُس کے پتھے پر مارا۔ ایسی چوٹ اور چیخ کے بعد اکثر جانور پیٹا ب خطا کر بیٹھتے لیکن اُس حصار بیل نے اُسے ایک معمول کی حرکت سے زیادہ نہیں لیا۔ میرے والد پر فتح کے نشے میں پُورا اور ایک مغرور فوجی کی سی اداکاری کرتے ہوئے لاؤلان نے سائڈ کی فطرت کا خیال کیے بغیر اُس کے پیٹ پر لات رسید کی۔ خوب، جانور نے اپنا پہلو بدلا، بلند آواز میں ڈکرایا، اپنا سر جھکایا اور لاؤلان کو اپنے سینگوں پر اٹھالیا گویا اُس کا وزن تنکوں کی ایک چٹائی سے زیادہ نہ ہو۔ موشیوں کے بیوپاری اور قصاب آنا فانا ہونے والے واقعے پر سکتے میں آ گئے، ساکت اور کنگ، اور اُن میں سے ایک بھی لاؤلان کی مدد کے لیے آگے نہیں بڑھا۔ سائڈ نے دوبارہ اپنا سر جھکایا اور حملہ آور ہوا۔ اب لاؤلان کوئی عام شخص تو تھا نہیں، جب اُس نے

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

سینگوں کو اپنی سمت بڑھتے دیکھا تو وہ زمین پر لڑھکیاں کھاتے ہوئے اُس کے راستے سے ہٹ گیا۔
طیش سے چمکتی آنکھیں لیے سائڈ گھوما اور دوبارہ حملہ آور ہوا تو لاؤلان نے دوسری اور پھر تیسری بار بھی
زمین پر لڑھکیاں کھاتے ہوئے اپنی جان بچائی۔

بالآخر جب وہ گھٹنوں اور ہاتھوں کے بل بمشکل اپنے قدموں پر کھڑا ہونے کے قابل ہوا تو
ہم نے دیکھا کہ معمولی سا زخمی تھا۔ وہ اپنے گلو۔ لہے ایک طرف جھکائے اور نظریں جھپکائے بغیر سائڈ کے
مقابلہ کھڑا تھا۔ سائڈ نے اپنا سر جھکایا اور بلند آواز میں پھنکارا، اُس کی باجھوں میں کف جمع ہو رہا تھا
جس سے لگتا تھا کہ وہ اگلے حملے کے لیے تیار ہے۔ لاؤلان نے بیل کی توجہ بنانے کے لیے اپنا ہاتھ اٹھایا
لیکن عیاں تھا کہ وہ بہادری کا محض دکھاوا کر رہا ہے۔ وہ اُس خوف زدہ بیل فائٹر کے مانند دکھائی دے رہا
تھا جو اپنے آپ کو بچانے کے لیے کچھ بھی کرنے کو تیار ہو۔ وہ احتیاط سے ایک قدم آگے بڑھا، سائڈ نے
کوئی حرکت نہیں کی بل کہ اپنا سر مزید جھکا لیا جو اس امر کا غماز تھا کہ حملہ ہونے ہی والا ہے۔ آخرش لاؤ
لان نے اپنا مردانگی والا انداز ترک کیا، ایک آخری اور دہنگ چیخ ماری، مڑا اور پاگلوں کی طرح بھاگ
اٹھا۔ سائڈ اُس کے پیچھے لگ گیا۔ اُس کی دم لوہے کی سلاخ کے مانند سخت اور تن کر چکی ہوئی تھی۔ سُموں
سے مشین گن سے گولیوں کی بوچھاڑ کی طرح ہر سمت کیچڑ کی چھینٹیں اڑنے لگیں۔ جب کہ لاؤلان نے
اپنی جان بچانے کی نیت سے تماشائیوں کا رخ کیا۔ لیکن اُسے بچانے کا خیال اُن کے ذہنوں کے آخری
گوشے میں کہیں تھا۔ ہر طرف چیخیں گونج اٹھیں اور وہ بھی، اپنے ماں باپ کو بدعنائیں دیتے ہوئے کہ
اُنھوں نے اُنھیں دو سے زیادہ ٹانگیں کیوں نہیں دیں، بھاگ نکلے۔ خوش قسمتی سے سائڈ میں اتنی عقل تھی
کہ وہ جھوم میں بھی لاؤلان کو پہچان سکے اور اپنا غصہ کسی اور پر نہ نکالے۔ تاجروں اور قصاہوں کے
دیواروں اور درختوں کی اوٹ لینے کے لیے بھاگنے سے دُھول اڑنے لگی۔ اس خطرناک صورتِ حال
سے حواس باختہ ہو کر لاؤلان سیدھا ہم باپ بیٹے کی طرف دوڑا۔

حالات کی نازکی کا ادراک کرتے ہوئے والد نے اپنے ایک ہاتھ سے میری گردن اور
دوسرے سے پینٹ پکڑ کر مجھے اٹھایا اور، لعنتی لاؤلان اُن کے عقب میں پناہ لینے اور اُن کے پکڑے
جکڑنے کہ وہ وہاں سے ہٹ نہ سکیں اور اُنھیں حملہ آور سائڈ کے سامنے ڈھال بنانے سے قبل ہی، دیوار پر
چڑھا دیا۔ ابا پیچھے ہٹے اور بلاشبہ لاؤلان بھی، یہاں تک کہ اُن کی پشتیں دیوار سے لگ گئیں۔ ابا نے ہاتھ
میں پکڑے روپے بیل کے سامنے لہرائے اور بڑبڑائے۔ ”سائڈ، اے سائڈ، تمھاری میری کوئی دشمنی
نہیں، نہ آج ہے اور نہ کبھی رہی ہے تو آؤ اس معاملے کو ختم کر دیں.....“

یہ سب کچھ اتنی تیزی سے وقوع پذیر ہوا کہ الفاظ بیان کرنے سے قاصر ہیں: ابا نے روپے
بیل کے منہ پر دے مارے اور اس سے قبل کہ وہ کچھ سمجھ پاتا وہ چھلانگ لگا کر اُس کی پیٹھ پر سوار ہو گئے۔

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

پھر انہوں نے اپنی انگلیاں اُس کے نتھنوں میں گھسا کر اُس کی ٹکیل کو تھاما اور جھٹکا دے کر اُس کے سر کو کافی اوپر اٹھا دیا۔ مغربی ممالک سے بیوپاریوں کی لائی جانے والی گائیں پالتو ہوتی تھیں اس لیے اُن سب کے نتھنوں میں ٹکیل ڈالی ہوتی تھی۔ بچوں کو تاک سائڈ کا کم زور حصہ ہوتا ہے اور کوئی بھی، حتیٰ کہ مویشیوں کا بہترین حیات طویل والا بھی، میرے والد سے زیادہ بیلوں کے بارے میں نہیں جانتا تھا گو اُن کا اپنا مویشی پالنے سے زیادہ سروکار نہیں تھا۔ دیوار کے بالائی سرے پر بیٹھے ہوئے میری آنکھوں میں آنسو آ گئے۔ میں نے سوچا: ابا، مجھے تم پر بہت فخر ہے کہ جس طرح تم نے اپنی تذلیل کے داغ کو دھویا اور اپنی دانش مندی اور حوصلے سے جس طرح ہماری کھوئی ہوئی عزت بحال کی۔

قصابوں اور بیوپاریوں نے سفید منہ والے زرد سائڈ کو زمین پر گرانے میں اُن کی مدد کی تا کہ وہ دوبارہ بے قابو ہو کر کسی اور کو نقصان نہ پہنچا سکے۔ خرگوش کی سی بھرتی سے ایک قصاب بھاگ کر گھر گیا اور ایک چھڑی لاکر پہلے پڑے لاؤلان کو دینا چاہی لیکن لاؤلان نے پیچھے ہٹتے ہوئے ہاتھ کے اشارے سے اُسے دُور رہنے اور یہ کام کسی اور کے سپرد کرنے کو کہا۔ قصاب نے چھڑی ہاتھ میں تھامے تھا۔ اِدھر اِدھر دیکھا۔ ”کون کرے گا یہ کام؟ کوئی نہیں؟ ٹھیک ہے، تب میرا خیال ہے کہ یہ مجھ پر آپڑا ہے۔“ اُس نے اپنی آستینیں چڑھائیں، دھار کو اپنے بوجھ کے تلوے سے صاف کیا، پھر نیچے جھکا اور زندا لگانے والے بڑھئی کے مانند اپنی ایک آنکھ بند کی۔ اُس نے بیل کے سینے میں بائیں جانب نظر آنے والی دبی ہوئی جگہ کا نشانہ لیتے ہوئے چھڑی گھونپ دی اور جب اُس نے اُسے کھینچا تو خون کا فوارہ پھوٹ پڑا جس سے میرے والد لال ہو گئے۔

اب جب سائڈ مرچکا تو ہر شخص نیچے اتر آیا۔ زخم سے بہتا سیاہی مائل سُرخ خون فوارے کے پانی جیسے بلبلے بناتا ہوا صبح کی خستہ ہوا میں گرم گرم مہک بکھیر رہا تھا۔ کسی حد تک چُر مرائے اور کم زور پڑے لوگ ہوا نکلے غباروں کے مانند گھیرا ڈالے کھڑے تھے۔ وہ بہت کچھ کہنا چاہتے تھے لیکن سوائے میرے والد کے کسی نے ایک لفظ بھی ادا نہیں کیا، جنھوں نے اپنا سر کندھوں میں گھسیڑا اور منہ کھول کر اپنے مضبوط لیکن پیلے دانتوں کی نمائش کرتے ہوئے کہا۔ ”آسمان کے بوڑھے شخص، میں بہت ڈر گیا تھا!“

اس پر سب نے مُڑ کر لاؤلان کی طرف دیکھا جس کی واضح تمنا تھی کہ وہ کسی بل میں گھس جائے۔ اُس نے نظریں نیچی کر کے بیل کو دیکھتے ہوئے اپنی پریشانی چھپانے کی کوشش کی جس کی باتیں سیدھی پھیلی ہوئی تھیں اور اُس کی رانوں کے پُر گوشت حصے اب بھی تھر تھرا رہے تھے۔ اُس کی ایک نیلی آنکھ یوں کھلی ہوئی تھی جیسے وہ اُس کی اندرونی نفرت ظاہر کر رہی ہو۔ ”لعنت ہو تم پر!“ لاؤلان مُردہ جانور کو ٹھوکر مارتے ہوئے بولا۔ ”تم نے ساری زندگی جنگلی ہنسوں کے شکار میں گزاری، اپنی نظر محض

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ٹھونکیں مارتے ہنس کے بچے ہی پر رکھی۔“ اُس نے میرے والد کو دیکھا۔ ”مجھ پر تمہارا ایک قرض چڑھ گیا ہے لیکن ہمارا قرضہ ابھی ختم نہیں ہوا۔“

”کیا ختم نہیں ہوا؟“ میرے ہاتھ نے پوچھا۔ ”تمہارے اور میرے بیچ کوئی قرضہ نہیں ہے۔“

”تم اُسے پھو تے نہیں ہو!“ لاؤلان نے سوس سوس کرتے ہوئے منہ بنایا۔

”میں نے اُسے کبھی پھو نے کی خواہش نہیں کی۔ اُسی نے کی ہے۔“ میرے والد نے ہلکا سا

فخر بھرا قبضہ لگاتے ہوئے کہا۔ ”وہ تمہیں عتا کہہ کر پکارتی ہے اور وہ کبھی تمہیں اپنے آپ کو ہاتھ نہیں لگانے دے گی۔“

اُس وقت تک مجھے قطعاً علم نہیں تھا کہ وہ کس کے بارے میں بات کر رہے ہیں۔ تاہم مجھے بعد میں پتا چل گیا کہ وہ وائلڈ میول کا ذکر کر رہے تھے۔

لیکن جب میں نے پوچھا۔ ”ہا، کس کی بات کر رہے ہو؟“ تو وہ بولے۔ ”بچوں کے جاننے کی بات نہیں ہے۔“

”بیٹے۔“ لاؤلان بولا۔ ”کیا تم نے یہ نہیں کہا تھا کہ تم لان خاندان کا فرد بننا چاہتے ہو؟ تو پھر تم نے ابھی اسے ہا کیوں کہا ہے؟“

”تمہاری اوقات بدبودار گتے کے گوسے زیادہ نہیں!“ میں نے کہا۔

”بیٹے۔“ وہ بولا۔ ”گھر جاؤ اور اپنی ماں سے کہو کہ تمہارا باپ وائلڈ میول کی کھوہ میں چلا گیا ہے اور اب وہاں سے نہیں نکل سکتا۔“

اس بات نے میرے والد کو سائڈ ہی کے مانند آگ بگولہ کر دیا۔ انھوں نے سر جھکایا اور لاؤلان پر حملہ کر دیا۔ انھیں ایک دوسرے کو گردن سے پکڑے لہو بھر بھی نہیں گورا تھا کہ دیگر لوگ اُن میں بیچ بچاؤ کرانے دوڑ پڑے۔ لیکن اُس مختصر سے لمحے کے دوران میں لاؤلان میرے والد کی چھٹکی توڑنے اور میرے ہاتھ اُس کا آدھا کان چبا ڈالنے میں کامیاب ہو گئے تھے۔ غصے سے ٹھوک پھینکتے ہوئے وہ بولے۔ ”تم نے میرے بیٹے کے سامنے ایسی بات کرنے کی جرأت کیسے کی، حرامی گتے!“

vvvv

الیس منرو

(ALICE MUNRO)

۱۰۔ جولائی ۱۹۳۱ء کو پیدا ہونے والی کینیڈا کی انگریزی زبان کی ۸۲ سالہ افسانہ نگار الیس منرو کے لیے نوبل انعام برائے سال ۲۰۱۳ء کا اعلان ۱۰۔ اکتوبر ۲۰۱۳ء کرتے ہوئے سویڈش اکادمی کے مستقل سیکریٹری این گلنڈ نے انھیں ”معاصر افسانے کی ماہر“ قرار دیا۔ اس کے علاوہ الیس منرو کو ”صہد حاضر کی بہترین افسانہ نگار“ بھی کہا جاتا ہے۔ ”سٹھیا اوزک“ (Cynthia Ozick) نے تو انھیں ”ہماری چیخوف“ تک کہہ دیا۔ الیس منرو ادب کا نوبل انعام پانے والی پہلی کینیڈین اور اب تک نوبل انعام پانے والی خواتین میں تیرھویں خاتون ہیں۔

الیس منرو، الیس این لیدلا (Alice Anne Laidlaw) کے نام سے ونگ ہام (Wingham)، اونٹاریو (Ontario) میں پیدا ہوئیں۔ اُن کے والد رابرٹ ایپرک لیدلا لومڑیوں اور منک (Mink) ایک چھوٹا جانور جس کے بدن پر خوب اُون ہوتی ہے جس سے کوٹ بنائے جاتے ہیں جنھیں منک کوٹ کہا جاتا ہے۔ مترجم) کا بڑا تھا جب کہ اُن کی والدہ این کلاک لیدلا ایک سکول میں اُستاد تھیں۔ منرو نے اپنی نوجوانی ہی سے کہانیاں کہنا شروع کر دی تھیں۔ اُن کی سب سے پہلی کہانی ”The Dimension of Shadows“ ۱۹۵۰ء میں اُس وقت شائع ہوئی جب وہ محض اُنیس برس کی تھیں اور دو سالہ وظیفے کے تحت یونیورسٹی آف ویسٹرن اونٹاریو میں انگریزی اور صحافت کی تعلیم حاصل کر رہی تھیں۔ اِس دوران اُنھوں نے تمباکو چننے، ہیراگری اور کتب خانے میں کلرک کے طور پر بھی کام کیا۔ ۱۹۵۱ء میں اپنے ہم جماعت جیمز منرو سے شادی کرنے کے لیے یونیورسٹی چھوڑ دی جہاں وہ ۱۹۴۹ء سے زبرد تعلیم تھیں۔ وہ دونوں ڈنڈاراوے (Dundarave) چلے گئے جہاں جیمز ایک ڈیپارٹمنٹ سٹور پر ملازم ہو گیا۔ ۱۹۶۳ء میں یہ جوڑا وکٹوریا چلا آیا اور یہاں اُنھوں نے ”منرو ونگس“ کے نام سے کتابوں کی ایک دکان کھولی جو اب تک چل رہی ہے۔ الیس منرو اور جیمز کی شادی ۱۹۷۲ء تک قائم رہی اور طلاق پر منتج ہوئی۔ اِس دوران اُن کے ہاں چار بیٹیاں پیدا ہوئیں جن میں سے ایک اپنی پیدائش کے محض پندرہ گھنٹے بعد وفات پا گئی۔

۱۹۷۲ء میں طلاق کے بعد الیس منرو باقاعدہ لکھاری بننے کے لیے اونٹاریو چلی آئیں اور یونیورسٹی

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

آف ویسٹرن اونٹاریو کی ”رائٹر ان ریزیدینس“ مقرر ہو گئیں۔ اسی جامعہ نے انھیں ایل ایل ڈی کی اعزازی ڈگری سے بھی نوازا۔ ۱۹۷۶ء میں انھوں نے جیرالڈ فرملین سے، جو ایک نقشہ نویس اور جغرافیہ دان تھا اور جس سے اُن کی ملاقات یونیورسٹی کے دنوں میں ہوئی تھی، شادی کر لی اور دونوں کلنٹن، اونٹاریو سے باہر ایک دیہی علاقے میں چلے گئے۔ بعد ازاں وہ کلنٹن کے ایک گھر میں منتقل ہو گئے جہاں فرملین ۱۷ اپریل ۲۰۱۳ء میں چل بسا۔ ۱۹۷۹ء سے ۱۹۸۲ء کے دوران ایلیس مٹرو نے آسٹریلیا، چین اور سکاٹلینڈ میں نیویا کا دورہ بھی کیا۔

۱۹۶۸ء میں شائع ہونے والے ایلیس مٹرو کی کہانیوں کے سب سے پہلے مجموعے ”خوش باش سایوں کا رقص“ (Dance of Happy Shadows) نے انگریزی زبان کی افسانہ نگاری کا گورنر جنرل ایوارڈ حاصل کیا جو کینیڈا کا سب سے بڑا ادبی ایوارڈ ہے۔ ۱۹۷۱ء میں ”دو شیزاؤں کی زندگیاں“ (Lives of Girs) کی اشاعت پر، جو ایک دوسرے سے منسلک کہانیوں کا مجموعہ ہے لیکن اسے بعض اوقات غلط فہمی سے مائل سمجھا جاتا ہے، ایک بار پھر کامیابی نے اُن کے قدم چومے اور اس مجموعے پر انھیں ”کینیڈینس بک سیلرز ایوارڈ“ سے سرفراز کیا گیا۔ ۱۹۷۸ء میں ایلیس مٹرو کی ایک دوسرے سے منسلک کہانیوں کا گلے مجموعے ”تم کیا سمجھتے ہو کہ تم کیا ہو؟“ (Who Do You Think Who You Are?) چھپا (عنوان: بھکاری دو شیزہ: فلو اور روز کی کہانیاں۔ The Beggar Maid: Stories of Flo and Roses) تو اسے بھی ”گورنر جنرل لٹریچر ایوارڈ“ ملا۔ ۱۹۸۰ء میں وہ کیوز لینڈ کی یونیورسٹی آف کولمبیا کی بھی ”رائٹر ان ریزیدینس“ بن گئیں۔ ۱۹۸۰ء سے ۱۹۹۰ء کی دہائیوں میں انھوں نے ہر چار سال بعد ایک افسانوی مجموعہ شائع کروایا۔ انھیں تیسری باری ”گورنر جنرل لٹریچر ایوارڈ“ اُن کے افسانوی مجموعے ”محبت میں بڑھوتری“ (The Progress of Love) پر ۱۹۸۶ء میں دیا گیا۔ اسی طرح دیگر مجموعوں پر ٹیلیم بک ایوارڈ ۱۹۹۰ء، گلر ایوارڈ ۱۹۹۸ء، ۲۰۰۳ء بھی ملے۔ ایلیس مٹرو کی کہانیاں عالمی افق کے معروف جراند نیویارکر ٹائمز، ایٹلانٹک، گرائڈ سٹریٹ، میڈ مو انیز، پیرس ریو، ہارپر میگزین وغیرہم میں اشاعت پذیر ہوئی ہیں۔ ۲۰۰۶ء میں اپنی کتاب ”قلعے کی فصیل سے نظارہ“ (View from Castle Rock) کی تشریحی مہم کے دوران دیے گئے انٹرویوز میں انھوں نے اعلان کیا کہ شاید وہ آئندہ کوئی مجموعہ شائع نہ کروائیں۔ لیکن بعد میں انھوں نے اپنے ارادے پر نظر ثانی کی اور اگست ۲۰۰۹ء میں ایک اور افسانوی مجموعہ ”بے پایاں مسرت“ (Too Much Happiness) چھپوا دیا۔

ایلیس مٹرو کی بیشتر کہانیاں ضلع ہیورون (Huron County)، اونٹاریو کے پس منظر میں لکھی گئی ہیں۔ اُن کا یہ علاقائی مرکز نگاہ اُن کی افسانہ نگاری کی ایک خصوصیت ہے۔ دوسری خصوصیت واحد راوی کا ہونا ہے جو دنیا کی تفہیم کرتا ہے۔ اکثر ناقدین مٹرو کا، ایک چھوٹے گاؤں کے پس منظر کے حوالے سے، امریکا کے جنوبی مضافاتی مصوٰفہ میں سے موازنہ و مقابلہ کرتے ہیں۔ ولیم فاکنر اور اوکانر کے کرداروں کی مانند اُن کے کردار

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

بھی اکثر گہری جڑیں رکھنے والے رسوم و رواج سے برسرِ پیکار نظر آتے ہیں۔ لیکن ایلس مئرو کا ردِ عمل جنوبی معاصرین کی نسبت کم تناؤ آمیز ہوتا ہے۔ اُن کے مراد نہ کردار عام مردوں کی صفات رکھتے ہیں جب کہ اُن کے نسوانی کردار زیادہ پیچیدہ ہوتے ہیں۔ اُن کے کام کا موازنہ اکثر وہ بیشتر عظیم مصنفین کے کام سے بھی کیا جاتا ہے، مثلاً چیخوف۔ ایلس مئرو کا زیادہ تر کام وسطی زمانے کے جنوبی اونیاریوکی ادبی صنف کی مثال ہے۔

ایلس مئرو کی تحریروں میں بار بار ردِ آنے والا موضوع۔ خاص طور پر ابتدائی زمانے کی کہانیوں میں۔ ایک چھوٹے گاؤں کی جوان ہوتی ہوئی لڑکی کا اپنے خاندان کے ساتھ بھاؤ ہے۔ تاہم اپنی نازہ کہانیوں میں اُنھوں نے وسطی عمر، تنہا اور بڑی عمر کی عورتوں کو موضوع بنایا ہے۔ اُن کے اسلوب کی خوبی یہ ہے کہ اُن کے کردار واقعے پر روشنی ڈالنے اور اُس کے معنی قائم کرنے والے انکشاف کے تجربے سے گزرتے ہیں۔ ایلس مئرو کی تحریروں میں زندگی کے ابھارے کو بھی نمایاں کرتی ہیں: ”تسا پر بہ یک وقت طنز اور سنجیدگی“، ”اچھائی کے رویے، خوف اور بھڑکتی ہوئیں مضبوط، غیر معقول اور متعصب آراء کا اظہار“، ”خاص، فضول علم“، ”چلانا اور خوشی میں اشتعال کا مظاہرہ“، ”بد ذوقی اور بے رحمی سے لطف اندوزی“۔ اُن کا اسلوب عام کے بعد خاص کو یوں پیش کرتا ہے کہ دونوں ایک دوسرے کی اس طرح تفہیم کرتے ہیں کہ بآسانی اور بلا تردد زندگی ابھر کر سامنے آ جاتی ہے۔ مئرو کی اکثر کہانیوں میں اتنا کچھ پایا جاتا ہے کہ جتنا کئی ناولوں میں۔ یہی وجہ ہے کہ متعدد ناقدین نے باصرار کہا ہے کہ مئرو کی کہانیاں ناولوں کی سی جذباتی اور ادبی گہرائی رکھتی ہیں۔ کچھ نے تو یہ بھی دریافت کیا ہے کہ آیا مئرو کہانیاں لکھتی ہیں یا ناول؟

ایلس مئرو نے ”متعدداً فسانوی مجموعے شائع کیے ہیں جن میں سے چند ایک کماؤ پر آچکے ہیں۔ تاہم تادمِ تحریر، اُن کا آخری افسانوی مجموعہ ”پیاری زندگی“ (Dear Life) ۲۰۱۲ء میں اشاعت پذیر ہوا تھا۔ اب تک ایلس مئرو کی منتخب کہانیوں کے بھی پانچ مجموعے منصفہ شہود پر آچکے ہیں۔

ایلس مئرو اپنی پیرائہ سالی اور ۲۰۰۹ء میں دل کے بائی پاس کی وجہ سے نوبل انعام کو وصول کرنے نہیں جاسکیں البتہ اُنھوں نے نوبل خطبے کی بجائے سٹیجمن ایلس برگ کو اپنا انٹرویو ریکارڈ کروایا جو تقریب تقسیم انعام کے روز پڑھا گیا۔ اُن کا بیان انٹرویو بھی اُن کی تحریروں، لکھنے کے انداز، طریقہ کار اور اسلوب کو بخوبی بیان کرتا ہے۔ چنیدہ جوابات کچھ یوں ہیں۔

”میں ہر وقت کہانیاں گھڑتی رہتی تھی۔ مجھے سکول جانے کے لیے کافی فاصلہ طے کرنا پڑتا تھا اور اس دوران میں عام طور کہانیاں ہی بُنتی رہتی تھی۔ بچوں بچوں میں بڑی ہوتی گئی تو زیادہ تر کہانیاں میرے ارد گرد گھومنے لگیں کہ میں تو وہی کسی نہ کسی صورت حال میں کہانی کی ہیروئن ہوتی۔ ظاہر ہے کہ کہانیاں چھپنے کے لیے تو جانا نہیں تھیں..... مجھے خیال آیا کہ دنیا میں کہانیوں کی بہت اہمیت ہے اور میں بھی کچھ کہانیاں کہنا چاہتی تھی۔ میں اس کام کو جاری رکھنا چاہتی تھی اور اس کا دوسروں سے کوئی لینا دینا نہیں تھا۔ کسی کو بتانے کی ضرورت بھی نہیں

تھی۔ لیکن مجھے بہت دیر بعد احساس ہوا کہ یہ بہت دلچسپ بات ہوگی اگر ان میں سے کسی کہانی کو بہت سے لوگ جانیں..... ظاہر ہے کہ اس زمانے میں کہانی کا ٹھوس گوارا انجام ہی اہمیت رکھتا تھا۔ میں اپنی ہیر وخنوں کے لیے کسی بھی طرح کا ٹھوس گوارا انجام برداشت نہیں کرتی تھی۔ بعد میں جب میں نے پڑھنا شروع کیا، مثلاً Wuthering Heights، اور پتا چلا کہ ٹھوس گوارا انجام بھی وقوع پذیر ہو سکتے ہیں تو میں نے اپنا خیال مکمل طور پر تبدیل کیا اور ا لیے کی طرف گئی جس سے مجھے لطف آیا..... زندگی دلچسپ ہو سکتی ہے، اس کے لیے کوئی بھی ماحول (علاقہ) دلچسپ ثابت ہو سکتا ہے..... میں اکثر کہانی شروع کرنے سے پہلے ایک خاکہ (پلاٹ) تیار کرتی ہوں۔ اس خاکے سے شروع کرتی ہوں، اس پر کام کرتی ہوں اور پھر دیکھتی ہوں کہ وہ (کہانی) تو کسی اور ہی طرف جا رہی ہے اور جیسے جیسے میں لکھتی جا رہی ہوں واقعات خود بخود جنم لیتے جا رہے ہیں۔ لیکن یہ سچ ہے کہ میں ایک واضح تصور کے ساتھ لکھنا شروع کرتی ہوں۔..... اوہ، نہایت مشکل سے۔ آپ تو جانتے ہیں کہ میں ایک گھریلو عورت رہی ہوں۔ مجھے بچوں کے لیے کھانا تیار کرنا ہوتا تھا۔ لہذا میں نے فارغ اوقات میں لکھا اور مجھے نہیں یاد کہ میں نے کبھی لکھنا ترک کیا ہو۔ ایسے وقت بھی آئے جب میری ہمت شکنی ہوئی کیوں کہ میں نے دیکھا کہ میری شروع کی ہوئی کہانیاں اچھی نہیں ہیں اور مجھے ابھی بہت کچھ سیکھنا ہے اور یہ کام میری توقع سے بہت، بہت ہی زیادہ مشکل نکلا۔ لیکن میں نے حوصلہ نہیں ہارا..... میرے خیال میں کہانی کا سب سے مشکل ترین مرحلہ وہ ہوتا ہے جب آپ اپنی کہانی کو دوبارہ پڑھتے ہیں اور محسوس کرتے ہیں کہ یہ کتنی خراب ہے۔ آپ کو تو معلوم ہی ہے کہ پہلا مرحلہ پُر جوشی کا اور دوسرا قدرے بہتر ہوتا ہے لیکن جب ایک صبح آپ اپنی کہانی اٹھا کر پڑھتے ہیں تو سوچتے ہیں: ”کتنی بکواس ہے۔“ اور پھر آپ کو واقعی اس پر کام کرنا پڑتا ہے۔ میرے لیے ہمیشہ یہی کام ایسا رہا ہے جسے میں نے درست کام سمجھا ہے۔ اگر کہانی بری تھی تو اس میں میرا قصور تھا نہ کہ کہانی کا..... اگر میں مطمئن نہ ہوں تو سخت محنت کرتی ہوں۔ میں زیادہ بہتر طریقے سے بیان کرنے کی سعی کرتی ہوں۔ آپ کے پاس ایسے کردار موجود ہوتے ہیں جنہیں آپ نے موقع نہیں دیا ہوتا۔ آپ کو ان کے بارے میں سوچنا اور کچھ مختلف کرنے کا موقع فراہم کرنا ہوتا ہے..... اوہ خوب، میں چاہتی ہوں کہ میری کہانیاں لوگوں میں سرایت کر جائیں خواہ وہ عورتیں ہوں، مرد یا بچے۔ میں اپنی کہانیوں کو زندگی کا حصہ بنانا چاہتی ہوں کہ لوگ کہیں: ”اوہ، کیا یہ سچ ہے..... اصل بات یہ ہے کہ کہانی میں جو بھی بیان کیا گیا ہو، وہ لوگوں میں سرایت کرنے والا ہو اور جب آپ کہانی ختم کر لیں تو آپ کا احساس ہو کہ آپ ایک منفرد شخصیت ہیں.....“

وین لاک اُتج ۱

(Wenlock Edge)

میری والدہ کا اُن سے خاص کم عمر ایک عم زاد تھا، جو ہر موسم گرما میں ہمارے گاؤں آیا کرتا تھا۔ وہ اپنے ہمراہ اپنی والدہ خالہ نیل بائس کو لاتا تھا۔ اُس کا اپنا نام اُرنی بائس تھا۔ وہ ایک طویل القامت، اچھی فطرت والا سُرخ و سپید، چوڑے چہرے اور پیشانی سے شروع ہو جانے والے گھٹکھریالے بالوں والا شخص تھا۔ اُس کے ہاتھ اور ناخن اتنے ہی صاف تھے جتنا خود صابن ہوتا ہے۔ اُس کے گو۔ لہے البتہ کچھ بھاری تھے۔ میں نے اُس کا نام۔ جب وہ قرب و جوار میں موجود نہ ہوتا تو۔ ارنسٹ باٹم رکھا تھا۔ میرا لہجہ ناشائستہ ہوتا تھا۔

لیکن اِس سے مقصود اُسے تکلیف مل کہ بالکل بھی تکلیف پہنچانا نہیں ہوتا تھا۔

خالہ نیل بائس کے انتقال کے بعد اُرنی کبھی ہمارے ہاں نہیں آیا البتہ وہ ہمیشہ کرمس کارڈ بھیجتا رہا۔

جب میں اُس کے شہر کے کالج میں داخلہ لیا تو اُس نے ہر دوسرے اتوار مجھے رات کے کھانے کے لیے باہر لے جانا اپنی عادت بنائی۔ وہ یہ اِس لیے کرتا تھا کہ میں اُس کی عزیز ہوتی۔ یہ اِس کے بالکل برعکس ہے کہ وہ یہ سمجھتا تھا کہ ہمارا کچھ وقت گزارنا ہمیں راس ہے۔ وہ مجھے ہمیشہ ایک ہی مقام پر لے کر جاتا؛ دی اولڈ چیلسی نامی ایک ریسٹوران جو ڈنڈاس سٹریٹ کی ایک کم بلند عمارت کی دوسری منزل پر واقع تھا۔ وہاں مٹلی پردے آویزاں، میز پوش اور گلاب رنگ جیسے لیمپ میزوں پر دھرے تھے۔ وہ خاصا مہنگا مل کہ یہ کہنا زیادہ بہتر ہے کہ اُس کی حیثیت سے زیادہ مہنگا تھا لیکن یہ بات میرے ذہن میں کبھی نہیں آئی کیوں کہ میرے دماغ میں دیہاتی لڑکیوں والا یہی تصور تھا کہ ہر شہری مرد روزانہ سوٹ تبدیل کرتا ہے اور میں سمجھتی تھی کہ اتنے صاف شفاف ناخن اُس خوش حالی کی ضمانت ہیں جہاں اِس نوع کے چونچلے روزمرہ کا حصہ ہوتے ہیں۔

میں نے فہرست سے ہمیشہ مکمل غیر ملکی کھانوں کا انتخاب کیا۔ چکن وال آوینٹ یا ڈک اے لورینج۔ جب کہ اُس نے ہمیشہ بڑے کا بھنا ہوا گوشت ہی کھایا۔ میٹھی چیزیں ٹرائی پر میز تک لائی جاتیں: ناریل کا ایک بڑا سا کیک، کسٹرڈ کے قتلے جن پر موسم نہ ہونے کے باوجود بھی شاہدیاں رکھی ہوتیں، پھینٹی

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ہوئی بالائی سے بھری اور چاکلیٹ کی تہہ چڑھی سیٹنگ جیسی پیٹری۔ میں انتخاب میں، اُس پانچ سالہ لڑکی کی طرح، جو اُس کریم کے ذائقے منتخب کرنے کی کوشش کر رہی ہو، کافی وقت لگاتی اور پھر سو موہ کو اتنا کچھ کھلایا پیما ہضم کرنے کے لیے تمام دن بھوکا رہ کر گزارتی۔

ارنی میرے والد سے کچھ ہی کم عمر دکھائی دیتا تھا۔ مجھے تو قہقہے تھے کہ ہمیں کالج کا کوئی فرد نہیں دیکھ پائے گا اور اگر دیکھ بھی لے گا تو وہ اُسے میرا بوائے فرینڈ ہی سمجھے گا۔

اُس نے میرے نصاب کے بارے میں دریافت کیا اور جب میں نے اُسے بتایا یا یاد دلایا کہ میں انگریزی آنرز اور فلسفہ پڑھ رہی ہوں تو اُس نے پُر وقار انداز میں سر ہلایا۔ اُس نے اس اطلاع پر اپنی ڈیلے ویسے نہیں گھمائے جیسے لوگ گھر میں گھماتے تھے۔ اُس نے مجھے بتایا کہ وہ تعلیم کی بہت قدر کرتا ہے اور افسوس کا اظہار کرتا کہ وہ ڈوہائی سکول کے بعد تعلیم جاری نہیں رکھ پایا۔ اس کے بجائے وہ کینڈین نیشنل ریلوے میں بطور ٹکنسین بچنے والا بھرتی ہو گیا۔ اب وہ نگران تھا۔

اُس نے بتایا کہ وہ سنجیدہ تحریریں پسند کرتا ہے لیکن یہ کالج کی تعلیم کا نعم البدل نہیں۔

مجھے کامل یقین تھا کہ سنجیدہ تحریروں سے، اُس کی مراد ریڈرز ڈائجسٹ کی ضخیم کتب ہوں گی۔

اپنی تعلیم کے موضوع سے، اُس کا دھیان ہٹانے کے لیے، میں نے اُسے رہائش گاہ کے بارے میں بتایا۔ اُس زمانے میں کالجوں کی اقامت گاہیں نہیں ہوتی تھیں۔ ہم سب گھروں کے کمروں یا سستے اپارٹمنٹوں یا رشتے داروں یا پھر طلباء طالبات کی تنظیموں کے گھروں میں رہتے تھے۔ میرا کمرہ ایک پُرانے گھر کی بالائی منزل پر تھا، جس کا صحن کھلا لیکن کمرہ بڑا نہیں تھا۔ البتہ کسی زمانے میں ملازمہ کا کوارٹر ہونے کی بنا پر اُس کا اپنا غسل خانہ تھا۔ دو اور وظیفہ خور طالبات، جو جدید زبانوں کے آخری سال میں تھیں، دوسری منزل پر قیام پذیر تھیں۔ اُن کے نام کے (Kay) اور بیورلی تھے۔ ارضی منزل کی بلند چھت لیکن خستہ حال کمروں میں طب کا طالب علم رہتا تھا جو شاید ہی گھر پر ہوتا اور اُس کی بیوی، بیٹہ، ہر وقت گھر میں موجود رہتی کیوں کہ اُن کے دو بہت چھوٹے بچے تھے۔ بیٹہ گھر کی نگران اور کرایہ وصول کرنے پر مامور تھی اور وہ اکثر و بیشتر دوسری منزل والی لڑکیوں سے اس بات پر لڑتی جھگڑتی رہتی کہ وہ اپنے کپڑے غسل خانے میں دھو کر سوکھنے کے لیے ٹانگ دیتیں۔ جب بیٹہ کا شوہر بلیک گھر پر ہوتا تو وہ بعض اوقات دوسری منزل کا غسل خانہ استعمال کرتا کیوں کہ خلی منزل کا غسل خانہ بچوں کی غلاظت سے بھرا ہوتا اور بیٹہ کا موقف ہوتا کہ وہ یہ برداشت نہیں کر سکتی کہ اُس کا خاوند اُن کے زیر جامے اور دیگر چیزیں دیکھے۔ گے اور بیورلی جواباً کہتیں کہ جب وہ آئی تھیں تو اُن سے وعدہ کیا گیا تھا کہ وہ میاں بیوی اپنا غسل خانہ استعمال کریں گے۔

میں نے ارنی کو بتانے کے لیے یہ بات کیوں منتخب کی؟ وہ اس پر شرم سے لال ہو گیا اور بولا

کہ انھیں یہ بات تحریر میں لانا چاہیے تھی۔

کے اور بیورلی میرے لیے ایک مایوسی تھیں۔ وہ جدید زبانوں میں سخت محنت کرتیں لیکن ان کی گفتگو اور حرکات بینکوں اور دفاتر میں کام کرنے والی لڑکیوں سے بہ مشکل مختلف تھیں۔ وہ ہفتے کے روز اپنے بالوں کو سونیاں لگا کر گھنگھریا لے بناتیں اور ناخنوں کو چکاتیں کیوں کہ اُس رات انھیں اپنے خاص بوائے فرینڈوں سے ملاقات کرنے جانا ہوتا تھا۔ انوار کو وہ اپنے چہروں پر بوائے فرینڈوں کے دیے ہوئے زخموں کو لوشنوں سے آرام پہنچاتیں۔ میں اپنی تمام تر تمنا کے باوجود کوئی بوائے فرینڈ نہیں پا سکی اور حیران ہوتی کہ انھیں کیسے مل گئے۔

انھوں نے بتایا کہ ایک بار ان کے دل میں اقوام متحدہ میں ترجمان کے طور پر کام کرنے کا احمقانہ خیال آیا تھا لیکن اب وہ اس بات پر ٹک چکی ہیں کہ وہ ہائی سکول میں معلم بنیں گی اور اگر قسمت نے ساتھ دیا تو شادی کریں گی۔

انھوں نے مجھے غیر خوش آمدیدانہ مشورہ دیا۔

مجھے کالج کے کینیئر یا میں ملازمت مل گئی تھی۔ میں ایک ٹھیلالے کر بکھری ہوئی پلیٹیں اکٹھا اور میز صاف کرتی تھی۔

انھوں نے مجھے تنبیہ کی کہ یہ ملازمت نہیں ہے۔

”اگر لوگ تمہیں اس قسم کا کام کرتے دیکھیں گے تو کوئی بھی تمہیں درخور اعتنا نہیں سمجھے گا۔“

میں نے اُرنی کو یہ بات بتائی تو وہ بولا۔ ”تو تم نے کیا کہا؟“

میں نے اُسے بتایا کہ میں نے کہا ہے کہ میں کسی ایسے شخص کے ساتھ باہر نہیں جانا چاہتی جو

ایسی سوچ رکھتا ہو، لہذا مسئلہ کیا ہے؟

اب میں نے درست چوٹ لگائی تھی۔ اُرنی کھل اٹھا۔ وہ اپنا ہاتھ ہوا میں اُوپر نیچے زور زور

سے چلانے لگا۔

”بالکل درست۔“ وہ بولا۔ ”بالکل یہی رویہ اپنانا چاہیے۔ ایماندارانہ کام۔ کسی بھی ایسے

شخص کی بات پر دھیان نہ دو جو تمہارے ایماندارانہ کام کی وجہ سے تمہیں حقیر جانے۔ بس سیدھے راستے پر بڑھتے چلے جاؤ اور انھیں نظر انداز کر دو۔ اپنا سر فخر سے بلند رکھو۔ جو شخص اسے پسند نہ کرے اُسے تم بتا دو کہ اسے برداشت کرو۔“

اُس کی اس تقریر، اُس کے چہرے پر چھائی ہمدردی اور خوشنودی کی چمک، اُس کی جھٹکے دار

حرکات و سکنات کے جوش و خروش نے پہلی بار میرے اندر شک پیدا کیا۔ پہلا مبہم شک کہ اُس تنبیہ میں آخر کچھ تو وزن تھا۔

اُس شب جب میں گھر پہنچی تو میرے دروازے کے نیچے سے کھسکایا ہوا بیٹھ کا ایک رقعہ موجود تھا جس میں مجھے اُس سے بات کرنے کے لیے کہا گیا تھا۔ میرا خیال تھا کہ یہ بیڑھیوں کے کٹہرے پر سو کھنے کے لیے لٹکے ہوئے میرے کوٹ کی بابت ہوگی، یا پھر اُوپر پر اُس وقت شور کی وجہ سے جب بلیک (کبھی کبھار) اور بچے (ہمیشہ) دن کے اوقات میں سو رہے ہوتے ہیں۔

نکبت اور اُلجھا پس منظر لیے دروازہ کھلا۔ جس میں دکھائی دیتا تھا کہ بیٹھ کے دن گور چکے ہیں۔ کیلے کپڑے۔ بچوں کی چمڑیاں اور اُوئی کپڑے۔ چھت کی کھونٹیوں سے لٹک رہے تھے، بچوں پر جراثیم کش سیال میں بوتلیں اُبل اور کھنکھنا رہی تھیں۔ کھڑکیوں پر بھاپ آئی ہوئی تھی اور گریاں سیلے کپڑوں اور دُھول جیسے کھلونوں سے اُٹی پڑی تھیں۔ بڑا سچہ ایک چوکنے کی سلاخوں سے چمٹا شکایتی انداز میں چلا رہا تھا۔ ظاہر ہو رہا تھا کہ اُسے ابھی وہاں ڈالا گیا ہے۔ اور چھوٹا ایک بلند گری پر براجمان تھا، اُس کے منہ اور ٹھوڑی پر لوکی کے گودے کی ہم رنگ کھانے کی کوئی چیز سُرخ باد کے مانند پھیلی ہوئی تھی۔ اُن سب کے بیچ سے بیٹھ نے یوں دیکھا کہ اُس کے چھوٹے سے سپاٹ چہرے پر سخت برتری کا تاثر تھا جیسے کہہ رہی ہو: خواہ ہم مانیں یا نہ مانیں لیکن بہت کم لوگ اُس کی طرح عفریت سے نپٹنے کی اہلیت رکھتے ہیں۔

”تمہیں معلوم ہے نا کہ جب تم آئی تھیں۔“ وہ بولی۔ پھر اُس نے اپنی آواز اتنی بلند کی کہ بڑے بچے کی چیخوں میں بھی سنائی دے سکے۔ ”تمہیں معلوم ہے نا کہ جب تم آئی تھیں تو میں نے تم سے کہا تھا کہ اُوپر دو افراد جتنی جگہ ہے۔“

اُس نے مجھے بتایا کہ ایک اُوڑکی آرہی ہے۔ وہ لڑکی وہاں کالج میں اپنی پڑھائی کے پیام میں، منگل سے جمعے تک، رہا کرے گی۔

”بلیک شام تک پلنگ لے آئے گا۔ وہ زیادہ جگہ نہیں لے گی۔ میرا نہیں خیال کہ وہ اپنے ساتھ زیادہ کپڑے لائے گی۔ وہ گاؤں کی رہنے والی ہے۔ چھ ہفتوں سے تم نے اکیلے استعمال کیا ہے اور اب بھی تم ہفتہ وار تعطیل کے دنوں میں حسب سابق تنہا استعمال کرتی رہو گی۔“

کرائے میں کمی کا کوئی ذکر تک نہیں۔

بینا نے واقعی زیادہ جگہ نہیں لی۔ وہ پست قامت اور اپنی حرکات و سکنات سے خیالوں میں گم رہنے والی تھی۔ اُس کا سر میری طرح کبھی شہتروں سے نہیں ٹکرایا۔ وہ اپنا زیادہ وقت ٹانگ پر ٹانگ رکھے بستر پر گوارتی۔ اُس کے بھورے مائل سُہرے بال منہ پر گرے رہتے اور اُس کے سفید بچگانہ زیر جامے پر ڈھیلا ڈھالا کیمونو (جاپانی پنچا: مترجم) چڑھا ہوتا۔ اُس کے پاس خوب صورت لباس تھے۔ اُونٹ کے بالوں سے بنا ایک کوٹ، نرم اُوئی سویٹر، پلٹیں ڈالا ہوا چوخانہ لہنگا جس میں بڑا سا بکسوا

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

لگا ہوا تھا۔ اُس قسم کے کپڑے جو آپ رسائل کے سرورق پر دیکھتے ہیں، جن کے نیچے لکھا ہوتا ہے: ”آنہ محترمہ فلاں فلاں کی کالج کی نئی زندگی کا لباس۔“ لیکن کالج سے لوٹتے ہی وہ اپنے تمام کپڑے اُتار کر صرف کیمونو پہن لیتی۔ میں بھی اپنے سکول کے کپڑے تبدیل کرتی لیکن میرا مقصد میرے لہنگے کی استری برقرار اور اپنی انگلیاں سوئٹر کو صاف رکھنا ہوتا تھا، لہذا میں ہر چیز کو احتیاط سے ناگتی۔ مینا جہاں چاہتی اپنے کپڑے اچھال دیتی۔ میں اپنی اجرت کے حصے کا کھانا کالج ہی میں جلد کھا لیتی اور بیچا کے بارے میں لگتا جیسے وہ بھی کھا چکی ہو، گو میں نہیں جانتی تھی کہ اُس نے کہاں سے کھایا ہے۔ شاید اُس کا کھانا وہی تھا جو وہ رات کو کھاتی تھی۔ بادام اور سنگترے اور سُرخ پٹے میں لپٹا ہوا تھوڑا سا چاکلیٹ۔ میں نے اُس سے پوچھا کہ اُسے اُس ہلکے پھلکے پٹے میں ٹھنڈ نہیں لگتی۔

”اُوں ہونہ۔“ وہ بولی۔ اُس نے میرا ہاتھ پکڑ کر اپنی گردن سے لگایا۔ ”میں ہمیشہ گرم رہتی ہوں۔“ اُس نے کہا اور وہ واقعی گرم تھی۔ گو اُس کا کہنا تھا کہ وہ محض سانولا پن ہے جو ختم ہوتا جا رہا ہے۔ اُس کی گرم جلد میں جانفل جیسی اور معطر ایک مخصوص مہک تھی جو ناگوار تو نہیں تھی لیکن اُس بدن جیسی نہیں تھی جو مستقل نہانا دھوتا ہو۔ بیٹھ کے اُصول کہ ہفتے میں دو بار سے زائد غسل نہیں لینا کی بنا پر میں خود بھی مکمل طور پر صاف ستھری نہیں ہوتی تھی۔

میں عام طور پر رات گئے تک مطالعہ کرتی تھی۔ میرا خیال تھا کہ کمرے میں کسی اور کی موجودگی میں پڑھنا دشوار ہوتا ہے لیکن مینا کی موجودگی نہ ہونے کے برابر تھی۔ وہ اپنے سنگترے اور چاکلیٹ چھیلتی اور سالیٹائر کھیلتی رہتی۔ جب وہ کوئی پتہ حرکت دینے کے لیے کھینچتی تو ہلکا سا شور کرتی، ایک کراہٹ یا عُرفش، جیسے وہ اپنے جسم کی اس ہلکی سی تطبیق کی شکایت کر رہی ہو لیکن اس سے بااں ہمہ خط بھی اٹھا رہی ہو۔ اس کے علاوہ وہ سکون سے رہتی اور جب نیند آتی تو روشنی میں بھی سمٹ سمٹا کر سو جاتی۔ اگرچہ ہمارے پاس گفتگو کی کوئی خاص وجہ نہیں تھی لیکن ہم جلد ہی گھل مل گئیں اور ہم نے ایک دوسرے کو اپنی اپنی زندگیوں کے بارے میں بتایا۔

مینا بائیس برس کی تھی اور اُس کے ساتھ یہ تب ہوا تھا جب وہ پندرہ کے سن میں تھی۔

پہلی بار وہ خود حاملہ ہوئی (اُس نے یہی بتایا تھا) اور اپنے ہونے والے بچے کے باپ سے شادی کر لی جو عمر میں اُس سے زیادہ بڑا نہیں تھا۔ یہ واقعہ شکاگو سے باہر کسی قصبے میں وقوع پذیر ہوا تھا، قصبے کا نام لینے والے تھا اور وہاں لڑکوں کے لیے صرف غلہ ڈھونے اور مشینیں نصب کرنے اور لڑکیوں کے لیے محض سُوروں پر کام کرنے کی ملازمتیں تھیں۔ مینا کی خواہش ایک مشاطہ بننے کی تھی لیکن اُس کے لیے وہاں سے دُور جانا اور تربیت حاصل کرنا پڑتی تھی۔ وہ سدا سے لینے والے کی رہنے والی نہیں تھی۔ وہاں اُس کی مانی رہتی تھی اور وہ اپنی مانی کے پاس رہتی تھی کیوں کہ اُس کا والد وفات پا گیا تو اُس کی والدہ

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

نے دوسری شادی کر لی اور اُس کے سوتیلے باپ نے اُسے نکال باہر کیا تھا۔

اُس کے ہاں دوسرا بچہ ہوا، ایک اور بچہ، اور اُس کے خاوند کو مبینہ طور پر دوسرے قصبے میں نوکری مل گئی تھی، اس لیے وہ وہاں چلا گیا۔ اُس نے اُسے اخراجات بھجوانے کا وعدہ کیا لیکن کبھی ایک ٹکا تک نہیں بھیجا۔ لہذا اُس نے اپنے دونوں بچوں کو اپنی مانی کے پاس چھوڑا اور خود شکاگو جانے والی بس پکڑ لی۔

بس پر اُس کی ملاقات مرسی نام کی ایک لڑکی سے ہوئی جو اُسی کی طرح شکاگو جا رہی تھی۔ مرسی ایک شخص کو جانتی تھی جس کا وہاں ریستوران تھا اور اُس نے اُسے بتایا کہ وہ انھیں ملازمت دے دے گا۔ لیکن جب وہ شکاگو پہنچیں اور اُس ریستوران کا کھوج نکالا تو پتا چلا کہ وہ شخص اُس کا مالک نہیں تھا۔ وہ وہاں صرف کام کرتا تھا اور کچھ عرصہ پہلے کام چھوڑ گیا تھا۔ البتہ اُس کے مالک کے پاس بالائی منزل پر ایک خالی کمرہ تھا اور اُس نے انھیں ہر شب ریستوران کی صفائی کے عوض وہاں ٹھہرنے کی اجازت دے دی۔ وہ ریستوران میں خواتین کا کمرہ استعمال کرتی تھیں لیکن دن میں وہاں زیادہ وقت نہیں گزرا پاتیں۔ رات کو انھیں صفائی کرنا ہوتی تھی۔

انھیں نیند لینے کا بھی بہ مشکل وقت ملتا۔ وہ سڑک کی دوسری جانب واقع بار کے بارمین کی دوست بن گئیں، جو ایک عجیب و غریب لیکن اچھا شخص تھا۔ اور وہ انھیں ادراک کی شراب مفت پلا دیا کرتا تھا۔ وہیں اُن کی ملاقات ایک شخص سے ہوئی جس نے انھیں ایک پارٹی میں دعوت دی اور اُس کے بعد انھیں مزید دعوتیں ملیں۔ اسی دوران میں دنیا کی ملاقات مسٹر پر وِس سے ہوئی۔ درحقیقت یہی وہ شخص تھا جس نے اُسے دنیا کا نام دیا۔ اس سے قبل وہ جون تھی۔ وہ مسٹر پر وِس کی قیام گاہ پر جا کر رہنے لگی۔

اُس نے اپنے بیٹوں کا معاملہ اُس کے سامنے لانے کے لیے کچھ عرصہ انتظار کیا۔ مسٹر پر وِس کے گھر میں اتنے زیادہ کمرے تھے کہ اُسے توقع تھی کہ وہ وہاں اُس کے ساتھ رہ سکتے ہیں۔ لیکن اُس نے یہ تذکرہ چھیڑا تو مسٹر پر وِس نے اُسے بتایا کہ وہ بچوں سے نفرت کرتا ہے۔ وہ نہیں چاہتا کہ وہ کبھی حاملہ ہو لیکن وہ کسی نہ کسی طرح ہو گئی اور وہ اور مسٹر پر وِس اسقاطِ حمل کے لیے جاپان چلے گئے۔

اب تک، آخری لمحے تک، اُس کا یہی خیال تھا کہ وہ اسقاطِ حمل کروالے گی لیکن پھر اُس نے فیصلہ کیا کہ نہیں، وہ حمل برقرار رکھے گی اور بچے کو جنم دے گی۔

”ٹھیک ہے۔“ وہ بولا۔ وہ شکاگو لوٹ کر اُسے ادائیگی کر دے گا۔ لیکن تب سے اب تک وہ اپنی مدد آپ کے تحت ہی تھی۔

تب تک وہ اپنے راستے کے بارے میں تھوڑا بہت جان چکی تھی اور وہ ایک ایسی جگہ گئی جہاں کے لوگ اُس وقت تک دیکھ بھال کرتے ہیں جب تک کہ بچہ پیدا نہ ہو جائے اور آپ اُسے اپنا لے نہ

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

لیں۔ بچہ پیدا ہوا تو وہ لڑکی تھی جس کا نام بینا نے جیما رکھا اور اُسے ہر حال میں اپنے پاس رکھنے کا فیصلہ کیا۔

اُس جگہ اُس کی جان پہچان ایک اور لڑکی سے ہوئی جس نے وہاں بچہ جنم دیا اور اپنے پاس رکھا تھا۔ اُس نے اور اُس لڑکی نے باری باری کام کرنے، اکٹھے رہنے اور اپنے بچے پالنے کا انتظام کیا۔ انھوں نے اپنی حیثیت کے مطابق ایک پارٹمنٹ لیا اور ملازمتیں کرنے لگیں۔ بینا ایک کاک ٹیل لاؤنج میں۔ اور ہر چیز ٹھیک ہو گئی۔ پھر بینا کرسمس سے فوراً پہلے گھر آئی تو۔ اب جیما آٹھ ماہ کی ہو چکی تھی۔ اُس نے دیکھا کہ دوسری ماں نیم مدہوشی کے عالم میں ایک مرد کے گرد جھوم اور جیما بخار میں جل رہی تھی اور وہ اس قدر بیمار تھی کہ اُس کی آواز تک نہیں نکل رہی تھی۔

بینا نے اُسے کپڑے میں لپیٹا اور ٹیکسی میں ہسپتال لے گئی۔ کرسمس کی وجہ سے ہر جگہ ٹریفک رکی ہوئی تھی اور بالآخر جب وہ وہاں پہنچی تو اُسے بتایا گیا کہ وہ غلط ہسپتال میں آ گئی ہے اور اُسے ایک دوسرے ہسپتال بھیج دیا گیا۔ راستے میں جیما لوٹ پوٹ ہوئی اور دم توڑ گئی۔

بینا جیما کی حقیقی تدفین چاہتی تھی نہ کہ وہ اُسے کسی بوڑھے مفلوک الحال مردے کے ساتھ قبر میں ڈالنا (اُس نے سُن رکھا تھا جب آپ کے پاس رقم نہ ہو تو بچے کے ساتھ ایسا کیا جاتا ہے)۔ لہذا وہ مسٹر پرس کے پاس گئی۔ وہ اُس کے لیے اُس کی توقع سے زیادہ اچھا نکلا۔ اُس نے اُسے ثابت اور جیما کے نام کے کتبے کے لیے رقم دی اور جب یہ معاملہ نپٹ گیا تو وہ بینا کو واپس لے گیا۔ وہ اُسے اپنے ہمراہ لندن، پیرس اور دیگر بے شمار مقامات کی طویل سیاحت پر لے کر گیا۔ جب وہ گھر آئے تو اُس نے اپنے شکاگو والے مکان کو ٹال لگایا اور وہ یہاں آ گئے۔ اُس کی یہاں قریب ہی گاؤں میں کچھ جائیداد اور ریس کے گھوڑے تھے۔

اُس نے اُس سے دریافت کیا کہ کیا وہ کچھ تعلیم حاصل کرنا چاہتی ہے اور اُس نے جواب دیا کہ ہاں۔ اُس نے اُسے کہا کہ وہ چند کورسوں میں داخلہ لے کر دیکھے کہ وہ کیا پڑھنا چاہتی ہے۔ اُس نے اُسے بتایا کہ وہ عام طلباء کی طرح رہنا چاہتی ہے جس پر اُس نے کہا کہ اس کا انتظام بھی کیا جاسکتا ہے۔ بینا کی زندگی کے بارے میں جان کر میں نے اپنے آپ کو حلق محسوس کیا۔ میں نے اُس سے پوچھا کہ مسٹر پرس کے نام کا پہلا حصہ کیا ہے۔

”آرتھر۔“

”تم اُسے اس نام سے کیوں نہیں پکارتیں؟“

”اس کی صوت فطری محسوس نہیں ہوتی۔“

سوائے کالج کی مخصوص تقریبات کے، مثلاً کسی کھیل (ڈراما) یا کسی گیت سنگیت کی محفل یا

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

لیکچر کے، بینا رات کے وقت باہر نہیں نکلتی تھی۔ وہ شاید دوپہر اور رات کا کھانا کینے ٹیریا میں کھا لیتی تھی۔ گو، جیسا کہ میں نے بتایا ہے، میں نہیں جانتی کہ وہ ہمیشہ یہی کرتی تھی۔ ناشتے کے لیے ہمارے کمرے میں ٹیس کینے تھا اور ایک روز قبل کی میری کینے ٹیریا سے لائی ہوئی میٹھی نکلیا ہوتی تھیں۔ مسٹر پرس کو اس کا نام تک پسند نہیں تھا لیکن اس نے اسے بینا کی کالج کی طالب علمی کی سوانگ والی زندگی کا حصہ سمجھ کر قبول کر لیا تھا۔ جب کہ اسے گمان تھا کہ وہ ایک وقت کا بہترین کھانا کھاتی اور ایک سینڈویچ اور کسی اور کھانے کے ساتھ بخنی لیتی ہے۔ وہ ہمیشہ کھوج لگاتی رہتی کہ کینے ٹیریا میں کیا کچھ ملتا ہے تاکہ وہ اسے بتا سکے کہ اسے سائیج یا ساسبری کا قتا، اور مچھلی یا انڈا اور سلا دلا سینڈویچ کھایا ہے۔

”اگر تم باہر چلی جاؤ تو اسے کیسے معلوم ہوگا؟“

بینا اسی شکایت یا خوشی بھری مدہم آواز کے ساتھ اپنے پیروں پر اٹھی اور اس نے بالائی کھڑکی کا پردہ ہٹایا۔

”یہاں آؤ۔“ وہ بولی۔ ”پردے کے پیچھے کھڑی ہو جاؤ۔ دیکھا؟“

ایک سیاہ کار، جو سڑک کے بالکل پار لیکن سامنے نہیں چند گھر چھوڑ کر، کھڑی تھی۔ سٹریٹ لائٹ میں ڈرائیور کے سفید بال چمک رہے تھے۔

”بیگم وٹر۔“ بینا بولی۔ ”وہ آدھی رات تک یہیں رہے گی۔ یا پھر دیر تک، میں نہیں جانتی۔ اگر میں باہر نکلی تو میرا تعاقب کرے گی اور میں جہاں جہاں جاؤں گی میرے ارد گرد رہے گی اور پھر واپسی پر بھی میرے پیچھے لگی رہے گی۔“

”اگر اسے نیند آ جائے تو؟“

”یہاں نہیں۔ یا اگر وہ سو بھی گئی اور میں نے کوشش کی تو وہ رکھوالی والے کتے کی طرح فوراً ہی جاگ اٹھے گی۔“

بینا کے منصوبے کے مطابق محض بیگم وٹر کو کچھ حرکت میں لانے کی خاطر ایک شام ہم گھر سے نکلے اور سٹی لائبریری جانے والی بس پکڑ لی۔ بس کی کھڑکی سے ہم نے دیکھا کہ ہر بس سٹاپ پر لمبی سیاہ کار سست اور مدہم ہوتی اور پھر ہمارے قریب رہنے کے لیے رفتار پکڑ لیتی۔ ہم نے کتب خانے کا ایک بلاک پار کیا ہی تھا کہ بیگم وٹر ہمارے پاس سے گزر کر داخلے پر کارروک کے عقبی شیشے سے۔ ہمیں یقین تھا۔ دیکھنے لگی۔

میں ”دی سکارلیٹ لیٹر“ کی تلاش میں تھی جو مجھے میرے ایک کورس کے سلسلے میں درکار تھی۔ میں خریدنے کی ہمت نہیں رکھتی تھی اور کالج کا سارا کتب خانہ چھان چکی تھی۔ میں بینا کے لیے بھی ایک کتاب لینا چاہتی تھی۔ ایک ایسی کتاب جس میں تاریخ کے سادہ ترین نقشے دیے گئے ہوں۔

نوٹیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

نینا نے اپنے کورس کی نصابی کتب خریدیں۔ اُس نے روزنامے اور قلم بھی خریدے۔ اُس زمانے کے بہترین فاؤنٹین قلم۔ ہم رنگ۔ سُرخ قلم کو لمبوی تہذیب، نیلا رومانوی شاعروں، سبز وکٹوریائی ورجا رچائی ماول نگاروں، زرد پمسل سے اینڈرسن تک کی دیومالائی کہانیوں کے لیے۔ وہ ہر لیکچر میں پچھلی قطار میں بیٹھتی کیوں کہ اُس کے خیال میں وہ اُس کے لیے مناسب جگہ تھی۔ وہ لطف لیتے ہوئے یوں گفتگو کرتی جیسے وہ آرٹس بلڈنگ سے دوسرے طلباء کے اژدحام سے گزرتے، اپنی نشست ڈھونڈتے، مخصوص صفحے پر اپنی نصابی کتاب کھولتے اور اپنا قلم نکالتے ہوئے لطف اٹھاتی تھی۔ لیکن اُس کے روزنامے خالی رہے۔

مصیبت یہ تھی، جیسا کہ میں نے دیکھا، اُس کے پاس لکھنے کے لیے کوئی موضوع تھا ہی نہیں۔ اُسے وکٹوریائی، یا رومانوی، یا قبل از کو لمبوی تک کا مطلب ہی معلوم نہیں تھا۔ وہ جاپان اور بارباڈوس اور یورپ کے دیگر بہت سے ممالک گئی تھی لیکن وہ اُن مقامات کو نقشے میں کبھی تلاش نہیں کر پاتی۔ اُسے معلوم نہ ہو پایا کہ فرانسیسی انقلاب پہلی جنگ عظیم سے قبل رونما ہوا تھا یا بعد میں۔

میں متحیر ہوتی کہ اُس کے لیے ان کورسوں کا انتخاب کیوں کیا گیا ہے۔ کیا اُن کی صوت اُس کے کانوں کو بھلی گئی تھی؟ کیا مسٹر پوس کا خیال تھا کہ وہ اُن میں مہارت حاصل کر لے گی؟ شاید اُس نے (مسٹر پوس نے) طنزاً منتخب کیا تھا کہ اُس کا دل جلد ہی طالب علمی سے بھر جائے؟

جب میں اپنی مطلوبہ کتاب تلاش کر رہی تھی تو میری نظر آرنی ہائس پر پڑی۔ اُس کی بغل میں پُر اسرار کہانیوں کی کتابوں کا ڈھیر تھا جو اُس نے اپنی والدہ کی ایک دوست کے لیے منتخب کیا تھا۔ اُس نے مجھے بتایا تھا کہ وہ یہ کام ہمیشہ کرتا ہے جیسے وہ ہمیشہ ہر ہفتہ کی صبح مہرہ بازی کا کھیل اپنے والد کے ایک گہرے دوست کے ہمراہ وارویٹرز ہوم (War Veterans' Home) میں کھیلتا ہے۔

میں نے اُس کا تعارف نینا سے کروایا۔ میں نے نینا کے صرف وہاں آنے کے بارے میں بتایا لیکن اُس کی سابقہ اور کٹی کہ موجودہ زندگی کا ذکر گول کر گئی۔

اُس نے نینا سے ہاتھ ملایا اور کہا کہ اُسے اُس سے مل کر خوشی ہوئی اور اچانک پوچھا کہ کیا وہ ہمیں ہمارے گھر چھوڑ دے گی۔

میں یہ کہنے ہی والی تھی کہ نہیں شکریہ، ہم بس سے چلے جائیں گے کہ نینا نے اُس سے پوچھ لیا کہ اُس کی کار کہاں کھڑی ہے۔

”عقب میں۔“ اُس نے کہا۔

”کیا عقبی دروازہ بھی ہے؟“

”ہاں، ہاں۔ وہ ایک سیڈان ہے۔“

”نہیں۔ میرا مطلب ہے کہ لائبریری میں۔“ مینا بولی۔ ”اس عمارت میں۔“
 ”ہاں، ہاں۔ ہے۔“ ارنی ہڑبڑا کر بولا۔ ”معذرت خواہ ہوں، میں سمجھا کہ آپ کی مراد کار
 سے تھی۔ ہاں، لائبریری میں عقبی دروازہ ہے۔ میں بھی اُسی دروازے سے آیا ہوں۔ معذرت چاہتا
 ہوں۔“ اب وہ شرم سے لال ہو رہا تھا۔ اگر نینا ایک مشفق قہقہے سے مداخلت نہ کرتی تو وہ معذرت کرتا
 چلا جاتا۔

”خوب، تب تو۔“ وہ بولی۔ ”ہم عقبی دروازے سے باہر جا سکتے ہیں۔ لو، یہ طے ہوا۔
 شکریہ۔“

ارنی ہمیں بٹھا کر گھر لے گیا۔ اُس نے دریافت کیا کہ کیا ہم کافی کے کپ یا گرما گرم
 چاکلیٹ کے لیے اُس کے ہاں جانا پسند کریں گے۔

”معذرت، ہم ذرا جلدی میں ہیں۔ مینا نے کہا۔ ”تاہم پوچھنے کا شکریہ۔“

”میرا خیال ہے تمہیں گھر کا کام کرنا ہے۔“

”گھر کا کام، ہاں۔“ وہ بولی۔ ”ہم یقیناً کرتی ہیں۔“

میں سوچ رہی تھی کہ اُس نے مجھے تو ایک بار بھی اپنے گھر چلنے کو نہیں کہا۔ ترجیحات۔ ایک
 لڑکی، نہیں۔ دو لڑکیاں، ٹھیک ہے۔

جب ہم نے شکر یے ادا کیے اور شب بخیر کہا تو سڑک کے پار سیاہ کار نہیں تھی۔ بالائی کھڑکی
 سے بھی سیاہ کار نظر نہیں آئی۔ کچھ ہی دیر بعد مینا کے لیے فون بجا اور میں نے اُسے ارضی منزل سے کہتے
 سنا۔ ”اوہ نہیں، ہم بس لائبریری تک گئی تھیں اور واپس آگئی ہیں سیدھی گھر، بس کے ذریعے۔ ہاں، وہ
 وہاں سے دُور کہیں تھی۔ میں ٹھیک ہوں۔ یقیناً۔ شب بخیر۔“ وہ جھومتی اور مسکراتی ہوئی اُوپر آئی۔ ”بیگم
 ورنے تو آج مصیبت اپنے گلے میں ڈال لی۔“

ایک صبح مینا اپنے بستر سے نہیں اٹھی۔ اُس نے کہا کہ اُس کا گلا خراب ہے اور اُسے بخار ہے۔
 ”مجھے چھوؤ۔“

”مجھے تو تم ہمیشہ گرم محسوس ہوتی ہو۔“

”آج میں زیادہ گرم ہوں۔“

وہ جمعہ تھا۔ اُس نے مجھے کہا کہ میں مسٹر پرس کو فون کروں اور اُسے بتا دوں کہ وہ ہفتہ وار
 تعطیل پر یہیں ٹھہرنا چاہتی ہے۔

”وہ مجھے رہنے دے گا۔ وہ کسی بیمار کو اپنے پاس برداشت نہیں کرتا۔ اس معاملے میں وہ بے
 حس شخص ہے۔“

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

مسٹر پروس نے دریافت کیا کہ کیا وہ ڈاکٹر بھیجے۔ مینا یہ بات پہلے ہی جانتی تھی اور اُس نے مجھے بتا دیا تھا کہ میں کہہ دوں کہ اُسے بس آرام کی ضرورت ہے اور وہ اُسے فون کرے گی یا پھر اگر اُس کی طبیعت زیادہ خراب ہوگئی تو پھر میں کروں گی۔ ”بہتر، اُس سے کہیں کہ اپنا خیال رکھے۔“ اُس نے کہا اور فون کرنے اور مینا کی اچھی دوست ہونے پر میرا شکریہ ادا کیا۔ اور پھر، جیسے کسی خیال کے تحت، اُس نے مجھ سے دریافت کیا کہ کیا میں اُس کے ہمراہ ہفتے کی رات کھانا پسند کروں گی۔ اُس نے کہا کہ اُسے تنہا کھانا بیزار لگتا ہے۔ مینا کا بھی یہی خیال تھا۔

”اگر وہ کہہ رہا ہے کہ کل شب تم اُس کے ہاں آؤ اور کھانا کھاؤ تو تم کیوں نہیں جانتیں؟ ہفتے کے روز رات کے کھانے پر ہمیشہ کوئی اچھی چیز ہوتی ہے۔ خاص کھانا ہوتا ہے۔“

ہفتے کے روز کینے ٹیریا بند ہوتا تھا۔ مسٹر پروس سے ملاقات کا امکان گھبراہٹ اور ترغیب آمیز تھا۔

اس لیے میں نے اُس کے ہمراہ رات کا کھانا کھانے کا فیصلہ کیا۔ اُس نے درحقیقت کہا تھا ”رات کا کھانا۔“ جب میں دوبارہ بالائی منزل پر گئی تو میں نے مینا سے پوچھا کہ مجھے کیا پہننا چاہیے۔ ”ابھی سے پریشانی کیوں؟ کل سے پہلے تو یہ ہوگا نہیں۔“

پریشانی کیوں، بلاشبہ؟ میرے پاس بس ایک ہی اچھا لباس تھا، کرب کا چٹائیوں پر ایک ترکی لباس جو میں نے اپنے وظیفے کی رقم سے اپنی ہائی سکول کی مشقوں کے آغاز کی تقریب میں تقریر کی خاطر پہننے کے لیے خریدا تھا۔

بیگم وکر مجھے لینے آئی۔ اُس کے بال سفید نہیں تھے بل کہ سلوری رنگ میں رنگے ہوئے تھے، ایک ایسا رنگ جس کے بارے میں میرا یقین تھا کہ وہ سخت دل لوگوں، غیر اخلاقی حرکات اور زندگی کی غلیظ عقبی گلیوں میں طویل مہوار سفر کرنے والوں کا ہوتا ہے۔ پھر بھی میں نے اُس کے ساتھ بیٹھ کر سفر کرنے کے لیے کار کا اگلا دروازہ کھولا کیوں کہ میرے خیال میں ایسا کرنا ہی عمدہ اور جمہوری طریقہ تھا۔ اُس نے مجھے منع نہیں کیا، میرے پاس کھڑی رہی اور پھر پھر تھی سے پچھلا دروازہ کھولا۔

میرا خیال تھا کہ مسٹر پروس شہر کے شمالی حصے میں ایکڑوں تک پھیلے باغیچوں اور غیر مزروعہ کھیتوں کے بیچ کسی بڑے سے محل میں رہتے ہوں گے۔ غالباً اس خیال کی وجہ ریس کے گھوڑے تھے۔ اس کے بجائے ہم شرقی سمت خوش حال لیکن شاہانہ سڑکوں پر سفر کرتے ہوئے اینٹوں اور ٹیوڈور سلیمہ کی نقل میں بنے مکانات کے قریب سے گورے جن کی روشنیاں دھند لکا چھاتے ہی روشن ہوگئی تھیں اور کرسمس کی روشنیاں پہلے ہی سے برف سے ڈھکی بیلوں اور جھاڑیوں میں جھلما رہی تھیں۔ ہم باڑ میں گھری ایک تنگ روش پر مڑے اور ایک گھر کے سامنے ٹھیر گئے جسے میں نے اُس کی سطح چھت، بڑی

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

بڑی کھڑکیوں اور اس حقیقت کے سبب کہ وہ کنکریٹ سے بنی عمارت تھی ”جدید“ سمجھا۔ وہاں کمرے کی روشنیاں تھیں نہ کسی اور طرح کی۔

مسٹر پروس کا نام بھی اُس پر کندہ نہیں تھا۔ کار ایک ڈھلوان سے ہوتی ہوئی ایک زبر زمین وسیع و عریض گیراج میں پھسل گئی۔ ہم برقی سیڑھیوں کے ذریعے ایک بڑے کمرے میں داخل ہوئے جو مدہم روشنی اور نشست گاہ کے مانند سیدھی پشت کی گدلی گریسوں، چھوٹی چھوٹی پالش شدہ میزوں، آئینوں اور قالینوں سے سجایا گیا تھا۔

بیگم ورنے مجھے اُس بڑے کمرے میں کھلتے دروازوں میں سے ایک دروازے میں داخل ہونے کا اشارہ کیا۔ دروازہ بغیر کھڑکیوں والے ایک کمرے میں کھلا جس میں بیچ اور کھونٹوں کے گرد صرف دیواریں تھیں۔ لکڑی پر پالش اور فرش پر قالین کے علاوہ وہ بالکل سکول کے کپڑے تبدیل کرنے والے کمرے جیسا تھا۔ ”اپنے کپڑے یہاں اتار دو۔“ بیگم ورنے بولی۔

میں نے اپنے اوپر والے بوٹے اتارے۔ بے انگشت دستانے اپنے کوٹ کی جیبوں میں ٹھونسے اور اُسے کھونٹی پر لٹکایا۔ بیگم ورنے میرے پاس موجود رہی۔ میری جیب میں ایک کنگھی تھی اور میں اپنے بال ٹھیک کرنا چاہتی تھی لیکن اُس کے سامنے نہیں، اور مجھے آئینہ بھی نظر نہیں آ رہا تھا۔ ”اب باقی بھی۔“ اُس نے کہا۔

وہ سیدھی میری جانب دیکھ رہی تھی کہ میں سمجھ گئی ہوں یا نہیں اور جب میں نے ظاہر کیا کہ میں نہیں سمجھی تو (اگرچہ ایک طرح سے) سمجھ گئی تھی لیکن مجھے توقع تھی کہ مجھے غلطی لگی ہے (وہ بولی)۔ ”گھبراؤ مت، تمہیں ٹھنڈ نہیں لگے گی۔ تمام گھر خوب گرم ہے۔“

میں نے تعمیل کے لیے حرکت نہیں کی تو اُس نے عام سے انداز میں یوں کہا جیسے اُس کی توہین کر کے اُسے زچ نہیں کیا جاسکتا۔ ”میرا خیال ہے کہ تم سچی نہیں ہو۔“

اُس لمحے میں اپنے کوٹ تک پہنچ سکتی تھی، میں اپنے کرائے کے کمرے والے گھر واپس پہنچانے کا مطالبہ کر سکتی تھی اور یہ بھی کہ میں خود پیدل بھی جاسکتی تھی۔ مجھے وہ راستہ یاد تھا جس سے ہم آئے تھے اور اگرچہ ٹھنڈ تھی لیکن مجھے آدھ گھنٹے سے زیادہ وقت نہ لگتا۔

”اوہ نہیں۔“ مجھے اب بھی حرکت میں نہ پا کر بیگم ورنے بولی۔ ”تو تم محض ایک کتابی کیڑا ہو، بس۔“

میں نیچے بیٹھ گئی۔ میں نے اپنے جوتے اتارے۔ اپنی لمبی جراب ڈھیلی کی اور اتار دی۔ میں اٹھی اور زپ کھول کر وہ لباس بھی اتار ڈالا جسے پہن کر میں نے تقریب سے خطاب کیا تھا جولا طینی زبان

کے ان الفاظ پر ختم ہوا تھا: *Ava atqua vale*

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

میں اب بھی اپنے جانگیا میں ڈھنکی ہوئی تھی۔ میں ہاتھ پشت پر لے گئی اور اپنی انگلیا کھولی اور پھر اُسے اُتارنے کے لیے طوہا کر ہا اپنے بازوؤں اور سامنے کے حصے سے بہ مشکل کھینچا۔ اگلی باری لچک دار بیلٹ کی آئی، پھر چنڈی کی۔ جب وہ اُتر گئے تو میں نے اُن کی گیند بنا کر اُنھیں انگلیا میں چھپا دیا۔ میں نے دوبارہ اپنے پاؤں جوتوں میں ڈالے۔

”نگے پاؤں۔“ بیگم وُڑ آہ بھرتی ہوئی بولی۔ لگتا تھا جیسے جانگیا کا نام لینا اُس کے لیے خاصا تکلیف دہ ہے لیکن جب میں نے اپنے جوتے اُتارنے شروع کیے تو وہ بولی۔ ”تم عریاں کے لفظ کا مفہوم تو جانتی ہو؟ عریاں۔“

میں نے جانگیا اپنے سر پر کھینچ لی۔ اُس نے مجھے لوشن کی ایک بوتل دی اور کہا۔ ”اُسے اپنے بدن پر مل لو۔“

اُس کی مہک نہینا جیسی تھی۔ میں نے کچھ اپنے بازوؤں اور کندھوں پر ملا، صرف اُن حصوں پر جو میرے ہاتھوں کی رسائی میں تھے۔ بیگم وُڑ کھڑی دیکھتی رہی اور ہم پھر بڑے کمرے میں چلے گئے۔ میری نگاہیں آئینوں سے نظریں چرا رہی تھیں۔ اُس نے ایک اُردو روزہ کھولا اور دوسرے کمرے میں میں تنہا گئی۔

مجھے یہ گمان بھی نہیں ہوا تھا کہ مسٹر پر دس میرے ہی مانند عریاں حالت میں منتظر ہوگا اور وہ عریاں تھا بھی نہیں۔ اُس نے گہرا نیلا بلیزر، سفید قمیص اور گلے کا ایک اسکاٹ گے رومال (گو میں اُس وقت نہیں جانتی تھی کہ اُسے کیا کہہ کر پکارا جاتا ہے) اور سُرمئی ڈھیلا پاجاما پہنے ہوئے تھا۔ وہ مجھ سے بہ مشکل ہی لمبا، دبلا پتلا اور بوڑھا تھا۔ جب وہ مُسکراتا تھا تو اُس کی پیٹانی پر سلوٹیں پڑتی تھیں۔

مجھے یہ بھی گمان نہیں ہوا تھا کہ بے لباسی آمروریزی کا پیش خیمہ ہو سکتی ہے یا کھانے کے علاوہ کسی اور تقریب کا باعث (اور بلاشبہ، کمرے میں پھیلی ہوئی اشتہا انگیز خوشبوؤں اور نعمت خانے میں چاندی کے ڈھکوں والی رکابیوں سے اندازہ ہوتا تھا کہ ایسا نہیں ہے)۔ لیکن میں یہ بات کیوں سوچ رہی تھی؟ میں کیوں اتنی خوف زدہ ہو رہی تھی؟ یہ معاملہ میرا بوڑھے مردوں کے بارے میں خیالات کی بنا پر تھا۔ میرا خیال تھا وہ نہ صرف اپنی جسمانی صحت گرنے کے سبب نا اہل ہوئے ہیں بل کہ بہت زیادہ ختم شد۔ یا مایوس و افسردہ۔ اپنے معتد بہ آزمائشوں اور تجربات کی وجہ سے اُن کی دلچسپی بچی ہی نہیں ہوتی۔ میں اتنی بھی احمق نہیں تھی کہ یہ نہ سمجھ سکتی کہ میری بے لباسی کا میرے بدن کے جنسی استعمال سے کوئی تعلق نہیں۔ لیکن میں نے اُسے مزید پامالی کے ابتدائیے کے بجائے زیادہ حوصلے سے لیا اور میرا اُسے حتمی طور پر اختیار کرنے کا زیادہ تعلق غرور سے تھا یا کسی اور شے کے بجائے مذہب بے احتیاطی سے۔ اور پھر وہ لفظ ”کتا بی کیڑا۔“

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

مجھے تمنا ہوئی کہ میں کہوں کہ میں یہاں اپنی کھال پہنے موجود ہوں جس سے مجھے اتنی شرم بھی نہیں آرہی تھی جتنی اپنے دانتوں کے ننگے پن سے آتی ہے۔ بلا شک و شبہ، یہ بات درست نہیں تھی اور درحقیقت میں پسینے سے شرابور ہو چکی تھی لیکن مجھے عصمت دری کا کوئی خوف نہیں تھا۔

مسٹر پروس نے مجھ سے ہاتھ ملایا۔ اُس نے ایسا کوئی اشارہ نہیں دیا کہ میں لباس سے محروم ہوں۔ اُس نے کہا کہ بینا کی دوست سے ملاقات اُس کے لیے باعثِ خوشی ہے، بالکل ایسے جیسے میں کوئی ایسا فرد تھی جسے بینا سکول سے گھرائی ہو۔ یہ بات ایک طرح سے درست بھی تھی۔ اُس نے بتایا کہ میں بینا کے لیے ایک تحریک ہوں۔

”وہ تمھاری بہت زیادہ تعریف کرتی ہے۔ اب تمھیں بھوک لگی ہوگی۔ آؤ دیکھیں، اُنھوں نے ہمارے لیے کیا بنایا ہے؟“

اُس نے ڈھکن ہٹائے اور مجھے کھانا نکال نکال کر دینے لگا۔ کارنش ٹھے مرغیاں جنہیں میں نے چھوٹے پھوڑے سمجھا تھا، خشک پھلوں والے زعفرانی چاول، خوب صورت انداز میں کٹی ہوئی مختلف سبزیاں جن کا ایک زاویہ مخصوص رخ پر تھا اور اُن کے رنگ اُن سبزیوں سے اتنے حقیقی تھے جنہیں میں روز دیکھتی تھی۔ ایک رکابی میں سبز مصالحے والا اچار اور دوسری میں سُرخ رنگ کے محفوظ کیے ہوئے پھل اور سبزیاں۔

”یہ زیادہ مت لینا۔“ مسٹر پروس نے اچار اور محفوظ کی ہوئی چیزوں کے بارے میں کہا۔ ”شروع میں یہ کچھ گرمی ابھارتی ہیں۔“

اُس نے واپس میز تک میری رہنمائی کی، نعمت خانے کی سمت واپس مڑا، اپنے لیے بہت کم کھانا لیا اور بیٹھ گیا۔

میز پر پانی کا ایک گھڑا اور شراب کی بوتل دھری تھی۔ میں نے پانی لیا۔ اُس نے کہا کہ اُس کے گھر میں مجھے شراب پیش کرنا غالباً ایک بہت بڑا جرم ثابت ہوگا۔ میں قدرے مایوس ہو گئی کیوں کہ مجھے کبھی شراب پینے کا موقع نہیں ملا تھا۔ جب اُرنی اور میں اولڈ چیلسیا جاتے تھے تو اُس نے ہمیشہ اطمینان کا اظہار کیا تھا کہ اتوار کے روز شراب یا دیگر منکشی سیال نہیں دیے جاتے۔ وہ نہ صرف شراب سے انکار کر دیتا بلکہ اتوار یا کسی اور دن بھی، وہ دوسروں کو بھی پیتے دیکھ کر اظہارِ پسندیدگی کرتا تھا۔

”ہاں تو، بینا نے مجھے بتایا ہے۔“ مسٹر پروس نے کہا۔ ”کہ تم انگریزی فلسفہ پڑھ رہی ہو لیکن میرا خیال ہے کہ یہ انگریزی اور فلسفہ کے مضامین ہوں گے۔ کیا میں ٹھیک کہہ رہا ہوں؟ کیوں کہ یقیناً انگریز فلسفیوں کی تعداد اتنی زیادہ نہیں ہے۔“

اُس کی تنبیہ کے باوجود میں نے سزا چارکا ایک بڑا قلم اپنے منہ میں رکھ لیا اور جواب دینے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

کے لیے میری زبان سن ہوگئی۔ وہ خلیقا نہ انداز میں مجھے پانی نگلتے ہوئے دیکھتا رہا۔
”ہم یونانیوں سے آغاز کرتے ہیں۔ یہ سروے کورس ہے۔“ جب میں بولنے کے قابل ہوئی
تو میں نے کہا۔

”اوہ ہاں، یونان۔ خوب، تمہارا آب تک پسندیدہ یونانی کون ہے۔ اوہ نہیں، ایک منٹ
ٹھہرو۔ اسے اس طرح علاحدہ کرنا زیادہ آسان ہوگا۔“

پھر کارنش مرغی کی ہڈیوں سے گوشت علاحدہ کر کے دکھانے لگا۔ نہایت عمدگی اور کسی
احساس برتری کے بغیر، جیسے وہ محض ایک لطیفہ ہو جو ہم ایک دوسرے کو سنا رہے ہوں۔ ”تمہیں پسند
ہے۔“

”ہم اب تک اسے نہیں پاسکے۔ ہم قبل از سقراط زمانہ پڑھ رہے ہیں۔“ میں نے کہا۔
”لیکن افلاطون۔“

”افلاطون تمہارا پسندیدہ ہے۔ تو تم ابھی آگے پڑھو، جہاں تمہارا خیال ہے تمہیں وہیں ٹھہر
جانا چاہیے۔ افلاطون، ہاں میں اس کا اندازہ لگا سکتا ہوں۔ تمہیں غار پسند ہے۔“

”ہاں، یقیناً۔ غار، یہ خوب صورت ہے۔ کیا نہیں ہے؟“
جب میں بیٹھی ہوئی تھی تو میرا زیادہ تر خطا پذیر حصہ نظروں سے اوجھل تھا۔ اگر بیباکی طرح
میرے پستان بھی چھوئے اور مزین ہوتے تو میں بھی تقریباً آرام میں ہوتی۔ لیکن وہ ہڑے ہڑے اور
جھولتے ہوئے تھے۔ وہ اندھیری رات کے پیدا کردہ حیوانوں کے مانند تھے جو روشنی میں شپٹا کر ایک
دوسرے سے ٹکراتے پھرتے ہیں۔ میں بولتے ہوئے اس کی جانب دیکھنے کی کوشش کرتی لیکن اپنی
خواہش کے برعکس شرماتی۔ جب یہ ہوا تو میں نے محسوس کیا کہ اس کی آواز ذرا سی تبدیلی ہو کر زیادہ
تشنہ آمیز، شائستگی بھری اور اطمینان بخش ہوگئی تھی جیسے اس نے شامات والی چال چلی ہو۔ لیکن وہ نہایت
مہارت اور خوش اخلاقی سے بات کرتا رہا اور مجھے اپنے یونان کے دورے کے بارے میں بتاتا رہا۔
ڈیپٹی، دی ایکروپولس، وہ معروف روشنی جس پر آپ یقین نہ کریں کہ سچ ہو سکتی ہے لیکن سچ ہے۔
پلیپوینیسس کی عریاں ہڈیاں۔

”اور پھر کریٹے کے۔ کیا تم منوآن تہذیب کے بارے میں جانتی ہو؟“

”ہاں۔“

”بے شک تم جانتی ہوگی۔ بے شک۔ اور تم جانتی ہو کہ منوآن خواتین کس انداز کا لباس پہنتی
تھیں؟“

”ہاں۔“

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اس بارہ میں نے اُس کی آنکھوں میں دیکھا۔ میں نے تہیہ کر لیا تھا کہ میں حیا اور بدحواسی کا مظاہرہ نہیں کروں گی، تب بھی نہیں جب میں نے اپنے حلق میں گرمی محسوس کی۔

”بہت خوب، وہ انداز۔“ وہ تقریباً افسردگی سے بولا۔ ”مختلف ادوار مختلف مخفی چیزوں کو عجیب و غریب بناتے ہیں اور سامنے لائی جانے والی چیزیں بھی انھیں مختلف بناتی ہیں۔“

بیٹھے میں ویڈیو کسٹروڈ اور پھینٹی ہوئی بالائی تھی جس میں کیک کے ٹکڑے اور رس بھریاں تھیں۔ اُس نے محض چند لقمے لیے۔ لیکن پہلی مرتبہ مکمل طور پر لطف اندوز ہونے میں ناکام رہنے پر میں تہیہ کر لیا تھا کہ میں کسی بھی مزے دار اور میٹھی چیز سے محروم نہیں رہوں گی اور میں نے اپنی اشتہا اور دھیان کا رخ چھج کی طرف کر لیا۔

اُس نے کافی چھوٹے چھوٹے کپوں میں انڈیلی اور مجھے دعوت دی کہ کتب خانے میں چل کر پیٹے ہیں۔

جب میں نے کھانے کے کمرے کی کرسی کی نرم اور پھولی ہوئی گدی سے اپنے آپ کو آزاد کیا تو میرے گو۔ لہتا لیاں بجانے لگے۔ لیکن اُن کی آواز اُس کے بوڑھے لرزتے ہاتھوں میں پکڑی ٹرے میں دھرے نفیس کپوں کی کھٹکناہٹ میں قریب قریب دب کر رہ گئی۔

گھریلو کتب خانوں سے میری آشنائی محض کتابوں کے ذریعے تھی۔ اُس کتب خانے میں کھانے کے کمرے کی دیوار میں لگے لکڑی کے تختے سے اندر داخل ہوا جاتا تھا۔ اُس کے اٹھے ہوئے پیر کے چھوٹے پر تختہ گھوم کر بلا آواز کھلا۔ اُس نے میرے آگے چلنے پر معذرت کی کہ کافی لے جاتے ہوئے اُسے یہی کرنا پڑتا تھا۔ میرے لیے یہ بات باعث اطمینان تھی۔ مجھے خیال آیا کہ بدن کا عقبی حصہ۔ نہ صرف میرا بل کہ کسی کا بھی۔ سب سے زیادہ حیوانی حصہ ہوتا ہے۔

جب میں اُس کی بتائی ہوئی کرسی پر بیٹھ گئی تو اُس نے مجھے کافی دی۔ کھانے کی میز کی نسبت وہاں کھلی جگہ پر بیٹھنا آسان نہیں تھا۔ وہ گرسی ہموار پٹی دار ریشم سے ڈھنپی ہوئی تھی لیکن یہ والی خاصی مہنگی گدیوں والی تھی جو مجھے یوں چھ رہی تھیں کہ میرے اندر پہچان برپا کر رہی تھیں۔

اس کمرے میں تیز روشنی تھی جو دیوار کے ساتھ کتب، قدرتی مناظر والی تصاویر اور روشنی جذب کرتے لکڑی کے تختوں کے ساتھ زیادہ دھوا لگانے اور شرم دلانے والی محسوس ہوتی تھی۔

ایک لمحے کے لیے، ایک کمرے سے دوسرے کمرے کی طرف جاتے ہوئے، مجھے ایک کہانی کے ایک منصوبے کا خیال آیا۔ وہ کہانی میں نے سنی ہوئی تھی لیکن اُسے پڑھنے کا اتفاق چند ہی لوگوں کو ہوا تھا۔ کہانی میں ایک کمرہ، جو کتب خانہ ظاہر کیا گیا تھا، مدہم روشنی، پھولی پھولی گدیاں اور روئیں دار پوشوں کے تمام تکلفات سے مزین خواب گاہ میں بدل جاتا ہے۔ لیکن جس کمرے میں

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ہم تھے وہ واقعی ایک کتب خانہ ہی تھا۔ مطالعے کی روشنیاں، شیشے والے کارنسوں پر دھری کتابیں اور کافی کی توانائی بخش مہک۔ مسٹر پوس نے ایک کتاب اٹھائی، اُس کے ورق پلٹے اور اپنی مطلوبہ چیز ڈھونڈنے لگے۔

”تمھاری بڑی مہربانی ہوگی اگر تم مجھے یہ پڑھ کر سنا دو۔ رات کے وقت میری نظر ٹھیک کام نہیں کرتی۔ تم اس کتاب کے بارے میں جانتی ہو؟“

”شرائپٹ کا ایک نوجوان۔“

میں اُس کے بارے میں جانتی تھی۔ درحقیقت اُس کی بہت سی نظمیں مجھے زبانی یاد تھیں۔

”اور کیا میں تم سے درخواست کر سکتا ہوں۔ کیا میں تم سے درخواست کر سکتا ہوں۔ اپنی نانکس ایک دوسرے پر نہ رکھو۔“

جب میں نے کتاب پکڑی تو میرے ہاتھ کانپ رہے تھے۔

”ہاں۔“ وہ بولا۔ ”ہاں۔“

اُس نے کتابوں والے خانے کے سامنے، میرے روبرو ایک گری منتخب کی۔

”افتاد پر پی ہے جنگل پر وین لاک آج میں۔“

شنا سا الفاظ اور ردھم نے مجھے ہر سکون کر دیا۔ وہ مجھ پر غالب آ گئے۔ دھیرے دھیرے میں نے مزید سکون محسوس کیا۔

”پودوں کے کنارے جھگڑو

اتنے شدید کہ جلد ہوگی ہر سمت مبادی

زومی اور اور ان کی مشکل آج

یوریکان کی خاک تلے ہے“

یوریکان کہاں تھا؟ کون جانتا تھا؟

حقیقتاً ایسا نہیں تھا کہ میں بھول بیٹھی تھی کہ میں کہاں ہوں یا کس کے ساتھ اور کس حالت میں وہاں بیٹھی ہوں۔ لیکن میں کسی قدر رُو رکھیں اور ہی کچھ فلسفیانہ محسوس کر رہی تھی۔ مجھے خیال آیا کہ دنیا میں کسی نہ کسی طور پر ہر شخص ننگا ہے۔ اگرچہ مسٹر پوس نے کپڑے پہن رکھے تھے لیکن وہ بھی ننگا تھا۔ ہم سب افسردہ عریاں مخلوق تھے۔ شرم کم ہو گئی۔ میں بس ورق الٹتی، ایک کے بعد ایک نظم پڑھتی چلی گئی۔ میری آواز پسند آتی گئی۔ مجھے حیرت مل کہ نہایت مایوسی ہوئی جب۔ جب کہ ابھی حیرت انگیز مصرعے آنا تھے۔ مسٹر پوس نے مجھے ٹوک دیا۔ وہ اٹھ کھڑا ہوا اور اُس نے آہ بھری۔

”بہت ہے، بہت ہے۔“ وہ بولا۔ ”یہ بہت خوب تھا۔ تمھارا شکریہ۔ تمھارا دیہی لب و لہجہ“

نہایت مناسب تھا۔ اب میرے سونے کا وقت ہو گیا ہے۔“
میں نے اُسے کتاب پکڑا دی۔ اُس نے اُسے الماری میں منتقل کیا اور شیشہ بند کر دیا۔ وہی لب و لہجہ میرے لیے ایک خبر تھی۔ ”اور مجھے ڈر ہے کہ اب تمہیں تمہارے گھر بھیجنے کا وقت آ گیا ہے۔“
اُس نے اُسی بڑے کمرے میں کھلنے والا ایک دروازہ کھولا، جسے میں نے بہت دیر پہلے رات کے آغاز کے وقت دیکھا تھا۔ میں اُس کے سامنے سے گوری اور میرے پیچھے دروازہ بند ہو گیا۔ شاید میں نے شب بخیر کہا ہو۔ یہ بھی ممکن ہے کہ میں نے اُس کا رات کے کھانے کا شکریہ ادا کیا ہو اور اُس نے بھی مجھ سے چند خشک الفاظ یلکھت تھکے ہوئے بوڑھے، شکستہ اور بے نیاز لہجے میں کہے ہوں (کوئی بات نہیں، تمہاری معیت کا شکریہ، تمہاری بہت مہربانی، ہاؤز مین پڑھنے کا شکریہ)۔ اُس نے مجھ پر ہاتھ تک نہیں رکھا۔

وہی پھکی پھکی روشنی والا کپڑے تبدیل کرنے والا کمرہ۔ ترک لباس، میری لمبی جرابیں اور جاگلیا۔ جب میں اپنی لمبی جرابیں باندھ رہی تھی تو بیگم ورنمودار ہوئی۔ جب میں رخصت ہو رہی تھی تو اُس نے مجھ سے صرف ایک بات کہی۔ ”تم اپنا گلو بند بھول گئیں۔“
اور وہاں واقعی گلو بند موجود تھا جسے میں نے ہوم اکناکس کی جماعت میں بنا تھا، واحد چیز جو میں نے زندگی میں بُنی تھی، میں اُسے، اُس جگہ چھوڑنے ہی والی تھی۔
جیسے ہی میں کار سے نکلی، بیگم ورن بولی۔ ”مسٹر پر دس سونے سے قبل بیٹا سے بات کرنا چاہیں گے۔ آپ انھیں بتادیں۔“

لیکن بیٹا یہ پیغام موصول کرنے کے لیے موجود نہیں تھی۔ اُس کا بستر لگا ہوا تھا۔ اُس کا کوٹ اور بوٹ غائب تھے۔ اُس کے چند ایک کپڑے الماری میں گٹھے ہوئے تھے۔
بیورلی اور گے بھی ہفتہ وار تعطیل پر گھر جا چکی تھیں، لہذا میں نیچے کو دوڑی کہ شاید بیٹہ کے پاس کسی قسم کی معلومات ہوں۔ ”مجھے افسوس ہے۔“ بیٹہ نے کہا، جسے میں نے کسی شے پر کبھی افسوس کرتے نہیں دیکھا تھا۔ ”میں تمہارے ہر وقت کے آنے جانے پر نظر نہیں رکھ سکتی۔“ پھر جیسے ہی میں مُڑی۔
”میں نے تم سے کتنی بار کہا ہے کہ بیڑھیوں پر تھپ تھپ کر کے مت چلا کرو۔ میں نے کر سٹوفر کو ابھی سلایا ہے۔“

میں نے یہ نہیں سوچا تھا کہ گھر پہنچنے پر میں بیٹا کو کیا بتاؤں گی۔ کیا میں اُس سے دریافت کروں گی کہ اُسے بھی اُس گھر میں عریاں رہنے کے لیے کہا جاتا ہے۔ کیا وہ جانتی تھی کس قسم کی رات میری منتظر تھی؟ یا میں اُس سے کچھ نہ کہتی اور اُس کے استفسار کا انتظار کرتی؟ یا پھر معصومیت سے یہ کہتی کہ میں نے کارنیش مرغی اور زرد چاول کھائے جو بہت لذیذ تھے؟ یا یہ کہ میں نے شراپٹائر کا ایک نوجوان

سے کچھ پڑھا؟ کیا میں بس اُسے شش و پنج کا شکار رہنے دیتی؟
اب جب کہ وہ جا چکی تھی ان میں سے کسی بات کی اہمیت نہیں رہی تھی۔ توجہ کا مرکز بدل گیا تھا۔ بیگم ورنے دس بجے کے بعد فون کیا۔ بیٹھ کے ایک اور قاعدے کی خلاف ورزی۔ اور جب میں نے اُسے بتایا کہ نینا وہاں موجود نہیں ہے تو اُس نے کہا۔ ”کیا تمہیں اس کا یقین ہے؟“
جب میں نے اُسے بتایا کہ مجھے نہیں معلوم نینا کہاں گئی ہوگی تو اُس نے پھر دہرایا۔ ”کیا تمہیں یقین ہے؟“

میں نے اُسے بتایا کہ بیٹھ کے قواعد اور بچوں کے سونے کی وجہ سے وہ اب صبح تک فون نہ کر سکتی ہوگی۔ ”بہتر۔ میں نہیں جانتی۔ یہ ایک سنجیدہ معاملہ ہے۔“
جب میں صبح اُٹھی تو کارسزک کے پار کھڑی تھی۔ بعد میں بیگم ورنے گھنٹی بجائی اور بیٹھ کو بتایا کہ اُسے نینا کے کمرے کی تلاشی کے لیے بھیجا گیا ہے۔ بیٹھ کو بھی بیگم ورنے سرنگوں کر دیا۔ اُس نے ہمارے کمرے غسل خانے اور الماری کی اچھی طرح تلاشی لی۔ کُئی کالماری کے فرش پر تہہ کر کے رکھے ہوئے دونوں کمبلوں تک کو جھاڑ کر دیکھا۔

میں اب تک اپنا پاجامہ پہنے ”سر گاؤین اینڈ گرین مائٹ“ (Sir Gawain and Green Knight) پر ایک مضمون لکھ اور پریس کیے پی رہی تھی۔
بیگم ورنے نے بتایا کہ اُس نے ہسپتالوں میں فون کیا تھا کہ کہیں نینا بیمار نہ پڑ گئی ہو اور مسٹر پروس مختلف جگہوں پر کُئی بھی تلاش کرنے گئے جہاں جہاں اُس کے ہونے کا امکان تھا۔
”اگر تم کچھ جانتی ہو تو تمہارے لیے یہی بہتر ہے کہ ہمیں بتا دو۔“ وہ بولی۔ ”کچھ بھی۔“
پھر جیسے ہی وہ سیزہیاں اُترنے لگی تو مزہ کرا لیے لہجے میں بولی جو کم خطرناک نہیں تھا۔ ”کیا کالج میں کوئی ایسا شخص ہے جو اُس کا دوست ہو؟ کوئی بھی جسے تم جانتی ہو؟“
میں نے بتایا کہ میرے خیال میں ایسا کوئی نہیں ہے۔

میں نے نینا کو کالج میں صرف دو بار دیکھا تھا۔ ایک مرتبہ وہ آرٹس بلڈنگ کی خلی راہداری سے جماعتوں کے ہجوم کے بیچ گزر رہی تھی۔ غالباً وہ بھی اپنی جماعت کی جانب جا رہی تھی۔ دوسری دفعہ وہ کینے ٹیریا میں تھی۔ دونوں بار وہ تنہا تھی۔ جب آپ ایک جماعت سے دوسری کی طرف جلدی میں جا رہے ہوں تو تنہا ہونا بالخصوص غیر معمولی امر نہیں ہوتا لیکن سہ پہر پونے چار بجے جب کینے ٹیریا کی جگہ واقعی سنسان ہوتی ہے تو وہاں کافی کے کپ کے ساتھ اکیلے بیٹھنا کچھ عجیب لگتا ہے۔ وہ چہرے پر مسکراہٹ لیے بیٹھی تھی جیسے ظاہر کر رہی ہو کہ وہ وہاں اپنے آپ میں بہت مسرور اور بہت مطمئن ہو، جیسے ہی اُس نے سمجھا کہ اس زندگی کے مطالبے کیا ہیں۔ وہ انھیں پورا کرنے کے لیے پوری طرح چوکس اور

تیار ہو۔

سہ پہر کو برف باری شروع ہو گئی۔ سڑک کے پار والی کار کو وہاں سے ہٹا اور برف ہٹانے والے ہل کو جگہ دینا پڑی۔ جب میں غسل خانے میں گئی تو میں مینا کے کیمونو کی دروازے کی کھوٹی سے پھڑ پھڑا ہٹ سنی تو مجھے حتماً محسوس ہوا کہ میں کس چیز کو کچل رہی تھی۔ مینا کے لیے حقیقی خوف کو۔ میں اُسے راستہ کھوئے، بکھرے بالوں کے ساتھ روتے، اپنے اونٹ کے بالوں والے کوٹ کے بجائے سفید زیر جامے میں برف میں مارے مارے پھرتی دیکھ سکتی تھی جب کہ میرا خیال تھا کہ وہ اپنا کوٹ اپنے ساتھ لے گئی ہے۔

سوموار کی صبح میں اپنی پہلی جماعت کے لیے گھر سے روانہ ہونے ہی والی تھی کہ فون بج اٹھا۔ ”میں ہوں۔“ مینا نے ایک تیز تنہی لیکن فتح سے سرشار لہجے میں کہا۔ ”سنو، براہ مہربانی۔ کیا تم مجھ پر ایک مہربانی کر سکتی ہو؟“

”تم کہاں ہو؟ وہ تمھاری تلاش میں ہیں۔“

”کون؟“

”مسٹر پروس اور نیگم وٹر۔“

”خوب، تم انھیں مت بتانا۔ انھیں کچھ بھی مت بتانا۔ میں یہاں ہوں۔“

”کہاں؟“

”ارنٹ کے ہاں۔“

”ارنٹ کے ہاں۔“ میں بولی۔ ”ارنی کے ہاں۔“

”شش۔ کیا وہاں کوئی تمھاری آواز سننے والا ہے؟“

”نہیں۔“

”سنو، کیا تم براہ مہربانی، براہ مہربانی بس پکڑ کر میرا باقی سامان لاسکتی ہو؟ مجھے اپنے شیمپو کی ضرورت ہے۔ مجھے اپنے کیمونو کی ضرورت ہے۔ میں ارنٹ کا غسل والا لباس پہنے رہی ہوں۔ تم مجھے دیکھ لو۔ میں ایک بڑے بڑے بالوں والے بوڑھے بھورے گتے کی طرح دکھائی دیتی ہوں۔ کیا کار اب بھی باہر موجود ہے؟“

میں گئی اور میں نے دیکھا۔

”ہاں۔“

”ٹھیک ہے۔ تب تم بس پکڑو اور معمول کے مطابق کالج جاؤ اور پھر مرکزی قصبے کے لیے بس پکڑ لو۔ تمہیں پتا ہی ہے کہ کہاں آنا ہے۔ ڈنڈ اس اینڈ رچمنڈ۔ پھر پیدل یہاں آ جاؤ۔ کارلسلے

سٹریٹ، تین سوڑے لٹھے۔ تم اس جگہ کو جانتی ہو، کیا نہیں جانتیں؟“

”کیا ارنی موجود ہے؟“

”نہیں، ڈم۔ ڈم۔ وہ کام پر گیا ہے۔ وہ ہمارا خرچ اٹھاتا ہے، کیا نہیں اٹھاتا؟“

ہمارا؟ کیا ارنی میرا اور نینا کا خرچ اٹھاتا تھا؟

نہیں، ارنی اور نینا کا۔ ارنی کو اپنا اور نینا کا خرچ اٹھانا پڑتا تھا۔

نینا بولی۔ ”اوہ، براہ مہربانی۔ تم میری واحد دوست ہو۔“

میں نے ہدایت کے مطابق عمل کیا۔ بیگم وڑ کو بے وقوف بنانے کے لیے میں نے نینا کا سامان اپنے سکول بیگ میں ڈال لیا۔ میں نے کالج کی بس پکڑی اور پھر مرکزی قصبے کی۔ میں ڈنڈا اس اینڈ رہمنڈ پر اتری اور کارلسلے سٹریٹ کی غربی سمت چلنے لگی۔ برف کا طوفان گور چکا تھا اور آسمان صاف تھا۔ وہ ایک روشن، بے ہوا اور گودا جما دینے والا دن تھا۔ روشنی میری آنکھوں کو تکلیف پہنچا اور برف میرے پیروں تلے پھر مڑا رہی تھی۔

کارلسلے سٹریٹ میں شمالی آدھے بلاک کے فاصلے پر مجھے وہ گھر مل گیا جہاں ارنی اپنے ماں باپ کے ساتھ، پھر اپنی ماں کے ساتھ اور پھر اکیلا رہتا تھا اور اب۔ یہ کیسے ممکن تھا۔ نینا کے ساتھ۔ گھربا لکل ویسا ہی دکھائی دیتا تھا جیسا وہ تب تھا جب میں ایک دو بار اپنی والدہ کے کے ہمراہ آئی تھی۔ اینٹوں سے بنا بنگلہ جس کے سامنے والے حصے میں ایک چھوٹا سا صحن، نشست گاہ کی ایک قوسی کھڑکی جس کے بالائی خانے میں رنگین شیشہ جڑا ہوا تھا۔ محدود اور مہذب۔ جیسا اُس نے بتایا تھا نینا بالکل ویسے ہی ایک مردانہ جھالدار لبادے میں لپٹی ہوئی تھی جس میں معصوم ارنی کی شیونگ کریم اور لائف بوائے صابن کی خوشبو آ رہی تھی۔ اُس نے میرے ہاتھ دبوچ لیے جو میرے بے انگشت دستانوں میں ٹھنڈ سے سخت پڑ گئے تھے۔

”جم گئے۔“ وہ بولی۔ ”آ جاؤ۔ ہم انھیں گرم پانی میں ڈالتے ہیں۔“

”جھے نہیں ہیں۔“ میں نے کہا۔ ”جم رہے ہیں۔“

لیکن اُس نے اپنی کارروائی جاری رکھی اور میری چیزیں اُتارنے میں میری مدد کی۔ مجھے باورچی خانے میں لے گئی اور پیالہ بھر پانی بہایا۔ پھر جیسے ہی تکلیف دیتے ہوئے خون میری انگلیوں میں دوڑنے لگا تو اُس نے مجھے بتایا کہ کیسے ارنسٹ (ارنی) ہفتے کی شب ہمارے کرائے والے گھر آیا تھا۔ وہ اپنے ہمراہ ایک رسالہ لایا تھا جس میں آٹا رقدیمہ، قلعوں اور ایسی بہت سی چیزوں کی بے شمار تصاویر تھیں جن میں، اُس کے خیال میں، اُسے دلچسپی ہو سکتی تھی۔ چوں کہ وہ اوپر نہیں آ سکتا تھا لہذا میں

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

چلی منزل پر آئی اور جب اُس نے دیکھا کہ وہ کتنی بیمار ہے تو اُس نے کہا کہ وہ اُس کے گھر چلے تاکہ وہ اُس کی تیمارداری کر سکے، جو اُس نے اس قدر بہترین کی کہ اُس کا خراب گلابا لکل ٹھیک ہو گیا اور اُس کا بخار مکمل طور پر اُتر گیا اور پھر انھوں نے فیصلہ کیا کہ وہ وہیں قیام کرے گی۔ اب وہ وہیں رہے گی اور جہاں پہلے تھی وہاں کبھی نہیں جائے گی۔

وہ مسٹر پوس کا نام لینے سے بھی گریز کر رہی تھی۔

”لیکن یہ بہت بڑا راز ہے۔“ وہ بولی۔ ”اس سے صرف تم ہی آگاہ ہو۔ کیوں کہ تم ہماری دوست ہو اور تم ہمارے ملن کا سبب بنی ہو۔“

وہ کافی بنا رہی تھی۔ ”اُدھر دیکھو۔“ اُس نے کہا۔ وہ ایک کھلی الماری کی طرف اشارہ کر رہی تھی۔ ”دیکھو، وہ اپنی چیزیں کیسے رکھتا ہے۔ یہاں مگ، وہاں کپ اور پرچیں۔ ہر کپ کی اپنی کھوٹی ہے۔ کیا یہ سب صاف ستھرا نہیں ہے؟ اسی طرح سارا گھر ہے۔ مجھے اس سے محبت ہے۔“

”تم ہمارے ملن کا سبب ہو۔“ اُس نے دہرایا۔ ”اگر ہمارے ہاں بچہ ہوا اور وہ لڑکی ہوئی تو ہم اُس کا نام تمہارے نام پر رکھ سکتے ہیں۔“

میں نے کپ کے گرد اپنے ہاتھوں کی گرفت مضبوط کی۔ میری انگلیوں میں اب بھی نیسیں اُٹھ رہی تھیں۔ سنک کے اوپر کھڑکی کے چھجے پر افریقی بنفشہ لگا ہوا تھا۔ گھر میں اُس کی ماں والا نظم و ضبط اور اُس کی ماں کے لگائے ہوئے گریلو پودے۔ اشوک کا بڑا سا درخت غالباً اب بھی نشست گاہ کی کھڑکی کے سامنے موجود تھا اور بازو گرسیوں پر سوراخوں والے کپڑے۔ بینا نے اپنے اور ارنی کے بارے میں جو کہا تھا، ڈھٹائی لگتا تھا اور۔ خاص طور پر جب میں نے اُس میں ارنی کے کردار کے بارے میں سوچا۔ تو وہ بے حد قابلِ نفیر لگا۔

”تم شادی کرنے جا رہے ہو؟“

”خوب۔“

”تم نے کہا کہ اگر تمہارے ہاں بچہ ہوا۔“

”خوب، تم کبھی نہیں سمجھو گی۔ ہم نے شاید یہ سب شادی کے بغیر ہی شروع کر دیا ہو۔“ بینا نے اپنا سر عیاری سے ہلاتے ہوئے کہا۔

”ارنی کے ساتھ؟“ میں بولی۔ ”ارنی کے ساتھ؟“

”خوب، ارنی ہی ہے۔“ اُس نے کہا۔ ”اور پھر ارنسٹ ہے۔“ اُس نے اپنے گرد لپٹے غسل کے لبادے کو بھینچ لیا۔ ”شاید سب کچھ پہلے ہی سے ہو رہا ہو، تم کبھی نہیں جان سکتیں۔“

”مسٹر پوس کا کیا ہو گا؟“

”اُسے کیا ہونا ہے؟“

”خوب، اگر یہ کچھ پہلے ہی سے ہو رہا تھا تو کیا وہ اس کا باعث نہیں ہو سکتا؟“

بینا کی ہر شے بدل گئی۔ اُس کا چہرہ ملول اور افسردہ ہو گیا۔ ”وہ۔“ وہ نفرت سے بولی۔ ”تم

اُس کے بارے میں کیا بات کرنا چاہتی ہو؟ اُس میں کبھی یہ صلاحیت نہیں رہی۔“

”اوہ، جیسا کہ بارے میں کیا کہو گی؟“

”تم ماضی کے بارے میں کیا کریدنا چاہتی ہو؟ مجھے پریشان مت کرو۔ وہ سب ختم ہوا اور

بیت گیا۔ اُس کی میرے اور ارنسٹ کے نزدیک کوئی اہمیت نہیں۔ اب ہم اکٹھے ہیں اور ایک دوسرے

سے محبت کرتے ہیں۔“

محبت۔ ارنی کے ساتھ۔ ارنسٹ۔ اب۔

”ٹھیک ہے۔“ میں نے کہا۔

”معافی چاہتی ہوں کہ میں نے تمہارے ساتھ اونچی آواز میں بات کی۔ کیا میں چلائی؟ مجھے

افسوس ہے۔ تم ہماری دوست ہو اور تم نے میرا سامان لا کر دیا ہے۔ میں ممنون ہوں۔ تم ارنسٹ کی خالہ

زادہ ہو اور ہمارے خاندان کا حصہ۔“

وہ میرے عقب میں آئی اور اپنی انگلیاں میری بغلوں میں دے کر گدگدانی لگی، پہلے آہستہ

آہستہ اور پھر کھبا دینے والے انداز میں۔

”نہیں ہو تم؟ نہیں ہو تم؟“

میں نے اُس کی گرفت سے آزاد ہونے کی کوشش کی لیکن ناکام رہی۔ گدگدائی سے مجھ پر

ہنسی کے دورے پڑنے لگے اور میرا بدن مچلنے لگا۔ میں چیخنے اور گدگدی بند کرنے کے لیے اُس کی مٹھیں

کرنے لگی۔ اُس نے گدگدائی تب بند کیا جب مجھے مکمل طور پر بے بس کر دیا اور ہم دونوں بے حال ہو

گئیں۔

”میں جتنے بھی لوگوں سے آج تک ملی ہوں اُن میں تمہیں سب سے زیادہ گدگدی ہوتی

ہے۔“ اُس نے کہا۔

اپنے پیرروش پر مار مار کر مجھے بس کے لیے بہت دیر انتظار کرنا پڑا۔ جب میں کالج پہنچی تو میں

اپنی پہلی کے ساتھ ساتھ دوسری جماعت بھی کھو چکی تھی اور مجھے کینے ٹیریا میں اپنے کام سے بھی دیر ہو گئی

تھی۔ میں نے جھاڑور کھنے والی کوٹھڑی میں جا کر اپنی سوتی سبز وردی پہنی اور اپنے سیاہ بالوں کے گچھے کو

سوتی رومال کے تیلے باندھا کہ منیجر کی مجھے تنبیہ تھی کہ وہ خوراک میں دکھائی دینے والے دُنیا کے گھناؤنے

ترین بال ہیں۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

دوپہر کے کھانے کے لیے دروازہ کھلنے سے قبل میرا کام سینڈوچوں اور سلاڈ کو کانسروں پر لگا دینا ہوتا تھا لیکن اب مجھے انھیں میری منتظر بے صبری قطار کو تقسیم کرنا تھا۔

میں نے سوچا کہ بیورلی اور کے نے میرے مردوں کے ساتھ مواقع ضائع کرنے کے بارے میں کہتے ہوئے نشانہ ہی کی تھی کہ میں غلط راستے پر ہوں۔ انھوں نے جب یہ بات کی تھی تو میں کس قدر اشتعال میں آگئی تھی لیکن شاید وہ ٹھیک ہی کہہ رہی تھیں۔ سوائے امتحانات کے یہ ہر جگہ ظاہر ہوا کہ میں نے بہت سے غلط کام کیے تھے۔

کینے ٹیریا کی میزیں صاف کرنے کے بعد میں نے دوبارہ عام لباس پہنا اور اپنے مضمون پر کام کرنے کے لیے کالج کے کتب خانے میں چلی گئی۔

آرٹس بلڈنگ سے کتب خانے تک ایک زیر زمین سُرنگ جاتی تھی اور اُس سُرنگ میں داخلے کے گرد اخباری بورڈوں پر فلموں، ریستورانوں، استعمال شدہ ہائیکلوں، ٹائپ رائٹروں کے اشتہاروں کے ساتھ ساتھ کھیلوں اور تقریبات کے اطلاع نامے بھی چسپاں تھے۔ موسیقی کے شعبے نے اعلان کیا تھا کہ انگریزی مضافاتی شاعروں کی نظموں پر مشتمل گیت سنگیت کا ایک مفت پروگرام فلاں تاریخ کو پیش کیا جائے گا، جواب گورچکی تھی۔ میں نے اُس اطلاع نامے کو پہلے بھی دیکھا تھا اُن ناموں کو یاد رکھنے کے لیے ایک نظر ڈالی تھی: ہیرک، ہاؤز مین، ٹینیسن۔ سُرنگ میں چند قدم چلتے ہی مصرعے مجھے پر حملہ آور ہو گئے: افتاد پڑی ہے جنگل پر وین لاک آتج میں۔

کیا وہ جانتا تھا؟ کیا وہ جانتا تھا کہ میں دوبارہ کبھی اپنی رانوں اور گولہبوں پر گدی کے چھن کے احساس کی بنا پر ان مصرعوں کو سوچ سکوں گی؟ ایک چمٹ جانے اور چھپنے والی حیا۔ ایک ایسی شدید حیا جو اُس وقت کے بجائے اب محسوس ہو رہی تھی۔ اُس نے میرے بدن کے بجائے مجھے حاصل کیا تھا۔

دیشب اور سحر سے پرے

وہا رہاؤں کا آساں

مری زندگی کی بہت کاساماں

اُدھر آ، میں ہوں یہاں

نہیں

یا درہنے والی وہ نیلی پہاڑیاں

کیسے گلے، کیا اُست رکھتی ہیں؟

نہیں، کبھی نہیں

مجھے مری محبت سے دُور لے جانے والا

چاندنی میں بچھا ہوا راستہ

نہیں، نہیں، نہیں۔

مجھے ہمیشہ یاد رہے گا کہ میں نے کیا کیا تھا۔ میں سن کچھ کرنے پر رضا مند ہو گئی تھی۔ مجھے مجبور کیا گیا نہ حکم دیا گیا اور نہ ہی ورغلا یا گیا۔ لیکن اس کے باوجود میں سب کرنے پر راضی ہو گئی۔
 بیٹا جانتی ہوگی۔ وہ اس پر ہنستی ہوگی۔ ظالمانہ ہنسی نہیں، بل کہ بالکل ویسے ہی جیسے وہ دوسری بہت سی چیزوں پر ہنستی ہے۔ وہ مجھے ہمیشہ یاد دلاتی رہے گی۔
 بیٹا اور ارنی۔ اب وہ سدا میری زندگی میں رہیں گے۔

کالج کا کتب خانہ ایک بلند خوب صورت جگہ تھی جسے اُن لوگوں نے ڈیزائن اور تعمیر کیا اور ادا کی گئی کرتے تھے جن کا عقیدہ تھا کہ وہ کھلی کتابیں سامنے رکھ کر اُس کی لمبی میز پر بیٹھیں۔ خواہ وہ نشے میں ہوں، نیند میں، اشتعال میں اور گر دو نواح سے بے نیاز ہوں۔ اُن کے پاس اپنے سے بالاتر جگہ ہو، جس میں اُن کے ارد گرد گہری چمک والی لکڑی کے سطح تختے اور لاطینی زبان میں لکھی نصیحتوں والے بارڈر والی کھڑکیاں ہوں جن سے آسمان کا نظارہ ہو سکے۔ چند سال قبل تک جو سکول میں پڑھا۔ تے یا کاروبار کرتے یا جنھوں نے بچوں کو پال پوس کر جوان کیا اُن کے پاس یہ جگہ ہونا چاہیے۔ اور اب میری باری تھی اور اب یہ مجھے بھی حاصل تھی۔

”سُر گاؤن اینڈ گرین مائٹ۔“

میں ایک اچھا مضمون لکھ رہی تھی۔ غالباً میں درجہ ”اے“ حاصل کر لوں گی۔ میں مضامین لکھتی اور ”اے“ حاصل کرتی رہوں گی کیوں کہ میں بس یہی کر سکتی ہوں۔ وہ لوگ جنھوں نے وظائف حاصل کیے، جامعات اور کتب خانے تعمیر کیے، رقم خرچ کرتے رہیں تاکہ میں اسے جاری رکھ سکوں۔
 مسٹر پروس جیسے لوگ۔

ان اخراجات، اس خیرات نے بھی اُن کی نگاہوں میں میری عزت قائم نہیں کی تھی۔ میں وہاں جو کچھ کر رہی تھی وہ غیر اہم تھا۔ میں یہ بات نہیں جانتی تھی لیکن بیٹا آگاہ تھی اور غالباً ہمیشہ سے آشنا تھی۔ ارنی بھی، جس نے اُلٹا سوانگ رچانا اپنا فرض سمجھا تھا۔ مسٹر پروس اور بیگم وڈر۔ جتنی کہ بیٹھ، گئے اور بیورلی بھی بخوبی آشنا تھیں کہ اصل راہ کیا ہے۔ یہ سب محض ایک کھیل تھا۔

اور میں نے سوچا تھا کہ دوسرا راستہ گول ہے۔

جیسے ہی میں نے اپنے آپ کو یقین دلا دیا کہ وہ مسٹر پروس کے ساتھ مبارزت تھی جس میں مجھے فتح حاصل ہوئی ہے، یا پھر برآمد کا مقابلہ رہا ہے۔

برابر؟

ارنی کے ساتھ بیٹا ایک ہفتہ بھی نہیں رہی۔ ایک روز وہ گھر لوٹا تو دیکھا کہ وہ جا چکی ہے۔ اُس کے کوٹ اور ٹوٹ، اُس کے پیارے پیارے کپڑے اور کیمونو جو میں لے کر گئی تھی، غائب تھے۔ اُس کے چھپے بال، گدگدیاں، چلد کی بڑھی ہوئی حدت اور حرکت کرتے ہوئے چھوٹی سی ”اُونہہ ہونہہ“ غائب تھی۔ بلا وضاحت غائب، کوئی تحریر تک نہیں چھوڑ کر گئی تھی۔

لیکن ارنی اُن میں سے نہیں تھا جو اپنے آپ کو قید تنہائی کا شکار بنا کر آہ وزاری کرتے ہیں۔ اُس نے جب مجھے یہ خبر سنانے اور اتوار کے روز رات کے کھانے پر میری دستیابی معلوم کرنے کے لیے فون کیا تو اُس نے یہی بتایا تھا۔ ہم اولڈ چیلسیا کی سڑکیاں چڑھ رہے تھے تو اُس نے یہ حقیقت آشکار کی کہ کرمس کی تعطیلات سے قبل یہ ہمارا آخری کھانا ہے۔ اُس نے میرا کوٹ اُتارنے میں میری مدد کی تو مجھے بیٹا کی مہک آئی۔ کیا وہ اب بھی اُس کی جلد میں رچی ہوئی ہے؟

نہیں، اُس کا منہ تب سامنے آیا جب اُس نے مجھے ایک بڑے رومال جیسی ایک چیز دی۔
”اے بس اپنے کوٹ کی جیب میں رکھ لو۔“ اُس نے کہا۔

وہ رومال نہیں تھا۔ اُس کا کپڑا سخت اور موٹا تھا جس پر ہلکی ہلکی اُبھری ہوئی لہریں تھیں۔ وہ ایک شیش تھی۔

”میں اُسے اپنے پاس دیکھنا نہیں چاہتا۔“ وہ بولا تو اُس کے انداز سے لگتا تھا جیسے وہ ایسا زیر جامہ ہے جسے وہ اپنے قریب دیکھنا چاہتا ہے نہ یا درکھنا کہ وہ بیٹا کا ہے اور اُس سے بیٹا کی مہک آتی ہے۔ اُس نے بھٹا ہوا بڑے کا گوشت منگوایا، اُسے کاٹا اور معمول بھری غلٹ اور شائستگی سے اپنی اشتہا منانے لگا۔ میں اُسے گھر سے موصولہ خبریں دینے لگی جو سال کے اُس حصے میں ان اطلاعات پر مبنی تھیں کہ برف کے تو دوں کا حجم کیا ہے، کتنی سڑکیں بند ہوئیں، ہمیں دُوروں سے ممتاز کرنے والی سرما کی تباہی۔

کچھ دیر بعد ارنی نے کہا۔ ”میں نے اُس کے گھر کا چکر لگایا ہے لیکن وہاں کوئی نہیں ہے۔“
”کس کے گھر کا؟“

”اُس کے چچا کے گھر کا۔“ وہ بولا۔ وہ اُس گھر کے بارے میں جانتا تھا کیوں کہ وہ اور بیٹا اُس گھر کے قریب سے اندھیرا چھا جانے کے بعد گاڑی میں گھرے تھے۔ اُس نے بتایا کہ اب وہاں کوئی نہیں رہتا۔ وہ لوگ بوریہ بستر سمیٹ کر وہاں سے جا چکے تھے۔

بہر حال وہ بیٹا کا اپنا انتخاب تھا۔ ”عورت کو حق حاصل ہے۔“ وہ بولا۔ ”وہ کہتے ہیں ما کا اپنا ذہن تبدیل کرنا عورت کا حق ہے۔“

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اب میں نے اُس کی آنکھوں میں دیکھا۔ اُن میں حسرت تھی اور اُن کے گرد کی چمک سیاہ اور جھڑیوں سے اُٹی پڑی تھی۔ اُس نے اپنا منہ سکیڑا، صدمے پر قابو پایا اور پھر چاروں طرف دیکھنے اور سمجھنے کی کوشش کرتے ہوئے اپنی بات جاری رکھی۔

”دولت وہ نہیں تھی۔ اس کا سبب محض یہ تھا کہ وہ بوڑھا تھا اور اپنی پیرا نہ سالی کی وجہ سے کمزور یا دواشت کا شکار اور اپنی دیکھ بھال سے قاصر ہو گیا تھا، اور وہ نرم دل ہے، اور یہ حقیقت بھی سبب ہے کہ اُس نے اُس کے والدین کے قتل ہونے کے بعد اُس کی پرورش کی ہے۔“

اگر میں نے کچھ دیر کے لیے اُس پر نظریں جمائیں بھی تو اُس نے توجہ نہیں دی۔

”مجھے اس پر اعتراض نہ ہوتا اگر ہم اُسے اپنے ہاں لے آتے۔ میں نے اُسے بتا دیا تھا کہ

میں بوڑھے لوگوں کا عادی ہوں۔ لیکن میرا خیال ہے کہ وہ اُسے مجھ پر بوجھ نہیں بنانا چاہتی تھی۔“

”جب میں گھر واپس آیا تو وہ جا چکی تھی اور یہ میرے لیے باعثِ صدمہ تھا۔ آپ کو بس

صدمات ہی سہنے پڑتے ہیں۔ بہتر ہے کہ کسی سے زیادہ توقع نہ ہی رکھی جائے۔ آپ ہر شے کو تو حاصل نہیں کر سکتے نا۔“

جب میں زنا نہ کمرے میں جاتے ہوئے ٹگے ہوئے کوٹوں کے پاس سے گوری تو میں نے

شمیز اپنی جیب سے نکالی اور اُسے استعمال شدہ قلیوں میں ٹھونس دیا۔

اُس روز کتب خانے میں میں سرگاوین پر کام نہیں کر سکی۔ میں نے اپنی نوٹ بک سے ایک

کاغذ پھاڑا اور اپنا قلم اٹھا کر باہر نکل گئی۔ کتب خانے کے دروازے کے باہر ادائیگی والا فون تھا اور اُس

کے ساتھ ہی ایک فون بک لنگی ہوئی تھی۔ میں نے فون بک میں سے تلاش کر کے کاغذ پر دو چیزیں لکھیں

جو فون نمبر نہیں ملے کہ پتے تھے۔

۱۶۴۸۔ ہینرین سٹریٹ۔

دوسرا پتا جس کی میں محض تسلی کرنا چاہتی تھی، ۳۶۳۔ کارلسلے سٹریٹ تھا۔

میں واپس سرنگ سے ہوتی ہوئی آرٹس بلڈنگ کی طرف آئی اور کامن روم کے سامنے ایک

چھوٹی سی دکان میں داخل ہو گئی۔ میری جیب میں اتنی ریزگاری تھی کہ میں ایک لفافہ اور ایک ٹکٹ خرید

سکوں۔ میں نے کارلسلے سٹریٹ والا پتا پھاڑ کر علاحدہ کیا اور اُس کہاڑ کو اُس میں ٹھونس دیا۔ میں نے

لفافہ بند کیا اور مسٹر پروس کا نام اور ہینرین سٹریٹ والا پتا جلی حروف میں تحریر کیا۔ پھر تھوک لگا کر ٹکٹ

چسپاں کیا۔ میرا خیال ہے کہ اُس زمانے میں شاید چار سینٹ کا ٹکٹ لگتا تھا۔

دکان کے بالکل باہر ڈاک کا ایک ڈبہ تھا۔ میں نے لفافہ اُس میں ڈالا۔ آرٹس بلڈنگ کی

چوڑی راہداری میں میرے قریب سے لوگ گزر کر اپنی جماعتوں یا سگریٹ پینے یا کامن روم میں برج

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

کھیلنے جا رہے تھے۔

اُن میں سے بیشتر، میری طرح، کورس والے تھے جو اپنی برائیاں جاننے کے راستے پر تھے۔
میں نے علم کا حصول جاری رکھا۔ میں نے جانا کہ رومی کیمپ یورپکان اب روگزیتز
(Wroxeter) میں ہے جو دریائے سیورن (Severn) پر واقع ایک قصبہ ہے۔

vvvv

۱. WENLOCK: انگلستان کے ضلع شراپشائر میں مچ وین لاک (Much Wenlock) کے قریب
پونے کی ایک طویل ڈھلان ہے جو اپنی ارضی ساخت کی وجہ سے سائنسی دلچسپی کا باعث ہے کیوں کہ
پونے کی ان ڈھلانوں پر جنگلات ہیں۔ اسے ۲۰۰۵ء میں ٹی وی کے ایک پروگرام میں ”سات قدرتی
عجائبات“ میں سے ایک قرار دیا گیا ہے۔
۲. Solitaire: تاش کا ایک کھیل جس میں بکے سے شروع ہو کر ترتیب وار بادشاہ تک ہر رنگ کے پتے علیحدہ
علیحدہ جوڑے جاتے ہیں۔
۳. Tudor: ایک انگریزی شاہی خاندان جس کا بچہ امجد سیراؤن ٹیوڈور (Sir Owen Tudor) تھا۔
۴. ascot: جسے گلے میں باندھ کر چوڑے سرے ایک دوسرے کو کاٹتے ہوئے چھوڑ دیے جائیں۔
۵. Comish: انگلستان کے ایک ضلع کا نام کارن وال (Cornwall) ہے، اس علاقے کے لوگوں اور
چیزوں کو کارنش کہتے ہیں۔ انیسویں صدی کے آغاز تک انگلستان کی زبان بھی اسی حوالے سے کارنش تھی
جس کی جدا انگریزی نے لی۔
۶. Peloponnesus: یونان کے جنوب میں واقع جزیرہ نما۔
۷. Crete: ایک یونانی جزیرہ جو Mediterranean Sea میں ۱۶۰ میل لمبائی تک پھیلا ہوا ہے اور
اس کا کل رقبہ ۳۲۰۷ مربع میل ہے۔
۸. Minoan: ۳۰۰۰ سے ۱۱۰۰ قبل مسیح تک کی ترقی یافتہ تہذیب جس میں کانسی کے استعمال نے عروج پایا۔
۹. Shropshire: ویلز (Wales) کی سرحد پر ایک انگلستانی ضلع کا نام۔
۱۰. Uricon: شراپشائر کے دو چھوٹے گاؤں روگزیتز (Wroxeter) اور وروکن (Wrokin) جن کو غلط
تلفظ میں یورپکان کہا جاتا ہے۔ رومی حکومت کے شہر تباہی کا شکار ہو کر ان دونوں گاؤں تلے دفن ہیں، جن
کے کچھ آثار اب بھی ملتے ہیں۔
۱۱. Housman: پورا نام الفریڈ ایڈورڈ ہاؤسمین (Alfred Edward Housman)، ۱۸۵۹ء تا
۱۹۳۶ء انگریزی زبان کا شاعر اور کلاسیکی دانش ور۔

ٹرین (Train)

ٹرین بہر حال سست ہے اور موڑ آنے پر اور آہستہ ہو گئی ہے۔ جنکسن اکیلا مسافر بچا ہے اور اگلا پڑاؤ تقریباً بیس میل کی دُوری پر ہے۔ پھر ریلے، پھر کنکارڈائن اور پھر لیک کا پڑاؤ آئے گا۔ قسمت اُس کے ساتھ ہے اور موقع گنوانے کا وقت نہیں ہے۔ وہ پہلے ہی اپنی ٹکٹ سے زائد سفر طے کر چکا ہے۔

وہ اپنا بیگ گھسیٹتا ہے اور اُسے آرام سے پٹریوں کے بیچ زمین پر گرنا دیکھتا ہے۔ اب کوئی اور زائرین نہیں بچا۔ ٹرین اب مزید آہستہ ہونے والی نہیں۔

وہ موقع سے فائدہ اٹھاتا ہے۔ وہ سدا سے اچھی جسامت والا چست شخص رہا ہے۔ لیکن چھلانگ اور زمین پر گرنا اُسے مایوس کرتا ہے۔ اپنے خیال کے برعکس وہ زیادہ بے لچک ہے۔ بدن کا اکڑاؤ اُسے آگے کو دھکیلتا ہے، اُس کی ہتھیلیاں پٹری کے چوڑے تختوں کے بیچ پڑی بجری پر پڑتی ہیں۔ اُس کی جلد پر ابھری نیس جھل جاتی ہیں۔

ٹرین نظروں سے اوجھل ہے۔ وہ موڑ کے پار اُس کی رفتار پکڑنے کی آواز سنتا ہے۔ اپنے زخمی ہاتھوں پر تھوک لگا کر کنکر نکالتا ہے۔ پھر اپنا بیگ اٹھا کر واپس اُسی سمت چل پڑتا ہے جدھر سے وہ ٹرین پر آیا ہے۔ اگر وہ ٹرین کے پیچھے پیچھے جاتا تو اندھیرا چھٹنے کے بعد شیش پر پہنچ جاتا۔ وہ اب بھی شکایت کر سکتا تھا کہ اُسے نیند آگئی تھی اور چکرائی ہوئی حالت میں آنکھ کھلی تو اُسے خیال آیا کہ وہ اُس وقت سو گیا تھا جب اُسے نہیں سونا چاہیے تھا اور اُس کی منزل نیند میں گور گئی تو اُس نے بدحواسی میں چھلانگ لگا دی۔

اُس کا یقین کر لیا جاتا۔ اتنے لمبے سفر، جرمی اور جنگ سے آنے پر وہ بدحواسی کا شکار ہو گیا ہو گا۔ ابھی دیر نہیں ہوئی، وہ وہاں پہنچ چکا ہوتا جہاں اُسے نصف شب سے قبل ہونا چاہیے تھا۔ لیکن تمام وقت وہ یہی سوچتا رہا کہ وہ مخالف سمت سفر کر رہا ہے۔ وہ زیادہ تر درختوں کے نام نہیں جانتا تھا۔ میپل اور چیر کو تو ہر کوئی جانتا ہے۔ اُسے خیال گورا کہ جہاں اُس نے چھلانگ لگائی ہے وہ جگہ جنگل ہے لیکن ایسا نہیں تھا۔ درخت صرف پٹری کے ساتھ ساتھ تھے، کنارے پر گہرے لیکن وہ اُن کے بیچ سے کھیتوں کی جھلکیاں دیکھ سکتا تھا: سبز، سُرخ مائل بھورے اور پیلے کھیت، چراگاہیں، فصلیں اور کٹی ہوئی فصل ڈھیر۔

وہ جانتا تھا کہ محض اتنا بھی بہت ہے۔ ابھی اگست ہے۔

اور جب ٹرین کا شور خاموشی نگل لیتی ہے تو اُسے احساس ہوتا ہے کہ وہاں اُس کی توقع کے برعکس مکمل سکوت نہیں ہے۔ وہاں کافی غل تھا، ہوا کے ہنا اگست کے مہینے کے پتوں کی حرکت، نامعلوم مقام سے جھینگراؤ نظروں سے اوجھل پرندوں کی آوازیں سماعت چھید رہی تھیں۔

گزشتہ چند برسوں کے دوران میں اُسے جو لوگ ملے تھے وہ سمجھتے تھے کہ وہ شہری نہیں بل کہ دیہاتی ہے۔ یہ بات درست نہیں تھی۔ جیکسن ایک پلبر کا بیٹا تھا۔ وہ زندگی میں کبھی باڑے میں نہیں رہا، کبھی مویشی نہیں چرائے اور بھٹے نہیں بھونے۔ یا جیسا کہ وہ ریل کی پٹری کے ساتھ ساتھ چل رہا تھا جو یوں لگتی تھی کہ لوگوں اور ساز و سامان کو لے جانے والے اپنے اصل مقصد سے ہٹ کر جنگلی سیب کے درختوں، پیر کی خاردار جھاڑیوں، جھولتی ہوئی انگور کی بیلوں اور دکھائی نہ دینے والے باڑوں سے ڈکرائی گایوں کی سرزمین بن چکی ہے؛ اور ابھی پٹریوں کے درمیان ریگتا ہوا چکیلا سانپ جو مکمل طور پر پُر اعتماد ہے کہ وہ نہایت اطمینان سے ریگتا ہے اور اُسے مار ڈالے جانے کا کوئی خطرہ نہیں۔ وہ اندازہ نہیں کر پاتا کہ سانپ بے ضرر ہے لیکن اُس کا اعتماد اُسے متزلزل کر دیتا ہے۔

ہلکی بھوری چھوٹی گائے، جس کا نام مارگریت روز تھا، روزانہ صبح شام دو بار دودھ دینے کے لیے باڑے کے دروازے پر آ جاتی۔ اکثر پہلے کو اُسے بلانا بھی نہ پڑتا۔ لیکن اُس صبح اُس کی دلچسپی کا مرکز چراگاہی کھیتوں کی گہرائی یا پھر باڑ کی دوسری جانب ریل کی پٹریاں چھپائے ہوئے درخت تھے۔ اُس نے پہلے کی سیٹی اور پھر اُس کی پکا رسنی تو جھجکتی ہوئی باہر آنے لگی۔ لیکن پھر اُس نے ایک اور نظر ڈالنے کے لیے واپسی کا قصد کیا۔

پہلے نے بالٹی اور سٹول رکھا اور صبح کی کیلی گھاس پر چہل قدمی کرنے لگی۔

”سو-باس، سو-باس۔“

وہ کچھ ورغلا اور کچھ ڈانٹ رہی تھی۔

درختوں میں کسی شے نے حرکت کی۔ ایک مرد کی آواز آئی کہ سب ٹھیک ہے۔

خوب، بلاشبہ سب ٹھیک ہی تھا۔ کیا اُس کا خیال تھا کہ مارگریت اُس سے خوف زدہ تھی کہ اُس پر حملہ آور ہوگا اور اپنے سینگ تانے ہوئے تھی؟

پٹری کی باڑ پھلانگتے ہوئے اُس نے اپنا ہاتھ یوں ہلایا جیسے کہہ رہا ہو کہ پریشانی کی کوئی بات نہیں۔

مارگریت روز کے لیے اتنا بھی بہت تھا۔ اُس نے اپنی کارروائی دکھانا تھی۔ وہ پہلے ایک طرف گودی، پھر دوسری طرف اور اپنے چھوٹے چھوٹے سینگوں کو جھٹکا دیا۔ زیادہ تو نہیں لیکن ہلکی

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

بھوری گائے ہمیشہ اپنی رفتار اور مزاج کی آتش فشانی سے متحیر کر دیتی ہے۔ پہلے، گائے کو تنبیہ کرنے اور اُسے یہ یقین دلانے کے لیے کہ خطرے کی کوئی بات نہیں، لاکارا۔

”یہ آپ کو نقصان نہیں پہنچائے گی۔ بس ہلنا مت۔ یہ اس کی فطرت ہے۔“

تبھی پہلے کی نظر اُس کے ہاتھ میں پکڑے بیگ پر پڑی جس نے مسئلہ کھڑا کیا تھا۔ اُس کا خیال تھا کہ وہ محض صبح خیزی کے لیے نکلا ہے لیکن وہ تو کہیں جا رہا تھا۔

”مصیبت کا سبب یہ ہے۔ وہ آپ کے بیگ سے ڈری ہے۔ آپ اسے کچھ دیر کے لیے نیچے رکھ دیں۔ مجھے اُسے واپس باڑے میں لے جا کر اُس کا دودھ دوہنا ہے۔“

اُس نے اُس کی ہدایت پر عمل کیا اور پھر کھڑے ہو کر اپنی جگہ سے ایک انچ بھی ہلے بغیر دیکھنے لگا۔

وہ مارگریٹ روز کو واپس وہاں لے گئی جہاں باڑے کے ایک طرف بالٹی اور سٹول پڑا تھا۔
 ”اب آپ اسے اٹھا سکتے ہیں۔“ وہ بولی۔ ”جب تک آپ اسے اُس کے گرد لہراتے نہیں۔ آپ فوجی ہیں، نہیں ہیں؟ اگر آپ دودھ دوہنے تک انتظار کر لیں تو میں آپ کو تھوڑا بہت ناشتہ دے سکتی ہوں۔ شب بخیر، میں بوکھلا گئی تھی۔ جب آپ کو اس پر چننا پڑے تو یہ ایک احمقانہ نام ہے، مارگریٹ روز۔“

وہ ایک پست قامت بھئی کٹی، سامنے سے بچوں کے انداز میں کٹے ہوئے صاف بھورے اور سیدھے بالوں والی ایک عورت تھی۔

”میں ہی اس کی ذمہ دار ہوں۔“ وہ بیٹھتے ہوئے بولی۔ ”میں ملوکیٹ پسند ہوں یا کبھی ہوا کرتی تھی۔ میں نے بچوں کے پیچھے دلیا بنا کر رکھا ہوا ہے۔ مجھے دودھ دوہنے میں زیادہ وقت نہیں لگے گا۔ اگر آپ محسوس نہ کریں تو گھوم کر باڑے کی دوسری طرف جا کر انتظار کر لیں جہاں یہ آپ کو دیکھ نہیں سکے گی۔ یہ نہایت بری بات ہے کہ میں آپ کو اندھا پیش نہیں کر سکتی۔ ہم مرغیاں رکھتے تھے لیکن انھیں لومڑیاں لے جاتی رہیں اور آخر ہم تنگ آ گئے۔“

ہم۔ ہم مرغیاں رکھتے تھے۔ اس کا مطلب ہے کہ وہیں کہیں اُس کا مرد بھی ہے۔

”دلیا اچھی چیز ہے۔ مجھے تمھیں ادائیگی کر کے خوشی ہوگی۔“

”اس کی ضرورت نہیں ہے۔ بس تھوڑی دیر کے لیے یہاں سے ہٹ جائیں۔ یہ اتنی چوکا ہو گئی ہے کہ اس کا دودھ نہیں اُتر رہا۔“

وہ باڑے کی دوسری جانب چلا گیا۔ وہاں کی حالت بری تھی۔ اُس نے تختوں کے درمیان سے یہ جاننے کے لیے جھانکا کہ اُس کے پاس کون سی کار ہے لیکن اُس نے دیکھا کہ وہاں ایک پرانی بگھی

اور خراب مشینری پڑی تھی۔

گھر کا سفید رنگ اُکھڑ رہا تھا اور خاکستری پڑ گیا تھا۔ ایک کھڑکی پر شیشے کی جگہ میٹھوں سے گھنا ٹھونکا گیا تھا۔ شکستہ ڈربہ، جس کے بارے میں اُس نے بتایا تھا کہ لومڑیاں وہاں سے مرغیاں لے جاتی تھیں۔ روڑوں کا ایک ڈھیر۔

اگر وہاں کوئی مرد تھا بھی تو وہ مارا رہتا یا پھر کابلی کا شکار۔

قریب ہی سے ایک سڑک گزر رہی تھی۔ گھر کے سامنے ایک چھوٹی باڑ والا کھیت اور کچا راستہ تھا۔ کھیت میں پتھروں والا ایک ہر امن گھوڑا کھڑا تھا۔ اُسے گائے رکھنے کی وجہ تو سمجھ آرہی تھی، لیکن گھوڑا؟ زمانہ جنگ سے قبل ہی لوگ گھوڑوں سے جان چھڑانے لگ گئے تھے اور اُن کی جگہ ٹریکٹر لینے لگے تھے۔ وہ اس قبیل کی بھی دکھائی نہیں دیتی تھی کہ اُس نے گھوڑا محض گھڑسواری سے لطف اندوزی کے لیے رکھا ہو۔ اُسے اچنچھا ہوا، اور پھر باڑے میں کبھی کی موجودگی۔ وہ کوئی مادر شے بھی نہیں تھی لیکن اُس کے پاس موجود تھا۔

وہ کچھ دیر سے ایک خاص آواز سن رہا تھا۔ راستہ اوپر پہاڑی پر جا رہا تھا اور پہاڑی پر سے کلاپ کلاپ، کلاپ کلاپ کی آواز آرہی تھی۔ کلاپ کلاپ کے ساتھ ساتھ ہلکی ہلکی چھن چھن یا سیٹی کی سی آواز بھی تھی۔

تبھی پہاڑی سے پہیوں پر دھرا ایک صندوق آیا جسے دو نہایت چھوٹے چھوٹے گھوڑے سمجھ رہے تھے۔ وہ کھیت والے گھوڑے سے جسامت میں کم لیکن اُن میں سرگرمی انتہا کی تھی۔ صندوق میں لگ بھگ آدھ درجن پست قامت مرد بیٹھے تھے۔ تمام کے تمام سیاہ ملبوس میں اور سروں پر سیاہ ہیٹ لیے ہوئے تھے۔

آواز اُنھی کی جانب سے آرہی تھی۔ گیت کی آواز۔ ایک دوسرے سے غیر ہم آہنگ تھیکھی آوازیں جو نہایت سُریلی تھیں۔ قریب سے گزرتے ہوئے انھوں نے اُس پر نظر تک نہیں ڈالی۔ اس چیز نے اُس پر کچکی طاری کر دی۔ باڑے میں موجود کبھی اور کھیت میں گھوڑا تو اس کے مقابلے میں کچھ نہیں تھے۔

وہ وہاں کھڑا دھرا دھرا دیکھ رہا تھا کہ اُس نے اُس کی پکار سُنی۔ ”کام ختم ہو گیا۔“ وہ گھر کے ساتھ کھڑی تھی۔

”ہم یہاں سے آتے جاتے ہیں۔“ اُس نے عقبی دروازے کے بارے میں کہا۔ ”سامنے والا دروازہ پچھلے سرما سے پھنسا ہوا اور کھلنے سے انکاری ہے۔ آپ سوچ رہے ہوں گے کہ یہ اب تک منجمد ہے۔“

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

وہ ماہوار فرش پر لگے تختوں پر سٹا لگی کھڑکی کی وجہ سے اندھیرے میں چلنے لگے۔ وہاں اتنی ہی ٹھنڈی جتنی اُس مورچے میں ہوتی تھی جہاں وہ سویا کرتا تھا۔ اُس کی آنکھ بار بار کھلتی اور وہ وہاں ایسی جگہ ڈھونڈنے کی کوشش کرتا جہاں گرم رہ سکے۔ عورت وہاں کپکپا نہیں رہی تھی۔ اُس سے گائے کی جلد جیسی صحت مندانہ مشقت کی بو آ رہی تھی۔

اُس نے تازہ دودھ ایک تسلی میں اُنڈیلا اور قریب رکھے جالی دار کپڑے سے ڈھانپ دیا۔ پھر اُسے گھر کے مرکزی حصے میں لے گئی۔ وہاں موجود کھڑکیوں پر پردے نہیں تھے جس کی وجہ سے روشنی اندر آ رہی تھی۔ پتو۔ لمبے میں لکڑیاں جل رہی تھیں۔ ایک دستی تل کے ساتھ ٹھٹھل، ایک میز جس پر پکنائی سے محفوظ رکھنے والا جگہ جگہ سے چھید پڑا کپڑا، مسہری پر ایک پُرانا ابلق لحاف دھرا تھا اور ایک سرہانہ بھی جس کی کچھ جھال جھڑ چکی تھی۔

اگرچہ سب کچھ پُرانا اور خراب حالت میں تھا تاہم میلا کچلا نہیں تھا۔ جس شے پر بھی نظر پڑتی زیر استعمال دکھائی دیتی تھی۔ لیکن نگاہیں اوپر اٹھانے پر کالرس پر اخبار، رسائل اور کاغذ چھت تک ڈھیروں ڈھیر پڑے نظر آتے تھے۔

اُس نے اُس سے دریافت کیا کہ کیا اُسے آگ لگنے کا ڈر نہیں؟ جب کہ وہاں لکڑی کا پتہ لہا بھی ہے۔

”اوہ، میں ہر وقت یہیں رہتی ہوں۔ میرا مطلب ہے کہ میں یہیں سوتی اور سب کچھ یہیں ہوتا ہے۔ یہاں اور کوئی ایسی جگہ نہیں ہے جہاں ہوا کی آمد و رفت ہو۔ میں محتاط رہتی ہوں۔ میں نے آگ کے لیے چمینی تک نہیں رہنے دی۔ کئی بار وہ اتنی گرم ہو گئی تھی مجھے اُس پر بیٹھا سوڈا چھڑکنا پڑا۔ اس کی ضرورت بھی نہیں۔“

”میری والدہ بھی یہیں رہتی تھی۔“ وہ بولی۔ ”اُسے کسی اور جگہ چین ہی نہیں آتا تھا۔ میں اُس کی چارپائی یہیں ڈالتی تھی۔ میں ہر شے پر نظر رکھتی تھی۔ میں نے تمام کاغذات کو سامنے والے کمرے میں منتقل کرنے کے بارے میں سوچا تھا لیکن وہاں اس قدر سیلن ہے کہ وہ برباد ہو جاتے۔ انہوں نے منی میں وفات پائی ہے۔ ٹھیک اُس وقت جب موسم اچھا ہوا تھا۔ وہ بس ریڈیو پر جنگ کے خاتمے کا اعلان سننے کے لیے زندہ تھیں۔ وہ درست طور پر سمجھتی تھیں۔ وہ بہت عرصہ پہلے اپنی گویائی کھو چکی تھیں۔ میں اُن کی خاموشی کی اتنی عادی ہو گئی تھی کہ اب بھی بعض اوقات مجھے گمان گزرتا ہے کہ وہ یہاں موجود ہیں لیکن وہ نہیں ہیں۔“

جیکسن نے محسوس کیا کہ اُس کا اظہار افسوس کرنا ضروری ہے۔

”اوہ، ٹھیک ہے۔ یہ تو ہونا ہی تھا۔ قسمت اچھی تھی کہ یہ سرامیں نہیں ہوا۔“

اُس نے اُسے جی کا لیا اور چائے دی۔

”زیادہ کڑک تو نہیں؟ چائے؟“

منہ بھرا ہونے کی وجہ سے اُس نے نفی میں سر ہلایا۔

”میں پتی کے سلسلے میں کفایت سے کام نہیں لیتی۔ اگر یہی کرنا ہو تو گرم پانی ہی کیوں نہ پی لیا جائے؟ جب پچھلے سرما میں موسم بہت خراب ہوا تو ہم برباد ہو گئے۔ پانی ختم ہو گیا، ریڈیو جواب دے گیا اور سمندر جم گیا۔ مجھے دودھ دوہنے کے لیے باہر جاتے ہوئے عقبی دروازے سے رسی باندھنا پڑتی تھی۔ میں مارگریٹ روز کو عقبی باورچی خانے میں لے جا رہی تھی کہ مجھے اندازہ ہوا کہ طوفان نے اُسے اتنا بیمار کر دیا ہے کہ میں اُسے پچا نہیں پاؤں گی۔ خیر وہ بچ گئی۔ ہم سب بچ گئے۔“

گفتگو میں موقع پاتے ہی اُس نے پوچھا کہ کیا قرب وجوار میں کہیں بونے بھی رہتے ہیں۔

”نہیں، میں نے تو نہیں دیکھے۔“

”ایک چھکڑے میں؟“

”اوہ، کیا وہ بیٹھے ہوئے تھے؟ وہ مجھے مینوٹ لڑ کے ہوں گے۔ وہ اپنے چھکڑے پر گر جا گھر جاتے ہیں اور راستے بھر گاتے رہتے ہیں۔ لڑکیاں گتھی میں جاتی ہیں لیکن لڑکوں کو چھکڑے میں بھیجا جاتا ہے۔“

”انہوں نے میری طرف دیکھا تک نہیں۔“

”وہ دیکھتے بھی نہیں۔ میں ماں سے کہا کرتی تھی کہ ہم بالکل صحیح سڑک پر رہ رہے ہیں کیوں کہ ہم بھی بالکل مینوٹس کے مانند ہیں۔ گھوڑا اور گتھی اور ہم اپنی کچا دودھ پیتے ہیں لیکن ہم میں صرف ایک قدر مشترک نہیں، ہم میں سے کوئی بھی اُن کی طرح گاتا نہیں۔“

”جب ماں فوت ہوئی تو وہ اس قدر رکھانا لائے کہ میں ہفتوں کھاتی رہی۔ انہوں نے سوچا ہو گا کہ تدفین کے بعد تعزیت والوں کا ہجوم یا ایسا ہی کچھ اور ہوگا۔ میں خوش قسمت ہوں کہ وہ یہاں رہتے ہیں۔“

”وہ بھی خوش قسمت ہیں کہ خیرات اُن پر فرض ہے اور میں حقیقتاً یہاں اُن کے ذریعہ موجود ہوں، اور اگر تمہیں معلوم ہو تو اُن کی خیرات کی حق دار۔“

ماشیتہ ختم کرنے کے بعد اُس نے اُسے ادائیگی کی لیکن اُس نے اُس کے پیسے ہاتھ مار کر واپس ہٹا دیے۔

البتہ ایک کام اُس نے کہا کہ اگر وہ کر سکتا ہے تو جانے سے قبل وہ گھوڑے کی گھری ٹھیک کر

دے۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

یہ کام درحقیقت نئی گھڑی بنانے کے مترادف ثابت ہوا۔ اس کام کے لیے وہ ادھر ادھر سامان اور اوزار کی تلاش میں چکراتا پھرا۔ اس میں اُس کا تمام دِن لگ گیا۔ اُس نے اُسے کھانے میں میٹھی روٹی اور مینونا سٹ میپل کا شربت دیا۔ اُس نے اُسے بتایا کہ اگر وہ صرف ایک ہفتے بعد آتا تو وہ اُسے تازہ جام کھلاتی۔ اُس نے ریل کی پٹری کے ساتھ لگی ہوئی جنگلی رس بھریاں جمع کر رکھی تھیں۔

وہ عقبی دروازے کے باہر باورچی خانے کی کرسیوں پر سورج غروب ہونے تک بیٹھے رہے۔ وہ اُسے بتا رہی تھی کہ وہ وہاں کیسے آئی اور وہ بے دھیانی سے سنتا رہا کیوں کہ وہ ارد گرد دیکھتے ہوئے سوچ میں گم تھا کہ گو وہ جگہ نہایت دُور دراز واقع تھی لیکن اگر کوئی شخص وہاں رہنا چاہے تو اتنی بری بھی نہیں تھی۔ ایک خاص تعداد میں رقم اور بہت زیادہ محنت کی ضرورت تھی۔ وہ ایک لٹک بھی ہو سکتی تھی۔ وہ اپنے طور پر معذوری کا اظہار بھی کر سکتا تھا کہ وہ سفر میں ہے۔

اُس نے بتایا کہ اُس کے والد نے۔ جسے وہ ڈیڈی کہتی تھی۔ وہ جگہ صرف گرما کے موسم گوارنے کے لیے خریدی تھی اور پھر اُس نے فیصلہ کیا کہ وہ سارا سال وہیں رہا کریں گے۔ وہ کہیں بھی رہ کر اپنا کام کر سکتا تھا کیوں کہ وہ ٹورنٹو کے اخبار ”ٹیلی گرام“ میں کالم لکھ کر اپنی روزی کما تا تھا۔ (جیکسن کو بدحواسی کے عالم میں ایک لمحے کے لیے بے ہوشم تصور دیکھا کہ ایک حقیقی کالم نے عمارت کو قائم رکھا ہوا ہے یا قائم رکھنے میں مددگار ہے)۔ لکھے ہوئے کالم ڈاکیا وصولتا اور ٹرین کے ذریعے بھجوا دیا جاتا۔ وہ ہر قوے پر لکھتا، جن کا تذکرہ وہ کبھی کبھار نیلے کی ماں سے بھی کرتا، جسے وہ کسی کتاب سے لیے گئے نام شہزادی کیسا میسما کہہ کر بلاتا تھا۔ شاید اُس کی ماں ہی اُس کے وہاں قیام کا سبب تھی۔ اُسے (ماں کو) ۱۹۱۸ء کا خطرناک زلزلہ ہو گیا جس کی وجہ سے بے شمار لوگ موت کا شکار ہوئے تھے، اور جب وہ ٹھیک ہوئی تو اُس کی گویائی جا چکی تھی۔ مکمل طور پر نہیں کیوں کہ وہ تمام آوازیں ٹھیک ادا کر سکتی تھی لیکن لگتا تھا جیسے وہ الفاظ کھو بیٹھی ہے یا پھر الفاظ نے اُسے گم کر دیا ہو۔ اُسے کھانا کھانے اور غسل خانے میں جانے کے لیے سب کچھ دوبارہ سیکھنا پڑا لیکن وہ یہ کبھی نہیں سیکھ پائی کہ گرم موسم میں بھی کپڑے پہنے رکھنا ہوتے ہیں۔ اس لیے وہ کبھی نہیں چاہتے تھے کہ وہ ایسی مضحکہ خیز حالت میں ادھر ادھر، شہر کی سڑکوں پر گھومتی پھرے۔ سرمائی موسموں میں نیلے سکول چلی جاتی تھی۔ جیکسن کو یہ سمجھنے میں دشواری پیش آئی کہ جسے وہ ہشپ سٹران کہہ رہی ہے وہ دراصل ایک سکول ہے جو ٹورنٹو میں ہے اور وہ مختصر تھی اُس نے اُس کے بارے میں کچھ نہیں سنا۔ وہ امیر کبیر لڑکیوں سے بھرا ہوتا تھا لیکن اُس میں اُس جیسی لڑکیاں بھی تھیں جنہیں وہاں داخلے کے لیے عزیز واقارب سے خاص رقم یا وصیت ملتی تھی۔ اُس نے بتایا کہ اُسے وہاں احساسِ برتری پڑھایا گیا لیکن یہ نہیں بتایا گیا کہ وہ اپنے پیروں پر کھڑا ہونے کے لیے کیا کرے۔

لیکن اس سب کو ایک حادثے نے سمیٹ دیا۔ ریل کی پٹری کے ساتھ چہل قدمی کرتے

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ہوے، جسے وہ گرمیوں کی شام کو پسند کرتا تھا، اُس کا والد ٹرین کی زد میں آ گیا۔ جب یہ واقعہ پیش آیا تو وہ اور اُس کی والدہ دونوں اپنے اپنے بستر میں جا چکی تھیں۔ بیلے کا خیال تھا کہ فارم کا کوئی کھلا رہ جانے والا جانور بڑی پر پہنچ گیا ہوگا لیکن اُس کی ماں بری طرح یین کر رہی تھی اور لگتا تھا جیسے وہ اصل واقعہ جان گئی ہو۔

سکول کے دنوں میں اُس کی ایک سہیلی ہوا کرتی تھی، جسے اُس نے خط لکھ کر دریافت کیا کہ وہ کیا کرے لیکن وہ دونوں ہی اس معاملے میں کوری تھیں۔ اُس کے پاس کرنے کو بس دودھ دو ہنا، ماں کی دیکھ بھال کرنا اور مرغیاں پالنا ہی بچا تھا۔ اُس نے آلوؤں کو اس طرح کاٹا کہ ہر ٹکڑے میں ایک آنکھ ہو اور انھیں بو کر اگلے گرمیوں میں کھود کے نکالنا سیکھا۔ البتہ اُس نے کار چلانا نہیں سیکھی اور جب جنگ لگی تو اُس نے اپنے ڈیڑی کی کار بیچ ڈالی۔ مینوٹنس نے اُسے ایک گھوڑا دیا جو کھیتوں میں کام کرنے کے قابل نہیں رہا تھا اور اُن میں سے ایک نے اُسے سدھلانا اور اُس پر سواری کی تربیت بھی دی۔

اُس کی ایک پرانی سہیلی اُس کے ہاں آئی تو اُس کا خیال تھا کہ وہ جس طرح کی زندگی بسر کر رہی ہے وہ محض ایک امرِ مجبوری ہے۔ وہ چاہتی تھی کہ وہ واپس ٹورنٹو چلے جائے لیکن اُس کی ماں کا کیا ہوتا؟ اُس کی ماں کی پُپ اب بہت بڑھ چکی تھی اور وہ اپنے کپڑے بھی پہنے رکھنے لگی تھی۔ اب وہ ہر ہفتے کی سہ پہر کو ریڈیو سے موسیقی سننا بھی پسند کرتی تھی۔ بلاشبہ وہ یہ سب کچھ ٹورنٹو میں رہ کر بھی کر سکتی تھی لیکن بیلے نے اُسے ہجرت پر مجبور کرنا مناسب نہیں جانا۔ یا پھر شاید وہ اپنے آپ کے بارے میں بتا رہی تھی کہ وہ خود ہجرت سے خوف زدہ تھی۔

جیکسن نے سرما آنے تک سب سے پہلا کام کچھ کمروں کو ٹھیک کرنے کا کیا کہ باورچی خانے کے بجائے وہاں سویا جاسکے۔ اُس نے کچھ چوہوں اور چوہیوں سے بھی نجات حاصل کی جو ٹھنڈے پڑتے موسم میں گھر کے اندر آنے لگے تھے۔ اُس نے اُس سے پوچھا کہ اُس نے بلی کیوں نہیں پالی تو اُسے ایک عجیب منطق سننے کو ملی۔ اُس نے بتایا کہ وہ ہر وقت جانور مارتی اور انھیں گھسیٹ کر اُسے دکھانے لاتی جو وہ نہیں چاہتی تھی۔ وہ ٹکنبوں کے کھٹکوں پر کان رکھتا اور اُسے یہ معلوم ہونے سے قبل ہی کہ کیا ہوا ہے، اُن سے جان چھڑا لیتا۔ پھر اُس نے باورچی خانے میں بھرے کاغذوں کے آگ پکڑنے کے خدشے پر لیکچر جھاڑا اور وہ انھیں وہاں سے سامنے والے کمرے میں سیلین سے پاک کر کے منتقل کرنے پر رضامند ہو گئی۔ وہی اُس کے لیے بڑا کام ثابت ہوا۔ اُس نے وہاں ایک انگیٹھی نصب کی اور دیواروں کی مرمت کی۔ اُس نے اُسے بتایا کہ وہ مہینے بھر کا زیادہ وقت اوپر چڑھ چڑھ کر کاغذ اتارنے، انھیں دوبارہ پڑھنے، ترتیب دینے اور اُس کے بنائے ہوئے کارنسوں پر منتقل کرنے میں صرف کرے۔ تب اُس نے اُسے بتایا کہ کاغذ اُس کے والد کی کتاب پر مشتمل ہیں، جسے وہ کبھی کبھار ناول

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

کہتی۔ اُسے کبھی اُس کے بارے میں تفصیل جاننے کا خیال نہیں آیا لیکن ایک روز اُس نے خود ہی اُسے بتایا کہ وہ میبلڈا اور سٹیفن نامی دو افراد کے بارے میں ایک ناول ہے۔

”تمہیں اپنی تاریخ کے بارے میں علم ہے؟“ اُس نے ہائی سکول کی تعلیم کے پانچ سال نمایاں نمبروں سے مکمل کیے تھے۔ وہ علمِ مثلث اور جغرافیہ میں تو بہت اچھا رہا تھا لیکن اُسے تاریخ کے بارے میں زیادہ معلوم نہیں تھا۔ پھر اپنے آخری سال میں اُسے محاذِ جنگ پر جانا پڑ گیا تھا۔

اُس نے کہا۔ ”زیادہ نہیں۔“

”اگر تم بشپ سٹران گئے ہوتے تو تمہیں کافی معلوم ہوتا۔ یہ تمہارے حلق تک ٹھنسی ہوتی، کم از کم انگریزی تاریخ۔“

اُس نے بتایا کہ سٹیفن ایک ہیرو تھا۔ اپنے زمانے کا معزز اور نہایت اچھا انسان۔ وہ اُن نایاب لوگوں میں سے تھا جو صرف اپنے لیے نہیں جیتے اور وقت پڑنے پر اپنے عہد سے نہیں پھرتے۔ نتیجتاً وہ کامیاب نہیں ہوا تھا۔

اور میبلڈا۔ وہ ولیم کی بیٹی تھی، جو ایک فاتح اور بے حد ظالم شخص تھا۔ بچوں کہ وہ ایک عورت تھی، اس لیے بہت سے احمق لوگ اُس کا دفاع کرتے تھے۔

”اگر وہ اسے ختم کر لیتے تو یہ بہت اچھا ناول ثابت ہو سکتا تھا۔“

بلاشبہ جیکسن احمق نہیں تھا۔ وہ جانتا تھا کہ کتابوں کا وجود اسی لیے ہے کہ لوگ جم کر بیٹھ کے انہیں لکھتے ہیں۔ وہ غیب سے وجود میں نہیں آتیں۔ لیکن سوال یہ تھا کہ کیوں۔ پہلے ہی کتابوں کی کثیر تعداد موجود ہے۔ اُس نے سکول میں دو کتابیں پڑھی تھیں: دو شہروں کا قصہ اور ہسکل ہیری فنس۔ دونوں کی زبان ایسی کہ آپ کو دہلا دے لیکن مختلف طرح سے۔ اور یہی بات قابلِ فہم تھی۔ وہ ماضی میں لکھی گئی تھیں۔ جو بات اُسے حیران و پریشان کرتی تھی، اگرچہ وہ اس پر سوچنا نہیں چاہتا تھا، یہ تھی کہ اب، عہدِ موجود میں کوئی کیوں چاہے گا کہ وہ بیٹھے اور ایک اور کتاب لکھے۔

”ایک المیہ۔“ پہلے پھرتی سے بولی اور جیکسن سمجھ نہیں پایا کہ وہ اپنے والد کے بارے میں کہہ رہی تھی یا نامکمل کتاب کے دونوں افراد کے بارے میں۔ بہر حال اب کمرہ رہنے کے قابل ہو گیا تھا اور اُس کا دھیان چھت کی طرف تھا۔ کمرے کو ٹھیک کرنے کا کیا فائدہ اگر چھت کو چھوڑ دیا جائے جو اُسے سال دو سال میں دوبارہ ناقابلِ رہائش بنا دے۔ اُس نے چھت کی مرمت کی کہ وہ مزید چند سردیاں نکال جائے لیکن اس سے زیادہ کی وہ ضمانت نہیں دے سکتا تھا۔ اُس کا اب تک یہی قصد تھا کہ وہ کمرے سے پہلے اپنی راہ پکڑ لے۔

ساتھ والے کھیتوں کا مینوٹائٹس خاندان بڑی عمر کی لڑکیوں اور چھوٹی عمر کے لڑکوں پر مشتمل

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

تھا جنہیں وہ دیکھ چکا تھا اور وہ ابھی زیادہ مشقت کے کام کرنے کے قابل نہیں ہوئے تھے۔ جیکسن نے اُن کی ساوئی فصل کاٹنے کا کام پکڑ لیا۔ اُسے بھی دوسروں کے ساتھ کھانے کے لیے اندر بلایا جاتا اور اُسے کھانا دیتے ہوئے لڑکیوں کا وارفتہ رویہ اُس کے لیے باعثِ تحیر تھا۔ اُس کی توقع کے برعکس وہ سب کی سب خاموش طبع بھی نہیں تھیں۔ مائیں اُن پر آنکھ رکھتیں اور باپ اُس پر۔ یوں سب محفوظ رہتے۔ بلاشبہ اُس نے اس بارے میں پہلے سے کوئی بات نہیں کی۔ وہ۔ اُسے یہ معلوم ہو گیا تھا۔ اُس سے سولہ برس بڑی تھی۔ لیکن اس کا تذکرہ، خُشی کہ اس بارے میں مذاق بھی، ہر شے برباد کر سکتا تھا۔ وہ ایک خاص نوع کی عورت تھی اور وہ ایک خاص نوع کا مرد۔

بہ وقتِ ضرورت وہ جس قصبے سے خریداری کرتے تھے، وہ اُورپول کہلاتا اور اُس کی پرورش والے قصبے سے متضاد سمت میں واقع تھا۔ اُس نے وہاں گھوڑے کو یونا یینڈ چرچ کے اصطبل میں باندھا کیوں کہ مرکزی سڑک پر گھوڑے باندھنے والے ستون اب باقی نہیں بچے تھے۔ پہلے پہل وہ اوزاروں اور حجام کی دکانوں سے مجتنب تھا۔ لیکن جلد ہی اُسے چھوٹے گاؤں والی اُس چیز کا ادراک ہو گیا جس کا اپنی زندگی میں اُسے اپنے گاؤں میں ہوا کرتا تھا۔ اُن کا آپس میں کوئی تعلق نہیں تھا تا آں کہ وہ بال پارک میں کھیلوں کے انعقاد کے سلسلے یا ہاکی کے میدان میں نہ کھولی جاتیں جہاں ہر کام نہایت جوش و ولولے سے جلد بازی میں کیا جاتا تھا۔ جب لوگوں کو کسی ایسی شے کی خریداری کی ضرورت پڑتی جو اُن کے اپنے قصبے میں دستیاب نہ ہوتی تو وہ شہر کا رخ کرتے۔ اُسے کوئی شناسا دکھائی دیا نہ کسی نے اُس میں دلچسپی ظاہر کی تاہم لوگوں نے ایک آدھ بار اُس کے گھوڑے پر ضرور نظر ڈالی۔ سرمائی مہینوں میں لوگ دودھ دی اور کرپانے کی دکانوں پر دودھ اور انڈے پہنچانے کے لیے اپنے گھوڑے استعمال کرتے تھے کیوں کہ عقبی سڑکیں ناہموار تھیں۔

اگرچہ اُس کا ارادہ کبھی فلم دیکھنے کا نہ ہوتا لیکن پہلے ہمیشہ ٹھیر کر دیکھتی کہ کون سی فلم چل رہی ہے۔ اُس کی فلموں اور فلمی ستاروں کے بارے میں گوچند برس پرانی لیکن وسیع معلومات تھیں۔ مثال کے طور پر وہ بتا سکتی تھی کہ ہیٹ بٹلر بننے سے پہلے کلارک گیبل نے اپنی حقیقی زندگی میں کس سے شادی کی تھی۔

جلد ہی جیکسن اپنے بال کٹوانے یا ختم ہونے پر تمباکو لانے کے لیے جانے لگا۔ اب وہ ایک کسان ہی کی طرح تمباکو نوشی کرنے لگا تھا کہ جو دتہ لگاتا اور کبھی گھر کے اندر نہ سلگاتا۔

کچھ عرصہ پہلے تک استعمال شدہ کاریں دستیاب نہیں تھیں لیکن جب اُن کی فراہمی ہوئی تو نئے نئے ماڈل نظر آنے لگے اور جن کاشت کاروں کے پاس رقم تھی وہ پرانی کاریں بدلنے لگے۔ اُس نے بھی پہلے سے بات کی۔ خُدا ہی جانتا ہے کہ سفید چنڈیا والا گھوڑا کتنا بوڑھا اور پہاڑی پر چڑھنے میں

ہٹ دھرم کیوں تھا۔

اُسے پتا چلا کہ اگرچہ کاروں کے بیوپاری کو اُن کی آمد کا گمان تک نہیں تھا لیکن وہ اُس کی نظروں میں تھے۔

”میرا ہمیشہ خیال رہا ہے کہ آپ اور آپ کی بہن مینونا سنس ہیں لیکن وہ مختلف لباس پہنتے ہیں۔“ بیوپاری نے کہا۔

اس بات نے جیکسن نے کو ذرا سا جھٹکا لگایا لیکن یہ میاں بیوی ہونے سے بہتر تھا۔ اس چیز نے اُسے یہ احساس بھی دلا دیا کہ وہ کتنی عمر کا ہے اور گزشتہ برسوں میں کتنا تبدیل ہو گیا ہے اور کس طرح وہ شخص، جس نے چلتی گاڑی سے چھلانگ لگائی تھی، وہ شکستہ اعصاب فوجی اب موجودہ روپ میں ناقابل شناخت ہے۔ جب کہ پہلے، جہاں تک اُس کا اندازہ تھا، اپنی زندگی کے اُس مقام پر ٹھیر گئی تھی جہاں وہ ایک بڑی عمر کا بچہ دکھائی دیتی تھی۔ اُس کی آگے پیچھے پھلانگتی اور ماضی میں جاتی اور پھر ماضی سے نکلتی گفتگو بھی اس تناثر کو مضبوط کرتی تھی کہ وہ اُن کے قصبے کے آخری چکر، اپنے ماں باپ کے ہمراہ دیکھی ہوئی اپنی آخری فلم یا اُس پر لطف موقع میں۔ جب مارگریٹ روز نے۔ جو اب مرچکی تھی۔ اپنے سینگ پریشان حال جیکسن پر تانے تھے، فرق قائم نہیں کر سکتی تھی۔

وہ اُن کی دوسری کار تھی جس میں وہ ۱۹۶۲ء کے گرما میں ٹورنٹو گئے۔ وہ ایک ایسا دورہ تھا جس کا اُسے گمان تک نہیں تھا اور وہ جیکسن کے لیے انتہائی بے وقت آیا تھا۔ اولاً اس بنا پر کہ وہ مینونا سنس کے لیے، جو اپنی فصلوں میں مصروف تھے، ایک اصطبل تعمیر کر رہا تھا اور ثانیاً اس لیے کہ اُسے اپنی کاشت کی ہوئی سبزیاں برداشت کرنا تھیں جنہیں اُس نے اور پول میں سبزی والے کو فروخت کرنے کی منصوبہ بنا رکھا تھا۔ لیکن پہلے کو رسولی ہو گئی تھی جس پر اُسے بالآخر توجہ دینا پڑی گئی تھی اور اب اُسے ٹورنٹو سے جراحی کروانا پڑ رہی تھی۔

پہلے کہتی رہی کہ کتنی تبدیلی آگئی ہے۔ کیا تمہیں یقین ہے کہ ہم کینیڈا ہی میں ہیں؟

یہ بات پکھر کے پاس سے گزرنے سے پہلے کی تھی۔ جب وہ نئے ہائی وے پر چڑے تو وہ حقیقتاً چوکا ہو گئی اور اُسے کہنے لگی کہ وہ کوئی اور سڑک تلاش کرے یا پھر واپس گھر چلے۔ اُس نے اپنے آپ کو اُس سے تیز لہجے میں بات کرتے پایا۔ ٹریفک نے اُسے بھی حیرت سے دوچار کر رکھا تھا۔ اُس کے بعد وہ تمام راستے خاموش رہی اور اُسے نہیں معلوم ہو سکا کہ آیا اُس نے اپنی آنکھیں بند کر لی تھیں یا اپنے آپ کو حالات کے حوالے کر دیا تھا یا دعائیں مانگ رہی تھی۔ اُس نے اُسے کبھی دعائیں مانگتے نہیں دیکھا تھا۔

حُشی کہ اُس صبح بھی اُس نے، جانے کے بارے میں اُس کا ذہن بدلنے کی کوشش کی تھی۔ اُس

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

نے کہا کہ رسولی چھوٹی پڑ رہی ہے بڑھ نہیں رہی۔ اُس نے یہ بھی کہلایوں کہ ہر شخص کی ہیلتھ انشورنس ہو چکی ہے لہذا کسی کے پاس بھی ڈاکٹروں کی طرف دوڑنے اور اپنی زندگی کو ہسپتالوں اور جراحیوں کا ایک طویل دورانیے کا ڈراما بنانے کے سوا چارہ نہیں بچا، جو زندگی کے آخری حصے میں تکلیف کے دورانیے کو طویل کرنے کے سوا کچھ نہیں کرتے۔

جب وہ ہائی وے سے چھوٹی سڑک پر مزدور واقعی شہر میں داخل ہو گئے تو اُس نے اطمینان کا سانس لیتے ہوئے مسرت کا اظہار کیا۔ وہ ایونیو روڈ پر نکلے تو باوجود ہر چیز کی تبدیلی کے نعروں کے، اُس نے ہر بلاک میں اپنی جان پہچان کی کوئی نہ کوئی شے پہچان لی۔ وہاں اپارٹمنٹوں والی عمارت تھی جس میں بشپ سٹران کے ایک استاذ رہا کرتے تھے (اُس نے کچھ دیر قبل بتایا تھا کہ سٹران محض تلفظ ہے، اس نام کے اصل بچے سٹراچن (Strachan) ہیں)۔ زیر زمین ایک دکان تھی جہاں سے دودھ، سگریٹ اور اخبار خریدا جاسکتا تھا۔ اُس نے کہا کہ یہ کوئی حیرت کی بات نہیں ہوگی اگر اب بھی وہاں سے ٹیپلے گی۔ رام مل جائے جس میں اُس کے والد کا نام اور ایک دھندلی تصویر ہو جو اُس زمانے میں کھینچی گئی تھی جب اُن کے سارے بال قائم تھے۔

چھوٹی سی چیخ۔ ایک سڑک کے ساتھ اُس نے وہی گر جا گھر دیکھ لیا تھا۔ وہ حلف اٹھا سکتی تھی کہ وہ بالکل وہی گر جا گھر ہے۔ جس میں اُس کے والدین کی شادی ہوئی تھی۔ وہ اُسے وہ دکھانے لے گئے تھے، گو وہ اُس گر جا گھر کے رکن بھی نہیں تھے۔ وہ اُس گر جا گھر کے علاوہ کسی اور میں جاتے بھی نہیں تھے۔ اُس کے والد کا کہنا تھا کہ اُن کی شادی تہہ خانے میں ہوئی تھی لیکن اُس کی والدہ کہتی تھی کہ ویسٹری میں۔

تب اُس کی ماں بولنے کے قابل تھی، جب وہ بولنے کی اہل تھی۔ شاید اُس زمانے کا قانون تھا کہ یا تو شادی گر جا گھر میں کریں ورنہ وہ غیر قانونی ہوگی۔

”بگنٹن پر اُس نے زیر زمین ریلوے کی علامت دیکھی۔“

”ذرا سوچو، میں کبھی زیر زمین ٹرین پر سوار نہیں ہوئی۔“ اُس نے یہ بات دُکھ اور تفاخر کے ملے جلے احساس کے ساتھ کہی۔ ”تھو کر کوک باقی ہر شے کو کتنا نظر انداز کیا۔“

ہسپتال میں لوگ اس کام کے لیے تیار تھے۔ اُس نے اپنی خوش مزاجی کا مظاہرہ اپنی گفتگو سے جاری رکھا۔ انھیں ٹریفک کے بارے میں اپنے خوف اور تبدیلیوں کی باتیں بتاتی رہی اور اپنی حیرت کا اظہار کرتے ہوئے دریافت کیا کہ کیا اب بھی کرسس پرائیمن سٹور پر نمائش ہوتی ہے اور کیا لوگوں کو اب بھی ٹیلی گرام یاد ہے؟

”تمہیں چائنا ٹاؤن کے بیچ سے آنا چاہیے تھا۔“ ایک نرس بولی۔ ”اب وہ خا سے کی چیز

ہے۔“

”میں گھر لوٹتے ہوئے اُسے دیکھتی جاؤں گی۔“ اُس نے قہقہہ لگاتے ہوئے کہا۔ ”اگر میں گھر لوٹ سکی تو۔“

”اب احقنا نہ باتیں مت کرو۔“

ایک اورزس، جنکسن سے کار کھڑی کرنے کے بارے میں باتیں کر رہی تھی اور اُسے بتا رہی تھی کہ وہ اُسے کہاں لے جائے کہ اُسے ٹکٹ نہ لینا پڑے۔ وہ یہ بھی جان لینا چاہتی تھی کہ کیا وہ وہاں اپنے ایسے عزیزوں سے آگاہ ہے، جن کے ہاں رہائش اُسے ہوٹل سے بہت ارزاں پڑے۔ انھوں نے بتایا کہ بیلے اب بستر پر پہنچا دی گئی ہوگی۔ ایک ڈاکٹر اُسے دیکھنے آئے گا اور جنکسن بعد میں اُسے شب بخیر کہنے آسکتا ہے۔ انھوں نے کہا کہ وہ اُس وقت اُسے قدرے غنودگی میں پا سکتا ہے۔

وہ بے دھیانی سے باتیں سنتی اور کہتی رہی کہ وہ تمام وقت غنودگی میں رہی ہے اور اُسے ہر طرف سے ہنسی کی آواز آتی رہی ہے تو وہ متحیر نہ ہوا۔

اُس کے روانہ ہونے پہلے زس اُسے دستخط لینے کے لیے لے گئی۔ جس خانے میں رشتے کے بارے میں دریافت کیا گیا تھا اُسے پُر کرتے ہوئے وہ ہچکچا گیا۔ پھر اُس نے لکھا۔ ”دوست۔“ جب وہ شام کو واپس آیا تو اُسے یہ جان کر حیرت ہوئی کہ بیلے غنودہ نہیں تھی۔ انھوں نے اُسے سبز کپڑے کے ایک غلاف میں یوں پیٹ رکھا تھا کہ اُس کی گردن اور بازو عریاں تھے۔ اُس نے اُسے اس قدر عریاں کم ہی دیکھا یا اُس کی ہنسی سے ٹھوڈی تک پھیلی نیلی نسوں کی طرف دھیان ہی نہیں دیا تھا۔

وہ غصے میں تھی کہ اُس کا حلق خشک ہو رہا تھا۔

”وہ مجھے کچھ بھی نہ دیں لیکن پانی کے دو گھونٹ تو دے دیں۔“

وہ چاہتی تھی وہ جا کر اُس کے لیے کوک لے آئے، جسے اُس نے اپنی یادداشت کے مطابق کبھی نہیں پیا تھا۔

”نیچے ہال میں مشین نصب ہے۔ وہاں نصب ہونا چاہیے۔ میں نے لوگوں کو وہاں سے ہاتھوں میں کوک پکڑے جاتے دیکھا ہے اور اس چیز نے میری پیاس بڑھادی ہے۔“

اُس نے اُسے کہا کہ وہ احکامات کی خلاف ورزی نہیں کر سکتا۔

اُس کی آنکھوں میں آنسو اُتر آئے اور اُس نے ناراضگی سے رُخ موڑ لیا۔

”میں گھر جانا چاہتی ہوں۔“

”جلد ہی چلی جاؤ گی۔“

”تم میرے کپڑے ڈھونڈنے میں میری مدد کر سکتے ہو؟“

”نہیں، میں نہیں کر سکتا۔“

”اگر تم نہیں کرو گے تو میں خود تلاش کر لوں گی۔ میں خود ہی ریلوے سٹیشن بھی چلی جاؤں

گی۔“

”یہاں سے ہمارے گھر کو کوئی سوار یوں والی ٹرین نہیں جاتی۔“

پھر اچانک ہی وہ اپنے فرار کے منصوبے سے دستبردار ہوتی دکھائی دی۔

چند ہی لمحوں بعد اُس نے گھر اور گھر میں لائی ہوئی اُن کی بہتری۔ خاص طور پر اُس کی لائی ہوئی بہتری۔ کو یاد کرنے لگی۔ بیرونی دیوار پر سفید رنگ کی دھماورچی کی سیاہ پڑے باورچی خانے میں کی گئی سفیدی اور فرش پر جڑے گئے لکڑی کے تختے، دوبارہ ڈالی گئی چوبی کچرے کی چھت اور کھڑکیوں کو دیا گیا پُرانا روپ اور تمام کارناموں سے نمائیاں پانی کے پائپوں کی تنصیب، جس نے موسم سرما میں بہت لطف دیا تھا۔

”اگر تم نہ آتے تو میں بہت جلد بیزار کی کا شکار ہو جاتی۔“

اُس نے اپنی رائے کا اظہار نہیں کیا کہ وہ پہلے ہی اس کا شکار ہو چکی ہے۔

”جب میں یہاں سے نکلوں گی تو ایک وصیت لکھوں گی۔“ وہ بولی۔ ”سب کچھ تمہارا۔“

”تمہاری محنت ضائع نہیں جائے گی۔“

بلاشبہ اُس نے بھی اس بارے میں سوچا تھا اور متوقع طور پر ملکیت کے امکانات اُس کے لیے باعث اطمینان ہوتے گوا سے سچی اور مخلصانہ توقع یہی تھی کہ ایسا کچھ جلد نہیں ہوگا۔ لیکن نہیں۔ اس سے اُسے کم ہی فائدہ ہوتا کہ وہ جائیداد بہت دور دراز واقع تھی۔

اُس کا جنون عود کر آیا۔

”آہ، کاش میں یہاں نہیں۔ وہاں ہوتی۔“

”جراحی کے بعد ہوش میں آنے پر تم خود کو بہت بہتر محسوس کرو گی۔“

وہ شام سے ہی اس سفید جھوٹے کوسن رہا تھا۔ وہ اچانک بہت جھکن محسوس کرنے لگا۔

اُس نے اپنے اندازے کی نسبت زیادہ سچ بات کہی تھی۔ دو روز بعد جب پہلے رسولی نکال

دیے جانے کے بعد ایک دوسرے کمرے میں بیٹھی اُس سے ملنے کی منتظر اور پردے کے عقب میں قریبی بستر سے عورت کے بین کی آوازوں سے زچ نہیں تھی، جو کم و بیش ویسی ہی تھیں جیسی وہ۔ پہلے۔ خود گزشتہ روز نکال رہی تھی جب اُس نے نگو آنکھیں کھولی تھیں اور نہ ہی وہ اُس کی طرف متوجہ ہوئی تھی۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

”اُس کی طرف دھیان مت دو۔“ بیلے نے کہا۔ ”وہ اس سے بے نیاز ہے۔ غالباً اُسے کسی شے کا احساس تک نہیں ہے۔ وہ کل تک مکمل طور پر ٹھیک ہو جائے گی۔ یا پھر شاید نہ ہو۔“

کسی حد تک اطمینان بخش، ایک خاص تحکمانہ اور جنگی فوجی کی سی بے رحمی نمایاں تھی۔ وہ بستر پر بیٹھی مناسب حد تک خم دار مالی سے مالے لے کر کسی قسم کا ہوس پی رہی تھی۔ وہ قلیل وقت قبل لائی جانے والی عورت سے بہت کم عمر لگ رہی تھی۔

وہ جاننا چاہتی تھی کہ کیا وہ ٹھیک طور پر نیند لے رہا ہے، اُسے کوئی ایسی جگہ مل گئی ہے جہاں کا کھانا اُسے پسند آگیا ہے، موسم چہل قدمی کے لیے زیادہ گرم تو نہیں ہوا اور کیا اُسے رائل اوٹار یونیورسٹی کی سیر کے لیے وقت ملا جس کے بارے میں اُس کا خیال تھا کہ اُس نے ہدایت کی تھی۔

لیکن وہ اُس کے جوابات پر توجہ قائم نہیں رکھ سکی۔ وہ تنہا کھڑی تھی۔ قابو پائی ہوئی حیرت۔

”اوہ، مجھے تمہیں بتانا ہے کہ۔“ وہ اُس کی وضاحت کہ وہ عجائب گھر کیوں نہیں جاسکا، میں قطع کلامی کرتے ہوئے بولی۔ ”اوہ، اتنا چونک کر مت دیکھو۔ ایسا منہ بنا کر تو تم مجھے ہنسا دو گے اور اس سے میرے سناٹوں میں تکلیف ہوگی۔ آخر مجھے ہنسنے کا خیال ہی کیوں آ رہا ہے؟ درحقیقت یہ خطرناک حد تک افسردہ کر ڈالنے والا کام ہے۔ یہ ایک المیہ ہے۔ تمہیں میرے والد کے بارے میں تو علم ہے، میں نے تمہیں اُن کے بارے میں بتایا تھا۔“

اُس نے نوٹ کیا کہ اُس نے ڈیڈی کے بجائے والد کہا تھا۔

”میرے والد اور والدہ۔“

لگتا تھا جیسے وہ یادیں کھنگال رہی ہو اور پھر وہ دوبارہ شروع ہوئی۔

”جب تم نے پہلی بار دیکھا تو گھر اُس سے کہیں بہتر حالت میں تھا۔ اُس سے بہتر ہی ہوگا۔ ہم چھت پر بنے کمرے کو غسل خانے کے طور پر استعمال کیا کرتے تھے۔ بے شک ہمیں پانی ڈھونا پڑتا تھا۔ لیکن بعد میں، جب تم آئے تو میں نیچے والا استعمال کرتی تھی۔ تمہیں پتا ہے کہ اُس میں کارنیں لگی الماری تھی؟“

اُسے یہ یاد کیوں نہیں تھا کہ وہی تو تھا جس نے کارنیں نکال کر غسل خانے میں نصب کی تھیں؟ اُس نے ہی تو یہ کام کیا تھا۔

”اوہ، خوب، اس سے کیا فرق پڑتا ہے؟“ وہ اپنے خیالوں کا تعاقب کرتی ہوئی بولی۔ ”تو میں نے پانی گرم کیا اور اسٹیمی غسل لینے کے لیے اُسے اوپر چھت پر لے گئی۔ میں نے اپنے کپڑے اتارے۔ خوب، میں نے یہی کیا تھا۔ سنک کے اوپر ایک بڑا سا آئینہ لگا تھا۔ تم نے دیکھا ہوگا کہ وہاں اصل غسل خانوں والا ایسا سنک لگا تھا جس کی گل نکال کر پانی کو واپس بالٹی میں ڈالا جاسکتا ہے۔ طہارت

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

خانہ دوسری جگہ پر تھا۔ تم تصویر دیکھ لینا۔ میں غسل لینا شروع کیا تو فطری طور پر میں الف نگلی تھی۔ رات کے تقریباً نو بجے کا وقت ہو گا لہذا وہاں خوب روشنی تھی۔ کیا میں نے بتایا ہے کہ وہ گرمی کا موسم تھا؟ وہ چھوٹا سا کمرہ مغرب کے رخ پر تھا۔

”تبھی میں نے قدموں کی چاپ سنی اور بلاشبہ وہ ڈیڑی تھے۔ میرے والد۔ وہ والدہ کو بستر پر پہنچانے کا کام مکمل کر چکے ہوں گے۔ میں نے چھت پر آتے قدموں کی دھمک جیسی بھاری آواز سنی۔ قدرے غیر معمولی۔ نہایت نمی تلی۔ یا شاید یہ بعد میں میرے ذہن سے چپک جانے والا گمان ہے۔ بعد میں چیزیں ڈرامائی شکل اختیار کر لیتی ہیں۔ چاپ غسل خانے کے دروازے کے عین سامنے ٹھیر گئی اور میں نے کچھ سوچا، میں نے سوچا کہ وہ نہایت تھک گئے ہوں گے۔ میں نے دروازے کی گنڈی نہیں چڑھائی تھی کیوں کہ وہاں گنڈی تھی ہی نہیں۔ اگر دروازہ بند ہوتا تو یہی فرض کیا جاتا کہ اندر کوئی ہے۔

”تو وہ دروازے کے باہر کھڑے تھے، میں سوچنے سے بھی قاصر ہو چکی تھی اور پھر انھوں نے دروازہ کھولا اور کھڑے کھڑے مجھے دیکھا۔ میں بتانا چاہتی ہوں کہ میری مراد کیا ہے۔ انھوں نے صرف میرے چہرے نہیں ہر حصے کو دیکھا۔ میرا چہرہ آئینے میں نظر آ رہا تھا اور وہ مجھے اور جو کچھ میرے عقب میں تھا آئینے میں دیکھ رہے تھے اور میں بھی دیکھ سکتی تھی۔ اُن کی نظریں کسی بھی طرح معمول کی نہیں تھیں۔

”میں تمہیں بتاتی ہوں کہ مجھے کیا خیال آیا تھا۔ مجھے خیال آیا تھا کہ وہ نیند میں چل رہے تھے۔ مجھے نہیں معلوم تھا کہ میں کیا کروں کیوں کہ نیند میں چلنے والے کو چونکا نہیں چاہیے۔

”لیکن تب وہ بولے ”معاف کرنا“ اور مجھے پتا چل گیا کہ وہ نیند میں نہیں تھے۔ لیکن وہ ایک پُر مزاح قسم کی آواز میں بولے تھے۔ میرا مطلب ہے کہ وہ ایک عجیب و غریب آواز تھی۔ انتہائی عجیب جیسے وہ مجھ سے نفرت کرنے لگے ہوں یا مجھے دیکھ کر پاگل ہو گئے ہوں، میں جان نہیں پائی۔ پھر دروازہ کھلا چھوڑ کر وہ انھی قدموں بڑے کمرے میں لوٹ گئے۔ اگلی صبح جب میں اٹھی تو وہاں وہی پانی موجود تھا جس سے میں نے غسل لیا تھا اور میں اُس کے قریب بھی نہیں جانا چاہتی تھی لیکن میں گئی۔

”لیکن ہر شے معمول کے مطابق تھی اور وہ ٹائپ کر رہے تھے۔ انھوں نے مجھے صبح بخیر کہا اور مجھ سے کچھ الفاظ کے بچے پوچھے۔ اُسی انداز میں جس میں وہ اکثر دریافت کیا کرتے تھے کیوں کہ میں بچوں میں کافی بہتر تھی۔ میں نے انھیں بچے بتائے اور کہا کہ اگر وہ ڈوکو لکھاری قرار دیتے ہیں تو اپنے بچے ٹھیک کریں۔ وہ اس معاملے میں بے بس تھے۔ لیکن کچھ دیر بعد دن چڑھے جب میں کچھ رکابیاں دھو رہی تھی تو وہ عین میری پشت پر آ کر کھڑے ہو گئے اور مجھ پر سکتہ طاری ہو گیا۔ وہ صرف اتنا بولے۔

”بیلے، مجھے افسوس ہے۔“ اور میں نے سوچا، آہ کاش، وہ یہ بات نہ کہتے۔ مجھے اس بات نے خوف زدہ کر دیا۔ مجھے معلوم تھا کہ یہ سچ ہے کہ انھیں افسوس ہوا ہے لیکن انھوں نے معاملہ کچھ یوں کھول کر رکھ دیا

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

تھا کہ میں اُس سے نظریں نہیں پُرا سکتی تھی۔ میں نے محض اتنا کہا۔ ”ٹھیک ہے۔“ لیکن میں یہ بآسانی نہیں کہہ پائی پائیوں کہ یہ واقعی ٹھیک تھا۔

”میں نہیں کہہ پائی۔ میں اُن کے علم میں لانا چاہتی تھی کہ اُنھوں نے ہمیں تبدیل کر دیا ہے۔ میں نے مزید ایک لفظ بھی نہیں کہا اور دُحلی ہوئی رکابیوں کا پانی پھینکنے چلی گئی اور پھر اپنے دوسرے کام کاج کرنے لگی۔ بعد میں میں نے والدہ کو کھانے کے لیے جگایا، کھانا لگایا اور اُنھیں پکارا لیکن وہ نہیں آئے۔ میں نے والدہ سے کہا کہ وہ چہل قدمی کے لیے چلے گئے ہوں گے۔ وہ لکھتے لکھتے تھک جاتے تو اکثر یہی کیا کرتے تھے۔ میں نے والدہ کو کھانا کھانے میں مدد دی۔

”مجھے نہیں معلوم تھا کہ وہ کہاں گئے ہوں گے۔ اگرچہ یہ والد کا کام تھا لیکن میں نے والدہ کا بستر تیار کیا۔ پھر میں نے ریل گاڑی کے آنے کی آواز سنی اور اچانک ہی بلند شور اور ٹرین کی بریکوں کی چیخ۔ شاید مجھے معلوم ہو گیا تھا کہ کیا ہوا ہے گو جب مجھے پتا چلا تو میں نہیں جانتی تھی کہ دراصل کیا ہوا ہے۔

”میں تمہیں پہلے ہی بتا چکی ہوں۔ میں نے تمہیں بتایا تھا کہ وہ ٹرین کی زد میں آ گئے تھے۔

”لیکن میں تمہیں یہ نہیں بتا رہی ہوں۔ میں تمہیں محض سُر اُون پھرنے کے بارے میں نہیں بتا رہی ہوں۔ شروع میں میں اس کا ادراک نہیں کر پائی اور میں حقیقتاً عرصہ دراز کے بعد یہ سوچنے کے قابل ہوئی کہ وہ اپنے کام کے خیالوں میں گم پڑی کے ساتھ ساتھ چہل قدمی کر رہے تھے اور اُنھیں گاڑی کی آواز سنائی نہیں دی۔ یہی کہانی درست تھی۔ مجھے قطعاً خیال نہیں آیا کہ اس کی وجہ میں تھی یا بنیادی وجہ میں تھی۔ جنسیت۔

”مجھے لگتا ہے کہ میں نے اُس واقعے کو اصل میں سمجھا ہی اب ہے کہ اُس میں کسی کی خطا نہیں تھی۔ وہ المیائی صورت حال انسانی جنسیت کے دخل کی بنا پر تھی۔ میں جوان ہو رہی تھی اور ماں کی جو حالت تھی اور والد فطری طور پر اُسی حالت میں تھے جس میں ہونا چاہیے تھا۔ میرا قصور تھا نہ اُن کا۔

”یہ تسلیم کرنا چاہیے کہ، میری بس یہ مراد ہے، لوگ ایسی صورت حال میں ہوں تو اُنھیں ایسے مقامات پر جانا چاہیے اور اس پر شرمندہ اور اپنے آپ کو خطاوار محسوس نہیں کرنا چاہیے۔ اگر تم سوچ رہے ہو کہ میری مراد فحشہ خانوں سے ہے تو تم ٹھیک سوچ رہے ہو۔ اگر تم طوائفوں کے بارے میں سوچ رہے ہو تو بھی تم ٹھیک ہو۔ کیا تم سمجھ رہے ہو؟“

جیکسن نے اُس کے سر کے اوپر سے دیکھتے ہوئے جواب دیا کہ ہاں۔

”میں ہلکا پھلکا محسوس کر رہی ہوں۔ یہ نہیں کہ المیہ مجھ پر اثر نہیں کرتا لیکن میرا مطلب ہے کہ اس طرح میں ایسے سے نکل آتی ہوں۔ اگر تم میرا مطلب سمجھ سکو تو یہ محض انسانی خطائیں ہی ہیں جو ایسے کو جنم دیتی ہیں۔ اگر میں مسکرا رہی ہوں تو یہ نہ سمجھو کہ میں احساسات سے عاری ہوں۔ میں نہایت حساس

نوٹیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ہوں۔ لیکن مجھے کہنا ہے کہ میں ہلکی ہو گئی ہوں۔ مجھے یہ بھی کہنا ہے کہ میں قدرے خوشی محسوس کر رہی ہوں۔ یہ تمام باتیں تمہیں دق تو نہیں کر رہیں؟“
”نہیں۔“

”تم نے محسوس کیا ہوگا کہ میں تھوڑی سی خراب ذہنی حالت میں ہوں۔ میں جانتی ہوں کہ میں ہوں۔ اس خراب ذہنی حالت میں شفافیت ہے۔ میرا مطلب ہے کہ ہر چیز کے بارے میں۔ ہر شے نہایت صاف ہے۔ میں اس کی انتہائی ممنون ہوں۔“

اس تمام گفتگو کے دوران میں دوسرے ستر سے عورت کی ردھم بھری آہ وزاری جاری رہی۔ جنکسن کو محسوس ہوا جیسے اُس کی پیپ کے منہ سے جیسی آہ وزاری اُس کے دماغ میں پیوست ہو گئی ہو۔
اُس نے ہال سے نرسوں کے نرم قدموں کی چاپ سنی اور تمنا کی کہ وہ اُس کمرے میں آجائیں۔ وہ آگئیں۔

نرس نے کہا کہ اُس نے آرام کے لیے بیلے کو خواب آور گولی دینا ہے۔ اُسے ڈر لگنے لگا کہ وہ اُس سے شب بخیر یو سے کے لیے نہ کہہ دے۔ اُس نے دیکھا تھا کہ اُس ہسپتال میں بہت زیادہ یو سے لیے دیے جا رہے تھے۔ اُسے یہ دیکھ کر خوشی ہوئی کہ وہ اٹھ کھڑا ہوا لیکن یو سے کا تذکرہ تک نہیں ہوا۔
”کل ملیں گے۔“

وہ علی الصبح اٹھ کھڑا ہوا اور اُس نے ناشتے سے قبل سیر کا قصد کیا۔ وہ اچھی نیند سویا تھا لیکن اُس نے اپنے آپ کو باور کروایا کہ اُسے کچھ دیر کے لیے ہسپتال کی فضا سے باہر نکلنا چاہیے۔ اس کی وجہ یہ نہیں تھی کہ وہ بیلے میں تہدیلی کی بنا پر بہت پریشان تھا۔ اُس کا خیال تھا کہ ممکن ہے یا اغلب طور پر وہ اپنی عام ذہنی حالت کی طرف آج ہی یا چند ایک روز میں پلٹ آئے گی۔ تب شاید اُسے اپنی سنائی ہوئی کہانی یا دہی نند ہے جو ایک نعمت خداوندی ہوگی۔

سال کے اُس حصے میں، توقع کے عین مطابق، سورج خاصا اوپر اچکا تھا۔ لاریاں اور اندرون شہر چلنے والی دوسری گاڑیاں سوار یوں سے بھری پڑی تھیں۔ وہ کچھ دیر جنوب میں چلا اور پھر ڈنڈاس سٹریٹ پر مڑ گیا اور کچھ ہی دیر بعد اُس نے اپنے آپ کو چائنا ٹاؤن میں پایا جس کے بارے میں وہ سُن چکا تھا۔ کچھ جانی پہچانی اور بہت سی انجانی سبزیوں کے ڈھیر دکانوں میں دھکیلے جا رہے تھے اور کھالوں سمیت بظاہر کھانے والے چھوٹے چھوٹے جانور فروخت کے لیے لٹکے ہوئے تھے۔ سڑکیں غیر قانونی طور پر کھڑے ٹرکوں اور شور مچاتے اور چلاتی ہوئی آوازوں والے چینیبوں سے اٹی پڑی تھیں۔ تمام چلاتی ہوئی آوازوں سے جنگ کا سماں لگتا تھا لیکن اُن کے لیے غالباً یہ معمول کی بات تھی۔ اُس نے وہاں سے نکلنا چاہا اور ایک ریستوران میں چلا گیا جسے چلا۔ تے تو چینی تھے لیکن اُس پر انڈوں اور سور کی پٹھ

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

کے گوشت کے عام ماشے کا اشتہار لگا تھا۔ جب وہ وہاں سے باہر نکلا تو اُس کا ارادہ پلٹ کر ہسپتال جانے کا تھا۔

لیکن اِس کے بجائے اُس نے ایک بار پھر اپنا رخ جنوب کی سمت پایا۔ وہ ایک رہائشی گلی میں داخل ہو گیا جس کے اطراف اینٹوں کے بلند وبالہ اور نہایت تنگ مکان تھے۔ وہ اُس زمانے میں فقیر ہوئے ہوں گے جب اُس علاقے کے لوگوں کو روڑوں کی ضرورت محسوس نہیں ہوتی تھی یا ممکنہ طور پر جب اُن کے پاس کاریں نہیں ہوتی تھیں۔ وہ چلتا گیا یہاں تک کہ اُس نے کوئین سٹریٹ کی تختی دیکھی، جس کے بارے میں اُس نے سُن رکھا تھا۔ وہ دوبارہ غربی سمت مڑ گیا اور چند چوکوں کے بعد اُس کے سامنے ایک رکاوٹ آگئی۔ اُس نے کیکوں کی ایک دکان کے سامنے لوگوں کے ایک چھوٹے سے جھوم کو دیکھا۔ وہ ایک ایمبولینس کے قریب کنارے کے راستے کی طرف اپنی پشتیں کیے یوں کھڑے تھے کہ گزرنے کے لیے بھی راہ نہیں بچی تھی۔ کچھ لوگ اطمینان سے کھڑے دیکھتے ہوئے ایک دوسرے سے استفسار کر رہے تھے کہ کیا ہوا ہے۔ بتایا جا رہا تھا کہ موت ہو گئی ہے۔ کچھ تماشائی مختلف اُمیدواروں (یعنی جن کی موت کا امکان ہو سکتا تھا۔ مترجم) کا ذکر کر رہے تھے اور دوسرے اِس امر کو گاڑی کے وہاں ٹھہرنے کا قانونی جواز قرار دے رہے تھے۔

بالآخر جس شخص کو سڑک پر باندھ کر باہر لایا گیا وہ یقیناً مردہ نہیں تھا یا پھر اُس کا چہرہ نہیں ڈھانپا گیا تھا۔ اُسے کیکوں کی دکان سے نہیں۔ جس کی کسی نے تمسخرانہ انداز میں پیش گوئی کی تھی۔ جو کیکوں کے معیار پر کسی قسم کا طنز تھا۔ بلکہ عمارت کے مرکزی دروازے سے باہر لایا جا رہا تھا۔ وہ عمدہ اینٹوں والی اپارٹمنٹوں کی پانچ منزلہ عمارت تھی جس کی مرکزی ارضی منزل پر مشینوں پر گاہکوں کے ٹوکڑے دھونے اور سکھانے والی دکان کے ساتھ کیکوں کی دکان بھی تھی۔ عمارت کے مرکزی دروازے پر لکھا نام تکبر کے ساتھ ساتھ اُس کے ماضی کی قدرے حماقت کا مظہر تھا: بونی ڈنڈی۔

سب سے آخر میں ایک شخص باہر نکلا جس نے ایمبولینس والوں کی وردی نہیں پہن رکھی تھی۔ وہ وہاں کھڑا ہو کر پریشانی سے منتشر ہوتے جھوم کو دیکھنے لگا۔ اب صرف ایمبولینس کی چنگھاڑ کا انتظار تھا جو راستہ پاتے ہی وہاں سے روانہ ہو گئی۔

جیکسن اُن لوگوں میں شامل تھا، جنہوں نے اب بھی وہاں سے پلنے کی زحمت نہیں کی تھی۔ وہ یہ نہیں کہہ سکتا تھا کہ وہ اُس واقعے کے بارے میں متحسّس تھا بلکہ اِس سے زیادہ، اُسے اُس موڑ کا انتظار تھا جہاں سے مڑ کر وہ وہاں لوٹ سکتا جہاں سے آیا تھا۔ باہر آنے والا شخص اُس کی سمت آیا اور اُس سے پوچھنے لگا کہ اُسے جلدی تو نہیں۔

نہیں۔ کوئی خاص نہیں۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

وہ عمارت کا مالک تھا۔ ایبولینس میں لیے جانے والا عمارت کا نگران اور سپرنٹنڈنٹ تھا۔
 ”مجھے ہسپتال پہنچ کر دیکھنا ہے کہ اُس پر کیا افتاد پڑی ہے۔ بالکل کل ہونے والی بارش کی طرح۔ کبھی شکایت نہیں کی۔ جہاں تک میرا خیال ہے قریب کوئی ایسا فرد بھی موجود نہیں جسے میں بلا سکوں۔ سب سے بڑی خرابی یہ ہے کہ مجھے چایاں بھی نہیں ملیں۔ نہ اُس کے پاس اور نہ اُس جگہ جہاں وہ عام طور پر رکھتا ہے۔ اس لیے مجھے گھر جا کر اضافی چایاں لینا ہیں اور میں پریشان ہوں، کیا تم اس دوران میں دھیان رکھ سکتے ہو؟ مجھے گھر بھی جانا ہے اور ہسپتال بھی۔ میں کسی کرایے دار سے بھی کہہ سکتا ہوں لیکن میں نہیں کہنا چاہتا۔ تم میری بات سمجھ رہے ہو۔ فطری اشتیاق یا کچھ بھی کہہ لو۔“
 اُس نے جنکسن سے دوبارہ دریافت کیا کہ وہ محسوس تو نہیں کرے گا اور جنکسن نے کہا کہ نہیں، ٹھیک ہے۔

”بس ہر آنے جانے والے پر نظر رکھنا۔ اُنھیں اپنی چایاں دکھانے کے لیے کہنا۔ اُنھیں بتانا کہ ایمر جنسی ہے، زیادہ لمبی بات مت کرنا۔“
 وہ جاتے جاتے مڑ آیا۔
 ”بیٹھ جاؤ۔“

وہاں گری پڑی تھی جسے جنکسن نے نہیں دیکھا تھا۔ تہہ کر کے راستے سے ہٹا کر رکھی ہوئی کہ ایبولینس کھڑی ہو سکے۔ وہ کیونس کی ایک گری تھی لیکن آرام دہ اور خاصی وزنی۔ جنکسن شکر یہ ادا کر کے اُسے ایسی جگہ ڈال کے بیٹھ گیا جہاں سے وہ راہ گیروں یا پارٹمنٹوں کے رہائشیوں کے راستے میں رکاوٹ نہ بنے۔ اُس کی بات سنی ہی نہیں گئی۔ وہ ہسپتال کے بارے میں بتانا چاہتا تھا اور اس حقیقت کے بارے میں بھی کہ اُسے بھی جلد وہاں واپس جانا ہے لیکن وہ شخص جلدی میں تھا اور اُس کے دماغ میں پہلے ہی بہت کچھ تھا اور اُس نے خود بھی یہ بات پہلے ہی کہہ دی تھی کہ جتنی جلد ممکن ہو وہ لوٹ آئے گا۔
 جیسے ہی جنکسن بیٹھا اُسے ادراک ہوا کہ وہ بہت دیر ادھر ادھر مٹر گشت کرتا رہا ہے۔
 اُس شخص نے کہہ دیا تھا کہ اگر وہ ضرورت محسوس کرے تو کیکوں کی دکان سے کافی یا کھانے کی کوئی بھی چیز لے سکتا ہے۔

”بس اُن سے میرا نام لے دینا۔“

لیکن جنکسن اُس کا نام قطعاً نہیں جانتا تھا۔

لوٹنے پر مالک نے دیر سے آنے پر معذرت کی۔ ہوا دراصل یہ تھا کہ ایبولینس میں لے جائے جانے والا شخص مر گیا تھا۔ تدفین کا انتظام کرنا پڑا تھا۔ چابیوں کا نیا کچھ ضروری ہو گیا تھا، جو بن گیا تھا۔ عرصہ دراز سے عمارت میں رہنے والوں کی تدفین میں شرکت ہونا تھی۔ اخبار میں اشتہار پر کچھ اور

لوگ بھی آسکتے تھے۔ لکھنے تک اُس کے بچے مشکل امر تھا۔
 جیکسن چاہتا تو عارضی طور پر مسئلہ حل ہو سکتا تھا۔ بس یہ وقتی ہوتا۔
 جیکسن نے کہا کہ ٹھیک ہے۔ اُسے کوئی مسئلہ نہیں۔
 اگر وہ کچھ وقت لینا چاہتا ہے تو اُسے دیا جاسکتا تھا۔ جنازے اور کچھ اور کاموں کو نبھانے کے
 فوراً بعد اپنے معاملات سمیٹنے اور باقاعدہ معمولات شروع کرنے کے لیے اُسے چند روز مل سکتے تھے۔
 جیکسن نے کہا کہ اس کی بھی ضرورت نہیں۔ اُس کے معاملات سمیٹے ہوئے اور اُس کا سامان
 اُس کی پشت پر تھا۔

فطری طور پر اس چیز نے تھوڑا سا شک پیدا کیا۔ جیکسن کو حیرانی نہیں ہوئی جب دو چار روز
 بعد اُسے یہ پتا چلا کہ اُس کا نیا آجر پولیس کے پاس گیا تھا۔ لیکن بظاہر سب ٹھیک تھا۔ وہ ایک ایسے تنہا
 شخص کے طور پر ابھر کر سامنے آیا تھا جو کسی نوع کی مصیبت میں تو پھنسا ہوتا ہے لیکن قانون شکنی کا مرتکب
 نہیں ہوتا۔

دکھائی یہی دیتا تھا کہ اُس کی تلاش میں چھاپے نہیں پڑ رہے۔
 اصولی طور پر جیکسن کو عمارت میں بوڑھوں یا تنہا لوگوں کا رہنا پسند تھا نہ کہ بے حس اور مفاد
 پرستوں کا۔ صلاحیت، ایسی صلاحیت کہ جو ایک بار سامنے آجاتی اور ایک بار ظہور پذیر ہو جاتی خواہ پھر وہ
 زندگی بھر برقرار نہ رہتی جیسے ریڈیو کے ایک اناؤنسر کی آواز کی جنگ کے دنوں میں تو ہر سمت گونج سنائی
 دیتی تھی لیکن بعد میں اُسی آواز کا جوش و ولولہ ٹوٹ پھوٹ کا شکار ہو گیا۔ اکثر لوگ سمجھتے کہ وہ مرچکا ہے
 لیکن وہ وہاں ایک بجز دکرے میں خبریں پڑھنے اور گلوبل اینڈ میل میں لکھنے کا کام کرتا ہوا موجود تھا کہ
 اگر اُس میں جیکسن کی دلچسپی کی کوئی چیز ہوتی تو وہ اُسے دے دیتا۔
 ایک بار اُس کی دلچسپی کی چیز موجود تھی۔

طویل عرصے تک ٹورنٹو ٹیلی گرام کے کالم نگار رہنے والے ولارڈ ٹریسے اور ہیلینا کی دختر
 مارجوری ایزابیل ٹریسے کینسر کے ساتھ بہادری سے لڑنے کے بعد وفات پا گئی تھی۔ اُور یول، جولائی ۱۸،
 ۱۹۶۵ء۔

کوئی تذکرہ نہیں تھا کہ وہ کہاں رہتی تھی۔ غالباً ٹورنٹو میں۔ وہ اُس کی توقع سے زیادہ وقت
 زندہ رہی تھی۔ اُس نے اُس کے گھر کے کیے ہوئے کاموں کے تصویروں میں ایک لمحہ بھی ضائع نہیں کیا۔ نہ
 ہی اُسے کرنا تھا۔ ایسی چیزیں صرف خوابوں میں یاد کی جاسکتی ہیں۔ اُس وقت اُس کے احساسات
 خواہش سے زیادہ جوش سے بھرے تھے جیسے بھی اُسے اپنا مختتم کام مکمل کرنا ہو۔

بونی ڈنڈی کی اُس عمارت میں انسانوں کا خیال رکھنے کی خاطر وہ اُن کے ماحول میں بہتری

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

لایا کہ عورتیں اُسے اپنا آشیانہ کہہ سکیں۔ (عام طور پر مرد کسی بھی بہتری یعنی کرایے میں اضافے پر بدافروختگی کا اظہار کرتے تھے)۔ اُس نے عمدہ اخلاقی آداب اور اعلیٰ مالیاتی ذہانت سے اُن کے ساتھ مذاکرات کر کے انھیں رضامند کیا اور وہ رہائش گاہ ایسا مقام بن گیا جہاں انتظار کرنے والوں کی ایک فہرست تھی۔ ”ہم اس تمام عمارت کو بلا کسی ایک بھی جنونی کے بھر سکتے ہیں۔“ مالک نے کہا۔ لیکن جیکسن نے نشاندہی کی کہ جنھیں وہ جنونی کہتا ہے وہ عام طور پر اوسط درجے کے لوگوں کی نسبت اکتائے ہوئے ہوتے ہیں اور اس کے ساتھ ہی اقلیت میں بھی۔ وہاں ایک ایسی عورت بھی تھی کسی زمانے میں ٹورنٹو سمفنی میں گایا کرتی تھی اور ایک موجد بھی، جس کی قسمت نے اُس کی ایک ایجاد پر، اُس کا ساتھ نہیں دیا تھا اور اُس کی عمر کو پہنچنے پر بھی اُس نے اپنا کام ترک نہیں کیا تھا۔ اور ایک ہنگر وی پناہ گزین اداکار جس کا لہجہ اب مروج نہیں رہا تھا لیکن اب بھی دُنیا کے کسی کونے میں اُس کا ایک اشتہار چل رہا تھا۔ وہ سب کے سب خوش اخلاق تھے، جتنی کہ وہ بھی جو ہر روز دوپہر کو اپنی کیور بار جاتے اور بند ہونے تک وہیں رہتے تھے۔ پھر یہ بھی کہ حقیقتاً معروف لوگ اُن کے دوست تھے جو شاذ و نادر ہی اُن سے ملنے آتے تھے۔ نہ ہی یہ گمان کرنا چاہیے کہ بوٹی ڈنڈی میں کسی گر جا گھر کا کوئی کمزور عقیدے والا مبلغ تھا البتہ بلاوے پر مبلغ کام کے لیے آ جاتا تھا۔

لوگ تب تک لازمی ٹھیرتے جب تک اُس کی موجودگی ضروری ہوتی۔

وہاں کینڈیسیے اور قونسی نامی ایک نوجوان جوڑے کو استثناء حاصل تھا۔ جس نے کبھی اپنا کرایہ ادا نہیں کیا اور آدھی رات کو کھسک جاتا تھا۔ جب وہ کمرے کی تلاش میں آئے تھے تو مالک خود ہی انچارج کا کام کیا کرتا تھا اور وہ اپنے بُرے انتخاب کا جواز پیش کرتے ہوئے کہتا کہ وہاں کے لیے ایک تروتازہ چہرے کی ضرورت تھی۔ کینڈیسیے کے چہرے کی نہ کہ اُس کے یار کے چہرے کی۔ یا نہایت احمق قسم کا تھا۔

گرما کے ایک دن ایک میز کو پالش کرتے ہوئے جیکسن نے عقبی دوہرا دروازہ، جس سے ساز و سامان کی ترسیل ہوتی تھی، ہوا کی تھوڑی بہت آمدورفت کے لیے کھولا۔ وہ ایک خوب صورت میز تھی جو اُسے مفت میں مل گئی تھی کیوں کہ اُس کی تمام پالش اڑ چکی تھی۔ اُس کا خیال تھا کہ داخلی دروازے پر ڈاک رکھنے کے لیے وہ اچھی لگے گی۔

وہ دفتر سے نکلنے کے قابل اس لیے ہو سکا تھا کہ وہاں موجود مالک کچھ کرایوں کی پڑتال کر رہا تھا۔

سامنے والے دروازے کی گھنٹی بلکی سی بجی۔ جیکسن برش صاف کرتے ہوئے جانے کے لیے تیار ہی تھا کیوں کہ اُس کے خیال میں ہندسوں کے گورکھ دھندے میں الجھا ہوا مالک شاید ہی تکلیف

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

کرنے کی زحمت کرے۔ لیکن سب ٹھیک تھا کہ اُس نے دروازہ کھلنے اور ایک عورت کی آواز سنی۔ ایک ایسی آواز جو بوجھالے کی قربت کے باوجود اب بھی قدرے دلکشی رکھتی تھی، جس میں اب بھی وہ یقین موجود تھا کہ جو بھی سماعت کی زد میں آتا پسپا ہو جاتا۔

یہ سوچنے سے قبل اُسے خیال آیا کہ غالباً یہ ٹوبی اُسے اپنے مبلغ باپ سے ملی تھی۔ اُس نے بتایا کہ اُس کی بیٹی کے لیے یہ آخری جگہ بچی ہے۔ وہ اپنی بیٹی کی تلاش میں تھی۔ کینڈیے اُس کی بیٹی تھی۔ وہ برٹش کولمبیا سے وہاں آئی تھی۔ کیلونا سے جہاں وہ اور لڑکی کا باپ رہتے تھے۔

ایلیانے۔ وہ عورت ایلیانے تھی۔ اُس نے دریافت کرتے سنا کہ کیا وہ بیٹھ سکتی ہے۔ تب مالک نے اپنی۔ جیکسن کی۔ گری کھینچی۔

ٹورنٹو اُس کی توقع سے زیادہ گرم تھا اگرچہ وہ اونٹاریو سے آشنا تھی کہ وہ وہاں پلی بڑھی تھی۔ اُس نے درخواست کی کہ کیا اُسے پانی کا ایک گلاس مل سکتا تھا۔ اُس نے اپنا سراپے ہاتھوں میں دے لیا تھا کہ اُس کی آواز ناقابل سماعت حد تک جیمی پڑ گئی تھی۔ مالک ہال میں آیا اور اُس نے سیون اپ نکالنے کے لیے مشین میں کچھ ریزگاری ڈالی۔ اُس نے سوچا ہوگا کہ وہ کوک کی نسبت زیادہ زنا نہ ہے۔ اُس نے کونے سے جیکسن کو گفتگو سننے دیکھا تو اُس نے اشارہ کیا کہ وہ، جیکسن معاملات کو سنبھالے کہ شاید وہی پریشان حال کرایہ داروں کو سنبھالنے کا ماہر تھا۔ لیکن جیکسن نے اپنا سر سختی سے نفی میں ہلا دیا۔ نہیں۔

وہ زیادہ دیر پریشان نہیں رہی۔ اُس نے مالک سے معذرت چاہی اور کہا کہ آج کی گرمی ایسے کرتب دکھا سکتی ہے۔ اب کینڈیے کے بارے میں۔ وہ ایک ماہ کے بیچ چھوڑ گئے تھے، شاید تین ہفتے قبل۔ آگے کا کوئی پتا نہیں تھا۔

”ایسے معاملات میں عام طور پر نہیں۔“

”اوہ، بے شک میں سمجھ سکتی ہوں۔“

جب یہ سب ہوا تو کچھ بڑبڑاہٹیں اور دبے قدموں چہل قدمی کی آوازیں آئیں۔ پھر ”میرا نہیں خیال کہ آپ مجھے وہ کمرہ دیکھنے سے روکیں گے جہاں وہ رہتے رہے ہیں۔“

”اس وقت کرایے دار موجود نہیں ہے۔ لیکن اگر وہ ہوتا تو بھی میرا خیال ہے کہ وہ رضامند نہ

ہوتا۔“

”بے شک۔ یہ مطالبہ ہی احمقانہ ہے۔“

”کیا کوئی ایسی چیز ہے جس میں آپ کی خصوصی دلچسپی ہو؟“

”اوہ، نہیں۔ نہیں۔ آپ نے بہت مہربانی کی۔ میں نے آپ کا وقت لیا۔“

اب وہ اٹھ کھڑی ہوئی تھی اور وہ چلنے لگے۔ دفتر سے باہر، سامنے والے دروازے کی طرف چند قدم۔ پھر دروازہ کھلا اور سڑک کا شور آنے لگا جس نے اُس کے، اگر اُس نے کہیں ہوں گے، الوداعی کلمات نکل لیے۔

تاہم وہ شکست کھا گئی تھی لیکن وہ وہاں سے باہر باوقار انداز میں نکلی ہوگی۔

جیسے ہی مالک واپس آیا جیکسن بھی اپنی کمین گاہ سے نکل آیا۔

”حیرت انگیز۔“ مالک نے یہی کہا تھا۔ ”ہمیں ہمارے پیسے مل گئے۔“

وہ بنیادی طور پر ایک، خصوصاً کسی کے ذاتی معاملات کے بارے میں، غیر متجسس نوع کا آدمی تھا۔ اُس کی اس ٹوٹی کو جیکسن سراہتا تھا۔

بلاشبہ وہ اُسے دیکھنا پسند کرتا۔ اُس کے ذہن میں بیٹی کا زیادہ تصور نہیں تھا۔ اُس کے بال سنہرے لیکن رنگے ہوئے لگتے تھے۔ اگرچہ آج کل یہ بتانا مشکل ہوتا ہے، تاہم وہ بیس سے زیادہ کی نہیں لگتی تھی۔ مرد دوست کے نہایت زیر اثر۔ گھر سے بھاگی ہوئی، اپنی ادائیگیوں سے بھاگی ہوئی، ایک گھٹیا سی شے، اپنے مرد دوست کی خاطر اپنے والدین کا دل توڑنے والی۔

کیلو کہاں تھا؟ مغرب میں کہیں۔ برٹش کولمبیا۔ تلاش کا ایک طویل سفر۔ بلاشبہ وہ ایک پُر عزم خاتون تھی۔

خوش گمان۔ غالباً یہ بات اب تک اُس کے لیے سچ تھی۔ اُس نے شادی کر لی تھی۔ لڑکی اُسی بیاہ کا نتیجہ تھا اور اس بات نے جیکسن کو اُلٹا صدمہ پہنچایا تھا۔ اُس کے لیے اگلی بار یہ یقینی ہوگا کہ وہ ایسے کا شکار ہوگی نہ ہی لڑکی۔ وہ جب کافی کچھ حاصل کر لے گی تو گھر لوٹ جائے گی۔ شاید اُس کی گود میں ایک بچہ بھی ہو لیکن یہ سب بھی آج کل رواج بن چکا ہے۔

سن ۱۹۴۰ء کے کرسمس سے قبل ہائی سکول میں بغاوت ہو گئی۔ کئی کہ وہ تیسری منزل تک پہنچ گئی جہاں ٹائپ رائٹروں اور جمع کرنے والی مشینوں کی کھنا کھٹ عام طور پر پٹلی منزل کے شور شرابا کو دبا کر رکھتی تھی۔ سکول کی بڑی عمر کی لڑکیاں وہاں ہوتی تھیں۔ وہ لڑکیاں جو پچھلے برس لاطینی، بیا لوجی اور یورپی تاریخ پڑھ رہی تھیں، اب ٹائپ کرنا سیکھ رہی تھیں۔

اُن ہی میں سے ایک ایلا نے ہشپ تھی جو ایک پادری کی بیٹی تھی۔ اُس کے والد کے یونا یونڈ

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

چرچ میں کوئی ہشپ نہیں تھا۔ جب الیا نے نويس جماعت میں تھی تو وہ وہاں اپنے خاندان کے ہمراہ آئی تھی اور پانچ برسوں تک وہ، نشستوں کے حروف تہجی کا اعتبار سے ہونے کی بنا پر، جیکسن ایڈمز کے پشت پر بیٹھتی رہی تھی۔ اُس وقت تک جیکسن کے غیر معمولی شرمیلے پن اور کم گوئی کو جماعت کا ہر فرد تسلیم کر چکا تھا لیکن اُس کے لیے یہ نئی چیز تھی اور اگلے پانچ برسوں میں اُس نے اُنھیں تسلیم نہ کرتے ہوئے کچھلا کر رکھ دیا۔ اُس نے اُس سے ربڑ، قلم کی نیس اور جیومیٹری کے آلات اُدھار لیے، برف توڑنے کے لیے نہیں بل کہ فطرتا وہ لاپرواہ تھی۔ اُنھوں نے مسائل کے جوابات کا تبادلہ کیا اور ایک دوسرے کے پرچوں کی پڑتال کی۔ جب وہ سر راہ ملتے تو ایک دوسرے کو خیر مقدمی کلمات کہتے جو حقیقتاً محض خیر مقدمی کلمات ہی نہ ہوتے۔ وہ ذہنویت اور اثر انگیزی رکھتے تھے۔ اس کے علاوہ وہ آپس میں کچھ مذاق بھی کرتے لیکن اُس کا کوئی زیادہ مطلب نہ ہوتا۔ الیا نے شرمیلی لڑکی نہیں تھی لیکن وہ چالاک اور تنہا تھی اور زیادہ معروف بھی نہیں تھی اور یہی چیز جیکسن کے لیے مناسب تھی۔

بالائی منزل سے جب الیا نے دوسری لڑکیوں کے ہمراہ ہنگامہ دیکھنے آئی تو وہ یہ دیکھ کر بھونچکا رہ گئی کہ اُس کا سبب دو لڑکے تھے جن میں ایک جیکسن اور دوسرا بلی واٹس تھا۔ دونوں لڑکے جو محض ایک سال پہلے تک کب نکالے اپنی کتابوں پر جھکے اور سعادت مندی سے ایک کمرہ جماعت سے دوسرے کی طرف جاتے تھے، اب فوجی وردی میں اپنی اصل جسامت سے دو گنے لگ رہے تھے۔ لمبے لمبے ڈگ بھرنے پر، اُن کے مضبوط بوٹ سفاک شور مچا کر رہے تھے۔ وہ چیخ چیخ کر کہہ رہے تھے کہ اُس روز کی جماعتیں منسوخ ہو گئی ہیں کیوں کہ ہر شخص کو فوج میں بھرتی ہونا ہے۔ وہ سب کو سگریٹیں بانٹ رہے تھے، حتیٰ کہ فرش پر بھی پھینک رہے تھے، جہاں سے وہ لڑکے اٹھا سکتے تھے جو شیو بھی نہیں بنا تے تھے۔

لاپرواہ جنگجو، ہاتھ بڑھانے والے حملہ آور۔ حلق تک پیسے ہوئے۔

”میں بڑا دل کھلاڑی نہیں ہوں۔“ وہ چلا رہے تھے۔

پرنسپل اُنھیں قابو کرنے کی کوشش کر رہا تھا۔ لیکن بچوں کا ابھی جنگ کا آغاز اور بھرتی ہو جانے والے لڑکوں کا کچھ خوف تھا تو کچھ اُن کا اجلال و اکرام کہ وہ کفن پوش ہو کر ایسا کہہ رہے تھے اور وہ ایک سال بعد جتنی، سنگ دلی اب دکھانے کا اہل نہیں تھا۔

”اب، اب۔“ وہ بولا۔

”میں بڑا دل کھلاڑی نہیں ہوں۔“ بلی واٹس نے اُسے کہا۔

غالباً جیکسن نے بھی یہی دہرانے کے لیے اپنا منہ کھولا ہی تھا کہ اُسی لمحے اُس کی نظریں الیا نے ہشپ کی نظروں سے دو چار ہوئیں اور اُن کی نگاہوں میں ایک خاص آشنائی کا تبادلہ ہوا۔ لگتا تھا جیسے الیا نے ہشپ سمجھ گئی ہو کہ جیکسن واقعی نشے میں ہے لیکن یہ بھی حقیقت تھی کہ اُسی

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

نشے نے اُسے زیادہ نشے میں ہونے کی اداکاری کرنے کے قابل کر رکھا تھا۔ لہذا نشے کا وہ مظاہرہ قابو کیا جاسکتا تھا۔ (بکی واٹس نشے میں مکمل طور پر دھت تھا)۔ اس ادراک کے ساتھ ہی الیا نے مسکراتی ہوئی سیڑھیوں سے اُتری اور اُس نے ایک سگریٹ قبول کر کے اپنی انگلیوں میں تھام لی۔ اُس نے دونوں ہیروؤں کے بازوؤں میں اپنے بازو ڈالے اور انھیں مارچ کرواتی سکول سے باہر لے گئی۔

باہر نکلتے ہی انھوں نے اپنی اپنی سگریٹیں سلگالیں۔

بعد میں الیا نے کے والد کے مذہبی اجتماع میں اس بات پر اختلاف سامنے آیا۔ کچھ کا خیال تھا کہ درحقیقت الیا نے اپنی سگریٹ نہیں پی بل کہ محض لڑکوں کو مطمئن کیا تھا جب دوسروں کا کہنا تھا کہ اُس نے یقیناً کش لیے ہیں۔

بکی نے الیا نے کے گرد اپنے بائیں جھائل کر کے اُس کے ساتھ بوس و کنار کی کوشش کی لیکن وہ لڑکھڑا کر سکول کی سیڑھیوں پر بیٹھ گیا اور مُرغے کی طرح ہانپیں دینے لگا۔ دو سال کے اندر وہ مر گیا۔

اُس دوران میں اُسے گھر جانا تھا اور جیکسن نے اُسے تھامنا کہ وہ اُس کے بازو اپنے کندھوں پر رکھ کر اُسے، اُس کے گھر لے جاسکیں۔ خوش قسمتی سے اُس کا گھر سکول سے زیادہ دُور نہیں تھا۔ انھوں نے اُسے وہاں چھوڑا، سیڑھیوں سے اُترے اور باتیں کرنے لگے۔

جیکسن گھر نہیں جانا چاہتا تھا۔ کیوں؟ ”کیوں کہ اُس کی سوتیلی ماں وہاں موجود ہے۔“ اُس نے بتایا۔ وہ اپنی سوتیلی ماں سے نفرت کرتا تھا۔ کیوں؟ بلا سبب۔

الیا نے جانتی تھی کہ اُس کی ماں اُس وقت کار کے ایک حادثے میں چل بسی تھی جب وہ بہت چھوٹا تھا۔ اُس کے شرمیلے پن کی کچھ وجہ یہ بھی تھی۔ اُس نے سوچا کہ شاید شراب نوشی کی وجہ سے وہ مبالغے سے کام لے رہا ہے لیکن اُس نے اُسے اُس پر مزید بات کے لیے کہنے کی کوشش نہیں کی۔

”ٹھیک ہے۔“ وہ بولی۔ ”تم میرے گھر ٹھہر سکتے ہو۔“

اتفاق سے الیا نے کی ماں گھر پر موجود نہیں تھی۔ وہ اُس کی پیارنائی کی تیمارداری کے لیے گئی ہوئی تھی۔ الیا نے اپنے والد اور دو چھوٹے بھائیوں کی خاطر گھر کی دیکھ بھال الہل پھانداز میں کر رہی تھی۔ یہ خوش قسمتی کی بات تھی۔ اُس کی ماں موجود ہوتی تو بھی بُو بُو نہ کرتی البتہ وہ آنے جانے والوں کے بارے میں جاننا چاہتی اور دریافت کرتی کہ یہ لڑکا کون ہے؟ پھر یہ کہ وہ معمول کے مطابق الیا نے کو سکول بھی بھیجتی۔

ایک فوجی اور ایک لڑکی اچانک ہی بہت قریب آ گئے تھے گو اس تمام عرصے میں لوگ رتھم اور گرامر کے سوا کچھ نہیں ہوا تھا۔

الیا نے کے والد نے اُن پر زیادہ دھیان نہیں دیا۔ اُسے ایک پادری کی حیثیت سے مذہبی

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

خیالات میں زیادہ دلچسپی ہونا چاہیے تھی لیکن اُس کی زیادہ دلچسپی جنگ میں تھی اور اس امر نے احساسِ تفاخر بخشا تھا کہ اُس کے گھر میں ایک فوجی آیا ہے۔ وہ اس پر بھی خوش تھا کہ اپنی پادری والی تنخواہ میں وہ اپنی بیٹی کو سکول بھیجنے کے قابل نہیں تھا کیوں کہ اُسے اپنے بھائیوں کو بھجوانے کے لیے بھی کچھ رقم پس انداز کرنا پڑتی تھی۔ اس چیز نے بھی اُسے نرم ہو کر دیا تھا۔

جیکسن اور ایلا نے فلم دیکھنے جاتے نہ ہی رقص گاہ۔ وہ ہر طرح کے موسم میں اندھیرا پھلنے کے بعد سیر کے لیے جاتے۔ کبھی کبھار وہ کافی پینے کسی ریستوران میں چلے جاتے لیکن کسی بھی شخص سے آشنائی نہ بڑھاتے۔ اُن کے ساتھ مسئلہ کیا تھا؟ کیا وہ ایک دوسرے کی محبت میں گرفتار ہو رہے تھے؟ ایلا نے خود جیکسن کے گھر اُس کا بیگ لینے گئی۔ اُس کی سوتیلی ماں نے تیوریاں چڑھا کر اپنے مصنوعی دانت نکالے اور اُس کی طرف یوں دیکھا جیسے وہ کوئی شرارت کرنے لگی ہو۔

اُس نے پوچھا کہ وہ کیا کر رہے ہیں۔
”تمہارے لیے یہی بہتر ہے کہ اس سامان کو دیکھو۔“ وہ بلند آہنگ قہقہے کے ساتھ بولی۔
اُس کی شہرت بڑھنے کی تھی لیکن لوگ کہتے تھے کہ اُس کا مقصد کسی کا دل دکھانا نہیں ہوتا۔ ایلا نے خصوصاً نسوانی تھی اور اُس نے اُسے کم ہی اشتعال دلایا۔

اُس نے جیکسن کو بتایا کہ اُس نے کیا اور کیسے مزاحیہ انداز میں کہا تھا لیکن وہ ہنسا نہیں۔
اُس نے معذرت کی۔ ”میرا خیال ہے کہ تم اپنے گھر میں بند رہ کر لوگوں کو حقیر جاننے کے عادی ہو۔“ اُس نے کہا۔

جیکسن نے کہا کہ یہ ٹھیک ہے۔
اس بار گھر سے نکلنا جیکسن کے لیے آخری بار ثابت ہوا۔ وہ ایک دوسرے کو خط لکھتے رہے۔
ایلا نے اُسے اپنی ٹاپنگ اور مختصر نویسی مکمل کرنے اور ٹاؤن کلرک کے دفتر میں ملازمت مل جانے کے بارے لکھا۔ اُس نے حقیر جاننے کے بارے میں جو کچھ کہا تھا اس کے باوجود وہ سکول کی نسبت اب ہر شے کا زیادہ مذاق اڑانے لگی تھی۔ شاید اُس کا خیال تھا کہ محاذِ جنگ پر موجود شخص کو لپٹا نف کی ضرورت ہوتی ہے۔

کلرک کے دفتر میں جلد بازی میں کی جانے والی شادیوں کو وہ ”دو شیزہ دُلہا“ کہہ کر پکارتی۔
اور جب کبھی کوئی ہٹا کٹنا پادری اُن کے گھر آتا اور اُسے علیحدہ کمرے میں سلایا جاتا تو وہ حیرت کا اظہار کرتی کہ اُس بستر پر شرارتی خواب تو آتے ہوں گے۔

جیکسن نے ایلے ڈی فرانس پر لوگوں کے اثر و دام اور یو کی شکل والی کشتیوں سے گریز پا ہوتے ہوئے غوطہ خوری کے بارے میں لکھا۔ جب وہ انگلستان پہنچا تو اُس نے ایک بائیسیکل خریدی

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اور اُس نے اُسے بتایا کہ وہ اُس پر، یہ جانچنے کے لیے کہ اُن پر پابندیاں تو نہیں، کن کن مقامات پر گیا۔
پھر اُسے ایک نقشہ دیا گیا جس کا مطلب تھا کہ وہ ضرورت پڑنے پر کن خطوط پر کام کرے گا
(بلاشبہ اُس کی مراد ڈی۔ ڈے (D-Day) کے بعد سے تھی)۔

یہ خطوط الیانا نے خطوط سے زیادہ غیر دلچسپ ہوتے تھے، جن پر وہ ہمیشہ دستخط کرتے
ہوئے محبت کے ساتھ لکھتی تھی۔ جب ڈی۔ ڈے آ پہنچا تو الیانا نے کے بقول وہ تکلیف دہ خاموشی والا دن
تھا لیکن وہ اس کی وجہ سمجھ گئی تھی اور جب جنکسن نے دوبارہ لکھا کہ اگرچہ تفصیلات کا ذکر ناممکن ہے تاہم
سب ٹھیک ہے۔

اُس خط میں جنکسن نے یوں بات کی جیسے وہ شادی کرنے جا رہی ہو۔
اور بالآخر وی ای ڈے (V-E Day) آیا اور گھر کی طرف گاڑن ہوا۔ اُس نے ذکر کیا کہ
سر پر موسم گرما کے ستاروں کا جھرمٹ ہے۔

الیانا نے سلائی سیکھ لی تھی۔ وہ اُس کی گھر آمد کی خوشی میں نیا لباس تیار کر رہی تھی، لیموں
رنگ والے مصنوعی ریشم کا ہٹو پی شکل والے بازوؤں کا مکمل سکرٹ، جس پر نقلی سونے کے چمڑے کا ٹنگ
بیلٹ بنایا گیا تھا۔ اُس کا ارادہ اپنے موسم گرما والے ہیٹ کے گرد اُسی سبز کپڑے کی پٹی چڑھانے کا بھی
تھا۔

”تمہیں یہ سب بتانے کا مقصد یہ ہے کہ تم مجھے اچھی طرح دیکھو اور پہچان سکو اور ٹرین سٹیشن پر
کسی اور خوب صورت عورت کے ساتھ بھاگ نہ جاؤ۔“
جنکسن نے اُسے اپنا خط ہیلی فیکس کے ذریعے بھجوایا۔ اُس نے بتایا کہ وہ ہفتے کی شام والی
گاڑی سے آرہا ہے۔ اُس نے کہا کہ وہ اُسے خوب یاد ہے اور اگر اُس شام ٹرین سٹیشن خوب صورت
عورتوں سے بھرا ہوا تو بھی دھوکے سے کسی دوسری عورت کو اُسے سمجھ لینے کا کوئی خطرہ نہیں ہوگا۔
آخری شام وہ گھر کے باورچی خانے میں دیر تک بیٹھے رہے جہاں بادشاہ جارج ششم کی وہ
تصویر لگی تھی جو اُس زمانے میں جگہ جگہ لگی ہوتی تھی اور جس کے نیچے یہ الفاظ لکھے ہوتے تھے:
سال کے دروازے پر کھڑے شخص سے میں نے کہا۔ ”مجھے روشنی دے دو کہ میں انجانی دُنیا
میں بہ حفاظت سفر کر سکوں۔“

اور اُس نے جواب دیا۔ ”اندھیرے میں جاؤ اور اپنا ہاتھ خدا کے ہاتھ میں دے دو۔ روشنی
کے بجائے یہ تمہارے لیے بہتر اور ایک جانے پہچانے راستے پر سفر کی نسبت زیادہ محفوظ ہوگا۔“
پھر وہ نہایت خاموشی سے بالائی منزل پر گئے اور وہ علاحدہ کمرے میں اپنے بستر پر چلا گیا۔
الیانا نے کی آمد، اُن کے مابین طے تھی لہذا وہ حیران نہیں ہوا۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

وہ ایک سانحہ تھا لیکن اُس نے ایسا روئے اختیار کیا جس سے لگتا تھا کہ وہ کچھ نہیں جانتی۔ اُس کے تکلیف دہ جذبات کے اظہار سے اُس کا سانحہ اور اضطراب پیدا ہو گیا۔ جنکسن کے لیے اُسے کوشش سے روکنے یا وضاحت کرنے کا کوئی راستہ نہیں تھا۔ کیا یہ ممکن تھا کہ کوئی لڑکی اتنا کم جانتی ہو؟ جب سب کچھ بخوبی ہو چکا تو بالآخر وہ علاحدہ ہو گئے۔ اگلی صبح اُس نے، اُس کے والد اور بھائیوں کی موجودگی میں اُسے خدا حافظ کہا۔ جلد ہی محبت بھرے خطوط کا آغاز ہو گیا۔ ساؤتھمپٹن میں اُس نے شراب پی اور ایک بار پھر کوشش کی۔ لیکن عورت بولی۔ ”بھئی میاں، بس کرو تم ہار گئے۔“

اُسے عورتوں کے پہناوے پسند نہیں تھے۔ دستانے، ہیٹ، ہر سرتے سکرٹ، جو تمام کے تمام کچھ تقاضا اور دق کرنے والے ہوتے تھے۔ لیکن وہ اس بارے میں کیسے جان سکتی تھی؟ لیموں رنگ، جنکسن کو یقین نہیں تھا کہ وہ اس رنگ کے بارے میں جانتا ہے۔ اُس کا نام تیزاب جیسا تھا۔ پھر اُسے بہ آسانی ادراک ہوا کہ کوئی شخص وہاں نہیں ہو سکتا۔

کیا وہ اپنے آپ یا کسی اور کو بتائے گی کہ اُسے تاریخ میں غلطی لگی ہے؟ اُس نے اپنے آپ سے کہا کہ وہ جھوٹ سے کام لے گی۔ آخر وہ حربہ ساز تھی۔

اب جب کہ وہ جا چکی تھی جنکسن کے دل میں اُسے دیکھنے کی خواہش جاگی۔ پریشانی کے عالم میں بھی اُس کی آواز معجزانہ طور پر تبدیل نہیں ہوئی تھی۔ اپنی تمام تر اہمیت کو اُجاگر کرتی اور موسیقائی اثرات رکھتی ہوئی۔ وہ مالک سے کبھی دریافت نہیں کر سکتا تھا کہ وہ کیسی لگ رہی تھی، کیا اب بھی اُس کے بال گھنے سیاہ تھے یا سفید پڑ گئے تھے، اور اُسے جھڑیاں پڑ گئی تھیں یا وہ فربہ ہو گئی تھی۔ اُس نے لڑکی پر زیادہ توجہ نہیں دی تھی سوائے اس کے کہ اُسے، اُس کا آشنا پسند تھا۔

اُس نے شادی کر لی تھی۔ تب تک اُس نے سچی کوٹھوپالا تھا اور یہ عام بات نہیں تھی۔ اُس کا خاوند خوش حال ہو گا اور اُس کے اور بھی بچے ہوں گے لیکن وہ اُس کی چیمپی ہو گی۔

اس قسم کی لڑکیاں لوٹ آتی ہیں۔ گھر سے باہر رہ کر وہ اپنے آپ کو تباہ کر لے گی۔ وہ جب ضروری سمجھے گی لوٹ آئے گی۔ خبی کہ ماں۔ ایانے۔ کیا اُس نے اس طرح اُس کا ماحول خراب نہیں کیا کہ وہ کسی نہ کسی طور دنیا کو سنبھال لیتی اور جس سچ کو مناسب خیال کرتی اپنا لیتی جیسے کہ زیادہ عرصے تک کوئی شے اُسے ناکامی سے دوچار نہیں کر سکتی؟

اگلے روز اُسے یہ اطمینان حاصل تھا کہ کبھی اُس کی زندگی میں آنے والی عورت جا چکی ہے۔ وہ یہ جگہ جانتی تھی اور واپس آ سکتی تھی۔ وہ وہاں کچھ عرصہ قیام بھی کر سکتی تھی۔ سڑکوں پر آتے جاتے یہ جاننے کی کوشش کرتی کہ راستہ کہاں گم ہے۔ اپنے شکستہ، چالو سانہ لہجے اور منکسرانہ انداز میں، جو حقیقتاً منکسرانہ نہ ہوتا، لوگوں سے پوچھ گچھ کرتی۔ اس کا امکان تھا کہ اُس کا آئنا سا منٹھیک دروازے پر ہی

ہو جاتا۔

معاملات پر قفل ڈالا جاسکتا تھا جس کے لیے بس ارادے کی کچھ پختگی درکار تھی۔ جب وہ اتنا کم عمر تھا کہ بمشکل چھ یا سات برس کا تو اُس نے اپنی سوتیلی ماں کی حماقت کوٹا لے میں بند کر دیا تھا جسے وہ اُسے نہلا تے ہوئے اپنی بے وقوفی یا پریشانی کہتی تھی۔ وہ اندھیری گلی میں بھاگ نکلا اور وہ اُسے اندر لائی لیکن وہ جان گئی کہ اگر وہ اُسے نہ روکتی تو وہ واقعی بھاگ نکلتا۔ اسی لیے اُس نے اُسے روک لیا تھا۔ اُس نے اُسے کہا کہ یہ مذاق نہیں ہے کیوں کہ وہ یہ نہیں کہہ سکتی تھی کوئی اُس سے نفرت کرتا ہے۔ لیکن وہ جانتی تھی وہ اُس سے نفرت کرتا ہے گواہی، اُس کی پر واہ نہیں تھی اور اُس نے اُسے روک لیا تھا۔

اُس نے بونی ڈنڈی نامی عمارت میں تین راتیں اور گزاریں۔ اُس نے مالک کے لیے ہر اپارٹمنٹ کا حساب کتاب لکھا کہ کس کے ذمے کیا اور کب واجب الادا ہے۔ یہ اشارہ دیے بغیر کہ کیوں اور کہاں اُس نے بتایا کہ اُسے بلایا گیا ہے۔ اُس نے اپنا بینک کا کھاتہ خالی کیا اور اپنی چند ایک چیزیں باندھ لیں۔ شام کو، دیر سے، اُس نے ٹرین پکڑی۔ وہ سو گیا اور رات کو، خواب کے اُن نکلڑوں کے دوران میں، اُس نے مینوٹائٹس لڑکوں کو اپنے پچھڑے پر جاتے دیکھا۔ اُس نے اُنھیں میٹھی، چمکا نہ آواز میں گاتے سنا۔

یہ پہلے بھی اُسے خوابوں میں دکھائی دیا تھا۔

اگلی صبح وہ کیپوسکاسنگ (Kapuskasing) میں اتر گیا۔ اُسے کارخانوں کی بو آئی اور ٹھنڈی ہوائ نے فرحت بخشی۔

vvvv

- ۱۔ Jersey: ایک چھوٹی قامت کی گائے جو ہلکے بھورے رنگ کی ہوتی ہے لیکن بہت گاڑھا دودھ دیتی ہے جس سے خاصی بالائی حاصل ہوتی ہے۔
- ۲۔ Vestry: گر جاگھر کا وہ کمرہ جسے پادری دفتر یا ادائیگی رسوم والا مخصوص لباس زیب تن کرنے کے لیے استعمال کرتے ہیں۔

سویتلانا الیگزائی وچ

(SVETLANA ALEXIEVICH)

نوبل انعام برائے ادب - ۲۰۱۵ء سے بیلاس (روس) کی صحافی خاتون سویتلانا الیگزائی وچ کو صرافہ کیا گیا ہے کہ ”اُن کی لکھتیں ہمارے عہد کی گونا گوں صوتوں کی حامل یادگار لکھتیں ہیں۔“ انعام کا اعلان کرتے ہوئے نوبل پرائز کمیٹی نے الیگزائی وچ کی ان الفاظ میں تحسین کی: ”اُن کا اسلوب غیر معمولی ہے۔ انسانی آوازوں کا احتیاط سے ترتیب ہوا کولاژ۔ جو ایک پورے عہد کے ہمارے فہم کو گہرا کرتا ہے۔“ الیگزائی وچ ادب کا نوبل پانے والی چودھویں اور روس کی پہلی لکھاری خاتون ہیں۔ اس سے قبل روس کے کسی لکھاری یا ادیب کو اس اعزاز سے نہیں نوازا گیا۔ الیگزائی وچ کو یہ بھی اعزاز حاصل ہے کہ وہ دنیا بھر کے مرد و زن صحافیوں نوبل انعام پانے والی پہلی صحافی ہیں۔

سویتلانا کا پورا نام سویتلانا الیگزینڈروونا الیگزائی وچ ہے۔ وہ ۳۱ - مئی ۱۹۴۸ء کو مغربی یوکرین کے شہر سٹانسلاؤف (جس کا نام ۱۹۶۲ء میں تبدیل کر کے ایوانوفراٹسک فسک رکھ دیا گیا تھا) میں پیدا ہوئیں۔ اُن کے والد کا تعلق بیلاس سے تھا جب کہ ماں یوکرینی تھیں۔ سکول کی تعلیم مکمل کرنے کے بعد، بیلاسٹین سٹیٹ یونیورسٹی سے گریجوایشن کرنے اور منسک کے ادبی جریدے ”نیمان“ (Neman) کی نامہ نگار بننے سے قبل، اُنھوں نے بہت سے مقامی اخبارات کے نمائندے کی حیثیت سے کام کیا۔ اُنھوں نے اپنی صحافتی زندگی کے دوران روس کے بہت سے ڈرامائی واقعات کے، مثلاً دوسری جنگ عظیم، روس افغانستان جنگ اور سانحہ چرنوبل، یعنی شاہدین کے انٹرویو قلم بند کیے۔ لوکا شینکو انتظامیہ کے سیاسی جبر و استحصال کے بعد سال ۲۰۰۰ء میں اُنھوں نے بیلاس کو داغ مفارقت دے دیا۔ اُنھیں پناہ گزینوں کے عالمی شہروں نے پناہ کی پیشکش کی اور اُنھوں نے ۲۰۱۱ء تک کا عرصہ پیرس، گوٹھن برگ اور برلن میں بسر کیا۔ ۲۰۱۱ء میں وہ منسک لوٹ آئیں۔

الیگزائی وچ اپنے وطن بیلاس سے زیادہ دنیا بھر میں معروف ہیں۔ اُن کی کتب کو سوویت اور سوویت ٹوٹنے کے بعد کی جذباتی تاریخ گردانا جاتا ہے جسے محتاط طریقے سے انٹرویوز کے کولاژ میں بیان کیا گیا ہے۔ روسی مصنف اور نقاد ڈیمتری بانیکوف کے مطابق اُن کی کتابوں میں بہت سے خیالات و نظریات بیلاس کے لکھاری ایلین ایڈمو وچ سے مستعار لیے گئے ہیں جن کا خیال تھا کہ بیسویں صدی کی ہولناکیوں کو بیان

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

کرنے کے لیے افسانوی تخلیقات سے زیادہ بہترین راستہ گواہوں کے بیانات کی قلم بندی ہے۔ ہیلارس کے شاعر الازمیر نیا کلیوف نے ایڈمووچ کو ”النگزائی وچ کا جد امجد“ قرار دیا ہے۔ انھوں نے ایڈمووچ کے دستاویزی ماول ”میں چلے ہوے گاؤں سے آیا ہوں“ کا حوالہ دیا ہے جس میں مازی فوجی دستوں نے ہیلارس پر قبضے کے دوران الازمیر کا لیس نک اور چائکا ہرل نامی گاؤں کو آگ لگا دی تھی کہ یہ واحد کتاب ہے جس نے ادب کی سمت النگزائی وچ کے روئے پر اثرات مرتب کیے ہیں۔ النگزائی وچ نے خود بھی ایڈمووچ کے اثر کو تسلیم کرتے ہوئے اضافہ کیا کہ وہ ہیلارس کے ایک اور نگہاری واسل بائی کاؤسے بھی متاثر ہیں۔

النگزائی وچ کی انگریزی میں صرف تین کتابیں ترجمہ ہوئی ہیں: Zinky Boys: Soviet

Voices from Afghanistan War (یہی کتاب Zinky Boys: Soviet Voices from

Forgotten War کے نام سے بھی شائع ہوئی ہے)، War's Unwomanly Face، اور بے حد

پذیرائی حاصل کرنے والی کتاب Voices from Chernobyl۔ اپنی تخلیقات کے بارے میں النگزائی وچ کہتی ہیں:

”اگر ہماری تمام تاریخ پر نظر ڈالی جائے، سوویت اور مابعد سوویت دونوں پر تو وہ ایک وسیع و عریض اجتماعی قبر اور خون میں نہائی ہوئی تاریخ ہے، جو ظالموں اور مظلوموں کا دائمی نوحہ ہے۔ ستم رسیدہ روسی سوال کرتے ہیں کہ کیا کیا جائے اور کس پر الزام دھرا جائے: انقلاب پر، جبری مشقت کے کیمپوں پر (gulag: ۱۹۳۰ء سے ۱۹۳۵ء کے دوران سوویت یونین میں جبری مشقت کے کیمپ بنائے گئے تھے جن میں بے شمار لوگ مر گئے تھے۔ مترجم)، جنگ عظیم دوم پر، عوام سے خفیہ رکھی جانے والی سوویت افغان جنگ پر، عظیم سلطنت کے انہدام پر، عظیم اشتراکی ملک کے زوال پر، مثالی سرزمین پر اور اب آفاقی مسئلے چرنوبل پر۔ ایسا مسئلہ جو روئے ارض کے تمام جان داروں کا مسئلہ ہے۔ یہ ہماری تاریخ ہے۔ یہی میری تخلیقات ہیں اور یہی میرا راستہ ہے۔“

النگزائی وچ کی پہلی کتاب ”War's Unwomanly Face“ ۱۹۸۵ء میں منصہ شہود پر آئی جو

اُن لاکھوں خواتین کا تذکرہ کرتی ہے جنھوں نے ریڈ آرمی میں شمولیت اختیار کر کے فوج کے شانہ بہ شانہ جنگ لڑی لیکن اُن کا کبھی نام تک نہیں لیا گیا۔ یہ کتاب ماول کی صورت میں ہے جس میں عورتوں کو نچو دکامی کے ذریعے جنگ عظیم دوم کے اُن پہلوؤں کے بارے میں باتیں کرتے دکھایا گیا ہے جن کا پہلے کبھی تذکرہ نہیں ہوا۔ اس کے بعد ڈائٹیشن بہت سے ماثروں نے شائع کیے اور یہ کتاب لاکھوں کی تعداد فروخت ہوئی۔ النگزائی وچ نے ۲۰۰۲ء میں اس پر دوبارہ کام شروع کیا اور سینئر کی زد میں آنے والے حصوں کو دوبارہ شامل کرنے کے ساتھ ساتھ اُن چیزوں کو بھی شامل کیا جنہیں شامل کرنے کا وہ پہلے حوصلہ نہیں کر سکی تھیں۔ دوسری کتاب ”The Last Witness: The Book of Childlike Stories“ زمانہ جنگ کے بارے میں بچوں کی ذاتی یادوں کا احاطہ کرتی ہے۔ عورتوں اور بچوں کی آنکھوں کے ذریعے جنگ کو دیکھنے کے عمل نے احساسات و

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

جذبات کے نئے ذروا کیے ہیں۔ ”Zinky Boys: Soviet Voices from Forgotten War“ ۱۹۹۱ء میں اشاعت پذیر ہوئی جو افغانستان کے میدان جنگ سے جستی تابوتوں میں آنے والے فوجی جوانوں کے بارے میں ہے۔ ۱۹۹۲ء میں شائع ہونے والی کتاب ”Enchanted With Death“ سوویت یونین کے انہدام پر ٹوکشی کرنے والوں کے متعلق ہے۔ بہت سے لوگ اپنے آپ کو اشتراکیت سے جُدا کر سکے نہ ہی نئے نظام حیات کو قبول کر پائے۔ ۱۹۹۳ء کے بعد یلارس کے سرکاری نشر و اشاعت کے اداروں نے اُن کی کتب چھاپنا بند کر دیں۔ تاہم نجی اداروں نے اُن کی دو اور کتب ”Voices From Chernobyl“ ۱۹۹۹ء میں اور ”Second Hand Time“ ۲۰۱۳ء میں شائع کیں۔

ماقدین کا خیال ہے کہ ”وہ ایک صحافی ہے بیچ نہیں۔ وہ کہانیاں سنا کر فیصلہ قارئین پر چھوڑ دیتی ہیں۔“ نوبل انعام کے اعلان کے بعد الیگزائی ویچ نے اُنھیں ملنے والے نوبل انعام کے متنازعہ ہونے اور سیاسی عمل دخل کا کرشمہ قرار دینے والی خبروں پر سوالات کے جواب دیتے ہوئے بتایا کہ اُن سے فون پر یلارس کے صدر الیگزینڈر رُوکاشینکو یا حکام میں سے کسی نے فون تک نہیں کیا اور وہ یوں ظاہر کر رہے ہیں جیسے ”وہ عدم وجود ہے“ اور ”یلارس یورپ کی آخری آمریت ہے۔“ تاہم نوبل انعام ۲۰۱۵ء متنازعہ ہے کیوں کہ غیر افسانوی نثر نگار کو نوبل انعام برائے ادب دیے جانے کا یہ پہلا موقع ہے۔

زیر نظر تحریروں کا انتخاب سویتلانا کی سب سے زیادہ مقبول کتاب ”Voices From Chernobyl“ سے کیا گیا ہے۔ یہ تحریروں دراصل ۱۹۸۶ء میں چرنوبل کے ایٹمی گھر میں آگ لگنے اور ایٹمی دھماکوں کے نتیجے میں تابکاری سے متاثرین کے ۱۹۹۶ء میں لیے گئے انٹرویو ہیں جنھیں سویتلانا ٹھوڈوکوپس منظر میں رکھتے ہوئے، تاہم کہیں کہیں اپنی جھلک بھی دکھاتے ہوئے، افسانوی انداز میں ضبط تحریر میں لائی ہیں۔ ستم رسیدگی کی یہ داستانیں درحقیقت انسان کی سائنس کی ترقی کے نام پر اپنے ہی ہاتھوں زمین پر زندگی کی تباہ و بربادی اور قلع قمع کی داستانیں ہیں۔ شاید یہی وجہ ہے کہ نوبل انعام برائے ادب کی حق دار قرار پائی ہیں۔ سویتلانا الیگزائی ویچ کو آوازیں سُنانی دیتی ہیں۔ اُنھوں نے اُن ہی آوازوں کو اپنی لکھتوں میں بیان کیا ہے۔ نوبل انعام کی تقریب سے خطاب کرتے ہوئے اُنھوں نے اُن آوازوں اور اپنے فن و فکر کا ذکر اپنے نوبل خطبے ”ہاری ہوئی جنگ“ میں یوں کیا۔

”اس چوہرے پر میں تنہا نہیں کھڑی ہوں..... میرے چاروں طرف آوازیں ہیں، سینکڑوں آوازیں جو بچپن ہی سے میرے ساتھ رہی ہیں۔ میں دیہی علاقے میں پلی بڑھی۔..... اپنے گھروں کے آس پاس بچوں پر جمع ہو جانے والی عورتوں کی آوازیں۔ اُن کے خاوند تھے نہ باپ اور بھائی۔ مجھے یاد نہیں پڑتا کہ جنگ عظیم دوم کے بعد ہمارے گاؤں میں ایک بھی مرد تھا۔..... مجھے بس اتنا یاد ہے کہ وہ عورتیں محبت کی باتیں کرتی تھیں۔ اپنی محبوبہ ستیوں کے جنگ پر روائی سے ایک روز قبل جُدا حافظ کہنے کے قصے سُنا کر تھیں اور اُن

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

کے انتظار کی باتیں کرتی تھیں۔ سال ہا سال بیت گئے لیکن وہ اُن کی منتظر ہیں۔..... فلاہرے ٹھو کو انسانی قلم کہا کرتا تھا، میں کہتی ہوں کہ میں انسانی سماعت ہوں۔ جب میں سڑک سے گزرتی ہوں تو میری سماعت الفاظ، جملے اور آہ بکا سُنتی ہے۔ میں ہمیشہ سوچتی ہوں۔ کتنے ہی ماؤں گم ہو گئے! اندھیروں میں کھو گئے۔ ہم نے ادب میں گفتگو کے پہلو کے کوپکڑا ہی نہیں۔ ہم اس رخ کو پسند ہی نہیں کرتے، اس پر متحیر ہوتے ہیں نہ حظ اُٹھاتے ہیں۔ لیکن اس پہلو نے مجھے تو مسحور کر رکھا ہے بلکہ اپنا اسیر بنا رکھا ہے۔..... میں نے پانچ کتابیں لکھیں ہیں لیکن مجھے لگتا ہے کہ جیسے وہ پانچوں دراصل ایک ہی کتاب ہے۔ مثالی دُنیا کے بارے میں ایک کتاب۔..... میں روزمرہ احساسات، خیالات، الفاظ اور اپنے عہد کی زندگی کو جمع کرتی ہوں۔ مجھے رُوح کی تاریخ سے دلچسپی ہے۔ رُوح کی روزمرہ زندگی، وہ چیزیں یا حسرتیں جن سے تاریخ کی دیوہیکل تصویر صرف نظر کرتی ہے۔ میں تاریخ کے پوشیدہ پہلوؤں پر کام کرتی ہوں۔ مجھے اب بھی اکثر کہا جاتا ہے کہ میں جو کچھ لکھتی ہوں وہ ادب نہیں ہے، دستاویز ہے۔ آج ادب کیا ہے؟ اس سوال کا جواب کون دے گا؟ اب ہم پہلے سے زیادہ برق رفتار زندگی بسر کر رہے ہیں۔..... ہر شے اپنی حد سے تجاوز کر گئی ہے، موسیقی اور مصوری بھی۔ یہاں تک کہ دستاویزی الفاظ بھی دستاویز کی حدود و قیود سے نکل گئے ہیں۔ حقیقت اور افسانے میں کوئی سرحد نہیں رہی۔ دونوں ایک دوسرے میں ضم ہو گئے ہیں۔..... کہانی لکھنے میں مجسمہ سازی کی سی کشتی لڑنا پڑتی ہے۔..... مجھے چھوٹے لوگوں میں دلچسپی ہے۔ چھوٹے لیکن جنہیں میں عظیم لوگ کہوں گی کیوں کہ لاچاری وسعت قلبی دیتی ہے۔ میری کتابوں میں یہ لوگ اپنی باتیں کرتے ہیں، چھوٹی سے چھوٹی تاریخ کا ذکر کرتے ہیں جس کے ساتھ ساتھ بڑی تاریخ بھی چلتی ہے۔ ہمارے پاس اتنا وقت نہ تھا اور نہ ہے کہ سمجھ پاتے کہ ہمارے ساتھ کیا ہو رہا ہے۔..... یہ کم و بیش میری وہ گفتگوئیں ہیں جو میری اپنے مرکزی کرداروں سے کسی نہ کسی طرح ہوئیں۔ بلاشبہ لوگ اپنے فارغ وقت میں باتیں کرتے تھے۔ اُن کے پاس باتوں کے لیے وقت ہی نہیں تھا۔ تاہم انسانی رُوح تک رسائی مشکل ہے کیوں کہ ٹیلی ویژن اور اخبار سب راہ ہیں اور یہی اس صدی کے توہمات، بغض اور گمراہیاں ہیں۔..... لوگ تو اپنے کرتوتوں بھگت رہے ہیں لیکن جانور، پرندے، مچھلیاں۔ انھوں نے کیا کیا ہے؟..... میں نے خود دیکھا ہے کہ ہتھیار خوب صورت ہیں: مشین گنیں، سرنکس، ٹینک۔ انسان نے انسانوں کو قتل کرنے کے لیے خوب غور و خوض سے کام لیا ہے۔ یہی سچائی اور خوب صورتی کے درمیان نزاع ہے۔..... میں افغانستان کے ایک ہسپتال میں زخمی بچوں کو تحائف دینے گئی۔..... میرے پاس پانچ کھلونے بھی تھے۔..... ایک نوجوان عورت اپنے بازوؤں میں ایک بچہ اُٹھائے میری طرف بڑھی۔ وہ پچھلے دس برسوں کے بارے میں کچھ کہنا چاہتی تھی۔ میں نے ایک کھلونا بچے کو دیا جسے اُس نے اپنے منہ سے پکڑا۔..... بچے کے دونوں بازو نہیں تھے۔ مجھ سے دریافت کیا جاتا ہے: ہم ہمیشہ المیہ ہی کیوں لکھتے ہیں؟ کیوں کہ ہم ایسی ہی زندگی جیتے ہیں۔“

vvvv

تنہا انسانی پکار

(A Solitary Human Voice)

مجھے نہیں پتا کہ میں کس کے بارے میں بات کروں۔۔۔۔۔ موت کے متعلق یا محبت کے بارے میں؟ یا یہ دونوں ایک ہی سگے کے دو رخ ہیں؟ میں دونوں میں سے کس کے بارے میں بات کروں؟
ہمارا نیا نیا بیاہ ہوا تھا۔ ہم اب تک ہاتھوں میں ہاتھ ڈال کر چلتے تھے، چاہے ہم صرف دکان تک ہی جا رہے ہوتے۔ میں اُس سے کہتی: ”مجھے تم سے محبت ہے۔“ لیکن اُس وقت مجھے معلوم نہیں تھا کہ کتنی۔ مجھے ذرا بھی اندازہ نہیں تھا.....

ہم فائر سٹیشن کی، جہاں وہ کام کرتا تھا، اقامت گاہ میں دوسری منزل پر رہتے تھے۔ وہاں تین اور نو جوان جوڑے بھی رہ رہے تھے۔ ہم سب ایک ہی باورچی خانہ استعمال کرتے تھے۔ پہلی منزل پر وہ ٹرک کھڑے کرتے تھے۔ آگ بجھانے والے دوسرے رنگ کے ٹرک۔ یہی اُس کا کام تھا۔ مجھے ہمیشہ معلوم ہوتا تھا کہ کیا ہو رہا ہے۔ وہ کہاں ہے؟ کیسا ہے؟

ایک رات میں نے شور سنا۔ میں نے کھڑکی سے باہر جھانکا۔ اُس نے مجھے دیکھا۔ ”کھڑکی بند کر لو اور جا کر دوبارہ سو جاؤ۔ اینٹی گھر میں آگ لگ گئی ہے۔ میں جلد لوٹ آؤں گا۔“
میں نے تُو دھماکہ نہیں دیکھا تھا۔ صرف شعلے اُٹھتے دیکھے تھے۔ ہر شے روشن اور چمک دار ہو رہی تھی۔ سارا آسمان بھی۔ فلک بوس شعلہ اور دھواں۔ حدت ناقابل برداشت تھی۔ اور وہ اب تک نہیں لوٹا تھا۔

جلتی ہوئی زال سے دھواں اُٹھ رہا تھا، جس نے چھت کو ڈھانپ رکھا تھا۔ اُس نے بعد میں بتایا کہ یوں لگ رہا تھا جیسے دھواں کوئلہ پر چل رہا ہو۔ اُنھوں نے آگ بجھانے کی بہت کوشش کی۔ اُنھوں نے جلتی ہوئی زال پر اپنے پیر مارے..... وہ اپنے کمرچ کے پہیوں والے جوتے پہنے ہوئے نہیں تھے۔ وہ جس حالت میں تھے اُسی میں چلے گئے تھے، اپنی بے آسچیوں قیصوں ہی میں۔ کسی نے اُنھیں بتایا ہی نہیں تھا۔ اُنھیں تو محض آگ بجھانے کے لیے بلایا گیا تھا، بس۔

چار بج گئے۔ پانچ اور پھر چھ۔ چھ بجے ہمیں اُس کے والدین کے ہاں جانا تھا۔ آلو بیجنے کے لیے۔ پرپ پات سے سپیری زہیے تک چالیس کلومیٹر کا فاصلہ تھا، جہاں اُس کے والدین رہتے

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

تھے۔ کھیتی باڑی۔ اُسے بہت پسند تھی۔ اُس کی ماں نے مجھے بتایا تھا کہ وہ کیوں نہیں چاہتے تھے کہ وہ شہر جاتے۔ یہاں تک کہ انہوں نے اُس کے لیے ایک نیا گھر بھی تعمیر کیا تھا۔ اُس کا نام فوج میں درج کر لیا گیا تھا۔ اُس نے ماسکو کی فائر بریگیڈ میں خدمات سرانجام دی تھیں اور جب لوٹا تو بھی وہ فائر مین ہی بننا چاہتا تھا۔ [خاموشی۔]

بعض اوقات مجھے لگتا ہے جیسے مجھے اُس کی پکار سنائی دے رہی ہو۔ جیتی جاگتی پکار۔ حد یہ کہ اُس کی تصویر بھی مجھے پر اتنا اثر نہیں کرتی جتنی وہ پکار۔ لیکن وہ مجھے کبھی نہیں پکارتا..... میرے خوابوں تک میں نہیں۔ بس میں ہی اُسے پکارتی پھرتی ہوں۔

سات بجے۔ مجھے سات بجے بتایا گیا کہ وہ ہسپتال میں ہے۔ میں ادھر دوڑی لیکن پولیس نے پہلے ہی سے ہسپتال کو گھیرے میں لے رکھا تھا اور وہ کسی کو اندر جانے نہیں دے رہے تھے۔ صرف ایمبولینسیں جا سکتی تھیں۔ پولیس والے چلا رہے تھے: ایمبولینسوں پر تا بکاری کے اثرات ہیں، دُور رہو! وہاں میں تنہا نہیں تھی۔ وہ تمام بیویاں پہنچ چکی تھیں جن کے شوہر اُس رات ایٹمی گھر میں تھے۔ میں ایک دوست کو تلاش کرنے لگی جو اُس ہسپتال میں ڈاکٹر تھی۔ جب وہ ایک ایمبولینس سے باہر نکلی تو میں نے اُس کا سفید کوٹ پکڑ کر کھینچا۔ ”مجھے اندر جانے دو!“ ”میں یہ نہیں کر سکتی۔ اُس کی حالت بُری ہے۔ اُن سب ہی کی حالت خراب ہے۔“ میں مصر رہی۔ ”بس اُسے دیکھ لینے دو!“ ”ٹھیک ہے۔“ وہ بولی۔ ”میرے ساتھ آؤ۔ صرف پندرہ یا بیس منٹ کے لیے۔“

میں نے اُسے دیکھا۔ وہ سارے کا سارا سو جا اور بھولا ہوا تھا۔ صرف اُس کی آنکھیں دکھائی دے رہی تھیں۔

”اُسے دودھ کی ضرورت ہے۔ بہت سارے دودھ کی۔“ میری دوست نے کہا۔ ”اُن میں سے ہر ایک کو کم از کم تین لیٹر دودھ پلانا چاہیے۔“ ”لیکن وہ تو دودھ پسند نہیں کرتا۔“ ”اب وہ پیے گا۔“ اُس ہسپتال کے بہت سے ڈاکٹر اور نرسیں، اور خاص طور پر وہاں کی چھوٹی نرسیں، پیار پڑ جائیں گی اور اپنی زندگیوں سے ہاتھ دھو بیٹھیں گی۔ لیکن اُس وقت ہم یہ بات نہیں جانتے تھے۔

صبح دس بجے کیمرامین ہشے نوک چل بسا۔ وہ پہلے دن کی پہلی موت تھی۔ ہمیں پتا چلا دوسری موت بلے تلے رہ جانے والے۔ والیرا خودیے چک۔ کی تھی۔ وہ اُس تک کبھی نہیں پہنچ پائے۔ انہوں نے اُسے کنکریٹ تلے ہی دفن دیا تھا۔ تب ہمیں یہ معلوم نہیں تھا کہ صرف وہی پہلی اموات ہیں۔

میں نے پوچھا۔ ”واسیا، میں کیا کروں؟“ ”یہاں سے نکل جاؤ! جاؤ! تمہارے پاس ہمارا بچہ ہے۔“ لیکن میں اُسے کیسے چھوڑ دیتی؟ وہ مجھ سے کہہ رہا تھا: ”جاؤ! چلی جاؤ! بچے کو بچاؤ۔“ ”پہلے

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

میں تمھارے لیے کچھ دودھ لاتی ہوں، پھر ہم فیصلہ کریں گے کہ کیا کرنا ہے۔“ میری دوست تانیا بکے نوک دوڑتی ہوئی اندر آتی ہے۔ اُس کا خاوند بھی اُسی کمرے میں ہے۔ اُس کا باپ بھی ہم راہ ہے جس کے پاس اپنی کار ہے۔ ہم کار میں سوار ہو کر دودھ لینے نزدیکی گاؤں چلے جاتے ہیں جو قصبے سے تقریباً تین کلومیٹر کے فاصلے پر ہے۔ ہم تین تین لیٹر والی بوتلوں کے چھ خوشے خریدتے ہیں تاکہ سب کے لیے کافی ہو۔ لیکن وہ دودھ سے اُلٹیاں کرنے لگتے ہیں۔ وہ پاس سے گزرتے رہے، اُنھوں نے ٹی وی چلا لیے۔ ڈاکٹر یہ بتانے میں لگے رہے کہ وہ زہریلی گیس سے متاثر ہوئے ہیں۔ تابکاری کا کوئی ذکر تک نہیں کرتا۔ اور آنا فانا قصبہ فوجی گاڑیوں سے بھر جاتا ہے۔ اُنھوں نے تمام راستے بند کر دیے۔ ٹرالیاں اور ٹرینیں تک چلنا بند ہو گئیں۔ وہ سڑکوں کو کسی سفید پاؤڈر سے دھو رہے تھے۔ میں پریشان تھی کہ اگلے روز کے لیے مزید تازہ دودھ خریدنے گاؤں کیسے جاؤں گی۔ کسی نے بھی تابکاری کے بارے میں بات تک نہیں کی۔ صرف فوجی جراحى والے نقاب اُڑے ہوئے تھے۔ قصبے کے لوگ دکانوں سے روٹیاں لے جا رہے تھے، کھلی ہوئی بوریوں میں جن میں صرف روٹیاں ٹھونی ہوئی تھیں۔ لوگ طشتریوں میں کپ کیک کھا رہے تھے۔

اُس شام میں ہسپتال میں داخل نہیں ہو پائی۔ وہاں لوگوں کا ایک ٹھاٹھیں مارتا ہوا سمندر تھا۔ میں اُس کی کھڑکی کے نیچے کھڑی تھی کہ وہ آیا اور اُس نے پکا کر مجھ سے کچھ کہا۔ نہایت مایوس گن بات تھی۔ جہوم میں سے کسی نے اُس کی بات سُن لی تھی۔ اُسی رات اُنھیں ماسکو لے جایا جا رہا تھا۔ ہمیں ہمارے شوہروں کے ساتھ جانے دیا جائے! تمہیں اس کی اجازت نہیں! ہم نے گھونے چلائے اور نوچا۔ فوجیوں نے۔ فوجی وہاں پہلے ہی سے موجود تھے۔ اُنھوں نے ہمیں پیچھے دھکیل دیا۔ پھر ڈاکٹر باہر آیا اور بولا: ٹھیک ہے۔ وہ ماسکو جہاز کے ذریعے جا رہے تھے لیکن ہمیں اُن کے کپڑے لانے تھے۔ وہ جو کپڑے نیوکلئائی مرکز میں پہن کر گئے تھے وہ جل چکے تھے۔ بسیں پہلے ہی چلنا بند تھیں اور ہم شہر میں دوڑیں لگا رہی تھیں۔ ہم اُن کے بیگ لیے بھاگتی ہوئی واپس آئیں تو جہاز جا چکا تھا۔ اُنھوں نے ہمارے ساتھ چھل کھیلنا تھا تاکہ ہم چننا چلانا اور زونا دھونا نہ کریں۔

رات کا وقت ہے۔ سڑک کے ایک جانب بسیں ہیں، سینکڑوں بسیں۔ وہ قصبہ خالی کرنے کے لیے تیار کھڑی ہیں اور دوسری جانب آگ بجھانے والے سینکڑوں ٹرک۔ وہ ہر شہر سے آئے ہیں۔ اور ہری سڑک سفید جھاگ سے بھری پڑی ہے۔ ہم بس بدو عائیں دیتے اور زونے پینتے جھاگ پر چل رہے ہیں۔ ریڈیو پر وہ ہمیں بتاتے ہیں کہ وہ تین سے پانچ روز تک کے لیے شہر خالی کروا سکتے ہیں، اپنے گرم کپڑے ساتھ لے لیں، تمہیں ایک جنگل میں رہنا پڑے گا، تنبوؤں میں۔ اس پر بھی لوگ خوش

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ہیں۔ کیمپوں والا ایک تفریحی دورہ! ہم مے ڈے اس طرح منائیں گے۔ روزمرہ کی زندگی سے ایک وقفہ۔ لوگ تنگے کباب تیار کر لیتے ہیں۔ وہ اپنے گناہم راہ لے لیتے ہیں، اپنے ریڈیو بھی۔ صرف وہ عورتیں روپیٹ رہی تھیں، جن کے خاوند ایٹمی گھر میں تھے۔

مجھے اپنے والدین کے گاؤں سے باہر کوئی سفر یاد نہیں۔ یوں لگتا ہے گویا میں نے نیند سے اٹھ کر اپنی ماں کو دیکھا۔ ”امی، واسیا ماسکو میں ہے۔ وہ اُسے خاص جہاز پر لے کر گئے ہیں!“ لیکن ہم نے باغ میں پودے لگانے کا کام ختم کیا۔ [ایک ہفتے بعد گاؤں خالی کروا لیا گیا تھا۔] کون جانتا تھا؟ اُس وقت کسے پتا تھا؟ دن ڈھلے میں قے کرنے لگی۔ میں چھ ماہ کی حاملہ تھی۔ میں خوف زدہ ہو گئی۔ اُس رات میں نے اُسے خواب میں خود کو پکا رتے سنا۔ ”لیوسیا! لیوسینکا!“ لیکن مرنے کے بعد اُس نے مجھے کبھی خوابوں میں بھی نہیں پکا را۔ ایک بار بھی نہیں۔ [وہ رونے لگتی ہے۔] اگلی صبح میں یہ سوچتے ہوئے اٹھی کہ مجھے ماسکو جانا چاہیے۔ تنہا مجھے۔ میری ماں رونے لگی۔ ”تم کہاں جا رہی ہو، اس حالت میں؟“ پس میں نے اپنے والد کو ہم راہ لیا۔ وہ بینک گیا اور اُن کے پاس جتنی رقم تھی نکلو الایا۔

مجھے سفر یاد نہیں۔ بس سفر میری یاد سے محو ہے۔ ماسکو میں ہمیں جو پہلا پولیس افسر نظر آیا ہم نے اُس سے پوچھا کہ چرنومل کے فارمینوں کو کہاں رکھا گیا ہے اور اُس نے ہمیں بتا دیا۔ ہم بھی حیرت زدہ رہ گئے، ہر شخص خوف زدہ نظروں سے دیکھ رہا تھا کیوں کہ یہ انتہائی خفیہ معاملہ تھا۔ ”ہسپتال نمبر ۶۔ چو کن سکایا شاپ پر۔“

وہ ایک خاص ہسپتال تھا، تابکاری کے علاج کا، جس میں بغیر پاس کے داخل ہونے نہیں دیا جاتا تھا۔ میں نے دروازے پر کھڑی عورت کے حوالے کچھ پیسے کیے تو وہ بولی۔ ”آگے چلی جاؤ۔“ پھر میں نے کسی سے پوچھا تو کسی کی منت سماجت کی۔ بالآخر ہیڈ ریڈیا لوجسٹ، ”نجلینا واسلیننا گسکووا کے دفتر میں جا بیٹھی۔ لیکن تب تک مجھے اُس کا نام پتا نہیں تھا، مجھے کچھ یاد نہیں تھا۔ مجھے صرف اتنا پتا تھا کہ مجھے اُس سے ملنا ہے۔ ٹھیک اسی لمحے وہ دریافت کرتی ہے: ”کیا تمہارے بچے ہیں؟“

”میں اُسے کیا بتاؤں؟ میں پہلے سمجھ گئی تھی کہ مجھے یہ بات چھپانا ہوگی کہ میں حمل سے ہوں۔ وہ مجھے اُس سے ملنے نہیں دیں گے! یہ اچھی بات ہے کہ میں دہلی پتلی ہوں کہ کسی کو پتا ہی نہیں چلتا۔

”ہاں۔“ میں جواب دیتی ہوں۔

”کتنے؟“

میں سوچ رہی ہوں۔ مجھے اُسے بتانا چاہیے: دو۔ اگر صرف ایک بتایا تو وہ مجھے اندر نہیں

جانے دے گی۔

”ایک لڑکا اور ایک لڑکی۔“

”گویا تمہیں مزید بچوں کی ضرورت نہیں ہے۔ ٹھیک ہے۔ سنو: اُس کا مرکزی اعصابی نظام مکمل طور پر تباہ ہو چکا ہے، اُس کا ذہن مکمل طور پر بے کار ہو چکا ہے۔“

”ٹھیک ہے، میں سوچ رہی ہوں، تو وہ تھوڑا سا بے حس ہو گا۔“

”اور سنو: اگر تم روئی پٹینیں تو میں تمہیں فوراً باہر پھینکوا دوں گی۔ بوس و کنار بالکل نہیں۔ اُس کے قریب بھی مت پھینکنا۔ تمہارے پاس آدھ گھنٹا ہے۔“

لیکن میرا وہاں سے جانے کا کوئی ارادہ نہیں تھا۔ اگر میں گئی تو یہی کچھ اُس کے ساتھ ہو گا۔ میں اپنے آپ سے عہد کرتی ہوں۔ میں اندر داخل ہوتی ہوں۔ وہ بستر پر بیٹھے ہوئے ہیں۔ تاش کھیل رہے ہیں اور قہقہے لگا رہے ہیں۔

”واسیا!“ وہ ہکا راٹھتے ہیں۔

وہ مڑتا ہے۔

”اوہ، خوب، اب کھیل ختم۔ اُس نے مجھے یہاں بھی ڈھونڈ لیا!“

وہ نہایت خوش گوار طبیعت میں لگ رہا ہے۔ اُس نے ۲۸ نمبر کا پاچا ماہین رکھا ہے جب کہ اُس کا حجم ۵۲ نمبر کا تھا۔ آستینیں بہت چھوٹی ہیں۔ پینٹ بھی نہایت چھوٹی ہے۔ لیکن اب اُس کا چہرہ سوجا ہوا نہیں ہے۔ انھیں کسی قسم کی سیال شے دی جاتی ہے۔

میں کہتی ہوں۔ ”تم کہاں تک بھاگو گے؟“

وہ مجھے گلے لگانا چاہتا ہے۔

ڈاکٹر لگانے نہیں دیتی۔ ”بیٹھو، بیٹھو۔“ وہ کہتی ہے۔ ”یہاں معاف نہ ہو گا۔“

ہم اس بات کو کسی نہ کسی طور مذاق میں ٹال دیتے ہیں۔ اور پھر دوسرے کمروں سے ہر شخص آنے لگتا ہے، پرپ یا ت کا ہر شخص۔ جہاز پر اٹھائیں لوگ سوار ہوئے تھے۔ کیا ہو رہا ہے؟ قصبے کے معاملات کیسے جا رہے ہیں؟ میں انھیں بتاتی ہوں کہ انھوں نے ہر کسی کو وہاں سے نکالنا شروع کر دیا ہے، پورا شہر تین سے پانچ روز کے لیے مکمل طور پر خالی کر دیا جا رہا ہے۔ اُن میں سے کوئی کچھ نہیں کہتا۔ اور اُن میں سے ایک عورت، وہاں دو عورتیں تھیں جو حادثے کے روز اپنے کام پر تھیں، رونے لگتی ہے۔

”اوہ خدایا! میرے بچے وہاں ہیں۔ اُن کے ساتھ کیا ہو رہا ہے؟“

میں اُس کے ساتھ تھائی چاہتی ہوں، چاہے ایک منٹ ہی کی ملے۔ وہ لوگ یہ بات محسوس کر

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

لیتے ہیں اور اُن میں سے ہر ایک کوئی نہ کوئی حیلہ سازی کرتا ہے اور وہ تمام باہر چلے جاتے ہیں۔ پھر میں اُسے چھٹی ڈال لیتی ہوں اور پُختی ہوں۔ وہ پرے ہٹ جاتا ہے۔

”میرے نزدیک مت بیٹھو۔ گُرسی لے لو۔“

”یہ احمقانہ بات ہے۔“ میں ہاتھ ہلاتے ہوئے کہتی ہوں۔ ”کیا تم نے دھماکہ دیکھا تھا؟ تم نے دیکھا تھا کہ کیا ہوا ہے؟ تم وہاں پہنچنے والوں میں سب سے پہلے شخص تھے۔“

”وہ غالباً تخریب کاری تھی۔ کسی نے اُس کا منصوبہ بنایا تھا۔ سب کا یہی خیال ہے۔“

اُس وقت لوگ یہی کہہ رہے تھے۔ یہی سوچ رہے تھے۔

اگلے روز وہ سب اپنے اپنے کمروں میں لیٹے ہوئے تھے۔ اُن پر ہال وے میں جانے اور ایک دوسرے سے بات چیت پر پابندی لگا دی گئی تھی۔ وہ اپنے ٹھولوں سے دیواریں بجاتے تھے۔ ڈیش نقطہ، ڈیش نقطہ۔ ڈاکٹروں نے وضاحت کی کہ تابکار شعاعوں پر ہر شخص کا جسم مختلف ردِ عمل دیتا ہے اور جو چیز ایک شخص کر سکتا ہے وہی دوسرا نہیں کر سکتا۔ حد یہ کہ اُنھوں نے اُنھیں جہاں رکھا تھا وہ اُس جگہ کی دیواروں کی تابکار شعاعوں کو بھی ماپ سکتے تھے۔ دائیں، بائیں اور قدموں تلے فرش کی بھی۔ اُنھوں نے ٹچل اور بالائی منزلوں کے تمام مریضوں کو وہاں سے نکال دیا تھا۔ اُس جگہ کوئی باقی نہیں رہا تھا۔

تین روز تک میں ماسکو میں اپنی دوستوں کے ہم راہ رہی۔ وہ کہتی رہیں: برتن لے لو، رکابی لے لو، تمہیں جس چیز کی ضرورت ہے لے لو۔ میں نے چھ لوگوں کے لیے ٹرکی کی بھنی بنائی۔ ہمارے چھ فارمینوں کے لیے، اسی شفٹ کے چھوٹے کے لیے۔ اُس رات وہ سارے ڈیوٹی پر تھے: بائشک، بکے نوک، رتے نوک، پراوک، لس پُورا۔ میں دکان پر گئی اور اُن کے لیے نوٹھ پیسٹ، نوٹھ برش اور صابن خریدے۔ ہسپتال میں اُن کے پاس، ان میں سے ایک بھی چیز نہیں تھی۔ میں نے اُن کے لیے چھوٹے تو لیے بھی خریدے۔ اب ماضی کی طرف دیکھتی ہوں تو میں اپنی دوستوں پر مُتخیر رہ جاتی ہوں: وہ سراسیمہ تھیں۔ بے شک، کیوں نہ ہوتیں۔ ہر طرف افواہیں گرم تھیں لیکن وہ پھر بھی یہی کہتی رہیں: تمہیں جس چیز کی ضرورت ہے، لے لو! یہ لے لو! وہ کیسا ہے؟ وہ سب کیسے ہیں؟ کیا وہ بچ جائیں گے؟ زندہ۔ [وہ خاموش ہو جاتی ہے۔] اُس وقت میں بہت سے اچھے لوگوں سے ملی، مجھے وہ سب تو یاد نہیں البتہ ایک بوڑھی نگران عورت یاد ہے جس نے مجھے بتایا: ”ایسی بیماریاں بھی ہیں جو لا علاج ہیں۔ تمہیں صرف بیٹھنا اور محض اُنھیں دیکھنا ہوتا ہے۔“

صبح سویرے میں مارکیٹ جاتی ہوں، پھر اپنی دوستوں کے گھر میں بھنی تیار کرتی ہوں۔ مجھے ہر چیز کو ٹٹا اور پینا ہوتی ہے۔ کسی نے کہا۔ ”مجھے سیب کا بوس لا دو۔“ تو بوس کے چھ ڈبے لے کر جاتی

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ہوں، ہمیشہ چھوٹوں کے لیے! ہسپتال کو دوڑتی ہوں اور پھر شام تک وہیں رہتی ہوں۔ شام کو میں پھر شہر لوٹ جاتی ہوں۔ میں کتنا عرصہ یہ مسلسل بھاگ دوڑ کر سکتی تھی؟ تین روز بعد وہ مجھے بتاتے ہیں کہ میں بلی کارکنوں کی اقامت گاہ میں قیام کر سکتی ہوں جو ہسپتال کی زمینی منزل پر ہے۔ میرے خدا، یہ کس قدر حیران کن واقعہ تھا!

”لیکن وہاں کوئی باورچی خانہ نہیں ہے۔ میں پکاؤں کیسے؟“

”تمہیں پکانے کی ضرورت نہیں ہے۔ وہ خوراک ہضم نہیں کر سکتے۔“

وہ بدلنے لگا۔ میں روزانہ ایک نئے آدمی سے ملی۔ چھالے نمودار ہونے لگے۔ اُس کے منہ میں، زبان پر، چہرے پر۔ شروع میں وہ چھوٹے چھوٹے دانے ہوتے اور پھر بڑے ہو جاتے۔ وہ تہہ در تہہ نمودار ہوتے۔ سفید جھلی کے مانند۔ اُس کے بدن کا رنگ نیلا..... سُرخ..... خاکستری سُرمئی۔ اور یہ سب میرا انتہائی ذاتی ہے! اسے بیان کرنا بھی ممکن نہیں! اسے لکھنا بھی ممکن نہیں! حد یہ کہ اسے بھلانا بھی ممکن نہیں ہے! میں اسی لیے محفوظ رہی کہ یہ سب نہایت سرعت سے قویٰ پذیر ہوا: سوپنے تک کے لیے ایک لمحہ نہیں تھا۔ رونے تک کے لیے بھی ایک لمحہ تک نہیں تھا۔

مجھے اُس سے محبت تھی! مجھے نہیں معلوم کتنی! حال ہی میں تو ہماری شادی ہوئی تھی۔ ہم سڑک پر چل رہے ہوتے۔ وہ میرا ہاتھ تھامتا اور مجھے گھمانے لگ جاتا۔ مجھے پُو منے لگتا، مجھے پُو منے لگتا۔ پاس سے گزرتے لوگ مسکرا کر لگتے۔

وہ تابکار شعاعوں سے بدن میں زہر پھیلنے والے نازک حالت کے مریضوں کا ہسپتال تھا۔ چودہ دن۔ ہر چودہ دن بعد ایک شخص مر جاتا ہے۔

پہلے ہی روز، انھوں نے اقامت گاہ میں ڈوسی میٹر لے کر میری جانچ پڑتال کی۔ میرے کپڑے، بیگ، پرس، جوتے۔ ہر شے ”گرم“ تھی۔ اور انھوں نے فوراً وہ چیزیں مجھ سے وہیں لے لیں۔ کتنی کہ میرے زیر جامے بھی۔ انھوں نے صرف میرے پیسے چھوڑے۔ بدلے میں انھوں نے مجھے ہسپتال کا لباس دیا۔ ۵۶ کے ناپ کا۔ اور تقریباً ۴۳ کے ناپ کی چپلیں۔ انھوں نے بتایا کہ شاید وہ کپڑے لوٹا دیں اور شاید نہ لوٹائیں کیوں کہ وہ انھیں وہاں اپنے لیے ”مسئلہ“ نہیں بنائیں گے۔ پس جب میں اُس سے ملنے گئی تو ایسے حلیے میں تھی۔ میں نے اُسے ڈرا دیا تھا۔ ”محترمہ، تمہارے ساتھ مسئلہ کیا ہے؟“ لیکن میں اب بھی اُسے یخنی بنا کر دے سکتی تھی۔ میں نے شیشے کے ایک مرتبان میں پانی اُبالا اور اُس میں مرغی کے قتلے ڈالے۔ چھوٹے چھوٹے قتلے۔ پھر کسی عورت نے مجھے اپنا برتن دیا، شاید وہ صفائی کرنے والی عورت تھی یا خاتون سنتری۔ کسی نے مجھے اجمور سلخاٹنے کے لیے کٹائی والا تختہ دیا۔ میں

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اپنے ہسپتال والے لباس میں مارکیٹ نہیں جاسکتی تھی، لوگ مجھے سبزی لادیتے۔ لیکن یہ فضول تھا۔ وہ کچھ بھی تو نہیں پی سکتا تھا۔ وہ کچا انڈہ تک نہیں نگل سکتا تھا۔ لیکن میں کوئی مزیدار شے بنانا چاہتی تھی! گویا زندگی کا یہی مقصد رہ گیا ہو۔ میں ڈاک خانے کو دوڑی۔ ”لڑکیو۔“ میں نے اُنھیں بتایا۔ ”میں فوراً اپنے والدین کو ایوانو فرانکوفسک بلانا چاہتی ہوں! میرا خاوند مر رہا ہے!“ وہ یکا یک چلا اُنھیں کہ میں کہاں سے آئی ہوں اور میرا خاوند کون ہے اور اُنھوں نے میرا رابطہ کر دیا۔ اُسی روز میرے والد، بہن اور بھائی پر واز سے ماسکو آ گئے۔ وہ میری چیزیں لائے تھے! اور پیسے بھی۔ وہ مئی کی نو تاریخ تھی۔ وہ ہمیشہ مجھ سے کہا کرتا تھا: ”تمہیں اندازہ ہی نہیں ہے کہ ماسکو کتنا خوب صورت ہے! خاص طور پر V-Day کو، جب آتش بازی چھوڑی جاتی ہے۔ میں تمہیں وہ دکھانا چاہتا ہوں۔“

میں اُس کے پاس کمرے میں بیٹھی ہوں۔ وہ آنکھیں کھولتا ہے۔ ”دن ہے یا رات؟“
”رات کے نو بجے ہیں۔“

”کھڑکی کھول دو! وہ آتش بازی چھوڑنے والے ہیں۔“

میں نے کھڑکی کھول دی۔ ہم آٹھویں منزل پر ہیں اور سارا شہر ہماری نگاہوں کے سامنے ہے! آتش بازی کا ایک گُل درختہ فضا میں پھوٹا۔
”وہ دیکھو!“ میں نے کہا۔

”میں نے تمہیں کہا تھا کہ میں تمہیں ماسکو دکھاؤں گا! اور میں نے یہ بھی کہا تھا کہ عام تعطیل کے دنوں میں تمہیں سدا بھول دیا کروں گا.....“

میں اُس کی جانب دیکھتی ہوں تو وہ اپنے نیچے کے نیچے سے تین گُل ماریاں نکال رہا ہوتا ہے۔ اُس نے نرس کو پیسے دیے تھے اور وہ لے کر آئی تھی۔
میں دوڑ کر اُس کی طرف جاتی ہوں اور اُسے پُو منے لگتی ہوں۔

”میرے عشق! میرے واحد عشق!“

وہ دکنے لگتا ہے۔ ”ڈاکٹروں نے تمہیں کیا بتایا ہے؟ مجھ سے لپٹنا نہیں اور مجھے پُو منا نہیں!“
وہ مجھے اُس سے لپٹنے نہیں دیتے لیکن میں..... میں نے اُسے اٹھا کر اُس کی ٹیک لگوائی۔ اُس کا بستر ٹھیک کیا۔ میں نے حرارت پیم لگایا۔ میں نے گند والی قاب اٹھائی اور واپس لا کر رکھی۔ میں ساری رات اُس کے ساتھ رہی۔

یہ اچھا ہی ہوا کہ جب میرا سر چکرایا تو میں کمرے کے بجائے ہال میں تھی۔ میں نے کھڑکی کی دہلیز تھام لی۔ ایک ڈاکٹر وہاں سے گزر رہا تھا، اُس نے مجھے بازو سے پکڑا۔ اور پھر اچانک بولا۔ ”تم حمل

سے ہو؟“

”نہیں، نہیں!“ میں خوف زدہ ہو گئی کہ کہیں کوئی سُن ہی نہ لے۔

”جھوٹ مت بولو۔“ اُس نے آہ بھری۔

اگلے روز مجھے ڈاکٹروں کی سربراہ کے دفتر میں طلب کیا جاتا ہے۔

”تم نے مجھ سے جھوٹ کیوں بولا؟“ وہ دریا فت کرتی ہے۔

”کوئی اور راز سنا نہیں تھا۔ اگر میں تمہیں بتا دیتی تو تم مجھے گھر بھیج دیتیں۔ وہی بر مصلحت

جھوٹ تھا!“

”تم نے کیا کیا ہے؟“

”لیکن میں اُس کے ساتھ تھی.....“

میں زندگی بھر انجیلینا واسلیفنا گسکووا کی ممنون رہوں گی۔ زندگی بھر! دوسرے لوگوں کی بیویاں بھی آتی تھیں لیکن انھیں داخل ہونے ہی کی اجازت نہیں ملتی تھی۔ اُن کی مائیں میرے ہم راہ تھیں۔ والدینا پر اوک کی ماں خدا سے مسلسل دُعا مانگتی رہتی۔ ”اِس کے بجائے مجھے اٹھا لے۔“ ایک امریکی پروفیسر ڈاکٹر گیل نے۔ جس نے ہڈیوں کے گودے کی جراحی کی تھی۔ مجھے تسلی دینے کی کوشش کی۔ اُمید کی نہایت تھی سی کرن ہے، وہ بولا، لیکن زیادہ نہیں، البتہ ذرا سی۔ جتنا مضبوط شخص اُتنا ہی طاقت ور مایاتی جسم! انھوں نے اُس کے تمام عزیز واقارب کو بلا لیا۔ اُس کی دو بہنیں ہیلارس سے آئی تھیں، اُس کا بھائی لینن گراڈ سے۔ وہ وہاں فوج میں تھا۔ سب سے چھوٹی نتاشا چودہ برس کی تھی۔ وہ نہایت دہشت زدہ تھی اور بہت روتی تھی لیکن اُس کی ہڈیوں کا گودا موزوں بیٹھا۔ [خاموشی۔]۔ اب میں اِس پر بات کر سکتی ہوں۔ پہلے میں نہیں کر سکتی تھی۔ میں نے دس برس تک اِس بارے میں کوئی بات نہیں کی۔ [خاموشی۔]

جب اُسے پتا چلا کہ وہ اُس کی چھوٹی بہن کی ہڈیوں کا گودا لے رہے ہیں تو اُس نے صاف انکار کر دیا۔ ”اِس کے بجائے میں مرنا پسند کروں گا۔ وہ بہت چھوٹی ہے۔ اُسے ہاتھ بھی مت لگانا۔“ اُس کی بڑی بہن لیو دا اٹھائیس برس کی تھی جو نُو دایک برس تھی۔ اُسے معلوم تھا کہ اُس کے (چھوٹی بہن کے) ساتھ کیا ہونے جا رہا ہے۔ ”جتنی دیر وہ زندہ رہتا ہے۔“ اُس نے بتایا۔ ”میں جراحی دیکھتی رہی۔ وہ ایک دوسرے کے ساتھ ساتھ میزوں پر پڑے تھے۔ جراحی کے کمرے میں ایک بڑی کھڑکی تھی۔ اُس میں دو گھنٹے لگے۔ جب انھوں نے اپنا کام ختم کیا تو لیو دا کی حالت اُس سے (بھائی سے) زیادہ خراب تھی۔ اُسے (چھوٹی بہن کو) سینے میں اٹھا رہ چھیدا آئے تھے۔ اُس کا بے ہوشی سے ہوش میں آنا نہایت

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

مشکل تھا۔ اب وہ بیمار ہے۔ لاچار ہے۔ وہ ایک توانا اور حسین لڑکی تھی۔ وہ کبھی شادی نہیں کر پائی۔ میں اس دوران میں ایک کمرے سے دوسرے کی جانب بھاگتی پھرتی رہی۔ کبھی اس کمرے میں تو کبھی اُن کے کمرے میں۔ اب وہ عام کمرے میں نہیں رہا تھا۔ وہ مخصوص کمرے میں، ایک مہین پر دے کے عقب میں تھا۔ کسی کو اندر جانے کی اجازت نہیں تھی۔

اُن کے پاس آلات تھے کہ وہ پردہ ہٹائے بغیر اُسے ٹیکے لگا سکتے تھے۔ قناطر رکھ سکتے تھے۔ پردے تہیوں سے جوڑ کر رکھے جاتے تھے۔ میں نے اُن آلات کا استعمال سیکھ لیا تھا۔ لیکن میں پردہ ہٹاتی اور اُس کے پاس اندر چلی جاتی۔ اُس کے بستر کے قریب ایک چھوٹی کرسی رکھی ہوئی تھی۔ اُس کی حالت اتنی خراب ہو گئی تھی کہ اب میں اُسے ایک لمحے کے لیے بھی اکیلا نہیں چھوڑ سکتی تھی۔ وہ مجھے مسلسل پکارتا رہتا تھا۔ ”لیوسیا، کہاں ہو تم؟ لیوسیا!“ وہ پکارتا ہی چلا جاتا۔ دوسرے مخصوص کمرے، جہاں ہمارے نوجوان تھے، فوجیوں نے سنبھال رکھے تھے کیوں کہ عملے کی چھوٹی نرسوں نے انکار کر دیا تھا۔ وہ حفاظتی لباسوں کا مطالبہ کر رہے تھے۔ فوجی غلاظت سے بھری نلیاں لے جاتے۔ وہ فرش کو پونچھا لگاتے، بستروں کی چادریں بدلتے۔ وہ ہر کام کرتے تھے۔ اُنھوں نے وہ فوجی کہاں سے لیے تھے؟ ہم نے نہیں پوچھا۔ لیکن وہ۔ وہ۔ ہر روز میں سُنتی: مرگیا، مرگیا۔ سبے نوک مرگیا۔ مرگیا۔ یہ میرے دماغ پر ہتھوڑے برسنے والی بات تھی۔

وہ دن میں ۲۵ سے ۳۰ بار تک پاخانہ کر رہا تھا۔ نُون اور بلغم ملا پاخانہ۔ اُس کے بازوؤں اور ٹانگوں کی جلد پھٹنا شروع ہو گئی تھی۔ اُس کا بدن دُبلوں سے بھر گیا تھا۔ جب وہ سر پھیرتا تو بالوں کا ایک گچھا نیچے پر رہ جاتا۔ میں مذاق کرنے کی کوشش کرتی۔ ”یہ مناسب ہے، تمہیں کنگھے کی ضرورت نہیں۔“ جلد ہی اُنھوں نے اُن کے سارے بال کٹوا ڈالے۔ میں نے اُس کے بال کٹو دکائے۔ میں اُس کا ہر کام کھو کرنا چاہتی تھی۔ اگر جسمانی لحاظ سے ممکن ہوتا تو میں پورے چوبیس گھنٹے اُس کے پاس ہی ٹھیرتی۔ ایک مٹ کے لیے بھی ادھر ادھر نہ ہوتی۔ [طویل خاموشی۔] میرا بھائی آیا اور سہم گیا۔ ”میں تمہیں یہاں نہیں رہنے دوں گا۔“ لیکن میرے والد نے اُسے کہا۔ ”تمہارا کیا خیال ہے کہ تم اُسے روک لو گے؟ وہ کھڑکی کے راستے چلی جائے گی! وہ آگ سے نپٹنے کے لیے نکلنے والے راستے سے چلی جائے گی!“

میں ہسپتال واپس جاتی ہوں تو بستر کے ایک طرف ایک سنگترہ دیکھتی ہوں۔ ایک بڑا سا اور گلابی سنگترہ۔ وہ مسکرا رہا ہے۔ ”مجھے تجھے میں ملا ہے تم لے لو۔“ اُسی وقت مہین پر دے میں سے نرس اشارہ کرتی ہے کہ میں اسے نہیں کھا سکتی۔ یہ کچھ دیر اُس کے پاس پڑا رہا ہے، پس تم اسے نہیں کھا سکتیں

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

مل کہ اسے چھوٹا بھی مت۔ ”آؤ، کھا لو اسے۔“ وہ کہتا ہے۔ ”تمہیں سنگترے پسند ہیں نا!“ میں سنگترہ ہاتھ میں پکڑ لیتی ہوں۔ اسی دوران میں وہ اپنی آنکھیں بند کر لیتا ہے اور سو جاتا ہے۔ وہ اسے سلائے کے لیے ہمیشہ ٹیکے لگاتے رہتے تھے۔ نرس میری جانب دہشت زدہ نگاہوں سے دیکھ رہی ہوتی ہے۔ اور میں؟ میں وہ سب کچھ کرنے کے لیے تیار ہوں جس سے موت کا خیال تک اس کے پاس سے نہ گُورے۔ اور حقیقت یہ ہے کہ موت بولناک ہے اور میں اس سے خوف زدہ ہوں۔ مجھے یاد آ رہا ہے کہ وہاں کچھ گفتگو کے کلزے تھے۔ کوئی کہہ رہا ہے: ”تمہیں سمجھ لینا چاہیے کہ یہ اب تمہارا شوہر نہیں ہے۔ محبوب نہیں ہے۔ مل کہ ایک نابکاری زدہ چیز ہے جس کی منزل زہر بھری ہے۔ تمہیں خودکشی نہیں کرنا، اپنے آپ کو سنبھالو۔“ اور میں اس شخص جیسی ہوں جو دماغ چل جانے کے سبب دیوانہ ہو گیا ہو۔ ”لیکن میں اس سے محبت کرتی ہوں! مجھے اس سے محبت ہے!“ وہ سو رہا ہے اور میں سرگوشی کر رہی ہوں۔ ”مجھے تم سے محبت ہے!“ ہسپتال کے صحن میں چلتے پھرتے: ”مجھے تم سے محبت ہے!“ اس کی غلاظت کی قاب لے جاتے ہوئے: ”مجھے تم سے محبت ہے!“ مجھے یاد ہے کہ ہم گھر میں کس طرح رہا کرتے تھے۔ اُسے رات کو صرف میرا ہاتھ اپنے ہاتھ میں تھام لینے کے بعد ہی نیند آتی تھی۔ یہ اس کی عادت تھی۔ سوتے ہوئے شب بھر میرا ہاتھ پکڑے رکھنا۔ پس میں ہسپتال میں اس کا ہاتھ تھام لیتی ہوں اور چھوڑتی نہیں۔

ایک رات ہر شے پر سکوت طاری تھا۔ ہم تنہا تھے۔ اس نے بہت غور سے مجھے دیکھا اور اچانک پوچھا۔

”میں اپنے بچے کو دیکھنا چاہتا ہوں۔ وہ کیسا ہے؟“

”ہم اس کا نام کیا رکھیں گے؟“

”یہ فیصلہ تم کرو گی۔“

”جب وہ ہم دونوں کا ہے تو میں ہی کیوں؟“

”اس صورت میں، اگر لڑکا ہوا تو اس کا نام واسیا ہوگا اور اگر لڑکی ہوئی تو نتاشا۔“

مجھے اس وقت بالکل اندازہ نہیں تھا کہ میں اس سے کتنی محبت کرتی ہوں! وہ..... بس وہ۔

میں ایک اندھے کے مانند تھی۔ گو میں چھ ماہ کی حاملہ تھی لیکن حد یہ کہ مجھے اپنے دل کے نیچے چھوٹی موٹی

اچھل کود بھی محسوس نہیں ہوتی تھی۔ میں نے سوچا کہ میرا تمہا میرے وجود کے اندر ہے اور وہ محفوظ ہے۔

ڈاکٹروں میں سے کسی کو علم نہیں تھا کہ میں رات کو اس کے مخصوص کمرے میں ٹھیرتی ہوں۔

نرسیں مجھے اندر جانے دے دیتیں۔ شروع شروع میں انہوں نے بھی مجھ سے بحث کی تھی: ”تم نوجوان

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ہو۔ تم ایسا کیوں کر رہی ہو؟ وہ اب ایک شخص نہیں رہا بلکہ ایک نیوکلیائی مرکز ہے۔ تم بھی اُس کے ساتھ جل مرو گی۔“ میں اُن کے پیچھے دُم ہلاتے ہوئے گتے کے مانند پھرتی تھی۔ میں گھنٹوں اُن کے دروازے پر کھڑی مٹئیں اور بحث کرتی رہتی۔ اور پھر وہ کہتیں: ”ٹھیک ہے، جہنم میں جاؤ! تم صحیح الذماغ نہیں ہو۔“ صبح کے وقت، بس آٹھ بجنے سے کچھ پہلے، جب ڈاکٹر دورے کرنا شروع کرتے تھے تو وہ پردے کی دوسری طرف آکھڑی ہوتیں: ”نکلو!“ سو، میں ایک گھنٹے کے لیے اپنی قیام گاہ پر چلی جاتی۔ پھر صبح نو بجے سے رات نو بجے تک کا پاس میرے پاس ہے۔ گھنٹوں سے نیچے میری ٹانگیں نیلی پڑ گئی تھیں، نیلی اور سوجی ہوئیں۔ میں اتنا تھک چکی تھی۔

جب میں اُس کے پاس ہوتی تو کبھی نہ کرتے لیکن جب میں چلی جاتی تو۔ وہ اُس کی تصویریں کھینچتے۔ بے لباسی کی حالت میں، حریاں۔ اُس کے اوپر ایک چھوٹی سی پتلی چادر ہوتی تھی۔ میں روزانہ اُس پتلی چادر کو تبدیل کرتی اور روزانہ شام کو وہ خون سے لت پت ہو جاتی۔ میں اُسے اٹھاتی تو اُس کی جلد کی پٹریاں میرے ہاتھ میں آ جاتیں اور میرے ہاتھوں سے چٹ جاتیں۔ میں اُسے کہتی۔ ”عشق! میری مدد کرو۔ اپنے بازوؤں اور کہنیوں کے بل جتنا اوپر اٹھ سکتے ہو اٹھو تا کہ میں تمہارا بستر ٹھیک کر سکوں، سلوٹیں اور تہیں دُور کر سکوں۔“ چھوٹی سے چھوٹی تہ بھی اُس کے بدن پر زخم ڈال دیتی۔ میں خون نکلنے کی حد تک اپنے ناخن اتنی گہرائی میں کاٹتی کہ اُن سے اتفاقاً بھی اُسے زخم نہ آئے۔ کوئی بھی نرس اُس کے قریب نہیں پہنچتی تھی۔ اگر انھیں کوئی شے درکار ہوتی تو وہ مجھے پکار تیں۔

انھوں نے اُس کی تصویریں کھینچیں۔ سائنس کے لیے، انھوں نے بتایا۔ اگر میں انھیں وہاں سے باہر نکالنے کی اہل ہوتی تو انھیں دھکے دے کر وہاں سے نکال باہر کرتی۔ میں انہیں لٹا کرتی! اُن پر گھونے برساتی! انھوں نے جرأت کیسے کی؟ وہ سارے کا سارا میرا ہے۔ وہ میرا عشق ہے۔

میں کمرے سے نکل کر ہال وے میں جا رہی ہوں۔ میں سونے کی سمت جا رہی ہوں کیوں کہ وہ مجھے دکھائی نہیں دیتی ہیں۔ میں ڈیوٹی پر موجود نرس کو بتاتی ہوں۔ ”وہ مر رہا ہے۔“ اور وہ مجھے کہتی ہے۔ ”تم کیا توقع کر رہی تھیں؟ وہ ۱۶۰۰ روٹنجن (roentgen) لے چکا ہے۔ ۴۰۰ کی مقدار بھی مہلک ہوتی ہے۔ تم ایک نیوکلیائی مرکز کے ساتھ بیٹھی ہوئی ہو۔“ وہ سارا میرا ہے۔ میری محبت ہے۔ جب وہ سب مر گئے تو انھوں نے ہسپتال ادھیڑ ڈالا۔ انھوں نے دیواریں تک کھرچ ڈالیں اور فرش کھود ڈالا۔

اور پھر۔ ایک آخری چیز۔ یہ مجھے کلڑوں میں یاد ہے۔ تمام منتشر ہو چکی ہے۔ رات کے وقت میں اُس کے پاس چھوٹی گرسی پر بیٹھی ہوئی ہوں۔ آٹھ بجے میں کہتی ہوں۔ ”واسینکا، میں ذرا سی ہوا خوری کے لیے جا رہی ہوں۔“ وہ اپنی آنکھیں کھولتا ہے اور پھر بند کر لیتا ہے۔ وہ

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

مجھے جانے دیتا ہے۔ میں اپنی قیام گاہ میں اپنے کمرے میں جاتی ہوں۔ فرش پر لیٹ جاتی ہوں۔ میں بستر پر لیٹ نہیں سکتی تھی۔ اُنک اُنک دُکھ رہا ہوتا ہے کہ تنہی صفائی والی دروازہ بند ہوتی ہے۔ ”جاؤ! اُس کے پاس دوڑ کر جاؤ! وہ جنونیوں کی طرح تمہیں پُکار رہا ہے۔“ اُسی صبح تانیا بے نوک نے مجھے کہا تھا۔ ”میرے ساتھ قبرستان تک چلو۔ میں وہاں اکیلی نہیں جا سکتی۔“ وہ دیتا بے نوک اور والو دیا پراوک کی تدفین کر رہے تھے۔ وہ دونوں میرے واسیا کے دوست تھے۔ ہمارے خاندان آپس میں دوست تھے۔ دھماکے سے ایک روز پہلے کا ہم سب کا عمارت میں اکٹھے فوٹو ہے۔ ہمارے شوہر کتنے وجیہ ہیں! وہ اُس کی زندگی کا آخری دن تھا۔ ہم سب بہت خوش تھے!

میں قبرستان سے واپس آئی تو سیدھی نرس کی طرف گئی۔ ”وہ کیسا ہے؟“ ”وہ پندرہ مٹ قبل مر گیا۔“ ”کیا؟“ میں وہاں ساری رات رہی تھی۔ تین گھنٹوں ہی کے لیے گئی تھی! میں کھڑکی کے پاس گئی اور چلنے لگی۔ ”کیوں؟ کیوں؟“ میں اُوپر آسمان کی طرف دیکھنا اور بین کرنے لگی۔ عمارت کے سب لوگ سُن رہے تھے لیکن مجھ سے دُور رہے۔ پھر میں گئی: میں اُسے ایک بار اور دیکھوں گی! ایک مرتبہ اور! میں سیڑھیوں کی جانب دوڑی۔ وہ ابھی تک اپنے مخصوص کمرے میں تھا۔ اُنھوں نے ابھی اُسے وہاں سے ہٹایا نہیں تھا۔ اُس کے آخری الفاظ تھے: ”لیوسیا! لیوسینکا!“ ”وہ تھوڑی دیر کے لیے ابھی گئی ہے۔ جلد لوٹ آئے گی۔“ نرس نے اُسے بتایا۔ اُس نے ہوک بھری اور خاموش ہو گیا۔ اُس کے بعد میں نے اُسے نہیں چھوڑا۔ میں نے قبر تک تمام راستے اُسے اپنے حصار میں لیے رکھا۔ اگرچہ مجھے یاد ہے کہ وہ چیز قبر نہیں ہے، پلاسٹک کا ایک تھیلا ہے۔ تھیلا۔

مردہ خانے میں اُنھوں نے پوچھا تھا۔ ”تم دیکھنا چاہو گی کہ ہم نے اُسے کیسا لباس پہنایا ہے؟“ میں دیکھتی ہوں! اُنھوں نے اُسے عام سا لباس پہنا رکھا تھا، اُس کی سروس کیپ سمیت۔ وہ اُسے بُو تے نہیں پہنا سکے تھے کیوں کہ اُس کے پیرنو جے ہوئے تھے۔ اُنھوں نے اُسے عام لباس کو بھی کاٹ رکھا تھا کیوں کہ اُس کے بغیر وہ اُسے پہنا ہی نہیں سکتے تھے۔ لباس پہننے کے لیے اُس کا پورا جسم تھا ہی نہیں۔ وہاں تو بس۔ زخم ہی زخم تھے۔ ہسپتال کے آخری دو دنوں کے دوران میں۔ میں اُس کا بازو تھامتی تو ہڈی پٹنے لگتی، اس طرح حرکت کرنے لگتی گویا گوشت نے اُسے چھوڑ دیا ہو۔ اُس کے پھیپھڑوں اور جگر کے ٹکڑے اُس کے منہ کے راستے نکل رہے تھے۔ اُس کے اندرونی اعضا حلق میں رُکاٹ پیدا کر رہے تھے۔ میں اپنے ہاتھ پر پٹی لپیٹی اور اُس کے منہ میں ڈال کر تمام مواد باہر نکال لیتی۔ اس کے بارے میں بات کرنا بھی ممکن نہیں ہے۔ اس کے بارے میں لکھنا بھی ناممکن ہے۔ حتیٰ کہ اس کے بارے میں سوچتے ہوئے جینا بھی ممکن نہیں۔ وہ سارے کا سارا میرا ہے۔ میرا عشق۔ اُنھیں تو اُس کے ماپ کا

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

جو توں کا ایک جوڑا تک نہیں ملا۔ انھوں نے اُسے نگلے پاؤں ہی دفنا دیا۔

وہ منظر اب بھی میری نگاہوں کے سامنے ہے۔ عام لباس پہنے ہوئے۔ انھوں نے اُسے اٹھایا اور مومی تھیلے میں ڈال کر تھیلے کا منہ باندھ دیا۔ پھر اُس تھیلے کو چوٹی تا بوت میں رکھا۔ اور پھر اُس تا بوت پر بھی ایک مومی تھیلا چڑھا کر اُسے باندھ دیا۔ اگرچہ پلاسٹک شفاف لیکن ٹیوب کے ربڑ کے مانند موٹا ہے۔ پھر انھوں نے وہ سب جستی تا بوت میں ڈال دیا۔ اُسے اُس میں کس ڈالا۔ صرف ٹوپٹی پوری نہیں آئی۔

سب ہی آگئے۔ اُس کے ماں باپ، میرے ماں باپ۔ انھوں نے ماسکو سے سیاہ رومال خریدے۔ دی ایکسٹرا آرڈینری کمیشن نے ہم سے ملاقات کی۔ انھوں نے سب سے ایک ہی بات کہی: ہمارے لیے آپ کے شوہروں، آپ کے بیٹوں کی نعشیں دینا ممکن نہیں ہے۔ وہ انتہائی تابکاری رکھتے ہیں اور انھیں ایک خاص طریقے سے ماسکو ہی کے قبرستان میں دفن کیا جائے گا۔ مہربند جستی تا بوت سینٹ سے بنی اینٹوں تلے دفن کیے جائیں گے۔ آپ کو اس دستاویز پر دستخط کرنا ہوں گے۔

اگر کچھ لوگ برہم ہوئے اور انھوں نے اصرار کیا کہ وہ تا بوت گھر ہی لے جانا چاہتے ہیں تو انھیں بتایا گیا کہ تمہیں پتا ہے کہ مرجانے والے اب ہیرو ہیں اور اب اُن کا اپنے خاندانوں سے کوئی تعلق نہیں رہا۔ وہ وطن کے ہیرو تھے۔ اُن کا وطن سے رشتہ تھا۔

ہم جنازہ گاڑی میں بیٹھ گئے، عزیز واقارب اور کچھ طرح کے فوجی۔ ایک کرنل اور اُس کا دستہ۔ وہ دستے کو بتاتے ہیں: ”احکامات کا انتظار کرو!“ ہم ماسکو میں دو تین گھنٹے سفر کرتے رہے، پٹی والے راستے پر۔ ہم دوبارہ ماسکو جا رہے ہیں۔ وہ دستے کو بتاتے ہیں: ”ہمیں قبرستان میں نہ جانے دینے کا حکم ہے۔ قبرستان پر غیر ملکی صحافیوں نے دھاوا بول دیا ہے۔ تھوڑی دیر مزید انتظار کرو۔“ والدین کچھ نہیں بولتے۔ میری ماں کے ہاتھ میں سیاہ رومال ہے۔ مجھے لگتا ہے جیسے میرا دماغ ماؤف ہو گیا ہے۔ ”یہ لوگ میرے شوہر کو کیوں چھپا رہے ہیں؟ وہ تھا۔ کیا؟ قاتل؟ مجرم؟ ہم کسے دفنانے جا رہے ہیں؟“ میری ماں: ”چپ، بیٹی چپ۔“ وہ سر سہلا رہی ہے۔ کرنل ہکا رتا ہے: ”قبرستان چلو۔ اس کی بیوی جنونی ہو رہی ہے۔“ قبرستان میں ہمیں فوجیوں نے گھیرے میں لے لیا۔ ہمارا پورا بدرقہ تھا۔ انھوں نے تا بوت اٹھایا ہوا تھا۔ کسی کو اندر داخل ہونے کی اجازت نہیں تھی۔ صرف ہمیں اجازت ملی تھی۔ انھوں نے محض ایک منٹ میں زمین میں دفنا دیا۔ ”جلدی کرو! جلدی کرو!“ آفیسر ہکا رتا ہوا تھا۔ انھوں نے مجھے تا بوت سے بھی لپٹنے نہیں دیا۔ اور۔ لاری پر۔ ہر چیز راز میں تھی۔

وہ آنا فانا ہمارے لیے گھر واپسی کے لیے جہاز کے ٹکٹ خرید لائے۔ اگلے روز کی پرواز کے۔

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

تمام وقت سادہ کپڑوں میں ملبوس ایک فوجی نشاٹوں والا ہمارے سر پر سوار رہا۔ اُس نے ہمیں سفر کے لیے خوراک خریدنے کے لیے بھی قیام گاہ سے باہر نہیں نکلنے دیا۔ ہمیں کسی سے بات کرنے سے خدا بھی منع کرتا ہے۔ خاص طور پر مجھے۔ جیسے میں اُس وقت بات کرنے کے قابل نہیں رہی تھی۔ میں تو رونے سے بھی لاچار ہو گئی تھی۔ جب ہم روانہ ہو رہے تھے تو ڈیوٹی پر موجود عورت نے تمام تو لیے اور چادریں شمار کیں۔ اُس نے اُنھیں فوراً تہ کیا اور مومی تھیلے میں لپیٹ دیا۔ اُنھوں نے غالباً اُنھیں جلا دیا ہوگا۔ ہم نے اقامت گاہ کی ادائیگی خُود کی۔ وہ نیوکلینائی شعاعوں کے زہر سے علاج والا ہسپتال تھا۔ محض چودہ راتوں تک علاج والا۔ ایک شخص کے مرنے میں بس اتنا ہی وقت لگتا ہے۔

گھر پہنچ کر میں سو گئی۔ بس میں گھر میں داخل ہوئی اور سیدھی بستر پر جا گری۔ میں تین روز تک سوئی رہی۔ ایک ایبوی لینس آئی۔ ”نہیں۔“ ڈاکٹر نے بتایا۔ ”یہ اُٹھ جائے گی۔ یہ محض ہولناک نیند ہے۔“

میں تیس برس کی تھی۔

میں نے جو خواب دیکھا وہ مجھے یاد ہے۔ میری مرحومہ دادی اُسی لباس میں آتی ہے جس میں ہم نے اُس کی تدفین کی تھی۔ وہ سال نو کے درخت کو سنوار رہی ہے۔ ”دادی اماں، ہم سال نو کا درخت کیوں سنوار رہے ہیں؟ ابھی تو موسم گرما ہے۔“ ”کیوں کہ جلد ہی تمہارا واسینکا مجھ سے آملنے والا ہے۔“ اور وہ جنگل سے نمودار ہوا۔ مجھے خواب یاد ہے۔۔۔ واسینکا لباس میں آتا ہے اور نتاشا کو پکارتا ہے۔ وہ ہماری بیٹی ہے جسے ابھی میں نے جنم بھی نہیں دیا ہے۔ لیکن وہ بھی نمودار ہو جاتی ہے۔ وہ اُسے چھت کی سمت اُچھالتا ہے اور وہ دونوں ہنسنے لگتے ہیں۔ اور میں اُنھیں دیکھتے ہوئے اُس خوشی کے بارے میں سوچ رہی ہوتی ہوں۔ یہ کس قدر خالص ہے۔ میں سو رہی ہوں۔ ہم جھیل کے کنارے پر چہل قدمی کر رہے ہیں۔ ٹہلتے ہی چلے جا رہے ہیں۔ غالباً اُس نے مجھے کہا کہ میں روؤں مت۔ مجھے اشارہ کیا، وہاں اُپر سے۔

[وہ ایک طویل وقفے کے لیے خاموش ہو جاتی ہے۔]

دو ماہ بعد میں ماسکو گئی۔ ریلوے سٹیشن سے سیدھی قبرستان پہنچی۔ اُس کے پاس! قبرستان ہی میں مجھے درِ ذرہ شروع ہو گیا۔ ٹھیک اُسی وقت جب میں نے اُس سے باتیں کرنا شروع کی ہی تھیں۔ اُنھوں نے ایبوی لینس کو بٹا لیا۔ جب میں ماں بنی تو بھی وہاں وہی اُجلینا واسلیفنا گسکونا ہی تھی۔ اُس نے مجھے بتایا تھا۔ ”تمہیں پیدائش کے وقت یہاں آنا ہوگا۔“ پیدائش میں ابھی دو ہفتے باقی تھے۔

اُنھوں نے اُسے مجھے دکھایا۔ ایک لڑکی۔ ”نتاشینکا۔“ میں پکارا اُنھی۔ ”تمہارے باپ

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

نے تمہارا نام تاشینکا رکھا تھا۔“ وہ صحت مند دکھائی دے رہی تھی۔ بازو، ٹانگیں، سب کچھ۔ لیکن اُسے جگر کی سوجن، خلیوں کی عدم بردھوتری، جھلی کی سوجن (Cirrhosis) کا مرض تھا۔ اُس کے جگر میں اٹھارہ مقامات پر ایٹمی شعاعوں کے آئینی بانڈ تھے۔ پیدائشی دل کی بیماری۔ چار گھنٹے بعد انہوں نے مجھے بتایا کہ وہ مر گئی ہے۔ اور دوبارہ ہم اُسے تمہیں نہیں دیں گے! کیا مطلب ہے تمہارا ہے کہ تم اُسے مجھے نہیں دو گے؟ میں اُسے تمہیں نہیں دوں گی! تم اُسے سائنس کے لیے لینا چاہتے ہو۔ میں تمہاری سائنس سے نفرت کرتی ہوں! مجھے سائنس سے نفرت ہے!

[وہ خاموش ہو جاتی ہے۔]

میں تمہیں غلط باتیں بتاتی رہی ہوں۔ غلط باتیں۔ مجھے اپنی چوٹ کے بعد چیخنا چلنا نہیں چاہیے۔ اور مجھے رونا پڑنا نہیں چاہیے۔ کیوں کہ تمام الفاظ ہی غلط ہیں۔ لیکن میں اتنا کہوں گی۔ کسی کو یہ نہیں معلوم۔ جب وہ میرے پاس ایک چھوٹا چوبی صندوقچہ لے کر آئے اور بولے۔ ”وہ اس میں ہے۔“ میں نے دیکھا۔ اُسے جلا ڈالا گیا تھا۔ اُس کی راکھ بنی ہوئی تھی۔ اور میں رونے لگی۔ ”اُسے اُس کے قدموں میں دفن کر دو۔“ میں نے استدعا کی۔

وہاں، قبرستان میں، تاشا اگناٹینکو کا نام نہیں ہے۔ وہاں صرف اُس کا نام ہے۔ اُسے ابھی تک نام نہیں ملا، اُسے کچھ نہیں ملا، بس رُوح ملی تھی۔ جسے میں نے وہاں دفن کر دیا۔ میں ہمیشہ وہاں دو گلیں دستے لے کر جاتی ہوں: ایک اُس کے لیے اور دوسرا اُس کے لیے (بیٹی کے لیے) کونے پر رکھ دیتی ہوں۔ میں قبر کے گرد گھٹنوں کے بل چلتی ہوں۔ ہمیشہ اپنے گھٹنوں کے بل۔ [وہ ناقابل فہم ہو جاتی ہے۔] میں نے اُس کا خون کر ڈالا۔ میں۔ وہ۔ بچایا۔ میری ٹمھی بیٹی نے مجھے بچایا۔ اُس نے تابکاری کے تمام اثرات خود پر لے لیے۔ اس بات پر وہ بینارہ نور ہے۔ وہ بہت ہی چھوٹی تھی۔ وہ نہایت ہی ننھی سی چیز تھی۔ [اُسے سائنس لینے میں دشواری ہوتی ہے۔] اُس نے بچایا۔۔۔۔۔ لیکن میں اُن دونوں سے محبت کرتی ہوں۔ کیوں کہ۔ کیوں کہ آپ کسی کا محبت سے خون نہیں کر سکتے، ٹھیک ہے؟ یہ دونوں چیزیں انکھی کیوں ہیں۔ محبت اور موت؟ انکھی۔ کون مجھے یہ بات سمجھائے گا؟ میں قبر کے گرد گھٹنوں کے بل رہتی ہوں۔ [وہ طویل وقفے کے لیے خاموش ہو جاتی ہے۔]

کیف میں انہوں نے مجھے ایک اپارٹمنٹ دے دیا۔ وہ ایک بڑی عمارت میں تھا جہاں انہوں نے ایٹمی گھر کے ہر فرد کو ڈال دیا گیا۔ وہ دو کمروں والا ایک بڑا اپارٹمنٹ تھا ویسا ہی جس کا واسیا اور میں نے خواب دیکھا تھا۔ اور میں اُس میں پاگل ہوتی جا رہی تھی!

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

بالآخر مجھے ایک خاوند مل گیا۔ میں نے اُسے سب کچھ بتا دیا۔ تمام تر سچائی۔ کہ میری ایک محبت ہے، زندگی بھر کی محبت۔ میں نے اُس ایک ایک بات بتا دی۔ ہم ملتے لیکن میں اُسے کبھی اپنے گھر نہیں بلاتی تھی کیوں کہ وہاں واسی تھا۔

میں مٹھائیوں کی ایک دکان میں کام کرتی تھی۔ میں کیک بناتی اور میرے آنسو بہت رہتے۔ میں رو نہیں رہی، میرے آنسو ٹھو دو بخو دو بہہ رہے ہیں۔

میں نے ایک لڑکے کو جنم دیا۔ اینڈری۔ اینڈریکا۔ میری دوستوں نے مجھے روکنے کی کوشش کی۔ ”تم بچہ پیدا نہیں کر سکتیں۔“ اور ڈاکٹروں نے مجھے ڈرایا: ”تمہارا جسم اسے سنبھال نہیں پائے گا۔“ پھر، بعد میں انہوں نے مجھے بتایا کہ اُس کا ایک بازو نہیں ہے۔ دایاں بازو۔ آلات نے یہی دکھایا تھا۔ ”ٹھیک ہے، پھر کیا ہوا؟“ میں نے سوچا۔ میں اُسے بائیں ہاتھ سے کام کرنا سکھا دوں گی۔ لیکن جب وہ پیدا ہوا تو بالکل ٹھیک تھا۔ ایک خوب صورت لڑکا۔ اب وہ سکول میں ہے۔ اچھے درجے حاصل کرتا ہے۔ اب میرے پاس کوئی ہے۔ میں زندہ رہ سکتی ہوں اور اُس کی مہک محسوس کر سکتی ہوں۔ وہ میری زندگی میں روشنی ہے۔ وہ ہر بات کو پوری طرح سمجھتا ہے۔ ”اُمی، اگر میں دو روز کے لیے مانی اماں کے ہاں چلا جاؤں تو کیا آپ سانس لے پائیں گے؟“ میں نہیں لے پاؤں گی۔ میں اُس دن سے ڈرتی ہوں جب وہ مجھے چھوڑ کر چلا جائے گا۔ ایک روز ہم سڑک پر جا رہے تھے۔ مجھے لگا جیسے میں گرنے لگی ہوں۔ تب مجھے پہلی بار چوٹ لگی تھی۔ سیدھی سڑک پر آرہی۔ ”اُمی، تمہیں پانی چاہیے؟“ ”نہیں، بس یہاں میرے پاس کھڑے ہو جاؤ۔ کہیں مت جاؤ۔“ اور میں نے اُس کا بازو پکڑ لیا۔ مجھے نہیں پتا پھر کیا ہوا۔ میں ہسپتال پہنچ گئی۔ لیکن میں نے اُس کا بازو اتنی مضبوطی سے پکڑا ہوا تھا کہ ڈاکٹروں نے بمشکل میری انگلیاں کھولیں۔ اُس کا بازو بہت دیر تک نیلا پڑا رہا۔ اب جب ہم گھر سے باہر نکلتے ہیں تو وہ کہتا ہے۔ ”اُمی، بس میرا بازو مت پکڑنا۔ میں کہیں نہیں جاؤں گا۔“ وہ بھی بیمار رہتا ہے۔ دو ہفتے سکول تو دو ہفتے ڈاکٹر کے ساتھ گھر۔ ہم یہ زندگی جی رہے ہیں۔

[وہ اٹھتی ہے اور کھڑکی کی طرف جاتی ہے۔]

یہاں ہم بہت سے لوگ ہیں۔ پوری گلی۔ جس کا نام ہے۔ چرنو مل سکایا۔ ان لوگوں نے زندگی بھر ایٹمی گھر میں کام کیا ہے۔ ان میں سے بہت سے اب بھی وہاں عارضی بنیادوں پر کام کرنے جاتے ہیں۔ وہ اس طرح وہاں کام کرتے ہیں۔ کوئی بھی وہاں زیادہ عرصے نہیں رہتا۔ انھیں بیماریاں لگی ہوئی ہیں، یہ بیمار ہیں لیکن اپنی نوکریاں نہیں چھوڑتے۔ یہ تو ایٹمی گھر کے بند ہونے کے بارے میں سوچ کر ہی خوف زدہ ہو جاتے ہیں۔ کس کو اب ان کی ضرورت ہے؟ اکثر مر جاتے ہیں۔ ایک لمحے میں۔

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

بس نیچے گرتے ہیں۔ کوئی کہیں جا رہا ہوگا تو وہ گرتا ہے، سو جاتا ہے اور کبھی نہیں اٹھتا۔ وہ اپنی نرس کے لیے پھول لے کر جا رہا تھا کہ اُس کے دل نے کام کرنا بند کر دیا۔ یہ مر جاتے ہیں لیکن درحقیقت ہمیں پوچھنے والا کوئی نہیں ہے۔ ہمیں تو کسی نے یہ تک نہیں پوچھا کہ ہم کیا پتی ہے؟ ہم نے کیا دیکھا ہے؟ کوئی بھی موت کی باتیں نہیں سنا چاہتا۔ جس سے وہ دہشت زدہ ہیں۔

لیکن میں تو تمہیں محبت کے بارے میں بتا رہی تھی۔ اپنی محبت کے بارے میں.....

(مرحوم فائرمین واسٹلی اگنائینکو کی بیوہ لی ید ملا اگناٹو۔)

vvvv

- ۱۔ ڈوسی میٹر (dosimeter): وہ آلہ جس سے بدن میں جذب شدہ ایٹمی شعاعوں کی مقدار ناپی جاتی ہے۔
- ۲۔ پارسلی (parsley): سلا دھیسے پتوں والی ایک خوش بو دار سبزی جو سالن کے اوپر سجاوٹ کے طور پر استعمال ہوتی ہے۔ اُسے علیحدہ سے کچا بھی کھایا جاسکتا ہے۔

وہ جولوٹ آئے

(By Those Who Returned)

گومل اوہلا سٹ کے علاقے ناروول یانسک کا ایللی ایریگ نامی گاؤں۔
شریک گفتگو: اینا پافلو فنانا آرٹی یوشینکو، ایو ایڈموفنا یوشینکو، واسلی
نکولائی وچ آرٹی شینکو، سوجیانکولائی فناموروز، نادے زبدہ
ہوری سوفنانکولائیٹینکو، الیکسندر فیوروس وچ نکولائیٹینکو،
میخائل مارٹنووچ لس۔

”اور ہم اس طرح کے حالات میں جیتے رہے، ہر طرح کے حالات میں زندہ رہے۔۔۔۔۔“
”اوہ میں اسے بالکل بھی یاد نہیں کرنا چاہتی۔ یہ نہایت دہشت ناک ہے۔ انہوں نے ہمیں دھکے دے
دے کر باہر نکالا، فوجیوں نے دھکے دے کر باہر نکالا۔ بڑی بڑی مشینیں گھومتی پھر رہی تھیں۔ ہمہ قسم کی
زمین پر کام کرنے والی مشینیں۔ ایک بوڑھا شخص۔ وہ پہلے ہی زمین پر گر پڑا تھا۔ مر رہا تھا۔ وہ کہاں
جا رہا تھا؟ تل، بس اٹھ جاؤ۔ وہ چلا رہا تھا۔ اور قبرستان چلو۔ میں خود یہ کروں گا۔ انہوں نے ہمارے
گھروں کے بدلے میں ہمیں کیا دیا؟ کیا؟ دیکھو، یہ کتنی خوب صورت جگہ ہے! اس خوب صورتی کی
قیمت ہمیں کون ادا کرے گا؟ یہ تفریحی مقام ہوا کرتا تھا!“

”ہوائی جہاز، ہیلی کاپٹر۔ بہت زیادہ شور۔ ٹرائیوں والے ٹرک۔ فوجی ٹرک۔ خوب، میں سمجھا
جنگ لگ گئی ہے۔ چینیوں یا امریکیوں کے ساتھ۔“

”میرا شوہر کونخوز کے اجلاس سے گھر آیا۔ وہ کہتا ہے: ’کل ہمارا انخلا ہوگا۔ اور میں پوچھتی
ہوں: ’آلوؤں کا کیا بنے گا؟ ہم نے ابھی تک انھیں نہیں نکالا۔ ہمیں وقت ہی نہیں ملا۔ ہمارا پڑوسی
دروازہ کھٹکھٹاتا ہے اور مشروب پینے بیٹھ جاتے ہیں۔ ہم مشروب پی لیتے ہیں تو کونخوز کے چیئرمین کو
گالیاں دینے لگتے ہیں۔ اب ہم یہاں سے نہیں جا رہے۔ ہم جنگ میں یہاں رہے تو اب شعاعوں میں
بھی رہ لیں گے۔ اگر ہمیں خود کو یہاں دفن بھی کرنا پڑا تو بھی ہم یہاں سے کہیں نہیں جائیں گے!“
”پہلے پہل ہمارا خیال تھا کہ ہم سب دو تین ماہ کے اندر مر جائیں گے۔ انہوں نے ہمیں یہی بتایا
تھا۔ انہوں نے ہم پر افواہ سازی سے کام لیا تھا۔ ہمیں دہشت زدہ کیا تھا۔ خدا کا شکر ہے۔ ہم زندہ ہیں۔“

”خدا کا شکر ہے! خدا کا شکر ہے!“

”کسی کو نہیں پتا تھا کہ دوسری دنیا میں کیا ہے۔ یہ جگہ بہتر ہے۔ شناسا تو ہے۔“

”ہم چھوڑ کر جا رہے تھے۔ میں نے اپنی ماں کی قبر سے تھوڑی سی مٹی لی، اُسے ایک چھوٹی سے تھیلی میں ڈالا۔ کھٹنوں پر جھکی: ہمیں معاف کر دینا تمہیں چھوڑ کر جا رہے ہیں۔ میں وہاں رات کے وقت گئی تھی اور خوف زدہ نہیں تھی۔ لوگ گھروں پر اپنے اپنے نام لکھ رہے تھے۔ درختوں پر، باڑوں پر اور کولتار پر۔“

”فوجیوں نے کٹوں کو مار ڈالا تھا۔ بس انھیں گولیاں مار ڈالی تھیں۔ ٹھائیں، ٹھائیں! اُس کے بعد میں نے کسی جان دار کے زندہ ہونے اور چیخنے کی آواز نہیں سنی۔“

”میں کولتار میں بریگیڈ کا قائد تھا۔ پینتالیس سالہ۔ مجھے لوگوں کے حالات پر دُکھ ہو رہا تھا۔ ہم اپنے ہرن ایک نمائش پر ماسکو لے کر گئے تھے، کولتار نے ہمیں بھیجا تھا۔ ہم گلابی اور کالے رنگ کی ایک سند جیت کر لائے تھے۔ لوگ مجھ سے احترام سے بات کرتے تھے۔ ’واسلی، نکولائی، وچ، نکولائی وچ‘ اور یہاں میں کون ہوں؟ ایک چھوٹے سے گھر میں ایک ضعیف شخص! میں یہیں مرجاؤں گا، عورتیں میرے لیے پانی لائیں گی اور وہ گھر کو گرم کریں گے۔ مجھے لوگوں کا دُکھ ہے۔ میں نے شب کے گیت پر عورتوں کو کھیتوں سے جاتے دیکھا تو میں جانتا تھا کہ انھیں کچھ نہیں ملے گا۔ سوائے ادائیگی والے دن چند چھڑیوں کے۔ لیکن وہ گارہی ہیں.....“

”اگر یہ شعاعوں سے بھی زہر یلا ہے تو بھی میرا اپنا گھر تو ہے۔ ہمیں دُنیا کے کسی مقام پر کوئی جگہ نہیں چاہیے۔ پیچھی بھی اپنے گھونسلے سے پیار کرتا ہے.....“

”میں اضافہ کروں گا: میں اپنے بیٹے کے ہاں ساتویں منزل پر رہتا ہوں۔ میں کھڑکی کے پاس جاتا، نیچے دیکھتا اور سینے پر ہاتھ باندھتا ہوں۔ مجھے خیال گزرتا ہے جیسے میں نے گھوڑے کی ہنہنا ہٹ سنی ہے۔ پالتو گھوڑے کی۔ میں ڈر جاتا ہوں۔ بعض اوقات میں اپنے باڑے کا خواب دیکھتا ہوں: میں اپنی گائے کو باندھتا ہوں اور دودھ دھونے لگتا ہوں تو دھوتا ہی چلا جاتا ہوں، دھوتا ہی چلا جاتا ہوں۔ میری آنکھ کھل جاتی ہے۔ میں جاگنا نہیں چاہتا۔ میں اب بھی وہیں ہوں۔ کبھی یہاں تو کبھی وہاں۔“

”دن ہم نئے مقام پر گوار تے اور راتیں اپنے گھروں میں۔ اپنے خوابوں میں۔“

”سرمایہ ہماری راتیں بہت طویل ہوتی ہیں۔ بعض اوقات ہم بیٹھ جاتے اور شمار کرنے لگتے ہیں: کون کون چل بسا؟“

”میرا خاوند دو ماہ سے چارپائی سے لگا ہوا تھا۔ وہ کچھ نہیں بولتا تھا اور کسی بات کا جواب نہیں دیتا تھا۔ وہ پاگل تھا۔ میں صحن میں ٹہلتی، واپس آتی: ”بڈھے، کیسے ہو؟“ میری آواز پر وہ نظریں اٹھا کر دیکھتا اور پہلے سے بہتر ہو جاتا۔ جب تک وہ گھر میں رہا، کوئی مرجانا تو رو نہیں سکتے تھے۔ اس مداخلت

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

سے اُس کی موت واقع ہو جاتی، اُسے زندہ رہنے کے لیے جنگ لڑنا پڑتی۔ میں الماری سے ایک موم بٹی لیتی اور اُس کے ہاتھ پر رکھ دیتی۔ وہ اُسے پکڑ لیتا اور سانس لینے لگتا۔ میں دیکھتی ہوں کہ اُس کی آنکھیں بچھ گئی ہیں۔ میں روئی نہیں۔ میں نے صرف ایک بات کہی: 'ہماری بیٹی اور میری پیاری ماں کو ہیلو تو کہہ دو۔' میں دُعا کیا کرتی تھی کہ ہم دونوں اکٹھے جائیں۔ دیوتا یہ کام کر جاتے لیکن اُس نے مجھے مرنے نہیں دیا۔ میں زندہ ہوں۔.....“

”لڑکیو، روؤ مت۔ ہم پہلے ہی ہدف پر تھے۔ ہم سا خانو وانکیس تھے۔ ہم سٹالن کے زمانے میں رہے، جنگ میں رہے۔ اگ میں ہنسی خوشی نہ رہتا اور اپنے آپ کو مطمئن نہ رکھتا تو اتنے طویل عرصے تک جی نہ پاتا۔“

”ایک بار میری ماں نے مجھے سکھایا۔ ایک شبیہ لو اور اُسے گھما کر اُلٹا کر دو تو سمجھ لو اُن تین دنوں کے دوران ایسے ہی حالات تھے۔ تم چاہے جہاں بھی ہوتے ہمیشہ گھر لوٹ آتے۔ میرے پاس دو گائیں اور دو بچھڑے تھے، پانچ سور، قازیں، مرغیاں۔ ایک گٹھا۔ میں اپنا سر تھام کر بس باڑے کے چکر کھائے چلا جاتا۔ اور سیب، بہت سارے سیب! ہر چیز چھن گئی، ہر ایک شے اسی طرح چلی گئی!“

”میں نے گھر دھویا، پھولہا صاف کیا۔ میز پر روٹیاں اور نمک ہونا چاہیے، ایک چھوٹی طشتری اور تین چمچ بھی۔ اتنے چمچ جتنے گھر میں جی ہوں۔ یہ سب اس لیے کہ ہم لوٹ سکتے تھے۔“

”شعاعوں کی وجہ سے مرغیوں کی کلغیاں سُرخ سے سیاہ پڑ گئی تھیں۔ پنیر بنایا نہیں جاسکتا تھا۔ ہم ایک ماہ تک پنیر اور گھر کی بنی پنیر کے بغیر رہے۔ البتہ دودھ خراب نہیں ہوتا تھا۔ اُس میں پاؤ ڈر ملایا جاتا تھا۔ شعاعوں کی وجہ سے سفید پاؤ ڈر۔“

”مجھے وہ شعاع اپنے باغ میں ملی تھی۔ سارا باغ سفید ہو گیا تھا، اتنا سفید جتنا سفید ہو سکتا تھا جیسے اُسے کسی چیز سے ڈھانپ دیا گیا ہو۔ کسی چیز کے تختوں سے۔ مجھے خیال آیا شاید وہ چیز کوئی جنگل سے لایا ہو۔“

”ہم جانا نہیں چاہتے تھے۔ تمام مرد نشے میں مدہوش تھے۔ وہ اپنے آپ کو کاروں کے نیچے گھسیڑ رہے تھے۔ بڑی جماعت کے سر کردہ تمام گھروں میں جا جا کر لوگوں میں نشیں کر رہے تھے کہ وہ چلے جائیں۔ احکامات تھے: اپنی کوئی بھی چیز مت چھوڑنا!“

”موشیوں کو اُن تین دنوں کے دوران پانی تک نہیں ملا۔ نہ چارہ۔ یہ قصہ تھا! ایک اخباری نمائندہ آیا۔ نشے میں دھت دودھ والیوں نے اُسے قریب قریب ماری ڈالا۔“

”سردار ایک فوجی کے ساتھ میرے گھر کے گرد گھوم رہا ہے۔ مجھے ڈرانے کی کوشش کر رہا ہے۔ باہر آ جاؤ ورنہ ہم گھر کو آگ لگا دیں گے! لڑکو، مجھے تیل والا ڈبا دو۔ میں ادھر ادھر دوڑ رہی تھی۔ کبل اکٹھے کر رہی تھی، بچے جمع کر رہی تھی۔“

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

”جنگ کے دوران تمام رات بند قوس کے گرجنے برسنے کی آوازیں آتی رہتی ہیں۔ ہم نے جنگل میں ایک گڑھا کھودا۔ اُن کے پاس ہم ہی ہم تھے۔ ہر شے جلا ڈالی۔ صرف گھر ہی نہیں بل کہ باغات، چیری کے درخت بھی، ہر چیز۔ جب تک جنگ جاری رہی۔ میں اسی چیز سے خوف زدہ ہوں۔“

”انہوں امریکی نمائندہ نشریات سے دریافت کیا: شاید اس میں چرنوٹل کے اسباب ہوں!“ یقیناً، لیکن تمہیں اس بنیادی نکتے کو بہت گہرائی میں دفن کرنا پڑے گا۔“

”انہوں نے ہمیں نیا مکان دیا۔“ گھروں سے بنا ہوا۔ لیکن، تمہیں پتا ہے، ہم نے سات برسوں میں اُس میں ایک کیل تک نہیں ٹھوکی۔ یہ ہمارا تھا ہی نہیں۔ یہ اجنبی تھا۔ میرا خاندان تو بس روتا ہی رہتا تھا۔ پورے ہفتے وہ کونوڑ میں ٹریکٹر پر کام کرتا ہے، اتوار کا انتظار کرتا ہے، پھر اتوار کو دیوار کے ساتھ لیٹ جاتا ہے اور پین کرنے لگتا ہے۔“

”کوئی بھی اب ہمیں زیادہ عرصے تک بے وقوف نہیں بنا سکتا۔ ہم کہیں نہیں جا رہے ہیں۔ یہاں نہ دکان ہے، نہ ہسپتال اور نہ ہی بجلی۔ ہم مٹی کے تیل کی لائین کے پاس بیٹھے ہیں یا پھر چاندنی میں۔ اور ہمیں یہ پسند ہے! کیوں کہ ہم اپنے گھر میں ہیں۔“

”شہر میں میری بہو میرے پیچھے اپارٹمنٹ میں چلی آئی اور اُس نے دروازے کی ہتھی اور گری پونچھی۔ یہ سب میری رقم سے خریدا گیا ہوا تھا، سارا فرنیچر اور زھلواں بھی۔ اُس رقم سے جو حکومت نے مجھے گھراور گائے کے لیے دی تھی۔ جوں ہی رقم ختم ہوئی ماں کی ضرورت بھی نہ رہی۔“

”ہمارے بچوں نے رقم لے لی۔ باقی افراط زر نے لے لی۔ انہوں نے ہمیں گھروں کے لیے جتنی رقم دی تھی اُس سے صرف ایک کلو اچھی مٹھائی خریدی جاسکتی تھی، شاید وہ اب اس کے لیے بھی نا کافی ہو۔“

”میں دو ہفتے تک چلتا رہا۔ میری گائے میرے ہم راہ تھی۔ وہ مجھے گھر میں داخل نہیں ہونے دیتے تھے۔ میں جنگل میں سویا۔“

”وہ ہم سے خوف کھائے ہوئے تھے۔ وہ کہتے تھے کہ ہم معدی ہیں۔ خدا نے ہمیں ہی کیوں سزا دی؟ کیا وہ دیوانہ ہے؟ ہم اب انسانوں کی طرح نہیں رہتے، ہم اب خدا کے قوانین کے مطابق زندگی بسر نہیں کرتے۔ یہی وجہ ہے کہ انسان انسان کا قتل کر رہا ہے۔“

”میرے بچے موتم گرما میں آیا کرتے تھے۔ اُس پہلی گرمیوں میں وہ نہیں آئے، وہ خوف زدہ تھے۔ لیکن اب وہ آتے ہیں۔ وہ کھانا بھی کھاتے ہیں، انہیں کھانے کو جو بھی دیا جائے۔ بُری اماں۔ وہ کہتے ہیں۔ کیا تم نے رائسن کراؤز کے بارے میں کتاب پڑھی ہے؟ وہ بھی تمہاری طرح تنہا رہتا تھا۔ ایک کلباڑے اور ایک پھاوڑے کے ساتھ۔ اور اب میرے پاس شحم الخنزیر ہے، انڈے ہیں اور دودھ ہے۔ یہ سب میرا ہے۔ صرف شکر نہیں ہے۔ اسے کاشت نہیں کر سکتے لیکن ہمارے پاس اتنی

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

زمین ہے جتنی ہم چاہیں! چاہیں تو ۱۱۰۰ میٹروں پر بل چلائیں۔ لیکن حکومت ہے نہ کوئی آقا۔ ہمارے معاملات میں دخل دینے والا کوئی نہیں ہے۔“

”ہائیاں بھی ہمارے ساتھ لوٹ آئیں اور گھٹتے بھی۔ ہم سب اکٹھے واپس آئے ہیں۔ فوجی ہمیں داخل نہیں ہونے دے رہے تھے۔ باغی لشکر۔ لہذا ہم رات کے وقت۔ جنگل کے راستے۔ کنکروں کی طرح داخل ہوئے۔“

”ہمیں حکومت سے کچھ نہیں چاہیے۔ بس ہمیں اکیلا چھوڑ دے، ہم صرف اتنا چاہتے ہیں۔ ہمیں دکان کی ضرورت ہے نہ لاری کی۔ ہم اپنے لیے ڈبل روٹی لینے پیدل جاتے ہیں۔ بیس کلومیٹر دور۔ بس ہمیں تنہا چھوڑ دے۔ ہم اپنے آپ ہی ٹھیک ہیں۔“

”ہم سب اکٹھے واپس آئے، تین خاندان۔ یہاں کی چیز کوئی جا چکی تھی بچو۔ لہتوڑے ہوئے تھے، کھڑکیاں اور دروازے اکھاڑ کر وہ اپنے ساتھ لے گئے تھے۔ لیمپ، بجلی کے بٹن، ٹونیاں۔ وہ ہر چیز لے گئے تھے۔ کچھ نہیں چھوڑا تھا۔ میں نے ہر چیز دوبارہ اپنے ان ہاتھوں سے لگائی۔ کسی بھی طرح!“

”جب قاز چیختے ہیں تو اس کا مطلب ہے کہ موسم بہار آگیا۔ کھیتوں کو بیجنے کا وقت آگیا۔ اور ہم یہاں خالی گھروں میں بیٹھے ہیں۔ کم از کم چھتیں تو سالم ہیں۔“

”پولیس چلا چلا کر پکار رہی تھی۔ وہ کار میں آئے تھے اور ہم جنگل میں بھاگ گئے تھے۔ جس طرح ہم جرموں سے بھاگے تھے۔ ایک مرتبہ وہ سرکاری وکیل کے ہم راہ آئے تھے۔ وہ خفا ہوا اور پھنکارا۔ وہ ہم پر شق۔ الگانے جا رہے تھے۔ میں نے کہا: ’انھیں مجھے ایک سال کے لیے جیل بھجوانے دو۔ میں جیل کاٹوں گا اور لوٹ کر یہیں آؤں گا۔‘ اُن کا کام ہی چلنا ہے اور ہمارا یہاں پُپ چاپ قیام کرنا۔ میرے پاس تمغہ ہے۔ میں کوئٹہ کا بہترین کاشت کار تھا۔ اور وہ مجھے شق سے ڈرا رہا تھا۔“

”روزانہ میں اپنے گھر کا خواب دیکھتی تھی۔ میں یہاں واپس آگئی ہوں۔ باغ میں کھدائی کر رہی ہوں یا اپنا بستر ٹھیک کر رہی ہوں۔ اور ہر بار مجھے کوئی نہ کوئی چیز ملتی: کبھی بونا تو کبھی ننھا سلہو زہ۔ اور ہر چیز بہتری کے لیے تھی جو مجھے خوش کر دیتی تھی۔ میں جلد ہی اپنے گھر ہوں گی۔“

”راتوں کو ہم خدا کی منت کرتے ہیں اور دن میں پولیس کی۔ اگر تم مجھے پوچھو۔ کیوں رو رہی ہو؟ مجھے نہیں پتا کہ میں کیوں رو رہی ہوں۔ میں خوش ہوں کہ میں اپنے گھر میں رہ رہی ہوں۔“

”ہم نے ہر طرح کے حالات جھیلے اور اُن میں زندہ رہے۔“

”میں ایک ڈاکٹر کے پاس گئی۔ پیاری۔ میں کہتی ہوں۔ ’میری نائلیں حرکت نہیں کرتیں۔ جوڑوں میں درد رہتا ہے۔‘ تمہیں اپنی گائے ترک کر دینا چاہیے، بڑی ماں۔ اُس کا دودھ زہریلا ہے۔‘ اوہ، نہیں۔ میں کہتی ہوں۔ ’میری نائلیں دکھتی ہیں، کھٹنوں میں درد رہتا ہے لیکن میں گائے نہیں چھوڑ

سکتی۔ وہ مجھے خوراک دیتی ہے۔“

”میرے سات بچے ہیں۔ وہ سب شہروں میں رہتے ہیں۔ میں اکیلی یہاں ہوں۔ میں تنہائی محسوس کرتی ہوں۔ میں اُن کی تصویروں کے سامنے بیٹھ جاتی ہوں۔ تھوڑی دیر بیٹھی رہتی ہوں۔ اکیلی۔ مکمل طور پر تنہا۔ میں نے گھر کوٹھو درنگ کیا ہے۔ اس میں رنگ کے چھ ڈبے لگے۔ اور اس طرح میں جی رہی ہوں۔ میں نے چار بیٹوں اور تین بیٹیوں کو پالا پوسا۔ میرا خاوند جوانی ہی میں فوت ہو گیا تھا۔ اب میں تنہا ہوں۔“

”ایک بار ایک بھیڑیے سے میرا سامنا ہو گیا۔ میں وہاں کھڑا تھا۔ ہم ایک دوسرے کو دیکھتے رہے۔ وہ سڑک کی ایک طرف چلا گیا اور میں نے دوڑ لگا دی۔ میرا ہیٹ اُڑ گیا۔ میں بہت دہشت زدہ ہو گیا تھا۔“

”ہر جانور انسان سے خوف زدہ ہے۔ اگر تم اُسے چھیڑو نہ تو وہ تمہارے گرد چکر لگائے گا۔ تم اس کے عادی ہو جاؤ گے کہ تم جنگل میں ہو اور تمہیں کوئی انسانی آوازی سنائی دیں تو تم اُن کی سمت دوڑ پڑتے ہو۔ لیکن اب لوگ ایک دوسرے سے چھپتے پھرتے ہیں۔ خدا مجھے جنگل میں کسی بھی آدمی سے ملنے سے محفوظ رکھے!“

”انجیل میں لکھی ہر بات پوری ہوتی جا رہی ہے۔ اُس میں ہمارے کونجوز کے بارے میں لکھا ہے اور ہمارے گوربا چوف کے بارے میں۔ یہ کہ ایک بڑا حکمران ہوگا جس پر پیدائشی نشان ہوگا اور ایک عظیم سلطنت پارہ پارہ ہو جائے گی۔ پھر یوم حساب ہوگا۔ شہروں میں رہنے والا ہر شخص موت کا شکار ہو جائے گا اور صرف ایک دیہاتی بچے گا۔ وہ ایک انسانی پیروں کے نشان دیکھ کر خوش ہوگا۔ اُس آدمی کو نہیں صرف اُس کے پیروں کے نشان۔“

”ہمارے پاس روشنی کے لیے ایک لیپ ہے۔ مٹی کے تیل کا ایک لیپ۔ آہا، اس عورت نے تمہیں پہلے بھی بتایا تھا۔ اگر ہم کسی وحشی سور کو مار گرائیں تو ہم اُسے تہ خانے میں لے جاتے ہیں یا اُسے دہی دین کر دیتے ہیں۔ زمین کے اندر گوشت تین دن تک محفوظ رہتا ہے۔ واڈ کا ہم اُسے دہنا دیتے ہیں۔“

”میرے پاس نمک کے دو تھیلے ہیں۔ ہم حکومت کے بغیر ٹھیک رہیں گے! بہت ساری گیلیاں۔ ہمارے ارد گرد جنگل ہی جنگل ہے۔ گھر گرم ہے۔ لیپ روشن ہے۔ یہ عمدہ ہے! میرے پاس ایک بکری ہے، ایک مہینا، تین سور اور چودہ مرغیاں۔ زمین۔ اتنی جتنی میں چاہوں، گھاس۔ اتنی جتنی میں چاہوں۔ کنویں میں پانی ہے۔ اور آزادی! ہم خوش ہیں۔ یہ اب کونجوز نہیں رہی، یہ اصل اشتراک ہے۔ ہمیں ایک گھوڑا خریدنے کی ضرورت ہے۔ پھر ہمیں کسی اور شے کی ضرورت نہیں رہے گی۔ صرف ایک گھوڑا۔“

”یہ بات ایک رپورٹر نے کہی تھی کہ ہم اپنے گھر نہیں لوٹے ایک صدی پہچھے چلے گئے ہیں۔“

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

ہم فصل کاٹنے کے لیے ہتھوڑا استعمال کرتے ہیں اور گھاس کاٹنے کے لیے درافٹی۔ ہم کوئٹہ پر کھٹک نکالتے ہیں۔“

”جنگ میں انہوں نے ہمیں آگ لگائی تو ہم زبر زمین رہے۔ مورچوں میں۔ انہوں نے میرے بھائی اور دو بھتیجیوں کو قتل کر دیا۔ سب نے بتایا ہے۔ میرے خاندان کے سترہ لوگ گم ہو گئے۔ میری ماں روتی بیٹھتی رہی۔ دیہاتوں سے ایک بڑھی عورت گور رہی تھی، چاروب کشی کرتی ہوئی۔ تم بین کر رہی ہو؟ اُس نے میری ماں سے پوچھا۔ بین مت کرو۔ جو دوسروں کے لیے اپنے جان دیتا ہے، وہ مقدس ہوتا ہے۔ اور میں اپنے وطن کے لیے کچھ بھی کر سکتا ہوں۔ بس میں قتل و غارت نہیں کر سکتا۔ میں ایک استاد ہوں اور میں نے اپنے بچوں کو دوسروں سے محبت کرنا پڑھایا ہے۔ میں نے انہیں یوں پڑھایا تھا: ہمیشہ فاتح خدا ہی ہوگا۔ نیچے چھوٹے ہوتے ہیں، اُن کے من سچے ہوتے ہیں۔“

”چرنوبل تمام جنگوں کی ماں کے مانند ہے۔ اس سے بچنے کے لیے کوئی جگہ نہیں ہے۔ نہ زمین کے نیچے، نہ پانی میں اور نہ ہی فضا میں کوئی جگہ۔“

”ہم نے ریڈیو ہمیشہ کے لیے بند کر دیا ہے۔ ہمیں کسی خبر کا کچھ پتا نہیں لیکن زندگی ہر سکون ہے۔ ہم پریشان نہیں ہوتے۔ لوگ آتے ہیں، ہمیں کہانیاں سناتے ہیں۔ ہر طرف جنگ لگی ہے۔ اور اشتراکیت جیسی چیز ختم ہو گئی ہے اور ہم سرمایہ دارانہ نظام کے تحت رہ رہے ہیں۔ اور زار سیاہ پڑتا جا رہا ہے۔ کیا یہ سچ ہے؟“

”کبھی کوئی جنگلی سور باغ میں آ جاتا ہے تو کبھی کبھار کوئی لومڑی۔ لیکن لوگ بہت ہی کم۔ صرف پولیس آتی ہے۔“ ”تم میرا گھر بھی دیکھنے آؤ۔“

”اور میرا بھی۔ بہت عرصہ ہو گیا میرے ہاں کوئی مہمان نہیں آیا۔ میں اپنے سینے پر صلیب کا نشان بناتا ہوں اور دُعا کرتا ہوں: پیارے خدا! دوسرے پولیس آئی اور میرا لہو لہا توڑ گئی۔ وہ مجھے ٹریکٹر پر دھکا کر دُور لے گئی اور میں، میں لوٹ آیا۔ وہ لوگوں کو آنے دیں تو۔ وہ سارے اپنے گھٹنوں کے بل چلتے ہوئے واپس آ جائیں گے۔ لیکن زندہ لوگ صرف رات کو جنگل کے راستے آ سکتے ہیں۔“

”ہر شخص زمین کاشت کرنے کے لیے واپس لوٹنا چاہ رہا ہے۔ اصل بات یہ ہے۔ ہر کوئی اپنی واپسی چاہتا ہے۔ پولیس کے پاس اُن لوگوں کی فہرستیں ہیں جنہیں وہ آنے دے گی لیکن اٹھارہ سال سے کم عمر بچے نہیں آ سکتے۔ لوگ لوٹ آئیں گے تو اپنے گھروں کے سامنے کھڑے ہو کر بہت خوش ہوں گے۔ اپنے صحن میں لگے سیب کے درخت کے پاس کھڑے ہو کر بہت خوش ہوں گے۔ پہلے وہ قبرستان جا کر گریہ زاری کریں گے، پھر اپنے گھروں کے صحنوں میں چلیں آئیں گے۔ وہ وہاں بھی آہ و زاری اور دُعا کریں گے۔ اُن کے پاس شمعیں ہیں۔ وہ انہیں باڑوں پر لٹکا دیں گے۔ جیسے قبرستان کی چھوٹی باڑ پر

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

لٹکا تے ہیں۔ بعض اوقات وہ گھر پر بھی ہار چھوڑیں گے۔ وہ مرکزی دروازوں پر سفید تولیے رکھیں گے۔ بوڑھی عورت استدعا کرتی ہے: ”بھائیو اور بہنو! صبر سے کام لو۔“

”لوگ انڈے اور رول اور جو بھی اُن کے پاس ہو قبرستان لے کر جاتے ہیں۔ ہر شخص اپنے اپنے خاندان کے پاس بیٹھ جاتا ہے۔ وہ اُنھیں پُکارتے ہیں: ”بہن، تمہیں ملنے آیا ہوں۔ آؤ کھانا کھائیں۔ یا۔ امی، پیاری امی۔ ابو، پیارے ابو۔“ وہ جنت میں گئی رُوحوں کو پُکارتے ہیں۔ جن کے لوگ اسی برس فوت ہوئے ہیں وہ روتے ہیں اور جن کے پہلے فوت ہوئے تھے وہ نہیں روتے۔ وہ باتیں کرتے ہیں، اُنھیں یاد کرتے ہیں۔ ہر کوئی دُعا مانگتا ہے۔ اور وہ بھی دُعا مانگتے ہیں جنہیں دُعا مانگنا نہیں آتی۔“

”میں صرف رات کو نہیں روتی۔ مرے ہوؤں کو رات کو نہیں رونا چاہیے۔ جب سورج ڈوب جاتا ہے تو میں رونا بند کر دیتی ہوں۔ اُنھیں یاد کرتی ہوں، اوہ خدایا! اور اُنھیں اُن کی دُنیا میں چھوڑ دیتی ہوں۔“

”اگر تم چال بازی سے کام نہیں لیتے تو شکست مقدر بنتی ہے۔ مارکیٹ میں ایک یوکرانی عورت سیب بیچ رہی تھی۔ ”آؤ، سیب لے لو! چرنوئل کے سیب!“ کسی نے اُسے کہا یہ بات مت کہو، کوئی نہیں خریدے گا۔ ”فکر مت کریں۔“ وہ کہتی ہے۔ ”وہ پھر بھی خریدیں گے۔ کسی کو اپنی ساس کے لیے ضرورت ہے تو کسی کو اپنے مالک کے لیے۔“

”ایک شخص تھا، وہ یہاں جیل سے واپس آیا تھا۔ معافی لے کر۔ وہ ساتھ والے گاؤں میں رہتا تھا۔ اُس کی ماں مر گئی تھی، گھر گرا دیا گیا تھا۔ وہ ہمارے پاس آیا۔ ”خاتون، مجھے کچھ روٹی اور ٹھم انخزیر دے دو۔ میں تمہاری لکڑیاں پھاڑ دوں گا۔ اُسے مل جاتا ہے۔“

”ملک میں افراط فری مچی ہے۔ اور لوگ یہاں لوٹ آتے ہیں۔ وہ دُوروں سے، قانون سے بھاگ کر آتے ہیں۔ اور وہ تنہا رہتے ہیں۔ خُشی کہ اجنبی بھی۔ وہ سخت لوگ ہیں۔ اُن کی آنکھوں میں ذرا میں بھی دوستانہ پن نہیں۔ اگر وہ نشے میں دھت ہو جائیں تو کسی نہ کسی شے کو جلا کر رکھ کر ڈالتے ہیں۔ رات کو ہم اپنے بستروں کے نیچے کپھاڑے اور دو شاخہ رکھ کر سوتے ہیں۔ باورچی خانے میں دروازے کے ساتھ ہی ہتھوڑا رکھا ہوتا ہے۔“

”موسم بہار میں یہاں ایک مجنون لومڑی ہوا کرتی تھی۔ جب اُس پر جنون کے دورے پڑتے ہیں تو ہم درد ہو جاتی ہیں، سچ مچ ہم درد۔ لیکن وہ پانی نہیں دیکھ سکتیں۔ بس اپنے صحن میں پانی کی ایک بالٹی انڈیل دو، پھر سب ٹھیک ہے۔ وہ بھاگ جائے گی۔“

”یہاں کوئی ٹیلی ویژن نہیں ہے۔ نہ سینما گھر۔ یہاں کرنے کو صرف ایک کام ہے۔ اپنی کھڑکی سے باہر بکتے رہنا۔ خوب، اور عبادت کرتے رہنا، بے شک۔ کبھی یہاں اشتراکی نظام ہوا کرتا تھا لیکن اب صرف خدا ہے۔ پس ہم عبادت کرتے رہتے ہیں۔“

نوبل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

”ہم وہ لوگ ہیں جنہوں نے اپنے زمانے میں خدمات سرانجام دیں۔ میں کفر اشتراکی ہوں۔ میں ایک سال تک کفر اشتراکیوں کے ساتھ رہا۔ اور جب ہم نے جرمنوں کو مار بھگایا تھا تو میں سب سے آگے تھا۔ میں نے ریکسٹاگ (Reichstag) پر اپنا نام لکھا: آرٹی یوشینکو۔ میں نے اشتراکیت کی تعمیر کے لیے اپنا آؤ رکوٹ اُتار پھینکا۔ لیکن کہاں ہے وہ اشتراکیت؟“

”اشتراکیت یہاں ہمارے پاس ہے۔ ہم بھائیوں اور بہنوں کی طرح رہتے ہیں.....“

”جس برس جنگ شروع ہوئی تو کلکرمٹے ہوئے نہ بیر۔ کیا تم اس بات پر یقین کر سکتی ہو؟ زمین نے خود بھی تاخت و تاراج کو محسوس کر لیا تھا۔ ۱۹۴۱ء۔ اوہ، میں اُسے کتنا یاد کرتا ہوں! میں جنگ کبھی نہیں بھلا پایا۔ خبر پھیلی کہ وہ تمام جنگی قیدیوں کو لائیں گے اور آپ اپنے عزیزوں کو پہچان کر لے جاسکتے ہیں۔ ہماری ساری عورتیں دوڑیں! اُس رات کچھ تو اپنوں کو گھر لائے اور کچھ غیروں کو۔ لیکن ہم میں ایک بد معاش بھی تھا..... وہ عام لوگوں کی طرح رہتا تھا، شادی شدہ تھا اور اُس کے دو بچے تھے۔ اُس نے کمانڈر کو بتا دیا کہ ہم یوکرینیوں کو لے گئے ہیں، واسکو، شاسکو۔ اگلے روز جرمن موٹر سائیکلوں پر آئے۔ ہم نے اُن کی مٹئیں کیں، ہم اُن کے سامنے کھنٹوں کے بل جھک گئے۔ لیکن وہ لوگ اُنھیں لے گئے اور اپنی خود کاربند قوں سے اُنھیں مار ڈالا۔ نوافراد۔ وہ نوجوان تھے اور بہت ہی اچھے! واسکو، شاسکو.....“

”آقا لوگ آئے، وہ چلا تے رہے لیکن ہم گونگے بو لے بن گئے۔ ہم نے ہر طرح کے حالات بھگتے ہیں، ہر طرح کے حالات میں زندہ رہے ہیں.....“

”لیکن میں کسی اور چیز کے بارے میں بات کر رہی ہوں۔ میں اس پر بہت غور کرتی ہوں۔ قبرستان میں کچھ لوگ بلند آواز میں دُعا مانگتے، باقی خاموشی سے۔ اور کچھ لوگ کہتے: ”کھل جا، زرد ریت۔ کھل جا، سیاہ رات!“ جنگل تو کھل سکتا ہے لیکن ریت کبھی نہیں کھلتی۔ میں آہستگی سے پوچھتی۔ ”ایوان، میں کیسے جیوں؟“ لیکن وہ کبھی مجھے جواب نہیں دیتا، نہ اس طرح نہ اُس طرح۔“

”میرا پنا کوئی نہیں ہے جسے میں روؤں البتہ میں سب کے لیے روتا ہوں۔ اجنبیوں تک کے لیے۔ میں قبروں پر جاتا ہوں اور اُن سے باتیں کرتا ہوں۔“

”میں کسی سے نہیں ڈرتا۔ مردوں سے بھی نہیں، جانوروں سے بھی نہیں، کسی سے نہیں۔ میرا بیٹا شہر سے آتا ہے۔ وہ مجھ پر جنونی ہو جاتا ہے۔ ”تم یہاں کیوں بیٹھے ہو؟ اگر کسی لٹیرے نے تمہیں قتل کر ڈالا تو کیا ہوگا؟“ لیکن وہ مجھ سے کیا لے گا؟ صرف چند ٹکیے ہی تو ہیں۔ ایک سادہ سے گھر میں چند ٹکیے ہی سب سے اہم فرنیچر ہیں۔ اگر کوئی چور گھسنے کی کوشش بھی کرتا ہے تو جیسے ہی وہ کھڑکی میں اپنا سر اٹھائے گا میں کلہاڑے سے اُس کا سر تن سے جدا کر دوں گا۔ ہم اس طرح یہاں کرتے ہیں۔ شاید وہاں کوئی خدا نہیں ہے۔ شاید وہاں کوئی اور ہے لیکن وہاں اوپر کوئی ہے ضرور۔ اور میں زندہ ہوں۔“

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

”چرنوبل میں تباہی مچی، کیوں؟ کچھ لوگ کہتے ہیں کہ ہمارے اپنے سائنس دانوں کا قصور تھا۔ انہوں نے خدا کی وارنٹی نوچ لی تھی اور اب وہ کھڑا قہقہہ لگا رہا ہے۔ لیکن ہم تو وہ لوگ ہیں جو عبادت کرتے ہیں۔“

”ہم نے کبھی اچھی زندگی نہیں گزاری۔ نہ سکون سے گزاری۔ ہم ہمیشہ خوف زدہ ہی رہے۔ جنگ سے فوراً پہلے وہ لوگوں کو کھینچتے۔ وہ کالی کاروں میں آئے تھے اور کھیتوں سے ہمارے لوگوں کو پکڑ کر لے گئے۔ وہ آج تک واپس نہیں آئے۔ ہم نے ہمیشہ خوف زدگی ہی میں زندگی بسر کی ہے۔“

”لیکن اب ہم آزاد ہیں۔ فصل اچھی ہوتی ہے۔ ہم نوابوں کی طرح رہتے ہیں۔“

”میرے پاس صرف ایک چیز ہے، میری گائے۔ اگر وہ ایک اور جنگ نلگا نہیں تو میں اسے انہیں دے دوں گا۔ دیکھو، مجھے جنگ سے کتنی نفرت ہے!“

”ہمارے پاس یہاں جنگوں کی ماں ہے۔ چرنوبل۔“

”اور کوئل گوگو کر رہی ہے، میگ پائی چھپا رہے ہیں، چکارے دوڑ رہے ہیں۔ کیا وہ انہیں دوبارہ پیدا کر لیں گے۔ کسے پتا ہے؟ ایک صبح میں نے باہر باغ میں دیکھا، سور زمین کھود رہے تھے۔ وہ جنگلی تھے۔ تم لوگوں کو نئی جگہ بسا لو گے لیکن گوزا اور سور کو نہیں بسا سکتے۔ پانی سرحدوں کو نہیں مانتا، یہ زمین پر بھی چلتا ہے اور زمین کے اندر بھی۔“

”لڑکیو، اس سے تکلیف ہوتی ہے۔ اس سے دکھ ہوتا ہے۔ آؤ خاموش ہو جائیں۔ وہ خاموشی سے تمہارے متابوت لاتے ہیں محتاط ہو کر۔ وہ نہیں چاہتے کہ تابوت دروازے یا پلنگ سے ٹکرا کر آواز پیدا کرے، نہیں چاہتے کہ کسی چیز کو پھونکیں یا دستک دیں۔ ورنہ اگلے مرنے والے شخص کا انتظار کرنا پڑتا ہے۔ انہیں زندگیاں برباد کرنا آتی ہیں۔ اے میرے خدا۔ اُن کی بادشاہی ہو۔ آؤ، اُن کے لیے دُعا کریں جو علوم نہیں کہاں دفن ہیں۔ ہمارے پاس یہاں سب کچھ ہے۔ قبریں۔ ہر طرف قبریں ہی قبریں۔ گوڑا اٹھانے والے ٹرک اور بلڈوزر کام کر رہے ہیں۔ گھر ڈھس رہے ہیں۔ گورکن مشقت کر رہے ہیں۔ انہوں نے سکول دفنادیے، ہیڈ کوارٹر ز اور غسل خانے بھی۔ یہ وہی دُنیا ہے لیکن لوگ مختلف ہیں۔ ایک بات کا مجھے علم نہیں ہے: کیا لوگوں کی رُو حیں ہوتی ہیں؟ کس قسم کی ہوتی ہیں؟ اور وہ دُکو کس طرح اگلی دُنیا میں تطبیق کرتے ہیں؟ میرے دادا کو مرنے میں تین دن لگے۔ میں پُحو۔ لمبے کے پیچھے چھپی رہی اور انتظار کرتی رہی: وہ اپنے جسم کا کس طرح تطابق کر پائے گا؟ میں گائے دوہنے لگی۔ واپس آتی ہوں، اُسے پکا رتی ہوں، وہ کھلی آنکھیں لیے پڑا ہے۔ اُس کی رُو ح پرواز کر گئی تھی۔ یا کچھ بھی نہیں ہوا تھا۔ اور پھر ہم کیسے ملیں گے؟“

”ایک بڑھیا، وہ اعلان کرتی ہے کہ ہم لافانی ہیں۔ ہم دُعا کرتے ہیں: اے خدا، ہمیں اپنی زندگی کی مصیبتوں میں زندہ رہنے کی ہمت عطا فرما۔“

نوٹیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

اکادمی ادبیات پاکستان کی مطبوعات

(پاکستانی ادب کے معمار سیریز کی دستیاب کتب)

نام کتب	مصنف	قیمت: مجلد	قیمت: غیر مجلد
حکیم محمد سعید: شخصیت اور فن	صادق حسین طارق		40 روپے
انتیار علی تاج: شخصیت اور فن	ڈاکٹر گوہر نوشاہی		40 روپے
حفیظ جالندھری: شخصیت اور فن	عزیز ملک		40 روپے
باقی صدیقی: شخصیت اور فن	پروفیسر نجمی صدیقی		40 روپے
شاہراہ خانپوری: شخصیت اور فن	ڈاکٹر ثار ابی	130 روپے	110 روپے
محمد خالد اختر: شخصیت اور فن	اشفاق احمد ورک	150 روپے	145 روپے
میر گل خان نصیر: شخصیت اور فن	واحد بخش بزدار	150 روپے	140 روپے
ابوالفضل صدیقی: شخصیت اور فن	مذرا الحسن صدیقی	100 روپے	90 روپے
مرزا قليچ بیگ: شخصیت اور فن	نصیر مرزا	115 روپے	110 روپے
سویجو گیان چندانی: شخصیت اور فن	سید مظہر جمیل	200 روپے	190 روپے
جمال اہرو: شخصیت اور فن	منظور علی ویسریو	120 روپے	110 روپے
عبداللہ جان جمالدینی: شخصیت اور فن	ڈاکٹر شاہ محمد مری	110 روپے	100 روپے
شوکت صدیقی: شخصیت اور فن	ڈاکٹر انوار احمد	100 روپے	90 روپے
سید ہاشمی: شخصیت اور فن	پروفیسر صبا دستگیری	100 روپے	90 روپے
شہد احمد دہلوی: شخصیت اور فن	تاج بیگم فرخی	180 روپے	175 روپے
محمد حسن عسکری: شخصیت اور فن	عزیز ابن الحسن	155 روپے	140 روپے
رحمان بابا: شخصیت اور فن	ڈاکٹر پرویز مجبور خویطگی	185 روپے	175 روپے
عطا شاد: شخصیت اور فن	افضل مراد	165 روپے	155 روپے
قلندرمومند: شخصیت اور فن	پروفیسر محمد زبیر حسرت	175 روپے	165 روپے
ڈاکٹر تنویر عباسی: شخصیت اور فن	ڈاکٹر ادل سومرو	176 روپے	166 روپے

نوبیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

160 روپے	170 روپے	ڈاکٹر شاہ محمد مری	مست تو کلی: شخصیت اور فن
190 روپے	200 روپے	ڈاکٹر انور سدید	مولانا صلاح الدین احمد: شخصیت اور فن
155 روپے	165 روپے	محمد راشد شیخ	ڈاکٹر نبی بخش بلوچ: شخصیت اور فن
155 روپے	160 روپے	ڈاکٹر اشفاق احمد ورک	شفیق الرحمان: شخصیت اور فن
190 روپے	200 روپے	علی محمد فرشی	ضیاء جالندھری: شخصیت اور فن
210 روپے	215 روپے	ڈاکٹر تنظیم الفاروق	ممتاز شیریں: شخصیت اور فن
185 روپے	195 روپے	محمد حمید شاہد	پروفیسر فتح محمد ملک: شخصیت اور فن
210 روپے	220 روپے	مبین مرزا	سعادت حسن منٹو: شخصیت اور فن
180 روپے	190 روپے	ڈاکٹر محمد کامران	پروفیسر احمد علی: شخصیت اور فن
180 روپے	190 روپے	ایم اسماعیل صدیقی	کرگل محمد خان: شخصیت اور فن
215 روپے	225 روپے	ڈاکٹر سلیم اختر	عابد علی عابد: شخصیت اور فن
160 روپے	170 روپے	ڈاکٹر ظہیر احمد اعوان	سائیکس احمد علی: شخصیت اور فن
200 روپے	210 روپے	طارق ہاشمی	فارغ بخاری: شخصیت اور فن
150 روپے	160 روپے	مصطفیٰ کمال	دوست محمد کامل مومند: شخصیت اور فن
270 روپے	280 روپے	ڈاکٹر مقصودہ حسین	مسعود مفتی: شخصیت اور فن
160 روپے	170 روپے	ڈاکٹر ناصر عباس نیر	مجید امجد: شخصیت اور فن
230 روپے	240 روپے	ڈاکٹر اظہار اللہ اظہار	رضا ہمدانی: شخصیت اور فن
200 روپے	210 روپے	محمد جنید اکرم	ڈاکٹر فقیر محمد فقیر: شخصیت اور فن
200 روپے	210 روپے	بینگم رحنا اقبال	جلیل الدین عالی: شخصیت اور فن
220 روپے	230 روپے	اباسین یوسفی	زیتون بانو: شخصیت اور فن
140 روپے	150 روپے	ڈاکٹر شاہین مفتی	کشورنا ہید: شخصیت اور فن
140 روپے	160 روپے	محمد عاصم بٹ	عبداللہ حسین: شخصیت اور فن
210 روپے	220 روپے	منیرہ شمیم	احمد شمیم: شخصیت اور فن
380 روپے	390 روپے	ڈاکٹر ماہد قاسمی	احمد نعیم قاسمی: شخصیت اور فن
270 روپے	280 روپے	سعید پرویز	حبیب جالب: شخصیت اور فن
250 روپے	275 روپے	عبدالعزیز ساحر	افتخار عارف: شخصیت اور فن
150 روپے	160 روپے	آفاق صدیقی	محمد عثمان ڈیہلائی: شخصیت اور فن

نوٹیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

فخر زمان: شخصیت اور فن	ڈاکٹر امجد علی بھٹی	180 روپے	170 روپے
علامہ نیاز فتح پوری: شخصیت اور فن	ڈاکٹر عقید شاہین	220 روپے	210 روپے
استاد دامن: شخصیت اور فن	ڈاکٹر امجد علی بھٹی	190 روپے	180 روپے
اقبال ساجد: شخصیت اور فن	ڈاکٹر جواز جعفری	240 روپے	235 روپے
خیر النساءہ جعفری: شخصیت اور فن	ڈاکٹر تنویر جونجو	230 روپے	220 روپے
عطا الحق قاسمی: شخصیت اور فن	ڈاکٹر اشفاق احمد ورک	320 روپے	310 روپے
سید آل رضا: شخصیت اور فن	ڈاکٹر سیدہ محسنہ نقوی	290 روپے	280 روپے
عرش صدیقی: شخصیت اور فن	بیگم نظیر افتخار	220 روپے	210 روپے
حجاب اتیار علی تاج: شخصیت اور فن	ڈاکٹر غفور شاہ قاسم	240 روپے	230 روپے
حدیجہ مستور: شخصیت اور فن	تاج بیگم فرخی	210 روپے	200 روپے
ڈاکٹر اسلم انصاری: شخصیت اور فن	محمد افتخار شفیع	210 روپے	200 روپے
حبیب جالب: شخصیت اور فن	سعید پرویز	280 روپے	270 روپے
ڈاکٹر انور سدید: شخصیت اور فن	پروفیسر سجاد نقوی	400 روپے	390 روپے
صہبا اختر: شخصیت اور فن	ڈاکٹر قمرۃ العین طاہرہ	250 روپے	240 روپے
غلام شکیل نقوی: شخصیت اور فن	ڈاکٹر انور سدید	310 روپے	300 روپے
مولوی غلام رسول عالم پوری: شخصیت اور فن	صاحبزادہ مسعود احمد	450 روپے	400 روپے
سوجو گیان چندانی: شخصیت اور فن	سید مظہر جمیل	200 روپے	190 روپے
سلیم احمد: شخصیت اور فن	ڈاکٹر مختار احمد عزمی	225 روپے	200 روپے
علامہ اقبال: شخصیت اور فن ہشتو	ڈاکٹر رفیع الدین ہاشمی مترجم: م ر شفق	450 روپے	400 روپے
منشایاد: شخصیت اور فن	اسلم سران الدین	350 روپے	340 روپے
ڈاکٹر رشید امجد: شخصیت اور فن	ڈاکٹر شفیق انجم	210 روپے	200 روپے
پروفیسر غلام جیلانی اصغر: شخصیت اور فن	ڈاکٹر انور سدید	260 روپے	250 روپے
افضل پرویز: شخصیت اور فن	رہچہ کلیل انجم	180 روپے	170 روپے
مجنوں گھورکھپوری: شخصیت اور فن	جمال نقوی	190 روپے	180 روپے
علامہ اقبال: شخصیت اور فن (سندھی)	منظور علی ویسریو	450 روپے	430 روپے
شیخ سر عبدالقادر: شخصیت اور فن	ڈاکٹر قمرۃ العین طاہرہ	260 روپے	250 روپے
شہزاد احمد: شخصیت اور فن	ڈاکٹر ضیا الحسن	270 روپے	260 روپے

نوٹیل انعام یافتہ ادیبوں کی منتخب کہانیاں (۲۰۰۱ء تا ۲۰۱۵ء)

فرخندہ لوہی: شخصیت اور فن	ڈاکٹر انور سدید	310 روپے	300 روپے
صوفی شاہ عنایت شہید: شخصیت اور فن	منظور علی ویسریو	210 روپے	200 روپے
بلھے شاہ: شخصیت اور فن	حمید اللہ ہاشمی	260 روپے	250 روپے
ڈاکٹر سلیم اختر: شخصیت اور فن	ڈاکٹر شاہین مفتی	370 روپے	350 روپے
عزیز احمد: شخصیت اور فن	ڈاکٹر اعجاز حنیف	240 روپے	220 روپے
مولانا الطاف حسین حالی: شخصیت اور فن	ڈاکٹر سید وقار احمد رضوی	330 روپے	320 روپے
عبداللہ حسین: شخصیت اور فن	محمد عاصم بٹ	280 روپے	250 روپے
احمد فراز: شخصیت اور فن	محبوب ظفر	580 روپے	560 روپے
احمد بشیر: شخصیت اور فن	محمد ظہیر بدر	430 روپے	400 روپے
سید نصیر شاہ: شخصیت اور فن	ڈاکٹر اسد مصطفیٰ	370 روپے	350 روپے

☆☆☆☆

کتب حاصل کرنے کے لیے رابطہ کیجیے

میر نواز سولنگی

اسسٹنٹ ڈائریکٹر (سیلز اینڈ ایڈورٹائزمنٹ)

اکادمی ادبیات پاکستان، پطرس بخاری روڈ، سیکٹر 8/1، اسلام آباد۔

فون: 051-9269711



SELECTED SHORT STORIES OF NOBEL LAUREATES (2001-2015)

SELECTED & TRANSLATED BY
NAJAM UD DIN AHMED

ISBN: 969-472-298-6



PAKISTAN ACADEMY OF LETTERS

**Patras Bukhari Road, H-8/1
Islamabad, Pakistan**

Phone: +92-51-9269721, 9269714

Website: www.pal.gov.pk -email: adabiyaat@pal.gov.pk